

अथ

उदयनाचार्यविरचिता

लक्षणावली^(१)।

—०*×*०—

श्रीनृसिंहो विजयते ।

प्रणम्य पार्वतीनाथं(२) नित्यविज्ञानमीश्वरम् ।
द्रव्यादिसर्वमेयानां करिष्ये लक्षणावलीम् ॥

अभिधेयः पदार्थः । स द्विविधः । भावाभा-
वभेदात् । तत्र नञर्थविषयत्वरहितप्रत्ययविषयो
भावः । स च षोढा द्रव्यादिभेदेन । तत्रानित्यद्र-
व्यगुणकर्मसामान्यविशेषाः समवेताः । नित्य-
द्रव्यसमवायाभावाः समवेतत्वरहिताः । द्रव्यगु-
णकर्माणि समवेतवन्ति । सामान्यविशेषसमवा-

(१) यद्यपि वैशेषिकदर्शनरहस्यरूपतया किरणावल्या अन्ते ऽस्य
ग्रन्थस्य सन्निवेशः समुचितस्तथापि वैशेषिकदर्शनानुरागिभिर्भृशं नोदितेन
मया तेषां सौलभ्यार्थमत्रैव सन्निवेशितः । अस्य शेषशाङ्गधराचार्यकृता टीका-
प्युपलभ्यते तदेकपुस्तकोपलम्भात्तन्मुद्रणमुपेक्ष्याधुना मूलमेव मुद्र्यते ॥

(२) पार्वतीकान्तं—पा० ३ पुस्तके ।

याभावाः समवेतरहिताः । तत्र गुणात्यन्ताभावान-
धिकरणं द्रव्यम् । मूर्तत्वरहितसमवेतसमवेत-
त्वरहितमूर्तत्वरहितामूर्तत्वरहितसमवेतजातिमद्भा-
(१) । गन्धासमवेतगगनारविन्दसमवेतजाति-
मद्भा (२) । समवेतसमवेतसमवेतं वा (३) । त-
च्च नवधा भिद्यते पृथिव्यादिभेदेन । तमो द्रव्यं
न भवति आलोकनिरपेक्षचक्षुर्ग्राह्यत्वात् । आ-
लोकाभाववत्तमःशब्दवाच्यत्वेन विप्रतिपत्तिविषय-
तया पक्षत्वम्, आलोकाभावशब्दवाच्यतया सम्प्र-
तिपत्तिविषयतया साध्ययोगित्वेन सपक्षत्वमिति न
पक्षसपक्षयोरैक्यदोषः । तमःशब्दो द्रव्यवाचको न
भवति आलोकशब्दान्यत्वे (४) सति आलो-
कनिरपेक्षचक्षुर्ग्राह्यवाचित्वात् । आलोकाभावश-
ब्दवत् ॥

(१) मूर्तत्वरहितं यत् समवेतं गुणादिकं तत्समवेतत्वरहिता मूर्तत्व-
रहितसमवेताऽमूर्तत्वरहितसमवेता या जातिस्तद्वत् ॥

(२) गन्धासमवेता गगनसमवेताऽरविन्दसमवेता च या जातिस्त-
द्वदित्यर्थः । सत्तामादाय गुणादावतिव्याप्तिरतो गन्धासमवेतेति ॥

(३) समवेतं समवेतं यत्र तत् समवेतसमवेतं गुणादिकं तत् सम-
वेतं यत्र तत् समवेतसमवेतसमवेतमित्यर्थः ॥

(४) आलोकशब्दस्यालोकनिरपेक्षचक्षुर्ग्राह्यालोकवाचित्वात् तत्र च
द्रव्यवाचकत्वाद्व्यभिचार इति सत्यन्तम् ।

तत्र गन्धात्यन्ताभावरहिता पृथिवी । करका-
समवेतवाजिविषाणसमवेतजातिमती वा (१) । सा
द्विविधा नित्यानित्यभेदात् । नित्यः परमाणुरनि-
त्या कार्यरूपा । पृथिवीत्वं नित्यवृत्ति घटपटवृत्तिजा-
तित्वात् सत्तावदिति तत्सिद्धिः । न च पक्षासिद्धिः ।
घटो गगनवृत्तित्वरहितपटवृत्तिजातिमान् घट-
पटव्यतिरेकित्वरहितत्वात् पटवदिति पृथिवीत्वसि-
द्धिः । न च सत्ताऽसिद्धिः गगनं द्रव्यत्वेतरजातिम-
त् भूतत्वात् घटवदित्यनुमानात् सत्तासिद्धिः । न
च द्रव्यत्वासिद्धिः । गगनादि रूपावृत्तिजातिम-
त् गुणवत्त्वात् घटवदिति द्रव्यत्वसिद्धिः । कार्यं
त्रिविधं शरीरादिभेदेन । तत्र भोगायतनमन्त्या-
वयवि शरीरम् । शरीरसंयुक्तमपरोक्षप्रतीतिसाधन-
मतीन्द्रियमिन्द्रियम् । ज्ञानकरणजन्यत्वरहितज्ञान-
त्वमपरोक्षत्वम् । अतीन्द्रियत्वं नामाज्ञातसाधनत्व-
म् । प्रतीयमानतया भोगसाधनं विषयः । इति
पृथिवीप्रकरणम् ॥

(१) करकायामसमवेता वाजिनि विषाणे च समवेता या जाति-
स्तद्वतीत्यर्थः ॥

पृथिवीवृत्तित्वरहितहिमकरकावृत्तिजातिमज्ज-
लम् । तन्नित्यानित्यभेदाद् द्विविधम् । जलत्वं नि-
त्यवृत्ति हिमकरकावृत्तिजातित्वात् सत्तावदिति त-
त्सिद्धिः । करका गगनवृत्तित्वरहितहिमवृत्तिजा-
तिमती स्नेहाधिकरणत्वात् हिमवत् इति करका-
यां तत्सिद्धिः । अनित्यं त्रिविधं शरीरादिभे-
देन । शरीरं वरुणलोके । जलपरमाणवः पार-
म्पर्येण शरीरारम्भकाः इन्द्रियारम्भकत्वात् पा-
र्थिवपरमाणुवत् । इन्द्रियारम्भकत्वं तु रसनस्या-
प्यत्वात् सिद्धम् । रसनमाप्यं रूपादिषु पञ्चसु
मध्ये रसस्थैवाभिव्यञ्जकत्वात् । सक्तुरसाभिव्य-
ञ्जकसलिलवदिति । रसनसिद्धिस्तु रसोपलब्धिः
करणसाध्या अपरोक्षप्रतीतित्वात् रूपोपलब्धि-
वदिति । विषयस्तु सरित्समुद्रादिर्हिमकरकादिः ।
न च करकायाः काठिन्यात् पार्थिवत्वमाशङ्कनी-
यम् । अनन्तरमेव स्वभावापगमादिति । इत्यापः-
प्रकरणम् ॥

रसात्यन्ताभावसमानाधिकरणरूपाधिकरणं तेजः ।
करकावृत्तित्वरहितविद्युदाकरजवृत्तिजातिमद्वा । वि-
द्युत्तेजः करकावृत्तित्वरहिताकरजवृत्तिजातिमती

वा विद्युद्व्यतिरिक्ताकरजान्यत्वरहितत्वात् आ-
 करजवत् । आकरजं सुवर्णादि । ननु सुवर्णादिकं
 पार्थिवं नैमित्तिकद्रवत्वाधिकरणत्वात् घृतवत् । अ-
 नेन पार्थिवत्वसिद्धावाकरजवृत्तिजातिमत्त्वसाधने
 ऽपि विद्युत्तेजसो न तैजसत्वसिद्धिरिति चेन्न । सुव-
 र्णादिकमपार्थिवम् अत्यन्ताग्निसंयोगे ऽपि अनु-
 च्छिद्यमानद्रवत्वाधिकरणत्वादिति प्रत्यनुमानेनापा-
 र्थिवत्वसिद्धौ असांसिद्धिकद्रवत्वेन तत्सिद्धिः ।
 अन्यथा पार्थिवत्वे द्रवत्वमत्यन्ताग्निसंयोगे उ-
 च्छिद्येतेति तर्कोऽनुसरणीयः । तच्च द्विविधम् । नि-
 त्यमनित्यं चेति । तेजस्त्वं नित्यवृत्ति विद्युदाकरज-
 वृत्तिजातित्वात् सत्तावदिति नित्यत्वसिद्धिः । सा-
 धितं तेजस्त्वम् । अनित्यं त्रिविधम् । शरीरादिभे-
 देन । शरीरमादित्यलोके तस्यापि पूर्ववत्सिद्धिः । इ-
 न्द्रियं रूपोपलम्भकं चक्षुः । रूपोपलब्धिः करणसा-
 ध्या क्रियात्वात् छिदिक्रियावदिति तत्सिद्धिः ।
 कर्तृप्रेर्यं करणम् । धातुवाच्या क्रिया । चक्षुः तैजसम्
 रूपादिषु पञ्चसु मध्ये रूपस्यैवाभिव्यञ्जकत्वात्
 आलोकवत् । विषयस्तु भौमादिः । इति तेजःप्र-
 करणम् ॥

रूपात्यन्ताभावाधिकरणस्पर्शाधिकरणो वा-
 युः । विप्रतिपन्नः स्पर्शः रूपरहितद्रव्यवृत्तिः स्पर्श-
 त्वरहितशब्दान्यत्वरहितत्वात् शब्दवदिति वायु-
 सिद्धिः । स च द्विविधः । नित्यानित्यभेदेन ।
 वायुत्वं नित्यवृत्ति नित्यवृत्तिस्वरहितवायुत्वान्य-
 त्वरहितत्वात् पृथिवीत्ववदिति तत्सिद्धिः । कार्यं
 त्रिविधं शरीरादिभेदेन । वायुत्वं शरीरवृत्ति
 बाह्येन्द्रियवृत्तिजातित्वात् सत्तावदिति तत्सि-
 द्धिः । स्पर्शोपलम्भकमिन्द्रियं वायवीयं रूपा-
 दिषु पञ्चसु मध्ये स्पर्शस्यैवाभिव्यञ्जकत्वात् ।
 व्यजनपवनवदिति । विषयस्तु उपलभ्यमान-
 स्पर्शाधिष्ठानभूतः प्राणस्तु शरीरादिप्रेरणहेतुर्वायुः ।
 इति वायुप्रकरणम् ॥

शब्दात्यन्ताभावानधिकरणं नभः । संयोगज-
 न्यजन्यविशेषगुणसमानाधिकरणविशेषाधिकरणं
 वा । शब्दः क्वचिदाश्रितः गुणत्वाद्व्यपवत् ।
 न च शब्दस्य स्पर्शवदाश्रयः स्पर्शासहकारि-
 त्वात् बुद्धिवदिति । न च कालाद्याश्रयः बाह्ये-
 न्द्रियग्राह्यत्वात् रूपवदिति परिशेषात्तत्सिद्धिः ।
 इत्याकाशप्रकरणम् ॥

अनियतपरत्वासमवायिसमवायित्वरहितपर-
त्वासमवायिसमवायिमूर्तत्वरहितः कालः । गग-
नम् अनियतपरत्वासमवायिसमवायित्वरहितमूर्-
तत्वरहितज्ञानसमवायित्वरहितत्वद्रव्यान्यत् अमूर्त-
त्वादात्मवदिति तत्सिद्धिः । इति कालप्रकरणम् ॥

अनियतपरत्वासमवायिसमवायेनी मूर्तत्वर-
हिता दिक् । कालो विशेषगुणरहितो मूर्तद्रव्यान्यः
मूर्तत्वरहितत्वात् आकाशादिवदिति तत्सि-
द्धिः । इति दिक्प्रकरणम् ॥

ज्ञानात्यन्ताभावरहित आत्मा । परत्वासम-
वायिसमवायित्वरहितशब्दासमानाधिकरणकार्या-
श्रयो वा । ज्ञानं क्वचिदाश्रितं गुणत्वाद्वूपवदि-
ति तत्सिद्धिः । न च शरीरेन्द्रियाणां तदाश्रयत्वं
कार्यत्वात् घटवदिति । कार्यस्य तदाश्रयत्वे स्वर्गा-
द्यर्थितया ज्योतिष्टोमाद्युपदेशो न स्यात् । न च
मनसस्तदाश्रयत्वं करणत्वाच्चक्षुर्वत् । स द्विविधः
ईश्वरानीश्वरभेदात् । अङ्कुरादिकं सकर्तृकं का-
र्यत्वाद् घटवदिति ईश्वरसिद्धिः । द्वितीयस्त्वहंप्रत्य-
यवेद्यः स च नाना व्यवस्थावचनादिति । इत्या-
त्मप्रकरणम् ॥

स्पर्शरहितत्वे सति मूर्तमनः । विशेषगुणात्य-
न्ताभावाधिकरणत्वे सति मूर्तं वा । पृथिवीवृत्तिपृ-
थिवीत्वरहितवृत्तिवृत्तित्वरहितगुणत्वव्याप्यजातिमा-
न् विशेषगुणः । आत्मप्रतीतिः करणसाध्या अपरोक्ष-
प्रतीतित्वात् रूपोपलब्धिवदिति तत्सिद्धिः । इति
मनःप्रकरणम् । इति द्रव्यपदार्थः ॥

संयोगाजन्यसंयोगासमवायिसमवेतत्वरहित-
संयोगासंयोगसमवेतवान् गुणः । विभागाज-
न्यविभागासमवायिसमवेतत्वरहितविभागाविभा-
गसमवेतवान् गुणः । रूपं संयोगाजन्यसंयो-
गासमवायिसमवेतत्वरहितसंयोगसमवेतत्वरहित-
संयोगसमवेतवत् रूपत्वरहितसंयोगान्यत्वर-
हितत्वात् संयोगवदिति गुणत्वसिद्धिः । च-
तुर्विंशतिप्रकारो रूपादिभेदेन । रसासमवेतनी-
लपीतसमवेतवद्रूपम् । गुणत्वे सति चक्षुर्मात्रग्राह्यं
वा । तत्सप्तप्रकारम् । न च रूपग्राहकं चक्षुश्चक्षुर्मा-
त्रग्राह्यं रूपमित्यन्योन्याश्रयत्वम् । नयनगोलका-
धिष्ठानत्वेन चक्षुर्निरूपणात् । शुक्लो रसासमवे-
तनीलसमवेतवान् शुक्लत्वरहितनीलान्यत्वरहित-
त्वात् नीलवदिति रूपत्वसिद्धिः । नीलं स्वमात्र-

समवेतवत् स्वमात्रसमवेतत्वरहितनीलान्यत्व-
रहितत्वात् घटवदिति नीलत्वजातिसिद्धिः । नी-
लत्वरहितघटत्वात्यन्ताभावत्वरहितः स्वशब्दार्थः ।
गुणत्वे सति रसनग्राह्यो रसः । स च षोढा माधुर्या-
दिभेदेन । क्षीरेक्षुगुडसलिलेषु माधुर्यादिसाम्ये-
ऽपि अवान्तरजातिभेदस्य विद्यमानत्वात् वि-
शेषगुणत्वसिद्धिः । गुणत्वे सति घ्राणग्राह्यो
गन्धः । जलादावौपाधिकी गन्धप्रतीतिर्न स्व-
भावत इति विशेषगुणत्वसिद्धिः । जलं न ग-
न्धाधिकरणं पाकजरूपानधिकरणत्वात्तेजोवत् ।
वायोः पक्षतुल्यत्वान्न व्यभिचारः । गुणत्वे
सति त्वगिन्द्रियग्राह्यः स्पर्शः । स त्रि-
विधः । शीतोष्णानुष्णाशीतभेदात् । नन्वनुष्णा-
शीतस्पर्शस्य कथं विशेषगुणत्वं तस्य पृथिवीवा-
युसाधारणत्वात् पाकजत्वापाकजत्वाभ्यामवान्त-
रजातिभेदेन विशेषगुणत्वे नैमित्तिकद्रवत्वस्याप्य-
त्यन्ताग्निसंयोगे सत्युच्छेदानुच्छेदाभ्यामवान्तर-
जातिसद्भावेन विशेषगुणता स्यात् । ततश्च नैमि-
त्तिकद्रवत्वस्य सामान्यगुणपाठो निरर्थकः स्यात् ।
अनुष्णाशीतस्पर्शस्य वा पाठः स्यात् । ततश्च वायो-

बाह्येन्द्रियग्राह्यविशेषगुणपाठो निरर्थकः स्यात् ।
 सेयमुभयतः पाशारज्जुः । मैवम् । अवान्तरजा-
 तिभेदस्य क्षीरेक्षुगुडमाधुर्यादिवदनुभवासिद्धत्वा-
 त् । अन्यथा महान्धकारे स्पर्शोपलम्भमात्रेण
 वायुर्वातीति प्रत्ययो न स्यात् । न चैवं सति नै-
 मिक्तिकद्रवत्वस्यावान्तरजातिभेदानुभवः । वा-
 युस्पर्शः पृथिवीवृत्तित्वरहितगुणत्वव्याप्यजाति-
 मान् अपाकजस्पर्शत्वात् तेजःस्पर्शवदित्य-
 नुमानात् । पृथक्त्वासमवेतसर्वान्योन्याभावस-
 मानाधिकरणैकद्रव्यसमवेतवती संख्या । आदा-
 विन्द्रियसन्निकर्षघटनादेकत्वसामान्यधीरेकत्वोभ-
 यगोचरा मतिरतो द्वित्वं ततो जायते द्वित्वत्वप्र-
 मितिः स्वतोपि परतो द्वित्वप्रमानन्तरं द्वे द्रव्ये इ-
 तिधारियं निगदिता द्वित्वोदयप्रक्रिया । संख्या-
 समवेतत्वरहितसंख्यासमवायिसमवेतवत् परिमा-
 णम् । शब्दासमवायिकारणसमवेतत्वरहितसर्वा-
 न्योन्याभावसमानाधिकरणसमवेतपरिमाणासम-
 वायिसमवेतत्वरहिताधिकरणं पृथक्त्वम् । वि-
 भागासमवेतत्वाभावाविरोधिसमवेतप्रध्वंसप्रतियो-
 गित्वानधिकरणसमवेतत्वानधिकरणगुणत्वमाक्षाद्

व्याप्यजात्यधिकरणं संयोगः । । विभागासमवे-
 तसर्वान्योन्याभावसमानाधिकरणसमवेतशब्दास-
 मवायिसमवेतवान् वा संयोगः । संयोगासम-
 वेतसर्वान्योन्याभावसमानाधिकरणसमवेतशब्दा-
 समवायिसमवेतवान् विभागः । विशेषणतया प-
 रप्रत्ययनिमित्तं परत्वम् । विशेषणतया अपर-
 प्रत्ययनिमित्तमपरत्वम् । अर्थप्रकाशो बुद्धिः । य-
 स्मिन् सत्यनुरागस्तत् सुखम् । यस्मिन् सत्यनुद्वे-
 षस्तद्दुःखम् । प्रार्थना इच्छा । ज्वलनात्मको द्वेषः ।
 प्रयत्न उत्साहः । आद्यपतनासमवायिकारणं गुरु-
 त्वम् । आद्यस्यन्दनासमवायिकारणं द्रवत्वम् । पृ-
 थिवीवृत्त्यवृत्तिरसमानाधिकरणवृत्तिशब्दावृत्तिगु-
 णत्वसाक्षाद्व्याप्यजातिमान् स्नेहः । द्रवत्वनिष्ठ-
 त्वरहितात्मविशेषगुणनिष्ठत्वरहितपस्त्वापरत्वात्य-
 न्ताभावप्रतियोगिसत्तावान्तरजातिमदसमवायिका-
 रणं स्नेहः । द्रवत्वरहितध्वंसान्यत्वविशेषगुणमात्र-
 जनकरहितात्यन्ताविशेषगुणरहितभावत्वं समवा-
 यिकारणं स्नेहः । संग्रहादिहेतुः । गगनसमवेतस-
 मवेतत्वरहितमूर्तामूर्तसमवेतसमवेतवान् संस्कारः ।
 विहितक्रियया साध्यः पुंगुणो धर्मः । निषिद्धक्रि-

यया साध्यः पुंगुणोऽधर्मः । गुणत्वे सति श्रोत्रग्रा-
ह्यः शब्दः । इति गुणपदार्थः ॥

संयोगासमवेतसंयोगासमवायिसमवेतवत् क-
र्म । तच्च पञ्चविधम् । उत्क्षेपणादिभेदेन ।
तत्राधोदेशविभागोर्ध्वदेशसंयोगजनकं कर्म उ-
त्क्षेपणम् । ऊर्ध्वदेशविभागाधोदेशसंयोगजनकं
कर्मापक्षेपणम् । अग्रदेशविभागमूलदेशसंयोग-
जनकं कर्माकुञ्चनम् । मूलदेशविभागाग्रदेशसं-
योगजनकं कर्म प्रसारणम् । उत्क्षेपणाकुञ्चनं
च प्रयत्नजनिष्ठं न च गमनस्यापि प्रसङ्गा-
दप्रयत्नजं कर्म गमनम् । ननु पञ्चैव कर्मा-
णीति नोपपद्यते भ्रमणादीनां सत्त्वादिति
चेन्न । भ्रमणादयोपि कर्मविशेषा इत्युक्तं
शास्त्रकृद्भिः ॥

समवेतत्वरहितसर्वान्योन्याभावसमानाधिकर-
णसमवेतं सामान्यम् ॥

समवेतत्वरहितसर्वान्योन्याभावसमानाधि-
करणरहिताः समवेतरहितसमवेता विशेषाः ॥

नित्यः सम्बन्धः समवायः । समवेतत्वरहितस-
र्वान्योन्याभावसमानाधिकरणाभावो वा ॥

नञर्थविषयप्रत्ययविशेषोऽभावः । स च चतु-
र्धा भिद्यते । प्रागभावः प्रध्वंसाभावोऽत्यन्ताभावो-
ऽन्योन्याभावश्चेति । उत्तरैकावधिरभावः प्रागभावः ।
पूर्वैकावधिरभावः प्रध्वंसाभावः । तादात्म्यप्र-
तियोगिकोऽभावोऽन्योन्याभावः । उभयावधिर-
हितसंसर्गाभावोऽत्यन्ताभावः ॥

तर्काम्बराङ्कप्रमितेष्वतीतिषु शकान्ततः ।
वर्षेषूदयनश्चक्रे सुबोधां लक्षणावलीम् ॥
विद्यासन्ध्योदयोद्रेकादविद्यारजनीक्षये ।
यदुदेति नमस्तस्मै कस्मैचिद्विश्वतस्त्विवे ॥

इति श्रीमदुदयनाचार्यविरचिता लक्षणावली

समाप्ता ।

—०*०—

बनारस संस्कृतसंस्करण
अथवा
वाराणसीसंस्कृतपुस्तकावली ।
तत्र मुद्रिता ग्रन्थाः ।

| | रु० | पा० |
|---|-----|-----|
| सिद्धान्ततत्त्वविवेकः खण्डानि ५ | ५ | ० |
| अर्थसङ्ग्रहः अंग्रेजीभाषानुवादमहितः | १ | ० |
| तन्त्रवार्तिकम् खण्ड १० | १० | ० |
| कात्यायनमहर्षिप्रणीतं शुक्लयजुःप्रातिशाख्यं म- भाष्यं खण्ड ६ | ६ | ० |
| सांख्यकारिका चन्द्रिकाटीकागोडपाद भाष्यमहिता | १ | ० |
| वाक्यपदीयं खण्ड ३ | ३ | ० |
| रसगङ्गाधरः खण्ड ८ | ८ | ० |
| परिभाषावृत्तिः खण्ड २ | २ | ० |
| वैशेषिकदर्शनं किरणावलीटीकामंवलितप्रशस्तपा- दप्रणीतभाष्यमहितम् खण्ड २ | २ | ० |
| शिक्षासङ्ग्रहः खण्ड ५ | ५ | ० |
| नैष्कर्म्यसिद्धिः खण्ड ३ | ३ | ० |
| महर्षिकात्यायनप्रणीतं शुक्लयजुस्सर्वानुक्रमसूच- म् सभाष्यं खण्ड ३ | ३ | ० |
| ऋग्वेदीयशौनकप्रातिशाख्यं सभाष्यम् | १ | ० |
| न्यायलीलावती (यन्त्रस्था) | ० | ० |

इनसे अधिक अनेक प्रकारकी संस्कृत हिन्दी और अंग्रेजी
आदि पुस्तकें हमारे यहां मिलती हैं जिनको अपेक्षित हो
नीचे लिखे हुए पत्रपर पत्र भेजें ॥

ब्रजभूषणदाम और कम्पनी
चांदनीचौक के उत्तर नई सड़क बनारस ।

BENARES SANSKRIT SERIES;

A

COLLECTION OF SANSKRIT WORKS

EDITED BY THE

PANDITS OF THE BENARES SANSKRIT COLLEGE.

Nos. 15, 50, 155, 156 & 157.

—:0:—

वैशेषिकदर्शनम् ।

श्रीमदुदयनाचार्यविरचितकिरणावलीटीकासंवलित-
प्रशस्तपादप्रणीतभाष्यसहितम् ।

THE APHORISMS OF THE VAISĒSHIKA
PHILOSOPHY BY KANĀDA,

WITH THE CŌMMENTARY OF PRASĀTAPĀDA,
AND THE GLOSS OF UDAYANĀCHĀRYA.

Edited by

MAHĀMAHOPĀDHYĀYA

VINDHYEŚVARĪ PRASĀDA DVIVEDI,

LIBRARIAN, GOVT. SANSKRIT COLLEGE, BENARES;

and Nyāyopādhyāya Kāvya-tīrtha Dhundhirāj Śāstri.

BENARES:

PUBLISHED BY BRAJ BHUSHAN DAS & Co.,
C. K. 40/5, Thatheri Bazar, Near the Chauk.

*Printed by Krishna Das Gupta, Proprietor,
at the Benares Printing Press and by
Jai Krishna Das Gupta
at the Vidyā Vilas Press, Benares.*

1919.

Registered According to Act XXV. of 1867.

॥ श्रीः ॥

सभाष्यवैशेषिकदर्शनस्य

विज्ञापनम् ।

विश्वनाथन्यायपञ्चाननाः “प्राणादिसु महावायुपर्यन्तो विषयो मत” इति कारिकां “यद्यप्यनित्यो वायुश्चतुर्विधस्तस्य चतुर्थी विधा प्राणादिरित्युक्तमाकरे” इति सिद्धान्तमुक्तावलीग्रन्थे व्याख्यातवन्तः । अत्र महादेवभट्टैर्मुक्तावलीप्रकाशे “आकरे प्रशस्तपादभाष्यादौ” (१) इत्यभिहितमित्युपलब्धवता प्रशस्तपादभाष्यमन्विथता तत्कस्य दर्शनस्य भाष्यमिति जिज्ञासुना मया श्रुतं खलु पण्डितवरश्रीजयनारायणतर्कपञ्चाननैर्यैः शङ्करमिश्रकृतवैशेषिकसूत्रोपस्कारस्वकृतकणादसूत्रविहृतिभ्यां सहितं वैशेषिकदर्शनं (२) एशियाटिक्सोसाइटीसभासमादेशपूर्वकं मुद्रितं तैरेव वैशेषिकदर्शनस्य प्रशस्तपादभाष्यं मुद्रणार्थमन्विथ्यङ्गिरेकमशुद्धं तद्भाष्यपुस्तकं सम्पादितं ततः परि-

(१) “तत्र कार्यलक्षणश्चतुर्विधः शरीरमिन्द्रियं विषयः प्राण इती”ति प्रशस्तपादभाष्ये वायुनिरूपणे ॥

(२) सर्वदर्शनसङ्ग्रहे माधवाचार्याः ॥

“द्वित्वे च पाकजोत्पत्तौ विभागे च विभागजे ।

यस्य न स्वछिता बुद्धिस्तं वै वैशेषिकं विदुः” इति ॥

यद्वा “विशेष एव वैशेषिकः” इति स्वकीयगणरत्नमहोदधिवृत्तौ वर्द्धमानसूरिः ॥

● अयं वर्द्धमानसूरिः किरणावलीप्रकाशादकर्तुर्वर्द्धमानोपाध्यायान्य इवाभातीत्यग्रे वक्ष्यते ॥

शुद्धपुस्तकप्राप्तिमिच्छद्विरेवाचिरेण परलोके गतं ततस्तत्सम्पा-
दितपुस्तकावलोकनार्थं मया बहवो यन्त्राः कृताः परन्तु तन्ना-
सादितम् ॥

ततः परं चिरेण वाराणस्यामिवैकं कणादसूत्रपुस्तकं खण्डि-
तप्रशस्तपादभाष्यपुस्तकानुगतं मया प्राप्तं ततश्च श्रीमद्भुक्तचरणे-
भ्यः श्रुतमुदयनाचार्यकृता किरणावली प्रशस्तपादभाष्यस्यैव
व्याख्येतीति तस्या अप्यन्विषणे कृते किरणावली तद्व्याख्यानं
वर्धमानोपाध्यायकृतं किरणावलीप्रकाशाख्यं (१) प्रकाशव्या-

(१) ग्रन्थोऽयं भोक्तृसार्द्धषट्सहस्रात्मको * भागद्वये विभक्तस्तत्र प्रथमे भागे
प्रारम्भवाक्यम् ॥

“मिलन्मन्दाकिनीमल्लीदामा मूर्ध्नि पुरद्विषः ।

विश्वबीजाङ्कुरप्रख्यां वधर्वा तां कलां नुमः ॥

कर्तव्यविघ्नविघातकं रविनमस्कारं निबध्नाति । विनेति । यदिति सामान्य-
तोऽपि कर्तृनिर्देशे विद्याविद्ययोः सन्ध्यारजनाभ्यां निरूपणाद्राविरुदेता लभ्यते”
इत्यादि ॥

परिसमाप्तिवाक्यम् ॥

“समुच्चयभ्रमं निराकरोति । क्वचिदिति । सुषुप्तिनन्तरं केवलादृष्टजन्या म-
नःक्रियेत्यर्थः । आशुभ चास्त्वित्यत्रेति शब्दस्यार्थमाह । इति शब्द इति । अत्र
वर्तते इति शेषः ॥

यस्तर्कतन्त्रशतपञ्चसहस्ररश्मि-

गङ्गेश्वरः सुकविकैरवकाननन्दुः ।

तस्यात्मजोऽतिगहना किरणावली तां

प्राकाशयत् कृतिमुदे बुधवर्द्धमानः ॥”

द्वितीयभागे प्रारम्भवाक्यम् ॥

* अत्र सर्वेषां ग्रन्थानां पञ्चैकस्य पञ्चद्वयस्य वा भोक्तृपरिगणनया तत्तत्संपू-
र्णग्रन्थस्य भोक्तृसंख्याऽनुमितास्ति सूक्ष्मपरिगणनायां किञ्चिच्चन्युनाधिकत्वमापि
सम्भाव्यते ॥

स्नानं च भगीरथठकुरत्तं द्रव्यप्रकाशिकायाः (१) अथर्व शक्तिः

“एकत्र सन्निपतितासितकण्ठविम्ब-

मन्यत्र चन्द्रकिरणाहितशुभ्रभावम् ।

सन्ध्याजलाञ्जलिमनङ्गरिपोर्नमामि

हस्तप्रविष्टमिव पुण्यतमं प्रयागम् ॥

नतिवन्नुतेरपि प्रारिप्सितविघ्नाविघातकत्वात् तामादौ कृतौ निबध्नाति ।
तुष्टेरिति” ॥

परिसमाप्तौ ॥

“कारणभावादिति । कारणत्वं कार्यनिरूप्यमिति कार्यस्य प्राक्सत्त्वं सिद्ध-
मित्यर्थः” । “यस्तर्कैतन्वशतपञ्चसहस्ररश्मि”रिति श्लोको ऽपि पूर्ववत् ॥

(१) ग्रन्थोऽयं श्लोकसार्द्धपञ्चसहस्रयात्मकः प्रकाशग्रन्थस्य पूर्वभागस्यैव
व्याख्यारूपः द्वितीयभागस्य तु नोपलब्धः । तत्र प्रारम्भवाक्यम् ।

कैशोर कलयन्तं मायाकायं पुरातन पुरुषम् ।

नन्दालिन्दनिकेत निगमरहस्यं नमस्यामि ।

यः कैशोरे विश्वविख्यातकर्मा धर्माचार्यः श्रीमहादेवशर्मा ।

तत्सोदर्यो वर्द्धमानस्य सूक्तौ भावं मेषः सम्यगाविष्करोति ॥

मूर्ध्नि पुरद्विष इति पूर्वान्वयि । तेनान्यदपि बीजं जलसम्बन्धेनाङ्कुरतीति
ध्वनिर्लभ्यते । विद्याविद्ययोरिति । नन्वत्र व्याख्याने विपरीतो रूप्यरूपकभाव
इति चेदत्र विभाक्तविपरिणामेन तथैवान्वय इति मिश्राः ॥

परिसमाप्तिवाक्यम् ।

“यद्यपि यत्र तृतीयक्षण एव द्रव्यनाशस्तत्र न परत्वापरत्वोत्पत्तिर्द्वितीयक्षणे
कालादिसयोगस्यासमवायिकारणस्योत्पत्तेस्तृतीयक्षणे च द्रव्यस्यैव नाशादिति
व्याभचारो भवत्येव तथापि स्वरूपयोग्यतामात्रमिह साध्यम् । तत्सिद्धौ च नि-
त्यत्वसमानाधिकरणायास्तस्याः फलोपभानव्याप्यतया परत्वादिसिद्धिरिति भा-
वः । शेषं सुबोधम् ॥

विशाब्दे जयदेवपण्डितकवेस्तर्कादिधारं गतः

श्रीमानेष भगीरथः समजनि श्रीचन्द्रपत्यात्मजः ।

श्रीधीरातनयेन तेन रचिता श्रीमन्महेशाम्रज-

श्रीदामोदरपूर्वजेन जयतादाचन्द्रमेषा कृतिः ॥

हंहो गिरीश करुणामयमानसोऽसि

कश्चिरीमधिरगुणाद्यभट्टाचार्यकृतं गुणप्रकाशविहृत्वाख्यं गुण-
दीधितिरिति प्रसिद्धं (१) विहृतेरपि व्याख्यानं मथुरानाथतर्क-
वागीशकृतं गुणप्रकाशविहृतिरहस्याख्यं गुणदीधितिमाधुरीति
प्रसिद्धं (२) मपरं रुद्रभट्टाचार्यकृतं गुणप्रकाशविहृतिभावप्रका-
शिकाख्यं गुणप्रकाशविहृतिपरीक्षेति प्रसिद्धं (३) तृतीयं राम-

किं मां मुहुः क्षिपसि दुःखमये शरीरे ।

मत्कर्म तादृगिति चेन्ननु चन्द्रचूड

तत्कर्म कारयसि किं हतचेतसं माम् ॥”

(१) ग्रन्थोऽयं श्लोकसार्द्धसहस्र्यात्मकः प्रकाशग्रन्थस्य द्वितीयभागस्य गुण-
ग्रथात्मकस्यातिसंक्षिप्तव्याख्यानरूपः प्रथमभागस्य तु नोपलब्धः । तत्रान्ते स्व-
ण्डितत्वात् परिसमाप्तिवाक्यं नावगतम् । प्रारम्भवाक्यं तु ॥

“ओं नमः सर्वभूतानि विष्टभ्य परितिष्ठते ।

अस्वण्डानन्दबोधाय पूर्णाय परमात्मने ॥

विनापि धर्मनिरूपणं धर्मानिरूपणं भवत्येव, तद्धर्मत्वेन निरूपणं तन्निरूप-
णाधीनमिति चेत्, तद्धर्मितयापि निरूपणं तन्निरूपणाधीनमेव, निरूपितानि च
गुणतद्विशेषवत्तया द्रव्याणीत्यत आह । यद्वेति ।” इत्यादि ॥

(२) ग्रन्थोऽयं श्लोकदशसहस्र्यात्मकः । तत्र प्रारम्भवाक्यम् ।

“कुञ्चितधरपुटेन पूरयन् वंशिकां प्रचलदङ्गुलपङ्क्तिः ।

मोहयन्नखिलवामलोचनाः पातु कोपि नवनीरदच्छविः ॥

श्रीमता मथुरानाथतर्कवागीशधीमता ।

गुणप्रकाशविवृतेर्भावो व्याख्यायते स्फुटम् ॥

निर्विघ्नं प्रारिप्सितग्रन्थपरिसमाप्तिकामनया कृतं भगवन्नमस्काररूपं मङ्गलं
शिष्यशिक्षायै आदौ निबध्नाति । ओं नम इति । अनुमानदीधितिरहस्ये प्रप-
ञ्चिततत्त्वमेतत्” ॥

अन्ते स्वण्डितत्वात् परिसमाप्तिवाक्यं नोपलब्धम् ॥

मथुरानाथेन गुणकिरणावलीग्रन्थस्तत्प्रकाशग्रन्थोपि व्याख्यातः स च स च
तत्तद्रहस्याख्यया प्रसिद्धः ॥

(३) ग्रन्थोऽयं श्लोकचतुःसहस्र्यात्मकः । तत्र प्रारम्भवाक्यम् ।

“भवजलनिधौ भीमावर्ते जनस्य निमज्जतो

वत्सा द्वितीयं व्याख्यानं किरणावलीभास्करनामकं बलभद्र-
मिश्रात्मजपद्मनाभविरचितं (१) च बहुयत्नेन बहुकालेन वारा-
णसीस्थसंस्कृतपाठशालीयपुस्तकालयाद्यनेकस्थानेभ्यः प्राप्तम् ॥

एतेषां प्राप्या परमप्रमुदितमनसा शास्त्रानुरागिणामुक्तय-
न्यानां पठनपाठनादिसौलभ्यमिच्छता मुद्राद्वारा प्रकाशनार्थं
शोधनार्थं यतमानेन सर्वेषां तेषां पुस्तकत्रयस्य पुस्तकचतुष्टयस्य
वा प्राप्तिसमीहावता मया भाष्यस्य पञ्च पुस्तकानि सम्पादि-

प्रारम्भवाक्यं तु ।

“निराकारं नराकारं जगदाकारमद्वयम् ।

गोपीदृग्ज्जनं वन्दे निरञ्जनमहो महः ॥

धीरः श्रीजयरामोसौ युक्तिमुक्ताभिवान्दिताम् ।

गुणदीधितिगूढार्था विवृणोति सरस्वतीम् ॥

प्रकाशे एकत्र अञ्जलिमूलस्थे अन्यत्र तदग्रस्थे हस्तारूपेण स्वाभाविक-
जलशुक्ताभिभवा”दित्यादि ॥

(१) ग्रन्थोऽयं श्लोकत्रिसहस्र्यात्मकः ॥

प्रारम्भवाक्यम् ।

“उपदिष्टा गुन्चरणैरस्पृष्टा वर्द्धमानेन ।

किरणावलीमर्थास्तन्यन्ते पद्मनाभेन ॥

विलसद्गर्द्धमानापि तिरोहितदिवाकरा ।

सकलार्थप्रकाशाय न क्षमा किरणावली ॥

बलभद्रमुखाम्भोजवचनादुदयाचलात् ।

उदितो भास्करस्तस्मादादरेण निषेव्यताम् ॥

विघ्नध्वंसकामनया कृतं मङ्गलं शिष्याशिक्षायै निबध्नाति विद्येति” ॥

परिसमाप्तवाक्यम् ।

“यस्तर्कदुस्तरतरार्णवकर्णधारे

वेदान्तवर्त्मनिरताध्वगसार्थवाहः ।

श्रीपद्मनाभरचितेन दिवाकरेण

तुष्टो ऽमुनास्तु सुकृती बलभद्रमिश्रः” ॥

तानि वरन्तु सर्वाणि तानि विवक्ष्यमानानि मन्त्रानि
 यत्नं पठं वा दूरे स्वीयतां यदेका यत्किरपि परिष्कृता येन
 नोपलब्धेत्यन्तसमादरणीयस्य भाष्यस्य पठनपाठनादिमन्त्रा-
 रन्तु दूरे गतो यत् खलु परिशुभं सम्पूर्वमेकमपि पुस्तकं नोप-
 लब्धत इत्यन्तस्वेदकरं विचारयता मया महता यत्नेन सर्वे-
 षां तेषां संयोगिनैकं पुस्तकं समाकलय्य याथातथ्येन परिशील्य
 सम्पादितम् । इदृशीं दशां गतस्य भाष्यस्य दर्शनेन तत्र सूत्र-
 णामवतरणप्रतीकाद्यदर्शनेन चेदमेव प्रशस्तपादभाष्यमिति पूर्वं
 निश्चयो न जातः पञ्चासौदयनाचार्यवर्धमानोपाध्यायप्रभृतिभिः
 कन्दलीकारप्रभृतिभिश्च पूज्यैर्महापण्डितैः साक्षात् परम्परया
 वा व्याख्यातत्वदर्शनाद् विपुलसमादरस्तत्र जात इति ॥

अस्य ग्रन्थस्य मुद्रणसमये भाष्ये सूत्राणां प्रतीकाद्यनुपलब्ध्या
 प्रत्येकसूत्रेण सह भाष्यस्य संयोजनमसुकरं विचारयता शास्त्र-
 मूलस्य सूत्रपाठस्यामुद्रणमयुक्तं विभावयता मया किरणावल्या-
 मुदयनाचार्येण च सूत्रैः सह भाष्यस्य यथासम्भवं संयोजने कृते
 तत्करणे सिद्धसाधनभिया च प्रथमं केवलः सूत्रपाठो (१) सु-

(१) सूत्रलक्षणं पराशरपुराणे १८ अध्याये ।

“अल्पाक्षरमसन्दिग्धं सारवद् विश्वतो मुत्तमम् ।

अस्तोभमनवशं तत् सूत्रं सूत्रविदो विदुः” इति ॥

भामत्यां प्रथमाध्याये प्रथमपादे वाचस्पतिमिश्रा अपि “सूत्रं च बहुर्थसूचना-
 द्वर्वाति । यथाहुः ॥

लघूनि सूचितार्थानि स्वल्पाक्षरपदानि च ।

सर्वतः सारभूतानि सूत्राण्याहुर्मनीषिणः” इति ॥

मीमांसावार्तिके भट्टकुमारिका अपि । “लक्षणार्थानि सूत्राणीति प्रचक्षते”
 “सूचनात् सूत्रम्” इत्यपि च ॥

द्वितः । तच्छेषावनाशं चत्वार्यादर्शपुस्तकानि सम्पादितानि ।
तत्र प्रथममेषिवाटिक्त्सीसाद्वटीसभानिदेशेन मुद्रितं तत्कूच-
षाठस्थानेकदर्शनपरिशीलनेनावगलिताशेषतत्त्वस्याविच्छिन्न-
बुद्धिवैभवस्योपस्कारकतः शङ्करमित्रस्य तथैव कणादसूत्रविद्व-
त्तिलकतः श्रीजयनारायणतर्कपञ्चाननस्य सम्मतत्वात् तत्पाठो
मया मूले स्थापितः । द्वितीयं भाष्यानुगतं वङ्गाक्षरलिखितं
तृतीयं मूलमात्रम् । अनयोः पाठभेदाष्टिष्यस्यामधः स्थापि-
ताः (१) । चतुर्थं च श्रीगङ्गाधरकविरत्नकविराजकृतभारद्वा-
जवृत्तिभाष्यसहितं वङ्गाक्षरमुद्रितमिदं पुस्तकं यत्र कुचचित्
पाठभेदे विकल्पनिरासार्थं दर्शनमर्हतीति ॥

भाष्यस्य (२) च प्रसन्नगम्भीरार्थत्वाद् व्याख्यानसापेक्षत्वात्
किरणावल्याद्यासाधारणव्युत्पत्तिसम्पादकत्वाद्यनेकगुणविशि-
ष्टत्वात् तत्सहितभाष्यस्य मुद्रणं सुयुक्तं विचार्य (३) तथैव मुद्र-

(१) अस्मिन् ग्रन्थे पाठभेदाबहुल्ये सूत्राणां न्यूनाधिकत्वे च कारणान्यग्रे
वक्ष्यन्ते ॥

(२) भाष्यलक्षणं पराशरपुराणे १८ अध्याये ॥

“सूत्रार्थो वर्ण्यते यत्र पदैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः” ॥

प्रसङ्गाद्वातैकलक्षणमपि तत्रैव ॥

“उक्तानुकदुरुक्तानां चिन्ता यत्र प्रवर्तते ।

तं ग्रन्थं वार्तिकं प्राहुर्वार्तिकज्ञा मनीषिणः” ॥

(३) भट्टश्रीधराचार्यकृतं न्यायकन्दल्याख्यं जगदीशभट्टाचार्यकृतं भाष्यसू-
क्तग्राख्यं व्याख्यानं च मुद्रणारम्भात् पश्चादुपलब्धमिति न ताभ्यामुपयोगः स-
म्पादितः । भिक्षुवार्तिकं तु भाष्यव्याख्यानमद्यावधि न प्राप्तम् । केचिदाहुस्तद्वा-
र्तिकं पञ्चशिक्षाचार्याविरचितं “भिक्षोः पञ्चशिक्षस्याहं शिष्यः परमसम्मत”
इत्युक्तेः । तस्मिन्नुपलब्धे तदपि भाष्यस्यार्थत्वबोधकं प्रमाणं भवितुमर्हतीति ।

वितुमारब्धम् । किरणावलीप्रकाशविद्ययाऽपि शुद्धं तु गुण-
बाहुल्यादमल्पपरिचयमभिरकाशसाध्यादिदानीमुपेक्ष्य वेद्यो-
विषमपदटिप्पणी सङ्कलिता मुद्रितुमारब्धा च । भाष्ये ऽप्य-
चार्यसम्मतः पाठः प्रायो मूले स्थापितो ऽन्ये पाठभेदाद्वि-
ख्याम् ॥

भाष्यस्यापि पञ्चादर्शपुस्तकानि । तत्र प्रथमं गुणग्रन्थात्म-
कं (१) सम्पूर्णम् । द्वितीयमाद्यन्तहीनमत्यन्ताशुभं नवीनम् ।
तृतीयं प्राचीनं द्रव्यग्रन्थात्मकं सम्पूर्णम् । चतुर्थं जीर्णं विद्युत्त-
त्तरं द्रव्यग्रन्थात्मकं सम्पूर्णम् । पञ्चमं चाद्यन्तविहीनं नवीनं
वङ्गाक्षरलिखितम् ॥

किरणावल्या अष्टावादर्शपुस्तकानि । तत्र प्रथममाद्यन्त-
हितं द्रव्यग्रन्थात्मकं प्राचीनं शुद्धप्रायम् । द्वितीयं द्रव्यग्रन्थात्म-
कमन्तहीनं प्राचीनं परिशुद्धम् । तृतीयं मध्ये किञ्चित् खण्डि-
तं जीर्णं शुद्धप्रायं द्रव्यग्रन्थात्मकम् । चतुर्थं ताडपत्रस्थं मैथि-
लाक्षरलिखितं प्राचीनं द्रव्यग्रन्थात्मकं सम्पूर्णम् । पञ्चमं गुण-
ग्रन्थात्मकं प्रायः शुद्धं नवीनं सम्पूर्णम् । षष्ठमाद्यन्तहीनं गुण-
ग्रन्थात्मकं प्राचीनं शुद्धप्रायम् । सप्तमं सम्पूर्णं गुणग्रन्थात्मकं
मैथिलाक्षरलिखितं ताडपत्रस्थम् । अष्टमं वङ्गाक्षरलिखितं
द्रव्यग्रन्थात्मकं खण्डितम् । अत्रापि प्रकाशकारसम्मतः पाठः
प्रायो मूले स्थापितो ऽन्ये पाठभेदाद्विख्यामिति ॥

मया चैवमनुमीयते तद्वार्तिकं विज्ञानभिक्षुकृतमिति ॥

(१) भाष्यादयः सर्वे ग्रन्था ग्रन्थकारैर्भाग्ये विभाजिताः सन्ति आरम्भ-
तः आत्मनिरूपणान्ताः द्रव्यग्रन्थात्मकास्ततः परं गुणग्रन्थात्मका इति सर्वेषु
पुस्तकेषु दृश्यते एवम्यायादिक्रमश्च नास्ति ॥

अपि च जन्वान्तरे प्रमाद्यभूतानामतिप्राचीनानामुत्तमज्वा-
नां दुरुहानां यत्र कुत्रचित् स्थलविशेषे व्याख्याकारैरप्यव्या-
ख्याते ऽर्वागवबोधे ऽद्युचितसम्भवे ऽपि बहुपुस्तकसम्मतः पाठो
मूले स्थापितः न तु स्वबुद्ध्या परिवर्तितः पाठ इति ॥

यद्यपि शिष्यप्रशिष्यैर्नानारूपेण निरूपणाद्वा मतवादिभि-
राग्रहेण कैश्चिदपि साहसिकैर्निर्मूलकिंवदन्तीश्रवणादिना
हेत्वाभासैर्भ्रमात्मकानुमानप्रमाणपूर्वकं लेखनाद्वा बहूनां पु-
रुषाणामेकनाम्ना प्रसिद्ध्या वा निर्वचनीयेन येन केनापि का-
रणेन वार्वाचीनानामपि निबन्धकाराणां याथार्थ्येन इयत्तया
निर्विवादं जीवनवृत्तान्तादिः प्रायो न ज्ञायते किं पुनश्चिर-
न्तनानां कणादगीतमप्रभृतीनां महर्षीणामन्येषामपि ऋषि-
कल्पानां तथापि यथोपलभ्यमानमत्र निरूप्यते ॥

तत्र तावद्भगवतः सूत्रकारस्य महर्षेः कणादस्य (१) कस्मिन्

(१) पद्मपुराण उत्तरखण्डे २०७ अध्याये • पार्वतीं प्रति शिववाक्यम् ॥

“प्रथमं हि मयैवोक्तं शैवं पाशुपतादिकम् ।

मच्छक्त्यावेशितैर्विप्रैः संप्रोक्तानि ततः परम् ॥

कणादेन च संप्रोक्तं शास्त्रं वैशेषिकं महत् ।

गीतमेतत् तथा न्यायं सांख्यं तु कपिलेन वै ॥ ” इत्यादि ॥

प्रशस्तपादभाष्ये ऽपि समाप्तौ ॥

“योगाचारविभूत्या यस्तोषयित्वा महेश्वरम् ।

चक्रे वैशेषिकं शास्त्रं तस्मै कणभुजे नमः ॥ ” इति ॥

“प्रणम्य हेतुमीश्वरं मुनि कणादमन्वतः ।

पदार्थधर्मसङ्ग्रहः प्रवक्ष्यते महोदयः ॥ ”

• पुस्तकानुसारेण २०७ तमे ऽध्याये परिगणनया २०१ तमे ऽध्याये ।
एतेन छेदकप्रमादात् पुस्तकवैकल्य सम्भाव्यते ॥

देशे कस्मिन् काले वाचिर्भाषो जात इतीदानीं सञ्चक्ष्य भित्तुं न शक्यते परन्तु त्रूयत इयं किंवदन्ती महर्षेः कश्चन ह्यसौ जातो (१) मिथिलादेशे तस्य निवासस्थानमप्यावधि वर्तते च ॥

ये तु सूत्रपाठपुस्तकेषु बहवः पाठभेदाः सूत्रभेदाद्योपलभ्यन्ते ते लेखकशोधकप्रमादादिनेत्यनुमीयते । भगवान् प्रशस्तपादश्च सर्वाणि सूत्राण्येकदैव मनसि निधाय तानि व्याख्यासुरवतरणप्रतीकादिधारणं विनैव सूत्राणां छाया रूपं तदुक्तपदार्थप्रतिपादकं भाष्यं (२) प्रणीतवानिति नास्ति तद्वारा

इति भाष्यव्याख्यानावसरे “स्मर्यते हि यत् कणादो मुनिर्महेश्वरनियोगप्रसादावधिगम्य शास्त्रं प्रणीतवानि”त्युदयनाचार्याश्च ॥

(१) “कणादः काश्यपः समौ” इति त्रिकाण्डशेषः ॥

अन्योऽपि मथुरानाथतर्कवागीशान्तेवासी रघुदेवनामा बङ्गदेशीयः कणाद इति प्रसिद्धः, यश्चावयवग्रन्थं व्याख्यातवान् ॥

यथा तत्कृतभाषारत्ने ऽपि प्रारम्भे ।

“चूडामणिपदाम्भोजभ्रमरीकृतमौलिना ।

संक्षिप्य श्रीकणादेन भाषारत्नं वितन्यते ॥”

समाप्तौ “इति श्रीकणादतर्कवागीशभट्टाचार्यविरचितं भाषारत्नं समाप्तम्” ॥

अत एव ॥

“याभ्यां वैशेषिके तन्त्रे सम्यग् व्युत्पादितो ऽस्म्यहम् ।

कणादभवनाथाभ्यां ताभ्यां मम नमः सदा” ॥

इति शङ्करामिश्रोक्तिः सङ्गच्छते ॥

(२) पराशरपुराणे १८ अध्याये ॥

“पदच्छेदः पदार्थोक्तिर्विग्रहो वाक्ययोजना ।

आक्षेपेषु समाधानं व्याख्यानं पञ्चलक्षणम् ॥”

पदच्छेदादिः प्रत्येकमपि लक्षणमन्यथा पदपाठादौ राक्वणभाष्यत्वव्यवहारानुपपत्तेः । यत्तु “सूत्रेषु वैशद्याभावाद्भाष्यस्य च विस्तरत्वा”दिति किरणावलीग्रन्थव्याख्यानावसरे पञ्चनाभेन किरणावलीभास्करे “ग्रन्थान्तरेणान्यथाप्रसिद्धिम्-

सूत्राणां पाठभेदादिनिर्णयान्काशः । भारद्वाजवृत्ते (१) विंशु-
सप्राप्ततया तथापि तथैव । विद्वद्वरशङ्करमिश्रकृतवैशेषिकसू-
त्रोपस्कारिणैवेदानीं सूत्राणां पठनपाठनादिप्रचारस्तदभावे सू-
त्राणां योजनासम्भवी भवेदिति ॥

भाष्यकारस्य च भगवतः प्रशस्तपादस्याविर्भावे देशकाल-
निर्णयाभावेपि केचिद्विद्वांसो वात्स्यायनादेरिव परमर्षित्वं (२)
गर्गाचार्यकपिलाचार्यपञ्चशिखाचार्यादेरिवाचार्यतामपि वि-
हायार्वाचीनाचार्याणामिवाचार्यतां निश्चिन्वन्ति तत्र विचार्य-
ते । भाष्यपुस्तकेषु सर्वेष्वपि जीर्णप्राचीननवीनेषु “इति प्रश-

पाकरोति सूत्र इति । भाष्यस्य रावणप्रणीतस्य” । इति व्याख्यातं तच्चिन्त्यम् ॥

(१) तस्य पूर्वं सत्त्वे शङ्करमिश्रोक्तिः प्रमाणम् । वैशेषिकसूत्रोपस्कारे प्रथ-
माध्याये यतो ऽभ्युदयनिःश्रेयससिद्धिः स धर्म इति सूत्रव्याख्याने “वृत्तिकृतस्तु
अभ्युदयः सुखं निःश्रेयसमेककालीनसकलात्मविशेषगुणध्वंसः प्रमाणं च धर्म
देवदत्तशरीरादिकं भोक्तृविशेषगुणप्रेरितभूतपूर्वकं कार्यत्वे सति तद्वोगसाधन-
त्वात् तन्निमित्तस्त्वदित्याहुः” इति ॥

श्रीगङ्गाधरकविराजकृतभारद्वाजवृत्तिभाष्यसहितवैशेषिकदर्शनपुस्तके
मुद्राप्रमादाद्वाङ्मयकारणाद्भूतेर्भाष्यस्य च पार्थक्यं नोपलभ्यते तत्र शङ्करमिश्रस-
म्मतसूत्रपाठाद् भाष्यानुगतपुस्तकसूत्रपाठाच्च सूत्रपाठभेदस्तु वर्तत एव क्वचि-
दध्यायाह्निकादिक्रमभेदो ऽप्युपलभ्यते ॥

(२) ऋषिउक्षणमार्यविद्यासुधाकरे ॥

अथैषामृषीणां चातुर्विध्यमुक्तं पूर्वाचार्यैः ॥

“ऋषीणामृषिपुत्राणामृषिकाणां स्वयंभुवाम् ।

तथा नामाभिजानीयाग्रथैषा मन्त्रदृष्टयः ॥

प्रवरैर्ये समाख्याता ऋषयस्त इति श्रुतिः ।

तत्पुत्रपौत्रनप्तार ऋषिपुत्रा इति स्मृताः ॥

राजन्यवैश्या ऋषिकाः स्त्रियस्तास्तिर्यग्योनयः ।

देवाऽदेवाप्सरो नद्यो गन्धर्वास्ते स्वयम्भुवः ॥” इति ॥

एषामुदाहरणान्यपि तत्रैवोक्तानि विस्तरभयान्नोक्तमत्रास्माभिरिति ॥

स्तपोद(१)विरचितं द्रव्यादिकृत्पदार्थभाष्यं समाप्तं लिखितो-
पलभ्यते न तु प्रशस्तपादाचार्यविरचितमिति । भाष्यस्याकार-
कारैरप्युदयनाचार्यभट्टनीधराचार्यप्रभृतिभिः कुवाच्यर्थाचीना-
चार्यत्वेन न तस्योल्लेखः कृतः । किन्तु गौतमसूत्रहत्यायने-
कनिबन्धकारैर्विखनाथन्यायपञ्चाननैः “प्राचादिरित्युक्तमाच-
रे” इत्युक्तत्वाद्वात्स्यायनादेरिव परमर्घित्वमवगम्यते । अथस्ते-
व निबन्धकाराणां सम्प्रदायो यदार्थग्रन्थानेवाकरत्वेन प्रमा-
यन्ति (२) ॥

(१) एकस्मिन् नवीनपुस्तके “प्रशस्तकरीयभाष्ये द्रव्यपदार्थः समाप्तः”
इति लिखितमस्ति तस्य सर्वेभ्यो ऽपि वैलक्षण्यात्तत्र मूलं मृग्यम् । आरम्भे
पदार्थधर्मसंग्रहो ऽन्ते तु पदार्थप्रवेशः पदार्थोद्देश इत्यपि क्वचित् । क्वचित् कृति-
रियं प्रशस्तचरणपादानां क्वचिच्च कृतिरियं प्रशस्तपादपादानामित्यपि दृश्यते ॥

(२) तार्किकशिरोमणिः रघुनाथभट्टाचार्यो ऽनुमानदीधितौ हेत्वाभासप्रकरणे ॥

“अप्रामाण्यशङ्काग्रन्थयानुवधानं तु भ्रमत्वज्ञानशून्यविरोधिज्ञानस्य प्रतिब-
न्धकतया तदपसारणप्रयुक्तमित्यस्याकरे व्यक्तत्वात्” । “आकरे न्यायदर्शन-
वात्स्यायनभाष्ये” इति तद्व्याख्यातारः ॥

प्रौढमनोरमायां भट्टोजिदीक्षितैरप्युक्तम् । “यन्तु तत्पौत्रेण व्याख्यातं तिङ्कृ-
च्छ्रितसमासैरिति परिगणनादधिनाभिहिते ऽपि सप्तमी । तत्र । परिगणनस्याकरे
प्रत्याख्यातत्वात्” । अत्र लघुशब्दरत्ने हरिदीक्षितैरुक्तम् । “आकरे अनभि-
हितसूत्रे भाष्ये” ॥

अपि च । “कौ विधिं प्रति न स्थानिवदित्यस्यैव सार्वत्रिकत्वादिति स्पष्ट-
माकरे” इति प्रौढमनोरमायाम् । “आकर इति दीधीवेवीटांमिति सूत्रे न
पदान्तसूत्रे च भाष्यकैयटयोरित्यर्थः ।” इति शब्दरत्ने ऽनेनाकरत्वेन पाणि-
नीयसूत्रपाठञ्जलभाष्यग्रहणं सम्भवति कैयटग्रहणं तु तदर्थदृढत्वबोधकं अ-
न्यथाकरत्वेन प्रमाणोपन्यासे कृते प्रकरणान्तरे तन्मतस्वण्डनानुपपत्तेरिति ॥

केचित्त्वाकरपदेन पाणिनिप्रणीतसूत्रपाठस्यैव ग्रहणं भाष्यकैयटयोस्तु तदर्थं

• केचित्तु चरित्रसिंहगणिविरचितषड्दर्शनवृत्तिव्याख्याने हरिवद्रसूरिकृत-
षड्दर्शनसमुच्चये प्रशस्तकर इत्यभिहितमित्याहुः ॥

अथर्व च । “इन्द्रियादीनां पञ्चानामपि भूतत्वेन्द्रियप्रकृति-
त्ववाच्यै(१) कैकेन्द्रियपञ्चविशेषगुणवत्त्वानि” इति भाष्यव्या-
ख्यानावसरे उद्यनाचार्यैरुक्तम् “इन्द्रियप्रकृतित्वमिन्द्रियोपा-
दानत्वं तच्च नभसो ऽवच्छिन्नानवच्छिन्नभेदकल्पनयोपपादनी-
यम् । अन्यथा भूतेभ्य (२) इति पञ्चमी समानतन्त्रे स्वतन्त्रे(३)
च मनस एतद्वैधर्म्यं न स्यादिति” एतेन महर्षिणा गौतमेन
समानतन्त्रत्वमायातम् ॥

अन्यच्च । “गुणाः रूपरसगन्धस्पर्शसंख्यापरिमाणपृथक्क-
संयोगविभागपरत्वापरत्वबुद्धिसुखदुःखेच्छाद्वेषप्रयत्नाद्येति क-
ण्ठोक्ताः सप्तदश चशब्दसमुच्चिताश्च गुरुत्वद्रवत्वस्नेहसंस्कारादृ-

प्रतिपादकत्वेनोपचारतया यत “इति भाष्यं” “इति कैयट” इति पृथङ् निर्देशो
ऽपि ग्रन्थकारैः कृतो यथा ॥

“यन्नु प्राचीनप्रक्रियायां व्याचक्षाणा आहुः । नञ्विशिष्टेनोत्तरपदेन सा-
दृश्यादयो लक्ष्यन्त इत्यादि । तत् स्वकीयग्रन्थसन्दर्भविरुद्धमाकरविरुद्ध च ।
यदपि विचारचिन्तामणावुक्तम् ।

समासे तूत्तरपदप्राधान्यं मासजातवत् ।

नञर्थमिलितं तच्च सदृशादीनि लक्षयेदिति ॥

तदयुक्तरीत्या भाष्यविरुद्धमिति स्पष्टमेवे”त्याहुस्तच्चिन्त्यम् ॥

अन्येत्वार्षग्रन्थान् स्वण्डर्यान्त मनुष्यग्रन्थान् वा प्रमाणयन्तीत्यन्यदेतत् ॥

(१) यद्यपि बहुधातोः इत्प्रत्यये कृते बहिष्शब्दे सिद्धे ततश्च यज्प्रत्यये
“बहिष्प्रिलोपो यज्चे”ति टिलोपे च कृते वाङ्मशब्दो वकारादिः सम्भवति त-
थापि सर्वेषु प्राचीनपुस्तकेषु वकारादिदर्शनादत्रापि तथैव लिखितः ॥

(२) घाणरसनचक्षुस्त्वक्श्रोत्राणीन्द्रियाणि भूतेभ्य इति गौतमसूत्रम् ॥

(३) अत्र प्रशस्तपादभाष्यमालम्ब्यैव स्वतन्त्रत्वं निर्वहते “भूयस्त्वाद् ग-
न्धवत्त्वाच्च पृथिवी गन्धज्ञाने प्रकृतिः । तथापो ज्योतिर्वायुश्च रसरूपस्पर्शविशे-
षाद्रसनचक्षुस्त्वगिन्द्रियाणा”मिति काणादसूत्रे पृथिव्यादीनां चतुर्णामेवेन्द्रिय-
प्रकृतित्वस्योक्तत्वात् ॥

दृश्यन्दाः सत्तैवेत्थेवं चतुर्विंशतिर्मुखाः” इति भाष्यं “क्षपादः सप्तदश कण्ठोक्ताः सूत्रकारेण । अभ्युपगमसिद्धान्तन्यायेनान्येऽपि सप्त सिद्धगुणभावास्तत्रतत्र तेषां व्युत्पादना”दित्युद्बन्धाचार्यैर्व्याख्यातम् । अस्व व्याख्यानावसरे महापण्डितैर्बर्धमानोपाध्यायैरुक्तम् । “अभ्युपगमेति । साक्षादसूचितत्वे ऽपि समानतन्त्राभिहितत्वेनाभ्युपगम्यमानत्वात् ।” एतेन सूत्रकारेण महर्षिणा कणादेन समानतन्त्रत्वं भाष्यकारस्य स्फुटतया व्युत्पादितम्(१) । श्रुतं च मया नैयायिकद्वयेभ्यो “नैयायिको ऽक्षपादः प्रशस्तपादः प्रशस्तचरणो ऽक्षचरण इति महर्षेर्गौतमस्यैव नामभेदा” इति ॥

अपि च । भट्टश्रीश्रीधरेण न्यायकन्दलीयने(२)

(१) अत्र समानतन्त्रत्वेन गौतमसूत्रग्रहणं नैव सम्भवति तेषु गुरुत्वद्रवत्वस्नेहादृष्टानां नामान्येव न सन्ति । शब्दसंस्कारयोरदृष्टपदेन धर्माधर्मयोरुपादानं तु यत्र कुत्रचिद्वर्तते इति ॥

(२) ग्रन्थो ऽयं श्लोकषट्सहस्रयात्मकस्तत्र प्रारम्भवाक्यम् ।

“अनादिनिधनं देवं जगत्कारणमीश्वरम् ।

प्रपद्ये सत्यसङ्कल्पं नित्यविज्ञानाविग्रहम् ॥

ध्यानैकतानमनसो विगतप्रचाराः

पश्यन्ति यं कमपि निर्मलमद्वितीयम् ।

ज्ञानात्मने विघटिताखिलबन्धनाय

तस्मै नमो भगवते पुरुषोत्तमाय ॥

ग्रन्थारम्भे ऽभिमतदेवता शास्त्रस्य च प्रणेतारं गुह्यं श्लोकस्य पूर्वार्द्धेन नमस्यति । प्रणम्येति । कर्मरम्भे हि देवता गुरुवश्च नमस्कुर्यान्त इति शिष्टाचारो ऽयम् ॥”

परिसमाप्तिवाक्यम् ॥

“परस्पररोपसंश्लेषो भिन्नानां यत्कृतो भवेत् ।

समवायः स विज्ञेयः स्वातन्त्र्यप्रतिरोधकः ॥

इति समवायवदार्थः ॥

सुवर्णमयसंस्थानरम्या सर्वोत्तरास्थितिः ।
 सुमेरोः शृङ्गवीथीव टीकेयं न्यायकन्दली ॥
 अक्षीणनिजपक्षेषु ख्यापयन्ती गुणानसौ ।
 परप्रसिद्धसिद्धान्तान् दलति न्यायकन्दली ॥
 आसीद्दक्षिणराढ्यां द्विजानां भूरिकर्मणाम् ।
 भूरिसृष्टिरिति मामो भूरिसृष्टिजनाश्रयः ॥
 अम्भोराशेरिवैतस्माद्बभूव क्षितिचन्द्रमाः ।
 जगदानन्दनाद्रन्धो बृहस्पतिरिव द्विजः ॥
 तस्माद्दिशुर्द्विगुणरत्नमहासमुद्रो
 विद्यालतासमवलम्बनभूरुहो ऽभूत् ।
 स्वच्छाशयो विविधकीर्तिनदीप्रवाह-
 स्वान्त—सम्पद्बहुलो ? बलदेवनामा ॥
 तस्याभूद् भूरियशसौ विशुद्धकुलसम्भवा ।
 अवोक्त्याचितगुणा गुणिनो गृहमेधिनी ॥
 सच्छायः स्थूलफलदो बहुशाखो द्विजाश्रयः ।
 तस्याः श्रीधर इत्युच्चैरर्थिकलपद्भुमादभूत् ॥
 असौ विशाविदग्धानामसूत श्रवणोचिताम् ।
 षट्पदार्थाहितामेतां रुचिरां न्यायकन्दलीम् ॥
 व्यापकदशोत्तरनवशतशकाब्दे ९१३ न्यायकन्दली रचिता ।
 श्रीपाण्डुदासयाचितभट्टश्रीश्रीधरेण्यम् ॥

● माधवाचार्येण सर्वदर्शनसङ्ग्रहे “श्रीधराचार्या” इत्यभिहितम् । अयं च भट्टत्वाद्दक्षिणात्य इति न भ्रमितव्य किन्तु गौडदेशापरपर्यायवङ्गदेशान्तर्गते गङ्गायाः पश्चिमे तटे राढदेशे भूरिश्रेष्ठिक इति प्रसिद्धे भूरिसृष्टिग्रामे पूर्वपुरुषपरम्परया निवासित्वाद् भट्टाचार्यत्वाच्च वङ्गदेशीयः । तथोक्तम् ॥

वङ्गदेशं समारभ्य भुवनेशान्तगं शिवे ।

गौडदेशः समाख्यातः सर्वविद्याविशारदः ॥

इति शक्तिसङ्ग्रहे ॥

तथा च प्रबोधचन्द्रोदयनाटके प्रथमाङ्के ॥

गौडं राष्ट्रमनुत्तमं निरूपमा तत्रापि राढापुरी

“प्रबन्ध इतुमीश्वरं मुनिं कथादमन्वतः ।

पदार्थधर्मसङ्ग्रहः प्रवक्ष्यते महोदयः ॥”

इति भाष्यव्याख्यानावसरे “अन्वारम्भे ऽभिमतदेवतां प्रा-
ख्यस्य च प्रणीतारं गुहं श्लोकस्य पूर्वार्धेन नमस्यति । प्रबन्धे-
ति । कर्मारम्भे हि देवता गुरवश्च नमस्क्रियन्त इति श्रिष्टाचा-
रो ऽयम् ।” एतेन महर्षेः कथादस्य शिष्यत्वात् तत्तत्प्रमाणका-

समापेयं प्रशस्तभाष्यन्यायकन्दलीटीका ॥”

श्रीयुतबुलरसाहबमहाशयावलोकितपुस्तके च लेखकनिर्मितश्लोकत्रयमधिकं
वर्तते ॥

“कणादकृतमूलदृक्प्रशस्तभाष्यद्रुमावबद्धा च ।

श्रीधरद्वयोपवने विलसन्ती न्यायकन्दली रम्या ॥” इत्यादि ॥

भूरिश्रेष्ठिकनाम धाम परम तत्रोत्तमो नः पिता ।

तत्पुत्राश्च महाकुला न विदिताः कस्यात्र तेषामपि

प्रज्ञाशीलविवेकधैर्यविनयाचारैरहं चोत्तमः ॥

एवमन्येऽपि पूर्वपुरुषपरम्परया राठाप्रदेशनिवासिनो वङ्गदेशीया एव यथा च
नैषधचरितादिटीकाकारश्रीप्रेमचन्द्रतर्कवागीशा अपि ॥

“यस्याभवज्जननभूः किल शाकराठा

राठासु गाढगरिमा गुणिनां निवासात् ।

ग्रामो निकामसुखवर्द्धनवर्द्धमान-

राष्ट्रान्तरालमिलितः सारितः प्रतीच्याम् ॥” इत्यादि ॥

एवमन्ये ऽपि भट्टकुमारिलवाणभट्टप्रभाकरभट्टादयो मैथिलसारस्वतकान्य-
कुब्जा एव भट्टकुमारिलस्तु मिथिलादेशान्तर्गत “भटपुरा” ग्रामनिवासी मैथि-
लः । अत एव न्यायकणिकायां “अथाहुरत्र भवन्तो वार्तिककारमिश्राः ॥

यावदज्ञातसन्दिग्धं नेयं तावत् प्रमित्यते ? ।

प्रमिते तु प्रमातृणां प्रमातृसुक्यं विहन्यते ॥” इति ॥

एवमन्यत्रापि तस्मिन्नेव ग्रन्थे ।

“कार्ये ज्ञाते ऽधिकारः स्यादि”त्यादिवाच्यशक्तिमिश्रोक्तिः सङ्गच्छते । एवं
तत्तद्ग्रन्थेषु स्पष्टमुपलभ्यते विस्तरभयाज्ज्ञात्र प्रपञ्चितम् ॥

लिकर्त्तुं सम्भवति । श्रीधरेणैव प्रतीपसंहारे “प्रशस्तभाष्ये”
 त्थायुक्तम् । तथात्वे ऽपि प्रशस्तस्य ऋषित्वं बहुषु नीचप्रवरनि-
 र्णयप्रत्येक(१)पलभ्यते । एतदभिप्रायेणैव पञ्चनामैक किरणा-
 वलीभास्करे ऋष्टिसंहारविधिख्यास्थाने “हृत्तिलब्धा” इति
 भाष्यस्य व्याख्या “लब्धहृत्तय” इति किरणावली “पूर्वप्रयोगा-
 नुरोधेनाह । लब्धहृत्तय इति । भाष्यं त्वार्थमिति भावः” इति
 व्याख्याता । कुत्रचित् प्रशस्तपादः क्वचित् प्रशस्तचरणो ऽन्यत्र
 प्रशस्तकरस्तथा प्रशस्तदेवञ्चेत्यादिदर्शनेन प्रशस्त इति मुख्यं
 नाम देवादिशब्दस्वीपचारिक इत्यपि सम्भाव्यते ॥

यदि च पुराणादिषु ज्योतिःशास्त्रे च संहिताप्रणेतु-
 र्महर्षैर्गर्गस्याचार्यत्ववत् (२) सांख्यदर्शनकर्तुर्महर्षेर्भगवतः

(१) “प्रवरैर्ये समाख्याता ऋषयस्त इति श्रुतिः तत्पुत्रपौत्रनप्तार” इत्याशु-
 क्तमवस्तात् । बौधायनसूत्रे प्रवराध्याये आङ्गिरसगणान्तःपातिशरद्वन्तगणे पठि-
 तः “प्रशस्ता” इति ॥

विद्वद्भरलक्ष्मणेन तु प्रवररत्नग्रन्थे आङ्गिरसगणे गौतमवर्गे पठितो यथा ।
 “अथाङ्गिरसः । ते त्रिविधाः । गौतमाः भरद्वाजाः केवलाङ्गिरसश्चेति । आद्या
 गौतमानां सप्त वशाः । आपास्याः । शरद्वन्तः । कौमण्डाः । दीर्घतमसः । का-
 रेणुपालयः । वामदेवाः । औशनसः । इति सप्तेति बौधायनकात्यायनौ” । ततश्च
 “अथौशनसः । दिश्यः । प्रशस्तः । स्वरूपाक्षः । महोदरः । विजयनः । य-
 क्षामितः । निष्कथः । सुबुद्धिः । निहतः । गुहः । इति बौधायनकात्यायनौ ।
 एते त्रिप्रवराः । आङ्गिरसौशनसगौतमा इति” । एतेषां नामानि पुस्तकानुसारेण
 लिखितानि आर्षत्वाच्च स्वबुद्ध्या परिशोधितानि ॥

(२) गर्गसंहिताया विज्ञानखण्डे १० अध्याये ।

“गर्गाचार्येण कथिता सैवेयं गर्गसंहिता ।

सर्वदोषहरा पुण्या चतुर्वर्गफलप्रदा ॥ २३ ॥

इत्युक्त्वा तान् मुनीन् सर्वान् गर्गाचार्यो महामुनिः ।

अनुज्ञाप्य प्रसन्नात्मा गन्तुमभ्युदितो ऽभवत् ॥ ३५ ॥” इति ॥

कपिलस्य (१) तत्राचकर्तुर्महर्षेः पञ्चविंशस्य चाचार्यस्य च

(२) प्रथमस्तपादस्याप्याचार्यत्वं चेत् तर्हीष्टावन्तिरेव ।

वस्तु गङ्गारमित्राः प्रथमाध्याये “सहस्रित्” नित्यादिद्वयव्या-

(१) “साख्यं तु कपिलेन वै” इति पाद्यं वचनमुक्तमधस्तात् ।

“सनकश्च सनन्दनश्च तृतीयश्च सनातनः ।

कपिलश्चासुरिक्षैव वोढुः पञ्चशिस्रस्तथा ॥

इत्येते ब्रह्मणः पुत्राः सप्त प्रोक्ता महर्षयः ॥”

इति पौराणिकं वचनं गौडपादाचार्यैः साख्यकारिकाभाष्ये प्रमाणत्वेनोपन्य-
स्तम् ॥

श्रीमद्वागवते तृतीयस्कन्धे कापिलेयोपाख्याने तु गङ्गासागरसङ्क्रमान्तिके वि-
न्दुसरोवरे कर्दमस्य महर्षेः पुत्रो देवहूत्यां जातो भगवतो विष्णोरवतारः सा-
ख्याचार्याणामपि पूज्य इति लिखितम् । अग्नेरवतार इत्यपि क्वचित् ॥

तस्य चाचार्यत्वे महाभारते ऽनुशासनपर्वणि ।

“महर्षिकपिलाचार्यः कृतज्ञो मेदिनीपति” इति ।

यन्तु कात्यायनेन स्नानसूत्रपरिशिष्टे “ततो निवीतीति मनुष्यान् सनकं च
सनन्दनं तृतीयं च सनातनं कपिलमासुरिं वोढुं पञ्चशिस्रं तथे”त्युक्तं तच्च
दैवतमनुष्याभिप्रायं यथाहुस्तद्वाच्यकाराः “मनुष्यान् दिव्यान्” “दैवतमनुष्या-
न् सनकादीन्” इत्यादि । तथैव मात्स्ये १०१ अध्याये ऽयुक्तम् ॥

(२) “समाससूत्रमालम्ब्य व्याख्यां पञ्चशिस्रस्य च ।

भावागणेशः कुरुते तत्त्वयाथार्थ्यदीपनम् ॥”

तस्य महर्षित्वे तूक्तमधस्तात् ॥

योगवार्तिके प्रथमपादे विज्ञानभिक्षुः “तत्र निरतिशयं सर्वज्ञबीजमिति” सू-
त्रस्य भाष्यस्य व्याख्याने “स्वप्रयोजनाभावे ऽपि विदुषां प्रवृत्तौ पञ्चशिस्रचा-
र्यवाक्यं साख्यस्य प्रमाणयति तथा चोक्तमिति” ॥ इत्यादि ॥

आश्रलायनस्मृतौ प्रथमाध्याये च ।

“आश्रलायनमाचार्यं नत्वापृच्छन् मुनीश्वराः ।

द्विजधर्मान् वदास्माकं स्वर्गप्राप्तिकरान् मुने ॥

इति तद्वचनं श्रुत्वा स धर्मान्मुनिरब्रवीत् ॥

लोकस्य च हितार्थाय ब्राह्ममार्गं रत्नाय च ॥” इति स्वमन्त्रवर्णनम् ॥

स्थाने “उपलक्ष्यं चैतत् । स्वसमयार्थशब्दाभिधेयत्वमपि चक्ष-
णां साधर्म्यं द्रष्टव्यम् । यदि तु कार्यत्वानित्यत्वे कारणवतामे-
व । कारणत्वं चान्यत्र पारिमाण्डव्यादिभ्य इति प्रशस्तदेवाचा-
र्यव्यवस्थितं साधर्म्यमुच्यते” इत्यादि ॥

एवमुदयनाचार्या अपि पृथिवीनिरूपणे “यथात्रैव रूपरस-
गन्धानां पाकजत्वमनुज्ञा सौरभाद्युक्तम् । शरीरेन्द्रिययोर्दृ-
ष्टादिप्रक्रममुपेक्ष्य योजितत्वाद्युक्तमित्याचार्यशैलीय”मित्यु-
क्तवन्तः ॥

तत्तु यथा गौडपादाचार्याः सांख्यकारिकाभाष्ये प्रतिविष-
याध्यवसाय इति कारिकाव्याख्यानावसरे “आत्मा आचार्या
ब्रह्मादयः” । एवं वाचस्पतिमिश्रा अपि न्यायकणिकायामुत्त-
रकणिकायां “अत एव चित्तवृत्तिं तामिमामाचक्षते विकल्प-
रूपामाचार्याः “शब्दज्ञानानुपातीवस्तुशून्यो विकल्प” इति व-
दन्तः ।” अत्राचार्यत्वेन शब्दज्ञानानुपातीवस्तुशून्यो विकल्प
इति(१)सूत्रकृतः शास्त्रत्रयप्रणेतु(२)र्महर्षेः पतञ्जलेर्यहणमि-
त्यादिवद्बोध्यम् ॥

यत्तु चित्सुखेन स्वकीयग्रन्थे “न च प्रशस्तपादभाष्यं मनुव-
चनं येन निर्गुणता गुणानां प्रामाणिकी स्या”दित्युक्तं न तेन
तस्य ऋषित्वे व्याकीर्षः यतो वेदभाष्यकारादीनामपि माननी-

(१) पातञ्जलयोगसूत्रे १ पादे ९ सू० ॥

(२) शान्तिपाठे क्वचिन्महाभाष्यप्रदीपे ऽपि कैयटः ॥

“योगेन चित्तस्य पदेन वाचा

मलं शरीरस्य च वैशकेन ।

योऽपाकरोत् तं प्रवरं मुनीनां

पतञ्जलिं प्राञ्जलिरानतो ऽस्मि ॥”

यस्योदयनाचार्यस्य श्रीधराचार्यस्य च व्याख्याकारा-
देरपि मतानि तु तेन खण्डितान्येव “द्रव्यान्वयगुणवान् संबो-
गविभागेष्वकारणमनपेक्ष इति गुणलक्षण”मित्यादीनि मह-
र्षेः कणादस्य सूत्राण्यपि खण्डितानीति । वयं त्वेव ब्रूमी न
हि चित्तुखवचनं मनुवचनं येन सर्वेषां मतखण्डनं प्रामाणिकं
स्यादिति । अधिकं तु विस्तरभयात् प्रपञ्चितमस्माभिरिति ॥

“सञ्ज्ञाकर्म त्वस्मद्विशिष्टानां लिङ्गम्” २, १, १८ । “आ-
र्षं सिद्धदर्शनं च धर्मेभ्यः” २, २, १३ । “अस्मद्विध्यो लिङ्ग-
पेक्षद्वचनादान्नायप्रामाण्यम्” १०, २, ८ । इत्यादिभिः का-
णादसूत्रैरिव “आश्रयग्राहकैरिन्द्रियैर्ग्रहणमित्येतदस्मदादीनां
प्रत्यक्षम् । अस्मद्विशिष्टानां तु योगिनां युक्तानां योगजधर्मानु-
गृहीतेन मनसा” इत्यादिभाष्यस्यवाक्यैरपि प्रशस्तपादस्य म-
हर्षित्वमनर्षित्वं वा प्रतिपादितं भवतीति सर्वपुस्तकेषु पाठ-
साम्याभावाद् व्याख्याकाराणामपि सर्वेषामिदानीमभिप्रा-
यानवबोधोदात्तदुप्रसंहारे निवेदयिष्यामस्तदास्तां तावत् ॥

भाष्यव्याख्याकार उदयनाचार्यो ऽपि कस्मिन् देशे कस्मिन्
काले चाविरासीदिति निश्चयो न भवति तत्र च बहवो विक-
ल्पाः सन्ति ॥

तत्र देशविकल्पे मिथिलादेशे आर्षग्रन्थानां मैथिलग्रन्थानां
वा पठनपाठनप्रचारस्य व्याख्यादिनिर्माणसम्प्रदायस्य वा त-
स्मिन् काले सङ्गावेन वर्धमानोपाध्यायाद्याचार्यग्रन्थान् नियम-
तो व्याख्यातवन्त इति स मैथिलः । वाचस्पतिमिश्रादयस्तु
शाङ्करभाष्यादिग्रन्थान् व्याख्यातवन्तस्तत्कर्तृषु केचिद्वताराः
केचिच्चातिप्राचीनत्वात्तद्वाजनैः परिगृहीतवाक्यत्वाद्दृष्टिकत्या

अस्ति चेचित् । तदयजानां वङ्गदेशे वारिद्र्येष्वा(१)मयापि वि-
चक्षमानत्वाद्दृष्टेयीव इत्यपरे । उदयनाचार्याणामुदयकर(२)
नाम्ना प्रसिद्धा प्रवादेन च दाक्षिणात्य इत्यन्ये ॥

कालचिकित्से तु “इदमुदयकरेण न्यायलोकागमानां व्यति-
हतिमवधूय व्यञ्जितं वर्त्म मुक्ते” रित्याचार्येणाकृतस्वविवेके उ-
क्तत्वादुदयकर उद्योतकरो भारद्वाजगोत्रज उदयनाचार्यश्चैक
एव पुरुषः(३) एवं सति सुबन्धुकविकृतवासवदत्ताख्यायिका-

(१) वङ्गदेशीया ब्राह्मणाः श्रेणित्रये स्थिता वैदिकश्रेण्यां राढीयश्रेण्यां वारे-
न्द्रश्रेण्यां चेति । एतेषामितिहासश्च विस्तरभयात्रोक्तो ऽत्रास्मामिरिति ॥

(२) ये त्वीश्वरप्रत्यभिज्ञासूत्रकाराः श्रीसोमानन्दनाथशिष्या उत्पलदेवाः ॥

“जनस्यायत्नसिद्धयर्थमुदयाकरसूनुना ।

ईश्वरप्रत्यभिज्ञेयमुत्पलेनोपपादिता ॥” इत्युक्तवन्तः

अपि चेश्वरप्रत्यभिज्ञाविमर्शिन्यामुत्पलदेवप्रशिष्या लक्ष्मणगुप्तशिष्याः ४११५
तमे कलिवर्षे वर्तमाना अभिनवगुप्ताचार्याः ॥

“श्रीत्रैयम्बकसङ्गशमध्यमुक्तामयस्थितेः ।

श्रीसोमानन्दनाथस्य विज्ञानप्रतिबिम्बकम् ॥

अनुत्तरानन्यसाक्षिपुमर्थोपायमभ्यधात् ।

ईश्वरप्रत्यभिज्ञाख्यं यः शास्त्रं यत् सुनिर्मलम् ॥

तत्प्रशिष्यः करोम्येतां तत्सूत्रविवृतिं लघुम् ।

बुद्ध्वाऽभिनवगुप्तेऽहं श्रीमल्लक्ष्मणगुप्ततः ॥”

इत्युक्तवन्तस्ते तु परात्रशिक्षातत्त्वविवरणतन्त्रालोकविवेकादिग्रन्थेभ्यः का-
श्मीरदेशीया इत्यवगम्यन्ते ॥

(३) उदयनाचार्यास्तु किरणावल्या “दुःखसन्ततिरत्यन्तमुच्छिद्यते स-
न्ततिरित्वात् प्रदीपसन्ततिवदित्याचार्याः” । “तथा चाचार्याः समानासमान-
जातीयव्यवच्छेदो लक्षणार्थ” इत्यादीन्युद्घोतकराणां वचनानि न्यायवार्तिक-
स्थानि लिखितानीति सोऽन्यः । यदि च महाषिणा वेदव्यासेन ब्रह्मसूत्रे “इति
वादरायणः” वात्स्यायनीयकामसूत्रे च १ अधिकरणे २ अध्याये “इति वा-
त्स्यायन” इत्याशुक्रमिव इदमपीति चेदत्र तादृशसङ्गतेरभावात् तथोपपत्तिरिति ॥

वां “न्यायस्थितिनिबोधोत्तरकरश्च”मिति शेषमाह चर्चा-
चां द्वादशग्रन्थाः पूर्वं तदाविर्भावो जातः । न्यायनिबन्धग्रन्था-
परपर्यायो न्यायवार्तिकतात्पर्यपरिशुद्धिग्रन्थस्तु तेनैव कृत इ-
त्येके । कश्चिदभिनवोदयनाचार्यो दक्षिणदेशे वङ्गदेशे वा जा-
तस्तेन कृत इत्यपरे ॥

अन्ये तु शङ्कराचार्यादर्वाचीनो माधवाचार्याश्च प्राचीन
उदयनाचार्यः । यतो ब्रह्मसूत्रशाङ्करभाष्यभामतीव्याख्याक-
र्तुर्न्यायवार्तिकतात्पर्यटीकाप्रणेतुर्वाचस्पतिमित्राभ्याम्यायवार्तिक-
तात्पर्यपरिशुद्धिकृत उदयनाचार्यस्यार्वाचीनत्वं ततश्च सर्वदर्श-
नसंग्रहकर्तुर्माधवाचार्यस्यार्वाचीनत्वमित्याहुः ॥

अस्माभिस्त्वेवमनुमीयते । तत्र भगवान् रुद्रावतारः (१) श-
ङ्कराचार्यो विक्रमादित्यराज्याभिषेकसमयादतीते पञ्चचत्वार-

शङ्करमिश्रास्तु न्यायत्रिसूत्र्युपस्कारे “अकारि महतस्तस्य भारद्वाजेन वार्ति-
क”मिति वचनादुद्द्योतकरश्च परमर्षिभारद्वाज इत्याहुः । भारद्वाजगोत्रज उद्द्यो-
तकराचार्य इत्यपि केचित् । विस्तरस्तु उद्द्योतकरप्रणीतन्यायसूत्रवार्तिकस्य भू-
मिकायां वक्ष्यते ॥

(१) शङ्कराचार्यश्च रुद्रावतार इति आनन्दगिरिकृते माधवीये च शङ्करवि-
जयग्रन्थे लिखितमस्ति तथोक्तं कूर्मपुराणे त्रिंशत्तमेऽध्याये ॥

“कलौ रुद्रो महादेवो लोकानामीश्वरः परः ।

तदेव साधयेन्नुणां देवतानां च दैवतम् ॥ ३२ ॥

करिष्यत्यवतारं स्वं शङ्करो नीललोहितः ।

श्रौतस्मार्तप्रतिष्ठार्थं भक्तानां हितकाम्यया ॥ ३३ ॥

उपदेक्ष्यति तज्ज्ञानं शिष्याणां ब्रह्मसञ्ज्ञितम् ।

सर्ववेदान्तसारं हि धर्मान् वेदानिदर्शनात् ॥ ३४ ॥

ये तं प्रीता निषेवन्ते येन केनोपचारतः ।

विजित्य कलिजान् दोषान् यान्ति ते परमं पदम् ॥ ३५ ॥” इति ॥

रिचदधिकाष्टमतीमिते ८४५ वर्षे (१) केरलदेशे कालपीयामि
 याविरभूत् । ततस्तच्छिष्यः प्रशिष्यो वा शाङ्करब्रह्मसूत्रभाष्य-
 भामतीव्याख्याप्रणेता षड्दर्शनटीकाकृद् वाचस्पतिमिश्रः (२)

(१) “निधिनागेभवन्द्यब्दे विभवे मासि माधवे ।

शुक्ले तिथौ दशम्यां तु शङ्करार्योदयः स्मृतः ॥”

इति सम्प्रदायविद् आहुः ॥

निधिनागेभवन्द्यब्दे ३८०९ नवाशीत्युत्तराष्टशत्यधिकत्रिसहस्रीमिते वर्षे क-
 लियुगस्येति शेषः ॥

तथैव शङ्करमन्दारसौरभे नीलकण्ठभट्टा अपि ॥

“प्रासूत तिष्यशरदामभियातवत्या-

मेकादशाधिकशतानचतुःसहस्रयाम् ॥” इति ॥

तिष्यशरदां कलियुगवर्षाणामित्यर्थः । एवमन्यान्यापि प्रमाणान्युपलभ्यन्ते ॥

(२) वाचस्पतिमिश्रः * पूर्वजन्मनि भाष्यकारप्रधानशिष्यः पद्मपादाचार्यो
 Sपरस्मिन्स्तु जन्मनि वाचस्पतिरिति शङ्करविजये १३ सर्गे माधवाचार्यो । मार्त-
 ण्डतिलकस्वामिनः शिष्य इत्येके ॥

“मार्तण्डतिलकस्वामिमहागणपतीन् वयम् ।

विश्ववन्द्यान् नमस्यामः सर्वसिद्धिविधायिनः ॥”

इति भामतीस्थं पद्यं तु

“आदित्यस्य सदा पूजां तिलकस्वामिनस्तथा ।

महागणपतेश्चैव कुर्वन् सिद्धिमवाप्नुयात् ॥”

इति स्मृतिमूलकमिति तद्वशाख्यातारः ॥

बृहस्पतेरवतार इत्यन्ये ॥

* विवादरत्नाकरे ठकुरश्रीचण्डेश्वरः ॥

“कल्पद्रुमे चाप्यथ पारिजाते हलायुधे वाप्यथ वा प्रकाशे ।

यत् सारमस्मादधिकं च यत्तद् दधाति रत्नाकर एक एव ॥

श्रीकृत्यदानव्यवहारशुद्धिपूजाविवादेशु तथा गृहस्थे ।

रत्नाकरा धर्मभुवो निबन्धाः कृतास्तुलापूरुषदेन सप्त ॥

रसगुणभुजचन्द्रैः १२३६ सम्मते शाकवर्षे

सहस्रि भवलपक्षे वाग्वतीसिन्धुतरे ।

नतबोदयनाचार्यः(१) । एवं सति श्रीवराचार्येण न्यायकण्ठली-
प्रत्यक्षधिकदशोत्तरनवशतशकाब्दे २१३ [विक्रमाब्दे १०४८]
रचितः स च अन्यः किरणावलीमवलम्ब्यैव रचित इति ८४५
विक्रमीयवर्षादुत्तरं १०४८ वर्षात्पूर्वं न्यायाचार्यत्वेन प्रसिद्धानां
श्रीमदुदयनाचार्याणां मिथिलादेशे वङ्गदेशे वा स्थितिरासी-
दिति ॥

अत एव भगवता शङ्कराचार्येण नास्तिककण्टकारण्ये समु-
च्छिन्ने पुनश्चाद्भुरिते तस्मिन्नुदयनाचार्येणैव सर्वतोभावेन मू-
लोच्छेदः कृत इति वृद्धोक्ता किंवदन्ती सङ्गच्छते । जैनग्रन्थेषु
व दृश्यते उदयनाचार्यैः सह जैनानां विवादसूचनम् ॥

न्यायाचार्योदयनप्रणीतं ग्रन्थपञ्चकं मिथिलादेशे प्रसिद्धं त-
द्यथा । किरणावली । न्यायकुसुमाञ्जलिः । आत्मतत्त्वविवेको

(१) “वाक्चेतसोर्मम तथा भव सावधाना

वाचस्पतेर्वेचसि न स्वलतो यथैते ॥

इति न्यायाचार्यश्रीमदुदयनविरचितन्यायवार्तिकतात्पर्यपरिशुद्धौ प्रथमाध्याये
[सूत्रा समाप्ता]” इत्युदयनाचार्याः ॥

अदित तुलितमुच्चैरात्मना स्वर्णराशि

निधिरखिलगुणानामुत्तमः सोमनाथः ॥”

दण्डविवेके वर्द्धमानश्च ॥

“श्रीविल्वपञ्चान्वयसम्भवेन श्रीमद्वेशस्य तनूद्वयेन ।

श्रीवर्द्धमानेन विदेहभर्तुः कृते कृतो दण्डविधौ विवेकः ॥

कल्पतरुकामधेनू हलायुधं चापि धर्मकोशं च ।

स्मृतिसारकृत्यसागररत्नाकरपारिजातश्च ॥” इत्यादि ॥

धर्मशास्त्रनिबन्धकृद्वाचस्पतिमिश्रश्च स्वकीयग्रन्थे द्वैतनिर्णयादावुक्तवर्द्धमा-
कृतग्रन्थानुदाहरन्तीति सो ऽन्यो वाचस्पतिमिश्रः सो ऽन्यो वर्द्धमानश्चेति
तीयते ॥

बीजाधिकारो वा । न्यायपरिशिष्टम् । न्यायवार्तिकतात्पर्य-
रिशुद्धिः ॥

अपि च भगीरथेन (१) नैषधचरितटीकायां “श्रीहर्षं कवि-
राजराजिसुकुटालङ्कारहीरः सुतं श्रीहीरः सुषुवे” इति श्लो-
कव्याख्याने श्रीहर्षपित्रा श्रीहीरेणोदयनाचार्यस्य विवादो जा-
त इति सूचितम् । श्रीहर्षश्च खण्डनग्रन्थे आचार्यग्रन्थखण्ड-
नमपि कृतवान् (२) वर्द्धमानोपाध्यायपित्रा श्रीगङ्गेशोपाध्यायेन
च तत्त्वचिन्तामणावनुमानखण्डे “व्याघातो यदि शङ्कास्ती”ति-
कारिकामुद्भाव्य “इति खण्डनकारमतमप्यपास्त”मित्यभि-
हितमिति गङ्गेशात् पूर्वः श्रीहर्षः (३) तत्पूर्वः श्रीहर्षपितृसमा-

(१) अयं भगीरथः “श्रीकूर्मचिन्तेन्द्रश्रीरुद्रचन्द्रगोत्रापत्यकल्पद्रुमसदृशरा-
जार्ष्वर्यश्रीमदुद्द्योतचन्द्रात्मजश्रीज्ञानचन्द्राश्रितपुरोहितसोमयाजिपाण्डितबलभ-
द्रगोत्रापत्यश्रीहर्षदेवात्मजावसथियभगीरथविराचितायां नैषधटीकायां” मिति ले-
खनात् पूर्वोक्तभगीरथठक्कुराद्विज्ञः ॥

(२) “शङ्का चेदनुमास्त्येव न चेच्छङ्का ततस्तराम् ।

व्याघातावधिराशङ्का तर्कः शङ्कावधिमतः ॥”

इति कुसुमाञ्जलौ तृतीयस्तवक उदयनाचार्यः ॥

“तस्मादस्माभिरप्यस्मिन्नर्थे न खलु दुष्पठा ।

त्वद्गाथैवान्यथाकारमक्षराणि कियन्त्यापि ॥

व्याघातो यदि शङ्कास्ति न चेच्छङ्का ततस्तराम् ।

व्याघातावधिराशङ्का तर्कः शङ्कावधिः कुतः ॥”

इति खण्डनग्रन्थे प्रथमपरिच्छेदे श्रीहर्षः । एवमन्यत्रापि ॥

(३) अयं श्रीहर्षश्च काव्यप्रकाशकारस्य मम्मटभट्टस्य शिष्यः सम्बन्धी वेति
किंवदन्ती वृद्धेभ्यः श्रूयते । मम्मटभट्टश्च १०१५ तमशाकवर्षात् पूर्वमासीत् ।
तथाहि “विक्रमार्कसमयात् ११५० पञ्चाशदाधिकैकादशशतीमिते संवत्सरे
गुर्जरधराधिपो जयसिंहनामा बभूव । तदानीं श्रीपत्तनेऽधिवसतो देवसूरिनामक-
जेनाचार्यस्य शिष्यो माणिक्यनामा कथित् पाण्डित आसीदिति मेरुतुङ्गाचार्यकृ-

नकासिक उद्बनाचार्य इत्यवगम्यते । गङ्गेयश्च वाचस्पतिमि-
श्राद्वर्षाचीनो(१) ऽनुमीयते वर्षाणां सप्तशतत्वाः पूर्वमासीत्(२) ॥

तत्प्रबन्धचिन्तामणिग्रन्थाद्भवति । स च माणिक्यपण्डितः स्वकृतायां काव्यप्र-
काशग्रन्थस्य सङ्केताभिधटीकायां”मित्यादि यज्ञेश्वरभट्टैः प्रतिपादितमिति टी-
काकारसमयात् पूर्वं मूलकारस्य स्थितिरवश्यं स्वीकार्या । एवं सति काश्मीरा-
धिपतेर्यशस्करदेवस्य समये मम्मटभट्ट आसीत् स च नृपतिः ४०६८ तमे क-
लिवर्षे (८८९ तमे शाकवर्षे) आसीदिति काश्मीरेतिहासं समालोचयतां बाबू-
हरिश्चन्द्राणामुक्तिः सङ्गच्छते । तथाहि अभिनवगुप्ताचार्यस्य भ्राता मनोरथगुप्त-
नामा तस्य नृपतेर्मन्त्री आसीत् ॥

“श्रीमान् यशस्करनृपः सचिवं समस्त-
धर्मस्थितिष्वकृत पूर्णमनोरथाख्यम् ।”

इति तन्त्रालोकविवेके जयरथः ।

“भ्राता ममैव शिवशासनरूढचित्तः
प्रेप्सुः परात्मनि मनोरथगुप्तनामा” ।

इति परात्रिंशिकातत्त्वविवरणे ऽभिनवगुप्ताचार्याः ॥

अपि च ।

“इति नवतितमे ऽस्मिन् वत्सरेऽन्त्ये युगांशे
तिथिशिशिजलधिस्थे मार्गशीर्षावसाने ।”

इतीश्वरप्रत्यभिज्ञाविवृतिविमर्शिन्यां तैरेवोक्तम् । युगांशे तिथिशिशिजलधिस्थ
इति ४११५ तमे कलिवर्षे इत्याशयः ॥

(१) “अत एव प्रत्यक्षपरिकलितमप्यर्थमनुमानेन बुभुत्सन्ते तर्करसिकाः
न हि करिणि दृष्टे चीत्कारेण तमनुमिमते ऽनुमातार इति वाचस्पतिवचनयो-
रविरोधः” इति तत्त्वचिन्तामणावनुमानखण्डे पक्षताग्रन्थे गङ्गेशोपाध्यायाः ॥

“सुप्त्वा व्यादत्त इति व्यत्ययात् प्रयोग इति प्रेत्यभावपरीक्षायां वाचस्प-
तिमिश्राः” इति । “वाचस्पतिमिश्रास्तु तिलस्य विकारस्तैलमिति योगे बाधाभा-
शः” इति च द्रव्यकिरणावलीप्रकाशे बर्द्धमानोपाध्यायाः ॥

(२) यथा दक्षिणदेशे वीरबुद्धभूपालो यथा च पूर्वदेशे हेमाद्रिः वैदिकमा-
प्रवर्तकस्तथैव वज्रदेशे लक्ष्मणसेननृपतिर्बभूव यस्य सभापण्डितो हठायुधभट्ट

• तत्त्वचिन्तामणिप्रकाशकारो ऽन्यो वाचस्पतिमिश्र इति वक्ष्यते ॥

उद्भवनाचार्यास्तु द्रव्यकिरणावल्यां चतुर्णां महाभूतानां छ-
ट्टिसंहारविधिव्याख्याने “तथा च कार्यत्वादेव हीयेतेति संशे-
यः । विस्तरस्तु न्यायकुसुमाञ्जलावाक्यतत्त्वविवेके चाध्यवसेय”
इति, वाचस्पतिमिश्रोक्तां “लब्धरूप”मित्यादिकारिकामपि
तथैवोक्तवन्तः । आत्मतत्त्वविवेके च “अत एवेति विशेषात्तादृ-
शस्य स्वत एवेति तात्पर्याचार्याः” अत्र तात्पर्याचार्या वाचस्प-
तिमिश्राः (१) ॥

आसीत् तस्य नृपतेः त्रिंशदधिकदशशतीमिने १०३० शालिवाहनवर्षे पञ्च-
दशाधिकपञ्चशतीमिने ५१५ सन् इति प्रसिद्धे महम्मदवर्षे संवत्सरप्रवृत्तिर्जा-
तेति । तथोक्तं गणकैर्देशभाषया ॥

“शाके सो सन जानव साई । रहित वाणशशिवाण जो होई ॥

जासन जमा रहै सो देखहु । शरशशिवाण हीनकरि छेखहु ॥

बाकी रहै सो ल०स० प्रमान । गुरुज्ञानीजन भाषामान ॥

अरु चौषट्एकादश दीजे । ल०स० सहित संवत् करिलीजे ॥”

अत्र लकारो लक्ष्मणसेनसूचकः संकारः संवत्सूचकः ॥

एवं सति पक्षधरापरपर्यायश्रीजयदेवमिश्रकृततत्त्वचिन्तामण्यालोकपुस्तकस्य
एकोनषष्ठ्यधिकशततम ल० सं० • लिखितस्योपलब्ध्या तत्पूर्वे तदग्रन्थकरणं
सुव्यक्तं ततोऽपि प्राक् गङ्गेशवर्द्धमानयोः स्थितिरिति सम्भाव्यत एव । अपि च
पक्षधरमिश्रो गौराङ्गदेवगुरुणा वासुदेवसार्वभौमाणां सहाध्यायी इति किवदन्ती
सङ्गच्छते । गौराङ्गदेवश्च शाके मुनिव्योमयुगेन्दुगण्ये जात इति वक्ष्यते ॥

(१) वाचस्पतिमिश्रकृतन्यायवार्तिकतात्पर्यटीकायामपि “इत्याचार्यश्रीमिश्रश्री-

• मिथिलादेशीयेषु वङ्गदेशीयेषु च प्राचीनपुस्तकेषु पुस्तकलेखनसमयपरि-
चायकत्वेन लक्ष्मणसेनीयसंवत्सरोऽप्युपलभ्यते यथा किरणावल्या उक्तचतुर्थ-
पुस्तकान्ते ॥

रसवसुहरनेत्रे चैत्रिके शुक्लपक्षे

प्रतिपदि बुधवारे वत्सरे लाक्ष्मणे च ।

विबुधबुधविनोदं कारयन्तीं सुपुस्ती-

मल्लिसदमलपाणिः श्रीरुचिः श्रीसमेताम् ॥

किन्तु वाचस्पतिमिश्रादर्वाचीनः प्राचीनो वेति विवाद-
स्तम् । तच्चाह वाचस्पतिमिश्रास्तु शाङ्करब्रह्मसूत्रभाष्यव्याख्या-
यां भामत्वाम् ।

“यथायकणिकातत्त्वसमीक्षातत्त्वविन्दुभिः ।

यथायसांख्ययोगानां वेदान्तानां निबन्धनैः ।

समचैषं महत्पुण्यं तत्फलं पुष्कलं मया ।

समर्पितमथैतेन प्रीयतां परमेश्वरः ।” इत्युक्तवन्तः ॥

न्यायकणिकाग्रन्थे तु “अस्ति चेहापि शिशिरतरसभूतज-
डिममन्यतरकायकाण्डस्यानुमितवक्त्रिभावनाभियोग इति न
हेतुभेद इति प्रतिबन्धसिद्धि”रित्यादि ततश्च “इत्यवदातं प-
रिशिष्टग्रन्थव्याख्यानसमये वक्ष्यामस्तदास्तां तावदि”त्युक्तव-
न्तः । अत्र परिशिष्टग्रन्थ उदयनाचार्यप्रणीत इत्येके । मीमां-
सापरिशिष्टमपि वर्तत इत्यन्ये । अस्यैव ग्रन्थस्य परिशिष्टांशस्य
व्याख्यानसमय इत्यपरे ॥

पण्डितश्रीतारानाथतर्कवाचस्पतिभट्टाचार्यसङ्कलितसांख्य-
तत्त्वकौमुदीविज्ञापने निरूपितवाचस्पतिमिश्रकृतखण्डनोद्धार-
रेण (१) वाचस्पतेः पूर्वः श्रीहर्षः । किन्तु “सुग्धायाः पुत्रप्रार्थन-
मिति वाचस्पतिरूपालभ्रमवादी”दिति खण्डनग्रन्थे व्याप्तिख-
ण्डनप्रकरणे उक्तत्वादपि च शङ्करमिश्रेण खण्डनग्रन्थस्या “अ-
न्यश्च, लब्धरूपे क्वचित् किञ्चित्तादृगेव निषिध्यते” इति का-

वाचस्पतिविरचिताया”मित्यादि लिखितमस्ति तच्चाडपत्रपुस्तके लिपिकाळः छ०
सं० ४१७ इति लिखितः । एतदनुसारेण १४४७ शाकाब्दे लिखितं पुस्तकम् ॥

(१) वाचस्पतिमिश्रविरचित एकः सण्डनोद्धारग्रन्थो मयाप्यवलोकितः स
च तत्त्वचिन्तामणिप्रकाशकृद्वाचस्पतिमिश्रकृत इवाभाति ॥

रिका(१) “अथ इति । प्रमाणटीकायां वाचस्पतिमित्र इत्व-
र्त्त” इति व्याख्याता । एतस्मादपि श्रीहर्षात् पूर्वं वाचस्पतिः ।
उक्तनैषधटीकया श्रीहर्षपित्रा श्रीहीरेणोदयनाचार्यस्य समान-
कालिकत्वं खण्डनग्रन्थेन च श्रीहर्षात् पूर्वं उदयनाचार्यः । ता-
त्पर्यपरिशुद्धिग्रन्थेनात्मतत्त्वविवेकेन चोदयनाचार्यात् पूर्वं वा-
चस्पतिमित्रः । एवं सति तत्तद्व्यावलीकनेन च नास्त्यत्र वा-
चस्पतिमित्रोदयनाचार्यश्रीहर्षाणां (२) हैविध्यकल्पनावकाश
इति सर्वेषां समानसमयत्वेनैव प्राचीनार्वाचीनत्वव्यवस्थोपप-
त्तिरिति ॥

किरणावलीप्रकाशकारी न्यायाद्यनेकशास्त्रपारावारपारद-
म्भा वर्द्धमानोपाध्यायसु मिथिलादेशे दरभङ्गामण्डलान्तर्गत-
“करिजन”ग्रामे जातस्तत्त्वचिन्तामणिक्लृप्तज्ञेशोपाध्यायात्मजः
(३) अनेन च गौतमसूत्रतत्त्वचिन्तामणिप्रभृतयो बहवो ग्रन्थाः

(१) विद्वद्वत्पण्डितश्रीराममिश्रशास्त्रिभिः कारिकेय तट्टीकायां प्रदर्शिता ॥

(२) यश्च रत्नावल्यां “श्रीहर्षो निपुणः कविः परिषदप्येषा गुणमार्हाणी लो-
के हारि च वत्सराजचरित”मित्युक्त्या प्रतिपादितः स च श्रीहर्षो वत्सराजोद-
यनश्चान्य एव ॥

(३) न्यायाम्भोजपतङ्गाय भीमांसापारदर्शने ।

गङ्गेश्वराय गुरवे पित्रे ऽत्र भवते नमः ॥

इति कुसुमाञ्जलिप्रकाशे ॥

यस्तर्कतन्त्रशतपत्तसहस्ररश्मिरित्यादि किरणावलीप्रकाशे च वर्द्धमानोपाध्या-
याः । परन्तु तत्त्वचिन्तामणौ “गङ्गेशस्तनुते मितेन वचसे”त्यादि लिखितमस्ति ॥

अस्य गणरत्नमहोदधिकारस्य च तत्तद्ग्रन्थेषु वर्द्धमाननामैव प्रतिद्वयापि
समयैक्यासम्भवाद् गुरोर्नामभेदाच्च गणरत्नमहोदधिकारो ऽन्यः स्वकीयग्रन्थे
जैनेषु गौरवं प्रदर्शयन् जैन इति प्रतीयते स च वर्द्धमानसूरिर्गोविन्दसूरिशिष्य
इति तदृचौ स्वयमेव लिखितवान् ॥ अपि च

“सप्तनवत्यधिकेष्वेकादशसु शतेष्वतीतेषु ।

व्याख्याताः किरणावलीव्याख्या उक्ता आचार्यव्याख्या अपि सर्वे व्याख्याता इति ॥

किरणावलीप्रकाशग्रन्थस्य प्रकाशिकास्वव्याख्याकारो भगीरथठकुरो मेघठकुरापरनामधेयो (१) मैथिलः । अयं च पञ्चधरमिश्राणां शिष्य इति किंवदन्ती “विंशाब्दे जयदेवपण्डितकवे” रित्याद्युक्तमधस्तात् (२) । अनेन च वर्धमानोपाध्यायनिर्मिताः सर्वे प्रकाशग्रन्था व्याख्याता इत्यनुमीयते । उपलभ्यन्ते च कुसुमाञ्जलिप्रकाशप्रकाशिका न्यायलीलावतीप्रकाशप्रकाशिका इत्यादयो ग्रन्थाः ॥

गुणप्रकाशविवृतिकारो रघुनाथशिरोमणिः (३) वर्णदेशे नव-
द्वीपग्रामे जातः वासुदेवसार्वभौमाणां शिष्यः वासुदेवसार्वभौ-
मस्य पञ्चधरमिश्राणां सहाध्यायी सार्वभौमे चाध्ययननिवृत्त्या
स्वदेशं गते तच्छिष्ये रघुनाथशिरोमणावपि पञ्चधरमिश्राचा-
ध्येतुं समायाते कदाचित् सामान्यलक्षणायाः खण्डने कृते प-
ञ्चधरमित्रः प्रोवाच ॥

“वक्षोजपानकतु काण संशये जायति स्फुटे ।

सामान्यलक्षणा कस्मादकस्मादपलप्यते ॥”

वर्षाणां विक्रमतो गणरत्नमहोदधिर्विहितः ॥” इति ॥

(१) भगीरथमहादेवौ सहोदरभ्रातरौ मेघठाकुरथेघठाकुर इति प्रसिद्धौ त-
त्तदग्रन्थेऽपि “भावं मेघः सम्यगाविष्करोतीत्यादि” लिखितवन्तौ । इदानीं
गुणकिरणावलीप्रकाशस्यापि भगीरथकृता गुणप्रकाशिकारूपा व्याख्या प्राप्ता सा च
भोकानां चतुःसहस्रात्मिका ॥

(२) अन्ये तु जयदेवपण्डितकवेर्विंशाब्दे जात इति व्याख्यातवन्तः ॥

(३) इदानीं तत्कृता द्रव्यप्रकाशविवृतिरप्युपलब्धा सा च भोकानां सप्तश-
त्यात्मिका विषमपदार्थपणीस्वरूपास्ति ॥

वासुदेवसार्वभौमाणां चत्वारः शिष्याः । गौराङ्गदेवः । रघु-
नाथः । रघुनन्दनः । कृष्णानन्दश्च । तत्र गौराङ्गस्तु भगवतो वि-
ष्णोरवतार इति केचित् । संसारे विरक्तो भगवद्भक्त इति चान्ये
वर्चयन्ति (१) । रघुनाथशिरोमणिर्नैयायिको रघुनन्दनभट्टा-

(१) शाके मुनिव्योमयुगेन्दुगण्ये
पुण्ये तिथौ फाल्गुनपौर्णमास्याम् ।
त्रैलोक्यभाग्योदयपुण्यकीर्ति-
र्देवः शचीनन्दन आविरासीत् ॥

गौराङ्गदेवस्य जन्माहादिविषये प्रमाणभूतामिदं पद्यं नवद्वीपस्थपण्डितशि-
रोमणिश्रीव्रजनाथविद्यारत्नमहाशयेभ्यः प्राप्तम् । अत्र युगशब्दो द्वित्वबोध-
कश्चतुष्टुबोधको वेति निश्चयो न भवति । द्वित्वबोधकत्वे शककालः १२०७
चतुष्टुबोधकत्वे तु शककालः १४०७ सम्भवति । अनुमीयते द्वित्वबोधक एव
तथाहि प्रगल्भमिश्रकृतखण्डनोद्धारस्यैकं पुस्तकं १५७१ तमे विक्रमीये वर्षे
(१४३६ तमे शाकवर्षे) लिखितं वाराणस्यामुपलब्धमिति तत्पूर्वं प्रगल्भमिश्राणां
“श्रीमच्छङ्करवर्द्धमानरचितोपायान् विलोड्यापि च” इत्युक्तवता स्थितिरभ्युपेया
तत्पूर्वं “कणादभवनाथाभ्या” *मित्युक्तवता शङ्करमिश्राणां स्थितिस्तत्पूर्वमव्यव-
ग्रन्थव्याख्यातृणां मथुरानाथान्तेवासीनां कणादानां स्थितिस्तत्पूर्वं दीधितिव्या-

* यदि चात्र सूत्रकारस्य महर्षेः कणादस्य ग्रहणं भवेत्तदेतन्नोपपद्यते पर-
न्त्वत्र मूलं मृग्यम् । तदा चतुष्टुबोधकत्वे ऽप्युपपत्तिर्भवितुमर्हति । तथाहि रघु-
नाथशिरोमणेर्गुरुणां वासुदेवसार्वभौमाणां सहाध्यायी पक्षधरमिश्र इत्युक्तमध-
स्तात् । “अधीत्य रुचिदत्तेन जयदेवाज्जगद्गुरो” रिति पक्षधरमिश्रस्य शिष्यो
रुचिदत्तः यदि चोक्तं किरणावल्याश्चतुर्थं ताडपत्रपुस्तकमनेनैव लिखितं यदि
चोक्तप्रगल्भमिश्राणामेव लक्षणानि रघुनाथशिरोमणिना दीधितौ व्यधिकरणधर्मा-
वच्छिन्नाभावप्रकरणे प्रदर्शितानि यदि च खण्डनग्रन्थटीका दीधितिकारेणैव रघु-
नाथेन रचिता यस्यां शङ्करमिश्राणां मतोपन्यास इति । परन्तु आलोकग्रन्थस्य
वर्षाणां षडशत्याः पूर्वं लिखितस्योक्तपुस्तकस्य का गतिरिति रुचिदत्तप्रगल्भ-
रघुनाथानां द्वैविध्यं कल्पनीयम् ॥

इदानीं शङ्करमिश्रकृतः कणादरहस्यग्रन्थो ऽप्युपलब्धः स च ग्रन्थो भाष्या-
भिप्रायबोधको वार्तिकलक्षणाकान्तः ॥

चार्यसु धर्मशास्त्री कृष्णानन्दवागीशस्य मन्मशास्त्री जातः ।
एवं तत्तच्छास्त्रे निबन्धकाराश्च ते बभूवुरिति किंवदन्ती ॥

रघुनाथशिरोमणिस्य दीधितिकार इति प्रसिद्ध आत्मतत्त्व-
विवेकतत्त्वचिन्तामणिप्रभृतीन् बहून् ग्रन्थान् व्याख्यातवान् ॥

गुणप्रकाशविहृतिरहस्यकारो दिगन्तविश्रान्तकीर्तिर्मथुरा-
नाथतर्कवागीशो ऽपि वङ्गदेशीयो दीधितिकारस्य शिष्य इति
किंवदन्ती । अनेन चात्मतत्त्वविवेकतत्त्वचिन्तामणिप्रभृतयो
मूलग्रन्था रघुनाथशिरोमणिकृता अपि सर्वे ग्रन्था व्याख्याता
इति ॥

गुणप्रकाशविहृतिभावप्रकाशिकाकारो रुद्रभट्टाचार्योऽपि
(१) वङ्गदेशीय एव विद्यानिवासभट्टाचार्यात्मजः । अनुमीयते
यिष्यनाथन्यायपञ्चाननानां सहोदरः । अनेन च मथुरानाथबद्ध
बहवो ग्रन्था व्याख्याता इति ॥

अतः परमुपलभ्यमाने विशेषवृत्तान्ते समाप्ते चास्य ग्रन्थस्य
मुद्रणे ऽन्ते मुद्रणीयोपसंहारे तत् प्रदर्शयिष्यामि ॥

ख्याकाराणां मथुरानाथतर्कवागीशानां स्थितस्तत्पूर्वं दीधितिकाराणां रघुनाथता-
र्किकशिरोमणीनां स्थितिः रघुनाथशिरोमणिस्य गौराङ्गदेवसमानकालिक इत्येत-
त्सर्वं द्वित्वबोधकत्वं एवोपपद्यते । चतुष्टुबोधकत्वे तु दीधितिकारतः स्रष्टुनोद्धा-
रपुस्तकान्तं २९ वर्षाभ्यन्तरे नैव सम्भवति । यन्नु प्रतिपादितमधस्तात् १२३६
तमशकवर्षात् परं धर्मशास्त्रनिबन्धकर्तुर्वाचस्पतिमिश्रस्य स्थितिरासीदिति तत्कृ-
तनिबन्धान् रघुनन्दनभट्टाचार्याः कथं स्वनिबन्धेषु दाहयन्त इति चेत्, तस्य
समानकालिकत्वेऽप्युपपत्तिर्भावितुमर्हतीति ॥

(१) रामेश्वरभट्टाचार्यात्मजो रुद्रभट्टाचार्यश्चान्य एव यथोक्तं रौद्र्यां सिद्धान्त-
मुक्तावलीव्याख्यायाम् ॥

तातं श्रीरामधीरेशं धीरं श्रीमधुसूदनम् ।

नत्वा रुद्रेण सिद्धान्तमुक्तावली वितन्यते ? ॥

एवंरूपेण सुद्रक्षारभी जातः । अस्मिन् ग्रन्थे सुद्रादीषात्
सीसकाक्षरदीषात् प्रमादादृष्टिदीषाद्वा सञ्जाताशुषयो मह-
द्भिर्दयालुभिर्विद्वद्भिः संशोधनीयाः अन्तव्याः कृपया मह्यं प्रद-
र्शनीयाश्च यतः शुद्धिपक्षे तासां समावेशो भवेदिति प्रार्थय
इति शम् ॥

| | | |
|-----------------------------------|---|--|
| वाराणस्याम् | } | विन्ध्येश्वरीप्रसादशर्मा द्विवेदोपाख्यः |
| नं० १८३ श्रीवर्द्धनसरायाख्यग्रामे | | |
| संवत्सरे १८४१ | | |
| श्रावणकृष्ण १ बुधवासरे | | |

साङ्केतिकचिह्नविवरणम् ।

कि० प्र० व०.....किरणावलीप्रकाशे वर्द्धमानोपाध्या-
याः ।

कि० प्र० व्या० भ०.....किरणावलीप्रकाशव्याख्यायां प्रका-
शिकायां भगीरथठक्कुरः ।

कि० प्र० वि० र०.....किरणावलीप्रकाशविहृतौ रघुनाथ-
शिरोमणिः ।

गु० प्र० वि० र० म०....गुणकिरणावलीप्रकाशविहृतिरहस्ये
मथुरानाथः ।

शु० प्र० वि० भा० र०....गुणकिरणावलीप्रकाशविहृतिभावप्र-
काशिकायां रुद्रभट्टाचार्यः ।

कि० भा० प०.....किरणावलीभास्करे पद्मनाभमिश्रः ।

पा० १ पु०.....पाठः प्रथमपुस्तके ।

पा० १ । २ पु०.....पाठः प्रथमद्वितीयपुस्तकयोः ।

पा० १ । २ । ३ । पु०....पाठः प्रथमद्वितीयतृतीयपुस्तकेषु ।

एवमन्यत्राप्युद्धम् ।

वैशेषिकदर्शनम् ।

श्रीगणेशाय नमः ।

अथातो धर्मं व्याख्यास्यामः ॥ १ ॥ यतो ऽभ्युदयनिःश्रे-
यससिद्धिः स धर्मः ॥ २ ॥ तद्वचनादान्नायस्य प्रामाण्यम्
॥ ३ ॥ धर्मविशेषप्रसूताद् (१) द्रव्यगुणकर्मसामान्यविशे-
षसमवायानां पदार्थानां (२) साधर्म्यवैधर्म्याभ्यां तत्त्वज्ञा-
नान्निःश्रेयसम् ॥ ४ ॥ पृथिव्यापस्तेजो वायुराकाशं कालो
दिगात्मा मन इति द्रव्याणि ॥ ५ ॥ रूपरसगन्धस्पर्शाः स-
ङ्ख्याः परिमाणानि पृथक्त्वं संयोगविभागौ परत्वापरत्वे बुद्ध-
यः सुखदुःखे इच्छाद्वेषौ प्रयत्नाश्च गुणाः ॥ ६ ॥ उत्क्षेपण-
मवक्षेपण (३) माकुञ्चनं प्रसारणं गमनमिति कर्माणि ॥ ७ ॥
सदनित्यं द्रव्यवत् कार्यं कारणं सामान्यविशेषवदिति द्रव्य-
गुणकर्मणामविशेषः ॥ ८ ॥ द्रव्यगुणयोः सजातीयारम्भकत्वं
साधर्म्यम् ॥ ९ ॥ द्रव्याणि द्रव्यान्तरमारभन्ते गुणाश्च गुणा-
न्तरम् ॥ १० ॥ कर्म कर्मसाध्यं न विद्यते ॥ ११ ॥ न द्रव्यं
कार्यं कारणं च बध्धति ॥ १२ ॥ उभयथा गुणाः ॥ १३ ॥ कार्य-

(१) धर्मविशेषप्रसूताद्—पाठः ३ पुस्तके ।

(२) पदार्थानामिति नास्ति २ पु० ।

(३) मपक्षेपण—पा० २ पु० ।

विरोधि कर्म ॥ १४ ॥ क्रियागुणवत् समवायिकारणमिति
 द्रव्यलक्षणम् ॥ १५ ॥ द्रव्याश्रय्यगुणवान् संयोगविभागेष्व-
 कारण (१) मनपेक्ष इति गुणलक्षणम् ॥ १६ ॥ एकद्रव्यम-
 गुणं संयोगविभागे (२) ध्वनपेक्षकारणमिति कर्मलक्ष-
 णम् ॥ १७ ॥ द्रव्यगुणकर्मणां द्रव्यं कारणं (३) सामान्यम्
 ॥ १८ ॥ तथा (४) गुणः ॥ १९ ॥ संयोगविभागवेगानां
 कर्म समानम् ॥ २० ॥ न द्रव्याणां कर्म ॥ २१ ॥ व्यतिरेका-
 त् (५) ॥ २२ ॥ द्रव्याणां द्रव्यं कार्यं सामान्यम् ॥ २३ ॥
 गुणवैधर्म्यान्न कर्मणां कर्म ॥ २४ ॥ द्वित्वप्रभृतयः सङ्ख्याः
 पृथक्संयोगविभागाश्च ॥ २५ ॥ असमवायात् सामान्य-
 कार्यं कर्म न विद्यते ॥ २६ ॥ संयोगानां द्रव्यम् ॥ २७ ॥
 रूपाणां रूपम् ॥ २८ ॥ गुरुत्वप्रयत्नसंयोगानामुत्क्षेपणम्
 ॥ २९ ॥ संयोगविभागाश्च (६) कर्मणाम् ॥ ३० ॥ कारण-
 सामान्ये द्रव्यकर्मणां कर्माकारणमुक्तम् ॥ ३१ ॥ इति
 प्रथमाध्यायस्य प्रथममाह्निकम् ॥

(१) द्रव्याश्रयो ऽगुणवान् संयोगविभागयोर्न कारण—पा० २ पु० ।

(२) संयोगविभागयोः—पा० ३ पु० ।

(३) द्रव्ये कारणे—पा० २ पु० ।

(४) यथा—पा० २ पु० ।

(५) न द्रव्याणां कर्म ॥ २१ ॥ व्यतिरेकात् ॥ २२ ॥ इति सूत्रद्वयमेकत्रैव

“न द्रव्याणां व्यतिरेकादि”त्याकारेण लिखितं २ पुस्तके ।

(६) संयोगविभागवेगाश्च—पा० २ पु० ।

कारणाभावात् (१) कार्याभावः ॥ १ ॥ न तु कार्याभा-
वात् कारणाभावः ॥ २ ॥ सामान्यं विशेष इति बुद्ध्यपेक्ष-
म् ॥ ३ ॥ भावो ऽनुवृत्तरेव हेतुत्वात् सामान्यमेव ॥ ४ ॥
द्रव्यत्वं गुणत्वं कर्मत्वं च सामान्यानि विशेषाश्च ॥ ५ ॥
अन्यत्रान्येभ्यो विशेषेभ्यः ॥ ६ ॥ सदिति यतो द्रव्यगुण-
कर्मसु सा सत्ता ॥ ७ ॥ द्रव्यगुणकर्मभ्यो ऽर्थान्तरं सत्ता
॥ ८ ॥ गुणकर्मसु च (२) भावान्न कर्म न गुणः ॥ ९ ॥ सा-
मान्यविशेषाभावेन च ॥ १० ॥ अनेकद्रव्यवत्त्वेन द्रव्यत्व-
मुक्तम् ॥ ११ ॥ सामान्यविशेषाभावेन च ॥ १२ ॥ तथा गु-
णेषु भावाद्गुणत्वमुक्तम् ॥ १३ ॥ सामान्यविशेषाभावेन च
॥ १४ ॥ कर्मसु भावात् कर्मत्वमुक्तम् ॥ १५ ॥ सामान्य-
विशेषाभावेन च ॥ १६ ॥ सदितिलिङ्गाविशेषाद् विशेष-
लिङ्गाभावाच्चैको भावः ॥ १७ ॥ इति प्रथमाध्यायस्य द्वि-
तीयमाह्निकम् ॥

रूपरसगन्धस्पर्शवती पृथिवी ॥ १ ॥ रूपरसस्पर्शवत्य
आपो द्रवाः स्निग्धाः (३) ॥ २ ॥ तेजो रूपस्पर्शवत् ॥ ३ ॥
स्पर्शवान् वायुः ॥ ४ ॥ त आकाशे न विद्यन्ते ॥ ५ ॥ सर्पि-
र्जतुमधूच्छिष्टानामग्निसंयोगाद्भवत्वमग्निः सामान्यम् ॥ ६ ॥

(१) च इत्यधिकम् २ पु० ।

(२) च इति नास्ति २ पु० ।

(३) च इत्यधिकम् २ पु० ।

त्रपुसीसलोद्धरजतसुवर्णानामग्निसंयोगाद्भवत्वमग्निः सा-
 मान्यम् ॥ ७ ॥ विषाणी ककुद्धान् प्रान्तेवालधिः सास्त्रा-
 वान् इति गोत्वे दृष्टं लिङ्गम् ॥ ८ ॥ स्पर्शश्च वायोः (१)
 ॥ ९ ॥ न च दृष्टानां स्पर्श इत्यदृष्टलिङ्गो वायुः ॥ १० ॥
 अद्रव्यत्वेन द्रव्यम् ॥ ११ ॥ क्रियावत्त्वाद् गुणवत्त्वाच्च
 ॥ १२ ॥ अद्रव्यत्वेन नित्यत्वमुक्तम् ॥ १३ ॥ वायोर्वायुसं-
 मूर्च्छनं नानात्व(२)लिङ्गम् ॥ १४ ॥ वायुसन्निकर्षे प्रत्य-
 क्षाभावादृष्टं लिङ्गं न विद्यते ॥ १५ ॥ सामान्यतो दृष्टाच्चा-
 विशेषः ॥ १६ ॥ तस्मादागमिकम् ॥ १७ ॥ सञ्ज्ञाकर्म त्व-
 स्मद्विशिष्टानां (३) लिङ्गम् ॥ १८ ॥ प्रत्यक्षप्रवृत्तत्वात् स-
 ञ्ज्ञाकर्मणः ॥ १९ ॥ निष्क्रमणं प्रवेशनमित्याकाशस्य लि-
 ङ्गम् (४) ॥ २० ॥ तदलिङ्गमेकद्रव्यत्वात् कर्मणः ॥ २१ ॥
 कारणान्तरानुकृतिवैधर्म्याच्च ॥ २२ ॥ संयोगादभावः
 कर्मणः ॥ २३ ॥ कारणगुणपूर्वकः कार्यगुणो दृष्टः ॥ २४ ॥
 कार्यान्तराप्रादुर्भावाच्च (५) शब्दः स्पर्शवतामगुणः ॥ २५ ॥
 परत्र समवायात् प्रत्यक्षत्वाच्च नात्मगुणो न मनोगुणः
 ॥ २६ ॥ परिशेषाल्लिङ्गमाकाशस्य ॥ २७ ॥ द्रव्यत्वनित्यत्वे

(१) वायोरिति नास्ति २ पु० ।

(२) नानात्वे—पा० २ पु० ।

(३) विशेषाणां—पा० २ पु० ।

(४) आकाशलिङ्गम्—पा० २ पु० ।

(५) च इति नास्ति—२ पु० ।

वायुना (१) व्याख्याते ॥ २८ ॥ तत्त्वभावेन ॥ २९ ॥ शब्द-
लिङ्गाविशेषाद्विशेषलिङ्गाभावाच्च (२) ॥ ३० ॥ तदनुवि-
धानादेकपृथक्त्वं चेति ॥ ३१ ॥ इति द्वितीयाध्यायस्य प्र-
थममाह्निकम् ॥

पुष्पवस्त्रयोः सति सन्निकर्षे गुणान्तराप्रादुर्भावो (३)
वस्त्रे गन्धाभावलिङ्गम् ॥ १ ॥ व्यवस्थितः पृथिव्यां ग-
न्धः ॥ २ ॥ एतेनोष्णता व्याख्याता ॥ ३ ॥ तेजसः (४) उष्णता
॥ ४ ॥ अप्सु शीतता ॥ ५ ॥ अपरस्मिन्नपरं युगपत् चिरं
क्षिप्रमिति काललिङ्गानि ॥ ६ ॥ द्रव्यत्वनित्यत्वे वायुना
व्याख्याते ॥ ७ ॥ तत्त्वभावेन ॥ ८ ॥ नित्येष्वभावादनित्येषु
भावात् कारणे कालाख्येति ॥ ९ ॥ इत इदमिति यतस्त-
द्विषयं लिङ्गम् ॥ १० ॥ द्रव्यत्वनित्यत्वे वायुना व्याख्याते
॥ ११ ॥ तत्त्वभावेन ॥ १२ ॥ कार्यविशेषेण नानात्वम्
॥ १३ ॥ आदित्यसंयोगाद्भूतपूर्वाद्भविष्यतो भूताच्च प्राची
॥ १४ ॥ तथा दक्षिणा प्रतीची उदीची च (५) ॥ १५ ॥ एते-
न दिगन्तरालानि व्याख्यातानि ॥ १६ ॥ सामान्यप्रत्यक्षा-
द्विशेषाप्रत्यक्षाद्विशेषस्मृतेश्च संशयः ॥ १७ ॥ दृष्टं च दृष्टवत्

(१) वायुव्याख्याते—पा० २ पु० ।

(२) ३० सूत्रं नास्ति २ पु० ।

(३) गन्धाप्रादुर्भावो—पा० २ पु० ।

(४) तेजसि—पा० २ पु० ।

(५) उदीचीति च—पा० ३ पु० ।

॥ १८ ॥ यथादृष्टमयथादृष्टत्वाच्च ॥ १९ ॥ विद्या ऽविद्या-
 तश्च संशयः ॥ २० ॥ ओन्नयद्गणो यो ऽर्थः स शब्दः ॥ २१ ॥
 तुल्यजातीयेष्वर्थान्तर (१) भूतेषु विशेषस्य उभयथा दृष्ट-
 त्वात् ॥ २२ ॥ एकद्रव्यत्वान्न द्रव्यम् ॥ २३ ॥ नापिकर्मा-
 ऽचाशुषत्वात् (२) ॥ २४ ॥ गुणस्य सतो ऽपवर्गः कर्मभिः
 साधर्म्यम् ॥ २५ ॥ सतो लिङ्गाभावात् ॥ २६ ॥ नित्यवैध-
 र्म्यात् ॥ २७ ॥ अनित्यस्यायं कारणतः ॥ २८ ॥ न चासिद्धं
 विकारात् ॥ २९ ॥ अभिव्यक्तौ दोषात् ॥ ३० ॥ संयोगा-
 द्विभागाच्च शब्दाच्च (३) शब्दनिष्पत्तिः ॥ ३१ ॥ लिङ्गा-
 च्चानित्यः शब्दः ॥ ३२ ॥ द्वयोस्तु प्रवृत्त्योरभावात् ॥ ३३ ॥
 प्रथमाशब्दात् ॥ ३४ ॥ सम्प्रतिपत्तिभावाच्च ॥ ३५ ॥ सन्दि-
 ग्धाः सति बलत्वे ॥ ३६ ॥ संख्याभावः सामान्यतः ॥ ३७ ॥
 इति द्वितीयाध्यायस्य द्वितीयमाह्निकम् ॥

प्रसिद्धा इन्द्रियार्थाः ॥ १ ॥ इन्द्रियार्थप्रसिद्धिरिन्द्रिया-
 र्थेभ्यो ऽर्थान्तरस्य हेतुः ॥ २ ॥ सो ऽनपदेशः ॥ ३ ॥ कार-
 णाज्ञानात् ॥ ४ ॥ कार्येषु ज्ञानात् ॥ ५ ॥ अज्ञानाच्च ॥ ६ ॥
 अन्यदेव हेतुरित्यनपदेशः ॥ ७ ॥ अर्थान्तरं चार्थान्त-
 रस्याऽनपदेशः ॥ ८ ॥ संयोगिसमवाय्येकार्थसमवायिवि-

(१) ष्ववान्तर—पा० २ पु० ।

(२) प्रत्ययस्य इत्यधिकम् २ पु० ।

(३) संयोगाद्विभागाच्छब्दाच्च—पा० २ ।

रोधि च ॥ ८ ॥ कार्यं कार्यान्तरस्य ॥ १० ॥ विरोध्यभूतं
भूतस्य ॥ ११ ॥ भूतमभूतस्य ॥ १२ ॥ भूतो भूतस्य ॥ १३ ॥
प्रसिद्धिपूर्वकत्वादपदेशस्य ॥ १४ ॥ अप्रसिद्धो ऽनपदेशो
ऽसन् सन्दिग्धश्चानपदेशः ॥ १५ ॥ यस्माद्विषाणी तस्माद-
श्वः ॥ १६ ॥ यस्माद्विषाणो तस्माद्गौरिति चानैकान्तिकस्यो
दाहरणम् ॥ १७ ॥ आत्मेन्द्रियार्थसन्निकर्षाद्यन्निष्पद्यते
तदन्यत् ॥ १८ ॥ प्रवृत्तिनिवृत्तो च प्रत्यगात्मनि दृष्टे परच
लिङ्गम् ॥ १९ ॥ इति तृतीयाध्यायस्य प्रथममाह्निकम् ॥

आत्मेन्द्रियार्थसन्निकर्षे ज्ञानस्य भावो ऽभावश्च मनसो
लिङ्गम् ॥ १ ॥ तस्य द्रव्यत्वनित्यत्वे वायुना व्याख्याते ॥ २ ॥
प्रयत्नायौगपद्याज्ज्ञानायौगपद्याच्चैकम् (१) ॥ ३ ॥ प्राणा-
पाननिमेषोन्मेषजीवनमनोगतोन्द्रियान्तरविकाराः सुख-
दुःखंच्छादंषप्रयत्नाश्चात्मनो लिङ्गानि ॥ ४ ॥ तस्य द्रव्यत्व-
नित्यत्वं वायुना व्याख्याते ॥ ५ ॥ यज्ञदत्त इति सन्निकर्षे
प्रत्यक्षाभावादृष्टं लिङ्गं न विद्यते ॥ ६ ॥ सामान्यतो दृष्टा-
च्चाविशेषः ॥ ७ ॥ तस्मादागमिकः ॥ ८ ॥ अहमिति श-
ब्दस्य व्यतिरेकान्नागमिकम् ॥ ९ ॥ यदि दृष्टमन्वक्ष्यमहं
(२) देवदत्तो ऽहं यज्ञदत्त इति ॥ १० ॥ दृष्टयात्मनि (३) लिङ्गे

(१) मन इत्यधिकम् २ पु० ।

(२) यदृष्टं प्रत्यक्षमहं—पा० २ पु० ।

(३) दृष्टे आत्मनि—पा० २ पु० ।

एक एव दृढत्वात् प्रत्यक्षवत् प्रत्ययः ॥ ११ ॥ देवदत्तो म-
 च्छति यज्ञदत्तो गच्छतीत्युपचाराच्छरीरे प्रत्ययः ॥ १२ ॥
 सन्दिग्धस्त्वपचारः ॥ १३ ॥ अहमिति प्रत्यगात्मनि भावान्
 परचाभावादर्थान्तरप्रत्यक्षः ॥ १४ ॥ देवदत्तो गच्छतीत्यु-
 पचारादभिमानात्तावच्छरीरप्रत्यक्षो ऽहङ्कारः ॥ १५ ॥ स-
 न्दिग्धस्त्वपचारः ॥ १६ ॥ न तु शरीरविशेषाद् यज्ञदत्तवि-
 ष्णुमित्रयोर्ज्ञानं (१) विषयः ॥ १७ ॥ अहमिति मुख्ययोग्या-
 भ्यां शब्दवद्वातिरेकाव्यभिचारादिशेषसिद्धेर्नागमिकः ॥
 १८ ॥ सुखदुःखज्ञाननिष्पत्त्यविशेषादैकात्म्यम् ॥ १९ ॥
 व्यवस्थातो नाना ॥ २० ॥ शास्त्रसामर्थ्याच्च (२) ॥ २१ ॥ इति
 तृतीयाध्यायस्य द्वितीयमाह्निकम् ॥

सदकारणवन्नित्यम् ॥ १ ॥ तस्य कार्यं लिङ्गम् ॥ २ ॥
 कारणभावान् कार्यभावः ॥ ३ ॥ अनित्य इति विशेषतः
 प्रतिषेधभावः ॥ ४ ॥ अविद्या ॥ ५ ॥ महत्यनेकद्रव्यवत्त्वा-
 त् रूपाच्चोपलब्धिः ॥ ६ ॥ सत्यपि द्रव्यत्वे महत्त्वे रूपसं-
 स्काराभावाद्वायोरनुपलब्धिः ॥ ७ ॥ अनेकद्रव्यसमवायात्
 रूपविशेषाच्च रूपोपलब्धिः ॥ ८ ॥ तेन रसगन्धस्पर्शेषु
 ज्ञानं व्याख्यातम् ॥ ९ ॥ तस्याभावादव्यभिचारः ॥ १० ॥
 सङ्ख्याः परिमाणानि पृथक्त्वं संयोगविभागौ परत्वापरत्वे

(१) ज्ञापनं—पा० २ पु० ।

(२) सामान्याच्च—पा० २ पु० ।

कर्म च रूपिद्रव्यसमवायात् चाक्षुषाणि (१) ॥ ११ ॥ अ-
रूपिष्वचाक्षुषाणि ॥ १२ ॥ एतेन गुणत्वे भाव च सर्वे-
न्द्रियं ज्ञानं (२) व्याख्यातम् ॥ १३ ॥ इति चतुर्थाध्यायस्य
प्रथममाह्निकम् ॥

तत्पुनः पृथिव्यादिकार्यद्रव्यं त्रिविधं शरीरेन्द्रियविषय-
सञ्ज्ञकम् ॥ १ ॥ प्रत्यक्षाप्रत्यक्षाणां संयोगस्याप्रत्यक्षत्वात्
पञ्चात्मकं न विद्यते ॥ २ ॥ गुणान्तराप्रादुर्भावाच्च न व्या-
त्मकम् ॥ ३ ॥ अणुसंयोगस्वप्रतिषिद्धः ॥ ४ ॥ तच्च शरीरं
द्विविधं योनिजमयोनिजं च ॥ ५ ॥ अनियतदिग्देशपूर्वक-
त्वात् ॥ ६ ॥ धर्मविशेषाच्च ॥ ७ ॥ समाख्याभावाच्च ॥ ८ ॥
सञ्ज्ञाया आदित्वात् ॥ ९ ॥ सन्त्ययोनिजाः ॥ १० ॥ वेद-
लिङ्गाच्च ॥ ११ ॥ इति चतुर्थाध्यायस्य द्वितीयमाह्निकम् ॥

आत्मसंयोगप्रयत्नाभ्यां हस्ते कर्म ॥ १ ॥ तथा हस्त-
संयोगाच्च मुषले कर्म ॥ २ ॥ अभिघातजे मुषलादौ क-
र्मणि व्यतिरेकादकारणं हस्तसंयोगः ॥ ३ ॥ तथात्मसं-
योगो हस्तकर्मणि ॥ ४ ॥ अभिघातान्मुषलसंयोगाद्वस्ते
कर्म ॥ ५ ॥ आत्मकर्म हस्तसंयोगाच्च ॥ ६ ॥ संयोगाभावे
गुरुत्वात् पतनम् ॥ ७ ॥ नोदनविशेषाभावान्नोद्ध्वं न ति-
र्यग्गमनम् ॥ ८ ॥ प्रयत्न(३)विशेषान्नोदनविशेषः ॥ ९ ॥

(१) प्रत्यक्षाणीत्यधिकं २ पु० ।

(२) सर्वेन्द्रियज्ञं—पा० २ पु० ।

(३) यत्न—पा० २ पु० ।

नोदनविशेषादुदसन(१)विशेषः ॥ १० ॥ हस्तकर्मणा दारककर्म (२) व्याख्यातम् ॥ ११ ॥ तथा दग्धस्य विस्फोटने ॥ १२ ॥ यत्नाभावे (३) प्रसुप्तस्य चलनम् ॥ १३ ॥ तृणे कर्म वायुसंयोगात् ॥ १४ ॥ मणिगमनं सूच्यभिसर्पणमदृष्ट(४)कारणम् ॥ १५ ॥ इषावयुगपत् संयोगविशेषाः कर्मान्यत्वे हेतुः ॥ १६ ॥ नोदनादाद्यभिषोः कर्म तत्कर्मकारिताच्च संस्कारादुत्तरं तथोत्तरमुत्तरं च ॥ १७ ॥ संस्काराभावे गुरुत्वात् पतनम् ॥ १८ ॥ इति पञ्चमाध्यायस्य प्रथममाह्निकम् ॥

नोदनाभिघातात्(५) संयुक्तसंयोगाच्च पृथिव्या कर्म ॥ १ ॥ तद्विशेषेणादृष्टकारितम् (६) ॥ २ ॥ अपां संयोगाभावे गुरुत्वात् पतनम् ॥ ३ ॥ द्रवत्वात् स्यन्दनम् ॥ ४ ॥ नाशो वायुसंयोगा(७) दारोद्दणम् ॥ ५ ॥ नोदनापीडनात् संयुक्तसंयोगाच्च ॥ ६ ॥ वृक्षाभिसर्पणमित्यदृष्टकारितम् ॥ ७ ॥ अपां संघातो विलयनं (८) च तेजः(९)संयोगात् ॥ ८ ॥

(१) पतन—पा० २ पु० ।

(२) बालककर्म—पा० २ पु० ।

(३) प्रयत्नाभावे—पा० २ पु० ।

(४) सूच्यभिसर्पणमित्यदृष्ट—पा० २ पु० ।

(५) नोदनादभिघातात्—पा० २ पु० ।

(६) दृष्टकारि—पा० २ पु० ।

(७) नाशवायुसंयोगा—पा० ३ पु० ।

(८) विलयं—पा० २ पु० ।

(९) तेजसः—पा० २ पु० ।

तत्र विस्फुर्जयुः(१)र्लिङ्गम् ॥ ८ ॥ वैदिकं च ॥ १० ॥
 अपां संयोगादिभागाच्च (२) स्तनयिज्ञोः ॥ ११ ॥ पृथि-
 वीकर्मणा तेजःकर्म वायुकर्म च व्याख्यातम् ॥ १२ ॥ अ-
 ग्रेरुद्ध्वज्वलनं वायोस्तिर्यक्पवन(३) मणूनां मनसश्चाद्यं
 कर्मादृष्टकारितम् ॥ १३ ॥ हस्तकर्मणा मनसः कर्म व्या-
 ख्यातम् ॥ १४ ॥ आत्मेन्द्रियमनोऽर्थसन्निकर्षात् सुखदुःखे
 ॥ १५ ॥ तदनारम्भ आत्मस्थे मनसि शरीरस्य दुःखा-
 भावः (४) स योगः ॥ १६ ॥ (५) अपसर्पणमुपसर्पणमशित-
 पीतसंयोगाः कार्यान्तरसंयोगाश्चेत्यदृष्टकारितानि ॥ १७ ॥
 तदभावे संयोगाभावोऽप्रादुर्भावश्च मोक्षः ॥ १८ ॥ द्रव्य-
 गुणकर्मनिष्पत्तिवैधर्म्यादभावस्तमः ॥ १९ ॥ तेजसो द्र-
 व्यान्तरेणावरणाच्च ॥ २० ॥ दिक्कालावाकाशं च क्रिया-
 वद्वैधर्म्यान्निष्क्रियाणि ॥ २१ ॥ इतेन कर्माणि गुणाश्च
 व्याख्याताः ॥ २२ ॥ निष्क्रियाणां समवायः कर्मभ्यो नि-
 षिद्धः ॥ २३ ॥ कारणं त्वसमवायिनो गुणः ॥ २४ ॥ गु-
 णैः(६)र्दिग् व्याख्याता ॥ २५ ॥ कारणेन कालः ॥ २६ ॥
 इति पञ्चमाध्यायस्य द्वितीयमाह्निकम् ॥

(१) तत्रावस्फुर्जयु—पा० ३ पु० ।

(२) संयोगविभागाच्च—पा० २ पु० ।

(३) तिर्यग्गमन—पा० ३ पु० ।

(४) सुखदुःखाभावः—पा० २ पु० ।

(५) कार्यकर्मणात्मकर्म व्याख्यातमित्यधिकम् २ पु० ।

(६) गुणेन—पा० २ पु० ।

बुद्धिपूर्वा वाक्यकृतिर्वेदे ॥ १ ॥ ब्राह्मणे संज्ञाकर्म सि-
द्धिश्चिह्नम् ॥ २ ॥ बुद्धिपूर्वा ददातिः ॥ ३ ॥ तथा प्रतिग्रहः
॥ ४ ॥ आत्मान्तरगुणानामात्मान्तरे(१) ऽकारणत्वा-
त् ॥ ५ ॥ तद्दुष्टभोजने न विद्यते ॥ ६ ॥ दुष्टं हिंसायाम् ॥ ७ ॥
तस्य समभिव्याहारतो दोषः ॥ ८ ॥ तद्दुष्टे न विद्यते ॥ ९ ॥
पुनर्विशिष्टे प्रवृत्तिः ॥ १० ॥ समे चीने वा प्रवृत्तिः ॥ ११ ॥ ए-
तेन चीनसमविशिष्टधार्मिकेभ्यः परस्वादानं व्याख्यातम्
॥ १२ ॥ तथा विरुद्धानां त्यागः ॥ १३ ॥ चीने परे त्यागः
॥ १४ ॥ समे आत्मत्यागः परत्यागो वा ॥ १५ ॥ विशिष्टे आ-
त्मत्याग इति ॥ १६ ॥ इति षष्ठाध्यायस्य प्रथममाह्निकम् ॥

दृष्टादृष्टप्रयोजनानां दृष्टाभावे प्रयोजनमभ्युदयाय ॥ १ ॥
अभिषेचनोपवासब्रह्मचर्यगुरुकुलवासवानप्रस्थयज्ञदान-
प्रोक्षणदिङ्मन्त्रमन्त्रकालनियमाद्यादृष्टाय(२) ॥ २ ॥
चातुराश्रम्यमुपधा अनुपधाश्च ॥ ३ ॥ भावदोष उपधाऽदो-
षोऽनुपधा ॥ ४ ॥ यदिष्टरूपरसगन्धस्पर्शं प्रोक्षितमभ्युक्षि-
तं च तच्छुचि ॥ ५ ॥ अशुचीति शुचिप्रतिषेधः ॥ ६ ॥
अर्थान्तरं च ॥ ७ ॥ अयतस्य शुचिभोजनादभ्युदयो न
विद्यते नियमाभावाद् विद्यते वा(३)ऽर्थान्तरत्वाद् य-

(१) आत्मान्तरेष्वकारण—पा० २ पु० ।

(२) अदृष्टार्थे—पा० २ पु० ।

(३) वा—पा० २ पु० ।

मस्य ॥ ८ ॥ असति चाभावात् ॥ ९ ॥ सुखाद्भागः ॥ १० ॥
तन्मयत्वाच्च ॥ ११ ॥ अदृष्टाच्च ॥ १२ ॥ जातिविशेषाच्च ॥ १३ ॥
इच्छादेषपूर्विका धर्माधर्म(१)प्रवृत्तिः ॥ १४ ॥ तत्संयो-
गोविभागः ॥ १५ ॥ आत्मकर्मसु मोक्षो व्याख्यातः ॥ १६ ॥
इति षष्ठाध्यायस्य द्वितीयमाह्निकम् ॥

उक्ता गुणाः ॥ १ ॥ पृथिव्यादिरूपरसगन्धस्पर्शा द्रव्या-
नित्यत्वादनित्याश्च ॥ २ ॥ एतेन नित्येषु नित्यत्वमुक्तम् ॥ ३ ॥
अप्स् तेजसि वायौ च नित्या द्रव्यनित्यत्वात् ॥ ४ ॥ अ-
नित्येष्वनित्या द्रव्यानित्यत्वात् ॥ ५ ॥ कारणगुणपूर्वकाः
पृथिव्यां पाकजाः ॥ ६ ॥ एकद्रव्यत्वात् ॥ ७ ॥ अणोर्मह-
तस्योपलब्ध्यनुपलब्धौ नित्ये व्याख्याते ॥ ८ ॥ कारणबहु-
त्वाच्च ॥ ९ ॥ अतो विपरीतमणु ॥ १० ॥ अणु महदिति
तस्मिन् विशेषभावात् विशेषाभावाच्च ॥ ११ ॥ एककालत्वा-
त् ॥ १२ ॥ दृष्टान्ताच्च ॥ १३ ॥ अणुत्वमहत्त्वयोरणुत्वमह-
त्त्वाभावः कर्मगुणैर्व्याख्यातः ॥ १४ ॥ कर्मभिः कर्माणि गु-
णैश्च(२) गुणा व्याख्याताः ॥ १५ ॥ अणुत्वमहत्त्वाभ्यां कर्म-
गुणाश्च व्याख्याताः ॥ १६ ॥ एतेन दीर्घत्वद्वयत्वे व्याख्या-
ते ॥ १७ ॥ अनित्येऽनित्यम् ॥ १८ ॥ नित्ये नित्यम् ॥ १९ ॥
नित्यं परिमण्डलम् ॥ २० ॥ अविद्या च(३) विद्यालिङ्गम्

(१) धर्माधर्मयोः—पा० २ पु० ।

(२) चेति नास्ति २ पु० ।

(३) चेति नास्ति २ पु० ।

॥ २१ ॥ विभवा(१)न्महानाकाशस्तथा चात्मा ॥ २२ ॥ त-
दभावादणु मनः ॥ २३ ॥ गुणैर्दिग् व्याख्याता ॥ २४ ॥ का-
रणे कालः ॥ २५ ॥ इति सप्तमाध्यायस्य प्रथममाह्निकम् ॥

रूपरसगन्धस्पर्शव्यतिरेकादर्थान्तरमेकत्वम् ॥ १ ॥ त-
था पृथक्त्वम् ॥ २ ॥ एकत्वैकपृथक्त्वयोरेकत्वैकपृथक्त्वाभा-
वो ऽणुत्वमहत्त्वाभ्यां(२) व्याख्यातः ॥ ३ ॥ निःसंख्य-
त्वात् कर्मगुणानां सर्वैकत्वं न विद्यते ॥ ४ ॥ भ्रान्तं त-
त् ॥ ५ ॥ एकत्वाभावाद्भक्तिस्तु न विद्यते ॥ ६ ॥ कार्य-
कारणयोरेकत्वैकपृथक्त्वाभावादैकत्वैकपृथक्त्वं न विद्यते
॥ ७ ॥ एतदनित्ययोर्व्याख्यातम् ॥ ८ ॥ अन्यतरकर्मज
उभयकर्मजः(३) संयोगजश्च संयोगः ॥ ९ ॥ एतेन
विभागो व्याख्यातः ॥ १० ॥ संयोगविभागयोः संयोग-
विभागाभावोऽणुत्वमहत्त्वाभ्यां व्याख्यातः ॥ ११ ॥ कर्म-
भिः कर्माणि गुणैर्गुणा अणुत्वमहत्त्वाभ्यामिति ॥ १२ ॥
युतसिद्धभावात् कार्यकारणयोः संयोगविभागौ न वि-
द्येते ॥ १३ ॥ गुणत्वात् ॥ १४ ॥ गुणोऽपि विभाव्यते ॥ १५ ॥
निष्क्रियत्वात् ॥ १६ ॥ असति(४) नास्तीति च प्रयोगा-

(१) विभुत्वा—पा० २ पु० ।

(२) एकत्वैकपृथक्त्वयोर्नैकत्वैकपृथक्त्वभावो ऽणुत्वमहत्त्वाभ्यां—पा० ३ पु० ।

(३) उभयकर्मजन्यः—पा० २ पु० ।

(४) अस्मिन्—पा० २ पु० ।

त ॥ १७ ॥ शब्दार्थावसम्बन्धौ(१) ॥ १८ ॥ संयोगिनो द-
ण्डात् समवायिनो विशेषाच्च ॥ १९ ॥ सामयिकः शब्दा-
दर्थप्रत्ययः ॥ २० ॥ एकदिक्कालाभ्यामेककालाभ्यां(२) स-
न्निकृष्टविप्रकृष्टाभ्यां परमपरं च ॥ २१ ॥ कारणपरत्वा-
त् कारणापरत्वाच्च(३) ॥ २२ ॥ परत्वापरत्वयोः परत्वाप-
रत्वाभावोऽणुत्वमहत्त्वाभ्यां व्याख्यातः ॥ २३ ॥ कर्मभिः क-
र्माणि ॥ २४ ॥ गुणैर्गुणाः(४) ॥ २५ ॥ इच्छेदमिति यतः का-
र्यकारणयोः स समवायः ॥ २६ ॥ द्रव्यत्वगुणत्वप्रतिषेधो
भावेन व्याख्यातः ॥ २७ ॥ तत्त्वभावेन ॥ २८ ॥ इति सप्त-
माध्यायस्य द्वितीयमाह्निकम् ॥

द्रव्येषु ज्ञानं व्याख्यातम् ॥ १ ॥ तत्रात्मा मनश्चाप्रत्यक्षे ॥
॥ २ ॥ ज्ञाननिर्देशे ज्ञाननिष्पत्तिविधिरुक्तः ॥ ३ ॥ गुण-
कर्मसु सन्निकृष्टेषु ज्ञाननिष्पत्तेर्द्रव्यं कारणम् ॥ ४ ॥
सामान्यविशेषेषु सामान्यविशेषाभावात्तत एव ज्ञानम् ॥
॥ ५ ॥ सामान्यविशेषापेक्षं द्रव्यगुणकर्मसु ॥ ६ ॥ द्रव्ये
द्रव्यगुणकर्मापेक्षम् ॥ ७ ॥ गुणकर्मसु गुणकर्माभावाद्गु-
णकर्मापेक्षं न विद्यते ॥ ८ ॥ समवायिनः श्वेत्याच्छ्वेत्य-
बुद्धेः श्वेते बुद्धिस्ते एते कार्यकारणभूते ॥ ९ ॥ द्रव्येष्व-

(१) शब्दार्थावसम्बन्धौ—पा० २ पु० ।

(२) एकदिक्कालाभ्यां—पा० २ । ३ पु० ।

(३) परत्वापरत्वे इत्याधिकम् २ पु० ।

(४) कर्मभिः कर्माणि ॥ २४ ॥ गुणैर्गुणाः ॥ २५ ॥ इति सूत्रद्वयं नास्ति २ पु० ।

नितरेतरकारणाः ॥ १० ॥ कारणाद्यौगपद्यात् कारणक-
माच्च घटपटादिबुद्धीनां क्रमो न चेतुफलभावात् ॥ ११ ॥
इत्यष्टमाध्यायस्य प्रथममाह्निकम् ॥

अयमेव त्वया कृतं भोजयैनमिति बुद्ध्यपेक्षम् ॥ १ ॥
दृष्टेषु भावाददृष्टेष्वभावात् ॥ २ ॥ अर्थ इति द्रव्यगुणक-
र्मसु ॥ ३ ॥ द्रव्येषु पञ्चात्मकत्वं प्रतिषिद्धम् (१) ॥ ४ ॥ भूय-
स्त्वाद् गन्धवत्त्वाच्च पृथिवी गन्धज्ञाने प्रकृतिः ॥ ५ ॥ तथा-
पस्तेजोवायुश्च रसरूपस्पर्शाविशेषात् ॥ ६ ॥ इत्यष्टमाध्या-
यस्य द्वितीयमाह्निकम् ॥

क्रियागुणव्यपदेशाभावान् प्रागसत् ॥ १ ॥ सदसत् ॥ २ ॥
असत् क्रियागुणव्यपदेशाभावादर्थान्तरम् ॥ ३ ॥ सच्चा-
सत् ॥ ४ ॥ यच्चान्यदसदतस्तदसत् ॥ ५ ॥ असदिति भू-
तप्रत्यक्षाभावात् भूतस्मृतेर्विरोधिप्रत्यक्षवत् ॥ ६ ॥ त-
थाऽभावे भावप्रत्यक्षत्वाच्च ॥ ७ ॥ एतेनाघटोऽगौरधर्म-
श्च व्याख्यातः ॥ ८ ॥ अभूतं नास्तीत्यनर्थान्तरम् ॥ ९ ॥
नास्ति घटो गेहे इति सतो घटस्य गेहसंसर्गप्रतिषेधः ॥
॥ १० ॥ आत्मन्यात्ममनसोः संयोगविशेषा(२)दात्मप्र-
त्यक्षम् ॥ ११ ॥ तथा द्रव्यान्तरेषु प्रत्यक्षम्(३) ॥ १२ ॥

(१) प्रतिषिद्धमिति शेषः—पा० ३ पु० ।

(२) सन्निकर्षविशेषात्—पा० ३ पु० ।

(३) प्रत्यक्षमिति नास्ति २ पु० ।

असमाहितान्तःकरणा उपसंहृतसमाधवस्तेषां च ॥ १३ ॥
तत्समवायात् कर्मगुणेषु ॥ १४ ॥ आत्मसमवायादात्म-
गुणेषु ॥ १५ ॥ इति नवमाध्यायस्य प्रथममाह्निकम् ॥

अस्येदं कार्यं कारणं संयोगि विरोधि समवायि चे-
ति लैङ्गिकम् ॥ १ ॥ अस्येदं कार्यकारणसम्बन्धस्याव-
वाहवति ॥ २ ॥ एतेन शाब्दं व्याख्यातम् ॥ ३ ॥ चेतुर-
पदेशो लिङ्गं प्रमाणं कारण(१)मित्यनर्थान्तरम् ॥ ४ ॥
अस्येदमिति बुद्ध्यपेक्षितत्वात् ॥ ५ ॥ आत्ममनसोः संयो-
गविशेषात् संस्काराच्च स्मृतिः ॥ ६ ॥ तथा स्वप्नः ॥ ७ ॥
स्वप्नान्तिकम् ॥ ८ ॥ धर्माच्च ॥ ९ ॥ इन्द्रियदोषात् सं-
स्कारदोषाच्चाविद्या ॥ १० ॥ तद्दृष्टज्ञानम् ॥ ११ ॥ अदु-
ष्टं विद्या ॥ १२ ॥ आर्षं सिद्धदर्शनं च धर्मेभ्यः ॥ १३ ॥
इति नवमाध्यायस्य द्वितीयमाह्निकम् ॥

इष्टानिष्टकारणविशेषादिरोधाच्च मिथः सुखदुःखयो-
रर्थान्तरभावः ॥ १ ॥ संशयनिर्णयान्तराभावस्य ज्ञाना-
न्तरत्वे हेतुः ॥ २ ॥ तयोर्निष्पत्तिः प्रत्यक्षलैङ्गिकाभ्याम्
॥ ३ ॥ अभूदित्यपि ॥ ४ ॥ सति च कार्यादर्शनात् ॥ ५ ॥
एकार्यसमवायिकारणान्तरेषु दृष्टत्वात् ॥ ६ ॥ एकदेशे इ-
त्येकस्मिन् शिरः पृष्ठमुदरं मर्माणि तद्विशेषस्तद्विशेषे-

भ्यः ॥ ७ ॥ इति दशमाध्यायस्य प्रथममाह्निकम् ॥

कारणमिति द्वये कार्यसमवायात् ॥ १ ॥ संयोगा-
दा ॥ २ ॥ कारणे समवायात् कर्माणि ॥ ३ ॥ तथा रूपे
कारणैकार्थसमवायाच्च ॥ ४ ॥ कारणसमवायात् संयोगः
घटस्य ॥ ५ ॥ कारणकारणसमवायाच्च ॥ ६ ॥ संयुक्तस-
मवायादग्नेर्वैशेषिकम् ॥ ७ ॥ दृष्टानां दृष्टप्रयोजनानां दृ-
ष्टाभावे प्रयोगोऽभ्युदयाय ॥ ८ ॥ (१) तद्वचनादाम्नायस्य
प्रामाण्यमिति (२) ॥ ९ ॥ इति दशमाध्यायस्य द्वितीयमा-
ह्निकम् ॥

इति भगवत्कणादमहर्षिप्रणीतानि वैशेषिक-
सूत्राणि समाप्तानि ॥

(१) अस्मद्बुद्धिभ्यो लिङ्गमृषेः इत्यधिकम् २ पु० ।

(२) तद्वचनादाम्नायप्रामाण्यमिति—पा० २ पु० ।



वैशेषिकदर्शनम्

प्रशस्तपादविरचितभाष्यम्

किरणावलीटीकासहितम् ।

श्रीगणेशाय नमः ।

विद्यासन्ध्योदयोद्रेकादविद्यारजनीक्षये ।

यदुदेति नमस्तस्मै कस्मैचिद्विश्वतस्त्रिवे(१) ॥ १ ॥

श्रीमत्कैलासचन्द्राख्यान् गुरुन् बुधशिरोमणीन् ।

नत्वा वैशेषिके तन्त्रे वृत्तिं सङ्कलयाम्यहम् ॥ १ ॥

(१) कर्तव्यविघ्नाविघातकं रविनमस्कारं निबध्नाति । विद्येति । यदिति सा-
मान्यतोऽपि कर्तृनिर्देशे विद्याविशयोः सन्धारजनीभ्यां निरूपणाद्विरुद्धेता-
लभ्यते । विशेष या पूर्वसन्ध्या तदुदयोद्रेकादुत्पत्त्याधिक्यादाविशेष या रजनी-
तत्क्षये सति यदुदेति उदयगिरिशिखरमधिरोहति । सन्ध्या च न रात्रेर्भागविशे-
षः । निरस्तैतद्वीपवार्तिरविरश्मिजालस्य कालविशेषस्य रात्रित्वात् । सन्ध्याया-
चात्र द्वीरे कतिपयतत्त्वत्वात् । अत एव रात्रिसन्ध्ययोर्धर्मशास्त्रे पृथगभिधानम् ।
यद्वा लघुपञ्चमे पञ्चमी सप्तमी च निमित्ततायां तथा च विशाहेतुर्या सन्ध्या तदु-
दयोद्रेकं प्राप्याविशहेतुर्या रजनी तत्क्षयार्थं यदुदेति तस्मै विश्वतो विश्वस्मात्
त्रिवट् दीप्तिर्यस्य तथाभूताय कस्मैचिद्विशिष्टाशक्यानिर्वचनतत्तद्गुणगरिस्ते नमः ।
यद्वा पृच्छास्त्रसाध्यमोक्षहेतुतत्त्वज्ञानविषयाय आत्मन एवायं नमस्कारः । वि-
द्या आत्मसाक्षात्कारः सैव तत्त्वप्रकाशकत्वात्सन्ध्या तदुदयोद्रेकाद् दृढतरसं-
स्कारजननादविद्या आत्मनि मिथ्याज्ञानं सैव तज्ज्ञानविरोधित्वाद्वागजनकत्वा-
द्वा रजनी तस्याः क्षये सति यदात्मस्वरूपमुदेति मोक्षरूपप्रयोजनभाग् भवति त-

* ननु निरस्तराविकत्वमेककालस्य रात्रित्वं लाघवात् अतः सन्ध्याया-
रात्रिरेव धर्मशास्त्रे पृथगुपदानं गोबलीवर्दन्यायेन दोषातिशयप्रतिपादनार्थमित्य-
स्वरसादाह यद्वेति । इति किरणावलीप्रकाशव्याख्यायां द्रव्यप्रकाशिकप्र-
भगारथठकुरः ।

वृत्ती इत्थं गुणाः कर्म तथा जातिः परावरा ।

विशेषाः समवायो वा तमीश्वरमुपास्महे(१) ॥ २ ॥

अर्चानां प्रविवेचनाय जगतामन्तस्तमःशान्तये

सम्भार्गस्य विलोकनाय गतये लोकस्य याचार्थिनः ।

तत्तत्तामसभूतभीतय(२) इमां विद्यावतां प्रीतये

व्यातेने(३) किरणावलीमुदयनः सप्तर्कतेजोमयीम् ॥ ३ ॥

स्मै कस्मैचित् सर्वोत्कृष्टाय विश्वतस्त्विवे योगजधर्मसाचिव्याद्विश्राविवयकज्ञाना-
य नम इति किरणावलीप्रकाशे वर्द्धमानोपाध्यायाः ॥

(१) एतच्छास्त्रप्रतिपाद्यपदार्थोद्देशं कुर्वन्नेव नमस्कारवद्रूपान्तरेणापि भगव-
दुपासनमिष्टसाधनमिति दर्शयति ।

यत इति । उत्पत्तिज्ञप्तिहेतुत्वं नित्यानित्ययोर्विधायोगम् अत्र द्रव्याणां बहुत्वे-
प्यात्मनः प्राधान्यख्यापनाय द्रव्यमित्येकवचनम् । तद्विषयाणां श्रवणादिप्रतिपत्ती-
नां बहुत्वं गुणा इति बहुवचनेन व्यज्यते । परा व्यापिका । अपरा व्याप्या ।
वाशब्दः समुच्चये । यद्वा द्रव्यं हिरण्यादि गुणाः शास्त्रादयः कर्म हिताहितहेतु-
व्यापारः जातिः परा उत्कृष्टा ब्राह्मणत्वादिः अपरा अधमा चाण्डालत्वादिः जा-
तेरनिमित्तकत्वेऽपि तज्जातीयशरीरोत्पत्तिस्तद्धेतुका । विशेषातिशयरूपाः । स-
मवायो मेलकः सदसद्भ्यां सह इत्येतत्सर्वं यत ईश्वराद्वचति स उपास्यः इ-
ति युक्तमिति । कि० प्र० व० ॥

(२) तत्तदिति । तेते तामसाः कुतर्काभ्यासजनिततमोगुणप्रधाना नास्तिकाः
नक्तंचराश्च भूताः प्राणिनस्तेषां भीतये भीतयै । प्राचीननिबन्धाश्च सौगताद्यु-
त्थापितकुहेतुसन्तमसाच्छादितास्तत्त्वज्ञानाय न पर्याप्ता इति तन्निरासाय ।
कि० प्र० व० ॥

(३) व्यातेने व्यातनोत् । आशंसायां भूतवच्चेत्याशंसायां छिडिति मतमयु-
क्तं तत्र भूतसामान्यप्रत्ययस्यैवातिदेशात् भूतविशेषविहितयोर्लक्ष्मिदोरनातिदेशा-
त् तिष्ठन्तप्रतिरूपकोयं निपातः । चक्रे सुबन्धुः सुजनैकबन्धुरिति वदति के-
चित् । वस्तुतो जलुत्तमो वेति ज्ञापकात् कर्त्रपरोक्षेऽपि छिद् साधुः । ग्रन्थकरण-
रभसवशेन विचविक्षेपो वा ऋजुवस्तुनायमाचार्यस्य श्लोकः किन्त्वन्वस्येति स-
मादधुः । कि० प्र० व० ॥

प्रज्ञासंग्रहे तु निम्नं कथादमन्यतः ।

प्रदार्थधर्मसंग्रहः प्रवक्ष्यते महोदयः ॥ १ ॥

अतिविरसमसारं मानवार्ताविहीनं

प्रविततबहुवेलाप्रक्रियाजालदुःखम् ।

उदधिसममतन्त्रं तन्वमेतद्वदन्ति

प्रज्ञासंग्रहधियो ये ते ऽनुकम्प्यन्त एते ॥ ४ ॥

शास्त्रारम्भे सदाचारपरिप्राप्ततया कायवाक्मनोभिः कृतं परापरगुरुनमस्कारं शिष्यान् शिष्ययितुमादौ निबध्नाति । प्र-
शस्येति । कर्तव्यापेक्षया पूर्वकालभावित्वात् प्रणामस्य तत्का-
निर्देशः । भक्तिश्रद्धातिशयलक्षणः प्रकर्षः (१) प्रशब्देन व्योक्त-
ते । तथाभूता हि परमेश्वरनतिर्मङ्गलमावहति (२) । कृतमङ्ग-
लेन चारब्धं कर्म निर्विघ्नं परिसमाप्यते प्रचीयते (३) च ।
आगममूलत्वाच्चास्यार्थस्य व्यभिचारो न दोषाय (४) । तस्य

(१) ननु नत्वेत्यनेनैव नमस्कारनिबन्धनात् प्रशब्दो व्यर्थ इत्यत आह ।
भक्तीति । आराध्यत्वेन ज्ञानं भक्तिः । आराधना च गौरवित्प्रीतिहेतुः क्रिया ।
वेदबोधितफलावश्यंभावनिक्षयः श्रद्धा । यद्वा* भक्तिश्रद्धे ज्ञानत्वव्याप्यजाति-
विशेषौ । कि० प्र० व० ॥

(२) मङ्गलं भवति—पा० २ पु० ।

(३) प्रचयश्च प्रारिप्सितग्रन्थस्य गुरुणा शिष्याय दानस्यावच्छेदः । कि० प्र० व० ॥

(४) आगमेति । दोषाय यो व्यभिचारो व्याप्यव्यभिचारः विनापि मङ्गलं नि-

* ननु प्रीतिजनकतावच्छेदकं फलावश्यम्भावावच्छेदकं च रूपं प्रतीतं न
वा आद्ये तन्निक्षय एव प्रवर्तकः तदेव च प्रकर्ष उपजीव्यत्वात् अन्त्ये कथ-
मुक्तरूपनिक्षयो ऽपीत्यरुचेराह यद्वेति । भक्तिश्रद्धेति । भावप्रधानो निर्देशः ।
तेनादृशविशेषोपगृहीतमनःप्रयोज्यौ नमस्कारहेतुज्ञाननिष्ठजातिविशेषौ भक्तिश्च-
द्धात्वे क्रियातीत्येपि फलसत्त्वात्सत्त्वाभ्यां कल्पेते इति भावः । कि० प्र० व्या० म० ॥

कर्तृकर्मसाधनवैगुह्यहेतुकत्वात् । साधुस्येऽपि विघ्नहेतूनां व-
क्षीयस्वात् । न चैवं सति किमनेनेति वाच्यं प्रक्षितस्मास्यैव व-
क्ष्यवत्तरविघ्नवारणेऽपि कारणत्वात् । नहि घनविमुक्तमुदकमे-
कस्तृणस्तम्बो निवारयितुमसमर्थ इति तदर्थं नोपादीयते । स-
जातीयप्रचयसम्बलितस्य विघ्नवारणे शक्तत्वात् । न च विघ्नहे-
तुसङ्गावनिश्चयाभावात् तद्वारणे कारणमनुपादेयम् । यतस्तत्त-
न्देहेऽपि तदुपादानस्य न्याय्यत्वात् । अन्यथानुपस्थितपरिप-
न्थिभिः पार्थिवैर्हिरद्यूथपतयो नाद्रियेरन्निति । ईश्वरमित्य-
नेनैव लब्धे जगद्धेतुत्वे हेतुमिति पुनर्विशेषणोपादानं प्रमाणसू-
चनाय । कार्यं हि हेतुना विनात्मानमनाप्रवृद्धेतुमस्य कर्ता-
रमाक्षिपति ईश्वरपदसन्निधिप्रयुक्तो वा हेतुशब्दो विशिष्ट एव
श्रेयः समधिगमनिमित्ते प्रवर्तते । प्रसुतशास्त्रहेतुत्वाद्वा हे-
तुमित्याह । स्मर्यते हि यत् कणादो मुनिर्महेश्वरनियोग-
प्रसादावधिगम्य शास्त्रं प्रणीतवांस्तेन तं हेतुं प्रणम्य मया
संग्रहः प्रवक्ष्यत इत्यर्थः । अतः ईश्वरप्रणामादनु पश्चात् कणा-
दनामानं मुनिं प्रणम्येत्यनुषज्यते । यद्यपि गुरुतमगुरुतरगुरु-
क्रमेणैव प्रणामः क्रियत इति शिष्टाचारादेव लभ्यते तथापि
श्रित्यश्रित्यायै क्रमो निबद्धोऽन्विति । तथा च मुनिप्रणतेः प-
श्चाद्भावे दर्शयते सन्निधिसिद्धमवधित्वमीश्वरप्रणामस्येत्यत इति
मन्दप्रयोजनमित्यपि न वाच्यम् । श्रुतिप्राप्तेऽर्थे प्रकरणादीना-

विघ्नं समीहितसिद्धिरित्येवंरूपः स इह नास्ति कुतः आगममूळत्वात् । अस्या-
र्थस्य कार्यकारणभावस्य तथा चागमात् कार्यकारणभावेऽवधृते यत्रापाततो नम-
स्कारादर्शनेऽपि निर्विघ्नं समाप्तिर्दृश्यते तत्रापि तथैव लिङ्गेन जन्मान्तरीयो नम-
स्कारोऽनुमीयत इत्यर्थः । कि० प्र० व० ॥

द्रव्यगुणकर्मसामान्यविशेषसमवायानां पदार्थानां साधर्म्यवैधर्म्याभ्यां तत्त्वज्ञानं निःश्रेयसहेतुः ॥

मनवकाशात् । अथवा यतः सुश्रूषवः श्रेयोर्धिनः श्रवणादिपटवोऽनसूयकाशान्तेवासिन उपसेदुरतो वक्ष्यत इत्यनेन सम्ब-
ह्यते । अन्यथारण्यरुदितं स्यादित्यपि शिष्यशिष्यायै । एवं हि
शिक्षिते शिष्या अपि तथा कुर्युस्तथा चाविच्छिन्नसम्प्रदायवी-
र्यवत्तरं शास्त्रं स्यात् । येन विद्यैवाह । विद्याह वै ब्राह्मणमा-
जगाम । गोपायमाशे वधीष्टेऽहमस्मि । असूयकायाऽनृजवे
जडाय न मां ब्रूया अवीर्यवती तथा स्यामिति । एतेन सौच-
मप्यतःपदं(१) व्याख्यातं स्यात् । पदार्थधर्मसंग्रह इति । प-
दार्था द्रव्यादयस्तेषां धर्माः साधर्म्यवैधर्म्यरूपास्त एव परस्परं
विशेषणीभूतास्ते ऽनेन सङ्गृह्यन्ते । शास्त्रे नानास्थानेषु वित-
ता एकत्र सङ्कलय्य कथ्यन्त इति संग्रहः । स प्रकृष्टो वक्ष्यते ।
प्रकरणशुद्धेः संग्रहपदेनैव दर्शितत्वात् । वैशद्यं लघुत्वं कृत्स्न-
त्वं च प्रकर्षः । सूत्रे षु वैशद्याभावात् । भाष्यस्य च विस्तरत्वा-
त् । प्रकरणादीनां चैकदेशत्वात् । एतेनाभिधेयं दर्शितम् । न
च तत्प्रतीतावपि प्रेक्षावान् प्रयोजनं विना प्रवर्तत इति तदा-
ह महोदय इति । महानुदय उद्गम उद्बोधो ज्ञानमिति याव-
त् सोऽस्माद्भवतीति महोदयः संग्रह उक्तः ॥

ततः किं न ज्ञायं पुरुषार्थः । के पदार्थाः के च तेषां धर्मा इ-
त्यत आह । द्रव्येति । अथ के पदार्था इत्यपेक्षायां पदार्था

द्रव्यादयः षट् । के चर्मा इत्यत्र साधर्म्यवैधर्म्यरूपा अनुवृत्तत्वा-
 वृत्तरूपा इत्यर्थः । तेषामुद्बोधः कस्य पुरुषार्थ इत्यत्र तत्त्वज्ञानं
 निःश्रेयसहेतुरिति । तत्त्वमनारोपितं रूपम् । तच्च साधर्म्यवैध-
 र्म्याभ्यामेव विविच्यते । साक्षादपि हि दृश्यमाना अत्यन्ताऽऽ-
 स्तीर्णाः स्यात्तायो वक्रकोटरादिभिः पुरुषादिभ्यो विविच्यन्ते
 नान्यथा किं पुनरतीन्द्रिया मिथो मिथीभूता अत्यन्तसस्तीर्णाः
 कालाकाशादयः शरीरेन्द्रियात्मादयो वेति । एतेन पदार्था एव
 प्रधानतयोद्दिष्टा वेदितव्याः । अभावस्तु स्वरूपवानपि पृथक् नो-
 द्दिष्टः । प्रतियोगिनिरूपणाधीननिरूपणत्वात् । न तु तुच्छ-
 त्वात् । उत्पत्तिविनाशचिन्तायां प्रागभावप्रध्वंसाभावयोर्वैधर्म्यं
 चेतरेतराभावात्यन्ताभावयोस्तत्र तत्र दर्शयिष्यमाणत्वादिति ।
 तेन द्रव्यादीनां साधर्म्यवैधर्म्याभ्यां तत्त्वं प्रतिपादयन् सङ्घर्षो
 निःश्रेयसं साधयति यतो ऽतः प्रेक्षावतामुपादेय इति तात्प-
 र्यम् । निःश्रेयसं पुनर्दुःखनिवृत्तिरात्यन्तिकी । अत्र च वादि-
 नामविवाद एव । न ह्यपवृत्तस्य दुःखं प्रत्यापद्यत(१) इति क-
 सिदभ्युपैति । केवलमात्मापि दुःखहेतुत्वान्निवर्तयितव्यः श-
 रीरादिवदिति ये वदन्ति तेषां यद्यसौ नास्ति किं निवर्तयि-
 तव्यं अत्यन्तासतो नित्यनिवृत्तत्वात् । अथास्ति तथापि किं
 निवर्तनीयं नित्यत्वेन तन्निवृत्तेरशक्यत्वात् । अथ ज्ञानस्वभाव
 एवासौ निवर्तनीय इति मतं अमुमतमेतत् । दग्धेत्वनानलव-
 दुपशमो मोक्ष इति वक्ष्यमाणत्वात् । तस्मादतिरिक्ते आत्मनि
 प्रमाणं वक्तव्यमित्यवशिष्यते तद्वक्ष्यामः । सांख्यानानामपि दुःख-

(१) दुःखमुत्पद्यत इति प्रकाशसम्मतः पाठः ॥

निवृत्तिरपवर्ग इत्यत्र न विप्रतिपत्तिः । ब्रह्मत्वान्वयं (१) दुःखं न पुरुषाश्रयमिति विवादस्तन्मतमग्रे निराकरिष्यामः । वेत्तुपप्लवां (२) चित्तसन्ततिमनन्तापवर्गमाहुस्तेष्वुपप्लवस्य दुःखमव्यत्वात् तन्निवृत्तिमेवेच्छन्ति । न च चित्तसन्ततेरनन्तत्वं ग्रामाश्रयिकम् । निमित्तस्य शरीरादेरपाये नैमित्तिकस्य चित्तस्योत्पादयितुमशक्यत्वात् । उपप्लवावस्थायां तन्निमित्तमिति चेत् न अनुपप्लवस्यापि तत्साध्यत्वात् । न हि शरीरनिरपेक्षा तत्सिद्धिः सम्भवति । योगाभ्याससाध्यत्वात्तस्य । अन्यथा अन्योन्याश्रयप्रसङ्गात् । शरीरादिनिवृत्तावनुपप्लवचित्तस्यानुपप्लुते च तस्मिन् शरीरादिनिवृत्तिरिति । अथ शरीरादिकमपि चित्तविलसितमात्रं न तु वास्तवमित्यभिप्रायः । तत्र वक्ष्यते । वेदान्तिनामपि (३) अविद्यायां निवृत्तायां केवलमात्मैवापवर्गे वर्त-

(१) प्रकृत्याश्रयमिति । यद्यपि भावाष्टकसम्पन्नतया महत् एव दुःखमुपेत्य ते सार्वभौमैः तथापि तन्मते कार्यकारणघोरभेदान् प्रकृत्याश्रयं दुःखमुक्तम् । एतस्य विवादस्य मोक्षाविषयत्वे ऽपि यस्य दुःखनिवृत्तितस्य मुक्तिरिति प्रकृतेरेव मोक्षो नात्मन इति मोक्षाविषयत्वमस्यास्त्येवेति भावः । कि० प्र० व० ॥

(२) प्रवृत्तिविज्ञानोपादानमालयविज्ञानसन्तानः पूर्वपूर्वतज्जातीयज्ञानोपादेयः स एवैको मोक्षेनुवर्तत इति मतमुत्थाप्य निराकरोति । ये त्विति । उपप्लवः संसारः । उपप्लवेति । अनुपप्लवावस्थायां शरीरं विना पूर्वपूर्वालयविज्ञानेनैवोत्तरोत्तरं तदुत्पाद्यत इत्यर्थः । अनुपप्लवस्यापीति । उपप्लवध्वंसो वा अनुपप्लवः । अविद्यमान उपप्लवो यत्रेति चित्तविशेषो वा उभयत्रापि शरीरं कारणमित्यर्थः । कि० प्र० व० ॥

(३) वेदान्तिनामिति । वस्तुतो ब्रह्मैतत्साक्षात्कारादविद्यानिवृत्तौ विज्ञानसुखात्मकः केवलमात्मपवर्गे वर्तत इत्येकदण्डमतमप्युक्तम् । स्वप्रकाशसुखात्मकस्य ब्रह्मणो नित्यतया मुक्तसंसारिणोऽविशेषापातात् पुरुषप्रयत्नं विनापि तत्सत्त्वेन तस्यापुरुषार्थत्वात् । अविद्यानिवृत्तिमात्रस्य प्रयत्नसाध्यत्वेऽप्यपुरुषार्थत्वात् । कि० प्र० व० ॥

त इति मते न नो विवादः । (१) न पुत्रः पुत्राय प्रियो भवति
 आत्मने वै पुत्रः प्रियो (२) भवतीत्यादित्रौतोपपत्तिवशात् स-
 र्वस्वात्मोपाधिकं प्रियत्वं स्वभावतश्चात्मैव प्रियो भवतीति पुन-
 रवशिष्यते तत्रापि वक्ष्यते । तौतातिता (३) स्वकार्यमपि ईश्व-
 रज्ञानं शरीरमन्तरेषानिच्छन्तः कार्यमेव सुखज्ञानमवर्गे ऽस्ती-
 ति वदन्तः त्रया विरोधो भयमिति त्रयमपि त्यक्तवन्तः । एतेन
 पारतन्त्र्यं बन्धः स्वातन्त्र्यं च मुक्तिरित्यप्यपास्तम् । न हि पा-
 रतन्त्र्यं स्वरूपतो हेयं अपि तु दुःखहेतुतया स्वातन्त्र्यमपि य-
 दि दुःखतत्साधननिवृत्तिस्तदोमित्युच्यते । ऐश्वर्यं (४) चेत् का-
 र्यतया तदपि साधनपरतन्त्रं क्षयि चेति दुःखाकरत्वाद्येयमे-
 वेति । तस्मादनिष्टनिवृत्तिरात्यन्तिकी निःश्रेयसमिति ॥

नन्वपुरुषार्थोऽयं सुखस्यापि (५) हानेरिति चेन्न । बहुतरदुः-

(१) नवारे पुत्राणां कामाय पुत्राः प्रिया भवन्ति आत्मनस्तु कामाय पुत्राः
 प्रिया भवन्ति—इत्यधिकं ३ पु० ॥

न पुत्र इति । एषा श्रुतिः पुत्रस्यात्मसम्बन्धेन प्रियत्वं बोधयन्त्यात्मनः
 स्वाभाविकप्रियत्वं बोधयति । यदन्वये तु यत्प्रतीयते यद्विरहे तु यन्न प्रतीयते
 तत्तस्य स्वाभाविकमिति लोकसिद्धव्युत्पत्तेः । आनन्दं ब्रह्मणो रूपमित्येकवाक्या-
 न्नात्मनः प्रियात्मकानन्दरूपत्वं प्रतीयते । न चात्मने इति तादर्थ्ये चतुर्थ्यनु-
 पपत्तिः यूपाय दार्ढ्यत्र दारुस्वरूपयूपार्थत्ववदुपपत्तेरित्यर्थः । कि० प्र० व० ॥

(२) सर्वं प्रियं—पा० ३ पु० ॥

(३) दुःखसाधनशरीरनाशे नित्यनिरतिशयसुखाभिव्यक्तिर्मुक्तिरिति भाट्टं मतं
 निराकरोति । तौतातितास्त्विति । ईश्वरे शरीरं विना नित्यमपि न ज्ञानमित्य-
 ङ्गीकृत्य मुक्तस्य भोगायतनं विना भोग इत्यभ्युपगमात् त्रया । कारणं विनापि
 कार्यमिति विरोधः । शरीरं विनापि ज्ञानसत्त्वेनानभिमतेश्वरसिद्धिप्रसक्त्या भय-
 मित्यर्थः । कि० प्र० व० ॥

(४) ऐश्वर्यमिति । अणिमाद्यष्टसिद्धिरित्यर्थः । कि० प्र० व० ॥

(५) सुखस्यापीति । तुल्यायव्ययत्वाद्दुःखाभावो ऽपि न पुरुषार्थ इत्यर्थः ।

स्नानविषयतया दुःखस्यापि प्रेक्षावहेयत्वात् । ननुविषयसम्बन्धा-
न्नभोजनजन्यसुखवत् । तथापि दुःखोच्छित्तिरपुरुषार्थः (१)
अनागतस्य निवर्तयितुमशक्यत्वात् वर्तमानस्य च पुरुषप्र-
यत्नमन्तरेणैव विरोधिगुणान्तरोपनिपातनिवर्तनीयत्वादतीत-
स्यातीतत्वादेवेति चेन्न । हेतुच्छेदे पुरुषव्यापारात् प्रायश्चित्त-
वत् । तथाहि मिथ्याज्ञानं सवासनं (२) इह संसारमूलकारणं
तच्च तत्त्वज्ञानेन विरोधिना निवर्त्यते । तन्निवृत्तौ रागाद्यपाये
प्रवृत्तेरपायाज्जन्माद्यपायस्तथा च दुःखसन्तानोच्छेदः । तच्च त-
त्त्वज्ञानं पुरुषप्रयत्नसाध्यमिति । किं पुनरत्र प्रमाणम् । दुःख-
सन्ततिरत्यन्तमुच्छिद्यते सन्ततित्वात् प्रदीपसन्ततिवदित्या-
चार्याः । पार्थिवपरमाणुगतरूपादिसन्तानेनानैकान्तिकमिद-
मिति चेन्न । सर्वात्मगतदुःखसन्ततिपक्षीकरणे फलतस्तस्यापि
पक्षे ऽन्तर्भावात् न हि सर्वमुक्तिपक्षे सर्वोत्पत्तिमन्निमित्तस्याह-
ष्टस्याभावात् तदुत्पत्तौ बीजमस्ति । न च सर्वभोक्तृणामपहृत्तौ
तदुत्पत्तेः प्रयोजनमस्ति । न हि बीजप्रयोजनाभ्यां विना क-
स्यचिदुत्पत्तिरस्ति । सर्वमुक्तिरित्येव नेयत इति चेत्तर्हि य एव

बहुतरेति । ननु तथाप्यावश्यकत्वेन दुःखस्यैव हेयत्वं सुखस्य निरुपाधीच्छावि-
षयत्वात् अन्यथा दुःखाननुविद्धतया तस्य काम्यत्वेन स्वतः पुरुषार्थत्वाविरो-
धः । मैवम् । सुखमनुद्दिश्यापि दुःखभीरुणा दुःखहानार्थं प्रवृत्तिदर्शनेन दुःखा-
भावस्यैव स्वतः पुरुषार्थत्वात् । न हि दुःखाभावदशायां सुखमस्तीत्युद्दिश्य दुः-
खाभावार्थं प्रवर्तन्ते वैपरीत्यस्यापि सुवचत्वेन सुखस्यापुरुषार्थत्वापत्तेः । अतो
दुःखाभावदशायां सुखं नास्तीति ज्ञानं न दुःखाभावार्थिनः प्रवृत्तिप्रतिबन्धकं
दुःखभीरुणां सुखातिप्सूनां मोक्षे ऽधिकारादिति भावः । कि० प्र० व० ॥

(१) अपुरुषार्थत्वं कृत्यसाध्यत्वम् । कि० प्र० व० ॥

(२) सवासनमिति । वासना तज्जग्न्यः संस्कारः । तच्चेति । सवासनं मि-
थ्याज्ञानम् । कि० प्र० व० ॥

नायदृश्यते तस्यैव दुःखसन्तानेनानैकान्तिकमिदं किमुदाहर-
चान्तरगवेषणया एवमसु न चोदाहरणमादरणीयमिति चेन्ना-
सिद्धेः । सिद्धौ वा संसार्यैकस्वभावा एव केचिदात्मान इति
स्थिते ग्रहमेव यदि तथास्यां तदा मम विपरीतप्रयोजनं पारि-
व्राजकमिति शङ्कया न कश्चित्तदर्थं ब्रह्मचर्यादिदुःखमनुभवेत् ।
अथ यदि सर्वदुःखसन्ततिनिवृत्तिर्भविष्यति(१) तर्हि इयता
कालेन किं नाभूत् एकैकस्मिन् कल्पे ययैकैकोप्यपवृज्येत् त-
थाप्युच्छिन्नः संसारः स्यात् कल्पानामनन्तत्वात् सत्यमनन्ता
एव ह्यपवृक्ताः न तु सर्वे सम्प्रति संसारस्य प्रत्यक्षसिद्धत्वात् न-
न्वेतदेव न स्यादित्युच्यत इति चेन्न । कालनियमे प्रमाणाभा-
वात् न च सर्वोत्पत्तिमन्निमित्तादृष्टानुपपत्तौ सर्वमुक्तेरनुत्पत्तिः
अपवर्गस्य भोगतत्साधनेतरत्वात् न ह्यदृष्टनिवृत्तिरप्यदृष्टान्तर-
साध्या एकस्याप्यनपवर्गप्रसङ्गादिति । स्यादेतत् । आदिमती
(२) प्रदीपसन्ततिर्निवर्तते । दुःखसन्ततिस्त्वनादिरियमनुवर्ति-
ष्यत इति चेन्न । मूलोच्छेदानुवृत्त्योः प्रयोजकत्वात् । मूलो-
च्छेदाच्च सन्ततेरुच्छेदः मूलानुवृत्तौ चानुवृत्तिः । अन्यथा

(१) सर्वमुक्तिर्भविष्यति—पा० ४ पु० ॥

(२) आदिमतीति । तथा च तदव्यतिरेकमादाय केवलव्यतिरेकिणा स-
त्प्रतिपक्षत्वमादिमत्त्वं चोपाधिरित्यर्थः । अनादिरिति । स्वाश्रयध्वंसव्याप्यप्रा-
गभावप्रतियोगिमात्रवृत्तिजातिमत्त्वमनादित्वम् * । कि० प्र० व० ॥

* नन्वनादित्वं प्रागभावाप्रतियोगित्वं दुःखसन्ततावसिद्धमत आह । अना-
दित्वमिति । येन रूपेणानादित्वं तदिह स्वप्नदेन विवक्षितं तदाश्रयस्य यो ध्वंसस्त-
दव्याप्यो यः प्रागभावस्तत्प्रतियोगिमात्रवृत्तिजातिमत्त्वमित्यर्थः । कि० प्र० व्या० भ० ॥

अत्र भगीरथठकुरेण मात्रपदादीनां सार्धविशेषणत्वं केचित्त्रित्यादिना बहु
पपञ्चितं परंतु विस्तरभयान्न लिखितमस्माभिः ॥

तच्चेश्वरनोदनाभिव्यक्ताहर्मादेव ॥

त्वादिमत्त्वाविशेषे कालानियमो न स्यात् । काचित् प्रदीपस-
न्ततिः प्रहरमनुवर्तते काचिद्द्वोरात्रमित्याद्यनियमो हि तै-
लादिमूलोच्छेदानियमप्रयुक्त इति । अशरीरं वावसन्तं(१) प्रि-
याप्रिये न स्पृशत इत्यागमाच्चायमर्थो ऽध्यवसेयः । स्यादेतत् ।
तत्त्वज्ञानं हि विरोधितया समूलं मिथ्याज्ञानमुन्मूलयन्निःश्रेय-
सहेतुः । न चोपपत्त्या शब्देन वा जनितमिदं परोक्षं तत्त्वज्ञान-
मपरोक्षं मिथ्याज्ञानं निवर्तयितुमुत्सहते दिङ्मोहादौ(२) तद्या-
नुपलब्धेः । अतो(३) ऽपरोक्षमव्युत्थायि(४) बलवत्तरं तत्त्वज्ञानं
तन्निवर्तनसमर्थं तच्च(५) कुतो भविष्यतीत्यत आह । तच्चेति ॥

ईश्वरनोदना उपदेशो वेद इति यावत् । तेनाभिव्यक्तात्
प्रतिपादिताहर्मात् । अयमर्थः । शास्त्रेण पदार्थान् विविध्य श्रु-
तिस्मृतीतिहासपुराणोपदिष्टयोगविधिना दीर्घकालादरनैर-

(१) स्थापनाया विपक्षे बाधकमाह । अशरीरमिति । वावसन्तमिति यङ्-
लुकि तेन संसारावस्थायां क्षणमात्रमशरीरतया नान्यथासिद्धिः । यद्वा वा एवा-
र्थे तेनाशरीरमेव वसन्तमित्यर्थः । वावेति सम्बोधनम् । तेनाशरीरमेव सन्तं व-
र्तमानं वर्तमानकालस्य क्षणादधिकत्वे नोक्तदोषः । कि० प्र० व० ॥

(२) दिङ्मोहेति । सूर्योदयेन प्राचीमनुमायापि मुह्यन्तीत्यर्थः । कि० प्र० व० ॥

(३) ततो—पा० ३ पु० ॥

(४) अव्युत्थायीति । व्युत्थातुं भ्रमितुं शीलमस्येति व्युत्थायि भ्रान्तं न त-
थेत्यर्थः । बलवत्तरम् । बहुतरसंस्काराभायकं च शरीरादावत्मधीः प्रत्यक्षा-
परोक्षेण शब्दानुमानजन्येन ज्ञानेन निवर्तयितुमशक्येति तन्निवर्तनक्षमा शरी-
रभिज्ञात्मधीरध्यक्षा स्यात् साधनशास्त्रादित्यर्थः । तत्त्वज्ञानमिति । शरीरादिभि-
ज्ञात्मभावनातः साक्षात्काररूपमित्यर्थः । कि० प्र० व० ॥

(५) तत्—पा० ३ पु० ॥

मूर्तविवेकितास्त्रिवृत्तिरूपस्यार्मादेव तत्त्वज्ञानमुत्पद्यते ब्रह्मो ऽप-
वृज्यते । न ह्युपपत्त्या विना विवेकः न च विवेचनाहिना उ-
पदेशमात्रेणान्यद्वामलक्षालनं न च तेन विना शङ्काशूकस्य त्या-
गः न च तमन्तरेण निवर्तको धर्मः न च तेन विना दृढभूमि-
विभ्रमसमुद्भूतनसमर्थस्तत्त्वसाक्षात्कार इति । एतेन सत्त्वशु-
द्धिद्वारेणारादुपकारकं कर्म(१) सन्निपत्योपकारकं च ज्ञान-
मिति मन्तव्यम् । न तु तुल्यकक्षतया तत्समुच्चयः नापि ज्ञाने-
न धर्मो जन्यते विहितत्वादिति । धर्मस्यैव प्राधान्यम् । दृष्ट-
द्वारेणोपपत्तावदृष्टकल्पनानवकाशात् । अन्यथा भेषजादिष्वपि
तथा कल्पेयम् । उपपत्तिविरुद्धञ्च ज्ञानकर्मसमुच्चयः । काम्य-
निषिद्धयोस्त्यागादेव समुच्चयानुपपत्तेः नापि असङ्कल्पितफल-
काम्यकर्मसमुच्चयः चतुर्थाश्रमविरोधात्(२) यावन्नित्यनैमित्ति-
ककर्मसमुच्चयस्यापि तत् एवानुपपत्तेः । यत्याश्रमविहितेन क-
र्मणा ज्ञानसमुच्चय इत्यपि नास्ति तदभावेपि गृहस्थस्य ज्ञाने
सति मुक्तेः । यतः स्मरन्ति ॥

कर्मस्यैव हि संसिद्धिमास्थिता जनकादय इति ॥

न्यायागतधनस्तत्त्वज्ञाननिष्ठो ऽतिथिप्रियः ।

आवृत्तात् सत्यवादी च गृहस्थो ऽपि विमुच्यत इति च ॥

न च साध्यस्यावैचित्र्ये साधनवैचित्र्यमुपपद्यते । न च स्व-
र्गवदपवर्गेपि प्रकारभेदः संभवति । तस्मात् तत्त्वज्ञानमेव

(१) ननु तत्त्वज्ञानवत्कर्मापि श्रुत्या बोधितमिति तत्कृतो नोद्विष्टमित्यत आ-
ह । एतेनेति । सत्त्व आत्मा तस्य शुद्धिस्तत्त्वज्ञानोत्पत्तिप्रतिबन्धकदुरितनिवृ-
त्तिः तद्द्वारा परम्परया कर्म मोक्षकारणं तत्त्वज्ञानं तु सान्निपत्य कर्मपेक्षया सान्नि-
धायोपकारकं कर्मानन्तरं तदुत्पत्तेरिति । कि० प्र० व० ॥

(२) असङ्कल्पितफलकर्मसमुच्चये चतुर्थाश्रमविरोधात्—पा० ३ पु० ॥

अथ के द्रव्यादयः पदार्थाः किं च तेषां साध-
र्यं चेति ॥

निःश्रेयससाधनम् । कर्माणि त्वनुत्पन्नतत्त्वज्ञानस्य तत्त्वज्ञाना-
र्थिनस्तत्प्रतिबन्धकाधर्मतिरोधानद्वारेण(१) प्रायश्चित्तवदुप-
प्यन्ते । उत्पन्नतत्त्वज्ञानस्य त्वन्तरालवृष्टेः प्रारब्धकारीरी-
परिमासिवत् प्रारब्धाश्रमधर्मसमापनं लोकसंग्रहार्थमिति यु-
क्तमुत्पश्यामः । एतेनायातो धर्मं व्याख्यास्यामः । यतो ऽभ्यु-
दयनिःश्रेयससिद्धिः स धर्मः । तद्वचनादान्नायप्रामाण्यमिति
त्रिसूत्री व्याख्याता(२) । अन्यथा व्याख्याने हि यतो ऽभ्युदयेति
प्रत्येकसमुदायाभ्यामुभयत्राप्यव्यापकं स्यात् । यतो(३) ऽभ्युद-
यसिद्धिः स धर्म इत्येतावतैव लक्षणे सिद्धे पारम्पर्येण निःश्रे-
यसेष्यस्य हेतुत्वं प्रतिपादयितुं निःश्रेयसग्रहणमिति ॥

एवं प्रतिपन्नप्रयोजनाभिधेयसम्बन्धो जिज्ञासुः पृच्छति(४) ।

(१) धर्मापनद्वारेण—पा० ३ पु० ॥

(२) ननु यतो ऽभ्युदयनिःश्रेयससिद्धिः स धर्म इति सूत्रे धर्मस्य मोक्षहेतु-
ताबोधकत्वाविरोध इत्यत आह । एतेनेति । सूत्रमप्यभ्युदयमात्रसाधकधर्मपर-
तयैव व्याख्येयमित्यर्थः । अभ्युदयो ऽत्र तत्त्वज्ञानम् । तद्वचनादिति । तेनेद्वारेण
वचनात् प्रणयनादान्नायस्य प्रामाण्यमित्यर्थः । अन्यथेति । यद्येको धर्मो ऽभ्यु-
दयसाधको ऽन्यश्च निःश्रेयससाधक इत्यर्थः । न चैकस्यैव धर्मस्योभयसाधक-
तायां नोक्तदोषः । उक्तयुक्तेस्तत्त्वज्ञानोत्पादनेनैवान्यथोपपन्नौ धर्मस्य निःश्रेयस-
हेतुत्वे मानाभावादिति भावः । कि० प्र० व० ॥

(३) तद्यतो—पा० २ । पु० ॥

(४) एषमिति । अभिधेय द्रव्यादि । प्रयोजनं निःश्रेयसम् । सम्बन्धः त-
त्त्वज्ञाननिःश्रेयसयोर्हेतुहेतुमत्तावः । कि० प्र० व० ॥

तत्र द्रव्याणि पृथिव्यग्नेजोवाय्वाकाशकालदि-
गात्मनानांसि सामान्यविशेषसंज्ञोक्तानि नवैव त-
द्यतिरेकेण संज्ञान्तरानभिधानात् ॥

अथेति । अथ (१) कानि द्रव्याणि कियन्ति (२) च के गुणाः
कियन्तश्च कानि कर्माणि कियन्ति च किं सामान्यं कतिविधं
च के विशेषाः कः समवाय इत्यर्थः । किं च तेषामिति । सा-
मान्यतो विशेषतश्च पदार्थानां द्रव्याणां गुणानां कर्मणामि-
त्यादि नेयम् (३) । चकारौ मिथः समुच्चये (४) । साधर्म्यवैध-
र्म्ययोरेष्वान्तर्भूतत्वात् पृथग्लक्षणार्थमपि न प्रश्नः (५) ॥

तत्रेति । तत्र तेषु द्रव्यादिषु वक्तव्येषु द्रव्याणि पृथिव्यादी-
नि । यद्यपि विभागस्य न्यूनाधिकसंख्याव्यवच्छेदपरत्वादेव
नवत्वं लब्धं तथापि स्फुटार्थं नवग्रहणम् । एवकारश्च विप्रति-

(१) अथेति नास्ति २ । ३ । पु० ॥

(२) अग्रे विभागस्यापि वचनात्तद्विषया जिज्ञासामाह । कियन्तीति । विशे-
षाणामानन्त्यात् समवायस्यैकत्वात् तत्र न विभागे जिज्ञासा कि० प्र० व० ॥

(३) नेयम्—पा० १ पु० ॥

(४) अथ के द्रव्यादयः पदार्थाः किं च तेषां वैधर्म्यं चेति पाठो वर्द्धमानो-
पाध्यायसम्मतः । चकाराविति । किं चेति चकारः प्रथमसमुच्चये वैधर्म्यं चेति
चकारः साधर्म्यसमुच्चये इत्यर्थे इति व्याख्यानात् ॥

(५) ननु द्रव्यादीनां लक्षणात्मकस्य साधर्म्यादेर्लक्षणं किञ्च पृष्टमित्यत
आह । साधर्म्येति । एष्वेव द्रव्यादिष्वेवेत्यर्थः । तथा च द्रव्यादेः साधर्म्या-
देव मियो विशेषणविशेष्यभावाल्लक्ष्यलक्षणभाव इत्यर्थः । यद्वा ननु द्रव्यादीनां
लक्षणप्रथमः कुतो नेत्यत आह । साधर्म्येति । एष्वेव लक्षणेष्वेव । तथा च
साधर्म्यप्रथमे न तत्प्रथम इत्यर्थः । कि० प्र० व० ॥

पत्ति(१)निराकरार्थः । सामान्यसंज्ञा द्रव्यमिति । विशेषसं-
ज्ञा पृथिवीत्यादिका । तयोक्तानि सूचकतेति शेषः । अवगता-
सभावस्य तत्संज्ञागमत्वात् । अनवगतासभावस्यापि लो-
कप्रसिद्धार्थानुवादकत्वात् । लोके च तावतामेव सामान्यतो
विशेषतश्च व्यवहारात् किं पुनरत्र प्रतिषिध्यते नवैवेति । न
ह्यनवगतस्य प्रतिषेधः सम्भवति । उच्यते । द्रव्यस्य सतो नव-
बाह्यत्वं नवबाह्यस्य सतो द्रव्यत्वं वा तथा च प्रतिपन्नस्यैव प्र-
तिपन्ने प्रतिषेध इति न किञ्चिदुच्यते । अतः परं न शङ्का न
चोत्तरम् । तथाहि (२) इदं द्रव्यमेभ्योऽधिकं स्यादिति वा इ-
दमेभ्योऽधिकं द्रव्यं स्यादिति वा आशङ्केत प्रथमे आधिक्यं नि-
राकरिष्यामी यथा सुवर्णस्य । द्वितीये द्रव्यत्वं निराकरिष्यामी
यथा तमसः । अतः परं न शङ्का न चोत्तरम् । धर्मिण एव बु-
द्ध्यनारोहात् । यदि कथं चिद्बुद्धिमारोह्यते तदास्माभिरप्युक्ते-
ष्वेवान्तर्भावयिष्यते । अनन्तर्भावे वा द्रव्यत्वं तस्य निराकरिष्यत
इत्यभिप्रायवानाह । तद्व्यतिरेकेण संज्ञान्तरानभिधानादिति
सूचकतेति शेषः । लोकेनेति वा । स्यादेतत् । अन्धकारस्ताव-
दनुभवसिद्धतया दुरपह्नवः । न च सामान्यविशेषसमवायेष्व-
न्यतमत् तमः । तेषां व्यञ्जकवैचित्र्येऽपि व्यक्त्याश्रयसम्बन्धिना-
सुपलभ्यमन्तरेणानुपलभ्यनियमात् । उपलभ्ये वा तत्त्वव्याघा-

(१) परविप्रतिपत्ति—पा० २ पु० ॥

(२) तथाहीति । इदं द्रव्यमिति पाठे एभ्यो नवभ्योऽधिकं तमोद्रव्यमिति
योजना । इदमेभ्य इति । इदं द्रव्यं सुवर्णमेभ्यः पृथिव्यादिभ्योऽधिकं स्यादि-
त्यर्थः । कि० प्र० व० ॥

तात् । न च (१) कर्म संयोगविभागवीरकारत्वात् । न ह्य-
न्यकारेण किञ्चित् कुतश्चिद् विभज्य केनचित् संयोज्यते । अ-
तथाभूतस्य च तत्तत्त्वचानुपपत्तेरतत्वात् । न गुणः । द्रव्यासम-
वायात् । द्रव्यासमवेतं ह्यसमवेतमेव स्याद्द्रव्यसमवेतं वा ।
उभयथापि गुणत्वव्याघातः । सामान्यवतः स्वतन्त्रस्य द्रव्यत्वा-
पत्तेः । निःसामान्यस्य गुणलक्षणव्याघातात् । गुणकर्मणोर्नि-
र्गुणतया गुणस्य तत्र समवायविरोधात् । द्रव्यासमवाय एवा-
स्य कथमिति चेत् । इत्थम् । न दिक्कालमनसामयम् । तेषां
विशेषगुणविरहात् । सामान्यगुणस्य चाश्रयसहोपलभ्यनिय-
मेन तदप्रत्यक्षतायामप्रत्यक्षत्वप्रसङ्गात् । नात्मनो बाह्यकरण-
प्रत्यक्षत्वादिदन्तास्यदत्ताच्च । नापि नभोनभस्वतोश्चाक्षुषत्वा-
त् । चाक्षुषता हि गुणानां रूपिद्रव्यसमवायेन व्याप्ता । तच्च
रूपित्वं गगनपवनाभ्यां व्यावर्तमानं चाक्षुषगुणसम्बन्धमपि
व्यावर्तयति । न तेजसः । प्रतीतौ तद्विरोधित्वात् शैत्यवत् । गु-
णिनः स्वगुणप्रतीतिपरिपन्थित्वे गुणस्य नित्यमनुपलभ्यप्रसङ्गा-
त् । सत्त्वाश्रये तेनैव प्रतिबन्धात् । असति गुणिनि गुणस्यास-
त्त्वात् । तत्सहचरितगुणान्तरानुपलब्धेः । न तावच्छाया ते-
जस्य रूपमेव । तद्रूपस्य शुक्लभास्वरत्वनियमात् । न चेन्द्रनी-
लप्रभावदाश्रयोपाधेरतथाभूतमिदमाभातीति साम्प्रतम् । शै-
लभूतलस्कटिकपद्मरागाद्याश्रयरूपाननुविधानात् । तस्मान्नु-
षान्तरमेवेदं तेजस इति वाच्यम् । तथा च तद्गृहे तदग्रहस्तद्वि-
रह एव तद्गृहणमिति विपरीतमिति महत्यनुपपत्तिः । नापि

पावः पृथिवीराखीकनिरपेक्षचक्षुर्भाष्यत्वात् । पार्थिवमेव
मारोपितं रूपमित्यपि न समीचीनम् । बाह्याखीकसहकारादि-
विरहे चक्षुषस्तदारोपे ऽप्यसामर्थ्यात् । तदेव हि धर्म्यन्तरे स-
मारोप्यते पित्तपीतिमवत् । तत्रैव च निवृतदेहे ऽनिवृतदेहस्य
नेदीयस्यशीयस्यपि (१) महत्त्ववत् । उभयथापि तत्प्रयत्नमन्त-
रेणानुपपत्तिरेव एकचारोप्यत्वादन्यचारोपविषयत्वात्तस्यैव । न
चाखीकमन्तरेण रूपग्रहणे चक्षुषः सामर्थ्यमित्युक्तम् । न चारो-
प्यारोपविषयाप्रयत्ने भ्रान्तिसम्भवः । न चोभयोरन्यतरस्मिन्-
व्यापृतस्यैव चक्षुषो भ्रान्तिजनकत्वम् । न चायमचाक्षुषः प्रत्य-
क्षस्तदनुविधानस्यानन्यथा सिद्धत्वात् । स्वप्रविभ्रमवन्मानस ए-
वायं न चाक्षुष इति नाशङ्कनीयम् । निमीलितनयनस्य गेहे-
स्थम्बकारो न वेति सन्देहानुपपत्तेः । तस्मात् क्रियावत्त्वानुभव-
त्वाच्च (२) द्रव्यमेतत् । क्रियावत्त्वादेव नाकाशाद्यात्मकम् (३) ।
रूपवत्त्वादेव न मनोवायू । स्पर्शरहितत्वाच्च (४) न पृथिवी जलं
तेजो वेति । द्रव्यं द्रव्यमिति प्राप्तेस्तत् कथं न वैवेति । न । वस्तु-
तोऽस्य क्रियावत्त्वे रूपवत्त्वे वा ऽचाक्षुषत्वप्रसङ्गात् । आखीकस-
हकारिण एव चक्षुषस्तत्र सामर्थ्यावधारणादित्युक्तम् (५) । न
चेदमद्रव्यं (६) रूपिद्रव्यं रूपवतो मूर्तिनान्तरीयकत्वेन निरव-

(१) नेदीयसीति । गोककसज्जिकृष्णानुणि यथाभिकदेशत्वमारोप्यत इत्यर्थः ।
तत्प्रयत्नं रूपसाक्षात्कार इत्यर्थः । कि० प्र० वा० ॥

(२) क्रियावत्त्वादूपवत्त्वाच्च—पा० १ पु० ॥

(३) क्रियावत्त्वाज्जाकाशाद्यात्मकम्—पा० २ पु० ॥

(४) स्पर्शविरहत्वाच्च—पा० १ पु० ॥

(५) सामर्थ्यावधारणेत्युक्तम्—पा० १ पु० ॥

(६) अद्रव्यमिति । न विद्यते द्रव्यं सम्बन्धप्रकारणत्वात् सम्बन्धि यस्य

वचस्य परमाद्युत्तयातीन्द्रियत्वापत्तेः । नाप्यनेकद्रव्यं द्रव्यम् ।
 कार्यरहितत्वद्रव्यत्वेनानारब्धत्वाभिनोवत् । न च रूपवत्तया
 अर्शोप्यनुमास्यते । तद्रहितस्यापि पुरुषार्थहेतुत्वादारब्धं वा
 स्यात् । प्रारब्धस्य चानुभवसिद्धत्वात् मनसो ऽनुपलभ्यमानध-
 र्मस्य स्वयमनुपलभ्यमानस्य च वैयर्थ्यादेवारम्भानुपपत्तिरिति-
 साम्प्रतम् । रूपवत्त्वस्य प्राग्विप्रत्यक्षत्वप्रसङ्गेनापास्तत्वात् ।
 प्रत्यक्षत्वस्य चानुभवसिद्धत्वादित्येतत्सर्वमभिसन्धाय भगवान्मु-
 निराह । द्रव्यगुणकर्मनिष्पत्तिवैधर्म्याद्भावावस्तम इति । सो
 ऽपि कथमालोकमन्तरेण प्रतियोगिस्मरणाधिकरणग्रहणविरहे
 विधिमुखेन च चाक्षुष इति चेत् । न । यद्गृहे हि यदपेक्षं चक्षु-
 स्तदभावग्रहेपि तदपेक्षते । एवं हि तदितरसामग्रीसाकल्यं
 स्यात् । तदालोकाभावेऽप्यालोकापेक्षा स्यात् । यद्यालोके त-
 दपेक्षा स्यात् । न त्वेतदस्ति । प्रत्युत विरोध एव । तस्मिन् स-
 त्ति तदभाव एव न स्यात् किं तदपेक्षेण चक्षुषा गृह्येत । दि-
 वा च प्रतियोगिनः प्रभामण्डलग्रहण एव प्रदेशान्तरे तदभाव-
 ग्रह इति न किञ्चिदनुपपन्नम् । अन्यथापि न राक्षिमप्रति-

निरवयवमित्यर्थः । रूपवत् इति । अस्य च चाक्षुषत्वादित्यर्थः । अनित्यत्वा-
 ज्ञेत्यपि द्रष्टव्यम् । स्पर्शरहितेति । स्पर्शवत्तयारम्भकत्वेनानारब्धस्यास्पर्शव-
 स्वानियमादित्यर्थः । न चेति । साम्प्रतमित्यमेतनेन सम्बन्धः । स्पर्शरहित-
 स्यापि तमसः पुरुषार्थहेतुत्वेनारब्धत्वसम्भवादप्रयोजकत्वम् । मनस्तु नार-
 म्भकं तदारब्धस्य शरीरेन्द्रियहेतुत्वाभावेन वैयर्थ्यात् । साधनावच्छिन्नसाध्य-
 व्यापकस्य नीरूपत्वस्योपाधित्वाच्च । अन्यथा रूपवत्त्वेनारम्भकत्वे नीरूपस्या-
 नारब्धत्वाद्वायुरप्यनुद्रुतरूपा पृथिवी स्यात् । अत एव तमःपरमाणुर्न द्रव्यार-
 म्भकः स्पर्शशून्यत्वान्मनोवादित्यपास्तं सिद्धयसाद्धिव्याघाताच्च । तस्माद्भोजका-
 दृष्टार्थानुद्रुवत्वमिति तदभावाच्च तमसि स्पर्शोद्भव इति भावः । कि० प्र० व० ॥

सन्वायाभ्यकारणहः । रात्रिज्ञानं च न दिवसमप्रतिसन्वाय
निरस्तैतद्दीपवर्त्तिरविरस्मिजालः कालविशेषो ह्यत्र रात्रिरि-
त्युच्यते । गिरिदरीविवरवर्त्तिनस्तु यदि योगिनो न ते तिमि-
रावलीकिनस्तिमिरदर्शिनश्चेन्नूनं स्मृतालीका इति । अधिकर-
णमपि दृष्टमनुमितं स्मृतं वा । इहेदानीमभ्यकार इति प्रत्यया-
त् । विधिसुखस्तु प्रत्ययो ऽसिद्धः । न हि नञो ऽप्रयोग इत्येव
विधिः । प्रलयविनाशवसानादिषु व्यभिचारात् । नञर्थान्त-
र्भावेन वाक्यार्थे पदप्रयोग इति तु समं समाधानमन्यत्राभि-
निवेशात् । गतेः का गतिरिति चेत् । भ्रान्तिः । स्वाभावि-
क्याङ्गतावावरकद्रव्यानुविधानानुपपत्तेः । प्रभातुल्यत्वे तेजःप्र-
भात्रयेषु रत्नविशेषेषु छाया दिवसे न स्यात् । छायायैव तद-
भिभवे बहलतमे तमसि तेषामालोको न स्यात् । आलीका-
न्तरेण वा तदभिभवे छायाया उद्भवो न स्यात् । तस्मादावर-
कद्रव्ये गच्छति यत्र यत्र तेजसोऽसन्निधिस्तत्र तत्र छायाग्रह-
णादन्यदेशतानिबन्धनो गतिभ्रम इति । कथं भावधर्माध्या-
रोपो ऽभाव इति चेत् । न किञ्चिदेतत् । सारूप्यतत्त्वाग्रहा-
विह तन्निबन्धनं न त्वन्यत् । दृष्टञ्च दुःखाभावे सुखाधारो-
पः । भारवतारे(१) सुखिनः संवृत्तास्म इति संयोगाभावे
विभागाभिमान इत्यादि । एतेन नीलिमाधारोपो व्याख्यातः
शुक्लभास्वरविरोधित्वसारूप्येण तदारोपोपपत्तेः । न चैवं रत्न-
त्वाधारोपप्रसङ्गोपि आरोपे सति निमित्तानुसरणात् । न तु
निमित्तमस्तीत्यारोपः । अदृष्टादिकं चात्र नियामकमध्यवसे-

गुणाः रूपरसगन्धस्पर्शसंख्यापरिमाणपृथक्त्वसं-
योगविभागपरत्वापरत्वबुद्धिसुखदुःखेच्छादेषप्रय-
त्नाच्चेति कण्ठोक्ताः सप्तदश ॥

यम् । स्पर्शमाणं चैतद्रूपमारोप्यते रजतत्ववन्न गृह्यमाणम् ।
अतो न सहकार्यपेक्षाचोद्यमाशङ्कनीयं धर्मिणि निरपेक्षत्वात्
यद्येवमारोपितं रूपं न तमो भाभावस्तु तम इति विनिगम-
नायां को हेतुरिति चेत् । उच्यते । एषा तावदनुभवस्थितिः ।
तमो नीलं न तु नीलिमा तम इति । न चारोपितेन वास्तवेन
वा नीलिम्ना तमोबुद्धिव्यपदेशौ समानार्थौ । सहप्रयोगानुप-
पत्तेः । नीलीद्रव्योपरक्तेषु वस्त्रचर्मादिषु तमोबुद्धिव्यपदेशप्रस-
ङ्गाच्च । अवश्यभावी च भाभावानुभवो निरालम्बनस्य भ्रम-
स्यानुपपत्तेः । न च तमःप्रत्ययो बाध्यते । नीलप्रत्ययस्तु बाध्य-
त इहेति प्रत्ययवत् । तस्माद्यत्र गुणक्रियारोपस्तदन्धकार न
तु नीलिमेति सुष्ठूक्तं नवैवेति ॥

गुणान् विभजते । गुणा इति । रूपादयः सप्तदश कण्ठोक्ताः
(१) सूत्रकारेण । अभ्युपगमसिद्धान्तन्यायेनान्येपि सप्तसिद्धगुण-
भावाः तत्र तत्र तेषां व्युत्पादनात् अनभ्युपगमे व्युत्पादनवि-
रोधात् तथा च विभागसूत्रं न्यूनम् । रूपरसगन्धस्पर्शः सं-
ख्याः परिमाणानि पृथक्त्वं संयोगविभागौ परत्वापरत्वे बुद्ध्यः

(१) कण्ठोक्ता इति । असाधारणस्वशब्देनोक्ता इत्यर्थः । कर्त्रपेक्षायामाह ।
सूत्रकारेणेति । अभ्युपगमेति । साक्षादसूत्रितत्वेपि समानतन्त्राभिहितत्वेनाभ्यु-
पगम्यमानत्वादित्यर्थः । कि० प्र० व० ॥

चशब्दसमुच्चिताश्च गुरुत्वद्रवत्वस्नेहसंस्कारादृ-
ष्टशब्दाः सप्तैवेत्येवं चतुर्विंशतिगुणाः ॥

उत्क्षेपणापक्षेपणाकुञ्चन(१)प्रसारणगमनानि
पञ्चैव कर्माणि ॥

गमनग्रहणाद् भ्रमणरेचनस्यन्दनोर्ध्वज्वलन-
तिर्यक्पतननमनोन्नमनादयो गमनविशेषा एव
न तु जात्यन्तराणि (२) ॥

सुखदुःखे इच्छाद्वेषौ प्रयत्नस्य गुणा इति हि तत् । अत आह ॥

चशब्दसमुच्चिताः सप्तेति । अदृष्टशब्देन धर्माधर्मयोः संक्षेपे-
णाभिधानम् । न त्वदृष्टत्वं नाम सामान्यमस्ति । कार्यकार-
णलक्षणां तद्व्यवस्थापकानामभावात् । तेन गुरुत्वद्रवत्व-
स्नेहसंस्कारधर्माधर्मशब्दा इत्युक्तं भवति । एवं कण्ठोक्त्या समु-
च्चयेन चैकतया चतुर्विंशतिगुणा व्यवहर्त्सय्याः तथाविधबुद्धि-
विषयतया सारूप्येण न तु संख्यायोगेन यथा चैतत् तथा गुणे
वक्ष्यामः ॥

कर्माणि विभजते । उत्क्षेपणेति । अत्रापि पञ्चैवेति स्पष्टा-
र्थम् । विभागवचनादेव पञ्चत्व(३)सिद्धेः ॥

आधिक्यमाशङ्क्याह । गमनग्रहणादिति । कर्मपदार्थे चैत-
द् व्युत्पादनीयम् ॥

(१) उत्क्षेपणावक्षेपणावकुञ्चन—पा० ४ पु० ॥

(२) गमनविशेषा न जात्यन्तराणि—पा० ४ पु० ॥

(३) पञ्चधासिद्धेः—पा० २ पु० ॥

सामान्यं द्विविधं परमपरं चेति । तच्चानुवृत्ति-
प्रत्ययकारणम् । तत्र परं सत्ता महाविषयत्वा-
त् । सा चानुवृत्तेरेव हेतुत्वात् सामान्यमेव । द्र-
व्यत्वाद्यपरमत्वविषयत्वात् । तच्च व्यावृत्तेरपि हे-
तुत्वात् सामान्यं सद्विशेषाख्यामपि लभते (१) ॥

सामान्यं विभजते । सामान्यमिति । समानानां भावः (२)
स्वाभाविकोऽनागन्तुको बहूनां धर्मः सामान्यमित्यर्थः । तथा
च धर्मिणां बहुत्वे धर्मस्य चानागन्तुकत्वे विवक्षिते नित्यमेक-
मनेकवृत्तिसामान्यमिति लक्षणं सूचितम् । तत् द्विविधं द्वैविध्यं
दर्शयति । परमपरं चेति । एकव्यक्तिसमावेशे सतीति चकारा-
र्थः । नैकव्यक्तिकं सामान्यमस्तीति आकाशादौ वक्ष्यते । ना-
न्यूनानतिरिक्तव्यक्तिकमिति बुद्धिरूपलब्धिर्ज्ञानमित्यादिपर्याय-
स्थिती । न मियो द्यभिचारीति निष्क्रमणत्वप्रवेशनत्वादिजा-

(१) तच्च व्यावृत्तेर्हेतुः सद्विशेषाख्यामपि लभते—पा० २ पु० ॥

(२) समानानां भाव उपाधिरपीत्यत उक्तं स्वाभाविक इति । सोऽपि यदि
स्वभावजन्यस्तर्ह्यसिद्धिः । स्वभावाभ्रितक्षोपाधिरपीत्यत उक्तं अनागन्तुक इति ।
साक्षात्समवेत इत्यर्थः । नित्यमिति । एकमिति स्वरूपाभिधानमात्रं न तु ल-
क्षणार्थमित्येके । एकं लक्षणमिति योज्यम् । लक्षणान्तरं चासमवायित्वे स-
त्यनेकसमवेतत्वमित्यन्ये । अनेकवृत्तित्वमनेकाधारत्वं तच्चाभावसमवाययोरप्य-
स्तीत्यत उक्तमेकमसहायम् । अभावसमवाययोश्च प्रतियोगिसम्बन्धिनौ सहाया-
वित्यपरे । अनेकवृत्तित्वं च स्वाश्रयान्योन्याभावसामानाधिकरण्यम् । असमा-
विष्टजात्योर्व्यावर्तनार्थमाह समावेशे सतीति । सामानाधिकरण्ये सतीत्यर्थः । यद्वा
सामान्यं समाविष्टमसमाविष्टं चेत्येको विभागः । समाविष्टमपि परमपरं चेति विभ-
क्तविभाग इत्यसमाविष्टजात्यपेक्षया समुच्चयार्थश्चकार इत्यर्थः । कि० प्र० व० ॥

तिसङ्हराचक्षते । न सामान्यादि(१) व्यक्तिकम् । अद्वयज्ञाना-
 द्वावयवव्याघातादसम्बन्धाच्चेति । तच्चाद् वरपरपरिहाराद्वि-
 त्तिविरुद्धम् । अविच्छेदं तु परापरभावस्थितीति नियमः । परं
 व्यापकमपरं व्याप्यमित्यर्थः । प्रमाणं सूचयति । अनुवृत्तिप्रत्य-
 यकारणमिति । यदि सामान्यं न स्याद् भिन्नेष्वेवगुणताकारः
 प्रत्ययो न स्यात् । द्रव्यगुणकर्मणामपि सामान्यद्वारेणैवानुवृ-
 त्तिप्रत्ययहेतुत्वात् । परमुदाहरति । तत्र परं सत्तेति । सत्ता-
 सामान्यं परमिति व्यवहर्तव्यम् । कुतो महाविषयत्वात् ।
 द्रव्यत्वादिभ्योधिकविषयत्वात् । एवमन्यत्रापि यद्यदपेक्षयाधि-
 कविषयं तत्तदपेक्षया परमिति व्यवहर्तव्यं यथा सत्तेत्यर्थः ।
 सा च सत्तासामान्यमेव । न तु द्रव्यत्वादिवद्विशेषोपि कुतो-
 नुवृत्तेरेव हेतुत्वादिति । ननु सामान्यादिभ्यो व्यावर्तमानाणि
 सत्ता यदि स्वाश्रयं ततो न व्यावर्तयेत् तर्हि द्रव्यत्वादिकम-
 पि न व्यावर्तयेदविशेषात् । न । सत्ताया व्यक्तिस्वरूपमात्र-
 व्यङ्ग्यतया व्यक्त्यैक्यनियमाभावात् । बाधकास्तु सामान्यादौ
 तत्त्वागः । सामान्यान्तरस्य हि संस्थानगुणविशेषकार्यकार-
 णादिव्यङ्ग्यतया तेषां च नियतत्वाद् सर्वत्राभिव्यक्तिः तर्हि
 वस्तुस्वरूपमेव सत्तास्तु । न च गोत्वाद्यभावेपि यदि गौर्गौ-
 रिति प्रत्ययानुवृत्तिः स्वरूपतः स्यात् तदाश्चादावपि स्वादि-
 तिवत् यदि सत्तया विनापि सत्सदिति प्रत्ययानुवृत्तिः स्वरू-

(१) न सामान्यादीति । सामान्यादित्रिके जात्यनुपपन्नौ यथासंख्यमनव-
 स्थानादि हेतुत्रयम् । लक्षणेति । विशेषस्य सामान्यवत्त्वे सामान्यवत्तद्विजत्वे
 सति समवेतत्वलक्षणव्याघात इत्यर्थः । असम्बन्धादिति । समवायस्य समवा-
 यान्तराभावादित्यर्थः । कि० प्र० व० ॥

नित्यद्रव्यवृत्तयो ज्ञान्वाः विशेषाः । ते च स्वस्व-
त्वन्तव्यावृत्तिबुद्धिहेतुत्वाद्विशेषा एव विशेषाः(१) ॥

पतः स्यात्सर्वत्र स्यादित्यनिष्ठापत्तिरिति वाच्यम् । तदनुवृत्तेस्त-
दभावेपीष्टत्वादिति । न । प्रत्ययानुवृत्तेर्निमित्तमन्तरेणानुप-
पत्तेः । न च विशेषा एव तन्निमित्तम् । लक्षणमात्रं वा । सा-
मान्योच्छेदप्रसङ्गात् । न हि विशेषान् लक्षणं वा विहाय क-
चित्सामान्याभिव्यक्तिरस्ति । कथं तर्हि सामान्यादौ सक्तदिति
प्रत्ययः । सत्तैकार्थसमवायात् । गुणादिषु संख्याप्रत्ययवत् । अ-
भावे ऽपि तर्हि स्यादिति चेत् । न । तस्य सद्भिरुक्ततयैव प्रतीते-
रिति । द्रव्यत्वाद्यपरम् । सत्तापेक्षया ल्यविषयत्वात् । तच्चेति ।
चस्त्वर्थः । अपिः समुच्चये । अनुवृत्तेर्हेतुत्वादिति हेतुमनुकर्षति
सत्तायामन्येषु विशेषेषु चैकैकनिमित्तवशादेकैका संज्ञा । इह
तु निमित्तद्वयसमावेशात्संज्ञाद्वयसमावेश इत्यर्थः । एतद्रव्यवृत्ता-
दनप्रयोजनं साध्यम्यादौ भविष्यतीति ॥

विशेषानाह । नित्येति । विशेषा इति बहुवचनेनानन्त्यं
विवक्षितं के ते ऽन्या अन्ते ऽवसाने भवन्ति सन्तीति यावत् ।
येभ्यो ऽपरे विशेषा न सन्तीत्यर्थः । सामान्यरूपेभ्यो हि विशे-
षेभ्यो ऽपरे गुणादयो विशेषाः सन्ति एभ्यस्तु नापरे किं त्वेष्वेव
वैशिष्ट्यं समाप्यते । क्व ते वर्तन्त इत्यत उक्तं नित्येति । अयम-
र्थः । अनित्यद्रव्येषु तावदाश्रयादिभिरेव विशिष्टबुद्धिरुपपन्नमिति
ततोऽधिकेषु विशेषेषु प्रमाणाभावः । नित्येषु तु द्रव्येष्वश्रयर-

अयुतसिद्धानामाधारभूतानां चः सम्बन्ध इह प्रत्ययहेतुः स समवायः ॥

हितेषु समानजातीयेषु समानगुणकर्मसु च भवितव्यं व्यावर्तकेन धर्मेण व्यावृत्तत्वात् । न चैवं गुणादिव्यपि तत्कल्पनावकाशः आश्रयविशेषेणैव तद्व्यावृत्त्युपपत्तेरिति प्रमाणसूचनम् । तथा च वक्ष्यते । ननु तथापि सामान्यान्त्येव कानिचित्तथा भविष्यन्ति गुणा वा किं पदार्थान्तरकल्पनयेत्यत आह । ते चेति । चस्त्वर्थः । अयमर्थः । ते पुनर्यदौकैकव्यक्तिवृत्तयः कथं सामान्यरूपाः अनेकव्यक्तिवृत्तित्वे च कथमत्यन्तव्यावृत्तबुद्धिहेतवः गुणा अपि भवन्तः सामान्यवन्तः स्वस्तथाप्यत्यन्तव्यावृत्तबुद्धिहेतुत्वं व्याहन्येत । अतो निःसामान्यास्तथा च गुणत्वव्याघातः तस्मादन्यव्यपदेशादत्यन्तव्यावृत्तबुद्धेरिव हेतुत्वाद्विशेषा एव विशेषा नान्यत्रान्तर्भूता इति । एतेन एकद्रव्याः (१) स्वरूपसन्त इति लक्षणं सूचितमिति । एवं च निःसामान्यत्वेपि विशेषोऽयं विशेषोऽयमित्यनुगतव्यवहार उपाधैर्लक्षणं चोपाधिरध्यवसेय इति ॥

समवायस्यैकत्वाद्विभागो नास्तीति लक्षणमाह । अयुतसिद्धानामिति । अयुताः (२) प्राप्ताश्च ते सिद्धाश्चेत्ययुतसिद्धाः

(१) एकद्रव्या इति । एकमात्रद्रव्याश्रया इत्यर्थः । स्वरूपेति । स्वरूपेणैव सन्तो न तु सत्तायोगेनेत्यर्थः । निःसामान्यत्वे सत्येकद्रव्यमात्रवृत्तित्वमिति लक्षणार्थः । एवं चेति । विशेषपदसङ्केतग्रहोऽपि तत एवेति द्रष्टव्यम् । किं० प्र० व० ॥

(२) ननु चायुतसिद्धौ यदि युतौ न सिद्धौ तदा कयोः सम्बन्धो धर्मिणोरेवाभावात् । अयायुतसिद्धौ तथापि कयोः सम्बन्धः सम्बन्धिनोरपृथग्भूतत्वात्

इवं धर्मेर्विना धर्मिणामुद्देशः छतः ॥

प्राप्ता एव सन्ति न वियुक्ता इति यावत् तेषां सम्बन्धः प्राप्तिलक्ष्यः समवायः । तेन संयोगो व्यवच्छिन्नस्तस्याप्राप्तिपूर्वकत्वात् तथा च (१) नित्या प्राप्तिः समवाय इति लक्षणं सूचितं भवति । अजसंयोगाभावी वक्ष्यते (२) । समवायस्य नित्यत्वं च । प्राप्तिपदेनैव वाच्यवाचकभावादिलक्षणः सम्बन्धो न प्रसज्यते । एतदेव स्पष्टयति । आधार्याधारभूतानामिति । स्वभावत आधार्याधाराणां न त्वागन्तुकेन धर्मेणेत्यर्थः । प्रमाणमाह । इह प्रत्ययहेतुरिति । इह तन्तुषु पट इह पटे शुक्लत्वं इह गवि गोत्वमित्यादयः प्रत्ययाः सम्बन्धमन्तरेणानुपपद्यमानास्तं व्यवस्थापयन्तीत्यर्थः ॥

अथान्येपि शक्तिसंस्थासादृश्यादयः पदार्थाः किमिति नोद्दिष्टा इत्यत आह । एवमिति । उक्तेन क्रमेण धर्मिणामुद्देशः छतो धर्मेर्विना धर्मा एव परं नोद्दिष्टाः शक्त्यादीनामेष्वान्तर्भावात् । तथा च वक्ष्यामः । यद्यपि सामान्यविशेषसमवायानां लक्षणमप्युक्तं तथापि तस्यैहाव्युत्पादनादनुक्तकल्पतयोद्दे-

पृथग्भूतयोरेव सम्बन्धादित्यत आह । अयुता इति । अन्योन्यपरिहारेण पृथगाश्रयानाश्रिता इत्यर्थः । एतदेव स्पष्टयति । प्राप्ता एवेति । अनेनाप्राप्तिर्निषिध्यते सा च प्राप्तिप्रागभावः तथा च तदप्रतियोगी सम्बन्ध इत्यर्थः । तेन विशेषणताख्योऽपि नित्यः सम्बन्धो निरस्तः । कि० प्र० व० ॥

(१) तेन—पा० १ । ३ पु० ॥

(२) अजेति । विभुनोर्मिधः संयोगो नास्त्यज इति न तत्रातिव्याप्तिरित्यर्थः । प्राप्तिपदेनेति । न च नित्यपदेनैव तन्निरासः तस्येश्वरेच्छारूपतया नित्यत्वात् यद्यपि प्राप्तित्वं संयोगसमवायान्यतरत्वमित्यन्योन्याश्रयस्तथापि जातिशून्यत्वे सति सामान्यत्वविशेषत्वशून्यभावत्वं तल्लक्षणमनेनोपलक्षितम् । कि० प्र० व० ॥

ब्रह्मामपि पदार्थानां साधर्म्यमस्त्विति चेन्न-
त्वन्नेवत्वानि ॥

आश्रितत्वं चान्यत्र (१) नित्यद्रव्येभ्यः ॥

द्रव्यादीनां पञ्चानामपि समवायित्वमनेकत्वं
च । गुणादीनां पञ्चानामपि निर्गुणत्वनिष्क्रि-
यत्वे ॥

अः कृत इत्याह ॥

यद्यपि धर्मा अपि षड्भ्यो नातिरिच्यन्ते तथापि त एव प-
रस्परमङ्गतामापन्नाः परस्परविवेकायोपयोऽङ्गन्त इति पृथगु-
च्यन्त इत्यभिप्रायवानाह । ब्रह्मामपीति । अपिरभिध्यातौ ।
अस्तित्वं विधिमुखप्रत्ययविषयत्वम् । प्रतियोग्यनपेक्षनिरूप-
णत्वमिति (२) यावत् । अभिधेयत्वमभिधानयोग्यता । शब्देन
सङ्गतिलक्षणः सम्बन्धः । ज्ञेयत्वं ज्ञानयोग्यता । ज्ञाप्यज्ञापक-
सम्बन्धलक्षणः । नन्वेतद्वयमभावेऽप्यस्तीति चेत् । असु । नहि
तदपेक्षया वैधर्म्यमिदं विवक्षितमपि तु षडपेक्षया साधर्म्यम् ॥

आश्रितत्वमाश्रयता स्वाभाविकी सा च नित्यद्रव्येषु ना-
स्तीत्यत आह । अन्यत्रेति । नित्यद्रव्याणि विहायेदं साधर्म्य-
मुक्तमित्यर्थः । ननु समवायेऽप्येतन्नास्तीति चेत् । न । समवाय-
स्य समवायान्तराभावेऽपि स्वभावत एवाधारसन्निकृष्टत्वात् ।

(१) आश्रितत्वं त्वन्यत्र — पा० ३ पु० ॥

(२) निरूपणीयमिति — पा० २ पु० ॥

द्रव्यादीनां त्रयाणां (१) सत्तासम्बन्धः सामान्यविशेषवत्त्वं स्वसमयार्थशब्दाभिधेयत्वं धर्माधर्मकर्तृत्वं च ॥

तथा च वक्ष्यामः । चकाराभूतं विहाय निष्क्रियत्वम् (२) ॥

अथ समवायाद्वैधर्म्यमितरेषां साधर्म्यमाह । द्रव्यादीनामिति । समवायित्वं (३) समवायलक्षणः सम्बन्धः । अनेकत्वं स्वरूपभेदः (४) चकारात् समवायादन्यत्वम् । द्रव्यं विहाय पञ्चानामाह । गुणादीनामिति । निर्गुणत्वं गुणाभावविशिष्टत्वं निष्क्रियत्वं क्रियाया असमवायः ॥

द्रव्यादीनां त्रयाणामिति । सत्तासम्बन्धः समवायलक्षणः । सामान्यविशेषा द्रव्यत्वादयस्तद्वत्त्वम् । निरूपपदेनार्थशब्देन द्रव्यादयस्त्रय एवाभिधीयन्ते नापरे एष एव स्वसमयो वैशेषिकाणां स्वशास्त्रे व्यवहारलाघवाय । यथा ध्यानधारणासमाधिचयमेकत्र संयम इति योगानुशासने । द्रव्यादित्रयं तु प्रत्ये-

(१) त्रयाणामपि—पा० ३ । ४ पु० ॥

(२) निष्क्रियत्वमिति । न च निष्क्रियविनष्टे मूर्ते क्रियात्यन्ताभाववत्वमित्यविद्यापकं कर्मवद्वृत्तिद्रव्यत्वव्याप्यजातिशून्यभावत्वस्येन्द्रियवृत्तिद्रव्यत्वसाक्षाद्द्रव्याप्यजातिशून्यभावत्वस्य वा विवक्षितत्वात् । कि० प्र० व० ॥

(३) समवायित्वमिति । यद्यपि समवायित्वं यदि समवेतत्वं तदा नित्यद्रव्याव्याप्तिः । समवायाश्रयत्वं च सामान्याद्यव्यापकं तयोः समवेतधर्माभावात् । तथापि समवेतवृत्तिपदार्थविभाजकोपाधिमतत्वं विवक्षितम् । कि० प्र० व० ॥

(४) स्वरूपेति । यद्यपि स्वरूपभेदः प्रामाणिकत्वमितरनिष्ठान्योन्याभावप्रतियोगित्वं वा ह्यमपि समवाये गतम् । तथापि स्वाश्रयान्योन्याभावसमानाधिकरणविभाजकोपाधिमतत्वे तात्पर्यम् । कि० प्र० व० ॥

कार्यत्वानित्यत्वे कारणवतामेव ॥

कारणत्वं चान्वयं पारिमाण्यलयादिव्यः ॥

कसमुदायाभ्यामिति विशेषः । तदिदमुक्तं स्वसमयेति । धर्मा-
धर्मकर्तृत्वं चेति । साधर्म्यद्वयसूचनाय चकारः । धर्मकर्तृत्वम-
धर्मं विहाय अधर्मकर्तृत्वं च धर्मं विहाय । ननु जात्यादीनां
कथं नैतत् । उच्यते । द्रव्यादीनां विहितनिषिद्धभावनाविष्टानां
हि तद्वैतुत्वं न स्वरूपतः । न च भावनावेशो जात्यादिषु स्वरू-
पतो द्रव्यादिकमनन्तर्भाव्य संभवति । नित्यत्वेनाद्यापारत्वा-
त् । अनित्यधर्मायोगिनाद्यापारित्वात् । न च ज्ञानमात्रेण ते-
षामुपयोगो ऽभियोगवदनिषेधात् (१) । तस्मात् स्वान्वयाव-
च्छेदमात्रेणैवोपयुज्यन्त इति ॥

कार्यत्वमभूत्वा भावित्वम् । अनित्यत्वं च भूत्वाऽभावित्वमि-
ह विवक्षितम् । अन्यथा कारणवतामेवेति नियमो न स्यात् ।
तदनपेक्षान् विहायेत्येवकारार्थः ॥

कारणत्वं च ज्ञातृधर्मेतरकार्यापेक्षया । अन्यथा (२) पारि-

(१) अभियोगो विधिः । नियोगवदिति पाठे नियोगो विधिरित्यर्थः । कि०
प्र० व० ॥

(२) ननु ज्ञानादिकं प्रति सामान्यादीनामपि कारणत्वमस्त्येवेत्यत आह ।
ज्ञातृधर्मेति । अन्यथेति । यद्यपि योगिप्रत्यक्षस्य विषयान्यतया पारिमाण्य-
रूपमपि न ज्ञातृधर्मजनकं तथाप्यतद्गुणसंविज्ञानबहुव्रीहिणादिपदग्राह्याणामस्मदा-
दिप्रत्यक्षज्ञानजनकत्वात् ते व्यबच्छेद्या द्रष्टव्याः । योगिप्रत्यक्षमपि विषयान्य-
मिति केचित् । त्रयग्रहणं चेति । अत्र त्रयाणामित्यनुवृत्तेः त्रयस्यैव तत्साधर्म्यं
तच्च सामान्यादेरपि ज्ञानकारणत्वात् कारणत्वमात्रविवक्षायां नोपपद्येत । न चामे
सामान्यादेरकारणत्वमेतद्वैधर्म्यं स्यादित्यर्थः । कि० प्र० व० ॥

द्रव्याश्रितत्वं चान्वय नित्यद्रव्येभ्यः ॥

सामान्यादीनां तयाख्यामपि स्वात्मसत्त्वं बुद्धि-
लक्षणत्वमकार्यत्वमकारणत्वमसामान्यविशेषवत्त्वं
नित्यत्वमर्थशब्दानभिधेयत्वं चेति ॥

माण्डित्यादिव्यवच्छेदस्त्रयग्रहणं च नोपपद्येत । पारिमाण्डिल्यं
परमाणुपरिमाणम् (१) । आदिग्रहणात् परममहत्त्वं (२) अ-
न्यावयविगतरूपरसगन्धस्पर्शपरिमाणानि द्वित्वद्विपृथक्त्वापर-
त्वापरत्वानि विनश्यदवस्थद्रव्ये संयोगविभागवेगकर्माण्यन्यः
शब्दस्वरमः संस्कारो ज्ञानं च गृह्यते ॥

द्रव्याश्रितत्वं च द्रव्यसमवायिकारणता । एवं द्रव्यत्वादिसा-
मान्यविशेषपदार्थयोरप्रसङ्गः तथाप्यव्यापकमत आह । अ-
न्यचेति । नित्यद्रव्येभ्य इत्युपलक्षणं नित्यगुणेभ्य इत्यपि द्रष्टव्य-
म् । नित्यद्रव्याणि नित्यगुणांश्च विहायेदं पदार्थचित्तयसाधर्म्य-
मित्यर्थः । आद्यौ संयोगविभागौ नित्यवर्गं च विहाय गुणास-
मवायिकारणकता चेति चार्थः ॥

सामान्यादीनामिति । स्वात्मसत्त्वं सत्ताविरहः । बुद्धिलक्ष-
णत्वं बुद्धिमात्रममीषां लक्षणं प्रमाणं न तु द्रव्यादिवत्प्रमाणा-
न्तरमस्तीत्यर्थः । अनुवृत्तबुद्धिर्व्यावृत्तबुद्धिरिहेति बुद्धिरित्येव हि
सामान्यादिचये प्रमाणमिति । अकार्यत्वमनादित्वम् । कथ-

(१) बहुषु प्राचीनपुस्तकेषु पारिमाण्डिल्यमित्येव पाठस्तदनुरोधादेवात्र त-
थैव पाठो मूले सन्निवेशितः । नित्यं परिमण्डलमिति सूत्रम् । परिमण्डलमेव
पारिमाण्डिल्यम् । इति शङ्करमिश्राः ॥

(२) द्रव्यणुकपरिमाणमित्याधिकं १ + ३ पृ० ॥

मिति चेत् । अन्यथा स्वरूपव्याघातात् । असामान्यविशेष-
कत्वे व्यतिरेक समवायिकारणं स्यात् तथा च तदुत्पत्तिविना-
शयोर्जात्युत्पत्तिविनाशे प्रतिव्यक्तिभिन्नं सत्त्वामान्यरूपतां ज-
ह्यात् । अमेदे तु व्यक्तेः पूर्वमपि सत्त्वान्न तत्कारणकं स्यात् ।
एवं पूर्वतरपूर्वतमादिव्यक्तिभ्योपि प्राक् सत्त्वादेनादित्वं ज-
मान्यस्य । अन्यथा स्वरूपदयाघात इति । नित्यद्रव्याणां च क-
दाचिद् विशेषाभावे व्यावृत्तिरपि निवर्तेत तथा च द्रव्यसङ्घ-
रः स्यात् । न च स्वभावसाङ्कर्ये पुनरसाङ्कर्यं स्वभावपरावृत्ति-
प्रसङ्गात् ततः सर्वदैवासङ्कीर्णत्वात् सर्वदैव विशिष्टानीत्यना-
द्य एव विशेषाः । समवायोपि निःसमवायः कथं समवायि-
कारणं विना भवेत् । भवन् वा (१) कथं न कार्यान्तरमर्यादा-
मतिक्रामेत् । कथं चोत्पन्नोपि विनश्येत् तथा च कथमुत्पद्ये-
तापि भावस्याविनाशिनो ऽनुत्पत्तेः । समवायान्तराभ्युपगमे च
कथमनवस्थां नापादयेत् । कथं वा पश्चादुत्पद्यमानः संयोग-
लक्षणाप्राप्तौ स्वभावं न जह्यात् । अप्राप्तिपूर्विका प्राप्तिरिति हि
तत् नित्यसम्बन्धिषु तथानभ्युपगमाच्चेति तस्मात्सुष्ठूक्तं सामा-
न्यादीनां त्रयाणामकार्यत्वमिति । अकारणत्वमात्मधर्मेतरका-
र्यापेक्षया । असामान्यविशेषवस्त्वमपरसामान्यविरहः स च
सामान्येष्वनवस्थावात् विशेषेष्वपि सामान्यसङ्गावे गुणत्वापत्तौ
पुनः समानगुणेषु विशेषान्तरापेक्षायामनवस्थानादेव समवा-
यस्यैकत्वात् समवायान्तरापेक्षायामनवस्थानाच्चेति । नित्यत्व-
मनन्तत्वं तच्चाकार्यत्वात् । अनित्यत्वं हि कार्यताद्व्याप्तं सा च

पृथिव्यादीनां नवानामपि द्रव्यत्वयोगः स्वात्म-
भारत्वात्त्वं गुणवत्त्वं कार्यकारणाविरोधित्वम-
न्यविशेषवत्त्वम् ॥

सामान्यादिभ्यो व्यावर्तमाना स्वव्याप्यमनित्यत्वमुपादाय नि-
वर्तते । अकार्यमपि हि यद्याकाशपरमात्मादि (१) सामान्या-
दि वा निवृत्तं स्यात् पुनस्तत्र स्यात् कारणाभावात् । ततस्त-
दभावेपि निराश्रयं किञ्चिदपि न स्यादिति । अर्थशब्दानभि-
धेयत्वं स्वसमयार्थशब्दानभिधेयत्वम् । चकारात् कारणानपेक्ष-
त्वम् । उपलक्षणं चैतत् । एवमन्यदप्यूहनीयम् । तद्यथा अनि-
त्यधर्मत्वमविशेषाणामिव नित्यत्वमकर्मणामिव अयोगिप्रत्यक्षत्वं
द्रव्यादीनां चतुर्णामिव असमवायिकारणत्वं गुणकर्मणोरेव अ-
समवेतत्वं नित्यद्रव्यसमवाययोरेव ॥

इदानीं द्रव्याणामेव साधर्म्यं वैधर्म्यं चाह । पृथिव्यादीना-
मिति । कियतामित्यत आह । नवानामपीति । अपिरभिध्या-
सौ । द्रव्यत्वयोगो द्रव्यत्वसमवायः द्रव्यत्वमित्येतावति वक्तव्ये
योगग्रहणमुपलक्षणनियमार्थम् । अपरिच्छिन्नदेशत्वात् सामा-
न्यसमवाययोः कथमत्रैवेदं नान्यत्रेति प्रत्ययनियम इति केचि-
हर्षयन्ति तत्रेदमुत्तरमत्रैव (२) द्रव्यत्वं वर्तते यत इत्युच्यते ।
अथमेव हि द्रव्यत्वस्य स्वभावो यदेतत्समवायमभिव्यञ्जये (३)
देताभिर्व्यक्तिभिः सह न रूपादिभिः । गुणत्वं च रूपादिव्य-

(१) यद्याकाशपरमात्मादि—पा० २ पु० ॥

(२) केचिच्चोदयन्ति तत्रेदमुत्तरं तत्रैव—पा० १ पु० ॥

(३) अभिव्यञ्जयति—पा० १ पु० ॥

स्त्रीरादाय न वृत्तिव्यादिव्यक्तीरित्वादि वक्ष्यते । द्रव्यत्वमिव ना-
स्ति गोत्वादिवदनुपपन्नमेरिति चेत् । न । कार्याश्रयतोपसम्भवेन
साधर्म्येणाभिव्यक्तस्य सामान्यस्य साक्षादिसंस्थानाभिव्यक्तयो-
त्वादिवत् प्रतीतेः । अन्यथा कार्याश्रयत्वमपि सामान्यानियतं
नवस्वेव न स्यात् कारणत्वं हि सामान्येन नियम्यते कार्यत्वं च
तच्च स्वाभाविकमबाधनात् बाधनाच्चौपाधिकमिति विशेषः ॥
व्यक्तेरभेदसुखत्वं संकरोथानवस्थितिः ।

रूपहानिरसम्बन्धो जातिबाधकसङ्ग्रहः (१) ॥

व्यञ्जकधर्मानुपादाय जातिनिराकरणे गोत्वादिकमपि न
स्यात् । न हि साक्षासम्बन्धाद्यनवभासने कस्यचिन्नौरिति प्र-
त्ययानुवृत्तिरस्ति तस्मादस्ति द्रव्यत्वम् । स्वात्मन्यारम्भकत्वं स्व-
समवेतकार्यकारित्वं समवायिकारणत्वमित्यर्थः । गुणवत्त्वं गुण-

(१) जातौ बाधकमेव किमित्यत आह । व्यक्तेरभेद इति । अभिन्नव्यक्ति-
कान्यजात्या सहानूनाननिरिक्तव्यक्तिका च परस्परात्यन्ताभावसमानाधिकरणत्वे
सति परस्परसमानाधिकरणा । अनवस्थादिपराहता च जातिर्न भवतीत्यर्थः ।
तथाहि । आकाशत्वं न जातिः एकव्यक्तिमात्रवृत्तित्वात् एतदघटत्ववत् । अ-
न्यथा जातिलक्षणव्याघातान् । बुद्धित्वं ज्ञानपदवृत्तिनिमित्तं न ज्ञानत्वभिन्नजा-
तिः । ज्ञानभिन्नावृत्तित्वे सति सकलज्ञानवृत्तित्वात् । विषयित्ववत् । निष्कम-
णत्वप्रवेशनत्वे न जातिः । परस्परात्यन्ताभावसमानाधिकरणत्वे सति परस्पर-
समानाधिकरणत्वात् । भूतत्वमूर्तत्ववत् । सामान्यं यदि द्रव्यकर्मभिन्नं सन्जा-
तिमत् स्याद् गुणः स्यादिति सामान्यरूपाव्यवस्थैवानवस्थाविशेषो यदि द्रव्य-
कर्मन्यत्वे सति जातिमान् स्याद् गुणः स्यात् । तथा च व्यावृत्तधीहेतुर्न स्यात् ।
समवायो यदि प्राप्तिर्वे सति समवायवान् स्यात् संयोगः स्यात् । न च प्रप्ति-
त्वात् समवायवत्त्वं साध्यं साधनावाच्छिन्नसाध्यव्यापकस्य संयोगत्वस्योपाधिस्था-
दिति । परमते समवायनानात्वमभ्युपेत्योक्तम् । अस्माकं व्यक्तेरभेद एव त-
त्रापि बाधक इति क्रमेणापादनमिति भावः । कि० प्र० व० ॥

अनाश्रितत्वमित्यत्वे चाग्न्यभावाच्चनिद्रव्येभ्यः ॥

पृथिव्युदकज्वलनपवनात्ममनसामनेकत्वापर-
जातिमत्त्वे ॥

क्षितिजलज्योतिरनिलमनसां क्रियावत्त्वमूर्त-
त्वपरत्वापरत्ववेगवत्त्वानि ॥

समवायस्तदेतद्वयं निमित्तव्यवस्थापकम् । द्रव्यत्वं तु द्रव्यव्य-
वहारनिमित्तमित्यवधेयम् (१) । कार्यकारणाविरोधित्वम् ।
कार्यकारणयोरन्यतरेणापि (२) द्रव्यजातीयं न विरुध्यत इत्य-
र्थः । अन्यविशेषवत्त्वं एतद्रव्यजातीयस्यैव सम्भवतीत्यर्थः । अ-
थवान्यत्रावयविद्रव्येभ्य इति भविष्यति ॥

अनाश्रितत्वमाधारैकस्वभावता (३) । नित्यत्वं द्रव्यत्वे स-
तीति बोध्यम् । चकारादिपर्ययेण विशेषरहितद्रव्यत्वमाश्रित-
द्रव्यत्वमनित्यद्रव्यत्वं चान्यत्र निरवयवद्रव्येभ्य इति ॥

पृथिवीत्यादि । अनेकत्वं बहुत्वसंख्या । अपरा जातिः पृथि-
वीत्यादिका तद्वत्ता तत्समवायः । संस्कारवत्ता चेति द्रष्टव्यम् ॥

क्षितीत्यादि । क्रिया स्पन्द (४) स्तद्वत्ता । मूर्तत्वमसर्वगतप-

(१) निमित्तमित्यवसेयम्—पा० २ पु० ॥

(२) कार्यकारणेति । यथा शब्दो गुणः कार्येण शब्देन नाशयते कर्म
चोत्तरसंयोगेन तयान्त्यः शब्द उपान्त्येन नैवं द्रव्यजातीयं तद्वि काचित् सम-
वायिकारणनाशेन क्वचिदसमवायिकारणनाशेन नश्यतीत्यर्थः । कि० प्र० व० ॥

(३) स्वभाववत्त्वम्—पा० २ पु० ॥

(४) धात्वर्थः क्रियाऽतिव्यापिकेत्यन्यथा व्याचष्टे स्पन्द इति । स्पन्दवद्भूति-
द्रव्यत्वव्याप्यजातिमत्त्वमित्यर्थः । एवं परत्वादावपीति नोत्पन्नविनष्टाव्याप्तिः ।
कि० प्र० व० ॥

आकाशकालदिगात्मना सर्वगतत्वं परममह-
त्वं सर्वसंयोगिसमानदेशत्वं चेति ॥

पृथिव्यादीनां पञ्चानामपि भूतत्वेन्द्रियप्रकृति-

रिमाणयोगः । परत्वापरत्वे गुणविशेषौ वक्ष्येते । वेगः संस्का-
रविशेषस्तद्वत्ता ॥

आकाशादीनामिति ॥ सर्वगतत्वं पूर्वोक्तेषु सर्वेषु मूर्तेषु गत-
त्वं सम्बन्धः । परममहत्त्वं प्रकर्षकाष्ठाप्राप्तमहत्परिमाणयोगः ।
नन्वियत्तैव परिमाणमुच्यत इति चेत् । न । संख्यागुरुत्वयो-
रपि तथाभावप्रसङ्गात् । हस्तवितस्त्यादिपरिकल्पनाभावे (१)
परमाणुत्वस्याप्यभावप्रसङ्गात् । तदभावेपि परमसूक्ष्मत्वात् प-
रिमित एव परमाणुरिति चेत् । न । तदभावेपि परममह-
त्त्वात् परिमितमेवाकाशादीति न कश्चिद्विशेषः । तस्माद्वस्तु-
वितस्त्यादिप्रकर्षनिकर्षवानितरेभ्यो व्यावृत्तः परस्परमनुवृत्त-
श्च गुणविशेषः प्रत्यक्षमिन्द्रो दुरपङ्गवस्तस्य यथा निकर्षकाष्ठया
परमाणुत्वं तथा प्रकर्षकाष्ठया परममहत्त्वमपीति । सर्वसंयो-
गिसमानदेशत्वम् । सर्वेषां संयोगिनां मूर्तानां संयोगवृत्त्या स-
माना आकाशादयो देशस्तेषां भावस्तत्त्वम् । पूर्वमाकाशाद्येव
सर्वमूर्तेषु वर्तत इत्युक्तम् । सम्प्रति त एवाकाशादिषु वर्तन्त
इत्यपीनरुक्त्यम् । अथ वा पूर्वं मूर्तसंयोगा एवाकाशादिषु व-
र्तन्त इत्युक्तम् । सम्प्रति मूर्ता एव नभःप्रभृतिषु वर्तन्त इत्यपी-
नरुक्त्यम् । चकारात् क्रियापरत्वापरत्ववेगविरहः ॥

त्वबाह्यैकैकेन्द्रियग्राह्यविशेषगुणवत्त्वानि ॥

पृथिव्यादीनामिति । भूतत्वमौपाधिकं (१) सामान्यम् । अथ जातिरेव किं न स्यात् स्यात् व्यञ्जकनियमाभावेन व्यक्तिनियमानुपपत्तेः बहिरिन्द्रियग्राह्यविशेषगुणवत्तैव व्यञ्जिकेति चेत् । न । तदामूर्तत्वमपि जातिरेव स्यात् । अवच्छिन्नपरिमाणस्य व्यञ्जकस्य सद्भावात् (२) । एवमसु को दोष इति चेत् । न । जातिसङ्करप्रसङ्गात् । तथाहि मनसि मूर्तत्वं नभसि च भूतत्वं मिथः परिहारेण वर्तमानं पृथिव्यादौ संकीर्यते । असु तर्हि पृथिवीत्वाद्यनेकनिबन्धनप्रवृत्तिरेव भूतशब्दो ऽच्चादिवदिति चेत् । न । एकनिमित्तत्वे सम्भवत्यनेकार्थत्वकल्पनानवकाशात् तस्माद्भोक्तव्यविषयाश्रयतया भूतानि सिद्धानि भूतानीत्युच्यन्ते । इन्द्रियप्रकृतित्वमिन्द्रियोपादानत्वं तच्च नभसोऽवच्छिन्नानवच्छिन्नभेदकल्पनयोपपादनीयम् । अन्यथा भूतेभ्य इति पञ्चमी समानतन्त्रे (३) स्वतन्त्रे च मनस एतद्वैधर्म्यं न स्यादिति । प्रकृतिशब्दः स्वभावार्थो वा तथा च मनोव्यवच्छेदाय सन्निधिसिद्धं बाह्यपदमनुसन्धेयम् । बाह्यैकैकेन्द्रियग्राह्यविशेषगुणवत्त्वं बाह्येनानात्मगुणग्राहिणा (४) एकैकेन प्रति-

(१) औपाधिकमिति । संस्कारत्वान्यबाहिरिन्द्रियग्राह्यगुणत्वव्याप्यजातिमद्विशेषगुणवत्त्वमात्मभिन्नविशेषगुणवत्त्वं वेत्यर्थः । कि० प्र० व० ॥

(२) व्यञ्जकसम्भवात्—पा० २ पु० ॥

(३) समानतन्त्रे गौतमसूत्रे तथा च घ्राणरसनचक्षुस्त्वक्श्रोत्राणीन्द्रियाणि भूतेभ्य इति ॥

(४) अनात्ममिति । अनात्मगुणग्राहकत्वं मनस्यपत्यात्मगुणग्राहकेनेत्यर्थः । कि० प्र० व० ॥

चतुर्णीं द्रव्यारम्भकत्वस्यैवत्वे ॥

तथाणां प्रत्यक्षत्वरूपवत्त्वद्रवत्ववत्त्वानि ॥

द्वयोर्गुरुत्वं रसवत्त्वं चेति ॥

भूतात्मनां वैशेषिकगुणवत्त्वम् ॥

क्षित्युदकात्मनां चतुर्दशगुणवत्त्वम् ॥

नियतेनेन्द्रियेण साक्षात्कारिज्ञानसाधनेन च ग्राह्या ग्रहणयोग्या ये गुणा गन्धादयः परस्परं विशेषा व्यवच्छेदहेतवस्तद्वत्त्वम् । अत्र विवक्षाभेदेन बाह्यैकैकेन्द्रियग्राह्यगुणवत्त्वं बाह्येन्द्रियग्राह्यविशेषगुणवत्त्वं चेति बोद्धव्यम् ॥

चतुर्णां पृथिव्यप्तेजोवायूनां द्रव्यारम्भकत्वं द्रव्यसमवायिकारणत्वम् । स्पर्शवत्त्वं स्पर्शसमवायः । उपलक्षणं चैतत् । अवान्तराणुत्वमहत्त्वे स्थितिस्थापकसंस्कारयोगः । शरीरेन्द्रियारम्भकत्वं चेत्यपि द्रष्टव्यम् ॥

तथाणां पृथिव्यप्तेजसां प्रत्यक्षत्वं बाह्येन्द्रियग्राह्यत्वम् । रूपवत्त्वं रूपसमवायः द्रवत्ववत्त्वं द्रवत्वसमवायः सम्भाव्यते चैतत् ॥

द्वयोः पृथिव्युदकयोः गुरुत्वं तत्कार्यं पतनं च । रसवत्त्वं च रसो माधुर्यादिस्तद्वत्त्वम् । आलोकप्रकाश्यत्वं अभास्वरूपवत्त्वं चेति चार्थः ॥

भूतात्मनां पृथिव्यादीनां पञ्चानामात्मनां च वैशेषिकगुणवत्त्वं स्वाश्रयव्यवच्छेदीपयिकावान्तरसामान्यविशेषवन्तो वैशेषिका गुणाः रूपादयो बुद्ध्यादयश्च तद्वत्त्वम् । उपलक्षणं चैतत् । प्रत्यक्षगुणवत्त्वमित्यपि द्रष्टव्यम् ॥

आकाशात्मनां क्षणिकैकदेशवृत्तिविशेषगुणव-
त्त्वम् ॥

दिक्कालयोः पञ्चगुणवत्त्वम् ॥

सर्वोत्पत्तिमतां निमित्तकारणत्वं च ॥

चित्युदकात्मनां चतुर्दशगुणवत्त्वं संख्यामात्रेण(१)साधर्म्यमे-
तत् । न तु गुणा विशेषतो विवक्षिताः सम्भावितं चैतत् साधर्म्यं
न तु व्यापकं परमेश्वरात्मन्यसम्भवात् । तानग्रे गणयिष्यति ॥

आकाशात्मनां क्षणिकैकदेशवृत्तिविशेषगुणवत्त्वम् । क्षणि-
का आशुतरविनाशिन एकदेशवृत्तयो ऽव्याप्यवृत्तयः (२) विशे-
षाय स्वाश्रयव्यवच्छेदाय गुणा विशेषगुणास्तद्वत्त्वम् । अत्रापि
विवक्षाभिदादेकदेशवृत्तिविशेषगुणवत्त्वं क्षणिकविशेषगुणवत्त्वं
चेति द्रष्टव्यम् । आकाशे तादृशो गुणः शब्दः । आत्मनि बु-
द्ध्यादिः ॥

दिक्कालयोः पञ्चगुणवत्त्वं संख्यापरिमाणपृथक्कसंयोगविभा-
गाः पञ्चैव गुणाः दिशि काले च ॥

सर्वोत्पत्तिमतां निमित्तकारणत्वं च । तत्समवेतद्वित्वद्विपृ-
थक्कादिसंयोगविभागवर्जं सर्वाण्युत्पत्तिमन्ति गृह्यन्ते तेषां नि-
मित्तकारणं दिक्कालौ । न हि देशकालानपेक्षं किं चिदुत्प-
द्यते । तथा च व्यपदिश्यते इहेदानीं जात इति । गेहे जातो
गोष्ठे जात इत्यनिमित्तमपि गेहादि व्यपदिश्यत इति चेत् ।

(१) संख्यामाश्रित्य—पा० २ पु० ॥

(२) अव्याप्येति । समानाधिकरणात्पन्ताभावप्रातयोगिन इत्यर्थः । कि०
प्र० व० ॥

क्षितितेजसोर्गमिस्तिकद्रवत्वयोगः ॥

एवं सर्वत्र विपर्ययात् साधर्म्यं वैधर्म्यं च वाच्य-
मिति ॥

न । तस्याप्यधिकरणतया निमित्तत्वात् । न ह्यधिकरणमकार-
णमिति । यद्येवं सम्प्रदानतयादृष्टद्वाराधिष्ठातृतया वा आत्म-
नामपि सर्वोत्पत्तिमन्निमित्तकारणत्वमस्ति तत्कथमनयोरेवोप-
न्यास इति चेत् । सत्यम् । अधिकरणतया तु सर्वोत्पत्तिमन्नि-
मित्तत्वं विवक्षितम् । यथा हि दिक्कालोपाध्यधिकरणा सर्वो-
त्पत्तिः । नैवमात्मोपाध्यधिकरणेति । परत्वापरत्वानुमेयत्वं
चेति चार्थः ॥

क्षितितेजसोर्गमिस्तिकद्रवत्वयोगः अग्निसंयोगान्निमित्तादु-
त्पद्यते यद् द्रवत्वं तत्समवायः सुवर्णादौ तेजसि घृतादौ पा-
थिवे ॥

एवं सर्वत्र विपर्ययात् साधर्म्यं वैधर्म्यं च वाच्यमिति । एवम-
नेन न्यायेन सर्वत्र साधर्म्यं यत् तदेव विपर्ययाद् व्यावृत्तेर्वैधर्म्यं
वैधर्म्यं यत् तदेव विपर्ययादनुवृत्तेः साधर्म्यम् । अथवा साध-
र्म्यविपर्ययो ऽप्यन्यस्मात् साधर्म्यं (१) वैधर्म्यविपर्ययो ऽप्यन्यस्मा-
द्वैधर्म्यं च स्वयमूहित्वा वाच्यमध्यापकेन ग्राह्यं च शिथैरिति ।
तद्यथा गन्धवती पृथ्वीति वैधर्म्यं वक्षति तद्विपर्ययात्निर्गन्ध-
त्वमवादीनां साधर्म्यमुक्तं जलभूम्योः साधर्म्यं गुरुत्वं रसव-

(१) साधर्म्यविपर्ययो ऽप्यन्यस्मात्साधर्म्यमित्यत्र वैधर्म्यं चेत्यपि द्रष्टव्यम् ।
अन्यस्मादिति ल्यबुद्धौ पठ्यमी अन्यं प्राप्य साधर्म्यमित्यर्थः । वैधर्म्यविप-
र्ययो ऽप्यन्यस्माद्वैधर्म्यं साधर्म्यं चेत्यपि द्रष्टव्यम् । कि० प्र० व० ॥

त्वं च तद्विपर्ययादितरेभ्यो वैधर्म्यम् । विपर्ययस्त्वितरेषां तेजः-
प्रभृतीनां साधर्म्यमगुरुत्वं नीरसत्वं च । एवमात्मानं विहा-
य परार्थत्व(१)मचेतनत्वं च । मनो विहायानन्तःकरणत्व-
मनष्टगुणवत्त्वं च । अन्धो विहाय निःस्रेहत्वमक्लेदत्व(२) च ।
तेजो विहायाऽनुणत्वमदाहकत्वम् । जलज्योतिरनिलानाम-
पाकजस्पर्शवत्त्वम् । जलज्योतिषोरपाकजरूपवत्त्वम् । दिक्काल-
मनसां वैशेषिकगुणविरहः । वाय्वाकाशदिक्कालमनसामती-
न्द्रियत्वम् । आत्ममनसोः(३) शरीरावच्छेदेन वृत्तिलाभः । वा-
य्वादीनां नीरूपत्वम् । आकाशादीनां स्पर्शशून्यत्वम् । का-
लादीनामभूतत्वमित्यादि ॥

(१) परार्थत्वं भोगानधिकरणत्वमित्यर्थः । अनन्तरिति । आत्मग्राहकेन्द्रिया-
न्यद्रव्यत्वमित्यर्थः । कि० प्र० व० । अनन्तःकरणत्वमनष्टत्वं—पा० १ पु० ॥

(२) अक्लेदत्वमिति । सांसीद्विकद्रवत्वाविरहिद्रव्यत्वमित्यर्थः । कि० प्र० व० ॥

(३) आत्ममनसोरिति । शरीरावच्छेदः शरीरसंयोगविशेषः । वृत्तिलाभो
भोगजनकत्वम् । तच्चासमवायिकारणवत्त्वम् । तेन भोगासमवायिकारणसंयोगाश्र-
यत्वमित्यर्थः । शरीरतत्संयोगौ च निमित्तकारणे इति नातिव्याप्तिः । यद्वा ●
निरवयवत्वे सति ज्ञानहेतुशरीरसंयोगवत्त्वमित्यर्थः । कि० प्र० व० ॥

● यदि कार्यकार्यप्रत्यासत्त्या शरीरात्मसंयोगोप्यसमवायिकारणं तदा शरीर
एव तदव्याप्तमतो लक्षणान्तरमाह । यद्वेति । प्राणाद्यातिव्याप्तिनिरासायाद्याविशेष-
णम् । ज्ञानहेतुमनःसंयोगवति श्रोत्रे ऽतिव्याप्तिरिति शरीरपदम् । शरीरेन्द्रिय-
संयोगस्य च ज्ञानहेतुत्वे मानाभाव इति तद्विशेषणेनातिव्याप्तिनिरासः । न च त-
स्याहेतुत्वे शरीरसंयुक्तं सदित्यग्निममूलविरोधः । तच्चेन नियममात्राभिधानान्न तु
हेतुत्वाभिधानात् । यदि शरीरेन्द्रियसंयोगोपि हेतुस्तदा श्रोत्रातिव्याप्तिनिरासाय
श्रोत्रान्यत्वं विशेषणम् । यद्वा ज्ञानहेतुत्वं सकलजन्यज्ञानहेतुत्व विवक्षितमि-
त्यदोषः । शरीरपदं चैवं भ्रूति व्यर्थमेवेति केचित् । वयं तूद्धृतरूपपरमाणुनि-
ष्ठमहत्त्वाभावासाक्षात्कारप्रत्यासत्तिषट्कचक्षुःसंयोगवति परमाणवातिव्याप्तिवार-
णाय शरीरपदमिति ब्रूमः । कि० प्र० व्या० भ० ॥

इहेदानीमेकैकयो वैधर्म्यमुच्यते ॥

पृथिवीत्वाभिसम्बन्धात् पृथिवी । रूपरसगन्ध-

तदेवमुक्तैर्द्रव्यत्वादिभिर्द्रव्यमितरेभ्यो विवेचितं न तु मध्यवर्तिभिः^(१) रन्त्यविशेषवत्त्वादिभिरव्याप्तेः नापि परस्परतोतिव्याप्तेः किन्तु कियानपि विवेकः सिद्ध्यतीत्युक्तम् । न चैतावतैव कृतकत्वमविवेकस्य तदवस्थत्वादिति तत्कुतो विवेकः स्यादित्यपेक्षायामाह ॥

इहेदानीमिति । इह प्रकरणे इदानीमवसरप्राप्तौ एकैकमित्येतावतैव चरितार्थत्वे ^(२) शस्रप्रत्ययोपादानं वीक्षायां भूयस्वज्ञापनार्थम् ॥

पृथिवीत्वाभिसम्बन्धात् पृथिवीति । पृथिवीत्वं नाम सामान्यविशेषः तेनाभिमतः सम्बन्धः समवायलक्षणः तस्मात् । न त्वेकार्थसमवायसंयुक्तसमवायादेरित्यर्थः । ननु पृथिवीस्वरूपसिद्धौ किंलक्षणेन सिद्धे साधनस्य वैयर्थ्यात् तदसिद्धौ चाश्रयासिद्धेः । न । स्वरूपसिद्धावपीतरव्यवच्छेदस्य साध्यमानत्वात् तथाहि । पृथिवी अवादिभ्यो भिद्यते पृथिवीत्वात् । यत्पुनरितरेभ्यो न भिद्यते नासौ पृथिवी यथा अवादि । न चेयं न पृथिवी तस्मादितरेभ्यो भिद्यते । तथाप्यप्रसिद्धविशेषणः पक्षः इतरव्यवच्छेदस्य कचिदप्यप्रसिद्धेः सिद्धौ वा साधनवैयर्थ्यात् ।

(१) मध्यवर्तिभिः एकदेशवृत्तिभिरित्यर्थः । अन्त्यविशेषवत्त्वादिभिरित्यत्रादिपदेन मूर्तत्वादप्रवृत्तम् । अव्याप्तेः भागासिद्धयया सर्वद्रव्याव्यावर्तकत्वादित्यर्थः । कि० प्र० व० ॥

(२) चरितार्थत्वात् — पा० २ पु० । चरितार्थे — पा० ३ पु० ॥

न । इतरव्यावृत्तेर्घटादावेव प्रत्यक्षसिद्धत्वात् । किंत्वापरमा-
 खोदाय भूमीलकात् पृथिवीत्वनिमित्ताक्रान्ते व्याव्या अवच्छे-
 दभेदव्यावृत्त्या व्यावृत्तिर्न (१) सिद्धेति साध्यत इति न दोषः ।
 अथ किमेतन्नक्षमिति । उच्यते । केवलव्यतिरेकिहेतुविशेष एव
 लक्षणम् । तथा चाचार्याः समानासमानजातीयव्यवच्छेदो ल-
 क्षणार्थ इति । एवं तर्हि पृथिवीत्वनिमित्ताक्रान्ते व्याव्यावच्छे-
 दभेद(२)व्यावृत्त्या व्यावृत्तिः क्वचिन्न सिद्धेति पुनरप्यप्रसिद्धवि-
 शेषणत्वं समायातमिति चेन्न पक्षसम्बन्धिनो विशेषणस्य स-
 र्वज्ञान्वयिन्यप्यपूर्वस्यैव (३) साध्यत्वात् । प्रसिद्धो हि धर्मो ध-
 र्मिणमन्वेति न तु धर्म्यन्विततयैव प्रसिद्धः साध्यत इति ।
 तथा सति सिद्धेः साधनवैयर्थ्यादिति । तथापि घटादौ चेदित-
 रव्यावृत्तिः प्रत्यक्षसिद्धा ततस्तद्वृत्तान्तबलेनान्वयादेव परमा-
 खादौ साध्यतां किं घटादिकमपि पक्षे निक्षिप्य व्यतिरेक
 आद्रियत इति चेत् । आस्तां तावदयं सुहृदुपदेशः केवलव्यति-
 रेकिलक्षणं तावन्निर्यूढम् । व्यवहारसिद्धि(४)र्वा लक्षणप्रयोज-
 नम् । तथाहि । विवादाध्यासितं द्रव्यं पृथिवीति व्यवह्रियते
 लोके न पृथिवीत्वात् । यत्पुनः पृथिवीति न व्यवह्रियते न सा

(१) अवच्छेदभेदेन व्यावृत्तिर्न—पा० ३ पु० ॥

(२) व्याप्येत्यस्यैव व्याख्यानमवच्छेदेति । अवच्छेदभेदो घटत्वपटत्वादित् ।
 तस्य व्यावृत्त्यस्य विरहितत्वेन लक्षिता व्यावृत्तिरित्यर्थः । कि० प्र० व० ॥

(३) सर्वत्राप्रसिद्धस्यैव—पा० १ पु० ॥

(४) व्यवहारसिद्धिर्वेति । ननु पृथिवीव्यवहारः पृथिवीपदप्रयोगविषयत्वं वा
 पृथिवीपदजन्यज्ञानविषयत्वं वा पृथिवीत्वेन निमित्तेन पदवाच्यत्वं वा पृथिवी-
 त्वेऽप्यस्तीति ततो हेतुव्यावृत्तावसाधारण्यम् । मैवम् । पृथिवीत्वेन निमित्तेन पृ-
 थिवीशब्दाभिधेयत्वस्य तद्व्यवहारार्थत्वात् । कि० प्र० व० ॥

पृथिवी वशा चवादि । न च नेत्रं पृथिवी तस्मात्तथा व्यवह्रियत इति । अत्रापि व्यवहारविषयस्य स्वरूपतः सिद्धेर्नात्र वासिद्धिः । पृथिवीव्यवहारस्य संमुग्धस्य सिद्धेर्नाप्रसिद्धविशेषत्वम् । पक्षे व्याख्या निमित्तविशेषवतः साध्यत्वान्न साधनवैयर्थ्यं सर्वपृथिवीपक्षीकरणेन च नान्वयित्वम् । यद्यस्यान्वयव्यतिरेकावनुविधत्ते तत्तद्वेतुकं यथा घटादि सृदादिहेतुकं अनुविधत्ते च पृथिवीव्यवहारः पृथिवीत्वस्यान्वयव्यतिरेकाविति चेत् । न । पृथिवीत्वनिमित्तकत्वे पृथिवीव्यवहारस्य साध्ये ऽन्वयाभावात् । केवलं (१) सर्वनाम्ना (२) व्यवहारमात्रेण वक्रोच्यमन्वयः स च व्यतिरेकान्न भिद्यते विवक्षाभेदादिति । यत्पुनराह भूषणो लक्षणं चिह्नं लिङ्गमिति (३) पर्याय इति । तदसत् । व्यावृत्तौ व्यवहारे वा साध्ये ऽन्वयिनो ऽनवकाशात् । व्युत्पन्नस्य स्वयमेव व्यवहारात् । अव्युत्पन्नस्य सपक्षपरिचयाभावात् । कथं तर्हि शास्त्रे क्रियावद् द्रव्यमिति द्रव्यलक्षणं पठ्यते (४) । द्रव्यस्यैवायमसाधारणो धर्मः समवायिकारणत्वबहुणवत्ववच्चेति प्रतिपादनार्थं न तु लक्षणत्वेन द्रव्यमात्रं पक्षीकृत्य व्यावृत्तिसाधने भागात्तिष्ठत्वात् । मूर्तद्रव्यमात्रपक्षीकरणेप्यसाधारणत्वात् । तस्मादायुमनसोरप्रत्यक्षत्वेन द्रव्यत्वविप्रतिपत्तौ च क्रियावत्त्वेन तत्प्रसाध्य भागासिद्धिः परिहरणी-

(१) केवलमिति । नहि यत्त्वं तत्त्वं चानुगतमिति व्यतिरेकव्याप्तिमुपजाव्य सर्वनाम्नान्वयाभिधानमेव वक्तव्यार्थः । कि० प्र० व० ॥

(२) सर्वनामशब्देन—पा० २ पु० ॥

(३) लक्षणं चिह्नं गमकं लिङ्गमिति—पा० ३ पु० ॥

(४) द्रव्यलक्षणमुपपद्यते—पा० १ पु० ॥

सर्वसंख्यापरिमाणपृथक् सयोगविभागपरत्वापर-
त्वगुणत्वद्रवत्वसंस्कारवती । एते च गुणविनिवे-

येति तस्य तात्पर्यम् । ये तु प्रमाणमेव सर्वस्य व्यवस्थापकं न
तु लक्षणं तदपेक्षायाः (१) मनवस्थामाहुः तेषां निन्दामि च
पिबामि चेति न्यायः (२) । यतोऽव्याप्त्यतिव्याप्तिपरिहारेण
तत्तदर्थव्यवस्थापकं तत्तद्व्यवहारव्यवस्थापकं च प्रमाणमुपा-
ददते तदेव लक्षणम् । अनुवादः स (३) इति चेत् । अस्माकमप्य-
नुवाद एव । न ह्यलौकिकमिह किञ्चिदुच्यते । न चानवस्था वै-
द्यकादौ रोगादिलक्षणवद् व्याकरणादौ शब्दादिलक्षणवच्च
व्यवस्थोपपत्तेः । तत्रापि संमुखव्यवहारमाश्रित्य लक्षणैरेव व्यु-
त्पत्तिरिति । क्षित्युदकात्मनां चतुर्दशगुणत्वं साधर्म्यमित्युक्त-
म् । तत्र के ते चतुर्दशगुणाः पृथिव्यामित्यत आह । रूपेति ।
ननु गन्धसाहचर्याद्रूपादयोप्यसाधारणतामापन्नास्तत्कथं न ल-
क्षणमिति चेत् । न । केवलस्यैव गन्धस्यासाधारणत्वे विशेष-
णासामर्थ्यात् । एतच्चानुपदमेव स्फुटयिष्यति । एषु सूत्रकारस-
म्प्रतिमाह । एते चेति । गुणानां विनिवेशो द्रव्येषु समवायः
स च प्रतिपाद्यत्वेनाधिक्रियते ऽस्मिन्निति गुणविनिवेशाधिका-
कारः द्वितीयोऽध्यायः । तथा च सूत्रम् । तत्र रूपरसगन्धस्य-

(१) तदपेक्षायामिति । लक्षणे ऽपि लक्षणापेक्षायामित्यर्थः । कि० प्र० व० ॥

(२) न्यायापातः — पा० १ पु० ॥

(३) स इति । लक्षणरूपो ऽर्था ऽनुवादो न त्वपूर्वार्थप्रापकः मानान्तरप्र-
तीतिार्थप्रमाणकत्वादित्यर्थः* । कि० प्र० व० ॥

* प्रमितार्थप्रतिपादकत्वादित्यपि पाठः पुस्तकान्तरे ॥

शाधिकारे रूपादयो गुणविशेषाः सिद्धाः । चा-
क्षुषवचनात् सप्त संख्यादयः । पतनोपदेशाद् गुरु-
त्वम् । अग्निः सामान्यवचनाद् द्रवत्वम् । उत्तर-
कर्मवचनात् संस्कार इति (१) ॥

श्वती पृथिवीति सूत्रकारवचनाद्रूपादयः सिद्धाः (२) चाक्षुष-
वचनात् सप्त संख्यादय इति । संख्याः परिमाणानि पृथक् सं-
योगविभागौ परत्वापरत्वे । कर्म च रूपिद्रव्यसमवायाच्चाक्षु-
षाणीति सूत्रे संख्यादीनां चाक्षुषत्वे हेतुत्वेन रूपिद्रव्यसमवाय
उक्तः । न चासिद्धस्य हेतुत्वम् । अतस्तेपि रूपवत्यां पृथिव्यां
सप्त सिद्धाः । पतनोपदेशाद्गुरुत्वमिति संयोगविभागप्रयत्नवे-
गाभावे (३) गुरुत्वात् पतनमिति पतने गुरुत्वस्य हेतोरुद्देशात्
पतनवत्यां पृथिव्यां गुरुत्वमपि सिद्धं न ह्यसिद्धस्य हेतुत्वं नापि
व्यधिकरणस्य कर्मासमवायिकारणत्वं नोदनादिषु विपर्यासद-
र्शनादिति । अग्निः सामान्यवचनाद् द्रवत्वमिति सर्पिर्जतुम-
धूच्छिष्टानां पार्थिवानामग्निसंयोगाद्द्रवत्वमग्निः सामान्यमिति
सूत्रे सर्पिरादीनां पार्थिवानां द्रवत्वमग्निः समानो धर्म इत्यु-
क्तमतो द्रवत्वमपि सिद्धम् । उत्तरकर्मवचनात् संस्कार इति ।
नोदनादाद्यमिषोः कर्म तत्कर्मकारिताच्च संस्कारादुत्तरं तथो-
त्तरमुत्तरं चेति सूत्रे इषुकर्मोपदेशेन पार्थिवद्रव्यस्योत्तरस्मिन्

(१) इतीति नास्ति २ पु० ॥

(२) तथा च सूत्रम् । रूपरसगन्धस्पर्शश्वती पृथिवी । संख्यादौ सूत्रकारस-
म्मतमाह । चाक्षुषवचनात्—पा० २ पु० ॥

(३) संयोगागभावे—पा० १ पु० ॥

क्षितावेव गन्धः । रूपमनेकप्रकारकं गुह्या-
दि । रसः षड्विधो मधुरादिः । गन्धो द्विविधः सु-
रभिरसुरभिश्च । स्पर्शो ऽनुष्णाशीतत्वे सति पा-
कजः ॥

कर्मणि संस्कारः कारणतयोक्तो ऽतः सोऽपि सिद्धः । उपलक्षणं
चैतत् । आद्यकर्मकार्यतयाप्युक्तस्तत्रैव सिद्ध इत्यपि द्रष्टव्यम् ।
तदनेन सूत्रकारसंमतिप्रदर्शनव्याजेन सर्वत्र प्रमाणमादर्शित-
म् । तथाहि । रूपादिव्येकादशसु प्रत्यक्षं पतनलिङ्गकमनुमानं
(१) गुरुत्वे । अग्निसंयोगान्वयव्यतिरेकानुविधायितया नेद-
मिह क्षीरादिवत् संयुक्तसमवायेन नान्यस्येति प्रत्यक्षमेव सोप-
पत्तिकं द्रवत्वे । निरन्तरो गतिसन्तान एव वेगव्यवहारहेतुरि-
ति मीमांसकदुर्दुरुद्धविप्रतिपत्तिव्युदासाय कार्यलिङ्गक(२)-
मनुमानं संस्कार इति ॥

एवं गुणवत्त्वेन द्रव्यत्वे द्यवस्थिते पृथिवीत्वव्यवस्थाहेतून्
गुणविशेषानाकृष्य दर्शयति । क्षितावेव गन्ध इति । क्षितावेव
गन्धो वर्तते न द्रव्यान्तरे । तेन गन्धसमवायः पृथिवीत्व(३) व्य-
वस्थाहेतुरित्युक्तं भवति । यत्तु सुगन्धि सलिलं सुरभिः समी-

(१) पतनलिङ्गकमिति । गन्धवत्यधःसंयोगफलिका क्रिया सासमवायिकार-
णिका क्रियात्वात् संप्रतिपन्नवदिति न तेजस्यगुरुण्यपि तद्दर्शनाद् व्यभिचारः ।
न चैवं रसेनार्थान्तरम् । रसोत्कर्षेण पतनोत्कर्षाभावात् । कि० प्र० व० ॥

(२) कार्यलिङ्गकमिति । नोदनाभिघाताजन्यं द्वितीयं कर्म सासमवायिकारणं
कर्मत्वादायकर्मवत् । न च कर्मणार्थान्तरं कर्मवति कर्मन्तरानुत्पत्तेरित्यर्थः ।
कि० प्र० व० ॥

(३) पृथिवीव्यवस्थाहेतु—पा० २ पु० ॥

रश्च इति तैत्तिरीयैर्बहुभुवाद्यविधासनिबन्धनम् । तद्व्यवस्था-
तिरेकानुविधानात् न तु स्वभावत इत्यवधेयम् । ननु तथा-
प्यपको गन्धः क्षितेः । वक्ष्यमाणेषु मणिवज्रादिष्वनुपलब्धेः
तत्त्वार्थं तद्व्यवस्थाहेतुः न पाकेन पूर्वरूपनिवृत्तौ (१) रूपान्त-
रोत्पत्तौ च पाकजरूपस्यैव गन्धसहचरिततया तथापि तदनु-
मानात् । अनुज्ञवात् तदनुपलब्धः तत्र घ्राण इवेत्यभिप्रायः ।
रूपमनेकप्रकारं शुक्लादि क्षितावेवेत्यनुवर्तते । यद्यपि शुक्ला-
दिरूपं समुच्चयेन न संभवति । स हि जातिसमुच्चयो विरोधादे-
न्युपपन्नः । व्यक्तिसमुच्चयोपि न व्याख्याऽनुपलब्धबाधितत्वात्
नाव्याख्याऽव्याप्यवृत्तिजातीयताविरोधात् । किमेतत्तर्हि चित्रं
पेमिति । यथा शुक्लमिति शुक्लजातीयं तथा चित्रमिति चि-
त्रजातीयं व्याप्यवृत्त्येव प्रत्येकं च न क्षितिव्यवस्थाहेतुः (२)
रंगासिद्धत्वात् । तथापि क्रमेण शुक्लाद्यनेकरूपसमवायलक्षणः
समुच्चयः क्षितावेव । किं च शुक्लशुक्लतरशुक्लतमाद्यवान्तरानन्त-
रातिमद्रूपं क्षितावेव नान्यत्र । जलस्य हि शुक्लत्वेपि नावान्त-
रितारतम्यमस्ति पार्थिवद्रव्यसंयोगात् तथा प्रतिभासः । एवं
क्षेत्रसोपि शुक्लभास्वरैकस्वभावत्वे (३) स्वाभाविकविशेषाभावः ।
ये पुनराहुः । शुक्लत्वादिकदेव सामान्यं नास्ति कुतस्तदवान्तर-
तारतम्यमिति । एकैका एव हि शुक्लारुणादिरूपव्यक्तयो नि-
त्या अपि अनित्याभिर्द्रव्यव्यक्तिभिर्व्यव्यन्ते । तारतम्यं त्वमूषा-
मात्रयमित्रतया यथायथा हि धवले लक्षणद्रव्यानुप्रवेशस्तथा-

(१) पूर्वरूपपरावृत्तौ—पा० ३ पु० ॥

(२) क्षितिव्यवच्छेदहेतुः—पा० २ । ३ पु० ॥

(३) शुक्लभास्वरैकस्वभावान्न—पा० ३ पु० ॥

तथा सारतन्त्र्यावभास इति तदनुक्तम् (१) । तेषामान्वयस्थिता-
 वधि पाकजसंयोगात् पूर्वरूपनिवृत्तिवत्तरूपोत्पादश्च न स्या-
 त् । अनेकव्यक्तिसमवेतस्य निरतिशयस्य नित्यस्य सामान्याद-
 न्वत्वं च नोपपद्यते । अस्तु तर्हि शुक्लत्वादिकं सामान्य(२)मेवेति
 चेत् । न । गोत्वादिना परापरभावानुपपत्तौ जातिसंकरप्रस-
 ज्ञात् । रसः षड्विधो मधुरादिरिति । अस्यापि व्याप्तिर्मन्त्रादिषु
 गन्धवत्पाकजरूपेष्वनुमानात् । अत्राप्यवान्तरानेकसामान्यवि-
 शेषवान् रसः पृथिव्यामेवेति वाक्यार्थः । अपामव्यक्तमधुर एव
 हि रसः स्वभावतः । अवान्तरभेदास्तु नारिकेलादिजलगताः
 पार्थिवद्रव्योपाधिकाः । तेन गन्धवती पृथिवी अवान्तरानेक-
 सामान्यविशेषवद्रूपवती अवान्तरानेकसामान्यविशेषवद्रसवती
 चेति लक्ष्यार्थः । स्यादेतत् । यथा रूपवत्त्वाविशेषेऽपि जया-
 चामनेकविधरूपवती पृथिवी । स्वच्छधवलरूपवज्जलम् । शुक्ल-
 भास्वररूपवत्तेजस्तथा गन्धावान्तरप्रकारभेदमाश्रित्य द्रव्यभेदः
 स्यादित्यत आह । गन्धो द्विविधः सुरभिरसुरभिश्चेति । चि-
 तावेवेत्यनुवर्तते न द्रव्यान्तरे पाकजः स्वस्वयमेकस्मिन्नेव द्रव्ये
 कालभेदेन वर्तमानः प्रकारभेदवानपि न द्रव्यान्तरव्यवस्था-
 (३) हेतुरिति भावः । स्पर्शो ऽस्याः पाकजो विलक्षण इत्या-
 ह । स्पर्श इति । यद्यपि नभस्वतो ऽनुष्णाशीतस्पर्श उक्तस्तथा-
 पि न पाकजः पाकजस्पर्शवती पृथिवीति लक्ष्यार्थः । अत्र
 हि स्पर्शवतीत्युच्यमाने जलादावतिव्याप्तिः स्यात् । पाकजवती-

(१) यत्तदसत्—पा० ३ पु० ॥

(२) शुक्लादिकं द्रव्यवृत्ति सामान्य—पा० १ पु० ॥

(३) द्रव्यभेदव्यवस्था—पा० २ पु० ॥

तुल्यमाने तेजसा वाकजद्रवत्ववतातिव्यतिः । अतः वाकज-
स्पर्शवती । अथ च गन्धरूपरसानां पाकजत्वं सदपि स्फुटव्या-
जोक्तम् स्पर्शस्य तु तदात्वे विप्रतिपत्तिः न हि गन्धादिवद्विशे-
षतः स्पर्शः पाकस्याव्यव्यतिरेकावनुविधत्ते । पार्थिवगुणत्व-
मात्रेण तत्परिकल्पने परिमाणादिष्वपि तथाकल्पनाप्रसङ्गा-
त् तदेतद्विप्रतिपत्तिबीजमपनिनीषन्नेवोक्तवान् पाकजः स्पर्श
इति । यदि हि पाकजो न स्यात् संख्यापरिमाणादिवद्वि-
शिष्टः स्यात् । तथा चाशीविषहृषिककीटादिदंशेषु शूकशि-
म्बिहृषिकपक्षिकादिषु (१) संस्पृष्टेषु दृष्टो दुःखविशेषो नोपप-
द्येत । मणिमूलादिविशेषेषु स्पृष्टेषु तदुपशमो न स्यात् । म-
वादिचाण्डालादिस्पर्शविधिनिषेधौ च न स्याताम् । न च द्र-
व्यमात्रे तावुपपद्येते (२) । दर्शनस्पर्शनघ्राणास्वादनभेदेन मा-
तङ्गमदिरादिषु प्रायश्चित्तभेदानुपपत्तिप्रसङ्गात् । तस्मात्पार्थि-
वस्पर्शो ऽपि पाकजः पार्थिवविशेषगुणत्वाद् गन्धवदित्यवधेय-
म् (३) । ये तु मन्यन्ते पृथिव्यां स्पर्शो नास्त्विव औष्ण्यशैत्ये वि-
हाय स्पर्शान्तरस्यानुपलब्धबाधितत्वात् । शैत्यमेव हि तेजःस्पर्-
शेनाभिभूतमौष्ण्यं चोदकस्पर्शेनाभिभूतमनुष्णाशीतत्वेनानुभू-
यत इति तान् प्रत्याह । अनुष्णाशीतत्वे सतीति । बलवत्सजा-
तीययहृषकृतमयहृषं स्वस्वभिभवः । तथा चाभिभावकमन्यत-
रदवश्यमुपलभ्येत न चैवं प्रकृते किन्तु शैत्योष्णत्वानुपलभ्येपि

(१) शूकशिम्बिः कपिकच्छुः । वृषिकपञ्जिका वृषिकाळी ॥

(२) द्रव्यमात्रित्यैतावुपपद्येते—पा० २ पु० ॥

(३) इत्यवधातव्यम्—पा० ३ पु० ॥

सा च द्विविधा । नित्या चानित्या च । पर-
माणुलक्षणा नित्या । कार्यलक्षणा त्वनित्या । सा

तद्विलक्षणः स्पर्श उपलभ्यत एव । तथाविधे तमसि शुष्कपा-
थिवस्थेति (१) भावः ॥

क्षेयं(२) पृथिवी यदनित्यैव स्यात्तदावयवानवस्था स्यात् ।
एकस्यापि कस्यचिदवयवस्य निवृत्तौ निराश्रयं च कार्यमापद्ये-
त । अथ नित्यैव निःप्रमाणिका तर्हि स्यात् । कार्यं च गन्धवदपि
द्रव्यान्तरमापद्येतेत्यत आह । सा च (३) द्विविधा । नित्या
चानित्या चेति । चकारौ मिथः समुच्चयार्थौ नियमनिराकर-
णपरौ । तेन नोक्तदोषावकाश इत्यभिप्रायः । का पुनर्नित्या
महती हि मही महत्त्वादेव कार्यत्वादनित्या । अणुपरिमाणा
तु नोपलभ्यत एवेत्यत आह । परमाणुलक्षणा नित्येति ।
लक्षणं स्वभावः । कार्यमेवात्र प्रमाणं भविष्यतीत्यभिप्रायवता
मैह प्रमाणान्तरमादर्शितं तथाहि स्थूलकार्यस्य लोष्टादेरवय-
वक्रियाविभागादिन्यायेन विभज्यमानस्याल्पतरतमादिभावाद्य-

(१) तथाविधेऽप्यन्धे तमसि शुष्कपार्थिवद्रव्यत्वस्येति—पा० ३ पु० ॥

(२) नित्यानित्यभेदकथनस्यार्थान्तरत्वमपाकरोति । सेयामिति । अवयवा-
नवस्थेति । यद्यप्यनवस्थामात्रं बीजाङ्कुरसाधारण्येन न दूषणं तथापि सर्वकार्य-
द्रव्यनाशात् प्रकृत्यान्तरं सृष्टिरिति व्यवस्थाविरह एवानवस्थेत्येके । द्रव्यगुणा-
वयवस्यानेकद्रव्यारब्धत्वे महत्त्वं स्यादित्यर्थ इत्यन्ये । एकस्येति । सर्गादौ
सर्वानित्यद्रव्यनिवृत्तौ द्रव्यगुकनिराश्रयतापत्तिरित्यर्थः । निःप्रमाणिकेति । नित्य-
पृथिव्या अनुपलम्भात् पृथिवीत्वस्य अनित्यपृथिवीवृत्तित्वेनैवोपलम्भादित्यर्थः ।
कि० प्र० व० ॥

(३) तु—पा० ३ पु० ॥

तो नास्तीत्यर्थात् परमाणुमात्रमत्र हे । एष चक्षुरवायवविप्रसङ्गो न तावन्निरवधिरेव । अनन्तावयवारब्धत्वाविशेषेण (१) मेरुसर्षपादीनां परिमाणभेदानुपपत्तेः । न च कारणसंख्याया अविशेषेपि परिमाणप्रचयविशेषाद्विशेष इति युक्तम् । तयोरपि संख्याविशेषाभावे ऽनुपपत्तेः । नापि प्रलयावधिः कस्यचिद्द्रव्यस्य निरवयवत्वेन प्रलयानुपपत्तेः । द्रव्यस्यावयवविभागविनाशाभ्यां विना विनाशाभावात् । नापि विभागावधिः । तस्य विभज्यमानाश्रयतया तदभावे ऽनुपपत्तेः । न चैकाग्र्य एव विभाग इति युक्तम् । किञ्चिच्चि कुतश्चिद्विभज्यते न तु तदेव तस्मात् । तस्मान्निरवयवावधिरयमवयवावयविप्रसङ्ग इति विज्ञायते । तर्कितमेतच्च तु प्रमितमिति (२) चेत् । अत्र कश्चिदाह । किमत्र प्रमाणगवेषणया असरेणोः प्रत्यक्षप्रमाणसिद्धत्वात् । तस्य चावयवकल्पनायां प्रमाणाभावेन निरवयवत्वादिति (३) तदसत् । तस्य चाक्षुषद्रव्यत्वेन महत्त्वादनेकद्रव्यवत्त्वा(४)च्चेति । यदि हि द्रव्यस्य चाक्षुषता महत्त्वमन्तरेण

(१) अनन्तेति । नन्वनन्तावयवारब्धत्वाविशेषेपि कश्चित्तादृग्बहुतरावयवारब्धः कश्चित्तादृक्त्तदवयवापेक्षया लपावयवारब्ध इत्यवान्तरसंख्याभेदादेव परिमाणभेदः स्यात् । अत्राहुः सर्षपो यदि साक्षात्परम्परासाधारणमेवार्म्मकान्यूनतावयवारब्धः स्यादेतावत्परिमाणाधिकपरिमाणः स्यात् । न ह्यवयवानां निर्विडत्वे प्येतावानपकर्षः सम्भवति । यद्वा मेरुपदं स्थूलपरं सर्षपपदं च द्व्यणुकपरं तेन यदि द्व्यणुकं सावयवारब्धं स्यान्महत् स्यादिति महत्त्वापत्तिरेव तुल्यपरिमाणत्वापत्तिः । यद्वा द्व्यणुकत्रसरेणोः सावयवावयवारब्धत्वेन तुल्यपरिमाणापादने तात्पर्यम् । कि० प्र० व० ॥

(२) न त्वनुमितमिति मूले, न प्रमाणमिति च टिप्पण्यम्—पा० ३ पु० ॥

(३) प्रमाणाभावान्निरवयवत्वमिति—पा० ३ पु० ॥

(४) अनेकद्रव्यत्वात्—पा० ३ पु० ॥

स्मात् । दूरदूरतरादौ न महत्परिमाणप्रकर्षमनुविदधात् ।
 यदि च सानेकद्रव्यवतां नाद्रियेत महत्त्वमपि नाद्रियेत ।
 तद्व्यावृत्तौ तस्यापि व्यावृत्तेस्तस्य तत्कारणत्वात् । अन्यथा
 तत्प्रकर्षं महत्त्वप्रकर्षो नानुविदधात् । तस्माद्विवादाभासित-
 स्मसरेणैर्महाननेकद्रव्यवाच । अस्मदादिचाक्षुषद्रव्यत्वाद् च-
 टवदिति । अपर आह । अणुपरिमाणतारतम्यं कचिद्विश्रान्तं
 परिमाणतारतम्यत्वात् महत्परिमाणतारतम्यवदिति । तद-
 व्यसत् । परस्परान्तरयोषप्रसङ्गात् (१) । यदि नासौ परमाणुः
 सन्तु तर्हि तदवयवा एव कार्यानुमिताः परमाणवः । न हि
 तेषां महान्तो रूपविशेषवतां महतां चाक्षुषत्वप्रसङ्गात् । तथा
 च तेषां च कार्यत्वे प्रमाणानवकृतौ तदवयवाननुमानात् । य-
 दपि चाणुत्वाच्चिरवयवत्वाच्च तेषां महत्परिमाणारम्भे न का-
 रणमहत्त्वप्रचयौ स्तः । तथापि बहुत्वसंख्यास्तीति सर्वं समञ्ज-
 सम् । न । उत्तीत्तरत्वात् । अवयवं हि चसरेणोरवयवैरने-
 कद्रव्यैर्भवेत्तद्व्यं तस्य महत्त्वात् कार्यमहत्त्वं प्रति चावयवग-
 तस्थानेकद्रव्यत्वस्यापि कारणत्वात् । अन्यथा महत्त्वस्य तत्प्र-
 कर्षानुविधानानुपपत्तेः । तस्मात् चसरेणोरवयवाः सावयवाः
 महद्द्रव्यारम्भकत्वात् तन्तुवत् । बहवश्च (२) ते परिमाणप्रचया-
 नुपपत्तौ महदारम्भकत्वात् तुल्यपरिमाणप्रचयतन्त्रपेक्षयाधि-

(१) वरूपरेति । परमाणुसिद्धौ महत्त्वविरुद्धाणुपरिमाणसिद्धिः । तत्सिद्धौ
 परमाणुसिद्धिरित्यर्थः । न च महत्त्वापकर्ष इत्थं व्यपदिश्यते तस्य त्रुटावेव वि-
 धामाब् । कि० प्र० वः ॥

(२) बहवश्चेति । परिमाणारम्भकबहुत्ववन्तः परिमाणप्रचयाच्चन्यमहद्द्रव्यप-
 रिमाणप्रचयद्रव्यजनकत्वादित्यर्थः । कि० प्र० वः ॥

च स्यैर्याद्यवयवसन्निवेशविशिष्टाऽपरजातिबन्ध-
त्वीयेता शयनासनाद्यनेकोपकारकरी च ॥

कसंस्थितत्वात् । ते च विभज्यन्ते सावयवत्वाद् घटवत् । विपक्षे
बाधकमुक्तम् । तदवयवानां त्ववयवकल्पनानवकाशः प्रमाणा-
भावाद् बाधकाच्च । द्रव्यारम्भकत्वमूर्तत्वादीनामनुकूलतर्का-
भावात् । अनवस्थाप्रसङ्गस्य च प्रतिकूलस्य स्फुटत्वादिति पर-
माणुसिद्धिः । तस्माद्यत्कार्यद्रव्यं तत्सावयवमिति समनियमसि-
द्धौ कार्यद्रव्यत्वेन सावयवत्वं प्रसाध्य यत एवावयवात् कार्य-
द्रव्यत्वं व्यावर्तते तं निरवयवं परमाणुमुपपादयिष्याम इत्य-
भिप्रायवानाह । कार्यलक्षणा त्विति । तु शब्दः परमाणोर्व्यव-
च्छिनत्ति किमत्र प्रमाणमत आह । सा चेति । येयमुक्तरूपा
दृश्यते सा च प्रत्यक्षसिद्धेत्यर्थः । स्यैर्यं स्थिरता चिरकाला(१)-
वस्थायित्वमिति यावत् । आदिग्रहणाद्विष्टम्भकत्वं जलादिव्यू-
हविरोधित्वं च । अवयवसन्निवेशास्तत्तत्सामान्यविशेषाभिव्य-
ञ्जकसंस्थानविशेषाः । स्यैर्यादीनि चावयवसन्निवेशाश्च तैर्विशि-
ष्टा । न ह्येतद् (२) द्रव्यान्तरे संभवति । जलादीनां यत्किञ्चि-
त्स्पर्शवद्भेदवद्द्रव्योपनिपातमात्रेणैव भङ्गुरत्वात् । न च पा-
र्विषवदभ्यो द्रव्यान्तरं गच्छद्विष्टभाति । पूर्वव्यूहं वा विरुणद्धि

(१) चिरकालेति । यद्यप्येतज्जलादावप्यस्ति तथापि निविडसंयोगविक्षेपव-
द्वृत्तिद्रव्यत्वसाक्षाद्द्रव्याप्यजातिमत्त्वमभिप्रेतम् । विष्टम्भकत्वं स्वाभाविकगुरुत्वा-
श्रयद्रव्यान्तरगतिप्रतिबन्धकत्वम् । व्यूहविरोधित्वं च स्वाभाविकगुरुत्ववत्पत-
नप्रतिबन्धकत्वम् । कि० प्र० व० ॥

(२) न चैतत्—पा० ३ पु० ॥

त्रिविधं चास्याः कार्यं शरीरेन्द्रियविषयसंज्ञ-

न च पार्थिवद्रव्यवद् द्रव्यान्तरं तत्सञ्जात्यभिष्यञ्जकसंस्थानमे-
दवदिति । यतस्तत्संस्थानविशेषवती अत एवापरजातिबहु-
त्वोपेता । ननु सर्वस्य चेतनादन्यस्य परार्थत्वात् किमनया चे-
तनप्रयोजनं साध्यत इत्यत आह । शयनेति । शयनं शय्या
आसनमवस्थितिः । आदिग्रहणाद् भ्रमणकृषिकर्मादि (१) च-
कारादभिघाताद्यनेकापकारकरी चेति ॥

तदिदं पारार्थ्यमस्याः (२) किं विषयतयैव नेत्युच्यते । कि-
न्तु त्रैविध्येनेत्याह । त्रिविधं चेति । शरीरमिन्द्रियं विषय इति
संज्ञा यस्य तदिदं तथोक्तम् । एतेन न शरीरत्वमिन्द्रियत्वं वि-
षयत्वं वा जातिरस्ति । प्रथमद्वितीययोः पृथिवीत्वादिना परा-
परभावानुपपत्तेः द्वितीयेपि निःसामान्ययोरपि सामान्याभाव-
योर्विषयत्वात् । तस्माद्यदवच्छिन्ने (३) आत्मनि भोगस्तदव्या-
वयवि शरीरम् । शरीरसंयुक्तमतीन्द्रियं (४) साक्ष्यप्रतीतिसा-
धनमिन्द्रियम् । प्रतीयमानतया भोगसाधनं विषय इति । ल-

(१) गृहकरणकृषिकर्मादि—पा० ३ पु० ॥

(२) परार्थत्वमस्याः—पा० १ पु० ॥

(३) यदवच्छिन्न इति । पादे मे सुखं शिरसि मे वेदनेत्याद्यनुभवबलादात्म-
भिन्नेपि सुखस्यावच्छेदावच्छेदकभावः सम्बन्ध इत्यर्थः । न च मृतशरीरादाव-
व्याप्तिः । आत्मविशेषगुणकारणमनःसंयोगवदन्त्यावयविमात्रवृत्तिजातिमत्त्वस्य
विवक्षितत्वात् तत्रापि मनुष्यत्वादिजातिसत्त्वात् । कि० प्र० व० ॥

(४) शरीरसंयुक्तमिति । यद्यप्येतद्विज्ञातप्राणाद्यतिव्यापकं तथापि स्मृत्यज-
नकज्ञानकारणमनःसंयोगाश्रयत्वमिन्द्रियत्वम् । त्वगिन्द्रियस्य सर्वज्ञानाजनक-
त्वात् तत्राव्याप्तिः । शब्देतरोद्भूतविशेषगुणानाश्रयत्वे सति ज्ञानहेतुमनःसं-
योगाश्रयत्वं वा । प्रतीयमानतयेति । न चामे वायोर्विषयत्वाभिधाने विरोधः

कम् । तत्र शरीरं द्विविधं योनिजमयोनिजं च ।
तत्रायोनिजमनपेक्षशुक्रघोषितं देवर्षीणां शरी-

क्षणरूपोपाधिनिबन्धना एताः संज्ञा इति । चत्सर्वेषां वाय्वा-
दिभ्यो भिनत्ति । वायोर्हि चतुर्विधं कार्यं नभःप्रभृतीनां चैक-
विधमेवेति । अनेकावाप्तरप्रकारवच्छरीरारम्भिका पृथिव्येव न
द्रव्यान्तरमित्यभिप्रायवांस्तद्वेदं दर्शयति । शरीरं द्विविधं यो-
निजमयोनिजं चेति । ननु योनिजवन्नायोनिजमपि शरीरमुप-
लभामह इत्यत आह । तच्चेति । देवानामृषीणामपि (१) श्रू-
यते हि ब्रह्मणो मानसा मन्वादय इति । ननु कारणमतिपत्य
(२) यदि कार्यं भवेत् कार्यमेव न स्यात् स्याच्च मृदादिव्यतिरे-
केणापि घटादिरिति । न । शरीरत्वस्योभजकमिमशकादिभि-
र्व्यभिचारात् । संस्थानविशेषवत्त्वस्य चासिद्धेः त्रिदशाः स्वस्वेते
ऽनेकमन्वन्तरायुषो ऽनिमिषचक्षुषो नभश्चारिणः कामगास्त्रि-
नयनचतुर्भुजादयः । अस्मदादयस्तु दशदशाः शतवर्षपरमायुषः
परिभ्रमश्चक्षुषो भूचराः प्रतिहतगतयो द्विभुजनयनाः किञ्चि-
त् संस्थानसाम्येपि (३) गोगवयादिवज्जातिभेदोपपत्तेः । न

साक्षात्क्रियमाणत्वस्याविवक्षितत्वात् । वायवीयस्पर्शस्य विषयत्वात्तदाधारत्वेन
वायोरापि विषयत्वोपचाराद्वा । शरीरादेश्च विषयत्वेप्यज्ञायमानस्यापि भोगसाधन-
त्वात् पृथगुपादानं नायं विभागः किन्तु पृथिवीजातीयस्य येन रूपेण पारार्थ्यं
तद्रूपोपदर्शनमित्यप्याहुः । कि० प्र० व० ॥

(१) देवानामृषीणामिति—पा० १ पु० । देवानामृषीणां चेति ३ पु० ॥

(२) कारणं परित्यज्य—पा० १ । २ पु० ॥ कारणमिति । शरीरं प्रति शुक्र-
घोषितसन्निपातस्य कारणत्वात्तमतिपत्य शरीरं न स्यादित्यर्थः । कि० प्र० व० ॥

(३) किञ्चिदवयवसंस्थान—पा० २ पु० ॥

हं धर्मविशेषसहितेभ्यो ऽणुभ्यो जायते । शुद्रज-
न्तूनां यातनाशरीराण्यधर्मविशेषसहितेभ्यो ऽणु-

च (१) संस्थानमपि योनिजत्वे नियामकं गोगजोरगादीनां (२)
तदभावेपि योनिजत्वात् । तस्मात्सर्वेषां स्वकर्मनिबन्धनो भोगः
तच्च तन्मात्तरीयकतया जन्मायुषी आक्षिपति । तत्र (३) येन
कर्मणा गर्भवासादिदुःखमपि भोजयितव्यमस्ति तेन योनिज-
मुत्पाद्यते तदन्वयेन त्वन्वयेति युक्तमुत्पश्यामः । तदेतदाह ।
धर्मविशेषसहितेभ्यो ऽणुभ्य इति । अणुभ्य इति मूलकारणनि-
र्देशोऽयं न त्वणुभिरेवाहृत्य शरीरमारभ्यते तदेतदग्रे व्यक्ती-
करिष्यति इत्यणुकादिप्रक्रमेणेति । शुद्रजन्तूनां मशकादीनां
यातनाशरीराणि यातना नरकपीडा तस्यै शरीराणीति
(४) नारकिणामिति शेषः । शुद्रजन्तूनां शरीराणीति सं-
स्थानिसंस्थानभेदविवक्षया भोक्तृभोगायतनभेदविवक्षया वा
षष्ठी । अधर्मविशेषः प्रकृष्टो ऽधर्मस्तत्सहितेभ्यः । न हि योनि-
जं शरीरमाकल्पमयः कुम्भीपाकक्रकचदारणादिदुःखसहनक्षमं
नापि नरकयातनासु योनिस्पर्शसुखमानुषङ्गिकमपि श्रूयते ।

(१) न वा संस्थानविशेषे योनिः कारणमपि तु कर्मविशेष एवेत्याह । न चे-
ति । कि० प्र० व० ॥

(२) मनुष्यगोगजभुजगादीनां—पा० २ । ३ पु० ॥

(३) क्व तर्हि शरीरे योनिः कारणमित्यत आह । तत्रेति । अयोनिजदेवा-
दिशरीरे चागमः प्रमाणम् । योनिं विना न शरीरमित्यत्र चागमे योनिपदं कार-
णमत्रपरं मनुष्यदेहपरं वा चैत्रस्तदीययोनिजशरीरान्यपार्थिवशरीरवान् शरीरि-
त्वाभ्यैवदित्यनुमानमप्याहुः । कि० प्र० व० ॥

(४) यातनाशरीराणीत्यत्र—इत्यधिकं ३ पु० ॥

यो जायते । शुक्रशोणितसन्निधातर्कं योनिर्ज-
तत्तु द्विविधं जरायुजमसृजं च । मानुषपशु-
-

न च नरका एव न सन्ति (१) । स्वर्गोप्यनाश्लासप्रसङ्गादिति ।
इह योनिशब्देन यदि कारणमात्रमुच्यते द्विविधत्वं (२) नोप-
पद्यते इत्यत आह । शक्नेति । सन्निपातः परस्परमेलनं तज्ज-
योनिजम् । पशवो ग्राम्याश्चतुष्पदा आरण्या मृगाः । गर्भवेष्ट-
नचर्मपुटकं जरायुः । पक्षिणो विहङ्गमाः । सरीसृपा परितः
प्रसर्पणशीलाः सर्पकीटमत्स्यादयः । यद्यपि चोद्भिदोपि वृक्षा-
दयः शरीरभेदतया अत्रैव व्याख्यातमुचिताः तथाप्यतिमन्दा-
न्तःसंज्ञतया लौकिकापेक्षया सुखदुःखभोगाधिष्ठानत्व(३)ममी-
षामविवक्षन् प्रायेण जङ्गमोपकारकतया तदधीनतया च वि-
षयतां विवक्षन् तेष्वेवान्तर्भाव्य व्याख्यास्यन्ते । कयाचिद्विवक्ष-
या ज्ञान्तर्भूतमपि पृथग् व्याख्यायते । यथा अयथार्थत्वेन विपर्य-
यत्वे सति स्वप्नसंशयज्ञाने लोकप्रसिद्धिमाश्रित्य कयाचिद्विवक्ष-
या पृथग्भूतमप्यन्तर्भाव्य व्युत्पाद्यते यथा प्रमितेरन्यत्वेनाविद्या-
पि यथार्थत्वेन स्मृतिर्विद्यायां कयाचिद्विवक्षया सदपि किञ्चि-
द्रूपमनभिधाय रूपान्तरमुच्यते । यथात्रैव रूपरसगन्धानां पा-
कजत्वमनुक्ता सौरभाद्युक्तम् । शरीरेन्द्रिययोः दृश्यकादिप्रक्रम-
मुपेक्ष्य योनिजत्वाद्युक्तमित्याचार्यशैलीयम् । कथं पुनरेतत्

(१) नरकाण्येव न सन्ति—पा० १ पु० ॥

(२) कारणत्वमात्रमुच्यते तद्वैविध्यं—पा० ३ पु० ॥

(३) भोगाधिष्ठानत्व—पा० ३ पु० ॥

प्रतिनिवृत्तमोक्षविधिः (१) जीवजन्मरथ-
 सङ्गमयरोमभेषजप्रयोगबीजसजातीयानुबन्धः (२) नुकूलो-
 पगमप्रतिकूलापगमादिभ्यः प्रसिद्धशरीरवत् । न चैते संदिग्धा-
 सिद्धाः आध्यात्मिकवायुसम्बन्धात् सोऽपि मूले निषिक्तानामपां
 दोहदस्य च पार्थिवस्य धातोरभ्यादानात् । तदपि वृद्धिभङ्ग-
 क्षतसंरोहणाभ्यामिति । अन्यथा कारणं विना कार्यानुत्पत्ति-
 प्रसङ्गे सर्वमिदमालूनं विशीर्णमापद्येतेति संक्षेपः । आगमश्चा-
 (३) चार्थे बहुतरोऽनुसन्धेयः (४) इति । कथं पुनर्मानुषादिशरीरं
 पार्थिवं गन्धक्लेदः (५) पाकव्यूहावकाशदानेभ्यः पाञ्चभौतिकमि-

(१) प्रतिनियतेति । भोगजनकमनःसंयोगवन्त इत्यर्थः । आत्मविशेषगुण-
 जनकमनःसंयोगो जीवनम् । ज्ञानजनकमनःसंयोगजनकस्यन्दजन्यविभागजन्य-
 ज्ञानजनकमनःसंयोगध्वसो मरणम् । स्वप्नवहनाडीमनःसंयोगजन्य ज्ञान स्व-
 प्रः । तदसंयुक्तमनःसंयोगजन्यज्ञानं जागरणम् । रोगो धातुवैषम्यम् । चिकित्सा
 भेषजप्रयोगः । कि० प्र० व० । रोगचिकित्सा—इति प्रकाशसम्मतः पाठः ॥

(२) सजातीयानुबन्धः सजातीयस्नेहः स च ज्ञानरूपतया यद्यपि न शरी-
 रधर्मस्तथापि तेन तदव्यञ्जकचेष्टोपलक्ष्यते । कि० प्र० व० ॥

(३) ननु वृद्ध्यादेर्गिरिषाषाणेन व्यभिचारोऽभ्यादानहेतुवायोः प्राणत्वे मा-
 नाभावश्चेत्यत आह । आगमश्चेति ॥

नर्मदातीरसंजाताः सरलार्जुनपादपाः ।

नर्मदातोयसंस्पर्शात्ते यान्ति परमां गतिम् ॥

श्मशाने जायते वृक्षः काकः गृध्रोपसेवितः ॥

इत्याद्यागम इत्यर्थः । न च तस्याधिकानिष्टपरत्वं बाधकं विना मुख्यान्वपरत्वा-
 भावादिति भावः । कि० प्र० व० ॥

(४) बहुतरः प्रतिसन्धेय इति—पा० ३ पु० ॥

(५) क्लेदः क्षरणम् । पाक औष्ण्यम् । व्यूहः क्रिया । अवकाशो मुखादाव-
 न्नादिगत्यप्रतिबन्धः । कि० प्र० व० ॥

● कङ्कगृध्रोपसेवित इति वा पाठः ॥

ति हि वृत्तिरिति । सत्त्वं सा पञ्चानां कारणत्वमात्रेण न तु समवायितया । अथ तत्रैव किं न स्यात् । इत्यम् । इन्द्रादिप्रक्रमेण तावदयमारभ इति वक्ष्यते । तत्र यदि विजातीयपरमाणुभ्यामेकमारभ्येत अगन्धमरसमित्याद्यापद्येत । एकस्य गन्धादेरनारभकत्वात् । आरभकत्वे वा सततोत्पत्तिप्रसङ्गादपेक्षणीयाभावात् । अथानेकस्यापि कुत एतन्न प्रसज्यते । समवायिकारणस्यापेक्षणीयत्वात् । न ह्यनपेक्षितसमवायिकारणमसमवायिकारणमारभत इति चेत् । तदेतदेकत्रापि तुल्यम् । न च तत्त्वादिगतानां रूपादीनामनेकेषामेवारभकत्वदर्शनादन्यत्रापि तथा कल्पयितुं युक्तम् । कारणानां सजातीयतया तत्र तथोपपत्तेः । विजातीयानामारभकत्वे त्वन्यथापि भविष्यति । विपक्षे बाधकाभावात् । तेनोष्णं जलं सुरभिः समीरण इत्याद्युपपद्यते । न । एकेन गुणेन गुणारभे जातिसंकरप्रसङ्गात् । तथाहि । गन्धवत्त्वादेव तद्द्वयणुकं पृथिवीजातीयं सांसिद्धिकद्रवत्वाच्छीतत्वाच्च जलं स्यात् । एवं शुक्लभास्वरूपवत्त्वादुष्णत्वात्तेजः स्यात् । अपाकजानुष्णाशीतस्पर्शवत्त्वाद्वायुः स्यात् । तदयं प्रमाणार्थः । गन्धवन्ति द्वयणुकानि गन्धवन्निरेव परमाणुभिरारभ्यन्ते कार्यत्वे सति गन्धवत्त्वात् पार्थिवपरमाणुद्वयारब्धद्वयणुकवत् । विवादाध्यासिताः परमाणवो गन्धवन्त्येव द्वयणुकान्यारभन्ते गन्धवत्त्वात् । ये पुनर्निर्गन्धान्यारभन्ते न ते गन्धवन्तः । यथा निर्गन्धजलाद्यारभकाः परमाणवः । न च न ते गन्धवन्तः तस्माद्गन्धवन्त्येव द्वयणुकान्यारभन्ते । न च दृष्टान्तासिद्धिरनियमारभे सजातीयाभ्या-

गोक्षां जरायुर्जं पश्चिसरीरपाशामल्लजम् । इन्द्रियं गन्धव्यञ्जकं सर्वप्राणिनां जलाद्यनभिभूतैः

मप्यारम्भाभ्युपगमात् । अन्यथा निर्गन्धस्य जलादेर्नीरसस्यानलादेर्नीरूपस्य च पवनस्यानुपलम्भप्रसङ्गः । एवं सांसिद्धिकद्रवत्ववन्ति द्रव्यणुकानि तथाभूतैरेव परमाणुभिरारभ्यन्ते (१) । कार्यत्वे सति सांसिद्धिकद्रवत्ववत्त्वात् आप्यपरमाणुद्वयारब्धद्रव्यणुकवत् । जलपरमाणवः शीतान्येव द्रव्यणुकान्यारभन्ते शीतत्वात् । ये पुनरशीतान्यारभन्ते ते न शीताः । यथा अशीततेजोद्वयणुकारम्भका इत्यादि स्वयमूहनीयम् । तस्मात् सजातीयानामेवारम्भकत्वं न विजातीयानामिति स्थितम् । तथापि शरीरस्य कथं पार्थिवत्वनिश्चयः । इत्यम् । क्लेदादीनां परावृत्तावपि शरीरस्य प्रत्यभिज्ञानात् (२) । गन्धस्य च यावद्भवभावित्वाद् घटवत् । यथाहि घटादौ पार्थिवे क्लेदशोषदशाया-मपि (३) गन्धोऽनुवर्तते । शैत्यादयस्तु कुसुमादिवासितजलादिगन्धवन्निवर्तन्ते तथा शरीरेपीति । तद्वत्पार्थिवत्वमवधार्यत इति । इन्द्रियमाह । इन्द्रियमिति । गन्धव्यञ्जकं यदिन्द्रियं तत्पार्थिवं प्राणमिति व्यवहर्तव्यं रूपाद्यव्यञ्जकत्वे सति गन्धस्य व्य-

(१) परमाणुभिरारभ्यन्ते—पा० ३ पु० ॥

(२) प्रत्यभिज्ञानादिति मूलम् । न च भुक्ते परिमाणान्यत्वादप्यदेव तच्छरीरमिति तत्रापि प्रत्यभिज्ञानमनुपपन्नमिति वाच्यम् । जात्यभेदावगाहमानेनापि तदुपपत्तैः । कि० प्र० व्या० भ० ॥

(३) क्लेदशोषदशकोरपि—पा० ३ पु० ॥

अकलाहिल्यर्थः (१) । गन्धोपसम्भवा (२) तावत्परचकारं सिद्धम् । क्रियायाः करणनिष्पाद्यत्वनियमात् । तच्च प्राप्यकारि जनकत्वे सति तदप्राप्तावजनकत्वात् । द्रव्यं च संयोगाश्रयत्वात् पार्थिवं च गन्धवत्त्वात् गन्धवत्त्वं च रूपाद्यव्यञ्जकत्वे सति गन्धस्य व्यञ्जकत्वात् कुङ्कुमगन्धाभिव्यञ्जकतैलवत् । सर्वप्राणिनामिति । प्राणिभेदेनेन्द्रियप्रकृतिवैचित्र्यं निवारयति । यदि गन्धाभिव्यक्तौ शक्तिरस्ति (३) पृथिव्याः किं न सर्वैव पृथि-

(१) गन्धस्य व्यञ्जकं यदित्यर्थः—पा० ३ पु० ॥

(२) पार्थिवे घ्राणे मानमाह । गन्धोपलब्ध्येत्यादि । गन्धोपलब्धिः • रसाद्युपलब्धिजनकशरीरसंयोगिकरणजन्या तदन्यसाक्षात्कारत्वात् रूपप्रत्यक्षवत् । न च दृष्टान्तासिद्धिः अन्धकारस्थ गोलकं † घटसाक्षात्कारकारणघटसंयोगाधिकरणतेजोवृत्तिघटसाक्षात्कारकारणसंयोगाधिकरणं ‡ रूपवत्त्वे सति घटसाक्षात्कारकारणत्वाद् घटवदिति संयोगिसंयोगिव्यावृत्तकरणसिद्धेः । तत्पार्थिवं रसाद्यव्यञ्जकत्वे सति गन्धव्यञ्जकद्रव्यत्वात् चम्पकाद्यधिवासाद्यधिकरणविततद्रव्यवत् कुङ्कुमगन्धाभिव्यञ्जककुङ्कुटोच्चारो न दृष्टान्तः तस्य साक्षात्कारविषयत्वेन रूपादिव्यञ्जकत्वात् । अत एव नवशरावगन्धव्यञ्जकजले न व्यभिचारः तेन स्वीयरसस्याप्यभिव्यक्तेः । यद्वा गन्धसाक्षात्कारासाधारणकारणतावच्छेदकद्रव्यत्वव्याप्यव्याप्यजातिमत्त्वादिति हेतुः जलस्य गन्धव्यञ्जकत्वं जलत्वेनैव न तु तद्ग्राप्यजात्यन्तरेण । कि० प्र० व० ॥

(३) गन्धाभिव्यक्तसामर्थ्यमस्ति—पा० ३ पु० ॥

• गन्धोपलब्धिरिति । लौकिकगन्धसाक्षात्कार इत्यर्थः । साध्ये आदिपदं स्पर्शव्यञ्जकत्वगर्भसाध्यान्तरसूचनायान्यथा व्यर्थविशेषणतापत्तेः । रूपाव्यञ्जकत्वगर्भं च न साध्यं तैलदृष्टान्तानुपपत्तेः । परकीयत्वविशेषणे च गौरवात् कि० प्र० व्या० भ० ॥

† मानुषेति च गोलकविशेषणमतो न मार्जारनयनस्थिततेजसार्थान्तरम् । कि० प्र० व्या० भ० ॥

‡ घटोति । घटसाक्षात्कारकारणं घटसंयोगस्तदधिकरणं यत्तेजस्तद्वाच्यो घटसाक्षात्कारकारणं संयोगस्तदधिकरणमित्यर्थः । कि० प्र० व्या० भ० ॥

पार्थिवान्यवैरारब्धं घ्राणम् । विषयस्तु दृश्येकादि-
प्रक्रमेणारब्धस्त्रिविधः । मृत्पाषाणस्यावरलक्ष-
णः । तत्र भूप्रदेशाः प्राकारेष्टिकादयो मृद्विका-
राः । पाषाणा उपलमणिवज्रादयः । स्यावराः वृ-
क्षतृणौषधिगुल्मलतावतानवनस्पतय इति ॥

— —

व्येवमित्यत आह । जलाद्यनभिभूतैरिति । अत एव श्लेषाद्य-
भिभवे सति गन्धो न गृह्यत इति भावः । घ्राणमिति । लो-
कप्रसिद्धमित्यर्थः । तृतीयं च पृथिवीकार्यमाह । विषयस्त्विति ।
यद्यपि शरीरमपि विषयः तथापि शरीरत्वेनैव तदसाधारणं
पुरुषार्थसाधनमिति दर्शयितुं तदेव रूपं तस्य दर्शितम् । वक्ष्य-
माणे तु विषयत्वमेवासाधारणमतस्तदुच्यते । दृश्येकादिप्रक्र-
मेणेति । दृश्येकमादिर्यस्य प्रक्रमस्य तथोक्तस्तेनारब्धो निष्पा-
दितः । मृत्त्वं मृत्तिकात्वम् । पाषाणत्वं प्रस्तरत्वम् । स्यावरत्वं
उद्भिच्छ्वं सामान्यविशेषाः । तत् मृत्तिकात्वं केषु वर्तत इत्यत
आह । तत्रेति । मृद्विकारा मृत्तिकारूपा विकाराः (१) । के
पाषाणा इत्यत आह । उपलेति । उपलाः घ्रावाणः । मणयो
माणिक्यादयः । वज्रं हीरकम् । आदिग्रहणाद्वैरिकादयः । स्या-
वरा इति । वृक्षाः पुष्पफलवन्तः स्कन्धशाखिनः । तृणान्युलपा-
दीनि । औषधयः फलपाकान्ताः यवादयः (२) । गुल्मा राटाः ।

(१) मृत्तिकाकारा विकारा मृद्विकाराः—पा० ३ पु० ॥

(२) कदल्यादयश्चेत्यधिकं २ पु० ॥

क्षताः कुशाण्डीप्रभृतयः (१) । अवतानाः केतव्यादयः । वन-
क्षतयो विना पुष्पं फलिनः । अत्र च गरीरग्रहणेनैव तदवयव-
मांसाख्यादयस्तद्विकाराश्च क्षीरघृतादयः संगृहीताः । इन्द्रिय-
ग्रहणेनैव तदवयवाः विषयग्रहणेनैव इत्यणुकादयः । पाषाणग्र-
हणेनैव हरितालादयः । स्थावरग्रहणेनैव पद्मपुष्पादयः । वृक्ष-
ग्रहणेनैव काष्ठादयः । वृक्षग्रहणेनैव तालादयः । शीघ्रविग्रह-
णेनैव तद्विकारास्तन्दुलतैलादय इति । ननु कीयं इत्यणुकादि-
प्रक्रमो इत्यणुक एव मानाभावात् (२) । असरेणवस्तावत्प्रत्यक्ष-
सिद्धाः । ते च चाक्षुषद्रव्यत्वा(३)देव महान्तो द्रव्यस्य (४)
चाक्षुषतां प्रति रूपविशेषवन्महत्त्वस्यापि कारणत्वात् । अन्य-
था दूरदूरतरादौ तत्प्रकर्षानुविधानानुपपत्तेः महत्त्वे सति
रूपवत्त्वात् कर्मवत्त्वाच्च ते सावयवाः कार्याश्च । अन्यथावयवग-
तसंख्याद्यनुपपत्तौ महत्त्वानुपपत्तेः (५) । नित्यत्वे प्रकृष्टका-
ष्ठाप्राप्ताल्पभावस्य महत्त्वविरोधात् । न च असरेणववयवा अपि
सावयवास्तदवयवकल्पनायां प्रमाणाभावात् । नहि असरेणवत्
तेपि महान्तो रूपविशेषवतां महतां चाक्षुषत्वप्रसंगात् । यद्य-
पि च तेपि महत्त्वव्यावृत्तेरणुपरिमाणाः निरवयवत्वाच्च प्रचय-
(६)वञ्चितास्तथापि बहुत्वात्कहान्ति कार्यद्रव्याण्या(७)रप्स्व-

(१) कुशाण्डीप्रभृतयः—पा० ३ पु० ॥

(२) प्रमाणाभावात्—पा० ३ पु० ॥

(३) चाक्षुषद्रव्यतया—पा० ३ पु० ॥

(४) रूपवद्द्रव्यस्य—पा० ३ पु० ॥

(५) अवयवमहत्त्वानुपपत्तेः—पा० ३ पु० ॥

(६) प्रश्लिष्टप्रचय—पा० ३ पु० ॥

(७) बहुत्वसंख्यास्तीति महत्कार्यद्रव्याणि—पा० ३ पु० ॥

नो तथा च परमाणव एव चसरेणवयवा इति तत्कुतो द्व्यणुक-
म् । उच्यते । महतः कार्यद्रव्यस्य कार्यद्रव्यारभ्यत्वनियमात्
द्व्यणुकसिद्धिः । अन्यथा परमाणुभिरेव बहुत्वसंख्योपेतैर्महद्-
व्यारभ्ये गोघटादेरपि तैरेवारम्भादान्तरालिकाल्पास्ततरादि-
कार्योपलभ्यविरोधात् (१) । तथा च (२) त्र्यणुकवदनुपलक्षित-
रेखीपरेखादिर्घटादिरपि स्यात् । तथा च संस्थानभेदानुपल-
भ्ये तदभिव्यङ्ग्यं घटत्वादिकमपि नोपलभ्येत । न चारभ्याप्यार-
भन्त इति तदुपलभ्योपपत्तिर्मूर्तानां समानदेशत्वानुपपत्तिः ।
न्यूनाधिकदेशतया समानदेशत्वेऽप्यविरोध इत्यपि नास्ति । न्यू-
नदेशतया हि यत्र नास्ति तत्राधिकदेशस्य स्थितिं नाविरोक्षी-
त् । स्वदेशे तु विरुद्धादेव । तत्राप्यविरोधे मूर्तत्वं जह्यात् । अ-
वयवरूपादिवत् संयोगिन्यपि वा देशे न्यूनाधिकदेशतया स-
मानदेशत्वाविरोधः स्यात् । न चोदञ्चनावच्छिन्ने (३) देशे घ-
टादिः संयोगेन वर्तते । कथं तर्हि चरमादितन्वपकर्षणे अ-
त्यतरतमादिपटोपलभ्य इति चेत् प्रतिबन्धकविगमेऽवस्थित-
संयोगेभ्यः खण्डपटोत्पत्तेः । आद्यादितन्वपकर्षणे त्वयाप्येषै-

(१) आन्तरालिकेति । घटे नष्टे कपालशर्कराचूर्णादिकार्यं नोपलभ्येतेत्य-
र्थः । कि० प्र० व० ॥

(२) तथाहि—पा० ३ पु० ॥

(३) न चोदञ्चनादिच्छिन्ने—पा० ३ पु० ॥ उदञ्चन शरावः* । कि०
प्र० व० ॥

* यद्यपि घटशरावोदञ्चनादिभेदेनेति चतुर्थटीकादर्शनादुदञ्चनशरावयो-
र्भेदस्तथापि शरावपदेनात्र शराव उक्तः । टीकायामपि सामान्यविशेषभेदे-
नैव पौनरुक्त्यम् । यद्वोदञ्चनं शराव एव टीकायां तूदञ्चनपदेन ऊर्द्धमञ्चन
मस्येति व्युत्पत्त्या ऊर्ध्वगमनशीलं वस्त्वन्तरमेवोक्तम् । कि० प्र० व्या० भ० ॥

व रीतिरनुमन्तव्या । अन्यथा (१) द्वितन्तुकादिषट्पर्यन्तसम-
स्तकार्यविनाशे खण्डपटानुत्पत्तौ च तन्वतिरिक्तं न किञ्चिदु-
पलभ्येत । नन्वेषविचारो द्व्यणुकेष्वपि समानस्तैरपि हि यदि
बहुभिः कार्यद्रव्यमारभ्यते घटादयोऽप्यारभ्येरन् तथा चान्तरा-
लिककार्यपरम्परानुपपत्तौ तदनुपलभ्यप्रसंगः । अथ तैस्त्रसरे-
णुरेवारभ्यत इति नियमः । परमाणुभिरपि स एवारभ्यत इति
तुल्यम् । हातव्यो ऽयं पक्षो विशेषो वा वक्तव्यः । उच्यते । यथा
ह्यवयवावयविप्रसंगः परमाणुषु विश्राम्यति । तथायमवयवसं-
ख्यापकर्षः क्वचिद्विश्राम्येत् । न च त्रित्वमपकर्षकाष्ठा द्वित्वैक-
त्वयोः संभवात् । तत्रैकमनारम्भकमवयवसंयोगानुपपत्तावस-
मवायिकारणाभावात् । अनेकसंख्याभावे वावयविनी ऽवय-
वापेक्षयाधिकपरिमाणानुपपत्तेः । अवयवापेक्षया चावयविनी
ऽधिकपरिमाणत्वनियमात् । एकस्य चावयवस्य विभागानुपप-
त्तौ तत्कार्यस्य विनाशासम्भवे नित्यत्वप्रसङ्गादिति । तथा च द्वि-
त्वमपकर्षपर्यन्तस्तदादिरयमारम्भः । तच्च हाभ्यां परमाणुभ्या-
मारम्भं कार्यं न स्यात् । तथात्वे तस्य कारणाभावात् । तदपि
च द्व्यणुकं यदि नारभेत । यदि हि द्वित्वसंख्यायुक्तमेवारभेत
उभयथापि तदुत्पादनवैयर्थ्यं स्यात् । तस्मात् तेन महद्द्रव्यमार-
भ्यमाणं बहुत्वसंख्यायोगिनैवेति नियमः । न च द्व्यणुकवत्प-
रमाणवोपि बहुत्वसंख्यामाश्रित्य महत्कार्यमारप्स्यन्त इति
युक्तम् । अनियमारम्भस्य (२) निषिद्धत्वात् । कारणकारणस्य

(१) तथाहि—पा० २ पु० ॥

(२) अनियमारम्भस्येति । त्रसरेणोः कस्यचिद्व्यणुकेन कस्यचिच्च परमाणु-
भिरारम्भे नियतहेतुत्वं न स्यादित्यर्थः । नन्वणुपरिमाणाश्रयत्वेन कारणानुग-

अप्लवाभिसम्बन्धादापः । रूपरसस्पर्शद्रवत्व-

च कार्यकार्यजातीयानारम्भकत्वात् । नहि तन्तवः पटमारभ-
न्ते तत्कारणं चांशव इति । तस्माद् (१) विवादाध्यासितास्त्रस-
रेणवो न निरवयवद्रव्यारब्धाः सावयवद्रव्यारब्धा इति वा म-
हत्वे सति कार्यत्वात् उभयवादिसिद्धद्वयणुकारव्यवसरेणवत्
घटवहेति । एवं तर्हि द्वयणुकमपि न निरवयवद्रव्यारब्धं साव-
यवद्रव्यारब्धं वा कार्यद्रव्यत्वात् व्यवसरेणवद् घटवहेति स्यात्
न स्यादनवस्थाप्रतिहतत्वादिति द्वयणुकादिप्रक्रमसिद्धिः पर्य-
वसिता पृथिवीति ॥

अथेदानीमपो निरूपयति । अप्लवाभिसम्बन्धादिति । अ-
प्लवं नाम सामान्यविशेषः । तेनाभिसम्बन्धादित्यादि (२) पूर्व-
वद्व्याख्येयम् । तासां द्रव्यत्वसिद्धये गुणानाह रूपरसेत्यादि ।

मः स्यादित्यत आह । कारणकारणस्येति । व्यणुककारणद्वयणुककारणस्य पर-
माणोः स्वकार्यद्वयणुकस्य यत्कार्यजातीय व्यवसरेणुजातीयं तदारम्भकत्वं नास्ती-
त्यर्थः । यद्वा । आरम्भारम्भकत्वादनिषेधाभिप्रायक एवायं ग्रन्थः । कि० प्र०
व० ॥

(१) तस्मादिति । ननु साधनावच्छिन्नसाध्यव्यापकं महावयवारम्भ्यत्वमुपा-
धिः । तथा व्यवसरेणुनित्यद्रव्यारम्भ्यः द्रव्यारम्भ्यत्वे सति महदनारम्भ्यत्वात् ।
परमाणुगन्धवदिति प्रतिरोधः । अत्राहुः । अस्ति तावन्महत्त्वात्मकं कार्यं तत्
प्रति कारणत्वं कार्यद्रव्यत्वेनैव गृहीतं न च महत्त्वविशेष एव तत्त्वेन जनकत्वं
व्यवसरेणौ व्यभिचारादित्यकारणककार्योत्पत्त्या विपक्षबाधकेन साधनस्य साध्य-
व्याप्यतया तदव्यापकत्वे नोपाधेः साध्याव्यापकत्वात् द्वयणुकारव्यवसरेणा-
वेव साध्यव्यापकत्वात् । यद्वा । व्यवसरेणुर्न नित्यद्रव्यसमवेतः शब्दान्यत्वे स-
त्यस्मदादिबहिरिन्द्रियग्राह्यत्वाद् घटवत् न च प्रत्यक्षसमवेतत्वमुपाधिः अप्र-
त्यक्षव्यक्तिप्रत्यक्षगन्धादौ साध्याव्यापकत्वादित्यत्र तात्पर्यम् । कि० प्र० व० ॥

(२) तेनाभिमतसम्बन्धादित्यादि—पा० १ पु० ॥

स्नेहसंख्यापरिमाणपृथक्कसंयोगविभागपरत्वाप-
रत्वगुरुत्वसंस्कारवत्यञ्च । एते च पूर्ववत् सिद्धाः ।
शुक्लमधुरशीता एव रूपरसस्पर्शाः । स्नेहोन्मत्त्ये-

तत्र प्रमाणं सूचयति । एते चेति । पूर्ववदिति यथा पृथिव्यां सू-
त्रकारवचनाद् गन्धादयः सिद्धास्तथा अप्सु रूपादयः सिद्धा
इत्यर्थः । तथा च सूत्रं रूपरसस्पर्शवत्य आपो द्रवाः स्निग्धाश्चे-
ति । यथा च चाक्षुषवचनात् सप्त संख्यादयः पृथिव्यां तथा
अप्स्वपि । यथा पतनीपदेशान्गुरुत्वं पृथिव्यां तथा तोयेपि यथा
चोत्तरकर्मवचनात् पृथिव्यां संस्कारस्तथा पाथःस्वपीति । एवं
गुणवत्त्वेन द्रव्यत्वे सिद्धे पृथिव्यादिभ्यो व्यवच्छेदहेतोरपत्वस्व
व्यवस्थाहेतून् गुणविशेषानाह । शुक्लमधुरशीता एव रूपरस-
स्पर्शा इति । सहस्रशो ऽग्निसंयोगेनाप्यपरावर्तमानमभास्वर-
शुक्लमेव रूपमप्सु न हि पार्थिवपटस्फटिकादौ वर्तमानं शुक्लम-
पि रूपमग्निसंयोगान्न परावर्तते अपरावृत्तमपि (१) वा तेज-
सि (२) भास्वरं तस्मादनेन विशेषेण रूपमपत्वव्यवस्थाहेतुः एष
च विशेषः (३) पृथिवीरूपस्य पाकजत्वप्रदर्शनेन तेजोरूपस्य
भास्वरत्वख्यापनेन सूचितः । उक्तयुक्तेरेव जलादिरूपस्यापाक-
जत्वं पार्थिवा एव हि संस्पृष्टभागा (४) स्तत्र क्वाथेन पच्यन्ते ।
एतेन रसोपि व्याख्यातः । नहि पार्थिवे क्षीरशर्करादौ वर्तमा-

(१) अपरावर्तमानमपि—पा० २ पु० ॥

(२) तेजसो—पा० २ पु० ॥

(३) एष एव—पा० २ पु० ॥

(४) द्रव्यभागा—पा० २ पु० ॥

व । सांसिद्धिकं द्रवत्वं च । तास्तु पूर्ववद् द्विवि-

नमपि माधुर्यं पाकेन व्यावर्तते । इह तु सहस्रशः पच्यमानम-
पि माधुर्यमेव ईषत्स्वाभावं तु तत्तदपि तथैव । यत्पुनरम्बुधि-
सिन्धुभेदेन क्षारादिरपि रसः पाथस (१) उपलभ्यते स दशमू-
लकषायस्यैव पार्थिवद्रव्योपाधिकः कथमन्यथा तस्यैव घन-
पीतमुक्तस्य रसो मधुर एव । एवमपां स्पर्शोऽपि शीत एव ।
क्वचित्तु सन्नपि तेजःस्पर्शाभिभवान्नोपलभ्यते तदपगमे पुनरुप-
लब्धेरिति । तदेभिर्विशेषै रूपरसस्पर्शा अप्रत्यवस्थापका इ-
त्युक्तम् । स्नेहस्तु स्वरूपत एवेत्याह । स्नेहोभस्येवेति । अत्र के-
चिदाहुः न स्नेहो जलधर्मस्त्रैलादिवज्जले ऽनुपलब्धेः नापि पृ-
थिव्या विशेषगुणः सर्वपृथिव्यव्यापकत्वात् तस्मात् पार्थिववि-
शेषेषु घृततैलवसादिषूपलभ्यमानः सामान्यविशेषो ऽयं गव्य-
माहिषादिषु दधित्ववदिति । तदसत् स्निग्धस्निग्धतरादिभेदेन
सातिशयत्वात् न च गोमहिषादिषु गुणमनाश्रित्य तारतम्य-
मस्ति नहीषन्मधुरादिवदीषद्गौरतिशयेन गौरिति भवति त-
स्मादतिशयस्य गुणैकनिमित्तत्वात् सामान्यविशेषतया च स्ने-
हस्य सामान्ये ऽसम्भवाद गुण एव स्नेहः किं च स्निग्धद्रव्यावय-
वपरम्पराया अपि स्निग्धत्वादापरमाणुं स्नेहः स्यात् न च प-
रमाणुषु पृथिवीत्वादेरन्या अपरा जातिरस्ति व्यवस्थापका-
भावात् क्षीरत्वादिवद्भविष्यतीति चेत् न तस्यापि परमाणुष्व-
भावात् पाकजरूपरसस्पर्शविशेषव्यङ्ग्यं हि क्षीरत्वादि तथा च

पाकान्तरेण तन्निवृत्तौ क्षीरत्वादेर्निवृत्तिप्रसङ्गात् । न च सत्यां
व्यक्तौ सामान्यनिवृत्तिरिष्यते न चाविवक्षितसत्ताकाः सम्भव-
मानेण तस्याभिव्यञ्जकाः सर्वपार्थिवपरमाणूनां क्षीरत्वापत्तौ
तदारब्धसर्वकार्यस्य पृथिवीत्ववत् क्षीरत्वापत्तेः दृश्यकादौ
क्षीरत्ववद् भविष्यतीति चेत् न तदारम्भकेषु परमाणुषु तद्व्य-
वस्थाहेतोः क्षीरत्ववद् गुणविशेषस्याभावात् भावे वा स एव
स्नेहः न ह्यत्र रूपादयो (१) व्यवस्थाहेतवो नापि (२) तद्विशे-
षास्तेषां घृतत्वादिव्यवस्थापकत्वात् न च व्यवस्थाकारणं
कारणसामान्यमस्ति तैलघृतवसानां बीजक्षीरमांसयोर्नित्वा-
त् । अत एव नारिकेलस्नेहस्यापि (३) तैलत्वं रसादिसारूप्या-
दपि तु घृतव्यपदेशः तस्मात् परमाणुषु वर्तमानः कारणगुण-
(४) क्रमेणान्यावयविपर्यन्तं आयातो गुणविशेषः स्नेह इति
युक्तम् (५) । न च घृतादिष्वेव स्नेहोपलब्धिः सातिशयः स्नेह-
स्तत्रोपलभ्यते गुरुत्वमिव सुवर्णे । वस्तुतस्तु सर्वजलधारिणी-
स्निग्धता अन्यथा जलावसेकेन सक्तुसिकतादीनां सङ्ग्रहो न
स्यात् स हि स्नेहद्रवत्वकारितः संयोगविशेषो धारणाकर्षण-
हेतुः न वासौ (६) केवलद्रवत्वहेतुकः काचकाञ्चनादिभिरति
द्रवीभूतै (७) रपि वालुकाद्यसङ्ग्रहात् नापि स्नेहमात्रकारितः

(१) रूपरसगन्धादयो—पा० २ पु० ॥

(२) न च—पा० २ पु० ॥

(३) नारिकेलफलस्यापि—पा० २ पु० ॥

(४) कारणपूर्व—पा० ३ पु० ॥

(५) स्नेह इत्युच्यते—पा० २ पु० ॥

(६) न वासौ—पा० २ पु० ॥

(७) अभिद्रवीभूतै—पा० २ पु० ॥

धाः नित्यानित्यभावात् । कार्यं पुनस्त्रिविधम् । श-

ब्धानै(१)र्वृतादिभिरप्यसंग्रहात् तस्मात् सकलजलहेतुकः स-
ङ्गहोभवंस्तत्र द्रवत्वमिव स्नेहमपि सांसिद्धिकमवस्थापयति(२)
तथापि नैमित्तिकद्रवत्वमिव नैमित्तिकः पृथिव्यामयं भविष्यति
पार्थिवेष्वपि घृतादिषूपलब्धेरिति चेत् तदन्वयव्यतिरेकाननु-
विधानात् न हि यथा जतुघृतादिष्वद्रवेषु पावकसम्पर्काद् द्र-
वत्वमुत्पद्यते तद्विरोधिसलिलावसेकाच्च निवर्तते तथा स्नेहः ।
तस्मात् पाकजतथाविधगन्धरसरूपादिमद्भिः परमाणुभिर्ह्र-
णुकादिक्रमेण घृतादिद्रव्यमारभ्यते । तत्र चोपष्टम्भकतया
निमित्ततामापन्नाः पानीयावयवास्तेषां संयुक्तसमवायेन स्नेह-
स्तनोपलभ्यत इति स्थितम् । सांसिद्धिकं च द्रवत्वमभ्यवेत्य-
नुकर्षणार्थश्चकारः । तैलक्षीरादिषु पार्थिवत्वसिद्धिः संयुक्तसम-
वायात्तदुपलब्धिः । शैत्यस्नेहवतां तेषां पार्थिवत्वमेव कथमिति
चेत् तैलस्य भीमानलेभ्यनत्वाद् घृतवत् । जतुक्षीरस्य च पिण्डी-
भावेपि प्रत्यभिज्ञानाद् घृतवदेवेत्यादि स्वयमूहनीयम् । तास्तु
पूर्ववदेव द्विविधाः । नित्यानित्यभावात् । तुशब्दोप्यर्थः । पृथि-
वी तावद् द्विविधा आपोपि तथैव (३) । पूर्ववदिति कार्यतया
परमाणुतया चेति । यथा पृथिवी नित्याऽनित्या च तथेत्यर्थः ।
ता इत्यत्र विभक्तिविपरिणामेन (४) तासां कार्यं त्रिविधं श-

(१) स्नेहमात्रहेतुकः स्नेहवद्विरीप पिण्डीभूतै— पा० २ पु० ॥

(२) तस्मादुभयमपि व्यवस्थापयति— पा० २ पु० ॥

(३) आपोऽपि द्विविधाः—पा० ३ पु० ॥

(४) परिणामेन—पा० १ पु० ॥

रीरेन्द्रियविषयसञ्ज्ञकम् । तत्र शरीरमयोनि-
जमेव वरुणलोके पार्थिवावयवोपष्टम्भादुपभोग-
समर्थम् । इन्द्रियं सर्वप्राणिनां रसोपलब्धकं

रीरेन्द्रियविषयसञ्ज्ञकम् । तदेतन्निगदव्याख्यानं पृथिव्या-
मिवात्रापि तात्पर्यमूहनीयम् । आपः कुत्र(१)चिच्छरीरार-
म्भिकाः द्रव्यारम्भकत्वात् पृथिवीवत् । द्रव्यस्य हि द्रव्यारम्भ-
णयोग्यता शरीरेन्द्रियविषयभावेन व्याप्ता यदेतन्नेकमप्यारम्भ-
ते तदन्यदपि यन्नैकं नैतदन्यदपीत्यन्वयव्यतिरेकाभ्यामुपल-
म्भात् । ततो यद्यापःशरीरं नारमेरन्नेन्द्रियविषयावपि नारमे-
रन् । न चैवम् । तस्मात् कचिच्छरीरमप्यारम्भन्त इति स्थिते
कीदृक् शरीरमित्यपेक्षायामाह । शरीरमयोनिजमेवेति । शु-
क्लशोणितयोर्नियमेन पार्थिवत्वात् । पार्थिवेन च पायसीया-
नामनारम्भात् तदयोनिजमेव । नन्वनुपलब्धिबाधितमेतदि-
त्यत आह । वरुणलोक इति । व्यवहितविप्रकृष्टत्वाच्चोपलभ्यते ।
न त्वभावात् । आगमादुपलब्धेरिति भावः । ननु भङ्गुरस्वभा-
वत्वाद्दपां (२) तदारब्धं कथमुपभोगायतनं तदित्यत आह ।
पार्थिवेति । यथा कठिनत्वात् पृथिव्यास्तदारब्धमप्यवयवोपष्ट-
म्भादुपभोग(३)समर्थम् । तथाप्यपत्वाद्भवमपि पार्थिवाद्यवय-
वोपष्टम्भात् तदप्युपभोगसमर्थम् । विजातीयारम्भकत्वमात्रं हि
प्रतिषिद्धं ननु परस्परानुग्रहोपीत्यर्थः । इन्द्रियमिति । यद्र-

(१) क—पा० ३ पु० ।

(२) ननु स्वभावद्रवत्वादपां—पा० ३ पु० ॥

(३) अवयवोपष्टम्भाच्चोपभोग—पा० ३ पु० ॥

अन्धावयवानभिभूतैर्जलावयवैरारब्धं रसनम् ।
विषयस्तु सरित्समुद्रहिमकरकादिरिति ॥

तेजस्त्वाभिसम्बन्धात् तेजः । रूपस्यार्शसंख्याप-
रिमाणपृथक्त्वसंयोगविभागपरत्वापरत्वद्रवत्वसं-
स्कारवत् । पूर्ववदेषां सिद्धिः । शुक्लं भास्वरं च

सोपलब्धिसाधनमिन्द्रियं तदाप्यम् । तत्रापि (१) रसोपल-
ब्ध्या स्वरूपसिद्धिः । आप्यत्वं च रूपाद्यव्यञ्जकत्वे सति रसा-
भिव्यञ्जकत्वात् । सत्तुरसाभिव्यञ्जकोदकवत् (२) । प्राणिभेदे-
नेन्द्रियप्रकृतिवैचित्र्यनिवारणाय सर्वप्राणिनामिति । अन्या
वयवानभिभूतैरिति । वाताद्यभिभवे जडजिह्वत्वादिति भा-
वः । किं नामधेयं तदित्यत आह । रसनमिति । तृतीयां
विधमाह । विषयस्त्विति । आप्यत्वे हिमकरकयोः शिलीभा-
वोपपत्तिं द्रवत्वे वक्ष्यतीति ॥

तेजसो लक्षणमाह । तेजस्त्वाभिसम्बन्धादिति । व्याख्यानं
पूर्ववत् । तस्य द्रव्यत्वव्यवस्थितये गुणानाह । रूपस्यार्शेत्यादि ।
अत्र प्रमाणं सूचयति । पूर्ववदेषां सिद्धिरिति । तेजो रूपस्य-
ार्शवदिति सूत्रकारवचनाद्रूपस्यार्शे । चानुषवचनात् सप्त सं-
ख्यादयः । अग्निः सामान्यवचनाद् द्रवत्वं उत्तरकर्मवचनात्
संस्कार इति । पृथिवीवदेते सिद्धाः । प्रसिद्धा इत्यर्थः । तेज-
स्वव्यवस्थापकान् विशेषानाह । शुक्लभास्वरं च रूपमिति ।

(१) अत्रापि—पा० ३ पु० ॥

(२) सत्तुरसाभिव्यञ्जकोदकवत्—पा० ३ पु० ॥

रूपम् । उष्ण एव स्पर्शः । नैमित्तिकं द्रवत्वं च । त-
दपि द्विविधम् । अणुकार्यभावात् । कार्यं शरी-
रादित्रयम् । शरीरेन्द्रियविषयसञ्ज्ञकम् । शरी-
रमयोनिजमेव आदित्यलोके पार्थिवावयवोप-
ष्टम्भाच्चोपभोगसमर्थम् । इन्द्रियं सर्वप्राणिनां रू-

चस्त्वर्थः पृथिव्यादिरूपाद् व्यवच्छिन्नति । भास्वरत्वं च सा-
मान्यविशेषः । स च रूपान्तरप्रकाशकत्वेन व्यज्यते । तद्रूपं
तेजस एव तेन भास्वररूपं तेज इति लक्षणार्थः । शुक्लमिति
स्वरूपकथनम् । पच्यमानेभ्यनसन्निधिक्षतसु लोहिताद्युपलभ्यः ।
तद्विरहे चन्द्रतारकादिमहसि शुक्लस्यैवोपलभ्यादिति प्रति-
पादनार्थम् । न च तत्राप्यविन्धनतया तोयरूपसङ्क्रान्त्या
धावत्यप्रतीतिरिति वाच्यम् । अपां रूपेण विजातीयानभि-
भवात् । न हि जलप्लाविता नीलादयः श्वेतन्त इति । उष्ण
एव स्पर्श इति । एवकारश्चन्द्रचामीकरचक्षुरादिषु अनुपलभ्य-
हेतुकां विप्रतिपत्तिमपनेतुम् । तेषां तैजसत्वेनोष्णत्वानुमा-
नात् । अनुद्भूतत्वेनानुपलभ्यः । न त्वभावात् । तदपि द्विविध-
मिति पूर्ववत्तात्पर्यम् । कार्यभेदमाह । शरीरादित्रयमिति ।
शरीरमादिर्यस्य तत्तथा । न पार्थिववत्तैजसं शरीरमुपलभ्यत
इत्यत आह । शरीरमिति । तेजसोपि शरीरारम्भकत्वं तोय-
वत् साधनीयम् । ज्वलदनलकल्पेन कस्तीनोपभोग इत्यत आह ।
पार्थिवेति । इन्द्रियमाह । इन्द्रियमिति । यद्वन्धाद्यव्यञ्जकत्वे
सति रूपस्य व्यञ्जकमिन्द्रियं तत्तैजसम् । सर्वप्राणिनामिति ।

प्राचिन्नेदेनेन्द्रियप्रकृतैर्वैचिन्त्यशक्तानिबारणार्हम् । तत्सहावे
रूपोपलब्धिः प्रमाणम् । तैजसत्वे च स्पर्शाद्यव्यञ्जकत्वे सति
रूपाभिव्यञ्जकत्वम् (१) । प्रदीपवत् । इह केचिदाहुः । अप्रा-
प्यकारि चक्षुः अधिष्ठानासम्बद्धार्यग्राहकत्वात् (२) । यत्पुनः
प्राप्यकारि न तदधिष्ठानासम्बद्धार्यग्राहि यथा रसनादि ।
पृथुतरग्रहणाच्च । यदि च प्राप्यकारि चक्षुः स्यात् स्वतीधिक-
परिमाणं न गृह्णीयात् । न खलु नखरञ्जनिका परशुच्छेद्यं
छिनत्ति । शाखाचन्द्रमसीस्तुल्यकालग्रहणाच्च (३) । यदि हि
गत्वा गृह्णीयात् निकटस्थमाशु प्राप्नुयात् । दधीयस्तु (४) चिरे-
णेति । न तुल्यकालमुपलभ्येत् । अनुभवती तृन्मीलन्नेव नयने
शाखां शीतमयूखं चेति । काचाभ्रपटलस्फटिकाद्यन्तरितो-
पलब्धेः । यदि हि प्राप्य गृह्णीयात् प्रतिघातिना स्फटिका-
दिद्रव्येण विष्टम्भादप्राप्तं प्रसर्पत्तृणादिकं (५) नाददीत त-
स्मादप्राप्यकारि ततो न तैजसमिति । तदसत् । अधिष्ठा-
नासम्बद्धार्यग्राहित्वस्य प्रदीपेनानैकान्तिकत्वात् । पृथुतरग्रह-
णस्यापि पृथ्वयतया तद्वदेवोपपत्तेः । तुल्यकालग्रहणं त्वसिद्ध-
मेव । तदभिमानस्य कालसन्निकर्षेणोपपत्तेः । अचिन्त्यो हि ते-
जसो लाघवातिशयेन वेगातिशयो यत्प्राचीनाचलचूडावल-

(१) रूपाभिव्यञ्जकत्वात्—पा० १ पु० ॥

(२) ग्राहित्वात्—पा० ३ पु० ॥

(३) शास्त्रेति । गतिक्रमे प्राप्यग्रहणे हि कमिकं ग्रहणं स्यात् तथा दानुभ-
वविरोध इत्यर्थः । कि० भा० प० ॥

(४) दधीयस्तु—पा० ३ पु० ॥

(५) प्रसार्य तूणादिकं—पा० ३ पु० ॥

म्बिन्येव भगवति मयूखमासिनि भवनीदरेषु आलोक इत्यभि-
मानो लौकिकानाम् । केचित्तु (१) संसर्गिद्रव्यतया निःसरदेव
नायनं तेजो बाह्यालोकेनैकतां गतं युगपदेव तावदर्थेन संसृ-
ष्टमिन्द्रियमुत्पादितवदिति शाखाचन्द्रमसोस्तुत्यकालग्रहणमु-
पपद्यत एवेति समादधुः (२) । तदसत् । पृष्ठभागव्यवहृता-
र्थोपलम्भ (३) प्रसङ्गात् । इन्द्रियप्राप्तये ह्यार्जवावस्थानमुपयुज्यत-
इति । स्फटिकाद्यन्तरितोपलब्धिरपि प्रसादस्वभावतया स्फ-
टिकादीनां तेजोगतेरप्रतिबन्धकतया प्रदीपप्रभावदेवोपपन्ने-
ति (४) । येषां त्वप्राप्यकारि चक्षुस्तेषामप्राप्तत्वाविशेषा-
दव्यवहितवत् कुड्यादिव्यवहितमपि किं न गृह्णीयात् । न हि
व्यवधायकं प्राप्तिविघातादन्यत्र सत्तयैव कार्यविरोधि तथा
त्वे तस्मिन् सति न कचित्कार्यं भवेत् योग्यं योग्येन गृह्यते । त-
त्त्वयोग्यत्वान्न गृह्यते न तु व्यवहितत्वादित्यपि वार्तं स्थैर्यं
स्वरूपयोग्यतायास्तदानीमप्यपरावृत्तेः । क्षणिकत्वेपि प्रत्या-
सीदतां सहकारिणामतिशयजनकत्वात् । न ह्यप्रत्यासीद-
न्तः सहकारिप्रत्ययाः समासहस्रेणापि भावानतिशययन्ति ।
प्रत्यासत्तिश्च बौद्धनये निरन्तरोत्पादः । अस्माकं च द्रव्ययोः
संयोग एव स्यात् । न च क्लृप्तासारस्यार्थेन निरन्तरोत्पादः ।
नापि संयोगः । ततस्तदाश्रयस्यातीन्द्रियस्य गतिक्रमेण निर-

(१) चक्षुर्वाङ्मात्राभ्यामाख्येन चक्षुषा तावदर्थसंसृष्टेन युगपत् तावदर्थ-
ग्रहणमिति केषाञ्चिन्मतमाह केचित्त्विति । कि० भा० पृ० ॥

(२) समाधानमाहुः—पा० ३ पु० ॥

(३) व्यवस्थितार्थोपलम्भ—पा० ३ पु० ॥

(४) प्रभावदेवोपपन्नरिति—पा० १ पु० ॥

पञ्चकमन्वावयवानभिभूतैस्तेजोवयवैरारब्धं च
क्षुः । विषयसञ्ज्ञिकं चतुर्विधम् । भौमं दिव्यमु-
दर्यमाकरजं च । तत्र भौमं काष्ठेभ्यनप्रभवमृष्ट-
ज्वलनस्वभावं (१) पचनस्वेदनादिसमर्थम् । दिव्य-

न्तरोत्पादेन वा संयोगेन वेत्यवशिष्यते तदेतदग्रे निरूपयिष्य-
त इति दिक् (२) । कथमेतदेव तथा नान्यदूष्मादीत्यत आह ।
अन्येति । अन्येत्युपलक्षणम् । समानजातीयेन बलवता दुर्ब-
लमभिभूयते । कथमन्यथा सौरेण तेजसा नयनमभिभूतं क-
पग्रहणासमर्थं भवति । चक्षुरिति लोकप्रसिद्धमित्यर्थः । विष-
यविभागमाह । विषयसंज्ञिकमिति । विषय इति संज्ञा य-
स्य तच्चतुर्विधम् । भौमं भूमौ भवम् । दिव्यं दिवि भवम् । उदर्य-
मुदरे भवम् । आकरजं खनिराकरस्तस्माज्जातम् । काष्ठेनो-
द्भिदिकारान् पार्थिवानुपलक्षयति तदेवेन्धनं दीपनं यस्य त-
त्तथोक्तम् । उर्ध्वज्वलनमेव स्वभावो यस्य तत्तथा । जातिनिबन्ध-
नो (३) धर्मः स्वभाव इत्युच्यते । परार्थतामाह । पचनेति ।
पाको विक्लेदनं रूपपरावृत्तिर्वा । स्वेदनं वातश्लेष्मणोरपगमः ।
आदिग्रहणाच्छीतदुःखोपशमो दाहदुःखोत्पादनं च । दि-
व्यमबिन्धनं आप एवेन्धनं यस्य तत् । किं तदित्यत आह (४) ।

(१) स्वभावकं—पा० ३ पु०

(२) निराकरिष्पतीत्येषा हि दिक्—पा० ३ पु० ॥

(३) निबद्धो—पा० ३ । १ पु० ॥

(४) तदत आह—पा० ३ पु० ॥

मबिन्धनं सौरविद्युदादि । भुक्तस्याहारस्य रसा-
दिभावेन परिणामसमर्थमुदर्यम् । आकरणं सु-

सौर सूरस्येदं सौरम् । विद्युदचिरप्रभा । आदिग्रहणादृक्वा-
नल इत्येतदपि दिव्यम् । भुक्तस्याहारस्येति । आङ्गियत इत्या-
हार ओदनादिस्तस्य रसादिपरिणामनिमित्तमुदर्यम् । भुक्त
एवाहारोस्य पार्थिवाप्यरूपं इन्धनं कार्यो रसः । आदिग्रह-
णाभलधातुस्तद्विकारास्त एव परिणामास्तेषां निमित्तम् ।
आकरणं सुवर्णादि । आदिग्रहणाद्रजतताम्रकांस्याद्यष्टकम् ।
कथं पुनरेतत्तैजसम् । यद्यपि गुरुत्वादयः संयुक्तसमवायेना-
प्युपपद्यन्ते । तथापि नैमित्तिकद्रवत्वादेव पार्थिवत्वमस्य सि-
द्ध्यति घृतादिवत् । न च घृतादिद्रवत्ववदेवात्यन्ताग्निसंयो-
गादेतद्रवत्वं चीयेत । तथा प्रदर्शनात् । विशेषविरोधस्य चा
द्रूपणत्वात् । तथा च वक्ष्यामः । न चाचीयमाणेन द्रवत्वेन स-
त्प्रतिपक्षत्वमसाधारणत्वात् । किं च योपि तैजसमिच्छति-
सुवर्णं तेनाप्यत्र पार्थिवो भाग उपष्टम्भक एष्टव्यः । न चासौ
द्रवत्वदशाया(१)मद्रव एवास्ते । तथा चाचीयमाणद्रवत्वं तत्रा-
प्यस्तीति विपक्षैकदेशवृत्तित्वाद्विरुद्धो हेतुः । तस्मात् परिभा-
वनीयमेतत् सूरिभिः । उच्यते । रूपवत्तया तावदेतन्नितया-
न्तर्भूतमिति स्थितम् । तत्र सांसिद्धिकद्रवत्वशैत्ययोरभावात् ।
स्नेहाविनाभूतद्रव्यान्तरसङ्गहानुपपत्तेश्च न जलम् । न च नै-
मित्तिकद्रवत्ववत्त्वात् पार्थिवं विपक्षे बाधकाभावात् । न हि

निमित्ताद् द्रव्यान्तरे द्रवत्वोपपत्तिं किञ्चिद्विरुद्धम् । न चोर्ध्व-
 खलनतिर्यक्पवनवज्रातिनियतमेतत् एकदेशवृत्तित्वात् । न
 च तद्विशेषनियतं सर्पिरादीनां भिन्नजातीयत्वात् । तस्मा-
 त्तत्तद्भोगहेतुनियतादृष्टसहकार्यग्निसंयोगनिबन्धनं द्रवत्वमु-
 त्पद्यमानं कम्पवन्न पार्थिवत्वादिव्यवस्थाहेतुः किं च पार्थिवं रू-
 पमग्निसंयोगादसति विरोध्यन्तरे परावर्तते सति तु नेति नि-
 यमः । दह्यमानेषु घटादिषु दर्शनेन जलसम्बन्धाच्च तेष्वेवाद-
 र्शनेन कार्यकारणभावव्यवस्थितेः । तदिदं सुवर्णादि निरन्तरं
 धायमानमपि न पूर्वरूपं जहाति । न च रूपान्तरमापद्यते ।
 तेन जलवदपार्थिवत्वमवधार्यते । तेनैव च द्रव्यान्तरेण प्रति-
 बहत्वादुपष्टम्भकोपि पार्थिवभागः सदृशरूप एवानुवर्तते । य-
 त्तु पुटपाकादिना रक्तसारता दृश्यते तन्मिश्रीभूताभिभावकत-
 त्तद्रव्योपगमादिति युक्तमुत्पश्यामः । तदयं प्रयोगः । सुवर्णादि
 न पार्थिवं अत्यन्तानलसंयोगिष्यपरावर्त्तमानरूपवत्त्वात् जलव-
 त् । तैजसं चैतत् । पार्थिवाप्याभ्यामन्यत्वे सति रूपवत्त्वात् ।
 सूर्यालोकवत् । एतेन पारदादि व्याख्यातम् । आप्यादन्यत्वस्य
 द्रव्यान्तरसंग्रहाभावादेव सिद्धेः । सांसिद्धिकद्रवत्वस्याग्निसंयो-
 गाज्जायमानत्वेन बाधितत्वात् । अबिन्धनतजोवहैधर्म्योपप-
 त्तिः । तैजसत्वे आगमसत्त्वादिति । नन्वभास्वररूपवत्त्वान्न
 तैजसं इत्यपि स्यात् । न स्यात् असिद्धेः । न हि मध्याह्ने प्रदीपो
 बहिर्भास्वरो नीपलभ्यत इति न भास्वरः । उपष्टम्भकद्रव्यरूपा-
 भिभवेनैवानुपलभ्योपपत्तेः । अथ नयनरश्मिवदनुद्भवेनैवानुप-
 लब्धः किं न स्यात् । न स्यात् । तद्वत्सुवर्णादिद्रव्यस्याप्यनुपल-
 भ्यप्रसङ्गात् । न ह्यनुद्भूतरूपं द्रव्यमुपलभ्यते । ग्रीष्मोष्णयोपि

वर्णादि । तत्र संयुक्तसमवायाद्रसाद्युपलब्धिरिति ॥

वायुत्वाभिसम्बन्धाद्वायुः । स्पर्शसंख्यापरिमाण-
पृथक्त्वसंयोगविभागपरत्वापरत्वसंस्कारवान् (१) ।

निशि दर्शनप्रसङ्गात् । अभिभवेपि मध्यन्दिनील्काप्रकाशानुप-
लम्भवदनुपलम्भप्रसङ्गस्तुत्य इति चेत् । न । न हि रूपस्याभि-
भवेन द्रव्यं नोपलभ्यते । महारजनरूपाभिभूते धवलिन्नि प-
टानुपलम्भप्रसङ्गात् । तस्मादभिभूतत्वादूपमेव न दृश्यते । स
तु माषराशिप्रविष्टमशीवन्महाप्रकाशसमाहारान्नेष्यत इति
सर्वमवदातम् । कथं तर्हि सुवर्णादौ रसाद्युपलब्धिरित्यत आ-
ह । तत्रेति ॥

प्रतिनियतेन्द्रियग्राह्य(२)गुणाश्रयतया पृथिव्यादीनां सुप्र-
सिद्धत्वान्नन्वादिक्कासक्रमेण च व्याख्यानात् तेजोनन्तरं वायु-
लक्षणमाह । वायुत्वाभिसम्बन्धादिति । लक्षणार्थः पूर्ववत् ।
तस्य द्रव्यत्वसिद्धयर्थं गुणानाह । स्पर्शेति । एवं गुणवत्तया द्र-
व्यत्वे सिद्धे वायुत्वव्यवस्थाविशेषमाह (३) । स्पर्शोऽस्येति । अस्य
वायोरनुष्णः स्पर्श इति तेजोव्यावृत्तिरशीत इत्यदभ्यः अपाकज
इति पृथिव्याः । अत्रा(४)नुष्णाशीतत्वं अस्य प्रत्यक्षसिद्धम् ।
अपाकजत्वं त्वपार्थिवस्पर्शत्वात्तोयस्पर्शवत् । पाकजत्वं हि
विशेषान्तरव्याप्तमुपलब्धम् । अन्यथा सर्वगुणानां पाकजत्व-

(१) वेगवान्—पा० ३ पु० ॥

(२) प्रतिनियतेन्द्रियग्राह्य—पा० १ पु० ॥

(३) वायुत्वव्यवस्थाहेतुविशेषमाह—पा० ३ पु० ॥

(४) तत्र—पा० ३ पु० ॥

स्पर्शोऽस्यानुष्णाशीतत्वे सत्यपाकजः । गुणविनि-
वेशात् (१) सिद्धेः । अरूपिष्वचाक्षुषवचनात् सप्त
संख्यादयः । तृणकर्मवचनात् संस्कारः । स चार्थ

प्रसङ्गात् । तदितो व्यावर्तमानं स्वव्याप्यमुपादाय तद्विरहि-
न्नि पार्थिवे विश्राम्यतीति प्रतिबन्धसिद्धिः । सोऽस्ति वायावित्य-
त्र प्रमाणं सूचयति । गुणविनिवेशेति । तथा च सूत्रं वायुः स्पर्श-
श्रवानिति । संख्यादिषु सूत्रकारसम्प्रतिमाह । अरूपिष्विति ।
रूपरहितेषु यतमानानामेषामचाक्षुषत्वं वदता सूत्रकारेण रू-
परहिते वायौ सद्भावः स्वीकृतः प्रमाणं तु संख्यापरिमाणपृथक्क-
संयोगविभागवत्तायां वायोर्द्रव्यारम्भकत्वम् (२) संख्यापरिमा-
णपृथक्कसंयोगैर्विना द्रव्यारम्भानुपपत्तेः । विभागेन विना सं-
योगविनाशानुपपत्तौ आरब्धद्रव्यस्य विनाशानुपपत्तेः परत्वा-
परत्वाभ्यां विना संयोगाल्पीयस्त्वभूयस्त्वासंभवे मूर्तत्वानुपप-
त्तेरिति । संस्कारे सूत्रकारानुमतिमाह (३) । तृणेति । तृणे कर्म
वायुसंयोगादिति वचनादित्यर्थः । तथा च प्रयोगः एतद्रूपवद्द्र-
व्याभिघातमन्तरेण तृणे कर्म स्पर्शवद्देगद्द्रव्याभिघातजं विशि-
ष्टकर्मत्वात् नदीपूराभिहतकाशादिवनकम्पवदिति । तदे-
तत् कम्पलिङ्ग इत्यत्र स्फुटीभविव्यति । एतेनारूपस्पर्शवान् वा-
युरिति लक्षणमूहेत् । तथा च सत्यशीतानुष्णापाकजस्पर्शवान्

(१) गुणविनिवेशाधिकारे तत्सिद्धेः—पा० ३ । ४ पु० ॥

(२) द्रव्यत्वमेव—पा० २ पु० ॥

(३) सम्प्रतिमाह—पा० ३ पु० ॥

द्विविधोऽणुकार्यभावात् । तत्र कार्यलक्षणश्चतुर्वि-
धः । शरीरमिन्द्रियं विषयः प्राण इति । तत्रायो-
निजमेव शरीरं मरुतां लोके पार्थिवावयवोप-
टम्भाच्चोपभोगसमर्थम् । इन्द्रियं सर्वप्राणिनां

वायुरिति सिद्ध्यति । सोऽयं यदनित्य एव अवयवानवस्था स्या-
त् । कस्यचिन्नाशे अनाश्रयं च कार्यमापद्येत । अथ नित्य एव
तर्हि निष्प्रामाणिकः स्यात् परमाणुस्पर्शस्यातीन्द्रियत्वात् ।
स्थूलानां शब्दधृतिकम्पानां च परमसूक्ष्मद्रव्याभिघाताद्यहेतु-
कत्वादित्यत आह । स चायमिति । द्विविधो नित्यश्चानित्य-
श्चेति । यथासंख्यमणुकार्यभावादिति । तत्र तयोरणुकार्ययो-
र्मध्ये कार्यलक्षणश्चतुर्विधः । चतस्रो विधा आह । शरीरमि-
ति । तत्र तेषु मध्ये शरीरमयोनिजमेव न तु पार्थिववयो-
निजमपि वायोर्द्रव्यारम्भकत्वेन तेजोवच्छरीरारम्भकत्वे स्थिते
क तदित्यपेक्षायामाह । मरुतां लोक इति । ननु तस्य ता-
ल्वाद्यभावे वाग्व्यापाराभावात् करचरणाद्यभावे चाहारविह-
रणा(१)द्यभावात् संस्थानविशेषाभावे चेन्द्रियाश्रयत्वानुपपत्तिः
कथं भोगायतन(२)मित्यत आह । पार्थिवेति । उपलक्षणं चै-
तत् । भूतान्तरानुग्रहस्यापि सम्भवात् । इन्द्रियमिति । रूपा-
दिषु मध्ये स्पर्शस्यैवोपलम्भकं यदिन्द्रियं तदायवीयम् । सर्वप्रा-
णिनामिति । पूर्ववदत्रापि स्पर्शोपलब्ध्या करणमात्रे सिद्धे सं-

(१) चाहरणविहरणा—पा० ३ पु० ॥

(२) भोगायतनत्व—पा० ३ पु० ॥

अभ्यमानस्यर्शाधिष्ठानभूतः स्पर्शशब्दधृतिकम्पलिङ्गः

हीन्द्रियग्राह्यता भवति(१) । तद्यदि त्वचा वायुरूपलभ्येत संख्यादयोऽप्युपलभ्येरन् । न चैतद् द्रव्यमपि नोपलभ्येत तुल्योपलभ्यनयोग्यत्वात् । न च त्वचा वायोरैकत्वादिका संख्या वा हस्तवितस्थादिपरिमाणं वा पृथिव्यादिभ्यः सजातीयतो वा पृथक्त्वां संयोगविभागौ वा परत्वापरत्वे च कर्म चोपलभ्यते । न तुल्योपलभ्यनयोग्यतैवासिद्धा दूरात् संख्यादीनामनुपलभ्येपि शालतालतमालादीनामुपलभ्यादिति चेत् । न । दूरादिदोषेण संख्यादयो नोपलभ्यन्त तथापि योग्यताया अनिवृत्तेर्दोषनिवृत्तावुपलभ्यात्(२) । तस्माद् द्रव्योपलभ्यसहचरोपलभ्ययोग्यताकानां संख्यादीनामनुपलभ्यादवगच्छामो न स्पर्शनः पवन इति । तदेतत्तस्याप्रत्यक्षस्यापि नानात्वं संमूर्च्छनेनानुमीयत इत्यत्र स्फुटीभविष्यति । अत एवानुपलभ्यमानसंख्यादिके तीयतेजसी अपि त्वचा नोपलभ्येते इति विनिश्चयः । तथा चोपलभ्यमानस्यर्शाधिष्ठानत्वमप्यनैकान्तिकमिति सिद्धम् । कुतस्तर्हि प्रत्येतव्य इत्यत आह । स्पर्शेति । स्पर्शः शब्दो धृतिः कम्पश्च लिङ्गानि यस्य स तथोक्तः । तथाहि । योयं रूपवद्द्रव्यासमवेतः स्पर्शः स क्वचिदाश्रितः स्पर्शत्वात् पृथिवीस्पर्शवत् न चायं जलाद्याश्रयः(३) अनुष्णाशीतत्वात् । न च पार्थिवः । रूपेणासमानाधिकरणत्वात् । यस्तु पार्थिवो नासावेवं यथा

(१) निर्वहति—पा० ३ पु० ॥

(२) उपलभ्यते—पा० ३ पु० ॥

(३) न चायं जलानलयोः—पा० ३ पु० ॥

तिर्यग्गमनस्वभावकः मेघादिप्रेरणधारणादिसम-

घटादिस्पर्शः । न च रूपेणासमानाधिकरणत्वमसिद्धं योग्यानु-
पब्धेः । न चायोग्यरूपमिह भविष्यतीति युक्तम् । अभिभावक-
रूपान्तरस्यानुपलब्धेरभिभवानुपपत्तेः । पाकजत्वेन पार्थिव
रूपस्पर्शयोः तुल्ययोगक्षेमत्वेन स्पर्शस्योद्भवे रूपस्यानुद्भवायोगा-
त् । अन्यथा पृथिव्यां रूपोद्भवेऽपि स्पर्शानुद्भवप्रसङ्गात् । किं च
अनुपलभ्यमानरूपस्य स्पर्शाधिष्ठानस्य पृथिवीत्वे गुरुत्वमपि
स्यात् । न च पवनापूरितस्य चर्मपुटकादेरपूरणदशातोधिक-
मवनमनमुन्नीयमानस्य धूमापूरितेनेदमनैकान्तिकमिति चेत् ।
न । अलं धूमदशायां तत्रापि गरिमविशेषहेतोरवनति-
विशेषस्य प्रतीतिः । तस्माद्विवादाध्यासितं द्रव्यं न पृथिवी रूप-
रहितत्वात् आकाशवत् गुरुत्वरहितत्वात् तेजोवदिति स्थि-
ते(१) स्पर्शाश्रयतया चतुर्थं द्रव्यं सिद्धयति । एवमसति रूप-
द्रव्याभिघाते योयं पर्णादिषु शब्दसन्तानः स्पर्शवद्देगवद्द्रव्यसं-
योगप्रभवः(२) अविभज्यमानावयवद्रव्यसन्धित्वे सति शब्दस-
न्तानत्वात् दण्डाभिहतभेरीशब्दसन्तानवदिति । एवं गुरुणो-
द्रव्यस्थापनं धृतिः । ततोऽप्यनुमीयते वायुः । तथा च प्रयोगः ।
नभसि त्वणतूलस्तनयिद्विमानादीनां धृतिः स्पर्शवद्द्रव्यसंयोग-
हेतुका अस्मदाद्यनधिष्ठितद्रव्यधृतित्वात् नौकादिधृतिवत् ।
कम्पस्य लिङ्गत्वमुक्तम् । एवं चतुर्णामपि कार्यत्वान्निस्तरङ्गः प्र-
तिबन्धः तिर्यग्गमनस्वभावकः तिर्यग्गमनं स्वभावो यस्य स

(१) सिद्धे—पा० ३ पु० ॥

(२) द्रव्याभिघातजः—पा० ३ पु० ॥

र्थः । तस्याप्रत्यक्षस्यापि नानात्वं सम्मूर्च्छनेनानुमीयते सम्मूर्च्छनं पुनः समानजवयोर्विरुद्धदि-

— — —

तथोक्तः । अदृष्टवदात्मसंयोगनिबन्धनमस्य तिर्यग्गमनम् । तेन कः पुरुषार्थ इत्यत आह । मेघादीति । आदियहणाद्वैहायसानां विमानादीनां भौमादीनां च यानपात्रपांसुपटलादीनां जलानलयोश्च परिग्रहः । धारणादीत्यादिशब्दात् स्पर्शाभिव्यक्तिदीपनिर्वापणादिपरिग्रहः (१) तेषु समर्थः । तस्याप्रत्यक्षस्यापीति । यद्यपि परमाणुगुणानामतीन्द्रियत्वात् स्पर्शस्य प्रत्यक्षसिद्धत्वादर्थोदवयविवृत्तित्वे सिद्धे अवयविनश्च स्थूलस्य ह्यणुकादिक्रमेणा(२) रश्मात् पवनजातीयस्य नानात्वं धर्मि-
आहकप्रमाणादेव सिद्धम् । शक्यते च स्पर्शवत्तयानुमातुम् । तथापि शिथ्यव्युत्पादनाय बोधा(३) भासनिराकरणाय च नानात्वानुमानप्रपञ्चमाह । तस्येति । अथ किमिदं सम्मूर्च्छनं नामेत्यत (४) आह । सम्मूर्च्छनमिति । समानजवयोस्तुल्यवेगयोर्विरुद्धदिक्रिययोर्विरुद्धयोर्दिशोः क्रिये ययोस्तौ विरुद्धदिक्रियौ तयोः सन्निपातः परस्परमेलनं संयोगविशेष इति यावत् । वाय्वोरिति प्रकृतित्वेन स्पर्शवतोरिति तु विवक्षितम् । नन्वतीन्द्रियस्य नानात्ववहेगसंयोगावप्यतीन्द्रयावित्यत आह ।

(१) स्पर्शाभिव्यक्तिदीपनयोः परिग्रहः—पा० ३ पु० ॥

(२) प्रक्रमेणा—पा० ३ पु० ॥

(३) बोधा—पा० ३ पु० ॥

(४) मूर्च्छनमित्यत—पा० ३ पु० ॥

क्रिययोर्वाध्वोः सन्निपातः सोऽपि तृणादिगम-
नेनानुमितेन सावयविनोरुर्ध्वगमनेनानुमीयते ।

सोपीति । सन्निपातोपीत्यर्थः । ऊर्ध्वगमनेनानुमीयते । नन्व-
तीन्द्रियस्य गमनमप्यतीन्द्रियं तत्कथं तेन सन्निपातानुमीयत
इत्यत आह । अनुमितेनेति । अथ केन लिङ्गेन तदनुमेयमित्यत
आह । तृणादिगमनेनेति । अत्राप्यूर्ध्वेत्यनुषञ्जनीयम् । तेन
तृणादीनामूर्ध्वगमनेन कार्येण प्रत्यक्षसिद्धेन कारणमूर्ध्वगम-
नं पवनस्यानुमेयम् । न चैतदुच्यणुकादिरूपस्य चसरेणुरूपस्य
वा वायोस्तृणादीन्यूर्ध्वं नेतुं सामर्थ्यमित्यत आह (१) । सावय-
विनोरिति । अवयवानामवयवित्वेन तृणादिप्रेरणौपयिकं म-
हत्त्वमभिप्रैति । एवमियता प्रबन्धेन संख्यादीनां कर्मपर्यन्तानां
वायावतीन्द्रियत्वमुक्तं तिर्यग्गमनस्वभावस्य कथमूर्ध्वगमनमि-
त्यत्रोपपत्तिर्दर्शिता । तथा च वायुतोष्यधिकमूर्ध्वगमनशीलं
द्रव्यान्तरमिति नाशङ्कनीयमिति सूचितम् । निम्नाभिसर्पण
स्वभावानामप्यपां यथा द्रव्यान्तरसंमूर्च्छनादूर्ध्वगमनं तथैव प-
वनस्याप्यूर्ध्वगमनोपपत्तिरिति । अत्रैवं प्रयोगः । प्रतिघात्वा(२)-
द्वायोः प्रतिहन्ता वायुरन्यः तत्प्रतिहन्तृत्वात् । देवदत्ताद्यन्नद-
त्तवत् । अभेदे तु प्रतिघातानुपपत्तिः । संयोगस्य हिनिष्ठत्वात् ।
प्रतिहन्यते चायं वायुस्तिर्यग्गमनस्वभावस्य प्रयत्नाद्यसंभवे सति
ऊर्ध्वगमनवत्त्वात् । परस्परहृतनदीपयःपूरवत् । अन्यथा नि-
मित्तान्तरासंभवे कारणं विना कार्योत्पत्तिप्रसङ्गः । ऊर्ध्वगति-

(१) नेतुमुत्सहत इत्यत आह—पा० ३ पु० ॥

(२) प्रतिहन्या—पा० २ पु० ॥

प्राणोन्तःशरीरे रसमलधातूनां प्रेरणादिहेतुरे-
कः सन् क्रियाभेदात् प्राणापानादिसंज्ञां लभत
इति ॥

मानयं तृणादीनामूर्ध्वगमनासमवायिकारणसंयोगाश्रयत्वात्
तृणाद्यूर्ध्वगमनासमवायिकारणसंयोगाश्रयज्वलदनलवत् । पू-
र्वक एव तर्कः (१) । तृणादीनामूर्ध्वगमनं स्पर्शवद्देगवद्द्रव्यसं-
योगजन्यं अनूर्ध्वगमनशीलस्य प्रयत्नाद्यसंभवे सत्यूर्ध्वगमनत्वात्
ज्वलत्पावकप्रेरिततूलाद्यूर्ध्वगमनवदिति नानुपपत्तिरिति ।
चतुर्थीं विधामाह । प्राणोन्तःशरीर इति । शरीराभ्यन्तरचारी
वायुः प्राण इत्यर्थः । तत्किमयं स्थानभेदादेव विषयादिभ्यो
भिद्यत इत्यत आह । रसेति । अग्निपीतस्याहारस्य सारो
विकारो रसः । मला मूत्रपुरीषस्वेददूषिकादयः । धातवो
बधिरादयः शुक्रान्ताः । उपलक्षणं चैतत् । दोषैश्च पित्त-
कफौ । उदर्यश्चाग्निस्तेषां प्रेरणमितस्ततो नयनम् । आदिप्र-
वृत्त्याद्वारणं विकारश्चैतेषां हेतुः । एतेन विषयादसाधारण-
क्रियाभेदाद्भेदो दर्शितः । मूर्तयोः समानदेशत्वविरोधभिर्या
शरीराः पञ्च वायव इत्यागमप्रसिद्धिमन्यथा समर्थयति । एकः
सन् क्रियाभेदादिति । एक एव प्राणस्तेषां मलादीनां कार्यभे-
दात् पञ्चसंज्ञाः लभते । न तु संज्ञाभेदात् संज्ञी भिद्यत इत्य-
र्थः । मुखनासिकाभ्यां निष्क्रमणप्रवेशनात् प्राणः । तेषामेव म-
लादीनामधी नयनादपानः । समं नयनात् (२) समानः । ऊर्ध्वं

(१) पूर्वक इति । कारणं विना कायोत्पत्त्यसम्भव इत्यर्थः । कि० प्र० व० ॥

(२) समन्तान्नयनात्—पा० ३ पु० ॥

इहेदानीं चतुर्णां महाभूतानां (१) सृष्टिसं-

नयनादुदानः । नाडीमुखेषु वितननाद् ध्यान इति ॥

तेमी पृथिव्यादयः शरीरेन्द्रियविषयानारभमाणाः किमविच्छेदेन आहोस्विदु विच्छेदोप्यस्ति (२) । यदापि विच्छेदेनारभन्ते तदापि किमेत एव किं वा अदृष्टमप्यपेक्षन्ते । यदाप्यदृष्टमपेक्षन्ते तदापि किमनधिष्ठिताः किं वा केनाप्यधिष्ठिता इति । कश्चात्र विवेकः । अविच्छेदे तद्वचनादान्नायस्य प्रामाण्यमिति (३) व्याकुप्येत । लोकसन्तत्यविच्छेदे वेदसम्प्रदायस्याप्यविच्छेदात् । विच्छेदे वा आद्यव्यावहारे व्युत्पत्त्यनुपपत्तौ (४) सर्वलोकव्यवहारविलोपप्रसङ्गः मूलाभावात् । एत एवेति पक्षे वैचित्र्यानुपपत्तिः । तेषां साधारण्यात् । अदृष्टापेक्षायां सर्वादृष्टवृत्तिनिरोधे कार्यानुत्पत्तिप्रसङ्गः । अदृष्टानां प्रथमं वृत्तिलाभे कारणाभावात् । अनधिष्ठितानामेव प्रवृत्तावचेतन्यानुपपत्तिः प्रवृत्त्यनुपपत्तिर्वा । अचेतनप्रवृत्तेः पराधिष्ठानकार्यत्ववियमात् । अधिष्ठातृत्वं च नास्मदादीनामुपादानाद्यनभिज्ञत्वात् नेतरस्य प्रयोजनाभावादिति समाकुलितानन्तेवासिनः समाख्यासयन्नाह । चतुर्णामिति । सृष्टिसंहारयोः सर्गप्रलययोर्विधिः प्रकारः द्वाणुकादिक्रमेण सृष्टिः क्रियाविभागादिन्यायेनापरमाण्वन्तः प्रलय इति कथ्यते । सृष्टिसंहारयोरनिदं प्रथमतः

(१) चतुर्णामपि महाभूतानां—पा० ४ पु० ॥

(२) विच्छेदेनेति—पा० ३ पु० ॥

(३) तद्वचनादान्नायप्रामाण्यमिति—पा० ३ पु० ॥

(४) आद्यव्यवहारानुपपत्तौ—पा० ३ पु० ॥

हारविधिरुच्यते । ब्राह्मणे मानेन वर्षशतस्यान्ते
वर्तमानस्य ब्रह्मणोपवर्गकाले संसारे खिन्ना-

प्रतिपादयितुं सृष्टिक्रममुपक्रम्य संहारप्रक्रमेण प्रतिपादय-
ति(१) । ब्राह्मणे मानेनेति ॥

अणद्वयं लवः प्रोक्तो निमेषस्तु लवद्वयम् ।

अष्टादश निमेषास्तु काष्ठास्त्रिंशस्तु ताः कलाः ॥

त्रिंशत्कलो मुहूर्तः स्यात्त्रिंशद्रात्र्यहनी च ते ।

अहोरात्राः पञ्चदश पक्षो मासस्तु तावुभौ ॥

ऋतुर्मासद्वयं प्रोक्तमयनं तु ऋतुत्रयम् ।

अयनद्वितयं वर्षो मानुषीयमुदाहृतः ॥

एष दैवस्त्वहोरात्रस्तैः पक्षादि च पूर्ववत् ।

दैववर्षसहस्राणि द्वादशैव चतुर्युगम् ॥

चतुर्युगसहस्रं तु ब्रह्मणो दिनमुच्यते ।

रात्रिश्चैतावती तस्य ताभ्यां पक्षादिकल्पना ॥

तथा च वर्षशतान्ते वर्तमानस्य ब्रह्मणोपवर्गकाले भोक्ष-
काले ये ह्यसङ्कल्पितफलकर्मकर्तारः साकारोपासनापरिवा-
सितचेतसो यतयोऽतस्ते हिरण्यगर्भपदवीमनुप्राप्यापवृज्यन्त
इत्यागमात् यदा त्वीश्वर एव कार्यवशाद् गृहीतदिव्यदेहो
ब्रह्माद्यवस्थामापद्यत इति पक्षः तदा ब्रह्मणोपवर्गकाले दे-
हापवर्गकाले(२) इति व्याख्येयम् । तस्यात्यन्तदुःखाभाववतो

(१) संहारक्रमं व्युत्पादयति—पा० ३ पु० ॥

(२) देहावसर्जनकाले—पा० ३ पु० ॥

नां सर्वप्राणिनां निशि विश्रामार्थं सकलभुवनप-
तेर्महेश्वरस्य सञ्जिहीर्षासमकालं शरीरेन्द्रिय-
महाभूतोपनिबन्धकानां सर्वात्मगतानामदृष्टानां
वृत्तिनिरोधे सति महेश्वरेच्छात्माणुसंयोगजक-

नित्यमुक्तत्वादिति । संसारे जन्ममरणप्रबन्धान्धकारे खिन्नानां
नानाविधैर्दुःखैर्निःसङ्गीभूतानां निशीव निशि प्रलये विश्रा-
मार्थं कियत्कालं दुःखोपशमार्थं सकलभुवनपतेः कालाग्नि-
बद्धादिपरमेश्वरपर्यन्तानां भुवनानां पत्युः स्वामिनो यथेष्टं
विनियोजितुरिति यावत् । अत एव महेश्वरः । अन्ये हीश्वरा
जगदेकदेशपतय इन्द्रवरुणयमादयः । स पुनः कृत्स्नस्यैव ज-
गतः अतो महानीश्वरस्तस्य सञ्जिहीर्षासमकालं संहरणेच्छा-
समनन्तरकालम् । यद्यपि भगवत इच्छास्तीत्येवमाकारा
एकैव । तथाप्युपाधिभेदात् सञ्जिहीर्षा चिकीर्षित्युच्यते । उत्प-
त्तिरपि तस्या उपाध्युत्पत्तिरेव । स च कालविशेषो वर्षशता-
न्तादिशब्दवाच्यः । शरीरेन्द्रियमहाभूतोपनिबन्धकानामुत्पत्ति-
स्थितिहेतूनाम् । परमाणुभ्याधिकपरिमाणतयोपचाराद् द्व्य-
णुकमपि महाभूतमुक्तम् । सर्वात्मगतानामदृष्टानां सर्वेष्व्वात्मसु
समवेतानामदृष्टानाम् । सर्गहेतूनामिति शेषः । वृत्तिनिरोधे
सति प्रलयहेतुना अदृष्टेन प्रतिबन्धे सति । महेश्वरेच्छात्माणु-
संयोगजकर्मभ्य इति । महेश्वरेच्छया सहिता ये आत्माणुसंयो-
गा आत्मपरमाणुसंयोगास्तेभ्यो जातानि यानि कर्माणि तेभ्यः ।
शरीरेन्द्रियकारणाणुविभागास्तेभ्यस्तत्संयोगनिवृत्तौ शरीरेन्द्रि-

र्मभ्यः शरीरेन्द्रियकारणाणुविभागेष्वस्तत्संयोग-
निवृत्तौ तेषामापरमाण्वन्तो विनाशः तथा पृथिव्यु-
दकज्वलनपवनानामपि महाभूतानामनेनैव क्रमे-
णोत्तरस्मिन्नुत्तरस्मिंश्च सति पूर्वपूर्वस्य विनाशः त-
तः प्रविभक्ताः परमाणवोवतिष्ठन्ते धर्माधर्मसंस्का-

यमूलपरमाणुसंयोगनिवृत्तौ तेषां शरीरेन्द्रियाणामापरमण्व-
न्तो विनाशः । यद्यपि परमाण्वन्त इति वक्तुमुचितं तथाप्यन्त-
शब्दस्यावयववचनत्वभ्रमनिरासेन परमाणूनामवधित्वमाविष्क-
र्तुमापरमाण्वन्त इत्युक्तम् । तेनैतदुक्तं भवति । तावदयं विनाशो
यावत्परमाणवोवसानमिति । न तु यथा दशान्तः पट इति ।
तथा तेनैव प्रकारेण महेश्वरेच्छादिना पृथिव्युदकज्वलनपवना-
नामपि महाभूतानामनेनैव क्रमेण क्रियाविभागादिनोत्त-
रस्मिन्नुत्तरस्मिन् सति पूर्वस्य पूर्वस्य विनाशः । जलादौ सति
पार्थिवस्य महाभूतस्य ज्वलनादौ सति जलादेः । अयं च क्र-
मविशेषनिश्चय आगमादनुसर्तव्यः । एवमापरमाण्वन्तो वि-
नाश इति वचनादेव परमाणूनामेवावस्थाने प्रतिपादिते सां-
ख्यादिमतनिराकरणाय पुनस्तदवस्थानमाह । तत इति । त-
देत्यर्थः । प्रविभक्ताः कार्यद्रव्यरहिताः प्रचयाख्यसंयोगरहिता-
श्चेत्यर्थः । तत्किमेत एवावतिष्ठन्ते । नेत्युच्यते । किं तर्हि धर्म-
शाधर्मश्च संस्कारश्च भावनाख्यस्तैरनुविद्धाः सम्बन्धाश्चात्मानः ।
उपलक्षणं चैतत् । अन्योपि नित्यवर्गः । अनित्येष्वपि पाकजा
रूपादयो गुणाः कालावच्छेदोपाधितया वर्तमानानि च म-

रानुविद्वाद्यात्मान(१)स्तावन्तमेव कालम् । ततः
पुनः प्राणिनां भोगभूतये महेश्वरस्य सिसृक्षान-
न्तरं सर्वात्मगतवृत्तिलब्धादृष्टापेक्षेभ्यस्तत्संयोगेभ्यः
पवनपरमाणुषु कर्मात्पत्तौ तेषां परस्परसंयोगे-
भ्यो ह्यणुकादिप्रक्रमेण महान् वायुः समुत्पन्नो

हाभूतसंक्षोभप्रभववेगजानि च कर्माणि सन्तन्यमानान्यव-
तिष्ठन्ते । अन्यथा कालावच्छेदानुपपत्तौ पुनः सर्गानुपपत्तेः ।
तदिदमुक्तं तावन्तमेव कालमिति । ब्राह्मेण मानेन वर्षशता-
न्तं यावदित्यर्थः । एवं संहारक्रमं प्रतिपाद्य सृष्टिक्रमं प्रतिपा-
दयन्नाह । ततस्तदनन्तरं पुनरित्यभ्यासमाह । तेन सर्गप्रल-
ययोरनादित्वमभिव्यनक्ति । अथ किमर्थं पुनर्भगवान् स्रज्यती-
त्यत आह (२) । प्राणिनां भोगभूतय इति । प्राणिनां प्राणसम्ब-
न्धयोग्यानां संसारिणामिति यावत् । भोगस्य स्वसमवेतसुखदुः-
खानुभवस्य भूतये निष्पत्तये (३) महेश्वरस्य सिसृक्षायाः सर्ज-
च्छाया अनन्तरं सर्वेष्व्वात्मसु संसारिषु गताः समवेताश्च ते वृ-
त्तिलब्धा लब्धवृत्तयश्च (४) ये अदृष्टविशेषास्तदपेक्षेभ्यस्तत्संयोगेभ्य
आत्माणुसंयोगेभ्यः पवनपरमाणुषु कर्मात्पत्तौ सत्यां तेषां पव-
नपरमाणूनां परस्परसंयोगेभ्यो ह्यणुकमादिर्यस्य प्रक्रमस्य तेन

(१) संस्कारानुविद्ध आत्मनस्तावन्तमेव—पा० ३ पु० ॥

(२) भगवान् सृजतीत्यत आह—पा० ३ पु० ॥

(३) स्वसमवेतस्य साक्षात् सुखदुःखानुभवस्य निष्पत्तये—पा० ३ पु० ॥

(४) पूर्वप्रयोगानुरोधेनाह । लब्धवृत्तय इति । भाष्यं त्वार्थमिति भावः ।

भनसि दीधूयमानस्तिष्ठति । तदनन्तरं तस्मिन्ने-
वाप्येभ्यः परमाणुभ्यस्तेनैव क्रमेण महान् सलिल-
निधिरुत्पन्नः पोषूयमानस्तिष्ठति । तदनन्तरं तस्मि-
न्नेव जलनिधौ पार्थिवेभ्यः परमाणुभ्यो ह्यणुका-
दिप्रक्रमेण महापृथिवी समुत्पन्ना संहतावतिष्ठ-
ते । तदनन्तरं तस्मिन्नेव महोदधौ तैजसेभ्योऽणु-
भ्यो ह्यणुकादिप्रक्रमेणोत्पन्नो महांस्तेजोराशिर्दे-
दीप्यमानस्तिष्ठति । एवं समुत्पन्नेषु चतुर्षु महाभू-
तेषु महेश्वरस्याभिध्यानमात्रात् तैजसेभ्योऽणुभ्यः

महान् वायुः समुत्पन्नो नभस्याकाशे दीधूयमानो भृशं कम्पमा-
नः द्रव्यान्तरानुत्पत्तेरप्रतिहतवेगत्वात् पवनजातिनियतत्वाच्च
तिर्यग्गमनस्वभावस्य । तदनन्तरं पवनोत्पत्तेरनन्तरं तस्मिन्नेव
पवने स्पर्शवेगवत्तया गुरुत्वप्रतिबन्धकत्वादाधारभूत इत्यर्थः ।
आप्येभ्यः परमाणुभ्यस्तेनैव ह्यणुकादिप्रक्रमेण महान् सलिल-
निधिरुत्पन्नो भृशं प्लवमानस्तिष्ठति पवनवेगात् । तदनन्तरं
सलिलनिधेरुत्पत्तेरनन्तरं तस्मिन्नेव महोदधौ पार्थिवेभ्यः पर-
माणुभ्यस्तेनैव ह्यणुकादिप्रक्रमेण महापृथिवी महती प्राथम्या-
त् संपूर्णतया संहता निविडावयवा अविशीर्णतया । तदनन्तरं
पृथिव्युत्पत्तेरनन्तरं तेजःपरमाणुभ्यः तेनैव ह्यणुकादिप्रक्रमे-
ण महांस्तेजोराशिः समुत्पन्नस्तिष्ठति अनिभिभवादतिशयेन
दीप्यमानः । एवमनेन क्रमेणाभिध्यानं संकल्पस्तन्मात्रात् । न तु

कर्त्रिणपरमात्मसहितोऽप्ये . सहस्रसुखसते (१)
तस्मिंश्चतुर्बदनकमलं सर्वलोकापिस्तमसं ब्रह्मणं
सकलभुवनसहितसुखाद्य प्रजासर्गे विनियुक्ते । च
च महेश्वरेण विनियुक्तो ब्रह्मातिशयज्ञानवैराग्यै-
श्वर्यसम्पन्नः प्राणिनां कर्मविपाकं विदित्वा कर्मानु-

कुलालादिवत्काय(१)व्यापारादित्यर्थः । तैजसानां परमात्मनां
पार्थिवाणुसाहित्येन अण्डस्य हिरण्यत्वं विवक्षितम् । तस्मि-
न्मण्डले चत्वारि वदनानि कमलानीव यस्य तं सर्वेषां लोकानां
पितामहं शरीरिणामाद्यं ब्रह्माणं सकलभुवनसहितं सक-
लैरधस्तनैर्भूतलादिभिः उपरितनैर्भूर्भुवादिलोकैः सहितसु-
खाद्य प्रजासर्गे विनियुक्ते त्वमेव कुर्विति । स चेति । च-
शब्दः समुच्चये द्विकर्तृकेषु कार्येषु महेश्वरस्यापि कर्तृत्वात् ।
न च महेश्वरे कर्तरि किं ब्रह्मणेति वाच्यम् । शरीरावयववृत्ति-
रेकानुविधाधिकार्येण तस्याकृष्यमाणत्वात् । अतिशयेन ज्ञा-
नवैराग्यैश्वर्यैः सम्पन्नः । यद्यत्र स्वात् समर्थोऽपि न कुर्वीत् ।
यदि विरागी(३) न भवेत् । न कर्माण्यनुरूपात् । नवा च
प्राणिनां कृतहानमकृताभ्याममय स्यात् । यद्यनीश्वरी भवेत्
जायतोऽप्यस्वापेक्षितं न सिद्धीत् । यतस्तु कृतशसम्पन्नः यतः
प्राणिनां यानि कर्माणि तेषां विविधं पाकं विदित्वा । कुला-

(१) महदण्डकमारभ्यते—पा० ३ पु० ॥

(२) कार्य—पा० ३ पु० ॥

(३) विरागवान्—पा० ३ पु० ॥

रूपज्ञानभोगाद्युपः सुताम् प्रजापतीन् मानसान्
 मनुदेवर्षिपितृमत्यान् सुखाद्वाङ्मनसादतश्चतुरो व-
 र्जानन्वानि चोच्चावचानि भूतानि सूक्ष्माश्चानुरू-
 पैर्धर्मज्ञानवैराग्यैश्वर्यैः संयोजयतीति ॥

निति प्रत्येकमभिसम्बध्यते । मानसानिति चायोनिजान् । प्र-
 जापतीन् दक्षादीन् मनून् स्वायम्भुवप्रभृतीन् । देवानादित्या-
 दीन् । ऋषीन् गौतमभरद्वाजादीन् । पितृन् कथ्यवाहनादी-
 न् । गणान् कूष्माण्डादीन्(१) । गणशब्दः प्रत्येकं वाभिसम्बध्य-
 ते । अथ प्रजापतयस्तत्तत्प्रतिनियतप्रजास्रष्टारः । ममवो रा-
 जधर्मप्रवर्तयितारः । देवा हविर्भोक्तारः । ऋषयः प्रथमं वेदा-
 ध्येतारः । पितरः स्वधाधिकारिणः(२) । गणा बलिभागिनः ।
 सुखेति । सुखाद् ब्राह्मणं बाहुभ्यां राजन्यं ऊरुभ्यां वैश्यं पदभ्यां
 शूद्रम् । अन्यान्यपि तिर्यङ्नारकिप्रभृतीनि । उच्चावचान्युत्कृ-
 टापकृष्टानीति । आश्रयानुरूपैरिति । फलज्ञानपर्यन्तमाश्रि-
 त इत्याशयाः कर्मज्ञानवासनाः तदनुरूपैस्तत्तद्वैधर्मज्ञानवै-
 राग्यैश्वर्यैरित्युपलक्षणम् । अधर्माज्ञानावैराग्यानेश्वर्यैस्तत्फलै-
 च सुखादिभिः सम्यग् योजयति । यदा त्वीश्वर एव कार्यवशाद्
 ब्रह्मादिशरीरमुपादत्त इतिपक्षस्तदा नियोगः कायवाक्मनो-
 व्यापारसिद्धये तत्परेषां प्रबलवदात्मसंयोगलक्षणम् । सुखेत्यादि-
 ना ब्राह्मणत्वाद्यभिव्यञ्जकव्यक्तिविशेषनिमित्ततत्तददृष्टोपनिव-

(१) कूष्माण्डादीन्—पा० ३ पु० ॥

(२) स्वधाभागाधिकारिणः—पा० ३ पु० ॥

ब्रह्मूतमेदप्रतिपादनम् । तदेवमिवतो प्रबन्धेन प्रत्ययविच्छि-
न्नावदृष्टापेक्षैः परार्थप्रवृत्तेन परमेखरेणाभिहितैः उच्यते किं
भिर्विश्वमारभ्यत इति वदता सर्वे पूर्वोक्तेषाः परिहृताः शेष-
व्याः । तथाहि । विच्छेदे तदचनादात्मिकस्य प्रमाणात्मप्रवृत्त-
मूहेत । मानसमन्वादिष्वप्या साध्यव्यवहारमुपपादयेत् । अदृ-
ष्टापेक्षया वैचित्र्यं समर्थयेत् । परार्थप्रवृत्त्या च निष्प्रयोजक-
प्रवृत्त्या(१)सुत्सारयेत् । परमेखराधिष्ठानेनाचेतन्यप्रवृत्तिचेतन्य-
प्रवृत्तिनियमौ च समञ्जसयेदिति (२) । स्यादेतत् । सर्वमेत-
दीश्वरसद्भावसिद्धौ सम्भवेत् तत्किंवावेव किं प्रमाणमिति चेत् ।
तद्वद्वत्पि किञ्चिदुच्यते । शरीरानयेद्योत्पत्तिकं बुद्धिमत्पूर्वकं
कारणवत्त्वात् । यत्कारणवत् तद्बुद्धिमत्पूर्वकं यथा रजः । तथा
चेतत् तस्माद्बुद्धिमत्पूर्वकमिति । नन्वनुपलब्धपूर्वकोटिकेषु पर्व-
तादिषु कारणवत्त्वस्याप्रतीतेर्भागासिद्धमिति चेत् न द्रव्येषु
सावयवत्वेन तद्गुणेषु कार्यगुणत्वेन कर्मसु कर्मत्वेनैव तदनुमा-
नात् । कारणवत्त्वस्यासर्वज्ञपूर्वकत्वेन सह दृष्टान्ते घटादौ दर्श-
नात् तद्विपरीतस्य पक्षे विवक्षितत्वात् किञ्चिदमिदमिति चेत्
न साहचर्यमात्रेणाविरोधात् । कार्यत्वेनानित्यत्वानुमाने रूप-
साहचर्यवदरूपस्याविनाभावाभ्युपगमे त्वसर्वज्ञत्वाद्युपेतकर्तृपू-
र्वकत्वमुपस्थापयति । हेतौ कस्तद्विपरीतमभिप्रेयात् । यतो
विरोधोऽप्येते । असर्वज्ञस्य शरीरिणः प्रमाणनिरस्तत्वात् ।
त्वमेव तद्विपरीतमभिप्रेषीति चेत् । नन्वेवमसर्वज्ञेन शरीरिणा

(१) निष्प्रयोजनत्वात् शङ्का—पा० ३ पु० ॥

(२) सम्पादयेत्—पा० ३ पु० ॥

हेतोरन्वयानाम् कुतस्तद्विपरीतेन विरोधः । तथाविधस्तदुप-
 लब्धेरिति चेत् । सुतरां तर्हि विरोधसिद्धेरसम्भवी जात्यन्वेन
 स्वस्वार्थयोरेव परस्परधर्मिपरिहारस्याप्रतीतेः । प्रतीतौ वा
 एकत्र धर्मिणि सहोपलब्धीन विरोधस्य बाधितत्वात् । दर्शन-
 कर्मनाम्नां वाचाधनुपलब्धेऽपि वृथिव्यादौ रूपसहचरस्वार्थवत् ।
 स्वादेतत् । न हेतुसाध्यविशेषयोर्विरोधं विशेषविरोधमात्रमन्वे-
 किं नाम व्याप्तिपक्षधर्मताभ्यामानीयमानयोर्विशेषयोरेव वि-
 रोधः । तथाहि । व्याप्तिस्तावद्दर्शनबलप्रवृत्ता(१) यथादृष्टं वि-
 शेषमुपस्थापयति(२) । नालौकिकमशरीरित्वादि । पक्षध-
 र्मतापि शरीरित्वा किञ्चिज्ज्ञेन अनित्यज्ञानादिमता नोपप-
 द्यत इति तद्विपरीतमुपस्थापयति । न चानयोर्विरोधे किञ्चित्
 सिध्यति । सोऽयं विशेषविरोध इति । तदपि नास्ति । स्वरूपे-
 चानयोरेवविरोधात् । परस्परानपेक्षायां विशेषानुपस्थापनात् ।
 न हि यो धूमवान् स वज्रिमानिति केवलया व्याख्या कि-
 ञ्चिदुपलभ्यते । तथा सति पक्षधर्मतावैयर्थ्यात् नाप्यसं धूमवा-
 नित्यनया पक्षधर्मतया नियमानपेक्षया किञ्चिदुपस्थाप्यते ।
 तथा सति व्याप्तिवैयर्थ्यादिति । किन्तु परस्परसहकारितया ।
 तथा च निरपेक्षतादशायां विशेषानुपस्थानादेव विरीधासि-
 द्धिः । सापेक्षतादशायां सहोपलब्धादेर्विति(३) । नन्वलौकिकं
 विशेषमुपस्थापयति पक्षधर्मता । न चासौ लौकिकं व्याख्या-

(१) दर्शनवशात् प्रवृत्ता—पा० ३ पु० ॥

(२) विशेषमुपनयति—पा० ३ पु० ॥

(३) धूमवानित्यनया पक्षधर्मतया विशेषस्योपस्थापितत्वात् क विरोधः—
 इत्यधिकं ३ पु० । सापेक्षदशायां तूभयपेक्षतयार्थसमर्पकत्वादेव न विरोधः—
 पा० २ पु० ॥

मुक्तारितं(१) सहत इति ब्रूमः । ततः सिद्धम् । अ(२) न विरोध-
इति चेत् । कोऽपि तं साधयितुमुद्यतः । अनेनैव(३) विरोधो-
न्योपि न सिद्धे इति चेत् । तद्विद्भावात् तं ह्यनुक्तं कार्यं
कार्यसमवायिकारणत्वं न सहत इत्यकार्यमपि न भविष्यती-
ति । स्यादेतत् । साध्यांशविशेषयोर्विरोधं विशेषविशेषमात्र-
काहे । तथाहि । नित्यत्वं आकाशादौ ज्ञानत्वपरिहारेण सिद्धं
ज्ञानत्वं च नित्यत्वपरिहारेणास्मादादिज्ञाने तथा कर्तुः शरी-
रित्वं कुविन्दादेरशरीरस्याकर्तृत्वं मुक्तस्य । तदनयोर्ज्ञानत्वनि-
त्यत्वयोः कर्तृत्वाशरीरित्वयोश्चैकधर्मिसंसर्गो विवक्ष्यते इति ।
एतदपि नास्ति । उपसंहारस्थानस्यै(४) कस्य धर्मिनो ऽप्यती-
तेः । न शृणुत्वशीतत्वे पयःपावकयोरेव विवक्षे । किन्त्विकन क-
यसि तेजसि वा पृथिव्यां वा एकचोपसंक्रियमाणे तदेते अवि-
नित्यत्वज्ञानत्वे धर्मिभेदेनाविवक्षे ऽपि अस्मादादिवृद्धौ गमने
चोपसंहारादिवृद्धे इति विवक्षितमायुज्यतः । अशरीरित्वकर्तृत्वे
वा कुलाशादौ शुकादौ चोपसंहारादिवृद्धे इत्यभिमतं विर-

(१) व्याप्त्यनुस्मारितमिति प्रकाशकारसम्मतः पाठः । व्याप्त्यनुस्मरणवि-
षयकृतमित्यर्थः । कि० प्र० व० ॥

(२) स इति । लौकिको विशेष इत्यर्थः । कि० प्र० व० ॥

(३) अनेनैवेति । लौकिकविशेषविरोधेनालौकिकेति विशेषोत्पत्तिरित्यादि-
न सिद्ध्येदित्यर्थः । कि० प्र० व० ॥

(४) उपसंहारस्थानस्येति । ननु न व्याप्तिपक्षधर्मतोपस्थाप्यमानेन विरो-
धं ब्रूमः । किन्तु ज्ञानमनिस्यमिति व्याप्तिप्राप्तकमानेन । एतेन व्याप्त्योर्न वि-
रोधः । कार्यं सकर्तृकमिति व्याप्तिः पक्षधर्मतासाचिव्यात् बलीयसी कर्ता
शरीर्येवेत्यत्र व्याप्तिं तदभावात् सा तथेति तुल्यवत्त्वाभावाविति निरस्तम् ।
कि० प्र० व० ॥

जीविनो न नः किञ्चिदनिष्टमापद्यते । न हि नित्यत्वभूतत्वे
 नमसि घटादौ वा विद्यते इति परमाणुसाधनस्य किञ्चिदपि
 हीयते । अथेक्षराकवि तद्वज्राने चोपसंहारादनयोर्विरोधो
 ऽभिधातुमभिलषितः । स तर्हि मूर्तत्वनित्यत्वयोः परमाणु-
 विषयधर्मिसाधकेनैव बाधित इति बुद्ध्यस्वेति नास्ति विरोध-
 नन्वोऽपि विशेषविरोधोदाहरणं(१) तु चन्दनदहनवानयं सु-
 रभिधूमवत्त्वादिति द्रष्टव्यम् । स्यादेतत् । व्यापका(२)नुपल-
 ब्धिबाध एव विशेषविरोध इत्युच्यते । तथाहि । कर्तृत्वव्याप-
 कां शरीरादि तच्चातोव्यावर्तमानं कर्तारमपि व्यावर्तयति ।
 तृणादिविकारकारित्वेन हिमस्य वज्रिमत्त्वसाधने तद्व्याप-
 कमौष्ण्यमिव व्यावर्तमानं अग्निमत्त्वमिति चेत् । नैतदपि सा-
 धीयः । कस्य हि किमत्र व्यापकं किं कर्तुः शरीरित्वादिकम्
 आहोस्वित्कार्यस्य शरीरादिमत्कर्तृपूर्वकत्वं प्रथमे नेश्वरः कर्ता
 शरीरादिरहितत्वादिति प्रमाणार्थः स्यात् । तथा चान्नया-
 सिद्धिः । धर्मिग्राहकप्रमाणबाधो वा । सावयवाः परमाणवो
 मूर्तत्वादितिवत् । द्वितीयस्तु नियमः प्रत्यग्रजायमानाङ्गुरा-
 दावेव शरीरिणः कर्तुरनुपलब्धेन निरस्तः । दृष्टान्तस्तु सर्वथै-
 वानुपपन्नः । तृणादिविकारो हि यदि रूपादिपरावृत्तिमात्र-
 हेतुः स नूनमौष्ण्यापेक्षेण तेजसा कर्तव्यः । तादृशे च पाके
 ऽनिमित्तं हिममिति । न किञ्चिदनिष्टमापद्यते । न हि सौ-

(१) विशेषविरोध इति । यत्र साध्यसाधनविशेषणयोर्विरोध इत्यर्थः । कि०
 प्र० प० ॥

(२) व्यापकेति । कर्तृव्यापकशरीरस्य यानुपलब्धिस्ततो बाध इत्यर्थः ।
 कि० प्र० प० ॥

एव तेजसस्तैल्लोकापाकहेतोर्हिमादभवत् । तत्रैव (१) । अत्र
विकारो भस्मादिरूपो विवक्षितः सोऽग्निश्च एव हिमश्चेति तु ह्यत्र
दिशु च विरोधो बाधो वा । अथ रूपादिपरावृत्तिमात्रे वैक-
र्म्मिः साध्यते तदशक्यम् । तस्य दर्शनस्पर्शनमात्रस्य बोध्यगु-
णलभबाधितत्वात् अतादृशस्य तेजोमात्रस्य निवृत्तेरशक्यत्वा-
दनिष्टत्वाच्च । तस्माद् व्यापकानुपलब्ध्या अनुमानं बाध्यते इति
रिक्तं वचः । सत्प्रतिपक्षसु कथं चित् स्यात् । अग्निमहिम्
दृष्टादिविकारहेतुत्वात् । निरग्निं हिमं तत्राविधौष्ण्यर-
हितत्वादिति । अस्तु तर्हि तदेव प्रकृते । शरीरानपेक्षोत्पत्तिकं
अकर्तृपूर्वकं शरीरानपेक्षोत्पत्तिकत्वात् गगनवदिति । नैतदेवं
शरीरानपेक्षाया उत्पत्तेरसाधारणत्वात् सकर्तृकाष्टादेरि-
वाकर्तृकादाकाशादेरपि (२) व्यावृत्तत्वात् उत्पत्तिव्यावृत्ति-
मात्रस्य चासिद्धेः । शरीरादनुत्पत्तेरसमर्थविशेषणत्वात् । स-
पक्षे गगनादावनुत्पत्तिमात्रस्यैव व्याप्यत्वनिश्चयात् । निश्चित-
व्याप्तेः पक्षोपनयनात् । अन्यथातिप्रसङ्गात् । स्यादेतत् । य-
था ज्ञानस्य नित्यत्वे शरीरापेक्षा नास्ति ज्ञानगतकार्यत्वप्रयुक्त-
त्वाच्छरीरसम्बन्धस्य । तथा प्रयत्नस्य नित्यत्वे ज्ञानापेक्षापि
न स्यात् प्रयत्नगतकार्यत्वप्रयुक्तत्वात् ज्ञानसम्बन्धस्येति । त-
र्कापरिशुद्धिरस्तु दूषणमिति चेत् । तदप्यसारम् । ईश्वरमधि-
कृत्य तर्काणामाश्रयसिद्धसिद्धिभ्यामनवसरदुःखत्वात् । य-

(१) कियत—पा० २ पु० ॥

(२) आकाशादेरिति । तत्रोत्पत्तिरेव न कुत्र शरीरानपेक्षेत्यर्थः । ननु श-
रीरापेक्षोत्पत्तिरहितत्वं हेतुः स चाकाशादावस्त्येवेत्यत आह । शरीरादनुत्प-
त्तेरिति । कि० प्र० ४० ॥

यदीश्वरः कर्ता स्यात् शरीरी स्यात् अनित्यज्ञानवाच्यं भवेत् ।
यदीश्वरस्य प्रयत्नः स्यादनित्यः स्यात् । यदीश्वरप्रयत्नो नित्यः
स्यात् ज्ञानानपेक्षः स्यात् । यदीश्वरस्य बुद्धिः स्यात् असर्ववि-
षया भवेदित्यादयो हि ते क्षित्यादिकमधिकृत्य विपर्ययापर्य-
वसानात् । यदि विवादाध्यासितं बुद्धिमहेतुकं अभविष्यत् अ-
नित्यप्रयत्नहेतुकतामापत्स्येत । शरीरजन्यं वाऽभविष्यत् असर्व-
ज्ञकार्यं चेत्यादयो हि ते तद्विपर्ययाच्चा(१) समर्थविशेषणत्वेन
प्रागेव निरस्ताः । न च प्रयत्नेन बुद्धिरिह साध्यते बुद्ध्या वा प्र-
यत्नः इतरव्यावृत्त्या वान्यतरव्यावृत्तिर्येनैतत्सम्बन्धोपाधिकत्वं
सोऽयमवकाशमासादयेत् । किन्तु धूमवत्त्वेनार्द्रेऽन्धनप्रभवदहन-
वत्त्वमिव कार्यत्वेन परिदृष्टसामर्थ्यकारकचक्रप्रयोक्तृमत्त्वम् । त-
था च साध्यांशयोर्ज्ञानप्रयत्नयोर्दहनार्द्रेऽन्धनयोरिव सोपाधिर-
पि सम्बन्धो हेतुं न दूषयति । तस्य साध्यसम्बन्धे निरुपाधिक-
त्वादिति । ननु कारणविशेषादवश्यं (२) कार्ये विशेषेण भवि-
तव्यम् । अस्ति च केषुचिच्छरीरादि कारणं ततोऽपि विशेषः
स्यात् । अवश्यं चैतदभ्युपगन्तव्यम् । अन्यथा शरीरिकर्तृत्वा-
नुमानं न स्यात् । स च विशेषोपदृष्टेरक्रियादर्शिनोऽपि कृत-

(१) तद्विपर्ययाश्चेति । क्षित्यादिकं न बुद्धिमहेतुकमानित्यप्रयत्नाजन्यत्वा-
दित्यादौ व्यर्थविशेषणत्वमजन्यत्वस्यैव साध्यव्याप्यत्वादित्यर्थः । न चेति ।
यदि प्रयत्नेन बुद्धिं बुद्धिनिवृत्त्या वा प्रयत्ननिवृत्तिं साधयेत् तदा ज्ञानसम्बन्धे
प्रयत्नगतं कार्यत्वमुपाधिः स्यात् । न चैवमपि तु यथा धूमेनैकदैवार्द्रेऽन्धनप्रभव-
वह्निमत्त्वं साध्यते तथा कार्यत्वेनैकदैव प्रयत्नबुद्धिसाधनमित्यर्थः । कि० प्र०
व० ॥

(२) अवश्यमिति । कार्ये विशेषस्याकार्त्तिकत्वापत्तेरित्यर्थः । कि० प्र० व० ॥

बुद्धित्वमर्थे । तदित्यदृग्बिप्रकर्षणोच्यते । ततः स एव कर्तारं
प्रयोजयति । कार्यत्वसामान्यं तु तत्प्रयुक्तां व्याप्तिमुपजीवती-
ति न विशेषस्य विगणं प्रत्येव प्रयोजकत्वे सामान्यं प्रत्यनुपा-
धित्वात् । अन्यथा घटादिष्ववान्तरविशेषेषु सत्सु यद्वेष्टेरित्याद्यु-
पलक्षितोपि विशेषस्य तत्प्रयुक्तां व्याप्तिमुपजीवतीत्यप्रयोजकः
स्यादिति यत्किञ्चिदेतत् । तर्कम् (१) यदि कार्यं कर्तारमति-
पतेत् तत् कारणान्तरमप्यतिपतेत् (२) । तथा च कार्यत्वा-
देव हीयत इति संशेपः । यिस्तरम् (३) न्यायकुसुमाञ्जलावा-
क्यतत्त्वविवेके चाध्यवसेय इति । अस्तु तावदेवं विशेषस्य तु
कुतः सिद्धिः । यथा ह्यप्रतीतेन विरोधादि प्रत्येतुमशक्यम् ।
नथा तस्य साधनमप्यशक्यम् । लब्धरूपं हि कवित् किञ्चिद्विधी-
यत इति चेत् । न । साधनसामान्यसम्बन्धबलेन साध्यसामा-
न्यविधानुपक्रान्ते तत्सहकारिपक्षधर्मताबलेनाप्रतीते विशेषे

(१) तर्कस्त्विति । विवादपद कर्तृजन्य यदि न स्यात् जन्यं न स्याद् व्योमवदित्यर्थः ।

कि० प्र० व० ॥

(२) अतिक्रामित - पा० ५ पु० ॥

(३) ननु शरीरजन्यत्वमुपाधिरस्तु । न च पञ्चमात्रव्यावर्तकविशेषणकत्वात् साधन-
विशेषितत्वात् साधनतुल्ययोगवेमत्वाच्च तन्नीपाधिः । प्रकृते तादृशानुपाधितावौजस्य
साध्यव्यापकतायादृक्मानाभावस्य भावात् । शरीरसङ्गतस्यैव कर्तुः कार्यजनकतया
कार्यकारणभावस्य साध्यव्यापकतायादृकत्वात् । अत एव बाधोन्नीतः पक्षेतरवज्जिम्बं
आट्टंश्चनप्रभववज्जिम्बत्त्वसम्बन्धेन जलस्य गन्धवत्त्वे पृथिवीत्वमुपाधिर्भवति तेषां साध्यव्या-
पकतायादृकतामानसत्त्वादित्यत आह । विस्तरस्त्विति । शरीरजन्यत्व नोपाधिः । इत्यादि-
जन्यकार्यं साध्यव्यापकत्वात् । साक्षात्प्रयत्नाधिष्ठयजन्यत्वस्य च साधनव्यापकत्वात् ।
अदृष्टपरमात्वादौनामीश्वरस्य साक्षात् प्रयत्नाधिष्ठानादित्याद्यान्वयं विस्तर इत्यर्थः । कि०

प्र० व० ॥

पर्यवसानात् । सामान्यसङ्गतिबलप्रवृत्तानां पदानामाकाङ्क्षा-
 दिसहकारिलब्धेऽलौकिक इव वाक्यार्थ इति प्रमाणवृत्तम् ।
 अन्यथा न किञ्चित् क्वचिदप्रतीतं प्रतीयेतेति । अत्र कश्चिदा-
 ह । कृतं तर्हि केवलव्यतिरेकिणा अन्वयिन एवाष्टद्रव्याति-
 रेकादेरपि सिद्धेः । तदसत् । आकाङ्क्षानुपपत्तिभ्यां विशेषव्यव-
 स्थापनात् । शाब्दो ह्यर्थो यावता विना नान्वयमुपैति तावन्त-
 मनालम्ब्य प्रतीतेरपर्यवसानमत्राकाङ्क्षेत्युच्यते । तावानवधि-
 रन्वयिनस्तत्प्रतीतौ पर्यवसितायां क्वचिद्विशेषे प्रमाणान्तरबा-
 धोनुपपत्तिश्च तावतो सीमा व्यतिरेकिणः । तदत्र नगादिद्रव्य-
 णुपपर्यन्तपक्षीकरणे तत्कारणपरमाणादिविषयं ज्ञानं यदि न
 स्यात् कः शब्दार्थो नगसागरादि सकर्तृकमिति । परिदृष्ट-
 सामर्थ्यकारकचक्रप्रयोक्तुः कर्तृशब्दवाच्यत्वात् । एवं सर्गादि-
 कार्यपक्षीकरणे तत्काले यदि न शरीराद्यनपेक्षं ज्ञानं कीर्थः
 सर्गादि कार्यं बुद्धिमत्पूर्वकमिति । सर्गसन्निहितो हि शरी-
 रेन्द्रियविषयग्रामविरहोपलक्षितः कालः सर्गादिरित्युच्यते ।
 तस्माद्विशेषप्रतीत्या सामान्यप्रतीत्यपर्यवसानादिह पक्षधर्म-
 तासहायात् कार्यत्वादेव नित्यसर्वज्ञकर्तृत्वसिद्धिः । इच्छादयः
 क्वचिदाश्रिताः कर्तृत्वाद्गुणत्वाद्देवत्वत्र त्वष्टद्रव्यातिरिक्तपारत-
 न्यमप्रतीत्य शब्दार्थो न प्रतीयत इति नास्ति । न ह्याश्र-
 यादिशब्दाः क्षित्याद्यतिरिक्तार्थाः(१) क्षित्यादिविरुद्धार्था वा
 येन तत्प्रतिषेधनियमेनेच्छादिपदार्थानामन्वयः । प्रमाणान्त-
 रबाधपर्यालोचनादनुपपत्तिरि(२)त्यन्यदेतदिति ॥

(१) क्षित्यादिव्यतिरिक्तार्थाः — पा० ४ पु० ॥

(२) पर्यालोचनयानुपपत्तिः पा० ४ पु० ॥

आकाशकालदिशामेकैकत्वादपरजात्यभावे
सति पारिभाषिक्यस्तिस्रः संज्ञा भवन्ति । आकाशं
कालो दिगिति । तत्राकाशगुणाः शब्दसंख्याप-

आकाशनिरूपणप्रसङ्गेन(१) कालदिशोरूपन्यासः । आ-
काशकालदिशामिति । पारिभाषिक्यो निमित्तमन्तरेण शृ-
ङ्गाहिकतया तिस्रः संज्ञा भवन्ति । आकाशं कालो दिगि-
ति । कुतो हेतोरित्यत आह । अपरजात्यभावे सतीति । अ-
परजातीनामाकाशत्वादीनामभावादित्यर्थः । तदेव कुत इत्या-
ह । एकैकत्वाद् व्यक्तिभेदाभावात् । नित्यमेकमनेकव्यक्ति-
वृत्ति (२) सामान्यमितिलक्षणव्याघातेन स्वरूपव्याघातप्रसङ्गा-
दिति भावः । तथापि पारिभाषिकत्वमनुपपन्नमतीन्द्रियत्वेन
स्वरूपनिर्देशानुपपत्तेः । यः शब्दाश्रयस्तदाकाशमित्येवं तु श-
ब्दाश्रयत्वमेवोपाधिः स्यात् । न । शब्दाश्रयत्वस्योपलक्षणतया
तटस्थत्वात् । अयमसौ देवदत्त इत्यत्रेदंतावत् । अन्यथा शब्द-
गुणमाकाशमिति सहप्रयोगो न स्यात् । यद्येवमाकाशादिशब्दे-
भ्यः परस्य त्वतलादेर्निरर्थकत्वमापद्येत इति चेत् । न । आ-
काशस्य स्वरूपमिति वदीपचारिकत्वाद् व्यावृत्तिपरत्वादेति ।
तस्य द्रव्यत्वव्यवस्थितये स्वरूपस्थितये(३) च गुणानाह । तत्रे-
ति । तास्वाकाशकालदिक्षु मध्ये तत्र आकाशस्य शब्देन स्वरू-

(१) प्रसङ्गात् - पा० ४ पु० ॥

(२) अनेकवृत्ति - पा० १ पु० ॥

(३) तस्य स्वरूपस्थितये द्रव्यत्वसिद्धये - पा० ५ पु० ॥

रिमाणपृथक्संयोगविभागाः । तच्च शब्दः प्रत्य-
क्षत्वे सत्यकारणगुणपूर्वकत्वादयावद्द्रव्यभावित्वा-

पं संख्यादिना द्रव्यत्वं च व्यवस्थाप्यते । अरूपतया चक्षुषस्त-
च्चाप्रवृत्तेः (१) तस्य रूपयोग्यतामुपादायैव द्रव्यग्राहकत्वात्
अन्यथा आत्मनोपि चाक्षुषत्वप्रसङ्गात् । कथं तर्हीह पक्षी ने-
ह पक्षीति प्रत्यय इति चेत् । आलोकमण्डलमाश्रित्येति ब्रूमः
तथापीहान्लोको नेहलोक इति कथमिति चेत् । तदवयवा
माश्रित्येति यत्किञ्चिदेतत् (२) । कथं पुनः शब्दस्तत्स्वरूप-
व्यवस्थापक इत्यत आह । शब्द इति । शब्दो न स्पर्शवद्विशेषगु-
णः प्रत्यक्षत्वे सति अकारणगुणपूर्वकत्वात् । योपि हि स्पर्श-
वद्विशेषगुणं शब्दमिच्छति सोऽपि स्थूलवीणाद्याश्रय (३) मि-
च्छेत् । न तु (४) परमाण्वाद्याश्रयमप्रत्यक्षत्वप्रसङ्गात् । पर-
माणुगुणानामतीन्द्रियत्वात् । तथा च स्थूलाश्रयस्य सामान्य-
वतः कार्यत्वेन सामान्यादित्रयव्यवच्छेदे स्पर्शरहिततया च
कार्यद्रव्यत्वव्यावृत्तो (५) प्रतिनियतेन्द्रियग्राह्यतया च सामान्य-
गुणत्वकर्मत्वानुपपत्तो विशेषगुणत्वमुभयवादिसिद्धम् । स्पर्श-
वद्द्रव्यं प्रति शब्दस्य तत्प्रतिषेधः प्रतिज्ञायते । न स्पर्शवद्विशेषगुण-
इति । अत्र हेतुरकारणगुणपूर्वकत्वादिति । स्पर्शवतां शङ्कादो

(१) अचाक्षुषस्तच्चाप्रतीतेः - पा० ४ पु० ॥

(२) किञ्चिदिदम् - पा० ४ पु० ॥

(३) वीणाशब्दाद्याश्रय - पा० ४ पु० ॥

(४) न च - पा० ४ पु० ॥

(५) बहिरिन्द्रियप्रवचनद्रव्यत्वव्यावृत्तौ - पा० ४ पु० ॥

दाश्रयादन्यत्रोपलब्धेऽपि न स्पर्शवद्दिशेषगुणः ।

नां यानि समवायिकारणानि तेषां ये गुणास्तदनपेक्षत्वात् । ये पुनः स्पर्शवद्दिशेषगुणा न ते तदनपेक्षाः यथा रूपादय इति केवलव्यतिरेकी । अत्र च पिठरपाकानभ्युपगमात् न तद्दिशेषगुणैर्विरोधः । परमाणुगुणैस्तु स्यात् । तन्निषेधार्थमाह । प्रत्यक्षत्वे सतीति । हेत्वन्तरमाह । अयावद्द्रव्यभावित्वादिति । मत्स्वेव वंशशङ्खादिषु तन्निवृत्तेः(१) ये पुनस्तेषां विशेषगुणाः न ते तेषु सक्तु निवर्तन्ते । यथा रूपादयः । अत्रापि पूर्ववत् प्रत्यक्षत्वे सतीत्यनुषङ्गनीयम् । अन्यथा परमाणुगुणैरेव विरोधः स्यात् । सुखादीनामात्मगुणत्वसिद्धावन्वयोऽपि द्रष्टव्यः । अनयोस्तर्कं सूचयति । आश्रयादन्यत्रोपलब्धेरिति । आश्रयाभिमतच्छङ्खादेरन्यत्र कर्णशङ्कुल्यवच्छिन्नं नभस्युपलब्धेः । यदि हि शङ्खाद्याश्रयः शब्दः स्यात् तत्पिधाने नोपलभ्येत कर्णविवर्तिपिधान इव सर्वदेवाप्राप्तेः अप्राप्तस्य च ग्रहणे सर्वत्र सर्वदैव सर्वैः सर्वशब्दोपलभ्यप्रसङ्गः । न च शङ्खश्रवसोः प्राप्तिरस्ति । न चाश्रयानपेक्षा एव गुणाः परेण प्राप्यन्ते तस्माच्छङ्खादीनि निमित्तान्यपहाय द्रव्यान्तरे वर्तमानो वीचीतरङ्गन्यायेन कर्णशङ्कुल्यवच्छिन्नमाकाशादिदेशं प्रत्यासन्न उपलभ्यते(२) । अन्यथा त्वनुपलब्धिप्रसङ्गः । ननु वायुगुणोपि भविष्यतीति । अन्यथापि भेर्यादिषु ताडितेषु यावद्देगमभिप्रतिष्ठमानः पवनो निमित्ती भविष्यतीत्यभ्युपगमः(३) । वदन्ति च केचिद्वायुरापद्यते शब्द-

(१) सत्स्वेव शङ्खादिषु निवृत्तेः - पा० ४ पु० ॥

(२) आपन्न उपलभ्यते - पा० ४ पु० (३) भविष्यतीत्युपगमः - पा० ४ पु० ॥

वाह्येन्द्रियप्रत्यक्षत्वादात्मान्तरग्राह्यत्वादात्मन्यस-

तामिति । न । श्रोत्रस्य प्रतिनियतार्थग्राहकत्वेन वहिरिन्द्रियत्वात् । वहिरिन्द्रियस्य च प्रतिनियतग्राह्यजातीयविशेषगुणवत्त्वनियमात् । अन्यथा सर्वस्य सर्वार्थत्वेऽन्वयवधिराद्यभावप्रसङ्गात् । एकस्य सर्वार्थत्वे तद्व्यावृत्तौ गुणान्तरानुपलभ्यप्रसङ्गात् । तथा च शब्दस्य वायवीयत्वे श्रोत्रस्यापि वायवीयत्वप्रसङ्गः । ततः किमिति चेत् । एकस्य स्पर्शशब्दग्राहकत्वेऽनेकार्थतया बाह्यत्वव्यघातः (१) बाह्यत्वे चानेकार्थत्वानुपपत्तिः । वायवीयत्वाविशेषेपि त्वक्श्रोत्रयोर्व्यक्तिभेदात् प्रतिनियतार्थत्वाविरोध इति चेत् । न । प्रतिशरीरं घ्राणादीनां व्यक्तिभेदेपि विषयवैचित्र्यादर्शनात् अदृष्टवैचित्र्यादेवमपि स्यात् । को विरोध इति चेत् तर्हि पार्थिवैकप्रकृतीनामेवादृष्टवैचित्र्यादुत्पादकवैचित्र्यं विषयव्यवस्थायै भविष्यतीति कृतं रमनादीनां प्रकृत्यन्तरकल्पनया । बाह्यानुसारेण तत्र तथेति चेत् समः समाधिः । तस्माद्यथोक्तहेतुभ्यां शब्दो न स्पर्शवद्विशेषगुण इति । आत्मगुणो भविष्यतीत्यत आह । नात्मगुणः । कुत इत्यत आह । बाह्येन्द्रियप्रत्यक्षत्वात् । मनसोऽन्यदिन्द्रियं बाह्येन्द्रियं तत्प्रत्यक्षत्वात् गन्धादिवदित्यन्वयी । बाह्येन्द्रियत्वं श्रोत्रस्य प्रतिनियतविषयत्वाच्चक्षुर्वत् (२) । आत्मगुणानां बाह्येन्द्रियेण ग्रहीतुमयोग्यत्वात् । अन्यथा बुद्ध्यादीनामपि तथात्वप्रसङ्गः । हेत्वन्तरमाह । आत्मान्तरग्राह्यत्वादिति । यत्रस्यः शब्दस्ततोऽन्य आ-

(१) व्याघातप्रसङ्गात् - पा० ४ पु० ॥

(२) नियतार्थग्राह्यत्वात् सिद्धम् - पा० ४ पु० ॥

मवायादहङ्कारेण विभक्तग्रहणाच्च नात्मगुणः ।

त्वा आत्मान्तरं तदग्राह्यत्वादित्यर्थः । वीणाद्यांशयो हि (१) शब्दः प्रतीयते तत्सन्तानहारेण (२) श्रोत्रस्थो वा तस्मादन्यस्यास्य ग्राहकः । ये त्वात्मगुणा गृह्यन्ते ते च (३) ग्राहकस्या एव गृह्यन्ते । यथा सुखादयः । गृह्यमाणस्तु शब्दो न ग्राहकस्य इति । तदेव कुत इति चेदत आह । आत्मन्यसमवायात् ग्राहकसमवायात् (४) । इदमप्यसिद्धमत आह । अहङ्कारेण विभक्तस्य व्यधिकरणस्य ग्रहणात् । वीणा वाद्यते वेणुः पूर्यते न त्वहं वाद्ये अहं पूर्य वेति कस्यचित्प्रत्ययः । अहङ्कारेण व्यधिकरणस्याप्यात्मसमवायेन गन्धादीनामपि तथात्वप्रसङ्गः । अन्ये (५) त्वात्मान्तरग्राह्यत्वादिति अनेकप्रतिपत्तिसाधारणत्वादिति हेत्वर्थं वर्णयन्ति स तु सन्धिगन्धासिद्धः । सन्तानानुमानेन मूलप्रत्यभिज्ञानान्नैष दोष इति चेत् । तर्हि सुखादीनामप्यनुमानेनानेकप्रतिपत्तिसाधारणप्रत्यभिज्ञानविषयत्वादनेकान्तिको हेतुः स्यात् । आत्मसमवेतस्यैव वीचीतरङ्गन्यायेन मूलप्रत्यभिज्ञानोपपत्तौ विपक्षे बाधकाभावाच्च । तस्माद्यथाव्याख्यातमेवास्तु । न दिक्कालमनसां विशेषगुण इति शेषः । तत्र हेतुः श्रोत्रग्राह्यत्वादिति । अत्र श्रोत्रेति स्वरूपकथनमात्रम् । ग्राह्यत्वात् प्रत्यक्षत्वादित्येव हेतुः गन्धादिवदिति । आ-

(१) वीणाद्यांशयतया -- पा० ४ पृ० । (२) न्यायेन -- पा० ४ पृ० ॥

(३) आत्मस्या -- इत्यधिकम् -- पा० ४ पृ० ।

(४) ग्राहके समवायात् -- पा० ४ पृ० ॥

(५) न्यायकन्दन्या मत्तमिदं दृश्यते ॥

श्रोत्रयाद्वत्त्वादिशेषगुणभावाच्च(१) न दिक्कालम-
नसाम् । पारिशेष्याद्(२) गुणो भूत्वा आकाशस्या-
धिगमे लिङ्गम् । शब्दलिङ्गाविशेषादेकत्वं सिद्धम् ।

अगुणत्वे शब्दस्य मनसः श्रोत्रस्य साङ्ख्यप्रसङ्गः । दिक्कालमनो
गुणत्वे च शब्दस्य विशेषगुणत्वव्याघातः । हेत्वन्तरमाह । वि-
शेषगुणभावाच्चेति (१) । दिक्कालमनसामिति वाक्यशेषः । प्र-
योगस्त्वयं शब्दो न दिक्कालमनसां गुणः विशेषगुणत्वाद् गन्धा-
दिवदिति तद्गुणत्वे शब्दस्य तेषां तत्त्वव्याघातः । धर्मिग्राह-
केण प्रमाणेन तेषां विशेषगुणप्रतिक्षेपादिति । ननु यदि नाम
शब्दः पृथिव्यादीनामशानां गुणो न भवति साभूत् आकाशं
तु नवममस्तीति किं प्रमाणमत आह । पारिशेष्याद्गुणो
भूत्वा आकाशस्याधिगमे लिङ्गमिति । अयमर्थः । शब्दस्तावद्द-
व्याश्रितो गुणत्वादूपवदिति । सामान्यतो द्रव्यत्वसिद्धौ शब्दा-
श्रयत्वेनाकाशसंज्ञायां विनिवेशितायां तदाकाशं पृथिव्यादिभ्यो
व्यावर्त्यते(४) शब्दाश्रयत्वात् यः पुनः न पृथिव्यादिभ्यो भिद्यते
नासौ शब्दाश्रयो यथा पृथिव्यादय एव । न च नायं शब्दाश्रयः
तस्मादितरेभ्यो भिद्यते । यथा च पृथिव्यादिषु शब्दो न सम-
वैति तथोक्तमधस्तादिति निरवद्यम् । सोऽयं परिशेषो व्यति-
रेकः तदिदमुक्तं गुणो भूत्वेति । एवमाकाशस्य स्वरूपे सिद्धे
शब्दगुणत्वे च गुणान्तराण्यस्यैवाह । शब्दलिङ्गाविशेषादिति ।

(१) वैशेषिकगुणभावाच्च इति कचित् (२) परिशेष्यात् - पा० ३ पु० ।

(३) वैशेषिकगुणभावात् पा० ३ पु० (४) भिद्यते पा० ४ पु० ।

तदनुविधानात् पृथक्त्वम् । विभववचनात् परम-

यद्यपि द्रव्यत्वादेव सामान्यतः संख्यायां सिद्धायामेकत्वमपि सिद्धं न ह्येकत्वमन्तरेणासमवायिकारणनिरपेक्षं(१) द्वित्वादिकमपि सिध्यति । भवितव्यं च तत्र द्वित्वादिना पृथिव्यादीनां नवानां पञ्चानां त्रयाणामित्यादेर्व्यवहारस्य(२) बाधकं विना संख्यादिनिमित्तकत्वात्(३) । अन्यथा पृथिव्यादिष्वपि ना न स्यात् । तथापि शब्दाश्रयस्य द्रव्यस्थानेकत्वव्यवच्छेदेन नियतमेकत्वं(४) साधयितुमयमारम्भः तच्च वैभवे सति शब्दलिङ्गमावेशिष्टं सत्साधयति । सर्वेषामेव शब्दानां तदेकाश्रय(५) - तयैवोपपत्तौ आश्रयान्तरकल्पनायां कल्पनागौरवप्रसङ्गात् श्रोत्रव्यवस्थाप्यदृष्टव्यवस्थयैवोपपद्यत इति वक्ष्यमाणत्वादिति । तदनुविधानात् पृथक्त्वमिति । एतदपि पूर्ववत् । द्रव्यत्वेन सामान्यतः परिमाणसिद्धौ सत्यामाह । विभववचनादिति । विभवात्मज्ञानाकाशस्तथा चात्मेति सूत्रकारवचनात् । विभवो विभुत्वं सर्वैर्मूर्त्तिमद्भिः सह संयोगः । तस्मात् परममहत्परिमाणम् । परिमितस्य सर्वसंयोगानुपपत्तेः(६) । परममहदिति भावप्रधानो निर्देशः । अथवा परममहतो द्रव्यस्य परिमाणं परममहत्परिमाणमिति षष्ठीसमासः(७) । सामानाधिकरण्ये हि परममहापरिमाणमिति स्यात् । अथ विभुत्वस्य कुतः सिद्धिः ।

(१) कारणानपेक्षं - पा० ४ पृ० ।

(२) इत्यादिव्यवहारस्य - पा० ४ पृ० ।

(३) निमित्तत्वात् - पा० ४ पृ० ।

(४) नियतमेकत्वं - पा० ४ पृ० ।

(५) अभिज्ञाश्रय - पा० ४ पृ० ।

(६) अपरिमितस्य संयोगानुपपत्तेः - पा० ४ पृ० ।

(७) षष्ठीतत्पुरुष - पा० ४ पृ० ।

महत्परिमाणम् । शब्दकारणत्ववचनात् संयोग-
विभागाविति । अतो गुणवत्त्वादनाश्रितत्वाच्च
द्रव्यम् । समानासमानजातीयकारणाभावाच्च नि-

स्पर्शशून्यत्वे सति प्रत्यक्षगुणाश्रयत्वादात्मवत् । अन्यथा परमाणु-
त्वे प्रत्यक्षगुणाश्रयत्वविरोधात् अवयवित्वे स्पर्शशून्यत्वविरोधात् ।
शब्दकारणवचनात् संयोगविभागौ संयोगाद्विभागाच्छब्दाद्वा
शब्दनिष्पत्तिरिति (१) सूत्रकारवचनात् संयोगविभागौ । यद्य-
पि द्रव्यत्वेनैव संयोगविभागयोः सिद्धिः । तथापि विपक्षे
बाधकं वक्तव्यमिति तदुच्यते । यदि संयोगविभागौ नभसि न
स्याताम् असमवायिकारणाभावाच्छब्दो नोत्पद्येत (२) । यद्य-
पि धर्मिग्राहकादेव प्रमाणात् द्रव्यत्वमस्य सिद्धम् तथापि
संख्यादिना गुणेनापि तस्माधयितुं शक्यमिति तदप्याह । अत
इति । गुणवतोऽप्यद्रव्यत्वे तल्लक्षणव्याघातादिति । अनाश्रितत्वा-
दिति । आश्रयैकस्वभावत्वादित्यर्थः (३) । अन्यथा समवायेन
व्यभिचारः स्यादिति । आश्रयैकस्वभावस्याप्यद्रव्यत्वे गुणत्वा-
द्यापत्तौ स्वरूपव्याघातादिति । यद्यप्येकत्वादेव नित्यत्वाकार्य-
त्वे सिद्धे अनित्यत्वे कार्यत्वे च ततः पूर्वं पञ्चाज्जायमानाः शब्दा
आकाशान्तरे वर्त्तेरन् तस्मादेकत्वादेव पूर्वापरकोटिविकलं
नभस्तथापि प्रपञ्चार्थमाह । समानेति । तथाहि नास्यारम्भकं
नभ एव तेनैव तस्यानारम्भात् । नापि नभोन्तरमसत्त्वात् । नापि
विजातीयं पृथिव्यादि कारणगुणपूर्वक्रमेण कार्ये रूपादिमत्त्व-

(१) शब्दाच्च तस्य निष्पत्तिरिति - पा० ४ पु० ।

(२) नोत्पद्येत - पा० ४ पु० ।

(३) आश्रयैकस्वभावात् - पा० ४ पु० ।

त्यम् । सर्वप्राणिनां च शब्दोपलब्धौ निमित्तं श्रोत्र-
भावेन । श्रोत्रं पुनः श्रवणविवरसंज्ञको नभोदेशः ।
शब्दनिमित्तोपभोगप्रापकधर्माधर्मीपनिबद्धस्तस्य
च नित्यत्वे सत्युपनिबद्धकवैकल्यादाधिर्यमिति ॥

प्रसङ्गात् । नाप्यात्मदिकालमनांसि स्पर्शशून्यतया तेषामनार-
म्भकत्वादिति शब्दाश्रयतया परार्थत्वमस्योक्तम् । सम्प्रति तदुपल-
म्भकतया परार्थतामाह । सर्वप्राणिनामिति । तर्हि सर्वेषां
सर्वशब्दोपलब्धिः स्यात् तस्य सर्वसाधारणत्वादव्यापकत्वाच्चेत्यत
आह । श्रोत्रभावेनेति । ननु किमिदं श्रोत्रम् नहि पृथिव्यादेर्ब्रा-
णादिवदाकाशस्यापि किञ्चित्कार्यमस्तीत्यत आह । श्रोत्रं पुन-
रिति । अत्र पुनःशब्देन पृथिव्यादिकार्येभ्यो ब्राणादिभ्यो व्यव-
च्छिनत्ति । श्रवणे कर्णशष्कुल्यौ तयोर्विवरं तत्संज्ञको नभोदेशः ।
अव्याप्यवृत्तिसंयोगोपचारात् देशव्यपदेशः । ननु बधिरस्या(१)-
स्तीत्यत आह । शब्देति । शब्देन निमित्तेन विषयतया य उप-
भोगः सुखदुःखानुभवस्तत्प्रापकाभ्यां तत्संपादकाभ्यां धर्माधर्मा-
भ्यामुपनिबद्धो विशिष्ट इत्यर्थः । एवं सति च विशेष्यस्य सद्भावेपि
विशेषणांशस्य वैकल्यात् कस्यचिदाधिर्यम् । यथा शरीरसद्भावेप्यु-
पभोगहेत्वदृष्टवैकल्यात् सुखज्ञानाद्यनुपपत्तिरित्यत आह । तस्य
चेति । उपलक्षणं चैतत् कर्णमलादिना शुषिरव्याघातादपि (२)
बाधिर्यं भवति । अन्यथा भेषजादिप्रयोगवैयर्थ्यापत्तिरिति (३) ॥

(१) नन्वसौ बधिरस्य - पा० ४ पु० । (२) शुषिरव्याघातात् तैरेव - पा० ४ पु० ।

(३) खं समाप्तमिति - अधिकां ४ पु० ।

कालः परापरव्यतिकरयौगपद्यायौगपदचि-

काललक्षणमाह । काल इति । अत्र परापरेति भावप्रधानो निर्देशः परत्वापरत्वयोर्व्यतिकरः परापरव्यतिकरः दिङ्मृताभ्यां परत्वापरत्वाभ्यां विपरीते परत्वापरत्वे इत्यर्थः । परापरव्यतिकरश्च(१) यौगपद्यादिप्रत्ययाश्चेति समासः ते लिङ्गानि यस्य स तथोक्तः । परत्वापरत्वयोरुत्पत्तिर्गुणे वक्ष्यते । ते युवस्थविरयो-र्वर्तमाने कालमनुमापयतः । कथम् बहुतरतपनपरिस्पन्दान्तरितजन्मनि हि स्थविरे युवानमवधिं कृत्वा परत्वमुत्पद्यमानमसमवायिकारणवत् कार्यत्वादिति स्थिते च रूपादीनां च व्यभिचारे तपनपरिस्पन्दानां च वैयधिकरण्ये तदवच्छिन्नद्रव्यसंयोगोऽसमवायिकारणमिति विज्ञायते न चाविभुनो द्रव्यस्य संयोग(२)स्तथा भवितुमर्हति व्यभिचारादिति तद्व्यं विभु स्यात् । न चात्माकाशौ तथा भवितुमर्हतौ विशेषगुणवत्त्वात् पृथिव्यादिवदित्याचार्याः(३) । अत्रैवमालोचनीयम् । पृथिव्यादीनां संयोगस्यातद्भेदत्वे विशेषगुणवत्त्वमप्रयोजकं सूर्यादिगतिप्राप्तिविरहस्योपाधेः सत्त्वात्(४) । अन्यथा मनसस्तथाभावप्रसङ्गात् विशेषगुणविरहिणस्तस्याकारणत्वेऽप्राप्तेरन्यस्य कारणस्याभावात् तस्माद्विशेषगुणवत्त्वाविशेषे पृथिव्यादीनामव्यापकत्वात्

(१) परत्वापरत्वव्यतिकरश्च - पा० ४ पु० ।

(२) अविभुद्रव्यसंयोग - पा० ४ पु० ।

(३) “आचार्या व्योमशिवाचार्या ” इति किरणावलीप्रकाशे वर्तमानोपाध्यायः ।

(४) गतिविरहस्योपाधे सत्त्वात् - पा० ४ पु० ।

परत्वाद्यकारणत्वं व्यापकत्वाच्चात्माकाशयोस्तत्कारणत्वं भवि-
ष्यतीति को विरोधः । विप्रकृष्टबुद्धिमपेक्ष्योत्पद्यमानं विप्रकृष्ट-
बुद्धिं निमित्तीकरोति अल्पतरसूरसञ्चरणापेक्षया बहुतरत-
पनपरिस्थन्दान्तरितत्वं विप्रकर्षः । न चैष स्थविरशरीरे स्वरूप-
तः(१) संभवति तपनसमवेतेन कर्मणास्य सम्बन्धाभावात् अतो
यद्द्वारेण संयुक्तसंयुक्तसमवायलक्षणया प्रत्यासत्त्या आदित्यगतिः
स्थविरमुपावर्त्तते तद्व्यमस्ति न च तत् पृथिव्यादि तथा भवि-
तुमर्हति अप्राप्तेर्यभिचाराच्च । अतः सकलमूर्त्तद्रव्यसंयुक्तेन तेन
भवितव्यम् न चाकाशात्मानौ(२) तथा भवतः विशेषगुणवत्त्वात्
पृथिव्यादिवदित्याचार्याः । नन्वप्रयोजकमेतत् (३) अप्राप्त्युपा-
धिकत्वात् । अन्यथा मनसस्तथाभावप्रसङ्गात् विशेषगुणरहितस्य
तस्याकारणत्वे अप्राप्तेरन्यस्य कारणस्याभावात् तस्माद्विशेषगुण-
वत्त्वाविशेषेऽपि पृथिव्यादीनामव्यापकत्वात् परत्वाद्यकारणत्वं
व्यापकत्वाच्चात्माकाशयोस्तत्कारणत्वं भविष्यतीति को विरोधः
न आकाशस्य स्वप्रत्यासत्तिमात्रेण संयुक्तसमवायिनं धर्ममन्यत्र
संक्रामयितुमसमर्थत्वात् । तथात्वे चैकत्र भेर्यामभिहृतायां सर्व-
भेरोषु शब्दोत्पत्तिप्रसङ्गात् सूर्यक्रियावह्वरीसंयोगस्यापि संयुक्त-
संयुक्तसमवायाविशेषात् कालस्य तु तत्त्वभावत्वात्(४) अयमदो-
षः । असिद्धिदशायां प्रसङ्गस्याश्रयासिद्धेः सिद्धिदशायां च बाधि-
तत्वात् आत्मनोपि द्रव्यान्तरधर्मेषु द्रव्यान्तरावच्छेदाय स्वप्रत्या-

(१) शरीरस्य स्वरूपतः - पा० ४ पृ० ।

(२) न चात्माकाशौ - पा० ४ पृ० ।

(३) न चाप्रयोजकमिति गुरुः ।

(४) स्वभावात् - पा० ४ पृ० ।

मित्तं स कालः । सर्वकार्याणां चोत्पत्तिस्थिति-
नाशहेतुस्तद्व्यपदेशात् । क्षणलवनिमेषकाष्ठाक-
लामुहूर्तयामाहोरात्रार्द्धमासमासत्त्वयनसंवत्सरयु-
गकल्पमन्वन्तरप्रलयमहाप्रलयव्यवहारहेतुः । तस्य
गुणाः संख्यापरिमाणपृथक्त्वसंयोगविभागाः ।

प्रतीयते न तु सम्बन्धाप्रतीतौ विशिष्टप्रतीतिरेव न सिध्यतीति
स्थितिः (१) । यत्तत्साधर्म्यमुक्तं सर्वोत्पत्तिमतां निमित्तकारण-
त्वमिति तदाह । सर्वकार्याणामिति । उत्पत्तिरात्मलाभः स्थिति-
राविनाशात् क्रमवत्सहकारिसम्बन्धः विनाशः प्रध्वंसः एतेषां
हेतुः । अत्र प्रमाणमाह । तद्व्यपदेशादिति । तेन कालेनीत्यप्या-
दीनां व्यपदेशात् अद्योत्पन्नः श्वः परश्वो वेति इदानीमत्रास्त्वद्य
नष्टः श्वः परश्वो वेति व्यपदेशयते यथा चैतत्तथोक्तम् । व्यवहार-
हेतुमाह । क्षणेति । उत्पन्नं द्रव्यं यावदगुणमुत्पद्यते अग्न्यत-
न्तुसंयोगे यावन्न पट उत्पन्ने कर्मणि यावन्न विभागस्ताव-
त्कालः क्षणः । अथवा सामग्री कार्यरहिता क्षण इति संक्षेपः ।
अक्षिपक्षकर्मैकं निमेष इत्यादि गणितशास्त्रानुसारेण ग्राह्यम् ।
यद्यपि धर्मिग्राहकादेव प्रमाणात् संख्यादयः सिद्धास्तथाप्याका-
शादिव्यवच्छेदार्थविशेषगुणविरहमाविष्कर्तुं (२) सामान्यगुणा-
नाह । तस्य गुणा इति । अत्राप्येकत्वादिसमस्तसंख्यायोगे
सिद्धे (३) विशिष्टपरत्वाद्यनुमेयस्यानेकत्व (४) व्यवच्छेदेन नियत-

(१) नियमः - पा० ४ पु० ।

(२) व्यवच्छेदार्थविशेषगुणमाविष्कर्तुं - पा० ४ पु० ।

(३) संख्यायोगित्वे सति - पा० ४ पु० । (४) अनुमेयस्य सतीऽनेकत्व - पा० ४ पु० ।

काललिङ्गाविशेषादेकत्वं सिद्धम् । तदनुविधानात्
पृथक्त्वम् । कारणे काल इतिवचनात् परममह-
त्परिमाणम् । कारणपरत्वादितिवचनात् संयोगः ।
तद्विनाशकत्वादिभाग इति । तस्याकाशवद् द्रव्य-

मेकत्वं(१) विवक्षन्नाह । काललिङ्गाविशेषादिति । व्यापकत-
यैकस्यैव सर्वत्र सूर्यादिगत्युपनायकतया सन्निकृष्टविप्रकृष्टबुद्ध्यु-
त्पादकद्वारेण विश्ववर्त्तिपरत्वापरत्वोत्पत्तिनिमित्तस्योपपत्तेर-
नेकत्वकल्पनायां कल्पनागौरवप्रसङ्गादित्यर्थः । तदनुविधानात्
पृथक्त्वमित्येतदपि पूर्ववत् । कारणे काल इतिवचनात् कारणे
कालाख्या इति सूत्रकारवचनात् परममहत्परिमाणम् । विशि-
ष्टपरत्वाद्यसाधारणकारणद्रव्ये अविभोर्विश्ववर्त्तिमूर्तगतपरत्वा-
द्युत्पत्तौ सूर्यादिगत्युपाव्युपनयनशक्तेः परममहत्त्वाभावे च
वैभवानुपपत्तेः(२) परममहत्त्वं कालस्य सिद्ध्यतीत्यर्थः ।
कारणपरत्वादितिवचनात् संयोग इति । कारणपरत्वात् कार-
णापरत्वाच्च परत्वापरत्वे इति सूत्रकारवचनादित्यर्थः । कारणं
परत्वादेः कालस्तस्य परत्वापरत्वे तदुत्पादकौ मूर्तसंयोगावु-
पचारात् । तद्विनाशकत्वादिभागः तस्य संयोगस्योत्पन्नस्य स-
त्याश्रये विनाशको विभागस्तद्विनाशादेव सिद्ध इत्यर्थः । एतेन
धर्मिग्राहकप्रमाणस्य द्रव्यत्वस्य वा संख्यादिपञ्चकसाधकस्य
सहायास्तर्का दर्शिताः । तथाह्येकत्वाभावे द्वित्वाद्यसिद्धिरसम-
वायिकारणाभावात् पृथक्त्वाभावे एकत्वानुपपत्तिः व्यापक-

(१) नियमेनेकत्व - पा० ४ पु० ।

(२) विभवानुपपत्तेः - पा० ३ पु० ।

त्वनित्यत्वे सिद्धे काललिङ्गाविशेषादधुमैकत्वेपि
सर्वकार्याणामारम्भक्रियाभिनिर्वृत्तिस्थितिनिरो-

निवृत्तेः द्विष्टयज्ञासिद्धिश्च । परममहत्परिमाणाभावे वैभ-
वानुपपत्तिः संयोगाद्यसिद्धौ परत्वाद्यसिद्धिरसमवायिनिमित्त-
योरभावात् । विभागाभावे कार्यस्य संयोगस्य नित्यत्वप्र-
सङ्गः । तस्याकाशवदिति । यथाकाशस्य धर्मिष्वाहकादेव
द्रव्यत्वं सिद्धं(१) गुणवत्त्वादपि सिद्ध्यति तथा कालस्यापि
यथाकाशस्यैकत्वादेव नित्यत्वं सिद्धं समानासमानजातीय-
कारणाभावादकार्यतयापि सिद्ध्यति तथा कालस्यापीत्थः ।
स्यादेतत् यद्येकः कालः कथमतीतानागतवर्त्तमानभेदेन(२) व्य-
वह्रियते न हि क्षणलवादिवद्दर्षादिवद्वातीतानागतादयोप्युपा-
धिभेदाः सन्ति(३) किं तु त एव भावाः भावे वा त एव सन्तु
कृतमन्तर्गडुना कालेनेत्यत आह । काललिङ्गेति । अञ्जसा मुख्य-
या वृत्त्या आरम्भ इति सन्निकृष्टं प्रागभावमाह (४) । क्रियेति
व्यापारः अभिनिर्वृत्तिरिति(५) फलसिद्धिः निरोध इति वि-
नाशः तेन प्रत्येकमनागतादित्रिकं धर्मधर्मिभेदात् त्रिविधमुक्तं
भवति । तथाहि भविष्यति पट इति पटस्य धर्मिणः प्रागभा-
वास्तिता भविष्यता तदुपलक्षितः कालो भविष्यन् पटं
भावयिष्यति कुविन्द इत्यत्र धर्मिणो वर्त्तमानत्वेपि पटो-

(१) सिद्धमिति — नास्ति ४ पु० । (२) वर्त्तमानतया — पा० ४ पु० । (३) इयुः — पा० ४ पु० ।

(४) सन्निकृष्टमिति । यद्यपि प्रागभावमात्रस्य भविष्यताव्यवहारहेतुत्वम् तथापि प्रति-
योनिव्याप्तधर्मिण्यहं विना प्रागभावो न गृह्यत इति दर्शनार्थं सन्निकृष्टोऽप्युक्तः । कि० प्र० व०॥

(५) अभिनिर्वृत्तिरिति — पा० १ पु० ।

धोपाधिभेदान्मणिवत् पाचकबद्धा नानात्वोपचार
इति ॥

तत्त्वानुगुणव्यापारप्रागभाववत्ता कुविन्दस्य भविष्यत्ता तदुप-
लक्षितः कालोपि भविष्यन् । एवमुत्पद्यते घटः स्मारयति
पूर्वानुभवोनुभूतमर्थमनुभावयति पूर्वकर्म स्वानुरूपं फलमिति
धर्मिणोऽभावेपि व्यापारसत्ता वर्तमानता तदुपलक्षितः कालो-
पि वर्तमानः अस्त्यात्मा विद्यते व्योम वर्तते पट इत्यादौ तु ध-
र्मिसत्तयैव वर्तमानता(१) तदुपलक्षितः कालोऽपि वर्तमानः ।
एवमभूत्पट अकार्षीत्यटमित्यादौ धर्म्यवस्थानेऽपि फलसिद्धौ
तदुत्पादानुगुणव्यापारप्रध्वंसस्थितिरतीतत्वं तदुपलक्षितः का-
लोऽप्यतीत उच्यते नष्टो घट इत्यादौ धर्मिस्वरूपनिवृत्तिरेवाती-
तत्वं तदुपलक्षितः कालोऽप्यतीत इति । न चैष(२) व्यवहार
उपाधिमात्रेण शक्यते यदा भारतवर्षेषु मध्याह्नस्तदीक्षरेषु कु-
रुष्वर्द्धरात्र इत्यादौ सम्बन्धाभावात् । बौद्धः सम्बन्धो भविष्यतो-
ति चेत् सत्यम् तदर्थमेव निमित्तमनुसराम इत्यलं विस्तरेण ।
स एकोप्युपाधिभेदादनेकव्यवहारमातनोतीत्यत्र दृष्टान्तमाह ।
मणिवदिति । यथा स्फटिकादिरेकरूपोपि उपाधिभेदान्नीलः
पीत इत्यादि व्यवह्रियते तथा कालोपीत्यर्थः । ननु किं मणौ

(१) विद्यमानता — पा० ३ पु० ।

(२) न चेति । यदेह मध्याह्नस्तदीक्षरकुरुष्वर्द्धरात्रमिति वर्तमानयोः सामानाधिकार्य-
मसति कालेऽनुपपन्नमिति तदघटकः कालो मन्तव्य इत्यर्थः । बौद्ध इति । विनिवृत्तौ जन-
कत्वसम्बन्धः । तदर्थमेवेति । सैव सम्बन्धं विना नेति तदर्थं कालमपेक्ष्यत इत्यर्थः । कि०
प्र० व० ॥

दिक् पूर्वापरादिप्रत्ययलिङ्गा । मूर्तद्रव्यमवधिं
कृत्वा मूर्तेष्वेव द्रव्येष्वेतस्मादिदं पूर्वेण दक्षिणेन
पश्चिमेनोत्तरेण पूर्वदक्षिणेन दक्षिणापरेण अपरो-
त्तरेण उत्तरपूर्वेण चाधस्तादुपरिष्ठाच्चेत्ति दश प्रत्य-
या यतो भवन्ति सा दिगिति । अन्यनिमित्तास-

पीतादिव्यवहारवत् काले ऽनागतादिव्यवहारो भ्रान्त इत्यत
आह । पाचकवहेति । न चोपाधिक इत्येतावतैव भ्रान्तः
माभूत्पाचकादिव्यवहारोपि भ्रान्तः किं त्वतस्मिंस्तदितिग्रहो
न चैवं प्रकृत इत्यर्थः (१) ॥

गुणे(२) परत्वापरत्वलिङ्गत्वं दिशः स्फुटोभविष्यतीत्यभिप्रा-
यवांस्तदुपेक्ष्य पूर्वापरादिप्रत्ययलिङ्गतामाह । दिगिति । एतदेव
स्फुटयति । मूर्तद्रव्येति । अमूर्तद्रव्यस्य अवधित्वं नास्ति व्याप-
कत्वादत उक्तं मूर्तद्रव्यमवधिं कृत्वेति । व्यापकत्वादेव तेषां
पूर्वापरादिप्रत्ययविषयत्वं नास्तीत्यत आह । मूर्तेष्वेवेति । पूर्वेण
दक्षिणेनेत्यादौ तृतीयाविधाने(३) प्रकृत्यादिभ्य उपसंख्यानमि-
ति तृतीया पूर्वं दक्षिणमित्याद्यर्थे । ननु प्रत्ययात्(४) निमित्तं
सिद्ध्यति दिशस्तु कुतः सिद्धिरत आह । अन्यनिमित्तासंभ-

(१) इति समाप्तः कालः - इत्यधिकं ४ पु० ।

(२) ननु कालकृतपरत्वापरत्वविजातीये परत्वापरत्वे अपि दिशो लिङ्गे तत्कुतो नोक्तं
इत्यत आह । गुण इति । कि० प्र० व० ॥

(३) ननु पूर्वेष्वेति तृतीया न युक्ता कर्तृकरणयोस्तदर्थयोरभावादित्यत आह । तृतीया
विधानमिति । कि० प्र० व० ॥

(४) प्रत्ययेन - पा० ४ पु० ।

वात् । अन्येषां गुणादीनां (१) व्यभिचारात् प्रथमचरमा(२)-
दित्यसंयोगो ह्यत्र निमित्तं न च तेऽपि द्रव्यान्तरवर्तिनो द्रव्या-
न्तरेनुपसंक्रान्ता(३) विशिष्टप्रत्ययानुत्पादयन्ति ततो भवितव्य-
म्(४) परममहता द्रव्यान्तरेण । न चाध्यापकसम्बन्धमाश्रित्य
सूर्यसंयोगा विशिष्टप्रत्ययानुत्पादयन्ति न चाकाशात्मानौ
तथा भवितुमर्हतः पूर्वकादेव न्यायात् कालो भविष्यतीति चेत्
न कालस्य क्रियामात्रोपाधिनिबन्धनव्यवहारहेतुत्वात् । अन्यथा
जगति वर्तमानैकत्वव्याख्यादेरेकत्वप्रसङ्गात् । अस्माकं प्राच्या
अन्येषां प्रतीचित्वात् । न चैवं कालेऽपि नहि कालोप्यन्यधर्मी-
पाधिकं व्यवहारमन्यत्र कुर्वाणः प्रमाद नियममपेक्षते नन्वपेक्षत-
एव यो ह्यत्र दिवसस्तस्यान्यत्र रात्रित्वात् सत्यम् दिक् व्यव-
हारमन्तर्भाव्या न तु वर्तमानादिस्तथा वर्तमानस्य सर्वत्र
वर्तमानत्वात् । ननु प्राच्याः सर्वान् प्रति प्राचीत्वं तस्माद्विल-
क्षणेन व्यवहारेण च विलक्षणमेव निमित्तमाकर्षणीयम् उपा-
धिरेव तथास्त्विति चेत् न सूर्यसंयोगस्य साधारणत्वात् कथं
तर्हि व्यवहारवैलक्षण्यं दिग्वादिनापि समर्थनीयमिति चेत् न
उपनायकस्वभाववैलक्ष्येनैव तदुपपत्तेः दिशो ह्ययं स्वभावभेदः
यत्प्रमादभेदमाश्रित्य पक्षधर्मोपनायकत्वम् न त्वव्यस्येति

(१) द्रव्यगुणादीनां - पा० ४ पु० ।

(२) प्रथमचरमिति । यदपेक्षया सूर्योदयाचलसंयोगसन्निहिता दिक् सा प्राची । यदपे-
क्षया सूर्यास्तोचलसंयोगसन्निहिता सा प्रतीची । सन्निधितु सूर्यमयुक्तसंयोगात्सोयस्त्वमिति
तत्संयोगघटकतया दिक् सिद्धातीत्यर्थः । तेषां । आदित्यसंयोगा अपि द्रव्यान्तरे घटादाव-
नुपसंक्रान्ता असम्बद्धा इत्यर्थः । कि० प्र० व० ॥

(३) द्रव्यान्तरमसंक्रान्ता - पा० ४ पु० ।

(४) प्रत्ययानुत्पादयितुमर्हते ततो भवितव्यं - पा० ४ पु० ।

भवात् । तस्यास्तु गुणाः संख्यापरिमाणपृथक्त्व-
संयोगविभागाः । कालवदेते सिद्धाः । दिग्लिङ्गा-

कालस्यैवं स्वभावभेदः किं न कल्प्यत इति चेत् न क्रियां
प्रत्यन्यथादर्शनात् । अपि चान्यधर्ममात्रमन्यत्रोपदध्यादिति
कालस्य स्वभावः क्रियामात्रं वा । आद्ये सर्वधर्मान् सर्वत्रोपसं-
क्रामयेदिति अतिप्रसङ्गः । द्वितीये संयोगोपधायकमन्यत्
कल्पनीयम् । अन्यथा प्राच्यादिव्यवहारानुपपत्तेः । न च
तत्क्रियासंयोगयोरेकजातीयत्वमस्ति यतोऽन्यत्रोपदधातीत्यु-
पपद्यते तस्मात् क्रियोपसंक्रान्तिरिव रविसंयोगोपसंक्रान्तिरपि
नियतस्वभावं द्रव्यमुपस्थापयतीति साधूक्तम्(१) अन्यनिमित्ता-
संभवादिति । तस्मिन् दिगितरेभ्यो भिद्यते उपाध्युपनयन-
हारेण पूर्वापरादिप्रत्ययहेतुत्वात् यन्नैवं न तदितरेभ्यो भिद्यते
यथा पृथिवीत्वादि । तद्गुणानाह । तस्यास्त्विति । अत्रापि
संख्यादीनां धर्मिषाहकप्रमाणात् सिद्धौ द्रव्यत्वाद्वा विशेषगु-
णव्यवच्छेदे तात्पर्यम्(२) । तर्ककर्त्ता भूचयति(३) । कालवदेते
सिद्धा इति । यथा काललिङ्गाविशेषादेकत्वं तथा दिग्लिङ्गा-
विशेषादेकत्वं यथा तदनुविधानात् पृथक्कं काले तथा दिश्यपि
यथा कारणे काल इति वचनात् परममहत्त्वं तथा दिश्यपि
यथा कारणपरत्वादितिवचनात् काले संयोगास्तथा दिश्यपि
यथा तच्च तद्विनाशकत्वाद्विभागः तथा दिश्यपीत्यर्थः । यद्येकैव

(१) युक्तं - पा० ४ पु० ॥ (२) विशेषव्यवहारोच्छेदे तात्पर्यम् - पा० ४ पु० ।

(३) तर्कान् भूचयति - पा० ४ पु० ।

विशेषादञ्जसैकत्वेऽपि दिशः परममहर्षिभिः श्रुति-
स्मृतिलोकसंव्यवहारार्थं मेरुं प्रदक्षिणमावर्तमा-
नस्य भगवतः सवितुर्ये संयोगविशेषाः लोकपाल-
परिगृहीतदिक्प्रदेशानामन्वर्थाः प्राच्यादिभेदेन
दशविधाः संज्ञाः कृताः अतो भक्त्या दश दिशः

दिक् कथं दश दिश इति प्रसिद्धिरित्यत आह । दिग्लिङ्गेति ।
अञ्जसा मुख्यव्या हृत्येति परमर्षिभिः सर्गादिप्रभवैर्मरीच्यादि-
भिर्दशविधाः संज्ञाः कृताः । किमर्थं श्रुतिस्मृतिलोकसंव्यवहा-
रार्थम् । प्राचीप्रवणे यजेत न प्रतीचीशिराः शयीतेति श्रौतो
व्यवहार आयुष्यं प्राप्नुवो भुङ्क्ते इत्यादिस्मार्त्तः दक्षिणेन या-
हीत्यादिलौकिकस्तदर्थम् । ताः किं पारिभाषिक्यो नेत्याह । अ-
न्वर्थाः अनुगतार्थाः केषां भगवतः सवितुर्ये संयोगविशेषास्तेषां
किं भूतस्य सवितुर्मेरुं प्रदक्षिणमावर्त्तमानस्य परितो भ्रमतः
पुनः केषामन्वर्था इत्यत आह । लोकपालपरिगृहीतानां दिक्-
प्रदेशानां दिक्पालाः (१) इन्द्रादयः । कथं ताः सवितुसंयोग-
विशेषार्थानुगमेन दशविधाः संज्ञा इत्यत आह । प्राच्यादिभे-
देनेति । तथाहि प्रथममस्या (२) मञ्जति सवितेति प्राची

(१) लोकपालाः - पा० ४ पु० ।

(२) प्रथममस्यामिति । ननु प्राथम्यं रविसंयोगस्य विभुना चविभुना वा । नादः । सा-
मान्यतोऽसम्भवात् । न च तद्दिने प्रथमः संयोगो प्राची तदव्यवहारापत्तेः । नान्यः । प्रतीच्यामपि
प्राचीव्यवहारापत्तेः । अथाहुः । सूर्योदयसन्निहिता दिक् प्राची । तदव्यवहिता दिक् प्रतीची ।
प्राच्यभिमुखस्थितपुरुषवामदेशावच्छिन्ना दिग्प्राची । तादृशपुरुषदक्षिणप्रदेशावच्छिन्ना
दिग्प्रतीची । वामतलदक्षिणतले च शरीरावयववृत्तिजातिविशेषो । गुरुत्वासमवायिकारणक्रि-
याजन्यसंयोगाश्रया दिग्गधः । अदृष्टवदात्मसंयोगजापिक्रियान्यसंयोगाश्रया दिग्धूर्ध्वमिति

सिद्धाः । तासामेव देवतापरिग्रहात् पुनर्दर्श
संज्ञा भवन्ति । माहेन्द्री वैश्वानरी याम्या नैऋती
वारुणी वायव्या कौवेरी ऐशानी ब्राह्मी नागी
चेति ॥

अवागस्यामञ्चतीत्यवाची प्रतीपमस्यामञ्चतीति प्रतीची उदग-
स्यामञ्चतीत्युदीची एवं प्रागवाची अवाक्प्रतीची प्रत्यगुदीची
उदक्प्राची सूर्यापेक्षया यतः पृथिवी साधस्तात् पृथिव्यपे-
क्षया यतो नक्षत्राणि सोर्ध्वा ततो भक्त्योपचारेण दश दिशः
सिद्धा इत्येकत्वाविरोध इत्यर्थः । ननु लोकपालपरिग्रहनिबन्ध-
नादिभिर्दशभिः सह भक्त्यापि विंशतिदिशः स्थिरित्यत आह ।
तासामेवेति । या चास्माकं प्राची सैव माहेन्द्री निमित्तमात्रं
भिद्यते न तु नैमित्तिकमित्यर्थः । उपलक्षणं चैतत् पूर्वापरा-
दिसंज्ञा अपि तत्समानार्था न तु भिन्नार्था इति भक्त्यापि
दशैव दिश इति (१) ॥

संक्षेपः * । कि० प्र० व० ॥

(१) इति समाप्ता दिशः - इत्यधिकम् ४ पु० ।

*सूयतेति । सूर्योदयाचलसंयुक्तसंयोगालीयत्वं सन्निधानं तद्भूयस्त्वं व्यवधानमर्थात् द्रष्टव्य-
म् । वामत्वेति । न च चरत्वादिजातिभिः शङ्करभयेन वामत्वदक्षिणत्वयोर्नात्वे कथमनुगम-
इति वाच्यम् । दक्षिणत्वाभावकूटसमानाधिकरणशरीरवयववर्तमानत्वेन नानावामत्वा-
नामनुगमात् । एवं वामत्वाभावकूटमादाय नानादक्षिणत्वानुगमनात् । केचित्तु तदुत्तरत्वं
तदवच्छिन्नत्वं व्यवक्षिप्यत इत्याहुः ।

अदृष्टेति । न च क्रियामात्रस्यादृष्टवदात्मसंयोगजन्यतया वातादिजन्याग्रिक्रियामा-
दाय तिर्यंगादावतिव्याप्तिरिति वाच्यम् । अन्यत्वेन स्वाभाविकत्वाभिधानात् । तज्जन्यत्वेन
तदसमवायिकारणकत्वस्योक्तत्वात् । अप्रिपदं तु वायुक्रियामादाय तिर्यगतिव्याप्तिवारणाय ।
ननु प्राच्यादिः सूयते निर्वचने राची तदव्यवहारापत्तिरित्यत आह । संक्षेप इति । कि० प्र०
व्या० भगोरथठक्ः ॥

आत्मत्वाभिसम्बन्धादात्मा । तस्य सौक्ष्म्याद-
प्रत्यक्षत्वे सति(१) करणैः शब्दाद्युपलब्ध्यनुमितैः
श्रोत्रादिभिः समधिगमः क्रियते । वास्यादी-

उद्देशकमानुसारेण दिग्गलक्षणानन्तरमात्मलक्षणमाह ।
आत्मत्वेति । आत्मत्वं नाम सामान्यविशेषः तदभिसम्बन्धादात्मा
इतरेभ्यो भिद्यते इति पूर्ववद्व्याख्येयम् । ननु शरीराद्यतिरि-
क्तामात्मानं नोपलभामहे । गौरोऽहं स्थूलोऽहं बाह्योऽहं
मानुषोऽहं गच्छाम्यहं जातोऽहं पितुः पुत्रः पुत्रस्य पिता
ज्येष्ठस्य कनीयान् कनीयसो ज्येष्ठानिति मुणिकर्मसामान्य-
विशेषजन्माद्यधिकरणमात्मानं चक्षुरादिनैव सर्वः प्रत्येति ।
न त्वरूपं विभुमवलमनन्तमजमपूर्वमपरमात्मानं कश्चित्
स्वप्नेऽप्यनुभवतीत्याश्रयासिद्धमात्मत्वं यथा प्रसिद्धाश्रयं च पृष्णि-
व्यादिना गतार्थम् तथाहं जाने यते भुञ्ज इति ज्ञानाद्यधि-
करणतया मनसात्मानुभूयत एव । अहङ्कारस्य शरीरादिवि-
षयत्वं चाग्रे निषेव्यते इत्यभिप्रायः । तथाप्यात्मत्वं स्वरूपासिद्धं
परात्मनोऽप्रतीतव्यक्तिभेदासिद्धौ सामान्यविशेषासिद्धेरित्यत
आह । तस्येति । सौक्ष्म्यम् बाह्येन्द्रियग्रहणयोग्यताविरहः त-
स्मादप्रत्यक्षत्वे तस्य करणैः श्रोत्रादिभिः समधिगमः क्रियते ।
ननु करणान्यप्यप्रत्यक्षाणीत्यत आह । शब्दाद्युपलब्ध्य-
नुमितैः । शब्दाद्युपलब्धयः करणसाध्याः क्रियात्वात् किदादि-
क्रियावदित्यनुमितैः । कथं पुनः कारणैरात्मा समधिगम्यत

नामिव(१) करणानां कर्तृप्रयोज्यत्व(२)दर्शनात्
शब्दादिषु प्रसिद्धा च प्रसाधकोऽनुमीयते ।
न शरीरेन्द्रियमनसामज्ञत्वात्(३) । न शरी-

इत्यत आह । वास्यादीनामिवेति । अनेन व्याप्तिर्दर्शिता ।
प्रयोगस्त्वेवं श्रौत्रादीनि कर्तृव्यापार्याणि करणत्वाद्दामीवत् ।
करणत्वं चामीषां धर्मिग्राहकप्रमाणमिदम् । ननु कस्यचित्कर-
णस्य वास्यादेः पाण्यादिकरणप्रयोज्यत्वदर्शनेऽपि यथा न सर्वं
करणं करणप्रयोज्यमनवस्थाप्रसङ्गात् तथा कस्यचित्कारणस्य
कर्तृप्रयोज्यत्वेऽपि न सर्वं तथा भविष्यतीति को वरोधः । उच्यते ।
कारकेषु समानजातीयकारकापेक्षानियमो नश्यते अनवस्था-
प्रसङ्गात् विजातीयकारकापेक्षानियमस्त्विष्यत एव अन्यथा
लक्षणव्याघातात् । चक्षुरादीनां च कवनपेक्षत्वे तस्माध्यक्लि-
याप्रतिसन्धानानुपपत्तिप्रसङ्गात् तस्माद्योसौ श्रौत्रादीनामेको
धिष्ठाता असावात्मेति । प्रमाणान्तरमाह । शब्दादिष्विति ।
प्रसिद्धया ज्ञानेन प्रसाधका ज्ञातानुमीयते । तथाहि शब्दज्ञानं
क्वचिदाश्रितं कार्यत्वात् गन्धवत् कायत्वमेषामभूत्वा भावत्वल-
क्षणं प्रत्यक्षसिद्धं कार्यस्याप्यनाश्रितत्वे समवायिकारणव्यावृ-
त्तावितरयोरपि व्यावृत्तेरकारणत्वप्रसङ्गः । तथापि शरीरेन्द्रि-
यमनसामन्यतमस्मिन्नाश्रितं भविष्यतीत्यत आह । न शरीरेन्द्रि-

(१) वास्यादीनां—पा० १ पु० । (२) प्रयोज्यत्व—पा० १ पु० ।

(३) भज्ञानत्वात्—पा० ५ पु० । न शरीरेन्द्रियमनसो चैतन्यमज्ञत्वा-
त्—पा० १ पु० ।

रस्य चैतन्यं घटादिवद्भूतकार्यत्वात् नृते चा-
सम्भवात् । नेन्द्रियाणां करणत्वात् उपहृतेषु-

यमनसां चैतन्यमग्रे वक्ष्यतीति कुतः अज्ञत्वव्याप्तयैव तेषां
सिद्धत्वादित्यर्थः । एतदेव दर्शयति न शरीरस्य चैतन्यं शरीरं न
चैतन्याश्रयमित्यर्थः । घटादिवद्भूतकार्यत्वादिति भूतत्वात्कार्य-
त्वाच्चेत्यर्थः । अन्यथा असमर्थविशेषणो हेतुः स्यात् । ननु
चैतन्याश्रयत्वे कार्यत्वस्य भूतत्वस्य वा कां विरोध इत्यत आह ।
नृते चासम्भवादिति । यदि हि शरीरविशेषगुणचैतन्यं भवेद्रूपा-
दिवद्यावद्भव्यभावि भवेत् चकाराद्यावत्पृथिव्यादिव्यक्तिवृत्ति
भवेत् पृथिव्यादिविशेषगुणस्य यावद्भव्यभावित्वनियमात् ।
पृथिव्यादिचतुष्टयविशेषगुणस्य च यावत्पृथिव्यादिव्यक्तिभा-
वित्वात् । अत्राप्यनियमे को विरोध इति चेत् शरी-
रस्य कार्यतयात्पत्तेः प्रागनुभवाभावेन संस्काराभावात्
स्मृत्यनुसन्धानानुपपत्तिरित्येतत्तर्कप्रदर्शनार्थमेव कार्यत्वस्यो-
पादानमित्यवधातव्यम् । नेन्द्रियाणामिति चैतन्यमित्यनु-
वर्तते तत्कुतः करणभावात् कुठारवदिति शेषः । तर्कमाह ।
उपहृतेष्विति । अनुभवानुविधायितया तावदनुभवकार्या
स्मृतिः साऽपि यद्यन्तया किञ्चिदतिशयं नादध्यात् चिर-
ध्वस्तो न स्मृतिं जनयेत् अनुत्पन्ननिरन्वयध्वस्तयोर्विशे-
षात् अतिशयमप्यादधानः स्वसमानाश्रयमेवादधीत अन्य-
त्राधानेऽतिप्रसङ्गात् तस्मात् स्मृतिसंस्कारानुभवाः समा-
नाश्रया इति नियमः । तथा चेन्द्रियेषु चैतन्याश्रयेषु

विषयासान्निध्ये चानुस्मृति(१)दर्शनात् । नापि
मनसः करणान्तरानपेक्षित्वे युगपदालोचनस्मृ-
ति(२)प्रसङ्गात् स्वयं करणभावाच्च परिशेषा(३)-

स्वीक्रियमाणेषु तेषामुपघातेभ्यादिभिः पूर्वानुभूतानां रूपा-
दीनामस्मरणप्रसङ्गात् घटादीनां विषयाणां कुठारादीनां च
करणानामचैतन्ये जीवनविरहो हेतुः तत्राप्याध्यात्मिकवायु-
विरहः तथात्रापि बाह्यधातूपग्रहाभावः तत्रापि वृद्ध्यादे(४)
रभावः । अत्रार्थे तर्कं सूचयति । विषयासान्निध्ये चेति । यदि
हि विषयास्तेतयेरस्तेषामसन्निधानेऽनुस्मृतिर्नादध्यात् असन्नि-
धिस्य नाशहेतुर्को द्रष्टव्यः न ह्यसत्यनुभवितरि स्मरणमुपपद्यते
कारणाभावादिति भावः । अनुभवस्य पश्चाद्भावेन स्मृतिरेवानु-
स्मृतिरुच्यते अस्तु तर्हि नित्यत्वात् सर्वविषयत्वादभूतत्वाच्च
मनसश्चैतन्यमत आह । नापि मनस इति । अयमभि-
सन्धिः । ज्ञानाश्रयतया मनोनुमीयमानं कर्तृ स्यात् न तु
तत्करणं तथा च युगपदनेकाविषयसन्निधौ अनेकचक्षुरा-
द्विकरणाधिष्ठानेन युगपदनेकान्यालोचनान्यनेकाश्च स्मृती-
दारभेत नहि करणवत् कर्तुरयं धर्मो यदेकमेव क्रियामभि-
निर्वर्तयते तथात्वे वा व्यासङ्गो न स्यात् करणान्तरापेक्षायां
च संज्ञाभेदमात्रम् अथ करणतयैव तदनुमाने ज्ञानाश्रयतया
तदनुमास्यत इत्यत आह । स्वयं करणभावाच्चेति । सिद्धे हि-

(१) चात्र स्मृति—पा० १ पु० ।

(२) युगपदालोचनानुस्मृति—पा० ५ पु० ।

(३) पारिशेष्या—पा० ५ । ६ पु० । (४) तृत्यादेः—पा० ३ पु० ।

दात्मकार्यत्वात्(१) तेनात्मा समधिगम्यते ।
शरीरसमवायिनीभ्यां च हिताहितप्राप्तिपरि-

चैतन्याश्रये कर्तरि करणं मनोनुमीयते तथा च धर्मिग्राहकप्र-
माणबाध इति भावः । दिक्कालाकाशानां च प्रसक्तिरेव नास्ति
तेषां बुद्ध्याश्रयत्वप्रतिपक्षेणैव शब्दादिभिरुपस्थापनादतः पारि-
शेष्यात् प्रसक्तप्रतिषेधे ऽन्यत्राप्रसङ्गात् शिथ्यमाणतयात्मकार्य-
त्वात् पृथिव्याद्यसमवायित्वे सति कार्यत्वादित्यर्थः । तदयं
प्रयोगः ज्ञानं पृथिव्याद्यतिरिक्तद्रव्याश्रितं तदनाश्रितत्वे सति
कार्यत्वात् यत् पुनः पृथिव्याद्यतिरिक्तद्रव्याश्रितं न भवति तत्त-
दनाश्रितत्वे सति कार्यमपि न भवति यथा गन्धादिरिति केव-
लव्यतिरेकीति । स्यादेतत् आत्मत्वहेतुसिद्धयर्थं परात्मप्रमा-
धनार्थं चायमारम्भः यथा च परात्मा परोक्षस्तथा तद्बुद्धि-
रपि परोक्षैव तथा च किं केन साध्यत इत्याशङ्गाह । शरी-
रसमवायिनीभ्यामिति । विग्रहस्याधिष्ठातानुमीयते अधिष्ठा-
तंत्यस्य विवरणं प्रयत्नवानिति संयोगीति शेषः । लिङ्गमाह ।
प्रवृत्तिनिवृत्तिभ्यामिति । प्रवृत्त्या निवृत्त्या चेत्यर्थः । अन-
योः प्रत्येकमेव लिङ्गत्वात् क्रियामात्रस्य चानैकान्तिकत्वमित्या-
शङ्गाह । हिताहितप्राप्तिपरिहारयोग्याभ्यामिति । हितं सुख-
साधनम् दुःखसाधनमहितम् । तयोर्यथासंख्यं प्राप्तिपरिहारौ
तद्योग्याभ्यामिति योग्यग्रहणं क्वचिदन्तरायसम्भवेन प्राप्तिप-
रिहारयोरसिद्धावपि चेष्टात्वस्य प्रयोजकत्वमादर्शयितुम् ।

हारयोग्याभ्यां प्रवृत्तिनिवृत्तिभ्यां(१) रथकर्मणा
सारथिवत् प्रयत्नवान् विग्रहस्याधिष्ठातानुमीयते
प्राणादिभिश्चेति । कथं शरीरपरिगृहीते(२)
वायौ विकृतकर्मदर्शनादस्त्वाध्यापयितेव निमेषो-

एवं प्रवृत्तिनिवृत्ती प्रायेण शरीरतदवयवसमवायिन्याविति
शरीरसमवायिनीभ्यामिति स्वरूपमुक्तम् । यथा च लतादीना-
मपि शरीरित्वं तथोक्तमप्यस्माद् वक्ष्यते चात्र दृष्टान्तो रथ-
कर्मणा सारथिवदिति । अत्र प्रयोगः विवादाध्यासितं शरीरं
प्रयत्नवदधिष्ठितं हितप्राप्तियोग्यक्रियावत्त्वात् अहितपरिहा-
रयोग्यक्रियावत्त्वाद्वा रथवत् विपक्षे प्रयत्नवद्व्यतिरेकेण प्रवृ-
त्त्यनुपपत्तिप्रसङ्गो बाधकम् तत्कार्यत्वादिति । प्राणादिभि-
श्चेति । अनेन प्राणापाननिमेषोन्मेषजीवनमनोगतीन्द्रि-
यान्तरविकाराः सुखदुःखेच्छाद्वेषप्रयत्नाद्यात्मनो लिङ्गानी-
ति सूत्रं स्मारयति । कथमिति । केन प्रकारेणात्र-
व्याप्तिर्ग्राह्येत्यर्थः । उत्तरं शरीरंति । लिङ्गत्वमभिव्यनक्ति ।
विकृतेति । शरीरपरिगृहीतः शरीराभ्यन्तरचारी मनःसहचर
इति यावत् । तस्मिन् विकृतं स्वभावसिद्धात्तिर्यग्गमना(३)द-
न्यादृशं कर्मोर्ध्वाधोगतिलक्षणं तस्य दर्शनादिति व्याप्तिग्राहकं
प्रमाणमुक्तम् । भस्त्राध्यापयितेति दृष्टान्तः । प्रयोगस्त्वेवं जीव-

(१) प्रवृत्तिनिवृत्तिभ्यां—इत्यधिकम् ५. पु० ।

(२) परिगृहीते—पा० ५. पु० ।

(३) तिर्यक्पवना—पा० ३. पु० ।

न्मेषकर्मणा नियतेन दारुयन्त्वप्रयोक्तेव देहस्य वृद्धि-
क्षतभग्नसंरोहणादिनिमित्तत्वात्(१) गृहपतिरिव

च्छरीरं भोक्तृप्रयत्नवदधिष्ठितं समूर्च्छनाभावे सति विकृत-
क्रियपवनाश्रयत्वात् भस्त्रादिवदिति । अथवा प्राणाख्यो(२) वा-
युर्भोक्तृप्रयत्नवदधेरितो ऽसति मूर्च्छने विकृतक्रियवायुत्वात् भस्त्रा-
वायवत् । लिङ्गान्तरं विवृणोति । निमेषेति । अक्षिपक्ष्मणोः
संयोगहेतुः कर्म निमेषो विभागहेतुरुन्मेषः तेनापि प्रयत्न-
वाननुमीयते । नन्वेतद्वायुविकारजनितेन नयनस्पन्देनानैका-
न्तिकमत आह । नियतं नति । दृष्टनियमेन यादृङ्निमेषोन्मेष-
कर्म प्रयत्नवदन्वयव्यतिरेकानुविधायि दृष्टं दृष्टान्तेन तादृशेने-
त्यर्थः । अथ किमिदं तादृशत्वम् इच्छापूर्वकत्वमिति चेत्
न तस्या अप्यसिद्धतया साध्यत्वात् हिताहितप्राप्तिपरिहारार्थ-
त्वस्य विवक्षितत्वात् इति चेन्न प्रवृत्तिनिवृत्तित्वाभ्यामेव गता-
र्थत्वात् सत्यं प्रपञ्चार्यमुपन्यासः । अत्रापि पयोगः जीवच्छरीरं
भोक्तृप्रयत्नवदधिष्ठितं विशिष्टनिमेषोन्मेषक्रियावत्त्वात् दारुय-
न्त्ववत् । विशिष्टं वा निमेषोन्मेषकर्म प्रयत्नवत्पूर्वकं विशिष्टनि-
मेषोन्मेषकर्मत्वात् दारुयन्त्वनिमेषोन्मेषकर्मवत् । जीवनलिङ्ग-
कमनुमानमाह । देहस्येति । वृद्धिरवयवोपचयः भग्नक्षतयोर्वि-
घटितविस्फिष्टयोरस्थिचर्ममांसभागयोः संरोहणं पुनः सङ्घटनं
तयोर्निमित्ततयाधिष्ठातानुमीयते शरीरावयववृद्धिक्षतभग्नसं-

(१) संरोहणाभ्याम्—पा० ६ पु० ।

२) शरीरो—पा० ४ पु० ।

अभिमतविषयग्राहककरणसम्बन्धनिमित्तेन मनः-
कर्मणा गृहकोणेषु पेलकप्रेरक इव(१)

रोहणे प्रयत्नवन्निमित्तके वृद्धित्वात् संरोहणत्वाच्च गृहकुड्यवृद्धि-
वत्तत्संरोहणवच्चेति । सूत्रे च जीवनशब्दो जीवनकार्ये वृद्धिसंरो-
हणे लक्षयति मुख्यतया हि स्वकर्मीपार्जितशरीरावच्छिन्नेना-
त्मना मनःसंयोगां जीवनमिति । क्वचित्संरोहणादीत्यादिपदं
श्रूयते तेनाहारोपादानमलोत्सर्गौ गृह्येते । तथाहि जं वच्छरीरं
भोक्तृप्रयत्नवदधिष्ठितमभिमतानभिमतोपादानोत्सर्गवत्त्वादय-
न्तधारागृहवदिति । न चैतदृक्षादिगतवृद्ध्यादिनानैकान्तिकं
तत्रापि भोक्तृविशेषाधिष्ठानस्येष्टत्वात् । लिङ्गान्तरमाह । अभि-
मतेति । अभिमतो विषयो रूपादिस्तद्ग्राहकं करणं चक्षु-
रादि तेन संयोगः सम्बन्धः तस्य निमित्तं कारणं यन्मनः-
कर्म तेनात्माऽनुमीयते । गृहकोणेषु व्यवस्थितो गृहकोणव्य-
वस्थितः तमेव पेलकमुद्दिश्य पेलकस्य जतुगुलकस्य प्रेरको
दारको बालक इवेति । अयमाशयः प्रयत्नज्ञानायौगप-
द्यात्मनस्तावत्प्रतिशरीरमेकमणु गतिमच्चेति सिद्धं तत्पक्ष-
यित्वेदमुच्यते मनः प्रयत्नवदधिष्ठितं गुरुत्वद्रवत्वादिकार-
णान्तराभावे सति गतिमद् दारकप्रेरितपेलकवदिति । अदृष्टो-
पग्रहादेव तत्र क्रिया स्यादिति चेत् क्वचिदेवमपि । यद्यपि चैव-
मप्यात्मसिद्धिस्तथापि अभिमतेत्यादिना इच्छानुविधायिनः
कर्मणो लिङ्गत्वेन विवक्षितत्वात् प्रयत्नवदधिष्ठातृसिद्धिः ।

दारकः नयनविषयालोचनानन्तरं रसानुस्मृति-
क्रमेण रसनविक्रियादर्शनादनेकगवाक्षान्तर्गतप्रे-
रक(१)वदुभयदर्शी कश्चिदेको विज्ञायते ।

यद्यपि च ज्ञातमिच्छया विषयीक्रियते इच्छाविषयश्च प्रयत्नस्य
विषयः स्यात् मनस्त्वतीन्द्रियं सदज्ञातं कथमेवं भविष्यतीति
तथापि स्पर्शनेन्द्रियेण रसमलधातुदोषवहनाडीवत् सुनोव-
हानां नाडीनामुपलभ्यात् तद्गोचराविच्छाप्रयत्नावदूरविप्रक-
र्षेण तदपि व्याप्तुत(२) इत्युच्यते अदृष्टस्य नियामकत्वाच्च
तत्रैव तदा तत्प्रत्यक्षं न हि जलाद्यभ्यवहरणहेतवो मलाद्युत्स-
र्जनहेतवो वा नाद्यश्चक्षुषोपलभ्यन्ते न वा तद्विषयेच्छा न च
प्रयत्नः अनाद्यभ्यासवासनावशाददृष्टविशेषनियतं तु स्पर्शन-
प्रत्यक्षमेव तत्र कारणमेषितव्यम् तथा प्रकृतेपीति ।
इन्द्रियान्तरविकारं विवृणोति । नयनेति । नयनस्य
चक्षुषो विषयश्चिरबिम्बरूपः तस्यालोचनं ग्रहणं तदन-
न्तरं रसस्यानुस्मृतिस्तदनन्तरं व्याप्त्यनुस्मृतिस्तदनन्तरं त-
थाविधरसानुमानमित्यनेन क्रमेणैन्द्रियान्तरस्य रसनस्य वि-
कारो दन्तोदकसंप्लवलक्षणस्तस्य दर्शनादुभयदर्शी अनुमौयते
उभाभ्यामुभयं द्रष्टुं शीलमस्येत्युभयदर्शी अनेकगवाक्षान्तर्गत-
प्रेचकवदिति दृष्टान्तः । प्रयोगस्तु नयनादीन्द्रियमचेतनं
नियतविषयत्वात् गवाक्षवत् । यद्वा चेतनो नियतविषयेभ्यो

(१) प्रेक्षक—पा० ५ पु० ।

(२) व्याप्तुत—पा० ३ पु० ।

सुखदुःखेच्छाद्वेषप्रयत्नैश्च गुणैर्गुण्यनुमीयते ते च
न शरीरेन्द्रियगुणाः(१) कस्मादहङ्कारेणैकवा-

भिद्यते प्रतिसम्बाद्धत्वात् प्राक्प्रत्यग्गवाक्ष(२)दर्शोवदिति अ-
न्यथा अन्येन दृष्टस्यान्येनास्मरणात् प्रतिसम्बानानुपपत्तावि-
च्छानुपपत्तेर्विकारानुपपत्तिः कारणाभावादिति भावः । ननु
भस्मादिषु सर्वत्र प्रयत्नवानधिष्ठाता शरीरी उपलब्धस्तथा च
यथा सिद्धदृष्टान्तबलेन विग्रहस्यापि तथाभूत एवाधिष्ठातानु-
मातुमुचितः । अनवस्थाभयात् नैवमिति चेत् तर्हि विग्रह एव
प्रयत्नवानसु कृतं ततोऽप्यधिकेनाधिष्टानेति न प्रतिसम्बातुस्त-
थाभावात् शरीरस्य च भेदेन तथाभावानुपपत्तेः भूतत्वकार्य-
त्वादिना च प्रागेव तस्य चैतन्यप्रतिषेधात् प्रतिषेत्स्यमानत्वाच्चे-
ति । एवं कार्येण कारणमनुमाय गुणैर्गुणिनमनुमिनोति । सुखे-
ति । तथाहि सुखादयो द्रव्याश्रिताः गुणत्वादूपवदिति प्रयोगः
अनाश्रितत्वे द्रव्यादन्यत्राश्रितत्वे वा गुणत्वव्याघातात् सिद्धं
च गुणत्वमेषां कार्यत्वे सत्यव्यापकत्वे सति वैकेन्द्रियग्राह्य-
त्वात् रूपवत् शब्दवच्च कार्यस्य द्रव्यत्वे निरवयवत्वामूर्तत्वव्या-
घातात् कर्मत्वे संयोगविभागानपेक्ष्य कारणत्वप्रसङ्गात् सामा-
न्यादित्वे स्वलक्षणव्याघातादित्यादयस्तर्का जहनीयाः ।
ननु भवत्वमीषां गुणत्वाद्व्याश्रितत्वं तथापि शरीराश्रितत्वमि-
न्द्रियाश्रितत्वं वा भविष्यतीत्यत आह । ते चेति । कस्मादिति

(१) विशेषगुणाः—पा० ५ पु० ।

(२) प्रत्येकगवाक्ष—पा० ३ पु० ।

श्रियाकाङ्क्षायां हेतुमाह (१) । अहङ्कारेणैकवाक्यताभावादिति
सामानाधिकरण्येनावबोधादित्यर्थः । योऽहं सुखसाधनं स-
कचन्दनादिकमुपलभ्य तदुपादित्यः प्रयतमानस्तदुपात्तवान्
सोऽहं सुखी योऽहं दुःखसाधनमहिकण्टकादिकमुपलभ्यापि
न परिहृतवान् सोऽहं दुःखी योऽहं सुखं दुःखं चानुभूतवानस्मि
सोऽहं तत्साधनमिदानीमुपलभ्याऽदातुमिच्छामि द्वेषि चेत्यनेन
क्रमेण प्रतिसन्धीयमानाः खल्विमे गुणाः दुःखसुखादयोऽनुमी-
यन्ते इदं च प्रतिसन्धीयमानत्वममीषामनेकाश्रयतया विरुध्यते
चेन्नमैत्रादिसुखादिषु प्रतिसन्धानादर्शनात् । तथा च शरीरे-
न्द्रियाणामपि प्रत्यहं परिणतिभेदेन भिन्नत्वात् तद्गुणानाम-
मीषामप्रतिसन्धानप्रसङ्गः भिन्नाश्रयाणामपि च प्रतिसन्धाने
चेन्नमैत्रादिगुणानामपि प्रतिसन्धानापत्तिः । ननु शरीरगुणा
अपि प्रतिसन्धीयन्त एव तद्यथा योऽहं गौरः स्थूलो ज्ञस्व आसं
सोऽहमिदानीं श्यामः कृशो दीर्घ इति । न तस्य भ्रान्तत्वात् ।
प्रकृतमपि प्रतिसन्धानं भ्रान्तमेव भविष्यति किं नः छिन्नमिति
चेत् न स्मर्तुरभ्रान्तेः अन्येन दृष्टस्य चान्येनास्मरणात् । अन्यथा
अतिप्रसङ्गात् । तस्मात् प्रतिसन्धातुर्देहादिभ्योऽन्यत्वे सिद्धे
तदधिकरणत्वे च सुखादीनामनुभूयमाने प्रयोगः । सुखादयो
न शरीरेन्द्रियगुणाः अहंकारेण सामानाधिकरणत्वात् स्मृति-
वदिति । स्यादेतत् प्रतिसन्धानबलेन स्मृतिबुद्ध्योर्देहाद्यन-
धिकरणत्वं सिद्धयतु देहादीनां भेदेन प्रतिसन्धातुं स्मर्तुं चास-
मर्थत्वात् । सुखादयस्तु गौरत्वादिवद् देहधर्मा एव भ्रान्तिव-

व्यताभावात् प्रदेशवृत्तित्वादयावद्द्रव्यभावित्वाद्

शादहंकारेण समानाधिकरणतया प्रतिसन्धास्यन्त इति चेत् न ज्ञानेन भिन्नाधिकरणानां कार्यकारणभावनियमानुपपत्तेः । न ह्यन्यो जानात्यन्य इच्छति अन्यः प्रयतत इति सम्भवति तथात्वे च चैत्रे द्रष्टरि मैत्रे चैषितरि जैत्रो यतते तस्मादैकाधिकरण्येनैवामीषां कार्यकारणभावनियमो नान्यथेति । हेत्वन्तरमाह । प्रदेशवृत्तित्वादिति । देहाद्यव्यापकत्वादित्यर्थः । प्रयोगस्तु बुद्ध्यादयो(१) न स्पर्शवद्विशेषगुणास्तदव्यापकत्वात् ये पुनस्तद्विशेषगुणास्ते तदव्यापकाः यथा रूपादय इति व्यतिरेकः तत्संयोगवदित्यन्वयः । हेत्वन्तरमाह । अयावद्द्रव्यभावित्वादिति । सत्येव स्पर्शवति द्रव्ये निवर्तमानत्वादित्यर्थः । ये पुनः स्पर्शवद्विशेषगुणा(२)स्ते यावद्द्रव्यभाविनी भवन्ति यथा रूपादय इति व्यतिरेकः । संयोगवदिति वा पूर्ववदन्वयः । अनयोस्तर्कः यदि सुखादयः स्पर्शवद्विशेषगुणा भवेयुः न नियतबुद्धिकार्या भवेयुर्नियामकाभावात् विषयविषयीभावस्य नियामकत्वे चैत्रस्य बुद्ध्या मैत्रविषयिण्या मैत्रसमवेतस्य सुखादेरुत्पादनप्रसङ्गादिति । स्यादेतत् तथापि ताभ्यां हेतुभ्याम् इन्द्रियगुणत्वममीषां न निषिद्धं शब्देन व्यभिचारात् । न हि शब्दो यावद्द्रव्यभावो(३) नापि श्रोत्रं व्याप्य वर्त्तते निमित्ताभिमुख्येन तत्तद्वि-

(१) सुखादयः—पा० ३ पु० ।

(२) पुनस्तद्विशेषगुणा—पा० ३ पु० ।

(३) यावद्द्रव्य भवति—पा० ३ । ४ पु० ।

बाह्येन्द्रियाप्रत्यक्षत्वा(१)श्च तथाहंशब्देनापि दृष्टि-
व्यादिशब्दव्यतिरेकादिति ॥

धिमपेक्ष्योत्पत्तेः श्रावति गगने पवनसम्बन्धः तावत्येव शब्दो-
ज्यते नान्यत्र अन्यथा प्राच्यां शब्दः प्रतीच्यां शब्द इति
देशवच्छेदेन प्रत्यक्षानुपपत्ति(२)रित्याशङ्क्य हेत्वन्तरमाह ।
बाह्येन्द्रियाप्रत्यक्षत्वादिति । मानसप्रत्यक्षत्वादित्यर्थः । न
शरीरेन्द्रियगुणा इच्छादयः मानसप्रत्यक्षत्वात् बुद्धिबत् ज्ञानवै-
यधिकरण्येऽऽमीषामप्रत्यक्षत्वप्रसङ्गः । तथापि(३) प्रत्यक्षत्वे
चैत्रेण मैत्रसमवेतानाममीषामिच्छादीनामुपलभ्यापत्तिः श-
रीरादिगुणानाममीषां चक्षुरादिग्राह्यत्वेनाम्नादिभिरनुप-
लभ्यप्रसङ्गः । मनोग्राह्यत्वे च तद्धर्माणामम्नादिभिरपि
रूपाद्युपलभ्यापत्तिः इन्द्रियसामर्थ्यानियमात् रूपरसादि-
वद् विषयनियमो भविष्यतीति चेत् न मनसः सर्वविषयत्वात्
नियतबाह्यविषयत्वे च मनस्त्वव्याघातादिति । अहं युवा
कामो यते सुखी दुःखी वा स्पर्शनसुखो वायुः कर्णे कटु रटति
मनो मे दुःखितं मनसि मे हर्षः पादे मे सुखं शिरसि मे वेद-
नेत्यादिप्रत्ययात् । शरीरेन्द्रियगुणत्वममीषां शङ्कास्पदमिति
तदेव प्रतिषिद्धम् अन्यगुणत्वे तु शङ्कैव नास्तीत्युपेक्षितवान् ।
संप्रति पूर्वहेतूनां चेष्टादीनां रथकर्मणा सारथिवदित्यादि-

(१) ग्राह्यत्वा—पा० ३ पु० ।

(२) प्रत्यक्षानुपपत्तेः—पा० ३ पु० ।

(३) तथात्वे—पा० ३ पु० ।

दृष्टान्तेषु विशेषविरोधाभासपरिहाराय(१) प्रत्यक्षसिद्धं पृथिव्याद्यतिरिक्तं स्वात्मानमेव दर्शयिष्याम इत्यभिसन्धाय(२) प्रत्यक्षमाह । तथाहंशब्देनेति । अहंशब्देन प्रत्यक्षमुपलक्षयति यथा परात्मा(३)नुमीयते तथा प्रत्यक्षतोऽप्यहंप्रत्ययेन आत्मा विषयीक्रियत इत्यर्थः । न ह्ययमहंप्रत्ययो लिङ्गजः शब्दजो वा तदनुसन्धानमन्तरेणोपजायमानत्वात् । ननु च पृथिव्यादिविषय एवायमहंप्रत्ययो भविष्यतीत्याशङ्क्य तर्कमाह । पृथिव्यादिशब्दव्यतिरेकादिति । पृथिव्यादिप्रत्ययवैयधिकरण्यादित्यर्थः । यदि ह्ययमहंप्रत्ययः पृथिव्यादौ भवेत् अहं पृथिवी अहमाप इत्याद्याकारो भवेत् द्रव्यप्रत्ययवत् न चैवम् । स्यादेतत् सामान्यतो माभूत् विशेषतस्तु भविष्यति । तथा कश्चित्पार्थिवो गोघटादिर्नतु सर्वस्तथा कश्चित्पार्थिवोऽहं मैत्रेय इह को विरोधः न अहङ्कारस्य प्रतिसन्धाद्विषयत्वात् शरीरस्य च भेदेनाप्रतिसन्धाद्वत्वादित्युक्तत्वात् तन्मूलाः परमाणवः स्थिरत्वात् प्रतिसन्धाद्वत्वेनाहंकारविषया भविष्यन्तीति चेत् न तेषामतीन्द्रियत्वात् । अपि च शरीरगोचरत्वे तस्य बाह्येन्द्रियजन्यत्वमापद्येत तथा च चक्षुरादिव्यापारोपरमे अहमिति प्रत्ययो न स्यात् मानसत्वे वास्य शरीरस्य तद्गुणानां च गौरवादीनामपि मानसत्वप्रसङ्गात् न हि निर्गुणं द्रव्यमुप-

(१) विरोधपरिहाराय—पा० ३ पु० ।

(२) दृष्टान्तयिष्याम इति प्रतिसन्धाय—पा० ३ पु० ।

(३) परमात्मा—पा० १ पु० ।

लभ्यते तथा चान्धादीनां रूपादिवदहंप्रत्ययानुपपत्तिरिति ।
तस्मात् परमार्थतः सामान्यतो विशेषतश्च सकलपृथिव्या-
दिप्रत्ययव्यतिरेकादहंप्रत्ययस्तदतिरिक्तं द्रव्यमालम्ब्यते । तथा
चेष्टादीनां हेतूनामात्मकार्यत्वे सिद्धे परत्रापि ततस्तत्त्वितिः
रथवदित्यादौ मच्छरीरवदित्यादिविपरिणामिनोदाहरणस्य
निरूपद्रवत्वादिति सर्वमवदातम् ॥

तदेतद्वैनाशिकैरुपहस्यते । बुद्धेर्हि कार्यस्य यद्युपादान-
कारणमात्मा विवक्षितः स एव नो बुद्ध्यन्तरम् । अथ सुखा-
दीनां गुणानामाश्रयो द्रव्यं तदपि प्रक्रियामात्रं क्षणिकत्व-
सिद्धावस्थ घटपदार्थीकावस्थ बाललालनार्थत्वात् । तथाहि
यत् सत् तत् क्षणिकं यथा घटः संश्व विवादाध्यासितः शब्दा-
दिरिति । सत्त्वं तावद्यत्किञ्चिदस्तु प्रकृते तावदर्थक्रियाकारित्वं
बौद्धस्य विवक्षितं तच्च भावानां प्रत्यक्षसिद्धं व्याप्तं च
क्रमयोगपद्याभ्यां न हि क्रमाक्रमाभ्यामन्यः प्रकारः शङ्कि-
तुमपि शक्यते व्याघातस्योद्भूतत्वात् न क्रम इति निषेधादेवा-
क्रमाभ्युपगमात् नाक्रम इति निषेधादेवाक्रमोपगमात्
अनभ्युपगमे च प्रतिक्षेपो व्याहन्यत इति तौ च
क्रमाक्रमौ स्थिरे न सम्भवन्ती अर्थक्रियामपि ततो
व्यावर्त्तयतः वर्तमानार्थक्रियाकरणकाले हि अतीतानागत-
योरप्यर्थक्रिययोः समर्थत्वे तयोरपि करणप्रसङ्गात् । अस-
मर्थत्वे तु पूर्वापरकालयोरप्यकरणापत्तेः । समर्थोऽप्यपेक्षणी-
यासन्निधेर्न करोति तत्सन्निधेस्तु करोतीति चेत् अथ किमर्थं
सहकारिणामपेक्षा किं स्वरूपलाभार्थम् उत्तोपकारार्थम्

अथ कार्यार्थं वा । न प्रथमः स्वरूपस्य स्वकारणाधीनस्य नित्य-
 स्य वानित्यस्य च पूर्वसिद्धत्वात् । न द्वितीयः स्वयं सामर्थ्ये अ-
 सामर्थ्ये वा तस्यानुपयोगात् । सामर्थ्ये हि स्वयमेव कार्यं कुर्यात्
 किं तेन असामर्थ्ये तूपकारसहस्रेणापि न कुर्यात् तथापि किं
 तेन । अत एव न तृतीयः स्वयं सामर्थ्ये उपकारिवत्सहकारि-
 णामप्यनुपयोगादिति । अनेकाधीनस्वभावतया कार्यमेवापे-
 क्षत इति चेत् न तस्यास्वतन्त्रत्वात् स्वातन्त्र्ये वा कार्यत्व-
 व्याघातात् तद्धि तत्साकल्येऽपि स्वातन्त्र्यादेव न भवेदिति ।
 अथ केयमपेक्षा नाम किं तैः सहकरोतीत्यन्वयः पर्यव-
 सन्नः स्वभावभेदोऽथ तैर्विना न करोतीति व्यतिरेकनिष्ठं
 स्वरूपमेव आहोस्वित् तैरुपकृतः करोतीत्युपकारभेदः । न
 प्रथमः स्वभावस्य तादवस्थ्यात् न ह्यस्य सहकारिव्यावृत्तौ
 स्वभावव्यावृत्तिः । ननु यत एव सहकारिव्यावृत्तावस्य
 स्वभावो न व्यावर्त्तते अत एव तैर्विना न करोति
 कुर्वाणो हि तैः सहैव करोतीति स्वभावं जह्यात् । स तर्हि
 स्वभावभेदः सहकारिसाहित्ये सति कार्यकारणनियतः
 सहकारिणो न जह्यात् प्रत्युत फलायमानानपि गले पाशेन
 बध्नानयेत् अन्यथा स्वभावहानिप्रसङ्गात् । अत एव न द्वितीयः
 अकर्तृस्वभावापरवृत्तेः अथ तद्विरहादकर्तृस्वभावः स्यात्
 कालान्तरेऽपि स्वभावहेतुवशादुपसर्पतोपि सहकारिणः परा-
 ण्य न कुर्यात् तद्विरहादकर्तृशीलः स्वल्पयमिति । अथ
 सहकारिषु सत्सु कर्तृस्वभावस्तद्विरहे त्वकर्तृरूप इत्यभि-
 प्रायो विरुद्धधर्माध्यासस्तर्हि स्वभावं भिन्यात् न चायं

कासमेदेन परिहृतं व्यः धर्मिणोऽनतिरेकात् अति-
रेके चास्यौदासीन्यापत्तेः । तथाहि सामर्थ्यासामर्थ्याभ्या-
मन्यो धर्मो स्वरूपेण न किञ्चिदेव स्यादिति । उपकारपक्ष-
स्त्वेनेकमुख्यनवस्थादुःस्यतया नोपन्यासस्यापि योग्यः तथाहि
उपकारेऽपि कर्तव्ये सहकार्यन्तरापेक्षायामुपकारपरम्परापात
इत्येका उपकारेणाप्युपकर्तव्यमित्युपकारपरम्परापात इत्यपरा
कर्तव्यस्य चोपकारस्य धर्म्यभेदे धर्म्यैव क्रियेत भिन्ने तु धर्मिणः
किमायातम् न ह्यस्मिन् जाते नष्टे वान्यस्य स्वरूपं किञ्चिद्व्य-
त्यतिप्रसङ्गात् अथ तंनापि तस्य किञ्चिदुपकारान्तर-
माधेयमिति तृतीयानवस्थेति । स्यादेतत् । क्षणिकोऽपि
भावः किं निरपेक्षः सापेक्षो वा न प्रथमः । केवलाद्व-
त्सरसहस्रेणापि कार्यस्थानुत्पत्तेः । न द्वितीयः । अनु-
पकारकापेक्षायामतिप्रसङ्गात् । तथा च पुष्पात् पुष्पो-
त्पत्तौ बीजमपि पवनपाथस्तेजोङ्कुरान् करोतीति पक्षे
किं येनैव स्वभावेनाङ्कुरं करोति तेनैव पवनादीनन्येन
वा । न प्रथमः । कार्याणामभेदप्रसङ्गात् । न द्वितीयः ।
एकस्यापि क्षणिकस्य स्वभावभेदापत्तेरिति । तदिदमशि-
क्षितोच्चासनम् । साहित्यकरणलक्षणायां ह्यपेक्षायां क्षणिकस्य
सापेक्षत्वादेव समर्थस्य सहकार्यव्यभिचारात् । अन्यथा तु
निरपेक्षत्वमेव तैर्विनाश्यासत्त्वात् सहकार्यनुपकार्यत्वाच्च
स्थिरस्वभावस्तैर्विनाश्यास्तीति समर्थः किं न कुर्यादिति
विशेषः । एकस्यैवानेककार्यकारिस्वभावस्य स्वकारणा-
दुत्पत्तेः कार्यभेदेन स्वभावभेदापादनस्यापि दूरनिरस-

योऽस्य स्वभावः स यच्चादस्ति नास्ति वा । प्रथमे यच्चादपि कुर्यात् । द्वितीये त्वच्छब्दतापात् इति । अथ तवापि मते तैः सहैव कुर्वतोऽस्य तैर्विना न करोतीति यः स्वभावः स यद्यस्ति तदा न कुर्यादेव । नास्ति चेत् व्यतिरेक-
व्यावृत्तावन्वयव्यावृत्तिरिति स्वरूपहानिप्रसङ्गः । स्वरूप-
मस्यैव तैर्विना भावमात्रं तु नास्तीति चेत् । ममाप्युत्त-
रकालं स्वरूपमस्ति तत्साहित्यमात्रं तु नास्तीति समः
समाधिः । तस्मात् सहकार्यन्वयव्यतिरेकोपलक्षितम-
पेक्षितं च कार्येण स्वरूपमेव भावानां तादृशं तदेव साम-
र्थ्यपदार्थः तदेव सहकार्यन्वयमपेक्ष्य कुर्वदित्युच्यते तद्व्य-
तिरेकमपेक्ष्य न कुर्वदिति युक्तमुत्पश्यामः ॥

अथवाऽसु समर्थोऽसमर्थश्च भावस्तथापि क्षणिकपक्ष इव
कालभेदेनाविरोधादसिद्धो विरुद्धधर्माध्यासः कथं यदा
हि क्षणिको भावः स्वकालस्य एव एकां काश्चिदर्थ-
क्रियां करोतीति तदा तामेवार्थक्रियां कालान्तरेऽपि
किं न करोतीति परिभावय ॥

असत्त्वादिति चेत् । किमत्रासत्त्वेन न हि सत्त्वप्रयुक्तं क-
रणं तथा सति देशान्तरेऽपि कुर्यात् तस्मात् तत्र काले देशे
वास्तु माभूत् यदि समर्थस्तदा कुर्यादेव । अत एव
स्वप्नावसानिकं विज्ञानं प्रहराद्यन्तरितमपि प्रसुप्तस्य जागरा-
द्यज्ञानमुत्पादयतीतिप्रज्ञाकरः असामर्थ्यादेव तर्हि न करो-
तीति चेत् । तर्हि तामेवार्थक्रियां प्रति समर्थोऽसमर्थश्चेत्याप-
त्तितं को दोषः कालभेदादिति चेत् । स्थिरेऽप्येवमेवादोषोऽसु

असत्त्वमेवासामर्थ्यमिति चेत् । न उक्तोत्तरत्वात् । सामर्थ्ये हि
स्वकालस्य एवान्यदा तामेवार्थक्रियां कुर्वन्तो गीर्वाणघ्रापे-
नापि नापहस्तयितुं शक्यते । किं पुनस्तवामुना मर्मपीडाज-
नितविक्रवविक्रोशमात्रेण असामर्थ्ये तदापि न कुर्यात् । किं च
यस्य मते सत्त्वमधिकं नास्ति किन्तु स एव भावः तदा कथं न
विरुद्धधर्माध्यासः एकस्य विधिनिषेधस्वभावानुपपत्तेः ।
कानुपपत्तिः । साम्प्रतं यद्यमस्ति कालान्तरे नास्तीति
चेत् । सामर्थ्यासामर्थ्ययोरप्येवमस्तु प्रथमं समर्थस्यासमर्थस्य वा
पश्चात् स्वभावविपर्ययः कुत च आगत इति चेत् । प्रथमं
सतोऽसतो वा पश्चात् स्वभावविपर्ययः कुत इति च तुल्यो-
नुयोगः । नायं स्वभावविपर्ययः किं तु स्वदेशकालस्य
एवान्यदेशकालयोरसद्व्यवहारकारी । स्वकारणादेवायात
इति चेत् । ममापि तामर्थक्रियां प्रति तदानीं समर्थ ए-
वान्यदा न समर्थ इति स्वकारणादेवायात इति तुल्यम् ।
तस्मात् सार्थक्रिया तेन तदैव कर्तव्या नान्यदेति स्वभावनि-
यमोऽप्युभयोर्दर्शनयोः समानः । अन्यदा तु न कर्तव्ये-
वेति क्षणिकपक्षे ऽन्यदैव कर्तव्येवेति स्मिरपक्ष इति
विशेषः । न चान्यदाकरणतदातकरणयोः कश्चिद्दिरो-
धो देशभेदेनार्थक्रियाभेदनियमवदुपपत्तेः । तस्माद्देशकालवि-
षयभेदेन करणाकरणे सामर्थ्यासामर्थ्ये च विरुद्धे एव न भवत
इत्यन्यो विरुद्धधर्मोऽनुसर्तव्यः । स यत्र नास्ति तत्र चक्षुर्बह-
वधेरपि गगनादेरभेदोऽध्यवसातव्य इति रक्ष्यम् । विस्तरज्ञा-
कतत्त्वविवेके न्यायकुसुमाञ्जली चानलसधियां सुसभ इति ॥

तस्य गुणाः बुद्धिसुखदुःखेच्छाद्वेषप्रयत्नधर्माधर्मसं-
स्कारसंख्यापरिमाणपृथक्त्वसंयोगविभागाः । आत्म-

एवं स्वैर्यसिद्धौ न बुद्धिर्बुद्धेरुपादानं गुणत्वात् ।
न च गुणगुणिनोरभेदो विरुद्धधर्माध्यासादिति संक्षेपतः
सर्वं सुस्थम् ॥

स्यादेतत् । किं सुखादय एवात्मनो गुणाः यदेतै-
रेव गुणैर्गुण्यनुमातव्यः । न त्वेवं बुद्ध्यदृष्टादीनामगुणत्वे-
ऽन्यगुणत्वे वा बहुविधवेत । सुखादीनामपि चात्मगुणत्वं न
सिद्धयेत् । संयोगाद्यभावे तेषां तद्गुणानां कादाचित्कत्वानु-
पपत्तेरित्याशङ्गाह । तस्य गुणा इति । तेषां प्रत्यक्षसिद्धत्वेऽपि
गौरवात् सूत्रकारानुमतिमाह । आत्मलिङ्गाधिकार इति ।
प्राणादिसूत्रे बुद्ध्यादयः प्रयत्नान्ताः सिद्धाः । यद्यपि बुद्धिस्तत्र
कण्ठरवेण नास्ति तथापि सुखादय एव स्वकारणतया तामा-
क्षिपन्ति । न ह्यन्यसमवेतया इष्टादिबुद्ध्यन्यस्य सुखादिकमु-
त्पाद्यते । तथात्वे देवदत्ते चन्दनस्पर्शमनुभवति यन्नदत्तस्य
सुखमुत्पद्येत इन्द्रियान्तरविकाराच्चोभयदर्शित्वं विवक्षित्वा बु-
द्धिगुणत्वमात्मनो दर्शितमिति भावः । धर्माधर्मावात्मान्तर-
गुणानामकारणवचनादिति । विहितनिषिद्धाचरणेन धर्माध-
र्मौ जायेते चिरध्वस्तस्य कर्मणः कालान्तरभाविफलहेतुत्वानु-
पपत्तेस्ती कुत्र जायेतामित्यपेक्षायां सूत्रकारेणोक्तम् आत्मा-
न्तरगुणानामात्मान्तरगुणेष्वकारणत्वादिति । अस्यार्थः । अन्य-
समवेताभ्यां धर्माधर्माभ्यामन्यस्य सुखदुःखानुपपत्तेः । उत्पत्तौ

लिङ्गाधिकारे बुद्ध्यादयः प्रयत्नान्ताः सिद्धाः(१) ।
धर्माधर्मावात्मान्तरगुणानामकारणत्ववचनात् ।
संस्कारः स्मृत्युत्पत्तौ कारणवचनात् । व्यवस्थाव-
चनात्(२) संख्या पृथक्त्वमप्यत एव(३) । तथा चा-

वा कृतज्ञानाकृताभ्यागमप्रसङ्गात् । न चान्यसमवेतत्वेऽपि
तत्कृतत्वेन नियमो भविष्यतीति वाच्यम् ऋत्विगादिष्वपि प्रस-
ङ्गात् । दृष्टप्रयोजनापेक्षितत्वेऽपि तेषां कर्तृत्वात् । नहि दृष्टा-
पेक्षया तत्कर्तृत्वं कर्मणो निवर्तते । तदयं प्रमाणार्थः । देवद-
त्तविशेषगुणपेरितभूतकार्यास्तदुपगृहीताश्च शरीरादयः का-
र्यत्वे सति तद्भोगसाधनत्वाद् गृह्यवदिति । जातेष्टिपिष्टयन्त्रा-
भ्यामपि पुस्तपिष्टगामिफलसिद्धिः तदाश्रयापूर्वजननद्वारे-
णैवेत्यव्यभिचारः । अन्यकृतेन कर्मणान्यत्रापूर्वीत्यप्तिरिति
शास्त्रसिद्धं ऋत्विगादिवदिति तदेव धर्माधर्मावप्यात्मगुणौ मुने-
रनुमती । संस्कारे तदनुमतिमाह । संस्कारः स्मृत्युत्पत्तावि-
ति । अनेनात्ममनसोः संयोगात् संस्काराच्चानुस्मृतिरिति
सूत्रं स्मारयति । न चान्यसंस्कारेणान्यत्र स्मृतिर्देवदत्तेनानु-
भूते यद्भदत्तस्य स्मरणप्रसङ्गात् । अतोऽनुभवसमानाश्रयः
संस्कारः सिद्ध इत्यर्थः । व्यवस्थावचनात् संख्येति नानात्मानो
व्यवस्थात इति सूत्रं दर्शितम् । द्रव्यत्वेन सामान्यतः संख्यायां

(१) प्रयत्नान्ताश्च प्रसिद्धाः—पा० ६ पु० ।

(२) वचनाभिसम्बन्धात्—पा० ५ पु० ।

(३) मत एव—पा० १ पु० ।

सिद्धायां किं इति विद्यादिवद्बहुत्वमुताकाशादिवदेकत्वमेवेति
जानात्वे दर्शिते तन्मात्तरीयकतया बहुत्वसंख्या दर्शितेत्यर्थः ॥

अथ कोयं व्यवस्थानियमः । प्रथमस्तावत् कश्चित् संस-
रति कश्चिदपपृक्त(१) इति । यदि ह्येक एवायमात्मा शुकः
प्रज्ञादो वा मुक्त इति कोऽपरः संसरेत् । न चेयता कालेन
नापहृक्त एव कश्चित् तथा सति नापहृज्येत च । न ज्ञानादौ
संसारे यत्र हृतं तद्वर्त्यतीति संभवति न च बन्धमोक्षावेकस्य
संभवतः विरोधात् ॥

अपरा च व्यवस्था कश्चिदीश्वरः कश्चिदनीश्वर इति न
चेश्वरो नाम जगति नास्ति तत्सद्भावे यत्रस्य कृतत्वात् नाप्य-
स्मदादयः स्वात्मनि सार्वज्ञ्यं सर्वकर्तृकत्वं वावगच्छन्ति । उप-
देशाद्यपेक्षत्वादिच्छाविघाताच्चेति ॥

अथान्या व्यवस्था कश्चित्सुखी कश्चिद् दुःखीत्यादि । ननु
पादे मे सुखं पादान्तरे मे दुःखं शिरसि मे वेदनेत्या-
दिवच्छरीरभेदेनैकस्यापि सुखदुःखे यदि स्याताम् को दोषः
न ब्रूमः एकस्य सुखदुःखे न संभवतः । किं तु योऽहं
देवदत्तः सुखी सोऽहं यज्ञदत्तो दुःखीति प्रतिसम्भानं
स्यादिति ब्रूमः । अप्रतिसम्भानमपि शरीरभेदेनैवोपप-
त्स्यते । जन्मान्तरसुखादिवदिति चेत् । न तत्र संस्कारस्या-
सत्त्वात् अभिभवादनुद्भावाद्वा तदुपपत्तेः । न चैवमिहापि
स्यात् । यज्ञदत्तवद् देवदत्तेनाप्यप्रतिसम्भानप्रसङ्गात् । अवि-
द्यावशादात्मनोऽपि सुखादयो नात्मीयतया प्रति-

त्मेतिवचनात् परममहत्परिमाणम् । सन्निकर्षज-

सन्धीयन्त इति चेत् न यन्नदत्तवद् देवदत्तेनाप्यात्मी-
यताऽप्रतिपत्तिप्रसङ्गात् । परमविदुषेश्वरेणास्मादादि-
दुःखस्य स्वीयतया प्रतिसन्धानापत्तेश्च । एतेन
जीवात्मनामियं व्यवस्था न तु परब्रह्मण इति निरस्तम् । यतो
व्यवस्था तत एवात्मा तत्त्वतो भिन्न इति स्थितिः । परब्र-
ह्मणि चेश्वरादन्यस्मिन् प्रमाणाभावात् । अनेकात्मत्वे एका-
त्म्यप्रतिविरोध इत्यपि नास्ति । मुमुक्षुणा सर्वं विहाय
स्वात्मप्रतिष्ठेन(१) भवितव्यम् । न चैक एवेति तात्पर्या-
दिति । पृथक्कमप्यत एवेति । यतः संख्या तत्र सिद्धा
नतः पृथक्कमपि संख्यानुविधानात् तस्येत्यर्थः । द्रव्यत्वेन
परिमाणयोगे सत्याह । तथा चात्मेतिवचनादिति । वि-
भुत्वात्मज्ञानाकाशस्तथा चात्मेति सूत्रं स्मारयति । विभु-
त्वादृ यथाक गो महास्तथा तत एव वैभवादात्मापि
महानित्यर्थः । विभुत्वमेव तस्य कुत इति चेत् न तत्कार्यस्य
ज्ञानसुखादे सवेत्त दर्शनात् । शरीरस्य गत्येव तदुपपन्नमिति
चेत् न अमूर्तत्वात् एतदपि कुत इति चेत् परमाणुत्वे-
ऽप्रत्यक्षप्रसङ्गात् प्रत्यक्षगुणानधिकरणत्वप्रसङ्गाच्च अव-
यवित्वेऽनित्यत्वप्रसङ्गात् आदिमत्तया बीतरागजन्मादर्श-
नानुपपत्तेश्चेति । एवं सूत्रकारानुमतिप्रदर्शनच्छलेन बुद्ध्या-
दिषु परिमाणान्तेषु प्रमाणमादर्शितम् सम्प्रति संयोगवि-

(१) विहायात्मप्राप्तयेन भवितव्यम्—पा० ८ पु० ।

त्वात् सुखादीनां संयोगः । तद्विनाशकत्वा-
द्विभाग इति ॥

मनस्त्वाभिसम्बन्धान्ननः(१) । सत्यप्यात्मेन्द्रिया-
र्थसान्निध्ये ज्ञानसुखादीनां(२)मभूत्वोत्पत्तिदर्शनात्

भागवानात्मा द्रव्यत्वात् पृथिवीवदिति प्रमाणस्य तर्क-
माह । सन्निकर्षजत्वादिति । महकार्यान्तरनिरपेक्षस्या-
त्मनः सुखादिकारणत्वे तेषां सततोत्पत्तिप्रसङ्गात् निमित्त-
तमात्रापेक्षित्वे ऽपि सर्वत्रोत्पत्तिप्रसङ्गात् तथा च शरी-
रावच्छेदेन तदुत्पत्तिनियमो न स्यात् शरीरणात्मा
वच्छेदस्य संयोगादन्यस्यानुपपत्तेः एवं मनसंयोगो
ऽसमवायिकारणत्वेन व्याख्यातः । अदृष्टवदात्मसंयोगश्च
उवल्लनपवनादिक्रियाकरणत्वेन बोद्धव्यः । तद्विनाशक-
त्वाद्विभाग इति । यद्यात्मनि विभागो न स्यादुत्पन्नोऽपि
संयोगो न विनश्येत् आश्रयनाशाभावादिति भावः ॥

मनस्त्वाभिसम्बन्धान्नन इति । मनस्त्व नाम सामा-
न्यविशेषस्तदाभिसम्बन्धान्नन इतरभ्यो भिद्यत इत्यर्थः । ननु
मन एवासिद्धं कुतो मनस्त्वमित्यत आह । सत्यपीति ।
यद्यस्मिन् सति कार्ये कदाचिद्भवति तत् तस्मादतिरिक्तापेक्ष
यथा सत्यपि तुर्यादिसन्निकर्षे कदाचिद्भवति पटस्तद-
तिरिक्तकुबिन्दाद्यपेक्षः सत्यपि चात्मेन्द्रियार्थमन्निकर्षे

(१) मनस्त्वयोगान्नन — पा० ५ । ६ पु० ।

(२) दुःखादीनां—पा० ५, पु० । ज्ञानसुखदुःखानां—पा० १ पु० ।

करणान्तरमनुमीयते । श्रोत्राद्यध्यापारे स्मृत्युत्प-
त्ति(१)दर्शनात् बाह्येन्द्रियैरगृहीतमुखादिग्राह्या-
न्तरभावाच्चान्तःकरणम्(२) । तस्य गुणाः संख्या-

कदाचिद् ज्ञानसुखादिकं भवति तस्मात् तदतिरिक्ता-
पेक्षं यश्च तदपेक्षणीयं तदेव मन इत्यर्थः । अपेक्षणीया-
न्तराभावे सततं कार्योत्पादनप्रसङ्गात् व्यासङ्गेन चैतल-
क्षणीयम् । तथा च क्वचिद्योगपद्याभिमानः शतपक्षपक्षग-
तव्यतिभेदवदाशभावादङ्गनीयः । अदृष्टमपेक्षणीयं भवतीति
चेत् न तदितरकारणचक्रमाकल्ये तदमन्निधानानुपपत्तेः
तदमन्निर्धा तदितरमाकल्यस्थानुपपत्तेरिति । लिङ्गान्तर-
माह । श्रोत्रादौति । स्मृतिः शरीरावच्छिन्नात्मसंयुक्तद्र-
व्यमाध्या कार्यात्वे सत्यात्मविशेषगुणत्वादूपादिज्ञानवत्
यत् तद्व्यं तन्मनः श्रोत्रादन्यतमं तद्विविध्यतीति चेत्
अत उक्तं श्रोत्राद्यध्यापार इति अन्यथा असमवायिकार-
णभावे तदनुत्पादप्रसङ्गात् विषयविप्रकर्षाच्च तदध्यापारो-
परमो लक्षणीयः । लिङ्गान्तरमाह । बाह्येति । सुखाद्यु-
पलब्धिरिन्द्रियमाध्या जन्यमाद्याकारत्वात् रूपाद्युपलब्धवत्
श्रोत्रादिकमिव तत्साधनं भविष्यतीत्याशङ्कोकं बाह्ये-
न्द्रियैः श्रोत्रादिभिरगृहीतेति । यदि बाह्येन्द्रियैः

(१) स्मृत्युत्पत्ति—पा० ४ पु० ।

(२) ग्राहकान्तरगमाश्चेति—पा० ५ पु० ।

परिमाणपृथक्त्वसंयोगविभागपरत्वापरत्वमंस्काराः । प्रयत्नज्ञानायौगपद्यावचनात् प्रतिशरीरमेकत्वं सिद्धम्(१) । पृथक्त्वमप्यत एव । तदभावव-

श्रोत्रादिभिः सुखादयो गृह्येरन् अन्यबधिरादिभिर्नी-
पलब्धाः स्युरित्यर्थः । सुखादीनां बुद्धेरन्यत्वं
बुद्धेरस्वयंवेद्यत्वं च वक्ष्यते । एव सिद्धे मनसि व्यक्तिभेदमि-
क्षी सत्यां नियतकार्यतया मनस्त्वमपि मेत्यतीत्यभिप्रायवां-
स्तस्य गुणान् स्मारयति । तस्मैति(२) । यद्यपि द्रव्य-
त्वादेव संख्यादिपञ्चकं सिद्धं तथापि सूत्रकारानु-
मतिप्रदर्शनव्याजिन विशिषं विवक्षन्नाह । प्रयत्नेति ।
अणुत्वे हि मनसो बहुत्वमयसिद्धं अन्यथा एकास्मिन्ननेकव-
वर्तमानं शरीरान्तरे तत्कार्यं ज्ञानादि न स्यात्
अतो बहुत्वे सत्येकास्मिन्नपि शरीरे तैर्बहुभिर्गु-
णपदं ज्ञानोत्पत्तिप्रसङ्गस्तदवस्थः तद्वरमेकमेव विभु
तदस्त्वित्याशङ्क्य सूत्रकृतोक्तं प्रयत्नज्ञानायौगपद्यादेकं
मन इति । एकैवास्मिन् शरीरे एकैकमेव मन
प्रयत्नायौगपद्याद् ज्ञानायौगपद्यादणुत्ववत् प्रतिशरीरमे-
कत्वमप्यनुमातव्यमित्यर्थः । पृथक्त्वमप्यत एव । संख्यानु-
विधानादिवेत्यर्थः । तदभाववचनादणुपरिमाणं तद-

(१) प्रतिशरीरमेक—पा० ५, ३० ।

(२) तस्य गुणानाह । तस्योपि—पा० ३, ५ ।

अनादणुपरिमाणम् । अपसर्पणोपसर्पणवचनात्
संयोगविभागौ । मूर्तत्वात् परत्वापरत्वे संस्कारश्च ।

भावादणु मन इति सूत्रकारवचनात् । तच्छब्देन
पूर्वोक्तं वैभवं परामृशति तेन विभवाभावादित्यर्थः ।
विभवाभावश्च ज्ञानायोगपद्यात् विभवे ह्येकेन्द्रियग्राह्या
इव नानेन्द्रियग्राह्या अपि रूपादयो विषयाः सकृदेव
ज्ञायेरन् कारणयोगपद्यात् । एतेन स्पर्शशून्यत्वादयः
परेषां विभुत्वे हेतवः कालात्ययापदिष्टा द्रष्टव्याः । यद्येव-
मणु मनः कथं तर्हि दिस्त्रिस्त्रिन्नानां गृहगोधादिशरी-
राणामुत्पत्तनापसर्पणादिचेष्टाविशेषा न ह्यविभुनैकेनानेका-
धिष्ठानं संभवतीति चेत् न तत्क्षणमपूर्वोत्पन्नप्रयत्नवशात्
कर्मापगृहीतान्तःकरणान्तरवशादेति यत्किञ्चिदेतत् (१) ।
अपसर्पणोपसर्पणवचनात् संयोगविभागाविति । अपसर्प-
णमुपसर्पणमशितपीतसंयोगाः कार्यान्तरसंयोगाद्येत्यदृष्टका-
रितानि इति सूत्रकारवचनात् । अपसर्पणं पूर्वशरीरवि-
भागहेतुर्मनःकर्म उपसर्पणम् उत्तरशरीरप्राप्तिहेतुर्मनःकर्म
ततः संयोगविभागौ सिद्धौ । अन्यथा तदनुपपत्तौ प्रेत्य-
भावानुपपत्तिरिति भावः ॥

स्यादेतत् । मनसोऽतीन्द्रियत्वात् परापरव्यवहारा-
योगात् प्रयत्नादृष्टोपग्रहाच्च क्रियोपपत्तौ परत्वापरत्व-

अस्पर्शवत्त्वाद्द्रव्यानारम्भकत्वम्(१) । क्रियावत्त्वा-

वेगापगमो निर्बीज इत्यत आह । मूर्तत्वादिति । मूर्तस्य तैः सह स्वभावतः सम्बन्धात् तेन ते ऽनुमातव्याः । न हि प्रात्यक्षिक एव संव्यवहार इति नियमो धूमाद्यनुमिते वङ्ग्यादौ तद्व्यवहाराभावप्रसङ्गात् । नाप्यदृष्टोपग्रहेण क्रियोत्पत्तौ वेगो न स्यात् । ज्वलनपवनादौ तदभाव-
प्रसङ्गादिति भावः ॥

स्यादेतत् । मूर्तत्वाद् द्रव्यारम्भकत्वं मनसः किं न स्यादित्यत आह । अस्पर्शवत्त्वादिति । न हि मूर्तत्वस्य द्रव्यारम्भकत्वेन सह स्वाभाविकः सम्बन्धः विपक्षे बाधकाभावात् स्पर्शवत्त्वं तु द्रव्यारम्भकत्वेनाप्रयोजकं द्रव्यानारम्भे स्पर्शवत्तायां प्रमाणाभावादनुपलभ्यत्वप्रसङ्गात् तदीयकार्यान्तरस्याप्यभावादिति । न च मूर्तत्वेन स्पर्शोऽनुमातव्यः । तद्विरहेण वा अमूर्तत्वं मूर्तस्य स्पर्शविरहे विरोधाभावात् । विभवाभावस्य च परममहत्वेन सह विरोधादित्याह । क्रियावत्त्वान्मूर्त्तं मन इति प्रक्रमात् क्रियावत्त्वेनाविभुत्वमुपलक्षयति ॥

स्यादेतत् । करणत्वेन मनसः पूर्वं ज्ञातृत्वं प्रतिषिद्धं तदनुपपन्नं ज्ञानकरणत्वज्ञानकर्तृत्वयोर्विरोधाभावात् । प्रयोक्तृप्रयोज्ययोः कथमेकत्वमिति चेत् । तथापि भेदोक्तु कुतस्त्वज्ञत्वमत आह । साधारणेति । तथा चैकाभिप्रायेण प्रवृत्तिनिवृत्तौ न स्याताम् । प्रत्युताभिप्रायविरोधात् ।

मूर्तत्वम् । साधारणविग्रहवत्त्वप्रसङ्गादज्ञत्वम् ।

(१) करणभावात् परार्थम् । गुणवत्त्वादद्रव्यम् ।

प्रयत्नादृष्टपरिग्रहवशादाशुसञ्चारि चेति(२) ॥

इति प्रशस्तपादभाष्ये(३) द्रव्यपदार्थः ॥

न प्रवृत्तिर्न निवृत्तिश्च स्यादिति भावः । यद्येवमज्ञं
मनसार्हं स्वार्थं न गुणतः स्वरूपतश्च न परार्थमती-
न्द्रियत्वादत आह । करणभावादिति । तथापि मूर्तस्य
विशेषगुणयोगः स्यात् । अन्यथा द्रव्यत्वमपि न स्यात् ।
मूर्तत्वसमानाधिकरणस्य द्रव्यत्वस्य विशेषगुणवत्त्वव्याप्यत्वा-
दत आह । गुणवत्त्वादद्रव्यम् । अवैभवान्मूर्तत्वे ऽपि गुणव-
त्त्वाद्विशेषगुणरहितस्यापि द्रव्यत्वाविरोध इत्यर्थः । तथापि
गुरुत्वद्रवत्वस्थितिस्थापकाभावे कथं क्रियावत्त्वं वेगस्य क्रियो-
त्तरकालीनत्वात् न हि मूर्तत्वमात्रेण क्रियेत्यत आह ।
प्रयत्नादृष्टपरिग्रहादिति । कचित्प्रयत्नपरिग्रहात् कचिदृष्ट-
परिग्रहादित्यर्थः । इति शब्दो द्रव्यसमाप्तौ ॥

(१) स्वयं—इत्यधिकम् १ पु० ।

(२) प्रयत्नादृष्टपरिग्रहवशादाशुसञ्चारितेति—पा० १ पु० ।

(३) प्रशस्तकरीयभाष्ये—पा० ५ पु० । श्रीप्रशस्तदेवार्च्यविरचिते
वैशेषिकभाष्ये—पा० ६ पु० ।

इति श्रीमदाचार्योदयनविरचितायां (१) किरणावल्यां
द्रव्यपदार्थः समाप्तः (२) ।



(१) इत्युदयनन्यायाचार्यविरचिताया—पा० ३ पु० ।

(२) अतः पर तृतीयादर्शपुस्तके पद्यद्वयमधिकं दृश्यते । तथाहि ।

वन्दे शिवं शिवमिषोदयनं निदानमेकं गभीरनयतत्त्वविवेकसिन्धोः ।

दोषाकरादपि विविच्य कला भजन्तमतःकृताक्षतपदं सुम्नःसहस्रैः ॥

शाकाब्दे रसपूर्णपञ्चदशाके (१५०६) ह्यानन्दके वत्सरे

पञ्चम्या रविवासरे च विलिखत् कृष्णे तपे शुक्रके (?) ।

ऋक्षे श्रावणिके विनायकसुतो दत्तात्रयः सत्वर-

स्त्वाक्तोपकनाम शोभनकरे द्वौवे गिरौ त्वोदये (?) ॥



अथ प्रथमस्तपादभाष्ये गुणपदार्थनिरूपणम् ।

रूपादीनां गुणानां सर्वेषां गुणत्वाभिसम्बन्धो

अथ किरणावल्यां गुणानिरूपणव्याख्यानम् ।

तुष्टेर्मोचयतो बद्धान्तुष्टेर्बध्नतः पुनः ।

कारागारमिदं विश्वं यस्य नीमि तमीश्वरम् ॥

साधर्म्यवैधर्म्याभ्यां निरूपितानि द्रव्याणि सम्प्रति ताभ्या-
मेव गुणाविरूपयति । रूपादीनामिति । गुणशब्देना-
प्रधानमप्युच्यते । यथा वयमिह गुणीभूता इति ।
न चाप्रधानमात्रस्य गुणत्वसामान्येन योग इत्याशङ्कामपने-
तुमुक्तं रूपादीनामिति । तथापि कियतामत उक्तं सर्वेषा-
मिति । गुणत्वं नाम सामान्यविशेषः तेनाभिमतः
सम्बन्धः समवायलक्षणः तेन गुण इतरेभ्यो भिद्यते गुण इति
वा व्यवहर्तव्यः गुणत्वाभिसम्बन्धात् । यस्तु न तथा नासौ गुण-
त्वाभिसम्बन्धः यथा द्रव्यादिरिति लक्षणमुक्तं वेदितव्यम् ।
गुणत्वमसिद्धं मोत्वादिवदप्रतीतेर्यवस्थापकाभावाच्च ।
तथाहि सामान्यवानगुणो गुण इति गुणव्यावृत्तिरितरेतराश्र-
यप्रसङ्गदूषिता गुणरहितत्वे हि तत्सिद्धिः तत्सिद्धौ च तद्रहि-

तत्त्वसिद्धिरिति । सामान्यवान् स्पर्शरहितो द्रव्याश्रितो गुणः
 सामान्यवान् कार्यानाश्रयो गुण इति चातिव्यापकं कर्म-
 न्यपि गतत्वात् । कर्मान्यत्वे सतीति तु प्रक्रियामात्रम्
 अनपेक्षितव्यावृत्तेरतिप्रसङ्गकत्वात् रूपान्यत्वे रसान्यत्वे सति
 चेत्यादेरपि सुवचत्वात् । किमत्र व्यवस्थापकेन रत्न-
 तत्त्वमिव गुणत्वमुपदेशापेक्षेण चक्षुरादिना प्रत्यक्षत एव
 प्रतीयत इति तु स्वशिथ्यव्यामोहनं निमित्तमन्तरेणोपदे-
 शस्यागममात्रत्वात् । तस्माद्वरं भूषण (१) कर्मापि गुणस्त-
 न्नक्षणायोगादिति । न कर्मणश्चलनात्मकतया प्रतीयमानस्य
 तावद्रूपादिव्यावृत्तमुत्पेक्षाद्यनुवृत्तमेकजातीयत्वमनुभवसिद्धं
 परस्परविरुद्धसंयोगविभागलक्षणकार्योत्पादकत्वं च तस्य
 व्यवस्थापकमप्यनुभवसिद्धमेव । तद्विपरीतं च कार्यं
 रूपादीनां चतुर्विंशतेरुपलभ्यते । ततस्तैः कर्मविपरी-
 तजातीयैर्भवितव्यम् । न ह्येकजातीयत्वे कार्यभेदनियम उप-
 पद्यते । न चाकर्मत्वेनैतद्विष्यतीति वाच्यम् अकर्मतया
 द्रव्यस्याप्यविरुद्धकार्यकारित्वप्रसङ्गात् । तथा च रूपादिवत्
 नैकं द्रव्यं संयोगविभागावारभेत । तस्माद्यथाविरुद्धकार्यका-
 रित्वाविशेषेपि सापेक्षत्वानपेक्षत्वभ्यां द्रव्यकर्मणोर्विजाती-
 यत्वं तथा सामान्यवत्त्वकार्यानाश्रयत्वाद्यविशेषेपि विरुद्धावि-
 रुद्धकार्यत्वाभ्यां गुणकर्मणोरपि विजातीयत्वमित्यवदातम् ।
 सोऽयं संयोगविभागयोरनपेक्षं कारणं कर्मेत्यस्य सूत्रस्यार्थः ॥

(१) भूषणो न्यायभूषणाख्यन्यायसूत्रवृत्तिकारस्त । किंकरक्षायामपि सुस्प-
 ष्टतया समुद्धृतोऽयम् ।

द्रव्याश्रितत्वं निष्क्रियत्वमगुणत्वं च (१) ॥

द्रव्याश्रितत्वमिति । अनाश्रितत्वनित्यत्वे चान्यत्रावयवि-
द्रव्येभ्य इति वदताऽर्थादाश्रितत्वानित्यत्वे चान्यत्र नित्यद्र-
व्येभ्य इत्युक्तम् । नित्यद्रव्यवृत्तयोक्त्या विशेषा इति चोक्तम् ।
वक्ष्यते च मूर्तद्रव्यवृत्तित्वमिति च कर्मसु । वक्ष्यते सामा-
न्यमपि सामान्यरूपेण पदार्थत्रयवृत्तिः । समवायस्त्ववृत्ति-
रेवेति । गुणास्तु गुणरूपेण सर्वत्र द्रव्य एव वर्तन्ते ।
न न वर्तन्ते एव समवायवत् । न कश्चित् द्रव्ये वर्तन्ते
विशेषवत् कर्मवच्च । न न वर्तन्तेऽपि द्रव्यवत् । नाद्रव्येऽपि
वर्तन्ते सामान्यवदिति । तदेतदेषां द्रव्याश्रितत्व-
मित्यस्यार्थः ।

तदेतद्द्रव्यलक्षणव्यावृत्त्या सिद्ध्यति । न हि तस्मिन्
सति गुणत्वाभिमन्बन्धो भवितुमर्हति जातिसङ्करप्रमङ्गात् ।
नाप्यभिव्यास्या द्रव्याश्रितत्वम् एकजात्युपग्रहाभावादित्य-
भिप्रायवानाह । निष्क्रियत्वमगुणवत्त्वं चेति । चलनात्मि-
कायाः क्रियाया निष्क्रान्ता निष्क्रिया रूपादयस्तेषां भाव-
स्तत्त्वम् । मूर्त्तिविरहेणैतदवसेयम् । क्रियायास्तदनुविधायि-
त्वात् । मूर्त्यभावश्च रूपादीनां समानदेशत्वादध्यवसेयः
मूर्तत्वसमानदेशत्वयोः सहजविरोधात् । गुणा येषु वर्तन्ते
ते गुणवन्तो न गुणवन्तोऽगुणवन्तस्तेषां भावस्तत्त्वम् । समान-

रूपरसगन्धस्पर्शपरत्वापरत्वगुरुत्वद्रवत्वस्नेह-
वेगा मूर्तगुणाः ॥

बुद्धिसुखदुःखेच्छादिषप्रयत्नधर्माधर्मभावनाश-
ब्दा अमूर्तगुणाः ॥

जातीयगुणसङ्गाव(१)स्तावदनवस्थाप्रसङ्गात् । रूपादी रसा-
दिवेगान्तानां सङ्गावे मूर्तत्वप्रसङ्गात् । बुद्ध्यादीनां तु प्रतिम-
न्धाद्वगुणत्वव्यवस्थितेरप्रसक्तिरेव । शब्दस्य नभोनियमात् । गुणेषु
गुणयोगे च समवायिकारणत्वप्रसक्तौ द्रव्यत्वापत्तेर्गुणत्वव्या-
घात एव । रूपावयवो च रूपेष्वेव वर्तत इति घटादेर्नी-
रूपत्वप्रसङ्ग इत्यादि ॥

एवं निर्गुणत्वनिष्क्रियत्वे च रूपादयो(२) गच्छन्ति चतु-
र्विंशतिर्गुणा महाशब्द इत्यादयो व्यवहारास्तदेकार्थसमवा-
यादिना साधर्म्येण गौणाः समर्थनीयाः । चकारात् समवा-
यिकारणताविरहः । यदा हि गुणकर्मणी गुणेषु न स्तस्तदा
द्रव्ये का कथा । न हि निर्गुणं द्रव्यमाश्रयते । कारणगु-
णाभावे तस्यापि निर्गुणत्वप्रसङ्गात् न च निर्गुणे द्रव्ये किञ्चित्
प्रमाणमस्तीति । सम्प्रति गुणानामेवान्योन्यं वैधर्म्यमाह
रूपेति । एते मूर्त्तिं न व्यभिचरन्तीत्यर्थः । वेगः संस्कारवि-
शेषः । उपलक्षणमेतत् । स्थितिस्थापकोपि द्रष्टव्यः ।

बुद्धीत्यादि । एते मूर्त्तिविरोधिन इत्यर्थः । भावनासंस्का-
रविशेषः ॥

(१) गुणाभावः—पा० ६ पु० ।

(२) रसादयो—पा० ६ पु० ।

संख्यापरिमाणपृथक्त्वसंयोगविभागा उभय-
गुणाः ॥

संयोगविभागद्वित्वद्विपृथक्त्वादयोऽनेकाश्रिताः ॥

शेषास्त्वेकैकद्रव्यवृत्तयः ॥

रूपरसगन्धस्पर्शस्नेहसांसिद्धिकद्रवत्वबुद्धिमुख-
दुःखेच्छाद्वेषप्रयत्नधर्माधर्मभावनाशब्दा वैशेषिक-
गुणाः ॥

संख्येति । द्रव्यमात्रस्य व्याप्यव्यापकभूता इत्यर्थः ॥

संयोगेति । एका संयोगव्यक्तिर्द्वयोर्द्रव्यव्यक्त्योर्वर्तते ।
तथा विभागद्वित्वद्विपृथक्त्वव्यक्तय एकैकाः । आदिग्रहणात्
त्रित्वत्रिपृथक्त्वादयः अनेकशब्दस्यैकपर्युदासवृत्तित्वात् त्रिच-
तुषष्टादिद्रव्यव्यक्तिष्वपि वर्तन्ते इति ॥

शेषास्त्विति । रूपरसगन्धस्पर्शैकत्वैकपृथक्त्वपरिमाणप-
रत्वापरत्वगुरुत्वद्रवत्वस्नेहसंस्कारबुद्ध्यादिशब्दान्ता एकैकस्या-
मेव व्यक्ती वर्तन्ते इत्यर्थः ॥

रूपेति । विशेषा एव वैशेषिकं तस्य गुणाः स्वाश्रय-
व्यवच्छेदोचितावान्तरसामान्यविशेषवन्त इत्यर्थः । नैमित्तिक-
द्रवत्वं पृथिवीतेजसोः सामान्यगुण इत्यत उक्तं सांसि-
द्धिकेति । तथाहि रूपं भास्वरत्वादिना रसो मधुर-
त्वादिना गन्धो गन्धत्वेनैव स्पर्श उष्णत्वादिना स्नेहः स्नेहत्वेन
यथोक्तं द्रवत्वं ताद्रूप्येण बुद्ध्यादयो बुद्धित्वादिना स्वाश्रयमि-
त्तरेभ्यो व्यवच्छिन्दन्ति ॥

संख्यापरिमाणपृथक्त्वसंयोगविभागपरत्वापरत्व-
गुरुत्वनैमित्तिकद्रवत्ववेगाः सामान्यगुणाः ॥

शब्दस्पर्शरूपरसगन्धा वाह्यैकैकेन्द्रियग्राह्याः ॥

संख्यापरिमाणपृथक्त्वसंयोगविभागपरत्वापर-
त्वद्रवत्वस्नेहवेगा द्वीन्द्रियग्राह्याः ॥

बुद्धिसुखदुःखेच्छाद्वेषप्रयत्नास्त्वन्तःकरणग्रा-
ह्याः ॥

गुरुत्वधर्माधर्मभावना ह्यतीन्द्रियाः ॥

संख्येति । वेगेति भावनातिरिक्तमंस्तारोपलक्षणम् ।
तेन स्थितिस्थापकोऽपि गृह्यते । सामान्यं साधर्म्यं तद्रूपा
गुणाः सामान्यगुणा न स्वाश्रयव्यवच्छेदाय प्रभवन्तीत्यर्थः ॥

शब्देति । वाह्येन चक्षुरादिना एकैकैकेन्द्रियेण गृही-
तुं योग्या इत्यर्थः ॥

संख्येति । वाह्येति अनुवर्तते । संख्यादयो वेगान्ताश्च-
क्षुःस्पर्शनग्रहणयोग्या इत्यर्थः ॥

बुद्धीति । बुद्ध्यादयः प्रयत्नान्ता अन्तःकरणेनैव ग्रहीतुं
योग्या इत्यर्थः ॥

गुरुत्वधर्माधर्मभावना ह्यतीन्द्रियाः । भावनेति वेगमा-
ज्यवच्छेदाय । तेन स्थितिस्थापकोऽपि गृह्यते । इन्द्रिय-
मसीत्य वृत्तन्त इत्यतीन्द्रियाः न केनचिदिन्द्रियेण गृह्यन्त
इत्यर्थः । हिशब्दस्त्वर्थः ॥

अपाकजरूपरसगन्धस्पर्शपरिमाणौकत्वैकपृथक्त्व-
गुरुत्वद्रवत्वस्तेऽवेगाः कारणगुणपूर्वकाः ॥

बुद्धिसुखदुःखेच्छाद्वेषप्रयत्नधर्माधर्मभावनाश-
ब्दा अकारणगुणपूर्वकाः ॥

बुद्धिसुखदुःखेच्छाद्वेषप्रयत्नधर्माधर्मभावनाश-

अपाकजिति । स्वाश्रयस्य यत्कमवायिकारणं तस्य ये
सजातीया गुणाः तत्पूर्वकाः तथाहि तत्त्वादिरूपादिभिः
पटादिरूपाय आरभ्यन्ते । वेगेन स्थितिस्थापकाप्युपलक्ष-
णीयः । पार्थिवपरमाणुरूपादयो नैमित्तिकं च द्रवत्वं नैव-
मित्यव्यापकत्वमागच्छाह । अपाकजिति । द्रवत्वमित्यव्याप्य-
पाकजित्यनुषञ्जनयम् । कारणपदस्यानन्तरं मात्रपदमप्या-
ध्याहार्यम् अन्यथा संयोगविभागावपि क्वचिद्वैमित्य-
तिव्याप्तिः स्यात् । एष्वेवंतत्कभाव्यत इत्यन्ययोगव्यवच्छेदेनै-
तत् साधर्म्यं तेन क्वापि कर्मजत्वेऽपि वेगस्य न दोषः ॥

बुद्धीति । बुद्ध्यादयः शब्दान्ता अकारणगुणपूर्वकाः
एतेषामाश्रयस्य नित्यतया कारणाभावादिति भावः । एते
अकारणगुणपूर्वका एवेत्यर्थः । तथा च संयोगविभागवेगेनै-
मित्तिकद्रवत्वैरकारणगुणपूर्वकैरपि नातिव्याप्तिः न ह्येवं-
जातीया अकारणगुणपूर्वका एव । क्वचित्कारणगुणपूर्व-
काणामपि दर्शनादिति ॥

बुद्धीति । बुद्ध्यादयः पाकजान्ताः संयोगजाः । संयो-
गासमवायिकारणका इत्यर्थः । बुद्ध्यादयो भावनान्ता आत्म-

व्दतूलपरिमाणोत्तरसंयोगनैमित्तिकद्रवत्वपरत्वा-
परत्वापाकजाः संयोगजाः ॥

संयोगविभागवेगाः कर्मजाः ॥

शब्दोत्तरविभागौ विभागजौ ॥

परत्वापरत्वद्वित्वद्विष्टयत्नादयो बुद्ध्यपेक्षाः ॥

रूपपरसगन्धानुष्णस्पर्शशब्दपरिमाणौकत्वैकष्ट-

मनःसंयोगजाः शब्दशब्देन शब्दविशेषो ग्राह्यः स च
भेर्याद्याकाशसंयोगजन्यः । तूलेत्युपलक्षणम् । द्रव्यान्तराख्यपि
समानसंख्यापरिमाणैरवयवैरारब्धानि सातिशयपरिमाणानि
ग्राह्याणि । तत्परिमाणं प्रचयाख्यसंयोगजम् । उत्तरः
संयोगस्तन्तुतुर्यादिसंयोगात् पटतुर्यादिमयोगः । नैमित्तिकं
द्रवत्वमग्निसंयोगात् । परत्वापरत्वे दिक्कालपिण्डसंयोगात् ।
पाकजाः पार्थिवपरमाणुरूपादयोऽग्निसंयोगादिति ॥

संयोगविभागवेगाः कर्मजाः । संयोगविशेषविभागवि-
शेषवेगविशेषा इत्यर्थः । तत्र संयोगविभागावाद्यो ।
वेगोऽवेगवद्बन्धवारब्धे वर्तमान इति ॥

शब्दोत्तरविभागौ विभागजावति । शब्दशब्दः शब्दविशेषे
वर्तते ॥

परत्वेति । बुद्ध्यपेक्षाः अपेक्षाबुद्धिजन्या इत्यर्थः । आदि-
ग्रहणात् त्रित्वत्रिष्टयत्नादयो ग्राह्याः । तदितरे च यद्विपरीता
इत्यर्थात् ॥

रूपेति । रूपादयः स्नेहान्ताः समानजात्यारम्भका

यत्नस्नेहाः समानजात्यारम्भकाः ॥

सुखदुःखेच्छाद्वेषप्रयत्नाश्वासमानजात्यारम्भकाः ॥

इति । इहारम्भकत्वमसमवायिकारणत्वं यदि विवक्षितं तर्हि अनुष्णपदोपादानमनुपपन्नं नष्टुष्णस्पर्शी विजातीया-समवायिकारणम् । अथ कारणत्वमात्रमारम्भकत्वं स्नेहोपादानमनुपपन्नं स हि विजातीयस्यापि सप्रवृत्त्य कारणमिति वक्ष्यते । तत्कथमेतत् इत्यमेतत् कारणत्वमात्रे विवक्षिते ह्यस्यापि वर्जनम् । असमवायिकारणत्वे विवक्षिते ह्यस्याप्यवर्जनम् । समाना एका जातिर्येषां ते समानजातयः तदारम्भकाः रूपरसगन्धस्पर्शगन्धपरिमाणैकत्वैकपृथक्त्वस्नेहा असमवायिकारणतामाप्नुवन्तः समानजातीयेष्वेव एत एवाणस्पर्शस्नेहौ विद्यायात्मधर्मेतरकारणं भवन्तः समानजातीयेष्वेवेत्यर्थः ॥

सुखेति । एते विजातीयमेवारभन्ते । सुखमिच्छां दुःखं द्वेषं तीं प्रयत्नं प्रयत्नः क्रियामिति । तुशब्दः पूर्वापरान् व्यवच्छिन्दन् अवधारणं द्यातयति । पुत्रस्य सुखदुःखाभ्यां पितुः सुखदुःखे समानजातीये अपि भवत इति चेन्न विषयमात्रत्वात् । विषयत्वेऽपि ज्ञानद्वारा तत्कारणमिति चेत् न भविष्यतीरपि पुत्रस्य सुखदुःखयोर्ज्ञाने पितुः सुखदुःखाद्युत्पत्तिदर्शनात् । न चानागतमपि साम्प्रतिकस्य कारणम् पूर्वभावनियमस्य तत्त्वादिति । साक्षात्कारणत्वं वा विवक्षितम् ॥

संयोगविभागसंख्यागुरुत्वद्रवत्वोष्णस्पर्शज्ञानध-
र्माधर्मसंस्काराः समानासमानजात्यारम्भकाः(१) ॥

बुद्धिसुखदुःखेच्छाद्वेषभावनाशब्दाः स्वाश्रयस-
मवेतारम्भकाः ॥

रूपरसगन्धस्पर्शपरिमाणस्नेहप्रयत्नाः परत्रार-
म्भकाः ॥

संयोगेति । अत्र स्नेहोऽपि यात्यः संयोगादिजातीयं
द्रव्यादि । विभागाच्छब्दः । संख्यातः परिमाणम् । गुरु-
त्वात् पतनम् । द्रवत्वात् स्यन्दनम् । स्नेहात् संयङ्गः
उष्णस्पर्शात्(२) पाकजाः । ज्ञानादिच्छा । धर्मात् सुखम्
अधर्माद् दुःखम् । संस्कारात् क्रियास्मृती इति विजा-
तीयवर्गः सजातीयाः प्रसिद्धाः ॥

बुद्धिसुखदुःखेच्छाद्वेषभावनाशब्दाः स्वाश्रयसमवेतारम्भ-
काः । यद्यपि बुद्धिर्दित्वादिकमन्यत्राप्यारभत इति उभयत्रा-
रम्भकेषु पठितुमुचिता तथापि स्वाश्रयसमवेतविशेषगुणैर्वात
द्रष्टव्यमि यदोषः ॥

रूपरसगन्धस्पर्शपरिमाणस्नेहप्रयत्नाः परत्रारम्भका इति ।
अवयवरूपादयः स्नेहान्ता अवयविनि रूपादिकमारभन्ते ।
प्रयत्नश्चात्मनि वर्तमानः शरीरे चेष्टाम् । यद्यपि स्नेहः

(१) उभयारम्भकाः—पा० ५ पु० ।

(२) भौषण्यात्—पा० ७ पु० ।

संयोगविभागसंख्यैकपृथक्गुरुत्वद्रवत्ववेगध-
र्माधर्मास्तुभयत्रारम्भकाः ॥

संग्रहं स्वाश्रयेऽप्यारभमाणः प्रयत्नश्च विहितनिषिद्धप्रवृत्ति-
रूपः स्वाश्रये धर्माधर्मावुत्पादयन् संयोगादिषु पठितुसु-
चितः तथापि परिमाणान्ताः परत्रैव स्नेहान्ताः सजा-
तीयं परत्रैव प्रयत्नान्ता एकाश्रितमन्यत्रैव । प्रयत्नश-
ब्देनात्र प्रयत्नविशेषो विहितनिषिद्धविषयो ग्राह्य इत्य-
दोषः ॥

संयोगेति । संयोगो द्रव्यं स्वाश्रये भेरीदण्डा-
दिसंयोगो नभसि शब्द वशदलयोर्विभागो विभागं
स्वाश्रये शब्दमन्यत्र संख्या कारणगता कार्ये संख्यां परि-
माणं च स्वाश्रये द्वित्वादिकम् । एकपृथक्त्वं स्वाश्रये द्विपृथ-
क्त्वादि अन्यत्रैकपृथक्त्वमेव । एकग्रहणं द्विपृथक्त्वादीनाम-
कारणत्वप्रतिपादनार्थम् । गुरुत्वं स्वाश्रये पतनम् अन्यत्र
गुरुत्वमेव । द्रवत्वं स्वाश्रये स्यन्दनमन्यत्र द्रवत्वमेव । वेगः
स्वाश्रये गमनम् अन्यत्र वेगवदवयवारब्धे द्रव्ये वेगमेव ।
वेगशब्देनात्र स्थितिस्थापकोऽपि ग्राह्यः । धर्मश्च
स्वाश्रये सुखम् अन्यत्र पवनादौ क्रियामिति(१) अधर्मः स्वा-
श्रये दुःखमन्यत्र पवनादौ क्रियामिति । सामान्यतयात्र स्नेहः
प्रयत्नश्च विहितनिषिद्धगोचर उपादेयः । संयोगविशेषेण संग्र-

गुरुत्वद्रवत्ववेगप्रयत्नधर्माधर्मसंयोगविशेषाः
क्रियाहेतवः ॥

रूपरसगन्धानुष्णस्पर्शसंख्यापरिमाणौकष्टत्वास्ने-
हशब्दानामसमवायित्वम् ॥

हेण स्नेहकार्येण कारणस्य स्नेहस्य धर्माधर्माभ्यां च कार-
याभ्यां विहितनिषिद्धगोचरस्य प्रयत्नस्य कारणस्योप-
लक्षणादिति ॥

गुरुत्वेति । गुरुत्वात् पतनम् । द्रवत्वात् स्यन्दनम् ।
वेगाद्भ्रमणम् । प्रयत्नाच्चेष्टा । धर्माधर्माभ्यां भूकम्पादि ।
संयोगविशेषाच्चोदनाभिघातलक्षणादिष्वादिकर्म । अत्रापि
वेगेत्युपलक्षणम् । स्थितिस्थापकोपि ग्राह्यः ॥

रूपादिशब्दान्तानामसमवायित्वम् असमवायिकारणत्व-
म् । तल्लक्षणमग्रे वक्ष्यते । सावधारणं चैतत् । तेनोष्णस्पर्शस्य
पाकजोत्पत्तिं प्रति निमित्तत्वमप्यस्तीति तद्व्यवच्छेदा-
र्थमुक्तमनुष्येति । यद्यपि च रूपादीनां धर्माद्युत्पत्तौ निमि-
त्तत्वमप्यस्ति अरुणयेत्यादिश्वेतं कागमित्यादिदर्शनात्
तथापि बुद्धिनिमित्तत्ववत् द्रव्यादिसाधारणत्वात् तस्य
तदतिरिक्तं प्रति निमित्तत्वमिह व्यवच्छेद्यम् । यद्यपि च
रसस्य जीवनपुष्टिबलारोग्येषु निमित्तत्वमनुपदमेव वक्ष्यति
तथमपि विशेषज्ञशास्त्रैकसमाधिगम्यत्वात् अदृष्टनिमित्त-
त्ववत् तदुपेक्ष्य तदितरप्रमाणगम्यनिमित्तत्वमिह व्यव-

बुद्धिसुखदुःखेच्छाद्वेषप्रयत्नधर्माधर्मभावानां
निमित्तकारणत्वम् ॥

संयोगविभागोष्णस्पर्शगुरुत्वद्रवत्ववेगानामुभ-
यथा कारणत्वम्(१) ॥

परत्वापरत्वद्वित्वद्विष्टयत्वादीनामकारणत्वम् ॥

च्छेद्यम् । यद्यपि च स्पर्शवेगावपेक्ष्य क्रिया अभिघातमुत्पाद-
यतीति स्पर्शस्याभिघाते निमित्तत्वमस्ति तथा स्नेहस्य संग्रहे
तथाप्येकाग्रितकार्यापेक्षया एतद्विष्टयमित्यदोषः ॥

बुद्ध्यादीनां भावनास्तानां निमित्तत्वम् । निमित्तका-
रणत्वमेव । यथा च प्रत्यासत्त्यविशेषेपि नैषामसमवायि-
कारणत्वं तथा वक्ष्यते ॥

संयोगादीनां वेगान्तानामुभयथा कारणत्वम् असमवायि-
तया निमित्ततया च । तथाहि भेरीदण्डादिसंयोगः शब्दे
निमित्तम् भेर्याकाशसंयोगेऽसमवायिकारणम् । वंशदल-
विभागो निमित्तम् वंशदलाकाशविभागोऽसमवायिकारणं
शब्दस्य । उष्णस्पर्शः पाकजे निमित्तम् उष्णस्पर्शेऽसमवायी ।
गुरुत्वमभिघातजादिक्रियायां निमित्तं पतनगुरुत्वयोरसम-
वायि । द्रवत्वं संग्रहादौ निमित्तं द्रवत्वस्यन्दनयोरसमवायि ।
वेगो वेगगमनयोरसमवायी अभिघाते निमित्तमिति ॥

परत्वादीनामकारणत्वम् । न निमित्तत्वं नाप्यसमवायि-
त्वमित्यर्थः । आदियङ्गणेन त्रित्वत्रिष्टयत्वादीनां यङ्गत्वम् ॥

संयोगविभागशब्दात्मविशेषगुणानां प्रदेशवृ-
त्तित्वम् ॥

शेषाणामाश्रयव्यापित्वम् ॥

अपाकजरूपरसगन्धस्पर्शपरिमाणौकत्वैकपृथ-
क्तासांसिद्धिकद्रवत्वगुरुत्वस्नेहानां यावद्द्रव्यभा-
वित्वम् ॥

संयोगादीनां प्रदेशवृत्तित्वम् । अत्र प्रत्यक्षाणां युगपदुप-
लब्धानुपलम्भप्रमाणकमेतत् । धर्माधर्मभावनानां तु व्याप-
ककार्यविशेषगुणत्वेनानुमेयम् । अन्यथा असमवायिकारण-
प्रादेशिकत्वानुरोधेन सुखादीनामपि प्रदेशनियमानुपपत्ति-
भ्रमङ्गात् । न च भावाभावावेकत्र विरुद्धौ प्रकारभेदेनाविरो-
धात् । अवयवान्तरदिगन्तरावच्छेदेन हि तावविरुद्धौ तथैव
दर्शनात् । न चैवं व्यवच्छेदकाश्रयावेव भावाभावौ अविरोधार्थ-
सुपाधिभेदो न तूपाधिभेद एव तदाश्रयः नहि कार्यभेदेन
शक्त्यशक्ती कार्यभेदमेवाश्रयेते इति देशभेदेन वा शक्त्य-
शक्ती देशभेदमेवाश्रयेते इति ॥

शेषाणामाश्रयव्यापित्वम् । पूर्वोक्तेभ्यः संयोगादिभ्यो
ये ऽन्ये ते शेषाः तेषां रूपरसगन्धस्पर्शसंख्यापरिमाणपृथ-
क्तागुरुत्वद्रवत्वस्नेहवेगस्थितिस्थापकपरत्वापरत्वानामित्यर्थः ॥

अपाकजानां स्नेहान्तानां यावद्द्रव्यभावित्वं यावदाश्रयमे-
तेषां स्थितिरविनाशः आश्रयविनाशादेव परमेते विनश्यन्ति

शेषाणामयावद्द्रव्यभावित्वं चेति ॥

न त्वन्यथेत्यर्थः । पाकजानि रूपरसगन्धस्पर्शवद्द्रव्यानि सत्त्वेवाश्रये विनश्यन्तीत्यत उक्तमपाकजेति । स्थितिस्थापकोऽप्यत्र ग्राह्यः ॥

शेषाणामिति । पाकजानां पार्थिवपरमाणुरूपादीनां पाकजस्य च पृथिवीतेजसोर्द्रवत्वस्य बुद्धिजानां च परत्वापरत्वद्वित्वद्विपृथक्तादीनां शब्दबुद्ध्यादीनां च व्यापकजन्यविशेषगुणानां संयोगविभागयोश्चायावद्द्रव्यभावित्वं सत्यपि द्रव्ये विनाश इत्यर्थः ॥

तदेतदुद्देशमात्रमाचार्येणोक्तमेवमन्यदपि स्वयमूहनीयम् । तद्यथा रूपाद्येकैकत्यागेनारूपत्वारसत्वादीनि । सांसिद्धिकद्रवत्वरूपरसगन्धस्पर्शस्नेहानां मूर्तविशेषगुणत्वम् । रूपरसगन्धस्नेहगुरुत्वद्रवत्वस्थितिस्थापकानां स्पर्शव्याप्यत्वम् । स्नेहशैत्यसांसिद्धिकद्रवत्वानां जलमात्रवृत्तित्वम् । श्रौष्ठ्यभास्वरत्वयोस्तेजोमात्रवृत्तित्वम् । रसगुरुत्वयोजलावनिगुणत्वम् । गन्धमाधुर्येतररसशुक्लेतररूपाणां पृथिवीमात्रवृत्तित्वम् । बुद्ध्यादीनां भावनान्तानामात्मविशेषगुणत्वम् । रूपद्रवत्वयोः पृथिव्यण्तेजोमात्रवृत्तित्वम् । नैमित्तिकद्रवत्वस्य चितितेजोमात्रवृत्तित्वम् । नैमित्तिकद्रवत्वपार्थिवपरमाणुरूपादीनां पाकजत्वम् । संख्यापरिमाणप्रचयानामेव परिमाणकारणत्वम् । संयोगविभागशब्दानामेव शब्दकारणत्वम् । स्पर्शगुरुत्वप्रयत्नवेगानामेवाभिघातहेतुत्वम् । एकत्वैकपृथक्त्वसंयोगविभागानामेवानेकाश्रित-

रूपादीनां सर्वेषां गुणानां प्रत्येकमपरसामान्यसम्बन्धाद्रूपादिसञ्ज्ञा भवन्ति ॥

गुणारम्भकत्वम् । परत्वापरत्वयोरेव दिक्कालपिण्डसंयोगजत्वम् । परत्वापरत्वचरमज्ञानद्वित्वद्विपृथक्तादीनामेव निमित्तविनाशविनाशत्वम् । एतदन्येषामेव गुणान्तरविनाशत्वम् । कार्यगुणानामेवाश्रयविनाशविनाशत्वम् । अपार्थिवपरमाणुरूपपरसम्पर्शसांसिद्धिकद्रवत्वस्नेहगुरुत्वस्थितिस्थापकनित्यद्रव्यैकत्वैकपृथक्तापरिमाणेश्वरशुद्धीच्छाप्रयत्नानां नित्यत्वाकार्यत्वे । इतरेषां गुणानामनित्यत्वकार्यत्वे इत्यादि ॥

सम्प्रति प्रत्येकं रूपादीनां वैधर्म्यं संक्षेपार्थमेकग्रन्थेनाह । रूपादीनामित्यादि । सर्वेषां चतुर्विंशतेरपीत्यर्थः । रूपं रसो गन्ध इत्यादिकाः सञ्ज्ञाः ताः किं पारिभाषिक्य औपाधिक्यो वा नेत्याह । अपरसामान्यसम्बन्धात् । रूपत्वरसत्वगन्धत्वादिसमवायात् निमित्तादित्यर्थः । तदसिद्धं चक्षुर्मात्रप्राप्तत्वाद्युपाधिनिबन्धनत्वात् रूपादिसञ्ज्ञानामिति चेत् न अननुसंहितोपाधेरुपहितप्रत्ययायोगात् । न च रूपत्वादिसामान्यविशेषविशिष्टरूपाद्युपलब्धिमन्तरेण परस्परव्यावृत्तेषु चक्षुरादिषु मानमस्ति विशिष्टोपलब्धेरेव प्रमाणत्वे परस्पराश्रयत्वम् । चक्षुराद्यवगमे विशिष्टोपलब्धिर्विशिष्टोपलब्ध्या च चक्षुराद्युपलब्धिरिति । न चाविशिष्टोपलब्धिमात्रोपनीतमविशिष्टमिन्द्रियमात्रमुपाधिविशिष्टव्यवदेहे रसादिष्वपि रूपादिव्यवहारप्रसङ्गा-

तत्र रूपं चक्षुर्ग्राह्यम् । पृथिव्युदकज्वलनवृत्ति
द्रव्याद्युपलम्भकं नयनसङ्गकारि शुक्लाद्यनेकप्रकारं

दिति । तस्मात् रूपत्वादिसामान्यविशेषक्रीडीकृततत्तद-
र्थग्रहणनियमेन चक्षुरादीन्यप्युन्नेयानि । तथा चोच्यते
रसादिषु मध्ये रूपस्यैव व्यञ्जकत्वादिति । अन्यथा रसना-
दिग्राह्येषु मध्ये चक्षुर्मात्रग्राह्यस्यैव व्यञ्जकत्वादित्यर्थः स्यात् ।
तथा चासिद्धमसिद्धेन साधयती महानैयायिकत्वमित्यल-
मनकम्पनीयेष्वतिनिर्वन्धेन । एतेन रसत्वादयो व्याख्यताः ॥

तत्रेति । गुणेषु मध्ये । गुणत्वे सति चक्षुर्धैव
यत् ग्राह्यं तद्रूपमिति लक्षणार्थः । गुणत्वे सतीति रूप-
त्वादिव्यवच्छेदाय । एतेन प्रमाणमप्युक्तम् । आश्रयमाह ।
पृथिव्युदकज्वलनवृत्तीति । ज्वलनशब्देनेह तेजोमात्रं विव-
क्षितम् । त्रिवैव वर्तते नान्यत्रेत्यर्थः । विषयस्थस्यार्थ-
क्रियामाह । द्रव्याद्युपलम्भकम् । द्रव्यशब्देनात्र बाह्यद्र-
व्यमभिमतम् । तद्रूपसम्बन्धात् गृह्यते न त्वन्यथा ।
आदिशब्देन गुणकर्मसामान्यानि । तत्र गुणाः
संख्यापरिमाणपृथक्तासंयोगविभागपरत्वापरत्वद्रवत्वस्नेहवेगाः ।
कर्माणि च रूपिद्रव्यसमवायात् । सामान्यानि तु
कानिचित् रूपैकार्थसमवायात् कानिचित् रूपैकार्थसम-
वेतसमवायात् कानिचिद्रूपसमवायादिति सर्वत्र
रूपस्य कारणत्वम् । यद्यपि चैतन्यसङ्गत्वस्याप्यस्ति
तथापि विशेषगुणत्वे सतीति द्रष्टव्यमित्यदोषः ।

सलिलादिपरमाणुषु नित्यं पार्थिवपरमाणुष्वग्निसं-
योगविरोधि सर्वकार्यद्रव्येषु कारणगुणपूर्वकमाश्रय-
विनाशादेव विनश्यतीति ॥

करणोपकारितामाह । नयनसहकारीति । बाह्या-
लोकाप्यायितं हि चक्षुः स्वविषयग्रहणे क्षमम् । स
चोद्भूतरूपः चक्षुषः सहकारी न त्वन्यथेति रूपं नयन-
सहकारीत्युच्यते । न तु स्वीयमेव रूपमस्य सहकारि
सगुणानामिन्द्रियभावादिति न्यायेन तस्येन्द्रियशरीरत्वात् ।
विधामाह । शक्ताद्यनेकप्रकारकम् । शक्त्वाद्योऽनेके
प्रकारा अवान्तरविशेषा यस्य तत्तत्तथोक्तम् । यद्यपि
नित्यत्वादिकं गुणान्तरमाधारणं तथापि पार्थिवपरमा-
णुषु पाकजत्वबैधर्म्याचिन्तायामुपयोक्तव्यं इत्यभिप्रायवान्
कारणविरोधिनावभिधातुं नित्यं तावत् निर्धारयति । सलि-
लादिपरमाणुषु नित्यमिति । आदिद्वेन तेजःपरमाणु-
परिशुद्धः । अनित्यता हि कार्यतया व्याप्ता सा च
रूपादीनां कार्यद्रव्येषु विचित्रतया व्याप्ता सा च सलि-
लादिपरमाणुरूपाद् व्यावर्तमाना स्वव्याप्त्या कार्यतामुपादाय
विनाशितामपि निवर्तयतीति । पार्थिवपरमाणुष्वग्निसं-
योगविरोधि । अग्निसंयोगो विरोधी यस्य तत्तथा । उप-
क्षणं चैतत् उत्पादकोप्यस्याग्निसंयोग एव । सर्वकार्येषु
कारणगुणपूर्वकम् । अवयविषु यत् रूपं तदवयवरूपपूर्वक-

मित्यर्थः । आश्रयविनाशादेव विनश्यतीति । न तु पिठरपा-
कवादिनामिवाग्निसंयोगादपीत्येवकारार्थः ॥

एतेन गुणगुणिनोरभेदादो निरस्तः । फलतो विरुद्ध-
माध्यासस्य दर्शितत्वात् । तथाहि रूपत्वनिमित्ता रूप-
सञ्ज्ञेति दर्शिते पृथिवीत्वनिमित्ते च पृथिवीव्यवहारे
एतयोस्तादात्म्ये पर्यायता स्यात् । न च
रूपशब्दान् शुक्लशब्दाद्वा कश्चित् घटादिकं प्रत्येति
घटशब्दाद्वा शुक्लादिकम् । न चाभेदे सामान्यवि-
शेषभावोऽप्युपपद्यते । न च सामान्यविशेषभावेऽप्यभेदादेव
सामान्यं विशेषश्चेति सम्भवति विरोधान् । अनुवृत्तो
हि धर्मः सामान्यं व्यावृत्तो विशेषः न च तदेवानुवृत्तं व्यावृत्तं
चेति सम्भवति । किं च रूपं चक्षुर्मात्रग्राह्यं तदेव
चेत्तद्रव्यं रूपवद्द्रव्यमप्यन्धेन नोपलभ्येत घटादिद्रव्य-
वद्वा शुक्लादिरूपमप्यन्धेनोपलभ्येत यदि च पृथिव्येव
रूपं न तोये तंजमि वा वर्त्तत । यदि वा रूपमेव
पृथिवी पयःपावकावपि पृथिव्येव स्यातां सामान्यवि-
शेषभावे वा तादात्म्यं विरुध्येत । न चैवं द्रव्यस्यैव
सामान्यविशेषो रूपमस्तु कृतं गुणेनेति वाच्यम् तस्य
प्रकाराभावात् । नहि गोत्वं प्रकारवत् । रूपं तु शुक्ला-
द्यनकप्रकारकम् । न च गोत्वविशिष्टस्य शाबलेयादि-
भेदवत् रूपविशिष्टस्य शुक्लादिभेदो भविष्यतीति युक्तम्
तत्रापि शुक्लतरशुक्लतमादिप्रकारवत्त्वात् । न च तारतम्यं
सामान्यस्य सम्भवति । नहि संभवति ग्रीतरो ग्रीतन

रसो रसनग्राह्यः । पृथिव्युदकवृत्तिः जीव-

इति । किं च पिठरपाकोऽप्यस्तु परमाणुपाकी वा शुक्ला-
दिरूपं तावद्धर्मिणि सख्येव निवर्तते प्रवर्तते चेति सुप्र-
सिद्धम् । न चैतत् सामान्यस्य सम्भवति तस्य नित्यैकरूप-
त्वात् । अन्यथा तत्त्वविरोधात् ॥

एतेन रूपवदेव द्रव्यमुत्पद्यते रूपवदेव विन-
श्यतीति नास्त्यनयोः पूर्वपरभाव इति नापि द्रव्य-
विनाशरूपविनाशयोरिति निरस्तम् । एकत्र दर्शनेना-
न्यत्र तदनुमानात् । तथाहि अवयविरूपं समावायिका-
रणवत् कार्यत्वात् घटवत् । अन्यथा कारणभाषानपेक्ष-
तया कादाचित्कत्वानुपपत्तेः कार्यं च तत् कार्यगुणत्वात्
पार्थिवरूपत्वाद्वा सामान्यवत्त्वे सत्यवयवविधर्मत्वाद्वा सामान्य-
वत्त्वे सत्यस्मदादिबाह्यकरणप्रत्यक्षत्वाद्वा अस्मदादिप्रत्यक्ष-
विशेषगुणत्वादेति संयोगवत् पार्थिवपरमाणुरूपवत् कर्मवत्
घटवत् बुद्धिवदेति । अन्यथाऽवयविनाशेऽप्यविनाशात् तदुपल-
भापत्तिः । आश्रयस्य व्यञ्जकस्याभावादनुपलभे सत्याश्रये
परमाणो तद्विवृत्तेरनुपपत्तिरिति । तस्मादवयविनी
रूपस्य चोपादानोपादेयभावात् पूर्वापरभावनियम एवेति
स्थितम् । विनाशस्यापि सहेतुकत्वस्थितौ यावद्द्रव्यभावस्य
कार्यरूपादीनामुपलम्भात् द्रव्याभावे चानुपलम्भनियमात्
द्रव्यविनाशकार्यत्वमवसीयते । योगपद्याभिमानस्तु काल-
सन्निकर्षाच्चक्षुरन्मेषरूपोपलब्धिर्वादिति सर्वमवदातम् ॥

रसत्वमिसम्बन्धाद्रस इति स्थिते सत्याह । रसो

नपुष्टिबलारोग्यनिमित्तम् रसनसङ्कारौ मधुरा-
म्लवणतिक्तकटुकषायभेदभिन्नः । अस्यापि नित्या-
नित्यत्वनिष्पत्तयो रूपवत्(१) ॥

रसनग्राह्य इति । रसनेनैव गृह्यते यो गुणः स रस
इति प्रमाणलक्षणे । आश्रयमाह । पृथिव्युदकवृत्तिरिति ।
यद्यपि गुरुत्वमप्येवं तथापि प्रत्यक्षत्वे सतीत्यदोषः ।
अर्थक्रियामाह । जीवनपुष्टिबलारोग्यनिमित्तम् । जीवनं
मनसः शरीरेऽवस्थानं पुष्टिः शरीरावयवोपचयः बल-
मायासक्षमता आरोग्यं सुस्थता दोषधातुमलाम्नीनां
समतेति यावत् । उपलक्षणं चेतत् । मरणकृशत्वदौर्ब-
ल्यरोगकारणान्यपि द्रष्टव्यानि । तेषां निमित्तम् । यद्यपि
गन्धादयोऽप्येवंभूतास्तथा संयोगभेदाच्च तथापि रसं प्रधान-
नीकृत्य न तु स्वातन्त्र्येणेति विवक्षितम् । बाह्यस्वार्थक्रि-
माह । रसनसङ्कारौ । बाह्येनोदकरसेन स्तिमितस्य द्रव्यस्य
रसो रसनेन गृह्यते न तु शुष्कस्य । विभागमाह । मधुरेति ।
मधुरादिभिस्तद्भेदैश्च मधुरतरमधुरतमादिभिर्भिन्नो माने-
त्यर्थः । अस्यापीति । नित्येति । भावप्रधानो निर्देशः ।
यथा रूपं सन्निलपरमाणुषु नित्यं तथा रसोऽपि ।
यथा रूपं पार्थिवपरमाणुष्वग्निसंयोगविरोधि तदुत्पाद्यं
च तद्वारसोऽपि यथा रूपं कार्यद्रव्येषु कारणगुणपूर्वकमाश्र-
यविनाशाद्भिन्नमस्यति तथा रसोऽपीत्यर्थः । तथैव चैतद्वर्णमुप-

(१) पूर्ववत्—पा० ५ पु० । रूपवद् द्रष्टव्याः—पा० ६ पु० ।

गन्धो घ्राणघ्राणः । पृथिवीवृत्तिः घ्राणसह-
कारी सुरभिरसुरभिश्च । अस्यापि पूर्ववदुत्पत्त्या-
दयो व्याख्याताः ॥

स्पर्शस्त्वगिन्द्रियघ्राणः । क्षित्युदकज्वलनपवन-
पादनीयमित्यर्थः । एतेन कारणविरोधिनावुक्तौ वेदितव्यौ ॥

गन्धत्वाभिसम्बन्धादस्य इति स्थिते सत्याह । गन्धो
घ्राणघ्राणः । सुषेसु मध्ये यो घ्राणेनैव गृह्यते स गन्ध इत्यर्थः ।
एतेन अक्षयप्रमाणे दर्शिते । पृथिवीवृत्तिः । पृथिव्यामेव
वर्तते नान्यथेत्याशय उक्तः । घ्राणसहकारीत्यर्थक्रिया । घृता-
दिगन्धसङ्कृतेन घ्राणेन मृगमदादिगन्धग्रहणादेतदुन्नेयम् ।
सुरभिरसुरभिश्चेत्यवान्तरभेदः । असुरभिरिति सुरभिवि-
परीतं(१) सामान्यविशेषमाह न तु तदभावमात्रमधर्मवत् ।
अस्यापीति । अस्य नित्यत्वं नास्तीत्यतस्तद्विहायोत्पत्त्या-
दय इत्युक्तम् । उत्पत्तिरादिर्येषाम् उत्पत्तितद्देतुविनाशत-
द्देतूनां ते तथोक्ताः । तेनोत्पत्तिर्दृष्टी परमाणी कार्ये च ।
कारणमपि इयम् अग्निसंयोगोऽवयवगुणश्चेति । विनाशोऽपि
द्विविधः परमाणी कार्ये च । तत्कारणमपि द्विविधम् अग्नि-
संयोगो द्रव्यविनाशश्चेति बहुवचनोपपत्तिः । पूर्ववदिति ।
रसवदित्यर्थः ॥

स्पर्शस्त्वगिन्द्रियघ्राणः । स्पर्श इति स्थिते सत्याह । स्पर्श
स्त्वगिन्द्रियघ्राणः । त्वगिन्द्रियेणैव गृह्यते यो सुषः स

वृत्तिः(१) त्वक्सहकारी(२) रूपानुविधायी शीतो-
ष्णानुष्णाशौतमेदात्(३) त्रिविधः । अत्रापि मि-
त्यनित्यत्वनिष्पत्तयः पूर्ववत् ॥

सर्ग इत्यर्थः । आश्रयमाह । चित्युदकज्जलनपवनवृत्तिः ।
यद्यपि स्थितिस्थापकोऽप्येवं तथापि विशेषगुणत्वे सतीत्य-
दोषः । त्वक्सहकारी । व्यजनादिवातसर्गसहकृतेन त्वगिन्द्रि-
येण उदकसर्गस्थोपलभादेतदवसेयम् । तदेतद्रूपादिषु वृत्तं
विषयसंस्कारकतया नयनादिसहकारि । रूपानुविधायी रूप-
मनुविधातुं शीलमस्यति रूपानुविधायी । यत्र रूपं तथा-
वश्यं स्पष्टं भवति । रूपव्यापक इति यावत् । अथवा
रूपमनुविधायि यस्य स तथोक्तः । रूपं सर्गमनुविधत्ते सर्ग-
परतन्त्रं सर्गेन विना न भवतीत्यर्थः । अत्रापि रूपव्यापकत्वं
सर्गस्य लभ्यत इति फलतो न कश्चिद् विशेषः । यद्यपि
संख्यापरिमाणादयोऽपि रूपव्यापकास्तथापि विशेषगुणत्वे
सतीत्यदोषः । अवान्तरविभागमाह । शीतेति । कारणवि-
रोधिनावृतिदेशेन दर्शयति । अस्वापीति । अत्रापि नित्येति
भावप्रधानो निर्देशः पूर्ववदिति रसवदित्यर्थः । गन्धे नित्यत्वा-
भावात् । यथा रसः सखिलपरमाणुषु नित्यस्तथा स्पर्शोऽप्य-
पार्थिवपरमाणुषु यथा रसः पार्थिवपरमाणुष्वव्यभिर्बोनावि-

(१) क्षीतिजलज्योतिरनिलवृत्तिः—पा० ६ पु० ।

(२) त्वगिन्द्रियसहकारी—पा० ५ पु० ।

(३) भेदेन—पा० ६ पु० ।

पार्थिवपरमाणु(१)रूपादीनां पाकजोत्पत्तिवि-
धानम् । घटादेरामद्रव्यस्याग्निना सम्बद्धस्याग्नौ-

रोधी तदुत्पादकं अवयविष्ठवयवगुणपूर्वकः आश्रयवि-
नाश्यादेव विनश्यति तथा स्पर्शोऽपीत्यर्थः ॥

अथेदानीं पाकजेषु परीक्षाशेषं वर्तयिष्यामः । पार्थिवे-
ति । पृथिव्याः कार्यभूताया इमे कारणभूता परमाणवः
पार्थिवाः । अथवा पृथिव्याः पृथिवीत्वस्याश्रयभूताः इमे
इति पार्थिवाः तेषां ये रूपादयो रूपरसगन्धस्पर्शाः तेषां
पाकजत्वेन यदुत्पत्तिविधानं प्रकारः स कथ्यते ।
तत्र विप्रतिपत्तौ संशयः केचिदाहुः कार्यकारणसमुदाये
पचमाने तस्मिन्नवस्थित एव रूपादयो विनश्यन्त जायन्ते चेति ।
केचित्तु परमाणव एव स्वतन्त्राः पचन्ते कार्यन्तु पूर्वं निवर्तन्ते
अपूर्वं प्रवर्तन्ते । तत्र कारणगुणपूर्वक्रमेण रूपादयो जायन्त
इति । प्रयोजनन्तु धर्मधर्मिणोः साधर्म्यवैधर्म्याभ्यां स्फुटं
तत्त्वविवेकः स च सप्यगात्मविवेके उपयोस्यत इति ।
तत्र परमाणव एव स्वतन्त्राः पचन्त इति पक्षमुपादाय व्युत्पा-
दयति घटादेरित्यादि । आदिग्रहणेन सर्वपार्थिवो-
पाकजनं । आमेति । प्रकृतपाकापेक्षया न तु पार्थि-
वमपकं व्युत्पादयति । अग्निना सम्बद्धस्य संयुक्तस्य तदार-
भकेषु घटाद्यास्तत्त्वकेषु परम्परया अणुषु परमाणुषु कर्मा-

भिघातान्नोदनाद्वा तदारम्भकेष्वणुषु कर्माण्युत्प-
द्यन्ते तेभ्यो विभागाः विभागेभ्यः संयोगविनाशाः
संयोगविनाशेभ्यश्च(१) कार्यद्रव्यं विनश्यति ।
तस्मिन् विनष्टे स्वतन्त्रेषु परमाणुष्वग्निसंयोगादौ-

त्पद्यन्ते । आरम्भकेष्विति कार्यविनाशादिप्रक्रियासि-
द्ध्यर्थम् । कुत अन्यभिघातान्नोदनाद्वा अग्निर्नैव नोदनाभि-
घातौ संयोगविशेषौ कर्माधिकारे वक्ष्येते । तेभ्यः कर्मभ्यो
विभागाः विभागेभ्यः संयोगविनाशाः द्रव्यारम्भकसंयोगवि-
नाशाः तेभ्यः कार्यद्रव्यं विनश्यति इत्यणुकलक्षणम् । जात्य-
भिप्रायेणैकवचनम् । अत्र नोदनाद्युत्पत्तौ कर्मात्पत्तिः
प्रमाणम् । कर्मसु विभागास्तेषु पूर्वसंयोगनिवृत्तिः तत्र कार्य-
द्रव्यविनाश इत्यसु । एषां कार्यकारणभाववधारणात्
कारणं विना च कार्यानुत्पत्तेः कार्यद्रव्यं विनश्यतीत्यत्र किं
प्रमाणम् । न हि सति द्रव्ये रूपादीनां विनाशोत्पत्तौ नोपप-
द्येते परमाणुष्विव कार्यद्रव्ये ऽपि तयोर्विरोधादित्यत
आह । तस्मिन्निति । न हि चन्द्रचक्षुषोस्तेजस्तथा पावकं
यथा सौरमित्युक्तमीषण्यपेक्षादिति । पृथिव्याः श्यामं
रूपमनादीति केचिद्विचारितागमश्रद्धालवो लपन्ति
तान् प्रत्युक्तं पुनरिति । तेन जन्मनोभ्यासं वदन्
श्यामादीनामुत्पत्तिमत्त्वं दर्शयति । अन्यथा विनाशा-

(१) द्रव्यारम्भकसंयोगविनाशस्नाहिताशेभ्यः — पा० १ पु० ।

अथापेक्षाच्छ्रयामादीनां विनाशः पुनरन्यस्माद-
ग्निसंयोगादौष्ण्यापेक्षात् पाकजा जायन्ते ।

नुपपत्तेः पाकजा इति रूपरसगन्धस्पर्शाः संक्षेपेणोक्ताः ।
यद्यप्येकस्योत्पादविनाशहेतुकत्वमेकजातीयत्वे ऽपि कार्यस्य
व्यक्तिभेदेन मध्यशब्दवत् कालभेदेन चोपान्यशब्दव-
दुपपद्यते । तथापि पाकजेषु नायं विधिः कार्यवि-
नाशविशिष्टं कालमपेक्ष्य रूपादिविनाशात् रूपा-
दिविनाशविशिष्टं च कालमपेक्ष्य रूपाद्युत्पाददर्शनात् ।
सति च कार्ये कार्यावष्टम्भद्रव्यस्यैव प्रतिबन्धकत्वात् ।
सति च रूपादौ रूपाद्यन्तरानुत्पत्तेः । न
चतावन्तं कालमेकोऽग्निसंयोगोऽनुवर्तितुमीष्टे । तेज-
सोऽविलम्बेन गमनशीलत्वात् । तेजोन्तरेणाभिहन्यमानत्वा-
न्नुद्यमानत्वाच्च । अपि चोत्पादकस्यैव विनाशकत्वे
ऽग्निसन्तानव्यावृत्तौ रूपादिसन्तानव्यावृत्तौ घटादेर्नी-
रूपत्वप्रसङ्गः विनाशकस्यैवोत्पादकत्वेऽग्निसंयोगस्यैक-
त्वादविशेषेण पाकतारतम्यस्यानुपपत्तिः पुनस्तेनैव
रूपादिविनाशात् पुनरुत्पादकस्य विनाशकत्वे पूर्वदोषानति-
वृत्तिः तस्मात् परमाणुषु रूपादीनां विनाशोत्पादौ नैकाग्नि-
संयोगकारणकौ रूपाद्युत्पत्तिविनाशत्वात् श्रयामाद्युत्पत्ति-
विनाशवदिति । तदिदमुक्तमन्यस्मादिति । एतेन पाकेन
पूर्वरूपादिपरावृत्तिरेवावयविनाशे प्रमाणम् । अवयविरू-
पादिविनाशस्याश्रयविनाशहेतुकत्वावधारणात् कारणं च

विना कार्यानुत्पत्तेः । ननु सत्यवयवविन्यग्निसंयो-
गादपि रूपादिविनाशः स्यादित्युक्तं न कतिपयावयवपाके
कार्ये कारणरूपानुकारानुपपत्तेः न हि श्यामा अवयवाः
अवयवी च रक्त इति सम्भवति । निःशेषपाके त्वापरमाणु
तेजःसम्बन्धे तेजसश्च स्पर्शवत्तया वेगवत्तया च नोदनाभिघा-
तयोरन्यतरः संयोगोऽवयवविश्लेषहेतुक्रियाजनक इति
कथं न कार्यद्रव्यविनाशः । किं च रूपाद्यन्तरोत्पत्तिरप्यवयव-
न्तरोत्पादे प्रमाणम् । तद्रूपादेः कारणगुणपूर्वकत्वनिश्च-
मान् । अग्निसंयोगादपि रूपादी तत्रावयविनि कारण-
गुणप्रक्रमेण रूपादिर्भवित्यतीति अदोष इति चेत् न यत्राग्नि-
संयोगो रूपादीनां नोत्पादकस्तत्र विनाशकोऽपि न स्यात्
जलादिवदिति नियमान् । अग्निसंयोगस्यैव तदुत्पादकत्वे
कारणगुणपूर्वकत्वव्याघातात् । व्याहन्यतामिति चेत् न आमद-
शायां श्यामादीनामनुत्पादप्रसङ्गात् । तस्मान् परमाणुषु
पाकादेव रूपादीनां विनाशोत्पत्तौ अवयविनि च कारणगुणेभ्य
एवोत्पादः आश्रयविनाशादेव विनाश इति परमुपपद्यते ।
तदमी प्रयोगाः पार्थिवावयविरूपादि आश्रयविनाशादेव
विनश्यति अवयविरूपादित्वात् दग्धपटरूपादिवत् । तत्
कारणगुणेभ्य एवोत्पद्यते । अत एव तदेव । घटी-
दिपरमाणुष्वग्निसंयोगाः नियमेन द्रव्यारभकसंयोग-
प्रतिबन्धिविभागजनकक्रियाहेतवः अग्निसंयोगत्वात् मुष्ण-
ग्निसंयोगवदिति । स्यादेतत् । यद्येवमापरमाण्वन्तो
विनाशः स्तत्तन्नाश्च परमाणवः पचन्ते कुलालादिव्यापारमन्त-

तदनन्तरं भोगिनामदृष्टापेक्षादात्माणुसंयोगादुत्प-
न्नपाकजैष्वणुषु कर्मात्पत्तौ तेषां परस्परसंयोगाद्
द्वयणुकादिक्रमेण कार्यद्रव्यमुत्पद्यते । तत्र च

रेण घटादीनां पुनरावृत्तौ लोकव्यवहारोच्छेदः व्यर्थस्वेषां प्राच्यः
प्रयास इत्यत आह । तदनन्तरमिति । रूपाद्युत्पत्त्यनन्तरं
भोगिनामुदकाद्याहरणद्वारेण तत्साध्यसुखदुःखाद्यनु-
भवभागिनाम् । अदृष्टापेक्षात् धर्माधर्मापेक्षात् । आत्मा-
णुसंयोगादित्यत्रात्मग्रहणं स्पष्टार्थम् । भोगिनामित्यने-
नैवात्मीयादायानात् । अणुष्विति । परमाणुष्वित्यर्थः ।
कर्माणामुत्पत्तौ सत्याम् । तेषां परमाणूनाम् । परस्परम-
न्योन्यम् । संयोगादिति । जात्यभिप्रायमेकवचनम् । द्वयणु-
कमादिर्यस्य प्रक्रमस्य । तेन कार्यद्रव्यं घटादिजन्यमुत्प-
द्यते । तत्र च कारणगुणप्रक्रमेण रूपाद्युत्पत्तिः परमाणु-
रूपादेर्द्वयणुकेषु रूपादिकं द्वयणुकरूपादेस्त्यणुकेषु रूपा-
दिकमित्यनेन क्रमेणेति । अत्र च कारणचतुष्टय-
स्यापि भावाद्वरूपादेव रूपमुत्पद्यते न स्पर्शात् वायावपि
तदुत्पत्तिप्रसङ्गात् । रसादेस्तदुत्पत्तौ ददुद्भावाद्यनुविधाना-
पत्तेः । एवं रूपाद्रसोत्पत्तौ तेजसि रसोत्पत्तिप्रसङ्गात् ।
गन्धात्तदुत्पत्तौ च तदनुकारापत्तेः अवयवकटुत्वाद्यननुकारप्र-
सङ्गाच्चेत्यादि स्वयमूहनीयम् । तदेवं रूपाद्यन्तरोत्पत्तिः स्थूल-
द्रव्योत्पत्तौ प्रमाणं सा तदवयवपरम्परायां सा द्वयणुके तदु-
त्पत्तिः परमाणुसंयोगे स च तत्क्रियायां साऽदृष्टवदात्मसं-

कारणगुणप्रक्रमेण(१) रूपाद्युत्पत्तिः । न च
कार्यद्रव्य एव(२) रूपाद्युत्पत्तिर्विनाशो वा सम्भवति
सर्वावयवेष्वात्मैव हि वर्तमानस्याग्निना व्या-
प्त्यभावाद् अणुप्रवेशादपि च व्याप्तिर्न सम्भवति
कार्यद्रव्यविनाशादिति ॥

योगे रूपादिमत्तायां चेति द्रव्यारम्भानुगुणावयवक्रियाया-
रूपस्पर्शादिमत्युत्पत्तिनियमान् रूपादिविरहिणो द्रव्यस्य
क्षणमात्रस्थितेः कर्मणश्च कारणान्तरापेक्षत्वादिति । अथ पूर्व-
रूपादिनिवृत्तिरुत्तररूपान्तराद्युत्पत्तिश्च कार्यद्रव्य एव यदि
स्यातां को दोष इत्यत्र तर्कविशेषमाह(३) । न चेति । किमिति
न सम्भवतीत्यत आह । सर्वावयवेष्चिवति । अवयविनः प्राप्ता-
वयवत्सर्ववृत्तिनामवयवानां बाह्यावयवावष्टम्भेनाग्निप्राप्तेरसम्भ-
वात् पाको न स्यादित्यर्थः । सान्तराष्ट्रेवावयवविद्रव्याणि कथ-
मन्यथा मध्यस्थानामपां स्यन्दनप्रस्रवणे तथा चाणुप्रवेशो न
विरुद्धत इत्यत आह । अणुप्रवेशादपीति । कुतः कार्यद्र-
व्यविनाशादिति ॥

अयमाशयः । ईदृशो हि तेजसो लाघवातिशयेन वेगा-
तिशयः स्पर्शातिशयश्च यत् तज्जन्यं कर्म कार्यद्रव्यं पूर्वव्यूहात्

(१) पूर्वक्रमेण—पा० ५, पु० ।

(२) कार्यद्रव्य—पा० १, पु० ।

(३) तर्कविशेषमाह—पा० ८, पु० ।

प्रस्थावयति । तदवयवांश्च व्यूहान्तरं प्रापयति । अन्यथा
 सान्तरत्वे ऽन्तरालेन प्रविशति पावके कथ्यमानाः क्षीरनी-
 रादयो नोर्ध्वं धापयेरन् । मृदुसंयोगात् तथेति चेत् न
 तन्दुलादीनामपि तथा दर्शनात् । अतिदृढानामप्युपलभ्य
 शिवज्वादीनामग्निदग्धानां स्फुटमान् । सातिशयोऽग्नि-
 संयोगस्तथेति चेत् कोऽतिशयार्थः बह्वभ्यास इति चेत्
 न प्रथमस्याकिञ्चित्करत्वे ऽभ्यासानुपयोगात् । न
 ज्वाभ्य विनाशिनां कमभाविनां स्वरूपतः समुच्चयः
 सम्भवति । तस्माद्यथा शरीरादौ प्रत्यहमनुपलक्षणीयः
 कालान्तरे स्फुटीभूतो विशेषः प्रतीयते तथा घटादिपाके
 ऽपीति युक्तमुत्पश्यामः । एतेन प्रत्यभिज्ञानं सर्वावस्थादर्शनमु
 परि निहितमूर्तान्तरधारणमावरणसंस्थानसंख्यापरिमाणरे-
 खादि(१)चिह्नाद्यविपर्ययः पूर्वद्रव्याविनाशे प्रमाणमिति
 निरस्तम् । सूचिव्यतिभेदेन विदलितत्रिचतुरत्रसरेणुघटादिव-
 दुपपत्तेः । तथापि न नश्यन्त्येव घटादय इति भीमासक-
 दुर्दुरूढाः तेऽनुकम्पनीयाः । तथाहि परमाण्वपगमे
 द्वयणुकमवश्यं नश्यतीति अन्यथा कार्यनित्यताप्रसङ्गात् ।
 तन्नाशे तु त्रसरेणवोऽवश्यं विनश्यन्ति । तन्नाशे तत्कार्यमि-
 त्यनेनैव क्रमेणान्त्यावयविपर्ययः प्रलयः अन्यथा निराश्रय-
 कार्यावस्थानप्रसङ्गात् । कतिपयावयवनाशेऽप्यवस्थितावयवनाश्रयं
 कार्यं स्यात् । न स्यात् तावदवयवव्याप्तियोग्यपरिमा-

णवतो न्यूनैष्वसंमितैः(१) संवृतपटवत् परिमाणसङ्कोचो भवि-
ष्यतीति चेत् न भवेत् । स हि न तयोर्भेदोऽभेदस्य द्रव्य-
धर्मत्वात् न विनाशः परिमाणस्य यावद्द्रव्यभावितात्
स्वाश्रयविनाशैकविनाशत्वाच्चेति । स्वाश्रयावयवविश्लेषवि-
नाशाभ्यां विनाशमपि भविष्यतीति चेत् न अवयववि-
श्लेषविनाशाभ्यामवयवो न विनश्यति तत्परिमाणं तु
विनश्यतीति महती प्रत्याशा । अवयविनः प्रत्यभिज्ञानादिति
चेत् क्षुद्रावयवविश्लेषे परिमाणं किं न प्रत्यभिज्ञायते
इत्यलमतिपीडया ॥

अथ द्व्यणुकनाशमारभ्य कतिभिः क्षणैः पुनरन्यद्व्यणु-
कमुत्पद्य रूपादिमद्भवतीति शिष्यजिज्ञासायां शिष्यबुद्धिवेश-
याय प्रक्रिया । तद्यथा नोदनादिक्रमेण द्व्यणुकनाशः नष्टे
द्व्यणुके परमाणवग्निसंयोगात् श्यामादीनां निवृत्तिः निवृत्तेषु
श्यामादिषु पुनरन्यस्मादग्निसंयोगात् रक्तादीनामुत्पत्तिः उत्प-
न्नेषु रक्तादिषु उत्तरसंयोगात् पूर्वक्रियानिवृत्तिः ततोऽवृ-
ष्टवदात्माणुसंयोगात् परमाणौ द्व्यणुकारभ्रणाय(२) क्रिया
क्रियया पूर्वदेशाद् विभागः विभागेन च पूर्वदेशसंयोगनाशः
तन्नागे(३) परमाण्वन्तरेण संयोगोत्पत्तिः संयुक्ताभ्यां परमा-
णुभ्यां द्व्यणुकारभ्रः आरब्धे द्व्यणुके कारणरूपादिभ्यः(४)

(१) अल्पेषु—पा० ७ पु० ।

(२) द्रव्याग्न्यभ्रणाय—पा० ७ पु० ।

(३) संयोगनिवृत्तिस्तस्मिन्निवृत्ते—पा० ७ पु० ।

(४) कारणगुणैः—पा० ७ पु० ।

कार्यगुणानां रूपादीनामुत्पत्तिरिति यथाक्रमं नवदश्या(१) ।
 खेयं प्रक्रिया यदा क्रियातो विभागो द्रव्यारम्भकसंयोगप्रतिद्व-
 न्दप्रतिद्वन्द्वी चेति पञ्चस्तदा यदा विभागात् पूर्वसंयोगना-
 शस्ततो द्रव्यविनाशविभागजविभागौ चेति पञ्चस्तदा दशमे
 क्षणे । तथाहि द्व्यणुकनाशविभागजविभागोत्पत्ती
 पूर्वसंयोगनाशश्यामादिनिवृत्ती उत्तरसंयोगरक्ताद्युत्पत्ती
 विभागजविभागक्रिययोर्निवृत्तिः द्रव्यारम्भणाय परमाणौ
 क्रिया क्रियया विभागः तेन पूर्वसंयोगनिवृत्तिः परमाण्वन्तर-
 संयोगो द्रव्योत्पत्तिर्गुणोत्पत्तिरिति । यदा तु द्रव्यवि-
 नाशोत्तरकालं विभाजविभागश्यामादिनिवृत्ती ततः
 पूर्वसंयोगनिवृत्तिरक्ताद्युत्पत्ती । तत उत्तरसंयोगोत्पत्ति-
 स्ततो विभागजविभागकर्मणोर्निवृत्तिः ततो द्रव्यारम्भ-
 णाय परमाणौ क्रियेति पञ्चस्तदैकादशे क्षणे । तथाहि
 द्व्यणुकविनाशः विभागजविभागश्यामादिनिवृत्ती पूर्व-
 संयोगनिवृत्तिरक्ताद्युत्पत्ती उत्तरसंयोगः विभागजवि-
 भागकर्मणोर्निवृत्तिः द्रव्यारम्भणाय परमाणौ क्रिया
 क्रियया विभागः संयोगविनाशः परमाण्वन्तरसंयोगो
 द्रव्योत्पत्तिः गुणोत्पत्तिरिति । कथं द्रव्यविनाशे सति
 सदिशिष्टं कालमपेक्ष्य विभागोत्तरकालं विभागजविभा-
 गजननान् विभागजविभागौ सति पूर्वसंयोगनिवृत्ता-
 वुत्तरसंयोगजननात् तस्मिन् सति च पूर्वक्रियानिवृत्तिः
 तन्निवृत्तौ च क्रियान्तरारम्भावकाशादिति । कथं तर्हि पूर्वप्र-

क्रिया कारणसंयोगनाशमपेक्ष्यैव(१) विभागेनोत्तरविभागा-
रम्भणादिति पश्चात् किमत्र तत्त्वमिति विभागे विवेच-
यिष्यामः ॥

सेयमेकस्मिन्नेव परमाणौ पूर्वद्व्यणुकविनाशोत्तर-
द्व्यणुकोत्पादकक्रियाद्वयमधिकृत्य क्षणगणना । यदा
त्वेकत्र द्व्यणुकविनाशिकान्यत्र द्व्यणुकान्तरोत्पादिका
क्रिया तदा द्व्यणुकविनाशमारभ्य पञ्चमे षष्ठे
सप्तमे ऽष्टमे नवमे वा क्षणे गुणोत्पत्तिः कथं
यदा द्रव्यारम्भकः संयोगो विनश्यति तदैव परमाण्वन्तरे कर्म
तत एकत्र क्रमेण द्रव्यविनाशस्यामादिविनाशरक्ताद्युत्पादाः
अन्यत्र विभागपूर्वसंयोगनाशोत्तरसंयोगाः क्षणान्तरं
द्रव्योत्पत्तिः पञ्चमे क्षणे गुणोत्पत्तिश्चेति । एवं द्रव्यनाश-
समकालं परमाण्वन्तरे क्रियाचिन्तनान् षष्ठे श्यामा-
दिनाशसमकालं क्रियाचिन्तायां सप्तमे रक्ताद्युत्पत्ति-
समकालं कर्मप्रक्रमे ऽष्टमे क्षणे रक्ताद्युत्पत्तेरग्रिमक्षणे परमा-
ण्वन्तरे कर्मचिन्तायां(२) नवमे क्षण इति । द्वित्रिचतुःक्षणा
श्च प्रक्रिया न सम्भवत्येव(३) । उत्पन्ने रक्तादौ सगुणेनैव
द्रव्येण द्रव्यान्तरारम्भणादित्ययं संक्षेपः ॥

एवमेव पक्तापक्ताभ्यामारम्भश्चिन्तनीयः । तदेवमव-
यविनो यावद्द्रव्यभाविन एव विशेषगुणाः पाकजाः पर-

(१) संयोगनिवृत्तिमपेक्ष्यैव—पा० ८ पु० ।

(२) रक्ताद्युत्पत्त्यनन्तरं क्रियाचिन्तायां—पा० ८ पु० ।

(३) नास्त्येव—पा० ७ पु० ।

एकादिव्यवहारहेतुः संख्या । सा पुनरेक-

माण्वेवेति व्यवस्थिते सुखादयो न शरीरगुणाः अथा-
वद्व्यभावितात् न परमाणुगुणाः प्रत्यक्षत्वादित्यतमा-
धिकारोक्तं समाहितं वेदितव्यमिति ॥

अथोद्देशक्रमप्राप्तां संख्यां निरूपयति । एकादीति । व्यव-
ह्रियतेऽनेनेति हानोपादानादि क्रियत इति व्यवहारो
विज्ञानम् । एकं हे नीषीत्याद्याकारं तस्य विषयतया हेतुः
संख्येति प्रमाणमुक्तम् । न ह्येकादिविज्ञानं निर्विषयं व्याघा-
तात् । नाप्यलौकविषयमबाधनात् । नापि घटस्वरूपमात्र-
निबन्धनं घटमन्तरेण घटान्तरेऽपि भावात् । नापि
घटत्वनिबन्धनं पटेऽपि भावात् । न चारजतेऽपि रज-
तप्रत्ययो भवन्न निमित्तान्तरमपेक्षत इतिवत् घटे भूत्वा
घटादावपि भविष्यति । न च निमित्तान्तरमपेक्षिष्यत
इति साम्प्रतम् अभ्रान्तत्वात् सोऽयं घटादावेकप्रत्ययो
घटघटत्वातिरिक्तविषयः तत्प्रत्ययनिमित्तमन्तरेण पठा-
दावपि जायमानत्वात् वस्त्रचर्मकम्बलेषु नीलप्रत्य-
यवत् । न हि तद्व्यतिरेकेण भवति तद्विषयस्येति
व्याघातात् । न हि तत्प्रत्ययनिमित्तमन्तरेण भवत्यभ्रान्त-
स्येति सम्भवति आकस्मिकत्वप्रसङ्गात् । एतेन स्वरूपभेद-
एकत्वं स्वरूपभेदसु नानात्वं द्वित्वमिति भूषणः (१) प्रत्या-
ख्यातः । स्वरूपभेदो हि घटस्य घट एवोच्यते । घटादिप्रत्ययस्य

स्वरूपप्रत्ययस्य च घटाद्येकनिबन्धनत्वात् एकादिप्रत्ययस्य च घटपटादिसाधारणत्वान् तथा च तन्निबन्धन एकादि-
प्रत्ययस्तं(१) विहाय पटं नोपसंक्रामेत् एवं स्वरूपभेद एव
यदि द्वित्वं तदा श्यादिष्वपि द्वित्वप्रत्ययः स्यात् घटादावेव
वा स्वरूपभेद इति पटादौ द्वित्वप्रत्ययो न स्यादिति । अथ-
वा व्यवक्रियतेऽनेनेति व्यवहार इत्यभिधानमुच्यते तेनैका-
दिशब्दप्रवृत्तिनिमित्तं संख्येत्युक्तं भवति । तथा च संख्या-
याहकप्रत्ययानुयाहकस्तर्को दर्शितः । तथाहि यदि
संख्यापदार्थो घटादिस्वरूपादधिको न स्यात् तदा घटमा-
नयेत्युक्ते सत्तादाविशमन्दिष्य किमेकमनेकं वेति न सन्दि-
क्ष्येत । एकमानयेत्युक्ते घट पटं वा इति परावृत्त्य न पृच्छेत ।
समुच्चयासमुच्चयावेकत्वानैत्वे इति चेत् न एकत्वस्यैवा-
समुच्चयत्वात् द्वित्वादिसंख्याया एव समुच्चयत्वात् मिथ्याना-
मभिन्नबुद्ध्यप्यहमात्रस्य विषयतः स्वरूपतश्च विशेषाभावे
न्यादिव्यवहारविलोपप्रसङ्गान् ॥

स्यादेतत् । त्वयापि संख्याविशेषोत्पत्तयेऽपेक्षाबुद्धे-
र्विशेषोऽवस्थाभ्युपगन्तव्यः । अन्यथा तदविशेषे द्वित्वमेव
चित्त्वमेवोत्पद्यत इति नियमो न स्यात् । न स्याच्च
रूपादिषु चतुर्विंशतिरेव गुणा इति कर्मसु पञ्चैवेत्यादिनियम
इति चेत् सत्यम् । क्वचित्तात्त्विकीं क्वचिद्भाक्तीं संख्यामेवोपा-
दायेति वक्ष्यामः । सन्तु तर्हि द्वित्वादयः सामान्यविशेषाः
घटत्वादिवत् कृतं गुणान्तरकल्पनया । गुणपक्षेऽपि सामान्य-

द्रव्या चानेकद्रव्या च । तत्रैकद्रव्यायाः सलिला-
दिपरमाणुरूपादीनामिव नित्यानित्यत्वनिष्पत्तयः ।

ह्यैव प्रत्ययालुगमः समर्पणीयः तद्वरं लाघवात् तदे-
वास्तु । न अविरोधात् परापरभावाभावाच्च । अन्यूनानतिरि-
क्तव्यक्तिवृत्तेश्च सामान्यद्वयस्यानभ्युपगमात् भेदे प्रमाणाभावात्
विरुद्धधर्माध्यासो हि तदिति प्रत्ययवैलक्षण्यं प्रमाणमिति
चेत् न धर्मविरोधमन्तरेण तस्यैवानुपपत्तेः । अन्यथा
बुद्धिव्यपदेशपीनरुक्त्योच्छेदप्रसङ्गादिति । अथवा एकादीत्य-
त्वेन गणितमुपलक्ष्यते । गुणत्वे मतीति चाधिकाराप्रभ्यते ।
तेन गणितव्यवहारहेतुर्गुणः संख्येति लक्षणमुक्तं भवति ।
लक्षणार्थश्च पूर्ववदिति । अन्यथैकव्यवहारहेतुरिति लक्षणे
द्वित्वाद्यव्याप्तिः द्वित्वव्यवहारे हेतुरित्युक्ते च त्रित्वाद्यव्याप्तिः
एकादिसमस्तव्यवहारहेतुरिति विवक्षिते ऽसिद्धिः स्यादिति ।
एवं प्रमाणतर्कलक्षणैर्व्यवस्थापितायाः संख्याया गुणान्तरे
भ्यो विशेषं निरूपयति । सा पुनरिति । रूपादयो हि गुणा
एकद्रव्या एव । संयोगादयस्त्वनैकद्रव्या एव । संख्या
पुनरेकद्रव्या चानेकद्रव्या च । एकं द्रव्यमाश्रयतया
सम्बन्धि यस्याः सा एकद्रव्या अनेकं भिन्नं द्रव्यमाश्रय-
तया सम्बन्धि यस्याः सानेकद्रव्या । तत्रैकद्रव्याया
नित्यत्वाद्यतिदेशेन दर्शयति । तत्रेति । तत्र तयोर्मध्ये ।
सलिलमादियस्य स सलिलादिः स चासौ परमाणुचेति
सलिलादिपरमाणुः तस्य रूपं तदेवादियेषां द्वयणुकादि-

अनेकद्रव्या तु द्वित्वादिका परार्थान्ता । तस्याः
खल्वेकत्वेभ्योऽनेकविषयबुद्धिसहितेभ्यो निष्पत्तिः

रूपाणां तानि तथा तेषामिव नित्यत्वम् अनित्यत्वं निष्पत्ति-
वैकद्रव्यायाः । एतदुक्तं भवति यथा सलिलपरमाणौ रूपं
नित्यं तथा तत्सैकत्वमपि । यथा दृश्यणुकादौ रूपं कारणगुण-
प्रक्रमेणोत्पद्यते तथैकत्वमपि । यथा दृश्यणुकादावाश्रय-
विनाशात्तद्रूपं विनश्यति तथैकत्वमपीति । अनेकद्रव्यामाह ।
अनेकेति । द्वित्वादिर्यस्याः सा द्वित्वादिका । परार्थमन्तो
यस्याः सा परार्थान्ता । परार्थात् परतः संख्याव्यवहारो
नास्तीत्यागमदर्शनादवगन्तव्यम् । तस्याः संक्षेपेणोत्पत्तिवि-
नाशप्रकारमाह । तस्याः खल्विति । खलुशब्दोऽवधारणे
निष्पत्तिरेव न त्वभिश्चक्तिमात्रम् । एकत्वे चैकत्वानि च एक-
त्वानि तेभ्यः । अनेनासमवायिकारणमुक्तम् । अनेकद्रव्येत्यनेन
प्रागेव समवायिकारणस्य दर्शितत्वात् । न एकमनेकं
तदेव विषयो यस्या बुद्धेः सानेकविषया बुद्धिः । तत्सहितेभ्य
इति निमित्तकारणमुक्तम् । कथमेतत् । अथ एकत्वबद् द्वित्वा-
दिकमपि कारणगुणस्य एव जातमपेक्षाबुद्ध्या व्यञ्ज्यत
इति किं न स्यात् । न स्यात् दृश्यणुकादौ हि कारणगुण-
प्रक्रमेण द्वित्वादिकमुत्पद्यमानमेकत्वमिवैकद्रव्यं प्रसज्येत
द्वित्वादिकं तु नोत्पद्यते कारणाभावात् । द्रव्यान्तरापेक्षया
परार्थपर्यन्तं कारणस्य एकत्वादीनि सन्तीति कार्ये परार्थपर्य-
न्तमुत्पद्यमानमविहङ्गमिति चेन् न द्रव्यान्तराणामकारण-

अपेक्षाबुद्धिविनाशाद् विनाश इति । कथम् । यदा
बोद्धुञ्चक्षुषा समानासमानजातीययोर्द्रव्ययोः सन्नि-

त्वात् । तथा च कारणगुणपूर्वकत्वानुपपत्तिः कारणाकारणसं-
स्थाभ्यः कार्याकार्यसंस्थाः स्युः संयोगवदिति चेत् न तद्वदेव
तर्हि तासां न कारणमाश्रयः स्यात् । तथा च कारणपरमा-
गुभ्यां दृश्यणकस्य हित्वादिव्यवहारो नोपपद्येत किञ्च
तैरेकत्वैरेकत्वं तैरेव हित्वादिकमिति महद्द्वैषम्यं
कारणाविशेषे कार्यवैचित्र्यानुपपत्तेः । कार्यमपेक्षार्थकत्वं
स्वाश्रयमपेक्ष्य च हित्वादिकमिति चेत् न कार्या-
पेक्षयापि हित्वाद्यभ्युपगमात् नित्यद्रव्येषु च हित्वादिकं
न नित्यं नित्यमेकमनकव्यक्तिवृत्ति सामान्यमिति सामा-
न्यलक्षणापत्तौ गुणत्वव्याघातात् । नानित्यं कार्यत्वे सति
मततोत्पत्तिप्रसङ्गोऽपेक्षणीयान्तराभावात् अविनाशप्रसङ्गश्च ।
कारणविनाशविरोधि(१)गुणोत्पादयोरसम्भवात् हित्वद्विपृथ-
क्कादेश समानदेशत्वे समानेन्द्रियग्राह्यत्वे च सति व्यञ्जकनि-
यमानुपपत्तिरिति । तस्मादपेक्षाबुद्धिरेव हित्वादेरुत्पादिका
नियामिका च तद्विनाशश्च तद्विनाशक इति संक्षेपः ॥

तदेवं(२) हित्वबुद्धिमात्रे न्यायप्राप्तां शिष्यजिज्ञासामनूया
विशदयति । कथमिति । यदा यस्मिन् काले(३) बोद्धुञ्चेतनस्य

(१) आश्रयनाशविरोधि—पा० ८ पु० ।

(२) तदेतत्—पा० ८ पु० ।

(३) यस्मिन् क्षणे—पा० ८ पु० ।

कर्षे सति तत्संयुक्तसमवेतसमवेतैकत्वसामान्यज्ञा-
नोत्पत्तावेकत्वसामान्यतत्सम्बन्धतज्ज्ञानेभ्य एकत्व-
गुणयोरनेकविषयिण्येका बुद्धिरुत्पद्यते तदा ताम-
पेक्ष्यैकत्वाभ्यां स्वाश्रययोर्द्वित्वमारभ्यते ततः पुन-

बुद्धिरुत्पद्यत इत्यग्रे भविष्यति । चक्षुषेत्युपलक्षणं त्वचा वा
लिङ्गेन वेत्यपि द्रष्टव्यम् । समानासमानजातीययोरित्यनि-
यमं दर्शयति । सन्निकर्षे सतीति । सम्बन्धे सतीत्यर्थः ।
तत्संयुक्तमिन्द्रियसंयुक्तं यद्व्यं तत्समवेती यावेकत्वगुणौ
तयोः समवेत यदेकत्वसामान्यं तत्र ज्ञानोत्पत्ती सत्यामे-
कत्वसामान्यात् तत्सम्बन्धाच्च समवायलक्षणात् तज्ज्ञानाच्च
पूर्वोत्पन्नादेकत्वगुणयोर्विषयभूतयोरत एवानेकविषयि-
ण्येका बुद्धिरुत्पद्यतं उत्पन्ना भवति । यदोत्पन्ना भवति
तदा तामपेक्ष्यैकत्वाभ्यां स्वाश्रययोर्द्वित्वमारभ्यते द्वित्वा
रम्भणाय व्याप्रियते द्वित्वारम्भानुगुणापेक्षाबुद्धिः सह-
कारिणी लभ्यते इति । यदा तदेत्येककालतानि-
र्देशोपपत्तिः अपेक्षाबुद्ध्युत्पादद्वित्वोत्पद्यमानतयोरेकका-
लत्वादिति । अत्र च द्रव्यज्ञानात् पूर्वं गुणज्ञानं
गुणज्ञानाच्च पूर्वं सामान्यज्ञानमिति विशेषणत्वादव-
सेयम् । व्यवच्छेदकस्य तथाभावात् । स्वज्ञानेन च
व्यवच्छेदकत्वात् । अननुसंहितविशेषणस्य विशिष्टप्रत्यया-
नुपपत्तेः । तथा च कार्यमेव कारणे प्रमाणमिति द्वित्वस्या-

तस्मिन् द्वित्वसामान्यज्ञानमुत्पद्यते ततः पुनः(१)-
 द्वित्वसामान्यज्ञानादपेक्षाबुद्धेर्विनश्यता द्वित्वसा-
 मान्यतत्त्वसम्बन्धतज्ज्ञानेभ्यो द्वित्वगुणबुद्धेरुत्पद्यमा-
 नतेत्येकः कालः । तत इदानीमपेक्षाबुद्धिविनाशाद्
 द्वित्वगुणस्य विनश्यता द्वित्वगुणबुद्धितः सामा-

पेक्षाबुद्धिसत्त्वासत्त्वाधीनं सत्त्वासत्त्वमिति हे द्रव्ये इति द्रव्यज्ञा-
 नस्य संकटप्रविष्टतया तदन्तर्भाव्य विनाशं व्युत्पादयति । ततः
 पुनरिति । तत उत्पन्ने द्वित्वे सति तस्मिन्नेव वर्तमानं यत्
 द्वित्वसामान्यं तच्च ज्ञानमुत्पद्यते । पुनरिति पूर्वोक्तसम्ब-
 न्धाबुद्धेर्विनश्यता विनाशकारणसाक्षिधम् । यद्यपि सामा-
 न्यज्ञानमेवापेक्षाबुद्धेर्विनाशकारणं तदुत्पत्तिर्वा च साक्षिधं
 तथापि तस्य हेतुत्वमाविष्कर्तुं पञ्चमीनिर्देशः । द्वित्वसा-
 मान्यतज्ज्ञानात् तत्त्वसम्बन्धाच्च द्वित्वगुणबुद्धेरुत्पद्यमानता
 उत्पत्तिकारणसाक्षिधं पूर्ववत् पञ्चम्युपपत्तिः यदेवापेक्षा-
 बुद्धेर्विनाशकं तदेव गुणबुद्धेरुत्पादकमिति विनश्यतोत्प-
 द्यमानतयोरिकः काल इत्युपपद्यते । तत इदानीं तदनन्तरं
 तस्मिन् काले अपेक्षाबुद्धेर्विनाशाद् द्वित्वगुणस्य विनश्यता
 द्वित्वगुणबुद्धितः सामान्यबुद्धेरपि विनश्यता अपेक्षा-
 बुद्धिविनाशगुणबुद्धीर्द्वित्वगुणद्वित्वसामान्यबुद्धिविनाशकतया

न्यबुद्धेर्विनश्यत्ता द्वित्वगुणतज्ज्ञानतत्सम्बन्धेभ्यो(१)
द्वे द्रव्ये इति द्रव्यबुद्धेरुत्पद्यमानतेत्येकः कालः ।
तदनन्तरं द्वे द्रव्ये इतिज्ञानोत्पादः द्वित्वस्य वि-
नाशः द्वित्वगुणबुद्धेर्विनश्यत्ता द्रव्यज्ञानात् सं-
स्कारस्योत्पद्यमानतेत्येकः कालः । तदनन्तरं द्रव्य-
ज्ञानाद्द्वित्वगुणबुद्धेर्विनाशो द्रव्यबुद्धेरपि संस्कारा-
दिति(२) । एतेन(३) त्रित्वाद्युत्पत्तिरपि व्याख्याता ।

तयोर्योगपक्षे तयोर्विनश्यत्तार्योगपक्षमिन्यर्थः । द्वित्वगुणतज्ज्ञान-
तत्सम्बन्धेभ्यो द्वे द्रव्ये इति द्रव्यज्ञानस्योत्पद्यमानता गु-
णज्ञानमेव हि चरमं द्रव्यज्ञानस्योत्पादकं विशेषणतत्सम्बन्धयोः
पूर्वसिद्धत्वात् अपेक्षणीयान्तराभावाच्च तच्च तदैवेति भवत्येकः
कालः । तदनन्तरं द्वे द्रव्ये इति ज्ञानस्योत्पादः पूर्वनिर्दिष्टेभ्यो
द्वित्वगुणतज्ज्ञानतत्सम्बन्धेभ्यो द्वित्वस्य विनाशः । पूर्वनिर्दिष्टाद-
पेक्षाबुद्धेर्विनाशान् पूर्वनिर्दिष्टाद्वित्वबुद्धितः सामान्यबुद्धिविनाशः
द्रव्यबुध्युत्पत्तिरेव संस्कारस्योत्पादिका गुणबुद्धेर्विनाशिकेति
तयोरुत्पद्यमानताविनश्यतेत्येकः कालः तदनन्तरं द्रव्यज्ञानाद्गुण-
बुद्धेर्विनाशः संस्कारस्योत्पाद इत्यपि द्रष्टव्यं । क्षणान्तरे सं-
स्काराद्द्रव्यबुद्धेरपि विनाश इति विशेषः । एतेन त्रित्वा-
द्युत्पत्तिर्व्याख्याता । एतेन प्रकारेण उत्पत्तिरित्युपलक्षणं

(१) द्वित्वगुणज्ञानं द्वित्वसामान्यज्ञानस्य विनाशकारणं द्वित्व-
गुणज्ञानतत्सम्बन्धेभ्यः—पा० ४ पु० ।

(२) तदनन्तरं द्वित्वगुणबुद्धिविनाशः द्रव्यबुद्धेरपि संस्कारा-
दिति—पा० ६ पु० ।

(३) अनेन—पा० ६ पु० ।

एकत्वेभ्योऽनेकविषयबुद्धिसहितेभ्यो द्वित्वादिनिष्प-

विनाशोपि व्याख्यातः । तमेव प्रकारमाह एकत्वेभ्य इति । तदयं प्रक्रियासंक्षेपः इन्द्रियमन्निकर्षस्तस्मादेकत्वसामान्यबुद्धिस्ततोऽपेक्षाबुद्धिस्ततो द्वित्वं तस्मान् द्वित्वसामान्यज्ञानं तस्मात् द्वित्वगुणज्ञानं ततो द्रव्यज्ञानं ततः संस्कार इत्युत्पादक्रमः । विनाशक्रमस्तु अपेक्षाबुद्धित एकत्वसामान्यज्ञानस्य द्वित्वोत्पत्तिसमकालं विनाशः अपेक्षाबुद्धेर्द्वित्वसामान्यज्ञानान् द्वित्वगुणबुद्धिसमकालं द्वित्वसामान्यज्ञानस्य द्वित्वगुणज्ञानान् द्वित्वस्यापेक्षाबुद्धिविनाशात् द्रव्यबुद्धिसमकालं गुणबुद्धेर्द्रव्यबुद्धितः संस्कारोत्पत्तिसमकालं द्रव्यबुद्धस्तदनन्तरं संस्कारादिति । प्रमाणन्तु संस्कारे द्वित्वविशिष्टद्रव्यस्मरणं द्रव्यज्ञाने नुव्यवसायः । गुणज्ञाने द्रव्यबुद्धिः सामान्यज्ञाने गुणबुद्धिः द्वित्वसामान्यज्ञानगुणद्रव्यबुद्धयो द्वित्वे अपेक्षाबुद्धौ च तत्कार्यं द्वित्वं सामान्यज्ञानेऽपेक्षाबुद्धिः इन्द्रियमन्निकर्षे सामान्यज्ञानमिति । अपेक्षाबुद्धिस्तु द्वित्वस्योत्पादिका व्यञ्जकत्वानुपपत्तौ तेनानुविधीयमानत्वात् शब्दं प्रति संयोगविभागवदित्यनुमन्धेयम् । द्वित्वं बुद्धिर्जं प्रतिनियतपुरुषवेद्यत्वात् सुखवदिति तु जागराद्यज्ञानप्रयत्नाभ्यामनैकान्तिकं परं प्रत्यभिद्धं चेत्यनादेयम् । बुद्धेर्बुद्ध्यन्तरविनाशयत्वं संस्कारविनाशयत्वे च किं प्रमाणं आश्रयविनाशानुपपत्तावाशुतरविनाशित्वम् आशुतरविनाशित्वे च परिशेषः । तथाहि बुद्धिस्तावदाशुतरविनाशिनीति विद्युत्सम्पातादिषु प्रत्यक्षसिद्धं प्रत्यर्थनियतत्वेन च कर्मसन्तानादौ तावदाशुतरोत्पादिनीत्यूहनीयम् । प्रतिक्षणं निमेषान्मेषसन्ततौ स्थिरविषयेष्वपि लक्षणीयं तथा च स्थिरविषया अपि बुद्ध्यः

सन्तानवर्तिन्यो व्यवधाननिवर्तनीयत्वात् प्रदीपप्रभावत् ।
 अन्यथोन्मील्य निमीलितनयनानामपि रूपसाक्षात्कारप्रसङ्गः ।
 न चाहेतुको विनाश इति स्पर्तव्यं तस्मात् पूर्वपूर्वबुद्धीरुत्तरोत्तराः
 प्रतिघ्नन्ति । तदभावे संस्कारः कचिदुभयमपि । एवं द्वि-वादि-
 क्मपि यथाशुतरविनाशि न स्यात् कालान्तरेऽपेक्षाबुद्धिमन्तरेण
 गुणान्तरवदुपलभ्येत न चाभिव्यक्त्यर्थं तदपेक्षा तस्याः कारण-
 त्वादभिव्यञ्जकत्वे प्रागपि कारणत्वं न मिद्धेत् । साधितं चैतत्
 तस्माद्यदा यदापेक्षाबुद्धिस्तदा तदान्पादिकेति प्रत्युत्पन्नस्यैवो-
 पलब्धेः पूर्वोत्पन्नावच्छानयोग्यानुपलम्भवाधितमित्याशुतरवि-
 नाशेव द्वित्वादिकम् । तत्र च सत्येवाश्रयेऽमति च विरोधिनि
 गुणान्तरे च निवर्तमानं निमित्तनिवृत्तेरेव निवर्तत इत्यवधार्यते
 तथाच प्रयोगः द्वित्वं निमित्तविनाशविनाशयं आश्रयनाशविरो-
 धिगुणान्तरप्रादुर्भावाभावे गुणस्य सतो विनाशित्वात् चरम-
 ज्ञानवत् । व्यतिरेकेण वा द्व्यणुकादिद्रव्यमुदाहर्तव्यमिति ।
 कथं पुनर्द्वित्वविनाशकाले तद्विशिष्टद्रव्यज्ञानं को वास्य वि-
 षयः । न हि धर्मधर्मिभ्यामपरः कश्चिद्विशिष्टो नाम उच्यते
 विशेषणं हि विशिष्टज्ञानकारणं न तु विषयः । तथाच वि-
 शिष्टज्ञानोत्पत्तिकाले असतोऽपि पूर्वभाविनस्तत्त्वमविरुद्धं । तत्किं
 विशिष्टज्ञानोत्पादकत्वमात्रं विशेषणत्वं इन्द्रियादेरपि तथाभाव-
 प्रसङ्गान् ज्ञायमानस्य सत इत्यापि नास्ति । शब्दादेरपि तथा-
 भावप्रसङ्गान् । व्यवच्छेदकस्य सत इति चेन्न उपलक्षणस्यापि
 विशेषणतापत्तेः । उपरञ्जकस्य सत इति तु स्यात् तदेव त्वविवे-
 चितं न श्रद्दशीमहि । तदात्मीभावः इति चेत् । नासम्भवात् नहि
 धर्मधर्मिणोस्तादात्म्यं तथा सति धर्मधर्मिभावानुपपत्तेः न हि
 घटः स्वात्मना घटीतिप्रतीतिपथमवतरति विशिष्टज्ञानस्य भ्रा-

न्तत्वप्रसङ्गाच्च । भिन्नयोरभेदावगाहित्वात् भेदाभेदपक्षोस्त्विति चेत् न विरोधाय दत्ते जलाञ्जलौ कः पक्षस्तर्हि न स्यात् नियमो न स्यादिति चेत् । नूनमनियमस्य विरुद्धत्वादिति भ्रातुर्पनमि विपरिवर्त्तते । सर्वे पक्षाः सन्त्विति चेत् न विरोधो हि भेदको यदा च सर्वमविरुद्धं तदा भेदे प्रमाणाभावात् सर्वमभिन्नमित्योष्ठपुटस्यानन्दस्याप्यवसरो नास्तीति क एतावति गहने प्रविशेत् । अवच्छेदकस्य सतो व्यवच्छेद्यप्रतीतौ स्वरूप-निवेशनमुपरञ्जकत्वमिति चेत् अस्तु न तु नाशकाले तत्सम्भवति वर्तमानापन्नत्वात् प्रत्यक्षज्ञानस्येति । न च विशिष्टज्ञानं केवलविशेष्यालम्बनम् उत्पलं नीलमुत्पलमित्यनयोरविशेषप्रसङ्गात् । न च विशिष्टं नाम षट्पदार्थव्यतिरिक्तमनुभवयुक्त्यभ्युपगमाभावादिति । इदमत्र तत्त्वं । समानाधिकरणमवच्छेदकं विशेषणम् । अतद्व्यावृत्तिर्विशिष्टत्वं तेन नीलो गुणः स्वज्ञानेन विच्छित्तिः (१) प्रत्यायकतया समानाधिकरणतया च विशेषणं तत्प्रत्याय्यव्यवच्छिद्यधिकरणतयोत्पलं विशेष्य-मनीलव्यावृत्तमुत्पलं विशिष्टप्रत्ययस्य विषयः । केवलज्ञानस्य तूत्पलमात्रम् अवच्छेदकत्वाविशेषेपि व्यधिकरणमुपलक्षणं व्यावृत्तिश्च षट्पदार्थानिरेकिण्येवाभावरूपत्वात् न च व्यावृत्तेरपि व्यावृत्त्यन्तरापेक्षायामनवस्था तत्स्वाभाव्यात् । एवञ्च कचिदिन्द्रियविषयसामर्थ्यात् स्थिरं विशेषणं विशिष्टप्रतीतावात्मानमावेक्षयत्यपि न तु विशेषणतायां तदुपयोगः । देवदत्त इत्यादिनामयोजनायां शब्दस्यापि चाक्षुषत्वप्रसङ्गादिति सर्वं सुस्थम् । स्यादेतत् । समवाय्यममवायिनिमित्तानामविशिष्टत्वात् द्वित्वत्रि-

त्वाद्युत्पत्तिनियमे किं कारणं वाच्यं द्वाभ्यामेकत्वाभ्यां द्वित्वं त्रि-
भिरेकत्वेस्त्रित्वमारभ्यत इति किमवज्ञतमिति चेत् एकत्वे द्वित्वा-
देरभावात् । द्वाभ्यां द्रव्याभ्यां द्वित्वं त्रिभिर्द्रव्यैस्त्रित्वमिति चेत् ।
न । संख्योत्पत्तेः पूर्वं तत्रापि तदभावात् । सत्त्वेनावस्थावैयर्थ्यं
चापद्येत एकत्वेष्वेव कश्चिद्विशेषोऽस्तीति चेत् । न । तत एव
तर्हि द्वित्वादिव्यवहारोऽस्तु कृतं द्वित्वादिना । बुद्धिविशेषादिन्येके
तदसन् । तस्या विषयविशेषमन्तरेणान्यस्य साक्षात्कारित्वा-
देरनुपयोगात् । अदृष्टविशेषादेन्येके वर्णयन्ति । तदसन् । अ-
नियमप्रसङ्गान् । सैव सामग्री कदाचित्कस्यचिन् द्वित्वादिकमा-
रभेन कस्यचिन् त्रित्वं तथाचैकं तावदेव द्रव्यं कस्यचिद्द्रव्यं
कस्यचिन्नयं स्यात् । अदृष्टविशेषनियमस्तु दृष्टमुपाधिमाश्रित्य
भवेत् । ऊर्ध्वगतावग्नित्ववन् नियोगतौ पवनत्ववच्च द्वित्वा-
भिमानाद्वित्वोत्पत्तिरित्यन्ये । एतदपि नास्ति । अपेक्षाबुद्धिम-
न्तरेण तदभिमानस्यैवानुपपत्तः । तत्रापि अभिमानान्तरापे-
क्षायामनवस्था तस्मात् कणादपादान प्रणम्य यद्वदाम-
स्तद्विद्वांसा विदाङ्कुर्वन्तु यथा पाके समवाय्यसमवायिनिमित्ता-
नां साम्येपि रूपाद्यभावापेक्षया सामग्रीविशेषाद्रूपरसाद्युत्प-
त्तिनियमः तथापेक्षाबुद्धेः स्वविषयसमानाश्रयद्वित्वाद्यभावापेक्षया
द्वित्वाद्युत्पत्तिनियमः । न तर्ह्येकपुरुषापेक्षाबुद्धिजनिते द्वित्वे
सति पुरुषान्तरापेक्षाबुद्ध्या तत्र द्रव्ये द्वित्वमुत्पद्येत । न संख्या-
या नियतपुरुषवैयर्थ्या तन्नियमेनैव स्वाभावस्य (१) विवक्षित-
त्वादित्यदोषः । अथवा शुद्ध्यापेक्षाबुद्ध्या द्वित्वं द्वित्वसहितै-
कत्वबुद्ध्या त्रित्वं त्रित्वसहितैकत्वबुद्ध्या चतुष्टयमित्यादि ज्ञेयं ।
सेनावनादौ कथं न हि तत्र नियतसंख्यासहितमेकत्वज्ञान-

मस्तीति चेत् । अत एव न तत्र नियता महत्संख्योत्पद्य-
ते अनियतैकत्वालम्बनत्वादपेक्षाबुद्धेरवान्तरसामान्यविशेषाह-
तं बहुत्वमात्रं तूत्पद्यत इति केचित् । तदसत् । घटत्वादिवि-
शेषरहिते शुद्धमृद्विशेषरहिते तत्र सन्देहानुपपत्तेः । अ-
ङ्गान्तरोपचयप्रत्ययक्रमेण महती महत्तगा मेनेत्यादिव्यवहारा-
नुपपत्तेश्च तस्माद्वस्तुस्थितेनाभावनियमेनैव तत्र नियमस्तद-
प्रतीतिस्तु नियतापेक्षाबुद्धेर्व्याप्तिज्ञाया अभावादिति । कथं पु-
नरभावस्य कारणत्वम् अन्वयव्यतिरेकाभ्यामिति सुप्रसिद्धं ।
कात्रापि कथन्ता । ननु रूपाद्यभावानां सर्वेषां सर्वानुविधा-
नाविशेषात् कथं रूपस्यैव रूपाभावो रसस्यैव रसाभावः का-
रणमिति नियमः । स्वाभावपूर्वकत्वात् सर्वस्य न हि तस्मि-
न्भवति तज्जायते अन्यस्मिंश्च मन्यपि तत् जायत एव त-
स्माद्रूपादिषु जनयितव्येषु रूपाद्यभाव एव प्रयोजको रसा-
द्यभावस्तु साहचर्यनियममात्रेणेति कृतमप्रकृतचिन्तया ।
शतं पिपीलिकानां मया निहतमित्यत्र कथं गुणादिष्विव
गौणो व्यवहार आश्रयानुपपत्तेर्वाधकस्य तुल्यत्वात् । नष्टस्या-
पि समवायिकारणत्वमिति त्वलौकिकमवैदिकं च स्वाश्रय-
नाशे हि कार्यं विनश्येत् उत्पद्यत इति तु विरुद्धस्य मुख्यमुदा-
हरणं दृश्यते तावदिति चेत् । वरमनाश्रयमेव तर्हि नाशव-
दुत्पद्यतान्तेनासमवायिकारणाभावेऽपि तज्जन्म सुसमाहितं
स्यात् न हि नष्टाश्रयाण्येकत्वान्यपि सम्भवन्ति माभूवन् ता-
न्यपि अतथाभूतान्येव कारणानि भविष्यन्तीति चेत् । तदेत-
दायातं मयश्चेन्नागलोकमेव पश्यतीति । ओमिति चेत् । तर्हि
निमित्तमात्रादेव संख्योत्पत्तिमभ्युपगच्छन् सुतलमेव पश्य
तथाच गुणादिष्वपि संख्याव्यवहारो मुख्य एव समर्थ्येत ।

स्तिरपेक्षाबुद्धिविनाशाद्विनाश इति । कचिच्चाश्रयविना-
शादिति(१) । कथम् । यदैकत्वाधारावयवे कर्मोत्पद्यते
तदैकैकत्वसामान्यज्ञानमुत्पद्यते कर्मणा चावयवान्त-
रादिभागः क्रियते अपेक्षाबुद्धेश्चोत्पत्तिः । ततो य-
स्मिन्नेव काले विभागात् संयोगविनाशस्तस्मिन्नेव काले
द्वित्वमुत्पद्यते ततः संयोगविनाशाद् द्रव्यविनाशः
सामान्यबुद्धेश्चोत्पत्तिः ततो यस्मिन्नेव काले सामा-
न्यज्ञानापेक्षाबुद्धेर्विनाशः तस्मिन्नेव काले आश्रय-
विनाशाद् द्वित्वविनाश इति शोभनमेतद्विधानम् ।

एवं तर्हि भावमर्यादातिक्रमः स्यादिति चेत् । अद्यापि मर्यादा-
तिक्रमाद्विभेद्वेव स्मर तर्हि समवायिनो असमवायिनश्च
स्वरूपं न हि भिन्नकालं तद्वदतीति । एवं प्रतिनियत-
विनाशकारणं व्युत्पाद्य साधारणमाह कचिदिति । तदेतत् सू-
क्ष्मत्वात् प्रश्नपूर्वकं व्युत्पादयति कथमिति । द्रव्यारम्भकसंयो-
गप्रतिद्वन्द्विविभागजनककर्मसमकालमेकत्वसामान्यज्ञानचिन्ताया-
मेतल्लभ्यत इति संक्षेपः । तथा ह्यवयवकर्मसामान्यज्ञाने वि-
भागापेक्षाबुद्धी संयोगनाशद्वित्वोत्पत्ती । द्रव्यनाशद्वित्वसामा-
न्यज्ञाने ताभ्यां द्वित्वनाशापेक्षाबुद्धिविनाशाविति यथाक्रममवसेयम् ।
उपलक्षणं चेत्तत् । कर्मसमकालमपेक्षाबुद्धिचिन्तनादुभाभ्यामि-
त्यपि द्रष्टव्यं तथाहि कर्मापेक्षाबुद्धी विभागद्वित्वे संयोगनाश-
द्वित्वसामान्यज्ञाने द्रव्यनाशापेक्षाबुद्धिविनाशा ताभ्यां द्वित्वनाश
इति । परत्वापरत्वयोश्चैतत् स्फुटीभविष्यति । इह केषाञ्चि-
द्विरोधः सहानवस्थानरूपो यथा पाकजपूर्वापररूपा-

वध्यघातकपक्षे सहानवस्थानलक्षणे तु विरोधे द्रव्ये
 द्रव्यज्ञानानुत्पत्तिप्रसङ्गः । कथम् । गुणबुद्धिसमका-
 लमपेक्षाबुद्धिविनाशाद्(१) द्वित्वविनाशे तदपेक्षस्य द्वे
 द्रव्ये इति द्रव्यज्ञानस्यानुत्पत्तिप्रसङ्ग इति । लैङ्गि-
 कवद् ज्ञानमात्रादिति चेत् स्यान्मतम् यथा भूतं
 भूतस्येत्यत्र लिङ्गाभावेऽपि ज्ञानमात्रादनुमानम् तथा
 दीनां केषाञ्चिद्ध्यघातकलक्षणो यथा अग्निमंयोग-
 पाकजादीनां अतो विगोधिगुणत्वेन बुद्धिषु सन्देहः । न
 नु सहानवस्थानलक्षणपक्षे अहेतुको विनाशः स्यात्
 पूर्वविनाशोत्तरसद्भावयोस्तुल्यकालतया कार्यकारणभावाभा-
 वात् । नचैवं । तत् कुतः सन्देहः । न ज्ञानाविनाश्यत्वेऽपि त-
 द्देतोरेव पूर्वस्य विनाशोत्पत्तौ सन्देहोपपत्तेः । ततो विचारमा-
 रभमाणो वध्यघातकपक्षे यथोक्तप्रक्रियानिर्वाहद्वारा व्यवहा-
 रनिर्वाहप्रयोजनमाह । शोभनमिति । प्रशस्तं सप्रयोजनतयेत्य-
 भिप्रायः तथाच व्यवहारसिद्धिरवात्र प्रमाणमस्तीत्यभिप्रायः ।
 सहानवस्थानपक्षे बाधकमाह सहेति तथाच तदधीनो नियतसं-
 रूपद्रव्यव्यवहारो न स्यादिति भावः । एतत्कथमित्यादिना
 व्युत्पादयति कथमिति । विशेषणतत्संबन्धतज्ज्ञानेभ्यो हि वि-
 शिष्टज्ञानं भवतीति दर्शितम् । सहानवस्थाने तु द्वित्वसामान्य-
 ज्ञानकाल एवापेक्षाबुद्धेरनवस्थानं गुणबुद्धिसमकालं चापे-
 क्षाबुद्धिविनाशात् द्वित्वविनाश इति विशेषणाभावात् कुतो द्वे
 द्रव्ये इति बुद्धिः स्यादित्यर्थः । अत्र शङ्कते लैङ्गिकवदिति
 एतद्विवृणांति स्यान्मतमिति । मतमभिमतं परस्य भवेत् । अ-
 भूतं भूतस्येत्यत्र सूत्रे अभूतं अविद्यमानमाशुतरविनाशितया

गुणविनाशेऽपि गुणबुद्धिमात्राद् द्वे द्रव्ये इति प्रत्ययः
स्यादिति । न विशेष्यज्ञानत्वात् । न हि विशेष्यज्ञानं
सारूप्याद्विशेषणसम्बन्धमन्तरेण(१) भवितुमर्हति ।
तथाह(२) सूत्रकारः समवायिनः श्वेत्याच्छैत्यबुद्धेः
श्वेतं बुद्धिस्ते कार्यकारणभूते इति । न तु लैङ्गिकं ज्ञा-

यथा शब्दबुद्ध्यादिलिङ्गं भूतस्य विद्यमानस्य वीणावेण्वा-
त्मादेर्लिङ्गिन इत्यर्थे सति लिङ्गाभावेऽपि तज्ज्ञानमात्राच्छब्द-
बुद्ध्यादिज्ञानमात्रादसत्यपि लिङ्गे वीणादेरनुमानमिति दृष्टान्तं
व्याख्याय दाष्टान्तिके योजयति । तथेति । परिहरति नेति ।
एतद्विद्वणोति । नहीति । न हि दण्डीति वा श्याम इति वा
सारूप्याद्यवच्छिन्ना सह व्यवच्छेदकस्य सारूप्यं साधर्म्यं
सामानाधिकरण्यमिति यावत् । तस्माद्विशेषणसम्बन्धमन्त-
रेण प्रत्ययो भवितुमर्हति । तथा सन्यामदशायां श्यामो घट
इति रक्तदशायां स्पर्शमाणपूर्वरूपोऽश्यामव्यावृत्त इति
श्याम इति वा प्रतीयेतेति भावः । विशेषणाद्विशेष्य-
ज्ञानं भवति न तु तज्ज्ञानमात्रादित्यत्र सूत्रकारानुम-
तिमाह तथा चाहेति । समवायिन इति सम्बन्धस्य कारणत्व-
मुक्तं श्वेत्यादिति विशेषणस्य श्वेत्यबुद्धेरिति ज्ञानस्य श्वेते बु-
द्धिरिति श्वेतद्रव्यविषया बुद्धिः फलं । ते कार्यकारणभूते इति ।

(१) स्वरूपाद् विशेषणमन्तरेण—पा० २ पु० ।

(२) तथा चाह—पा० ६ पु० ।

नमभेदेनोत्पद्यत इति(१) तस्माद्विषमोयमुपन्यासः । न ।
आशूत्पत्तेः यथा शब्दवदाकाशमिति । अत्र त्रीणि
ज्ञानान्याशूत्पद्यन्ते तथा द्वित्वादज्ञानोत्पत्तावित्यदो-
षः । वध्यघातकपक्षेऽपि समानो दोष इति चेत् स्या-
न्मतम् । ननु वध्यघातकपक्षेऽपि तर्हि ज्ञानानुत्पत्तिः(२)-

तद्विशेषणं सा च विशेष्ये बुद्धिरिति कार्यकारणभूते इति प्रकृतं
लैङ्गिकं तु नैवमतो ज्ञानमात्रादपि भवन्न दुष्यतीत्याह न त्विति ।
अभेदेन सारूप्येण न हि तद्भवाति शब्दः शब्दवती वा वीणेति
बुद्धिर्बुध्यते वा पुरुष इति किन्तूपलभ्यमानः शब्दो वीणाकार्यः
एवंभूतशब्दत्वात् इयमनुव्यवसीयमाना बुद्धिर्द्रव्याश्रिता गु-
णत्वात् कार्यत्वादेति साध्यमाधनभेदेन वैयधिकरण्येनेत्यर्थः ।
तस्माद्विषमोयमुपन्यासः अयं दृष्टान्तोपन्यासो विसदृश इति ॥
स्यादेतत् । यद्यतीते विशेषणे द्वे द्रव्ये इति ज्ञानं तर्हि इया-
मोयं कुंभ आसीदंज्ययमासीदिति वत् द्वितयमासीत् त्रितयमा-
सीदिति स्यात् न त्विदानीं द्वयं त्रयमिति । किञ्च सामान्य-
ज्ञानमपेक्षाज्ञानं द्वित्वाद्युत्पत्तिस्तत्सामान्यज्ञानं गुणज्ञानं द्र-
व्यज्ञानमिति क्रमोप्ययमनुपलम्भबाधित इति देश्यद्वयमाशङ्क्याह
नाशूत्पत्तेरिति । एतत् दृष्टान्तेन स्फुटयति यथेति । शङ्कते वध्यघा-
तकेति । विवृणोति स्यान्मतमिति । यद्भयात् सहानवस्था-
नपक्षो हेयस्तदिहाप्युपस्थितम् । तत्र अपेक्षाबुद्धेर्द्वित्वसामान्य-

(१) किन्तु साध्यसाधनभेदेन—इत्यधिकम् ६ पु० ।

(२) द्रव्यज्ञानानुत्पत्ति—पा० ६ पु० ।

प्रसङ्गः । कथम् । द्वित्वसामान्यबुद्धिसमकालं संस्कारादपेक्षाबुद्धिविनाशादिति । न । समूहज्ञानस्य संस्कारहेतुत्वात् समूहज्ञानमेव संस्कारकारणं नालोचनज्ञानमित्यदोषः । ज्ञानयौगपद्यप्रसङ्ग इति चेत् स्यान्मतम् । ननु ज्ञानानां वध्यघातकविरोधे(१) ज्ञानयौगपद्यप्रसङ्ग इति चेत्(२) । न । अविनश्यतो-

ज्ञानकालेऽनवस्थानं गुणबुद्धिसमकालं गुणनाशात् द्रव्यज्ञानानुपपत्तिरिति न कश्चिद्विशेषः । ज्ञानवत् संस्कारस्यापि पूर्वज्ञाननाशकत्वाभ्युपगमादित्यर्थः । परिहरति न समूहेति । विवृणोति समूहज्ञानमेवेति । समूहज्ञानं विशेष्यज्ञानमत्र च विशिष्टस्यैव सर्वदा स्मरणादिति प्रमाणं विशिष्टज्ञानानुत्पत्तिप्रसङ्गश्च तर्क इति । स्यादेतत् । अपेक्षाबुद्धिः संस्कारं मा कार्षीत् द्वित्वोत्पत्तिसमकालमेकत्वविशिष्टद्रव्यज्ञानं यत्तर्किकं न कुर्यात्तावतापि स दोषस्तदवस्थ एवेति किं नाशङ्कितम् । परिहृतप्रायत्वात् । द्वित्वादिसंख्योत्पत्त्यनभिभूतस्यैकत्वस्य विशिष्टज्ञानजनकत्वात् द्वे द्रव्ये इत्यादिव्यवहारकाले एकं द्रव्यमिति व्यवहाराभावात् अन्यथा द्रव्यज्ञानानुत्पत्तिप्रसङ्ग इति स एव तर्क इति अन्यदाशङ्कते । ज्ञानायौगपद्येति । विवृणोति स्यान्मतमिति । परिहरति नाविनश्यतोरिति । प्रतिषेधात् । प्रयत्नज्ञानायौगपद्यादित्यनेन सूत्रेण ।

(१) वध्यघातकपक्षे विरोधे इति पा० ६ पु० ।

(२) इति—नास्ति ५ । ६ । पु० । चेत्—इति नास्ति कचित् ।

रवस्थानप्रतिषेधात् ज्ञानायौगपद्यवचनेन(१) ज्ञान-
योर्युगपदुत्पत्तिरविनश्यतोश्च युगपदवस्थानं प्रति-
षिध्यते नहि वध्यघातकविरोधे ज्ञानयोर्युगपदुत्पत्ति-
रविनश्यतोश्च युगपदवस्थानमस्तीति ॥

परिमाणं मानव्यवहारकारणम् । तच्चतुर्विधम् ।
अणुमहद्दीर्घं ह्रस्वं चेति । तत्र महद्द्विविधं नित्यम-

तदेवाह ज्ञानायौगपद्यवचनेनेति । युगपदुत्पत्तौ हि प्रति शरीर-
मेकत्वमणुत्वं च मनसो न स्यात् तथाच व्यासङ्गानुपपत्तिः ।
अविनश्यतोश्च ज्ञानयोरवस्थाने वध्यघातकलक्षणो विरोधो न
स्यादिति तदेव प्रतिषिध्यते नान्यत् प्रमाणाभावादित्यर्थः ॥

परिमाणं मानव्यवहारकारणमिति । अत्रापि व्यवहारो
ज्ञानशब्दश्च पूर्ववत् । तेन यदेतद्धस्तवितस्त्यादिभेदवदुपलभ्यते
तत्परिमाणमिति प्रमाणमुक्तं न चेत्तत् द्रव्यस्वरूपमेकतराप्रती-
तावन्यतरप्रत्ययात् । न चेत्सामान्यमात्रं सातिशयत्वात् ।
यदि च घटादिस्वरूपं परिमाणं स्यान्महदानयेत्युक्ते घटमात्र-
मानयेत् घटमानयेत्युक्ते यत्किञ्चिन्महदानयेत् । तथा च प्रेक्ष्यप्रे-
षकसम्प्रतिपत्ती विरुद्धयेयातां घटशब्दात् घटनिश्चयवत् परिमा-
णनिश्चयोपि स्यात् परिमाणसन्देहवत् घटसन्देहोपि स्यादिति
तर्कः । मानव्यवहारकारणं गुणः परिमाणमिति लक्षणं पूर्ववत् ।
मानव्यवहारस्त्वत्र पलसंख्याविशिष्टव्यवहाराविलक्षण एवेति
नातिव्याप्तिरिति । एतद्विभजते तच्चतुर्विधमिति । अणु महद्दीर्घं

नित्यं च नित्यमाकाशकालदिगात्मसु परममहत्त्वम्(१)
अनित्यं व्यणुकादावेव । तथा चाण्यपि क्षिावधं
नित्यमनित्यं च(२) । नित्यं परमाणुमनस्सु तत्पारिमा-
ण्डल्यम् । अनित्यं व्यणुक एव । कुवलयामलकविल्व-
दिषु महत्त्वपि तत्प्रकर्षभावाभावमपेक्ष्य भाक्ताऽणु-

हस्त्वं चेति भावप्रधानो निर्देशः । तदेतद्वान्तरभेदेन व्युत्पादय-
ति तत्रेति । तेषु मध्ये सुप्रसिद्धत्वात्पश्चादुक्तमपि प्रथमं महत्त्व-
मुक्तं । क्व नित्यमहत्त्वमस्तीत्यत आह नित्यमिति तदेतदेव शास्त्र-
प्रदेशेषु परममहत्त्वमिति व्यवहियते । काष्ठां(३) प्राप्तत्वादित्याह
परमेति । द्वितीयां विधामाह अनित्यमिति । व्यणुकादावेवेत्यन्त्या-
वयविपर्यन्तम् एवकारेण व्यणुकनित्यद्रव्यव्यवच्छेदः । अणुत्वं
विभजते अण्वपीति । नित्यमनित्यं चेत्यपि नानुकृष्यते नित्यं
परमाणुमनःसु । अत्र मनसः स्वशब्देनोपात्तत्वात् परमाणुशब्द-
स्तृणालपादिन्यायेन चतुर्विधेषु वर्तते तच्च पारिमाण्डल्यमित्युच्यते
इत्यर्थः । अनित्यं व्यणुक एव एवकारस्तु नान्यत्रेत्यवधारणार्थः ।
कथं तर्हि विल्वद्यपेक्षया आमलकाद्यण्विति व्यवहार इत्यत आह
कुवलेति । महत्त्वोत्पत्ता कारणसद्भावेन चाक्षुषत्वान्यथानुपपत्त्या च
तत्त्वतो महत्त्वे व्यवस्थिते भाक्ताय व्यवहारः । भक्तिश्च प्रकर्षभावा-
भावः आमलके यः प्रकर्षभावस्तस्याभावः कुवले विल्वे यः प्रकर्ष-
भावस्तस्याभावः आमलके स खलु व्यणुकेपि वर्तते इत्युभाभ्यां
भज्यते इति भक्तिः तामपेक्ष्य भवतीति भाक्त इत्यर्थः । ननु पर-

(१) तदेव गीयते इति अधिकम् ६ पु० ।

(२) नित्यमनित्यं चेति पा० ६ पु० नास्ति ।

(३) काष्ठमिति नास्ति कचित् ।

त्वव्यवहारः । दीर्घत्वह्रस्वत्वे चोत्पाद्य(१) महद्गु-
 त्वैकार्थसमवेते । समिदिक्षुवंशादिष्वञ्जसा दीर्घेष्वपि
 तत्प्रकर्ष(२)भावाभावमपेक्ष्य भाक्तो ह्रस्वत्वव्यव-
 माणुषु अणुकेषु वाणुव्यवहारो महत्त्वाभावकृत एव किं न स्यात् ।
 न स्यात् । द्रव्यत्वेन परिमाणानुमानात् । अणुकात् परमाणा-
 वपकर्षाच्च । न चाभावस्यापकर्षः सम्भवतीति । न च अणुकस्य
 महत्त्वं कारणाभावात् । प्रत्यक्षत्वप्रसङ्गाच्चेति । एतेनाप्रतीतायां
 भक्तौ कथं भाक्तो व्यवहार इति निरस्तं प्रकर्षाभावस्य प्रत्य-
 क्षसिद्धत्वात् । परमाणुष्वणुत्वस्यानुमानात् । अन्यायश्चाने-
 कार्थत्वमिति न्यायेन पश्चात् मुख्यत्वभाक्तत्वविवेचनात् स्वर्गा-
 दिशब्दवदिति । दीर्घत्वह्रस्वत्वे त्विति । उत्पाद्ये च ते
 महत्त्वाणुत्वे चेति ताभ्यामेकस्मिन्नर्थे समवेते । यत्रोत्पाद्यं महत्त्वं
 तत्र दीर्घत्वं यत्रोत्पाद्यमणुत्वं तत्र ह्रस्वत्वमित्यर्थः । एते नि-
 त्ये न स्त इति केचित् । तदसत् । यथाहि महत्त्वं प्रकृष्यमाणं
 परमकाष्ठां प्राप्नोति । तथा दीर्घत्वमपि प्राप्नुयान् यथा चा-
 णुत्वमपकृष्यमाणं परमाणुकाष्ठां प्राप्नोति । तथा ह्रस्वत्वम-
 पि उपपत्तेरुभयत्रापि तुल्यत्वात् । कथं तर्हि दीर्घत्वेत्यादि-
 ग्रन्थः । सत्यं नित्यानित्यभेदेन महत्त्वाणुत्ववत् प्रत्येकं दी-
 र्घत्वह्रस्वत्वयोर्द्विविध्यं सुप्रसिद्धमेकदेशोत्कीर्तनेन स्मारयति दी-
 र्घत्वेति । तथा च परमदीर्घत्वपरमह्रस्वत्वे परममहत्त्वपरमाणु-
 त्वैकार्थसमवेत इति स्मर्तव्यमिति हृदयं । ननु यद्युत्पाद्याणुत्वै-
 कार्थसमवेतं ह्रस्वत्वं तर्हि कथं वंशाद्यपेक्षयेक्षादिषु ह्रस्वत्व-
 व्यवहार इत्याशंक्याह समिदिक्ष्विति । अञ्जसा मुख्यतः दीर्घ-

(१) तूत्पाद्य-पा० ५ । ६ पु० ।

(२) तत्कृतप्रकर्षेति पा० ६ पु० ।

हारः । अनित्यं चतुर्विधमपि सङ्ख्यापरिमाणप्रचययो-
नि । तन्नेश्वरबुद्धिमपेक्ष्योत्पन्ना परमाणुद्व्यणुकेषु
बहुत्वसङ्ख्या तैरारब्धे कार्यद्रव्ये ऽप्यणुकादिलक्षणे
रूपाद्युत्पत्तिसमकालं महत्त्वं दीर्घत्वं च करोति ।

त्वोत्पत्तौ कारणोपपत्तेः । वंशे यो दीर्घत्वस्य प्रकर्षभा-
वस्तस्याभाव इक्षौ तमपेक्षेक्षवादिषु ह्रस्वत्वव्यवहारो भा-
क्तः स हि मुख्ये ह्रस्वेऽप्यस्तीत्युभाभ्यां भज्यत इति भक्तिः
तत्कृतः । तथेक्षौ दीर्घत्वस्य यः प्रकर्षभावस्तस्याभावः समिधि
तमपेक्ष्य तत्र ह्रस्वत्वव्यवहारो भाक्त इत्यर्थः । एवं विभागमा-
श्रयं च निरूप्य कारणं निरूपयति अनित्यमिति । नित्ये कार-
णचिन्ताविरुद्धेऽनित्यग्रहणं सङ्क्षेपतः संख्या च परिमाणं च
प्रचयश्चेति यथासम्भवं योनिः कारणं यस्य तत्तथोक्तम् । एत-
त्प्रपञ्चयिष्यन् केवलैव बहुत्वसंख्या यत्र महत्त्वे कारणं तदाह
तत्रेति । द्व्यणुकेष्वस्मदादीनामपेक्षाबुद्धेरसम्भवात् तदभावे बहु-
त्वसंख्याननुत्पादात् कथमेतदित्याशङ्क्याह ईश्वरेति । ईश्वरबुद्धेः
सर्वविषयत्वादेकत्वान्तराण्यप्यालम्बनानि यद्यपि तथापि नि-
यामकं तत्रादृष्टमिति भवत्यपेक्षाबुद्धिः । तामपेक्ष्योत्पन्ना ब-
हुत्वसंख्या परमाणुद्व्यणुकेषु द्वाभ्यां द्वाभ्यां परमाणुभ्यामार-
ब्धानि द्व्यणुकानि परमाणुद्व्यणुकानि परमाणुभिर्द्व्यणुकादिप्र-
क्रमेणैव कार्यद्रव्यमारभ्यते नान्यथेति नियमज्ञापनार्थं परमा-
णुद्व्यणुकेष्वित्युक्तम् उपपादितं चैतत् पृथिव्यधिकारे । तैर्द्व्य-
णुकैरारब्धे कार्यद्रव्ये त्रसरेणौ रूपाद्युत्पत्तिसमकालं संयोगो-
त्पत्तिसमकालत्वात् संख्योत्पत्तेर्द्रव्योत्पत्तिसमकालत्वाद्वा मह-
त्त्वं दीर्घत्वं च करोति । समवाय्यसमवायिनोः साम्येऽपि का-

द्विवहुभिर्महद्भिश्चारब्धे(१) कार्यद्रव्ये कारणमहत्त्वान्येव महत्त्वमारभन्ते न बहुत्वम् । समानसंख्यैर्यभेदो निमित्तभेदात् । तच्चाभावो दृष्टं वेति । किं पुनरत्र प्रमाणं परिशेषः । तथाहि । रूपादीनामप्रसङ्ग एव व्यभिचारात् प्रकर्षापकर्षाननुविधानाच्च । रूपस्य व्यभिचारो वायौ । रमस्य तेजसि गन्धस्यावादिषु गुरुत्वस्यानलादौ । स्नेहस्यानभसि स्पर्शस्य प्रकर्षाननुविधानं न हि स्पर्शप्रकर्षात् परिमाणं प्रकृष्यते । संयोगप्रकर्षाद्वा विभागस्तु कारणं वर्तमान आश्रयं निघ्नन् विरोध्येव । परत्वापरत्वं च परिमाणोत्तरकालमुत्पद्येते तथा वेगोपि शब्दबुद्ध्यादीनामप्रत्यासत्तिरेवेत्यप्रसक्तिः । अनुविधीयमानप्रकषेतया कारणकार्यमपवेततया च त्रितयमिह प्रसक्तं । तत्र द्व्यणुकेषु महत्त्वप्रचययोरसम्भवात् संख्यैव परिशिष्यते यथा चाणुपरिमाणं न कारणं तथोक्तं द्रव्य इति । तदयं प्रयोगः त्र्यणुकपरिमाणं बहुत्वमंख्याकार्यं परिमाणप्रचयासम्भवे सति कार्यमहत्त्वात् यत् पुनर्न बहुत्वकार्यं न तदेवं । यथा द्व्यणुकपरिमाणं द्वितुलकपरिमाणं वेति । विपक्षे बाधकं तु कारणानुपपत्तौ कार्यानुत्पत्तिप्रसङ्गः । अस्तु तर्हि बहुत्वमेव सर्वत्र महत्त्वकारणं क्लृप्तत्वात् कृतं महत्त्वरित्यत आह द्विवहुभिरिति द्वौ च बहवश्चावयवा द्विवहवस्तैर्महद्भिरारब्धे कारणमहत्त्वं च कारणमहत्त्वानि च कारणमहत्त्वानि तान्येव महत्त्वमारभन्ते न बहुत्वं कुतः समानसंख्यैरारब्धेति शयदर्शनात् कारणमहत्त्वादिति शेषः । अयमाशयः । यत्र द्वाभ्यामप्रचिताभ्यामारब्धद्रव्यं तत्र बहुत्वप्रचययोर-

आरब्धेऽतिशयदर्शनात् । प्रचयश्च तूलपिण्डयोर्वर्त-
मानः । पिण्डारम्भकावयवप्रशिथिलसंयोगापेक्षमा-
ण(१) इतरेतरपिण्डावयवसंयोगापेक्षा वा द्वितूलके

मत्त्वादेवाकारणत्वम् अन्यत्रावगतशक्तेः सतश्च कारणमहत्त्वस्यै-
व कारणत्वं तस्याप्यकारणत्वे महत्त्वानुत्पत्तिप्रसङ्गात् । सामर्थ्या-
वधारणाय तु युक्तिरुक्ता अतिशयदर्शनादिति । न तु समानसं-
ख्येयारब्धे कारणमहत्त्वेन कार्यमहत्त्वातिशयदर्शनाद्बहुत्वमका-
रणमेव यतः समानमहत्त्वेरल्पसंख्येयारब्धमपेक्ष्य संख्यात एवा-
तिशयदर्शनेन संख्याया अपि कारणभावधारणादन्यथा तदपे-
क्षयातिशयो न स्यात् महत्त्वस्याविशेषादिति । तस्मादेकं द्वयं त्रयं
वा यथासम्भवमवधृतशक्तिकारण न तु सम्भवदप्यकारणमिति ।
प्रचयस्य कारणत्वमाह । प्रचयश्चेति । तूलेत्युपलक्षणं न त्वेतदेव
विवक्षितम् । प्रचयो द्रव्यारम्भकः संयोगविशेषः पिण्डयोर्वर्तमान
इति बहुत्वसंख्या व्युद्भूयते । गुणकर्मागम्भे सापेक्षइत्यपेक्षाका-
रणमाह पिण्डारम्भकावयवप्रशिथिलसंयोगापेक्ष इति । पिण्डयोरा-
रम्भका ये अवयवास्तेषां ये प्रशिथिलाः संयोगास्तदपेक्षः । इत-
रेतरपिण्डावयवसंयोगापेक्षा वेति । एकस्य पिण्डस्यावयवैरपरस्य
पिण्डस्यावयवानां ये प्रशिथिलाः संयोगादयस्तदपेक्षो वेत्य-
र्थः । स हि द्वितूलके महत्त्वमारभते । द्वाभ्यां तूलपिण्डाभ्या-
मारब्धं द्वितूलकं न बहुत्वमहत्त्वे बहुत्वस्य तत्राभावात् ।
महत्त्वस्य च सतापि प्रचयापेक्षत्वात् । अन्यथा समाहारगुरु-
त्वस्य तुल्यतया तूलकजात्यविशेषाच्च मूलभूतानां त्रसरेणूनां

(१) संयोगानपेक्षमाण इति पा० ६ पु० ।

महत्त्वमारभते न बहुत्वानि । समानसंख्यापल(१)
परिमाणैरारब्धेऽतिशयदर्शनात् । द्वित्वसंख्या चा-
ण्वोर्वर्तमाना द्व्यणुकेऽणुत्व(२)मारभते । महत्त्ववत्
त्र्यणुकादौ कारणबहुत्वमहत्त्वममानजानीयप्रचये-
भ्यो दीर्घत्वस्योत्पत्तिः । अणुत्ववद्द्व्यणुकं द्वित्वसं-
ख्यातां ह्रस्वत्वस्योत्पत्तिः(३) । अथ त्र्यणुकादिषु वर्त-
मानयो(४)र्महत्त्वदीर्घत्वयोः परस्परतः का विशेषः

द्व्यणुकानां वा तुल्यसंख्यनया परिमाणानि शयानुपपत्तिः त-
दाह समानेति । अतिशयदर्शनात् । प्रचयेनेति शेषः । अत्रा-
पि न महत्त्वमिति केवलस्य महत्त्वस्य प्रतिषेधः । अणुत्वोत्प-
त्तिमाह द्वित्वसंख्या चेति । अण्वाः परमाण्वाः महत्त्वोत्पत्तौ
कारणाभावात् । द्रव्यत्वेन परिमाणस्य च सिद्धत्वात् कार्य-
गुणस्य कार्यत्वात् । परमाणुपरिमाणस्याकारणत्वात् । अने-
कसंख्यायाश्च परिमाणं प्रति कारणत्वावगतेः अन्यस्यास-
म्भवादित्यभिसन्धिः । इमां दीर्घत्वात्पत्तिमितिदिशति महत्त्व-
वदिति । ह्रस्वत्वोत्पत्तिमितिदिशति अणुत्ववदिति । यदि हि
महत्त्वाणुत्वाभ्यां ह्रस्वत्वदीर्घत्वे भिन्ने स्यातां तदा तदुत्पत्ति-
चिन्ताया अवसरो भेद एव तु कुतः तदेवागोहपरिणाहाभ्यां
विकल्प्यमानं तथा व्यवहारयतीत्यभिप्रायेण पृच्छति अथेति ।

(१) संख्यतूल-पा० ५ पु० ।

(२) द्व्यणुकेष्वणुत्व-पा० ५ पु० ।

(३) स्यात्-इत्यधिकम् ७ पु० ।

(४) त्र्यणुकादिवर्तमानयो-पा० ५ पु० ।

अणुकेषु चाणुत्वह्रस्वत्वयोरिति । तत्रास्ति महत्त्वदीर्घ-
त्वयोः परस्परतो विशेषः महत्सु दीर्घमानीयतां
दीर्घेषु च महदानीयतामिति विशिष्टव्यवहारदर्शना-
दिति । अणुत्वह्रस्वत्वयोस्तु परस्परतो विशेषस्तद्दर्शि-
नां प्रत्यक्ष इति । तच्चतुर्विधमपि परिमाणमुत्पाद्यमा-
श्रयविनाशादेव^(१) विनश्यतीति ॥

उत्तरं तत्रेति । प्रश्नद्वयमध्ये प्रथमे प्रश्ने उत्तरमाह महत्स्विति ।
अभेदे निर्द्धारणमनुपपन्नं न हि घटेषु कुम्भ आनीयतामिति
सम्भवतीति भावः । आगेहपरिणादी च परिमाणभेदावेवेति
तथा च सुविहितं विहितमिति द्वितीये प्रश्ने उत्तरं अणुत्वे-
ति । तद्दर्शनां योगिनामस्माकं तु भाक्तव्यवहारापौनरुक्त्या-
न्यथानुपपत्तिस्तद्वेदे प्रमाणमिति भावः । एवमुत्पत्तिं नि-
रूप्य विनाशं निरूपयति । एतच्चतुर्विधमिति । उत्पाद्यमिति
नित्याद्यवच्छिनत्ति आश्रयविनाशादेव विनाशो न तु मीमां-
सकवत् सन्ध्याश्रये शरीरादौ परिमाणं निवर्तत इति श-
ङ्कितव्यं विनाशे परिमाणान्तरोत्पत्तौ च कारणाभावात् का-
रणसंख्यापरिमाणप्रचयानां तत्कारणत्वात् । संयोगिद्रव्यैश्च
पूर्वद्रव्यावयवसहितैः सति पूर्वद्रव्ये द्रव्यान्तरानारम्भात् । अ-
कारणवर्तिभिश्च तैः परिमाणारम्भेतिप्रसङ्गात् । असमवायिका-
रणलक्षणायोगाच्चेति ॥

पृथक्त्वमपोद्धारव्यवहारकारणम् । तत्पुनरेकद्रव्य-

पृथक्त्वमपोद्धारव्यवहारकारणमिति । एतस्मादिदं पृथगे-
तस्मादिदमितरदन्यदर्थान्तरमिति ज्ञानमभिधानं च अपट्टज्या-
पेक्ष्य य उद्धारो निर्द्धारणमपोद्धारः स चामो व्यवहा-
रश्चेति तस्य निमित्तं पृथक्त्वमिति पूर्ववत् प्रमाणल-
क्षणे स्यातां तर्कस्तु न स्यात् इतरेतराभावेनैव गतार्थ-
त्वात् । तथाहि यावदुक्तं भवतीदमिदं न भवति तावदुक्तं भव-
ति इदमस्मात् पृथगर्थान्तरमितरत् मिन्नमिति । न पृथगादि-
शब्दाः पर्याया इत्यनुमन्यामहे न त्वभावार्था इति पञ्चम्याः
सम्बन्धानुपपत्तेः । न हि घटात् पटः पृथगिति घटः पटो न
भवतीति वाक्यार्थः । प्रातिपदिकार्थमात्र एवोपपदविभक्तिरि-
यमनुशासनबलादिति चेत् । अन्यागादितरते इत्यत्रान्यश-
ब्दस्यार्थपरत्वात् । तथा चान्यशब्दसमानार्थतया नञोपि योगे
पञ्चमी स्यात् । नञथविशिष्टः पृथक्शब्दार्थो न तु नञर्थमात्र-
मिति चेत् । न । अपटो घट इत्यत्रापि स्यात् । न च पञ्चम्यं-
वात्र निषेधार्था पटो घटादिति न घटः पट इति स्थितेः पृथ-
क्शब्दस्य निरर्थकत्वप्रसङ्गात् । तस्मात् पृथगन्य इत्यादीनां या-
र्थस्तत्पृथक्त्वं धर्मान्तरमास्थेयं । पृथक्शब्दस्याविशिष्टम् इत्यर्थ-
इति चेत् न । शब्दबुद्धिदण्डाद्यविशिष्टतया पृथक्त्वेपि त-
द्विशिष्टस्य व्योमात्मैवैवादर्शनात् । एतेन वैधर्म्यमात्रं पृथ-
क्त्वमिति निरस्तं श्यामाद्रक्तां विधर्म्मा न च पृथगिति दर्-
शनात् । अस्तु तर्हि गोत्वादिवत् सामान्यविशेषः पृथक्त्वाम-
त्यपि न वाच्यम् जातिसङ्करप्रसङ्गात् । तस्माद्गुण एवेति
स्थितम् । न चान्यत्रान्तर्भवति । रूपादीनामवध्यनिरूपत्वात् ।

व्यभिचाराच्च । एवं च सति गुणादौ गौणः पृथगिति व्यवहारो
द्रष्टव्यः । भेदश्च गुणयोगः । स एव तर्हि पृथक्त्वमस्त्विति चेत् ।
न स्वरूपस्यावध्यनपेक्षत्वात् । यदावध्यपेक्षस्तदा पृथग्व्यवहारं
करोतीति चेत् न चैतत्कटाप्यवधिपेक्षते तन्स्वाभाव्ये वा
सर्वदाऽपेक्ष्येत इतरेतरभाववैधर्म्ये च प्रागेव निरस्ते इति ॥
एवं व्यवस्थितस्य पृथक्त्वस्य भेदं निरूपयति तत्पुनरिति ।
पुनःशब्दः परिमाणमनन्तरोक्तं व्यवच्छिन्नति । नन्वेकमेव
पृथक्त्वमस्तु कृतं भेदकल्पनयेति न वाच्यं सामान्यलक्षणा-
पत्तेः । तथाप्यनेकद्रव्यमित्यनुपपन्नं प्रत्येकविश्रान्तेरेव पृथ-
क्त्वेस्तथाव्यवहारोपपत्तेः द्वौ शुक्लादित्यादिव्यवहारवदिति
चेत् । न । अन्योन्यावधित्वानवधित्वाभ्यां विरोधेन भेदात् ।
प्रत्येकविश्रान्ते हि पृथक्त्वे अन्योन्यावधिकेपि चैत्रो मैत्रात्
पृथक् मैत्रश्चैत्रान् पृथगिति प्रत्ययान् । न तु चैत्रमैत्रौ मैत्रात्
पृथगिति प्रत्ययो यथा देवदत्तादेः । तस्माद्यथा प्रत्ये-
कविश्रान्तैकत्वाभ्यां तथाभूतेन द्वित्वेन वा न द्वित्व-
व्यवहारः प्रत्येकमङ्गान् किन्तु व्यासज्यवृत्तेर्गुणान्त-
रादेव तथा व्यासज्यवृत्तिर्गुणान्तरादेव द्वौ पृथगिति व्यवहार
इति स्थितम् । एवं तर्हि द्विपरत्वादयोपि किं न स्युर-
न्योन्यावधित्वाभावादिति चेत् न । एकपरत्वस्यापि तथाभूत-
त्वे विरोधाभावेन भेदाभावादतिरिक्तकल्पनानुपपत्तेः । न
हि समानदेशस्थयोः संयुक्तसंयोगे विशेषोऽस्ति । न च तं
विना ते भवतः । यत्रास्ति तत्र का गतिः एकपरत्वस्यान्यो-
न्यापेक्षत्वात् द्विपरत्वस्य च तदन्यापेक्षत्वादिति चेत् । न त-
त्राप्येकस्य परत्वादपरस्य च परतरत्वात् प्रत्येकविश्रान्तिरेव
तदनाहत्य द्वे परे इति व्यवहारः । न तु व्यासज्यवृत्तिरेक

मनेकद्रव्यं च । तस्य तु नित्यानित्यत्वनिष्पत्तयः
संख्यया व्याख्याताः । एतावांस्तु विशेषः एकत्वादिवदेकपृथक्त्वादिसामान्याभावः संख्यया तु(१) विशिष्यते तद्विशिष्टव्यवहारदर्शनादिति ॥

संयोगः संयुक्तप्रत्ययनिमित्तम् । स च द्रव्यगुण-

एव तत्र परत्वगुणः एकस्यातिशयानतिशयानुपपत्तेरिति नित्यत्वादिकमतिदेशेन दर्शयति तस्य न्विति । यथैकत्वसंख्या नित्यद्रव्येषु नित्या अवयविनि कारणगुणप्रक्रमेणाप्यन्यते द्रव्यविनाशाद्विनश्यति तथैकपृथक्त्वमपि यथा द्वित्वादिकमपेक्षानुद्धेरुत्पद्यते तद्विनाशाद्विनश्यति कचिदाश्रयविनाशान् कचिदुभाभ्यां तथा द्विपृथक्त्वादिकमपेक्षेत्यर्थः । स्यादेतत् । तत् किं द्वित्वत्रित्वादिसामान्यविशेषा अपि तत्र सम्भवयन्ति यद्येवं जातिसङ्करः स्यादिन्यत आह एतावानिति । कथं तर्हि द्वे पृथक् त्रीणि पृथागित्यादिव्यवहार इत्यत आह संख्यया त्वेकार्थममवायिन्या विशिष्यते इति । उपलक्ष्यते यथा शुक्लः पृथगिति । शौक्येन उपपत्तिमाह तद्विशिष्टेति । कारणविशेषान्प्रकर्षनिकर्षलक्षणोत्तान्तरविशेषस्त्वस्यैव माधुर्यादिवत् स च सामान्यविशेष एव । गुणकर्मणोः समवेतस्य धर्मान्तरस्याभावादिति ॥

संयोगः संयुक्तप्रत्ययनिमित्तम् । यद्विशिष्टे द्रव्ये संयुक्तमिदमनेनेति मतिर्भवति स संयोग इति प्रमाणमुक्तम् । कार्यप्रदर्शनेन तर्कमाह स चेति । अवयवसंयोगा द्रव्यहेतवः अग्निसंयोगः पा-

कर्महेतुः । द्रव्यारम्भे निरपेक्षस्तथा भवतीति सापेक्षेभ्यो निरपेक्षेभ्यश्चेति वचनात् । गुणकर्मारम्भे तु

कज्ञानाम् । परिमाणस्य प्रचयाख्यः अवयवकर्मजः संयोगो निःक्रियावयविसंयोगस्य परन्वापरन्वयोर्दिक्कालपिण्डसंयोगः बुद्ध्यादीनामात्ममनःसंयोगः । शब्दस्य भेदाकाशसंयोगः । कर्मणो नोदनाभिघाताविति । एतेन यदि संयोगो न स्यात् द्रव्यगुणकर्मोणि न स्युः कारणाभावान् भावे वा सर्वदैव भवेयुः द्रव्यादीनां पूर्वमिद्धानां सर्वदा तुल्यरूपत्वात् । क्षणभङ्गपरिणामवादयोरपास्तत्वात् । अदृष्टादिति चेत् न तस्याप्यनुष्ठानमाध्यत्वात् तस्यापि प्रयत्नरूपत्वात् । तस्याप्यात्ममनःशरीरेन्द्रियसंयोगमाध्यत्वात् । अदृष्टान्तर्गमात्रमाध्यन्वे यत्रविधिवैयर्थ्यप्रसङ्गादिति तर्का दर्शितः । यथा द्रव्यमारभते तं प्रकारमाह द्रव्यारम्भे निरपेक्ष इति । द्रव्ये कर्तव्य तदवयवाः संयोगार्थमेव कारणान्तरमपेक्षन्ते मति संयोगे न किञ्चिदित्यनपेक्षः संयोगः सहकारितया न किञ्चिदपेक्षत इत्यर्थः । एतेन चरमभावनिमित्तान्तरं नापेक्षत इत्यपि लभ्यते । अत्र सूत्रकारसंमतिमाह तथा भवतीति । अस्यार्थः । सर्वथानुत्पन्नसंयोगतया संयोगापेक्षेभ्यस्तन्तुभ्यो भविष्यति पट इति यथा प्रत्ययस्तथानुत्पन्नसंयोगतया सापेक्षेभ्य उत्पन्नसंयोगतया निरपेक्षेभ्यो भवतीति प्रत्ययः । सर्वथात्पन्नसंयोगतया निरपेक्षेभ्यो भूत इति प्रत्यय इत्यपि द्रष्टव्यमिति । एवं सूत्रकारवचनाज्जानीमो द्रव्यारम्भे आत्मलाभकारणातिरिक्तं संयोगस्यापेक्षणीयं नास्तीति गुणकर्मारम्भे सापेक्षः । गुणेषु कर्मसु च कर्तव्येषु स्वात्मलाभका-

सापेक्षः । संयुक्तसमवायादग्नेर्वैशेषिकमिति वचनात् । अथ कथं लक्षणः कतिविधश्चेति । अप्राप्तयोः प्राप्तिस्संयोगः स च त्रिविधः (१) अन्यतरकर्मजः उभयकर्मजः संयोगजश्चेति (२) । तत्रान्यतरकर्मजः क्रि

रणातिरिक्तमप्यपेक्षते यथा पाकजेष्वग्निसंयोग औष्ण्यं न च तेनासौ जन्यते परिमाणे प्रचयः स्वाश्रयावयवप्राप्तिथिलसंयोगं न च तेनासौ जन्यते परत्वापरन्वयोर्द्विकालपिण्डसंयोगा अपेक्षाबुद्धिं न च तथा ते जन्यन्ते इत्यादि स्वयमूहम् । एवं कर्मणि नोदनाभिधानां स्पर्श वेगं चापेक्षते न च ताभ्यां तौ जन्यते इति अपेक्षणीयस्य चरमभावित्वमत्राविवक्षितम् । अत्र सूत्रकारसंमतिमाह संयुक्तसमवायादिति । अस्यार्थः । पार्थिवेन परमाणुना पाक्येन संयुक्तं भूनां समवायादग्नेर्वैशेषिकमौष्ण्यं पाकजानां निमित्तमिति शेषः । तेन स्वानुत्पादकापेक्षत्वात् सापेक्ष इत्युक्तं सूत्रकृता भवतीति । अथ कथं लक्षण इति । किं लक्षणं किं प्रकारमस्य लक्षणमित्यर्थः प्रतीतिः प्रत्येतद्व्यस्य लक्षणमपि सर्वसाधारणमिति स्वकं तु विशेषलक्षणं किमस्येत्यर्थः । कतिविधश्चेति । कस्यस्य विधाः प्रकारा इत्यर्थः । उत्तरं अप्राप्तयोरिति । प्राप्तिः संश्लेषः । स च समवायोपीत्यत उक्तमप्राप्तयोरिति । समवायस्त्वप्राप्तयोर्न भवत्येव जातः संबद्धश्चेत्येककालत्वात् त्रिद्वयमानयोरप्राप्तयोः संश्लेषः संयोगः । समवायस्तु नैवमित्यस्य व्यवच्छेदः द्वितीये प्रश्ने उत्तरं स तु त्रिविध इति । पूर्वैर्नैवमिति

(१) स तु त्रिविधः—पा० ५ पु० ।

(२) संयोगजश्चेति—पा० ७ पु० ।

यावता निष्क्रियस्य । यथा स्थाणोः श्येनेन विभूनां च
मूर्तैः (१) । उभयकर्मजां (२) विरुद्धदिक्रियायाः सन्नि-
पातः । यथा मल्लयोर्भेषयोर्वा । संयोगजस्तूत्पन्नमात्र-
स्य चिरोत्पन्नस्य वा निष्क्रियस्य कारणसंयोगिभि-
रकारणैः कारणाकारणसंयोगपूर्वकः कार्यकार्यगतः
संयोगः । स चैकस्माद् द्वाभ्यां बहुभ्यश्च भवति ।

तच्चवच्छेदार्थस्तुशब्दः । निम्नो विधा दर्शयति अन्यतरेति ।
अन्यतरकर्मजं लक्षयति तत्रेति । तेषु मध्ये क्रियावता चलता
निष्क्रियस्य निश्चलस्य तदभिमुखक्रियागहितस्येति यावत् । उ-
दाहरति । यथा स्थाणोः श्येनेनेति । विभूनां चाकाशकालदि-
गात्मनां मूर्तैः परमात्मादिभिर्गन्धतत्त्वकर्मज एवं अवयविभिस्तु
कारणाकारणसंयोगजान् कार्याकार्यसंयोगादन्योन्यतरकर्मज
इति विवेकव्यम् । उभयकर्मजं लक्षयति उभयति । विरुद्धे दिशौ
प्राचीपृथीच्या अवाच्युदीच्या च दृश्यादृश्ये इति यावत् तयोः
क्रिये ययोः तां विरुद्धदिक्रियां तयोः सन्निपातः अभिघात
इत्यर्थः । उदाहरति । यथेति । संयोगजं लक्षयितुं विभजते
संयोगजस्त्विति । उत्पन्नमात्रस्यैकश्चिरोत्पन्नस्यापरः । निष्क्रिय-
स्येति । संयोगस्यैव केवलस्य कारणत्वमाविष्कर्तुं कारणसं-
योगिभिरकारणैः समवायिकारणसंयोगिभिस्तदन्यैः अत एव
कारणाकारणसंयोगपूर्वकः कार्याकार्यगतः समवेतासमवेतगत
इत्यर्थः । पुनरस्यावान्तरभेदमाह स चेति । चशब्दः पुनरर्थे ।
तदेतन्मर्वमुदाहरणैः स्पष्टयति एकस्मात्तावदिति । तावच्छ-

(१) मूर्तैरिति-पा० ५ पु० ।

(२) उभयकर्मजस्तु-पा० ५ पु० ।

एकस्मात्तावत् तन्तुवीरणसंयोगात् द्वितन्तुकवीरणसंयोगः । द्वाभ्यां तन्त्वाकाशसंयोगाभ्यां द्वितन्त्वाकाशसंयोगः । बहुभ्यश्च तन्तुतुरीसंयोगेभ्य एकपटतुरीसंयोगः । एकस्माच्च द्वयोर्दुत्पत्तिः । कथम् । यदा पार्थिवाप्ययोरण्वोः संयोगे सत्यन्येन पार्थिवेन पार्थिवस्यान्येनाप्येन(१) चाप्यस्य युगपत्संयोगौ भवतस्तदा ताभ्यां संयोगाभ्यां पार्थिवाप्ये द्व्यणुके(२) युगपदारभ्येते । ततो यस्मिन् काले(३) द्व्यणुकयोः कारणगुणपूर्वक्रमेण(४) रूपाद्युत्पत्तिः तस्मिन्नेव काले इत-

द्दः क्रमे । अत्र तिसृष्वऽपि विधासु तन्तूनां पटं प्रति कारणत्वं वीरणाकाशतुरीणामकारणत्वं समवायितयानेन कारणाकारणसंयोगपूर्वकत्वं संयोगस्य तन्तुसमवेत्त्वं तु द्वित्रितन्तुकपटयोरसमवेतत्वं च वीरणाकाशतुरीणां तेन तत्संयोगानां कार्याकार्यगतत्वमिति । एकस्माच्च संयोगात् द्वयोरपि संयोगयोरुत्पत्तिरित्याह एकस्माच्चेति । एतत्प्रश्नपूर्वकं स्पष्टयति । कथमिति पार्थिवाप्ययोरिति । विजातीयत्वेनानारम्भकत्वमभिप्रैति । अण्वोरिति । परमाण्वोः पार्थिवेन पार्थिवस्य आप्येनाप्यस्येत्यारम्भकत्वसूचनं । युगपदिति । संयोगयौगपद्येन द्व्यणुकयोर्युगपदुत्पत्तिं प्रदर्शयितुम् । युगपत्संयोगद्वयोत्पत्तिप्रदर्शनाय तामाह तत इति । इतरस्य पार्थिवद्व्यणुकस्य कारणं पार्थिवः परमाणुर-

(१) पार्थिवस्याप्येनेति-पा० ६ पु० ।

(२) पार्थिवाप्येतद्व्यणुके-पा० ६ पु० ।

(३) तयोर्यास्मिन् यस्मिन् काले-पा० ६ पु० ।

(४) प्रक्रमेण-पा० ६ पु० ।

रेतरकारणाकारणगतात् संयोगादितरेतरकार्यकार्य-
गतौ संयोगौ युगपदुत्पद्येते । किं कारणम् । कारण-
संयोगिना ह्यकारणेन कार्यमवश्यं(१) संयुज्यते इति
न्यायः । अतः पार्थिवं ह्यणुकं कारणसंयोगिनाप्ये-
नाणुना सम्बद्ध्यते आप्यमपि ह्यणुकं कारणसंयो-
गिना पार्थिवेनेति(२) । अथ ह्यणुकयोरितरेतरकारणा-

कारणमाप्यः परमाणुः इतरस्याप्यह्यणुकस्य कारणमाप्यः पर-
माणुकारणं पार्थिवः परमाणुस्तयोगतात् समवेतात् इतरस्य
पार्थिवपरमाणोः कार्यं पार्थिवह्यणुकमकार्यमाप्यः परमाणुरितर-
स्याप्यपरमाणोः कार्यमाप्यं ह्यणुकमकार्यं पार्थिवः परमाणुस्तद्वतौ
तत्समवेतौ पार्थिवपरमाण्वाप्यह्यणुकगत एकः आप्यपरमाणु-
पार्थिवह्यणुकगतोपरः संयोगस्तौ युगपदेककालमुत्पद्येते इत्यर्थः ।
पृच्छति किं कारणमिति किं प्रमाणमित्यर्थः । उत्तरं कारणेति ।
अकारणेनेति शेषः । पार्थिवह्यणुकमाप्येन परमाणुना आप्य-
ह्यणुकं पार्थिवेन परमाणुना संयुज्यते । तदकार्यत्वे सति तत्सं-
योगिकार्यत्वात् । यद्यदकार्यत्वे सति यत्संयोगिकार्यं तत्ते-
न संयुज्यते । यथा तुरीसंयुक्ततन्तुकार्यः पटस्तुर्येयनुमान-
मित्यर्थः । यदि तु तेन न संयुज्येत तत्कार्येणापि न सं-
युज्येत कारणाभावादिति विपक्षबाधकमूहनीयम् । तमेनं न्या-
यं नैयायिकमर्थं प्रत्यामनन्ति अत इति(३) । उक्ततर्कसिद्धये
पृच्छति अथेति । उत्तरं तयोरपीति । ननु तज्जनकेनैव परमाणु-

(१) कारणसंयोगाद्धि कार्यमवश्यं-पा० ६ पु० ।

(२) ह्यणुकं पार्थिवेनेति-पा० ६ पु० ।

(३) न्यायात् ।

कारणसम्बद्धयोः(१) कथं परस्परतः सम्बन्ध इति ।
तयोरपि संयोगजाभ्यां संयोगाभ्यां संयोग इति ।
नास्त्यजः संयोगो नित्यपरिमण्डलवत्(२) पृथगन-
भिधानात् । यथा चतुर्विधं परिमाणमुत्पाद्यमुक्त्वाह ।

द्वयसंयोगेन द्व्यणुकयोरपि संयोगः किं न जन्यते कृतमत्र तज्ज-
न्याभ्यां कार्याकार्यसंयोगाभ्यां प्रत्यामत्तेरपि कारणैकार्थमम-
वायलक्षणायाः सम्भवात् । न तस्मिन्काले द्व्यणुकस्य द्व्यणुका-
न्तरकारणसंयोगित्वाभावात् । कारणसंयोगिना चाकार्येण का-
र्यस्य संयोगजः संयोगः परमाणुनैवेति । एवं तर्हि परमाणो-
रपि द्व्यणुकेन मह संयोगजस्य संयोगस्यानुपपत्तिः । न हि
तस्य कारणसंयोगि द्व्यणुकमिति संभवति । न । कार्यमका-
र्येन संयुज्यमानं कारणसंयोगि नैवेति नियमादिति । अत्र
च दैवादवयवाक्रियायामुत्पन्नायां विभागममकालमवयविनि य-
दि क्रियोत्पद्यते । तदा संयोगक्रिये सम्भूय संयोगमुत्पादयतः
प्रत्येकमन्यत्रावधृतशक्तिकत्वादित्यपि द्रष्टव्यम् । तथाहि । चर-
णक्रियातो विभागः श्येनावयविनि कर्म ततो विभागेन पूर्वसं-
योगनिवृत्तिः अवयविकर्मणा विभागः ततश्चरणस्थाणुसंयोगः
श्येनविभागात् पूर्वसंयोगनिवृत्तिः तदनन्तरं चरणस्थाणुसंयोगे-
न श्येनकर्मणा च स्थाणुश्येनसंयोगः । एवमुभयकर्मजोपि सं-
योगानुप्रवेशो लक्षणीय इति टीकाकृतः । तदमत् । संयोगो
हि विभागमनुत्पाद्य तदविराधिनं संयोगमुत्पादयति । कर्म

(१) कारणयोः सम्बद्धयोरिति-पा० ६ पु० ।

(२) अजः संयोगो नाऽस्ति-पा० ५ पु० । नाजः संयोगोऽस्ति
नित्यपरिमण्डलवत्-पा० १ पु० ।

नित्यं परिमण्डल्यमिति(१) एवमन्यतरकर्मजादिसंयोगमुत्पाद्यमुक्त्वा पृथङ्निर्णयं ब्रूयान्न त्वेवमब्रवीत् तस्मान्नास्त्यजः संयोगः । परमाणुभिराकाशादीनां प्रदेशवृत्तिरन्यतरकर्मजः संयोगो विभूनांतु परस्परतः संयोगो

तु तमुत्पाद्य तद्विगोचिनं ततो विरोधान्न सम्भूयकारितासम्भव इति त्रैविध्यमेवेति । अस्तु तावदेवं संयोगस्तु संयोगकारणमित्यत्र किं प्रमाणं अन्वयव्यतिरेकौ निःक्रिययोः कार्याकार्ययोः संयोगः कारणाकारणसंयोगमन्तरेण न क्वचिद्दृष्टः तस्मिंश्च सति पटतुर्गर्भादौ दृश्यत इति । अजसंयोगमिच्छन्तः केचिद्विभागं न सहन्ते तान्पत्याह नाजः संयोगोस्तीति । नित्यपरमाणुवादिति व्यतिरेके दृष्टान्तः । अत्र हेतुः । पृथगनभिधानात् सर्वार्थोपदेशप्रवृत्तेन महर्षिणा प्रतिज्ञातं हि तेन यद्भाव रूपं तत्सर्वमभिधास्याम इति । एतद्विवृणोति चतुर्विधमिति । ननु कथमस्य प्रयोगः यथाश्रुते प्रतिज्ञापदव्याघातात् । संयोगं पक्षीकृत्याजन्वप्रतिषेधे त्रिविधमुक्तं प्रतिसिद्धसाधनात् । तदतिरिक्तस्याप्रतीतावाश्रयासिद्धेर्गित्याशङ्क्याह परमाणुभिरिति । अयमाशयः । न वयं प्रथमतः संयोगमेव प्रतिषेधामस्तस्याजन्वं वा किन्तु त्रिविधे व्युत्पादिते यश्चतुर्थमप्युपगच्छेत् तं प्रति कोसावजः संयोगः कुत्र वेति पृच्छामः । स यदि ब्रूयात् परमाणुभिराकाशादीनां यः संयोगः सोऽज इति । तत्रेदमुपतिष्ठते । परमाणुभिरिति । सोऽन्यतरस्य परमाणोर्यत्कर्म तज्ज एव । ननु महति प्राप्तिपूर्विकाप्राप्तिः संयोगो न चाकाशस्य परमाणुभिरप्राप्तिरस्ति व्यापकत्वादत उक्तं प्रदेशवृत्तिरिति । अव्याप्य-

नास्ति युतसिद्ध्यभावात् । सा पुनर्द्वयोरन्यतरस्य वा

वृत्तिर्व्युत्पादितश्चायमर्थः । तेन परमाणौ वर्तमाना क्रिया सं-
युक्तेनाकाशादिप्रदेशेन स्वाश्रयं विभज्यामंयुक्तं संयुज्यन्ती-
ति न तत्र लक्षणानुपपत्तिः । प्रदेशश्चापाधिभेद एव । न च त्र-
मुपाधय एव संयोगतदभावाश्रया इत्युक्तम् । अपि च महति
न्यग्रोधे मूलादग्रमग्राच्च मूलमुपगच्छतः कपेः यदि मूलाग्रा-
भ्यामेव संयोगविभागौ न न्यग्रोधे न तदा तावपि अवयवा-
पेक्षयाऽवयविनाविति न्यायेन निरवयवे परमाणावेव संयोगः
स्यात् तथा च नोपलभ्येतन्यनुभवविरोधः । सावयव एवा-
वयवे वर्तत इति विचारं निरवयवे न स्यादेवेति द्व्यणुकादिप्र-
क्रमाभावात् सर्वानुत्पत्तिः । भेद्यां च ताडितायां संयोगस्य
नभोव्यापकतया तदनुरोधेन शब्द उत्पद्यमानो नभो व्याप्नु-
यात् । तथा च सर्वत्र तदुपलम्भप्रसङ्ग इत्यादि स्वयमूहनीयम्
तस्मादाकाशादयः परमाणुभिः परमाणुक्रियया संयुज्यन्ते विभ-
ज्यन्ते च नित्यद्रव्यत्वे सति निःक्रियत्वात् चलद्भिः परमाणु-
भिर्निश्चलपरमाणुवादिति सिद्धम् । विभूनां परस्परमजःसंयोगो
भविष्यति तथाहि आकाशं कालादिना संयुज्यते मूर्तसंयो-
गित्वात् द्रव्यत्वाद्वा शरीरवदिति । न चासौ कर्मजस्तेषां नि-
ष्क्रियत्वात् नापि संयोगजस्तेषां निरवयवत्वात् । इति यदि
ब्रूयात्तत्रेदमुपतिष्ठते । विभूनामिति । विभवः परस्परं न संयु-
ज्यन्ते युतसिद्धिरहितत्वात् । अवयवावयविवदित्यापाततः स-
त्प्रतिपक्षत्वात् संयोग एव तेषां न सिद्ध्यतीत्यर्थः । संयोग-
गतकार्यत्वप्रयुक्तेयं युतसिद्धिव्याप्तिरिति चेत् । न संयोगसा-
धकस्य हेतोर्विभागापादकत्वात् । सोप्यापद्यतामिति चेत् । न

पृथग्गतिमत्त्वं पृथगाश्रयाश्रयित्वं चेति । विनाशस्तु सर्वस्य संयोगस्यैकार्यसमवेताद्विभागात् कचिदाश्रय-
विनाशादपि । कथम् । यदा तन्त्वोः सत्यन्यतरतन्त्वार-

तस्य संयोगपतिद्वन्द्वत्वेन तदजन्वव्याघातात् । अजयोर्विरोधो न भविष्यतीति चेत् न । तथात्वे तल्लक्षणव्याघातात् । अप्राप्तिपूर्विका प्राप्तिः संयोगः प्राप्तिविरोधी गुणो विभागः इति हि ते । गुणलक्षणा प्राप्तिः संयोग इत्यस्तु विभागस्तु लक्षण-
विरोधापत्तेरेव विभूनां न भविष्यतीति चेत् । न । अयुत-
सिद्धानां प्राप्तिर्निर्न्या प्राप्तिरिति वा समवायलक्षणाक्रान्ततया गुण-
नवानुपपत्तेः । तथापि गुणत्वे समवायोच्छेदात् ओमिति चेत् । न गुणादीनां निर्गुणत्वेनाप्राप्तत्वप्रसङ्गादिति । तस्मा-
दनुकूलतर्काभावात् प्रतिकूलतर्काभावाच्च विभुसंयोगसाधनमन्य-
थासिद्धं । व्यापकानुपलब्धस्तदभावसाधने सत्तर्कतयानन्यथा-
सिद्धेति स्थितम् । अथ केयं युतसिद्धिरित्यत आह । सा पुनरिति । द्वयोः सम्बन्धिनोरन्यतरस्य वा सम्बन्धिनः पृथ-
ग्गतिमत्त्वं । विभागहेतुक्रियासम्बन्ध इति यावत् युताश्रयाश्रयित्वं
परस्परपरीहारेण पृथगाश्रयाश्रयित्वं चेत्यर्थः । इयं द्वयायुतसि-
द्धिः संयोगव्यापिका यत्र नास्ति तत्र संयोगोपि नास्ती-
ति सङ्क्षेपः । उभयमाधारणं तु युतसिद्धेर्लक्षणमप्राप्तयोर्विद्यमान-
तेति । अस्त्येव तर्हि विभूनामियं तत्कथं न संयोगः । अ-
स्त्येव न तूत्तरकालं प्राप्तः कारणमस्ति विशेषावुपादाय तु
चिन्ताव्यापकनिवृत्त्या तन्निवृत्तिसाधनाय । अथ व्यापकनिवृत्त्या
अयुतसिद्धत्वेन विभूनां समवाय एव किं न स्यात् । न
स्यात् । द्रव्यत्वे सत्यकार्यत्वात् परमाणुवत् । न ह्यकार्य

म्भके अंशौ कर्मोत्पद्यते तेन कर्मणा अंश्वन्तराद्वि-
भागः क्रियते विभागाच्च तन्त्वारम्भकसंयोगविनाशः
संयोगविनाशात्तन्तुविनाशस्तद्विनाशो तदाश्रितस्य
तन्त्वन्तरसंयोगस्य विनाश इति(१) ।

विभागो विभक्तप्रत्ययनिमित्तम् । शब्दविभाग-

द्रव्यमकारणे समवैति । आश्रागधेयभावानियमप्रसंगादिति ।
एवमुत्पादं निरूप्य विनाशं निरूपयति । विनाशम्विति । सर्वस्य
त्रिविधस्यापि ययोः संयोगस्तयोरेव वर्तमानाद्विभागाद्विरोधि-
गुणादित्यर्थः । तर्हि सर्वत्रैवं नेत्याह कचिदिति । कथमि-
त्यादिना स्पष्टयति । संयुक्तद्रव्यमक्रियमेवावयवक्रियाविभागा-
दिन्यायेन यदा विनश्यति तदा तद्विनाशात्तदाश्रितरूपादि-
वत्तदाश्रितः संयोगोपि विनश्यतीत्यर्थः । अंशुसंयोगविनाशमम-
कालं तन्त्वन्तरे कर्मचिन्तनान् उभाभ्यामपि भवतीति केचित् ।
तदसत् । द्रव्यनाशकाले विभागानुपपत्तेः । तथाहि अंशोः संयोग-
नाशतन्तुकर्मयोगपक्षे यदा अंशुसंयोगनाशात्तन्तुनाशः । तदा
तन्त्वन्तरे कर्मणा विभागः किमाश्रयो जायतां । न च पूर्वकाल-
सद्भावमात्रेण समवायिकारणत्वं कारणत्वाविरोधेपि समवा-
यित्वविरोधात् । तुल्यकालयोः सम्बन्धात् । न चाश्रयनाशेपि
यथा कार्यं क्षणमात्रसम्बद्धमवतिष्ठते तथोत्पत्त्यनेपीति साम्प्रतं
विनाशस्य सहेतुकत्वनियमनं तदुपपत्तेः । इह त्वसमवाये समवा-
यिकारणत्वानुपपत्तेरिति ॥

विभागो विभक्तप्रत्ययनिमित्तमिति । निमित्तमिति विशे-
षणम् । प्रत्ययः प्रतीतिः प्रतीयते अनेनेति । शब्दश्चेति प्र-

(१) तदाश्रितस्य संयोगस्य विनाशः-पा० ६ पु० ।

माणकथनम् । संयोगाभावे विभागव्यवहार इति चेत् न रूप-
रसादिषु विभक्तप्रत्ययाभावात् । द्रव्ययोरिति चेत् । अवय-
वावयविनोस्तदभावात् । संयोगनाशो विभाग इति चेत् । न ।
अन्यतराश्रयविनाशात् संयोगविनाशे विभक्तप्रत्ययप्रसङ्गात् ।
न हि द्वयोः संयुक्तयोरैकतरविनाशेऽन्यस्मिन् विभक्तप्रत्ययः
कस्यचित् । न च तत्र संयोगो न विनष्टः । न वा संयोग-
विनाशो न प्रतीतः । द्वौ संयोगिनौ विनष्टसंयोगौ विभ-
क्तप्रत्ययालम्बनमिति चेत् न प्रमेयाधिकाभावात् । न हि घट-
नानिमित्तको घटप्रत्ययस्तदेकत्वानेकत्वंतुविधत्ते शुक्लनिति-
मि-त्तको वा शुक्लप्रत्यय इति । न च विरोधिनं गुणमन्तरेण स-
त्याश्रये गुणविनाशकारणमस्ति । कर्मैव संयोगविनाशक-
मस्तु । तस्मिन् सात तन्निवृत्तिदर्शनात् । अन्यव्यतिरेकग-
म्यत्वाच्च वस्तुसामर्थ्यस्य न हि गुणान्तरस्यापि गुणविनाश-
कत्वेन्यन्प्रमाणमस्तीति चेत् । न तदनुविधानस्य सन्दिग्धत्वात्
न ह्यग्निसंयोगात् तृणादिकं विनश्यदुपलभ्यत इत्याग्निसंयोग
एवाहत्य तस्य नाशकः इन्धनविनाशाद्वा बन्धिर्विनश्यतीति
स एव तस्य नाशकः किन्तु क्रियाविभागादिन्यायेनावयव-
विश्लेषविनाशो न हि तावन्तरेण द्रव्यान्तरसंयोगान्निमित्त-
नाशाद्वा द्रव्यं विनश्यतीत्यतिप्रसङ्गात् । तदिह किं कर्मैव वि-
रोधि विरोधिगुणोत्पादकं वेति संदिह्यते । तत्रायं निर्णयः
संक्षेपतस्तावद्विविधमेव जगति विनाशकारणं विरोधिधर्मः वि-
नाशश्चेति । तत्रापि विरोधी समानाधिकरण एव विनाशस्तु
कारणस्यैवेति नियमः । अन्यथाऽतिप्रसङ्गात् । जातिमात्रेण
हि गुणान्तरविरोधित्वे तज्जन्मनि बध्यजातीयं कचिन्न वि-
रुध्येत । एवमुदासीनविनाशोपि यदि विनाशकः स्यात् सर्वत्र

सर्वं विनश्येत एवंसत्यङ्गुल्यामुत्पन्नेन कर्मणा अङ्गुलीतरु-
संयोगनाशेऽपि हस्ततरुशरीरतरुसंयोगनाशो न स्यात् । हस्ता-
दीनां निःक्रियत्वात् । अङ्गुलीकर्मणश्च व्यधिकरणत्वात् । न
चाङ्गुलीतरुसंयोगनाशाद्धस्तादिनरुसंयोगनाशो भविष्यति इति
युक्तम् । कर्मजं शरीरादिसंयोगं प्रत्यङ्गुलीतरुसंयोगस्याकारण-
त्वात् । अकारणनाशस्याविनाशकत्वात्तस्मात् कर्मजनितवि-
भागजविभागपरम्परया निःक्रियसंयोगपरम्परा विनाश्यत
इति अनिच्छन्नपि गले पादुकयाङ्गीकारयितव्य इति तमिमम-
नुग्राहकं तर्कं लक्षणे अनुपदमेव सूचयिष्यति । व्यधिकरण-
मपि कर्मैव विनाशकमस्तु । न चातिप्रसङ्गः । आश्रयाश्रित-
परम्परासंयोगस्यैव विनाश्यत्वात् । न । विरोधिनः समाना-
धिकरणस्यैव विनाशकत्वमिन्यत्रासति बाधके मङ्गोचानुपप-
त्तेरिति भासर्वज्ञमतनिरासः ॥ कार्येण कारणानुमानमाह
शब्दविभागहेतुश्च । न केवलमनुभूयते कार्येणानुमीयते चेति
चार्थः । वीणावेण्वादिवद्बदहनदह्यमानस्फुटद्वेणुग्रात्कारादयो-
पि वाय्वभिघातादेव जायन्ते किमत्र गुणान्तरकल्पनयेति चेत् ।
न एकस्मिन् विदले चरणाविष्टब्धं विदलान्तरे च बलवता
नुद्यमाने अभिघातासम्भवात् । न हि तत्र दलेन दलमभिहन्यते
विलोमगमनत्वात् । नापि दलेन वायुरभिहन्यते नुद्यमानत्वात् ।
नापि वायुना दलं वायोः प्रथमतस्तत्र स्तिमितत्वात् । न च नुद्य-
मानेन द्रव्यान्तरमभिहन्यते निविडावयवस्य द्रव्यान्तरस्याभा-
वात् । भवितव्यं च कार्यस्य वस्तुनोऽसमवायिकारणेन ।
न च संयोगनाश एवासौ भावस्य तत्त्वात् । न च कर्मैव
तदस्तु प्रत्यासत्त्यभावेन तल्लक्षणानुपपत्तेरिति । तदयं प्र-
माणार्थः । विवादाध्यामितः शब्दसन्तानः संयोगाद्यतिरिक्ता-

हेतुश्च । प्राप्तिपूर्विकाऽप्राप्तिर्विभागः । स च
त्रिविधः । अन्यतरकर्मज उभयकर्मजो विभाग-
जश्च विभाग इति । तत्रान्यतरकर्मजोभयकर्मजौ(१)

समवायिकारणप्रभवः । संयोगाद्यनुपपत्तौ सत्यामुपजायमान-
त्वात् अवयविरूपवत् । यद्वा यदेवं न भवति तत्संयोगा-
द्यनुपपत्तौ नोत्पद्यते । यथा संयोगजः शब्द इति व्यतिरेकः ।
विभागकार्यत्वं चानन्तरमेव वक्ष्यति । लक्षणमाह प्राप्तिपूर्विकेति ।
न प्राप्तिः अप्राप्तिः प्राप्तिविरोधी गुण इत्यर्थः । अथ
प्राप्त्या संयोगेन सह किं देशे कृतः कालकृतः स्वरूपकृतो
वा अस्य विरोधः । सर्वं चैतदनुपपन्नमत उक्तं प्राप्तिपू-
र्विकेति । तथा च प्राप्तेर्वध्यताविभागस्य घातकत्वं दर्शितं तेन
संयोगविघातको गुणो विभाग इति संक्षेपः । तथा चाजसंयोग-
वदजो विभागो नास्तीति सूचितम् । उपपादितं चैतदिति । एवं
सति संयोगविभागयोरनन्यथासिद्धयौर्वापर्यनियमलक्षणः कार्य-
कारणभावोप्यस्तु न नः कश्चिद्दर्शनविरोधः असति संयोगे
कस्य विरोधी विभागः स्यादिति विरुद्धस्वभावतानिर्वाह-
प्रयुक्तोऽयं पूर्वापरभावो न निरुपाधिरिति चेत् कटिः
शृणोतु विरुद्धस्वभावता हि स्वरूपमेव विभागस्य तथाच स्व-
रूपलाभाय अपेक्षणीयं न कारणमिति सुष्ठ्ववसितं विना-
श्यविनाशकयोरपि कार्यकारणभावः स्यादिति चेत् । स्यात् ।
न हि पौर्वापर्यनियमः कार्यकारणभाव इति हातुमुत्सहामह इति ।
कारणकृतमवान्तरभेदमाह स चेति । चः समुच्चये संयोगवत्
सोऽपि त्रिविध इत्यर्थः । तदेतद्विशदयति अन्यतरेति । अत्र
विधाद्वयमतिदेशेन व्याचष्टे तत्रेति । यथा संयोग उपसर्पणक्रि-

संयोगवत् । विभागजस्तु द्विविधः कारणाविभागात् (१)
कारणाकारणविभागाच्च । तत्र (२) कारणाविभागात्
तावत्कार्याविष्टे कारणे कर्मोत्पन्नं यदा तस्या (३) वय-
वान्तराद्विभागं करोति न तदा काशादिदेशात् (४) यदा
त्वाकाशादिदेशाद्विभागं करोति न तदा वयवान्तरा-

यावता निःक्रियस्यान्यतरकर्मजः तथा विभागोप्यपमर्पणक्रि-
यावता निःक्रियस्यान्यतरकर्मजः । यथा स्थाणोः ज्येनेनेन्यु-
दाहरणम् यथा विरुद्धद्विक्रिययोः सन्निपातः संयोग उभय-
कर्मजस्तथाऽपसर्पणक्रियावतोर्विभाग उभयकर्मजः । यथा मल्ल-
योर्मेषयोर्वेति । तदेवोदाहरणमिन्यर्थः । तृतीयां विधामाह ।
विभागजस्त्विति । तु शब्देन संयोगाच्चवच्छिनत्ति । संयोगजः
संयोगः कारणाकारणसंयोगपूर्वक एकविध एव । विभागजवि-
भागस्तु कारणमात्रविभागपूर्वकः कारणाकारणविभागपूर्व-
कश्चेति द्विविध इत्यर्थः । यथा चैतत्तथा वक्ष्यामः । अत्र प्रथमां
विधां व्युत्पादयति । कारणेति । कार्याविष्टं कार्यव्याप्ते । अत्राव-
यवान्तरादित्यारम्भकं द्रव्यम् आकाशादिदेशादित्यनारम्भक-
द्रव्यमवधिमभिप्रेति । आरम्भकसंयोगाश्रयश्च द्रव्यमारम्भकं न
द्विपरीतपनारम्भकं द्रव्यम् । यद्यपि यदा तदेत्याह तथापि यत्तदि-
ति फलतीति तथैव प्रत्येतव्यं न हि यदा करोत्येकं तदा अपरं न
करोत्यन्यदा करोतीत्याभिप्रेतं सम्भवति वा विभागे कर्तव्ये क-
र्मणापेक्षणीयान्तराभावात् प्रतिबन्धानुपपत्तेः । तदयमर्थः । य-
त्कर्म द्रव्यारम्भकसंयोगविरोधिनं विभागमारभते न तत्कर्म

(१) वियोगात्-पा० ६ पु० । (२) तत्रेति नास्ति ५ पु० ।

(३) तस्येति नास्ति ५ पु० । (४) विभागं करोति-इत्यधिकं ५ पु० ।

द्रव्यारम्भकसंयोगविरोधिनं यत्त्वेन न तद्विरोधिनमिति ।
विकसत्कमलकुड्मलदलादौ तथा दर्शनाच्चैतद्वधारणीयं कार्य-
विपर्ययात् भवितव्यं कारणविरोधेन । न हि कार्यं विरुद्धम-
विरुद्धजानीयं च कारणमिति सम्भवति तदिह कारणे वर्त-
मानं कर्म यदि द्रव्यारम्भकसंयोगाविरोधिनं विभागमारभते
तदा तद्विरोधिनं न जनयेत् । जनयति च तत् । तेन तद्वि-
रोधिनं न जनयतीत्यवसीयते । न च वाच्यं द्रव्यारम्भकसंयो-
गविरोधितद्विरोधिविभागजनकतया कर्मवैचित्र्यं किमस्तु किं
बोभयानुभयविभागजनकतयेति सन्दिग्धं इति कार्यविरोधस्य
प्रत्यक्षमिद्वन्वात् । उभयजनकत्वे च सन्देहात् । सन्दिग्ध-
मपहाय निश्चितमुपादाय चान्वयव्यतिरेकाभ्यां कार्यकारणभा-
वावधारणात् । अन्यथा शङ्कापिशाचीपसरे सर्वत्र तद-
वधारणानुपपत्तेः । नन्वेवं सति संयोगेऽप्येव न्यायः किं न
स्यात् तत्रापि यत्कर्म द्रव्यानाम्रम्भकसंयोगारम्भकं न तत्
द्रव्यजनकसंयोगजनकं यथा विकसितकमलदलसंमीलनकर्म तथा
चात्रापि कारणसंयोगपूर्वकाः कारणाकारणसंयोगाः कल्पनी-
या इति । न । संयोगस्य स्वरूपतो विरोधाभावात् । अनारम्भ-
कद्रव्यममत्रायाद्धि संयोगो द्रव्यानाम्रम्भको न तु स्वरूपतः ।
अनारम्भकं च द्रव्यमारब्धद्रव्यमन्त्यावयवीति विजातीयमिति
त्रिविधम् । न चैवंभूते वर्तमानं कर्मैवंभूतेनैव अनेवंभूतेनैव वा
संयोगमारभते नान्यादृशेनेति नियमोस्ति । पृथिव्यां वर्तमानेन
कर्मणा पृथिव्यन्तरवत् पाथस्यपि संयोगजननात् । स्थाणुवृत्तिना
कर्मणा स्थाण्वन्तरवत् तदवयवेनापि संयोगजननात् । कमलदल-
समवेतेन कर्मणा दलान्तरवदाकाशादिनापि संयोगजननात् ।
तस्मात् कार्ययोरविरोधादत्र कारणविरोधो नावकल्प्यत इति

दिति स्थितिः । अतोऽवयवकर्मावयवान्तरादेव वि-
भागमारभते ततो(१) विभागाच्च द्रव्यारम्भक-
संयोगविनाशः तस्मिन् विनष्टे कारणाभावात्
कार्याभाव इत्यवयवविनाशः तदा कारणयोर्वर्त-
मानो विभागः कार्यविनाशविशिष्टं कालं स्व-

न नियमसिद्धिः । विभागे तु स्वभावविरोधात् कारणस्य
भेदमिद्धिरिति युक्तमुत्पद्यमानः । सिद्धायां च व्याप्तां किं
स्यादत आह अत इति । अवयवकर्म कर्मविशेषः अवयवान्तरा-
देव विभागं द्रव्यारम्भकसंयोगविरोधिनमेवारभते न तदविरो-
धिनमित्येवकारार्थः ततः किमत आह विभागाच्चेति । तस्मा-
द्विशिष्टादिति चकारार्थः । एवं कर्मविशेषाद्विभागविशेषस्ततो
द्रव्यारम्भकसंयोगविनाशस्तस्मादवयवविनाश इत्यस्तु विभागज-
विभागस्य तु नाद्यापि वार्त्तेत्यत आह तदेति । अथात्पन्नमात्र
एव कारणयोर्वर्त्तमानो विभागः कार्यमयुक्तादाकाशादिदेशाद्वि-
भागं नारभत इत्यत आह कार्यविनाशेति । अयमभिसन्धिः । वि-
भागेन हि विभागे कर्तव्ये अवश्यं किञ्चिदपेक्षणीयम् । अन्यथान-
पेक्ष्यविभागकारणत्वेन कर्मत्वापत्तेः । न चाश्रयमेवापेक्षिष्यत इति
युक्तं कर्मसमानत्वात् । नापि कैमैव तस्यापेक्षणीयव्यभिचारात् ।
उत्तरसंयोगाब्रिवृत्तेऽपि हि अवयवकर्मणि चतुर्थपञ्चमादिविभागो-
त्पत्तेरविरोधात् तस्मात् कार्यविनाशविशिष्टः कालः स्वतन्त्रो
वा अवयवविभागस्यापेक्षणीयः स्वातंत्र्यमप्यवयवस्य कार्य-
विनाशविशिष्टत्वमेव । ततो विवक्षावैचित्र्यमात्रेणायं विकल्पः ।
केचित्तु कार्यशब्देनात्र द्रव्यारम्भकः संयोगोऽभिसंहितः । तथा च

तन्त्रं(१) वावयवमपेक्ष्य सक्रियस्यैवावयवस्य कार्य-
संयुक्ता(२) दाकाशादिदेशाद्विभागमारभते न निष्क्रि-
यस्य कारणाभावादुत्तरसंयोगानुत्पत्तावनुपभोग्यत्व-
द्रव्यारम्भकसंयोगविनाशविशिष्टं कालमपेक्ष्य स्वतन्त्रं वावयव-
मिति द्रव्यविनाशविशिष्टं वाऽवयवमपेक्ष्येति व्याचक्षते तदसत् ।
प्रतिबन्धकाभावो ह्यपेक्षते । न च संयोगः समानाश्रयोऽसमाना-
श्रयो वा विभागोत्पत्तिं प्रतिवध्नाति । तथान्वे तद्व्यवत्वानुप-
पत्तेः द्रव्यं तु तथाभूतविभागोत्पत्तिप्रतिबन्धकं स्यात् । न
हि द्रव्यारम्भकसंयोगविरोधिविभागवानवयवः सत्येव द्रव्ये
तन्संयोगोपलक्षितादाकाशादिदेशाद्विभज्यत इति सम्भवति स-
ति द्रव्ये धारणाकर्षणोपपत्तौ द्रव्यारम्भकसंयोगाविनाशात्
तद्विनाशे वा धारणाकर्षणानुपपत्तौ द्रव्यविनाशात् । तस्मान्
द्रव्यमेव तथाभूतविभागोत्पत्तिप्रतिबन्धकमिति तद्विनाश एवा-
पेक्षणीयः । तर्हि प्रथमविभागोत्पत्तिमपि द्रव्यं किं न प्रतिरुण-
द्भाति चेन् । न तत्प्रतिरोधे सर्वत्र प्रतिरोधापत्तेः । त-
स्मान् कर्मणा विभागे कर्तव्ये न कश्चिन् प्रतिमल्लु(३)स्तद्विशेषात्तु
विभागविशेष इत्येव रमणीयमिति सक्रियस्यैवावयवस्येत्युक्तम् ।
अथ कारणाकारणविभागपूर्वकविभागपरंपरा निःक्रियस्यैवेति
किं न स्यादित्यत आह न निःक्रियस्येति । कुतः कारणा-
भावात् क्रियानिवृत्तेरिति विशेषः । उत्तरसंयोगो हि क्रिया-
निवृत्तेः कारणं स च विभागजविभागात्पूर्वसंयोगनिवृत्तौ
सत्यां भवेत् न हि पूर्वस्मिन् संयोगे सत्येवोत्तरसंयोगोत्पत्ति-

(१) कालमपेक्ष्य स्वतन्त्रत्वादिति-पा० ६ पु० ।

(२) अवयवकार्यसंयुक्ता-पा० ५ पु० ।

(३) प्रतिबन्ध इत्यर्थः ।

प्रसङ्गः । न तु(१) तदवयवकर्माकाशादिदेशाद्विभागं
 करोति(२) तदारम्भकालातीतत्वात्(३) । प्रदेशान्तर-
 संयोगन्तु करोत्येव अकृतसंयोगस्य कर्मणः कालात्य-
 याभावादिति । कारणाकारणविभागादपि । कथम् ।
 रिति भावः । यदि च पूर्वमेव क्रिया निवर्त्तेत कारणाभावा-
 दुत्तरसंयोगानुत्पत्तौ कर्मणोनुपभोग्यत्वमपुरुषार्थत्वं प्रमज्जेते-
 त्याह उत्तरंति । कारणाभावादित्याद्येकवाक्यतया उत्तर-
 संयोगप्रयोजनादिक्रियेति सुप्रसिद्धम् । यद्येवमेतावन्तं कालमनुव-
 र्तेत एव कर्म । तर्हि तद्वोत्तरं विभागमारम्भतां क्लृप्तशक्ति-
 कत्वात् । कृतं विभागेन कल्पनीयशक्तिकेनेत्यत आह न
 हीति । कुतः तदारम्भककालातीतत्वात् । कर्मणो हि तदारम्भ-
 काल उत्पत्तेरनन्तरं निरपेक्षत्वात् । सहकार्यपेक्षया हि कार-
 णानि विलम्बते अन्यथातिप्रसङ्गात् । सोयमनपेक्षस्यापि का-
 लातिक्रमोऽकारणत्वे पर्यवस्यतीत्यर्थः । नन्वेवमपि उत्तरसं-
 योगमपि न कुर्यादनपेक्षत्वाविशेषादित्यत आह प्रदेशान्तरसंयोग
 इति । उत्तरसंयोगे कर्तव्ये पूर्वसंयोगो यस्य प्रतिबन्धकः न
 हि क्रिया प्राप्तापरित्यागेनाप्राप्तप्राप्तये सम्भवति । ततस्तदभा-
 वकाल एव संयोगारम्भकालः स च नार्तात इत्यतस्तमारभत
 एवेत्यर्थः । इति शब्दकारणमात्रविभागजविभागव्युत्पादनसमाप्तौ
 कारणाकारणविभागपूर्वकं विभागं व्युत्पादयति । कारणा-
 कारणेति । अवयवान्तराद्विभागमकुर्वदिति द्रव्यारम्भकसंयोग-
 विरोधिविभागजननस्वाभाव्यव्यवच्छेदः यां दिशमित्यपेक्षाका-

(१) नहीति-पा० ५ पु० ।

(२) विभागमारभते-पा-५ पु० ।

(३) आरम्भकरूपकालातीतत्वात्-पा० ७ पु० ।

यदा हस्ते कर्मोत्पन्नमवयवान्तराद्विभागमकुर्वदा-
काशादिदेशेभ्यो विभागानारभ्य(१) प्रदेशान्तरे सं-
योगानारभते तदा ते कारणाकारणविभागाः कर्म यां
दिशं प्रति कार्यारम्भाभिमुखं तामपेक्ष्य कार्याका-
र्यविभागानारभन्ते तदनन्तरं कारणाकारणसंयोगा-
न्त्र(२) कार्याकार्यसंयोगानिति । यदि कारणावि-
भागानन्तरं कार्यविभागोत्पत्तिः कारणसंयोगानन्तरं
कार्यसंयोगोत्पत्तिः(३) । नन्वेवमवयवावयविनोर्युत-
मिद्धिदोषप्रसङ्गः(४) इति । न । युतमिद्ध्यपरिज्ञानात् ।

रणमुक्तम् । ननु कारणावर्तिना कर्मणोत्तरसंयोगे कृते कार-
णाकारणविभागाः सकर्मणा निवर्त्तन्तां कार्याकार्यविभागा-
स्तु कुतो निवर्त्तिष्यन्त इत्याशङ्क्याह तदनन्तरमिति । सं-
योगजसंयोगेभ्यस्तेभ्यः विभागजविभागाः निवर्त्तिष्यन्त इत्यर्थः ।
तदेतदनूय देशयति । यदीति । यद्येवमवयवे चलन्त्यपि वि-
भज्यमानेषु संयुज्यमानेष्ववयवी न चलेन्न विज्जेत न सं-
युज्येत तर्हि स्वावयवभ्यो युतमिद्धिः स्यात् । चलाचलत्व-
विभक्ताविभक्तत्वसंयुक्तसंयुक्तत्वानां युतमिद्धिव्याप्तत्वात् ।
वस्त्रादकार्दौ तथा दर्शनात् । तथा च स समवायो व्याह्रन्येत
तल्लक्षणानुपपत्तेरिति भावः । परिहरति नेति । अयमभिप्रायः ।

(१) आकाशादिदेशाद्विभागमारभ्य-पा० ५ पु० ।

(२) संयोगाश्च-पा० ७ पु० ।

(३) कारणाकारणविभागानन्तरं कार्याकार्यविभागोत्पत्तिः का-
रणाकारणसंयोगानन्तरं कार्याकार्यसंयोगोत्पत्तिः-पा० ५ पु० ।

(४) युतमिद्धिप्रसङ्गः-पा० ५ पु० ।

सा पुनर्द्वयोरन्यतरस्य वा पृथग्गतिमत्त्वमियन्तु(१)
नित्यानामनित्यानान्तु युतेष्वाश्रयेषु समवायो युतसि-

केयं युतसिद्धिर्या आपादयितुमिष्टा न तावच्चलाचलत्वादिकमेव
तेनैव तदापादनानुपपत्तेः अस्यार्थस्येष्टत्वाच्च । नाप्यवयवाव-
यविनोर्मिथो विभङ्गित्वमापाद्यतेऽसंयोगित्वात् । नापि संयो-
गित्वमापादनीयम् अपाप्तेरभावादप्राप्तौ मन्यां हि संयोगावका-
शोऽन्यथा तत्त्वानुपपत्तेः । नाप्यसमवाय एव युतसिद्धिः । गुणा-
दावपि समवायोच्छेदप्रसङ्गात् । एवमस्तु न नः किञ्चिद-
निष्टं प्रत्युताभिमतमेवेदमिति चेत् । न । समवायासिद्धौ त-
न्निषेधानुपपत्तेः न हि निषेध्यमिद्धिमन्तरेण निषेधकं प्रमाण-
मात्मानमासादयति तस्माद्युतसिद्धिमपरिजानन्नेव शब्दप्रसि-
द्धिमात्रेण परो धन्वयतीति । अथ भवतः का युतसिद्धिरभि-
प्रेता तन्निरुक्तिमन्तरेण भवानप्ययुतसिद्धानामित्यादिकमर्थशु-
न्यं शब्दमेव केवलमारचयतीत्यत आह सा पुनरिति । द्वयोः
परमाण्वोरन्यतरस्य वा व्योमाद्यपेक्षया मूर्त्तस्य पृथग्गतिम-
त्वम् । नन्वियं युतसिद्धिरस्त्येवावयवावयविनोरत आह इतीयं
नित्यानाम् । नित्यानामेवेयं युतसिद्धिरसमवायसहचारिणी नित्या-
नां तेषां सत्यप्येवंभूतत्वे स्वाभाविकस्याधार्याधारभावस्य प्र-
त्यक्षसिद्धत्वेनाशक्यपरिहारत्वादित्यर्थः । अथानित्यानां के-
त्याह । अनित्यानां त्विति । परस्परपरिहारेण द्रव्यादीनां यु-
तेषु पृथग्भूतेष्वाश्रयेषु समवायो युतसिद्धिरित्यर्थः । नन्वेवमयु-
तसिद्धानामपृथगाश्रयसमवेतानामित्यर्थः स्यात्तथा च समवाये-
नैव समवायो लक्षणीयः समवायाभावेन वेति । पूर्वस्मिन्नात्मा-

द्विरिति । त्वगिन्द्रियशरीरयोः पृथग्गतिमत्त्वं नास्ति
युतेष्वाश्रयेषु समवायोस्तीति परस्परेण संयोगः
सिद्धः(१) । अण्वाकाशयोस्त्वाश्रयान्तरा(२)भावे-
प्यन्यतरस्य पृथग्गतिमत्त्वात् संयोगविभागौ सिद्धौ ।
तन्तुपटयोरनित्ययोराश्रयान्तराभावात्(३) परस्परतः
संयोगविभागाभाव इति । दिगादीनान्तु पृथग्गति-

श्रयो दोष उत्तरस्मिन् परस्पराश्रयदोष इति । न । एतयो-
र्लक्षणयोर्व्यापकोपलक्षणत्वात् । अपाप्तयोर्विद्यमानता हि यु-
तसिद्धिरनयोर्व्यापिका सैव ताभ्यामुपलक्ष्यत इति न किञ्चि-
दनुपपन्नम् । अथानिन्यानामपि पृथग्गतिमत्त्वमेव युतसिद्धिः
किं न स्यात् किमुभयोपन्यासस्य प्रयोजनमेकेनाप्युपलक्ष-
णसिद्धिरित्यत आह त्वगिन्द्रियेति । पृथग्गतिमत्त्वं मिथो
विभागहेतुक्रियायोगो नास्ति युतेष्वाश्रयेषु समवायस्त्वस्ति ।
तेनानयोर्युतसिद्धिर्द्रव्यतया मिथः संयोगः सिद्धः । अयमेव
तर्हि युतसिद्धेरुपलक्षणमस्तु कृतं प्रथमेनेत्यत आह अत एवा-
काशयोस्त्विति । प्रयोजनमुक्त्वा द्वितीयस्य व्यतिरेकोदा-
हरणमाह । तन्तुपटयोरिति । प्रथमस्याह दिगादीनामिति ।
न च चलाचलत्वादिनावयवावयविनोर्युतेष्वाश्रयेषु समवाय
आपादयितुं शक्यते आश्रयान्तरस्य प्रत्यक्षबाधितत्वादिति
तात्पर्यम् । एवं विभागस्योत्पत्तिं व्युत्पाद्य विनाशं व्युत्पादय-
ति विनाशस्त्विति । सर्वस्य त्रिविधस्यापि उत्तरसंयोगस्या-

(१) संयोगसिद्धिः-पा० ५, युतसिद्धिः ६ पु० ।

(२) अण्वाकाशयोराश्रया-पा० ५ पु० ।

(३) पृथगाश्रयान्तराभावात्-पा० ५ पु० ।

मत्वाभावादिति(१) परस्परेण संयोगविभागाभाव
इति(२) । विनाशस्तु सर्वस्य विभागस्य क्षणिकत्वाद्
उत्तरसंयोगावधिसद्भावात्(३) क्षणिक इति । न तु
संयोगवद्ययोरेव विभागस्तयोरेव संयोगाद्विनाशो
भवति । कस्मात्(४) संयुक्तप्रत्ययवद्विभक्तप्रत्ययानु-
वृत्त्यभावात् तस्मादुत्तरसंयोगावधिसद्भावात् क्षणिक
इति । क्वचिच्चाश्रयाविनाशादेव विनश्यतीति(५) ।

वधेः पर्यन्तस्य सद्भावादुत्पादादिति कारको हेतुरुक्तः । ज्ञाप-
कमाह क्षणिकत्वादिति । आशुतर्गविनाशित्वात् उत्तरसंयोगा-
वधेशुतरविनाशस्य प्रत्यक्षमिद्वत्त्वादित्यर्थः । एतत्कर्णेणोप-
पादयति न तु संयोगवदिति । विभागाधारयोरेव द्रव्ययोः पु-
नः संयोगेन विभागविनाशे तस्य चिरकालावस्थायित्वमापद्ये-
तेत्यर्थः । ततः किं न ह्येवं सति नः किञ्चिदनिष्टं प्रसज्यत
इत्यत आह संयुक्तप्रत्ययवदिति । अयमाशयः । संयोगस्त्वावचि-
रकालमनुवर्त्तते प्रत्यभिज्ञानस्यानन्यथामिद्वत्त्वात् न हि य-
स्य कस्यचित् विभागादेव संयोगो विनश्यति अवयवसंयोगवि-
नाशे द्रव्यानुत्पादप्रसङ्गात् नोदनाद्यनुपपत्तेश्च । तस्मात् य-
योरेव संयोगस्तयोरेव विभागात् सत्याश्रये तस्य विनाश
इति स्थितिः । तथा चान्तरा विनाशकारणाभावादुत्पादका-
रणानुपपत्तेस्तत्कार्यस्य च दर्शनात् प्रत्यभिज्ञानमनन्यथा-

(१) गतिमत्त्वं नास्तीति-पा० ५ पु० ।

(२) इति-नास्ति ५ पु० ।

(३) क्षणिकत्वादुत्तरसंयोगस्यावधेः सद्भावात्-पा० ६ । ७ पु० ।

(४) कस्मात्-नास्ति ५ पु० ।

(५) क्वचिदाश्रयाविनाशादपि-पा० ५ पु० ।

कथम् । यदा द्वितन्तुककारणावयवे अंशौ(१) कर्मो-
त्पन्नमंश्वन्तराद्विभागमारभते(२) तदैव तन्त्व-
न्तरेपि कर्मोत्पद्यते विभागाच्च तन्त्वारम्भकसंयो-
गविनाशः । तन्तुकर्मणा(३) तन्त्वन्तराद्विभागः
क्रियते इत्येकः कालः । ततो यस्मिन्नेव काले

मिद्धम् । विभागस्य तु प्रत्ययानुवृत्तिरेव नास्ति सत्यपि चाबाधि-
तत्वाद्धाक्ता । कार्यस्य हि कर्तव्यपुरुषार्थपेक्षयोत्पादोऽवस्था-
नं च, कृतयावत्कर्तव्यस्य च निवृत्तिरिति स्वभावः । न हि
कृतयावत्कर्तव्यं कार्यमवतिष्ठते चेति सम्भवति । का-
र्यं च विभागस्योत्तरविभागशब्दौ पूर्वपूर्वसंयोगनिवृत्तिश्चेत्ते-
वदेव । न ह्येतदतिरिक्तमस्य युगान्तरेपि कर्तव्यमस्ति त-
च्चानेन सर्वं कृतं तस्मान्निवर्तितव्यमस्यावशिष्यते न चाहेतुका
निवृत्तिः स्थैर्यमिद्धान्तं । न च कर्मवास्य निवर्तकमुत्तरविभागा-
नुत्पत्तिप्रसङ्गात् तस्मादुत्तरसंयोगादेवास्य विनाशः । न ह्युत्तरसं-
योगे सति संयुक्तप्रत्ययवद्विभक्तप्रत्ययोऽनुवर्तते । अनुवर्तते
चेत् न संयोगाभावनिवन्धनो बाधकान् । बाधकश्च विवा-
दाध्यासितो विभाग उत्तरसंयोगजातः तावतैव कृतकर्तव्य-
त्वात् कर्मवदिति । कृतकर्तव्यस्याप्यवस्थाने प्रायणाद्यनुप-
पत्तिप्रसङ्ग इति । एवम् साधारणं विनाशकारणमुक्त्वाऽसाधार-
णमाह कचिदिति । एतत् कथमित्यादिना व्युत्पादयति यदेति ।
द्वितन्तुकस्य कारणं तन्तुस्तस्यावयवांशुः तस्मिन् अवयवाव-
यवविभागसमकालमवयवान्तरे कर्मचिन्तनादेतत् लभ्यत इत्य-

(१) अवयवांशौ—पा० ७ पु० । (२) करोति—पा० ६ पु० ।

(३) तन्त्वन्तरकर्मणा च—पा० ५, कर्मणा च—६ पु० ।

विभागात् तन्तुसंयोगविनाशः(१) तस्मिन्नेव काले
संयोगविनाशात् तन्तुविनाशस्तस्मिन् विनष्टे तदा-
श्रितस्य तन्त्वन्तरविभागस्य विनाश इति । एवं(२)
तर्हुत्तरविभागानुत्पत्तिप्रसङ्गः । कारणविभागाभा-
वात् । ततः प्रदेशान्तरसंयोगवति(३) संयोगा-
भाव इत्यतो विरोधिगुणासम्भवात्(४) कर्मण-

र्थः । तथा ह्यंशुकर्मणा अंश्वन्तराद्विभागस्तन्त्वन्तरे च कर्म-
त्येकः कालः । ततो विभागादंशुसंयोगविनाशस्तन्त्वन्तरकर्मणा
च विनश्यतस्तन्तोर्विभागस्ततोऽंशुसंयोगविनाशात्तन्तुविनाशः ।
तन्त्वन्तरविभागात् द्वितन्तुकारकसंयोगविनाशः कालान्तरे च
तन्तुविनाशात्तदाश्रितस्य विभागस्य विनाश इति । अत्र चादय-
ति एवं तर्हीति । कारणविभागेन हि द्रव्यविनाशविशिष्टं कालं
स्वतन्त्रं वाऽवयवमपेक्ष्योत्तरविभागः कर्त्तव्यो न तु कर्मणेति
पूर्वमेव सिद्धान्तितम् । स चाश्रयविनाशादपेक्षाकारणमप्राप्यैव
विनष्ट इति कारणाभावादुत्तरविभागानुत्पत्तिः प्रसज्यत इत्य-
र्थः । ततः किमनिष्टं स्यादित्यत आह ततश्चेति । उत्तर-
विभागोत्पत्त्या हि पूर्वसंयोगनिवृत्तौ उत्तरसंयोगोत्पत्तिः स्यात्
प्रतिबन्धकसद्भावे तु पूर्वसंयोगे उत्तरसंयोगो नात्पद्यत इत्यर्थः ।
किमतो यद्येवमत आहात इति । उत्तरस्य संयोगस्य विनाश-
कारणस्याभावाद्यावदाश्रयविनाशं कर्मावतिष्ठेत्यर्थः । एतच्चा-

(१) तन्त्वन्तरसंयोगविनाशः—पा० ५ पु० ।

(२) नन्वेवं—पा० ६ पु० ।

(३) संयोगवति—इति नास्ति ७ पु० ।

(४) विरोधिगुणान्तराभावात्—पा० ५ पु० ।

श्चिरकालावस्थायित्वं नित्यद्रव्यसमवेतस्य च नित्यत्वमिति दोषः । कथं(१) यदाप्यद्व्यणुकारम्भकपरमाणौ कर्मोत्पन्नमण्वन्तराद्विभागं करोति तदैवाण्वन्तरेपि कर्म ततो यस्मिन्नेव काले विभागाद् द्रव्यारम्भकसंयोगविनाशस्तदैवाण्वन्तरकर्मणा(२) द्व्यणुकाण्वोर्विभागः क्रियते ततो यस्मिन्नेव काले विभागात् द्व्यणुकसंयोगस्य विनाशः तस्मिन्नेव काले संयोगविनाशाद् द्व्यणुकस्य विनाशः तस्मिन् विनष्टे तदाश्रितस्य द्व्यणुकाणुविभागस्य विनाशः । ततश्च(३) विरोधिगुणासम्भवान्नित्यद्रव्यसमवेतकर्मणो नित्यत्वमिति(४) । तन्त्वद्वन्तरविभागाद्विभाग इत्यदोषः ।

निष्ठं प्रमाणवाधितत्वात् । न ह्यनुत्पन्नोत्तरसंयोगो यावत् सत्त्वं चलन्नेव कश्चित्तन्तुरस्तीति नित्यत्वमपि कर्मणः क्वचित् प्रसज्येतेत्याह नित्येति । एतत् कथमिन्यादिना व्युत्पादयति कथमिति । अण्वन्तरादारम्भकसंयोगिनः अण्वन्तरे अनारम्भकसंयोगिनि द्व्यणुकारम्भकपरमाणुकर्मणा द्रव्यारम्भकसंयोगविरोधिविभागोत्पादसमकालमनारम्भककर्मसंचिन्तनादेतल्लभ्यते इति संक्षेपः । विरोधिगुणोपनिपाताश्रयविनाशयोः विनाशकारणयोरसम्भवान्नित्यत्वम् । न च कर्मन्तरेण विभागान्तरोत्पत्तेः पूर्वसंयोगनिवृत्तावुत्तरसंयोगोत्पत्तौ च तत् कर्म निवर्त्स्यतीति युक्तं कर्मवति कर्मन्तरानुत्पत्तेरिति समाधत्ते तन्त्वन्तरविभागादिति । विभाग इति । उत्तरो विभागः इत्यतो हेतोः कर्मणः

(१) कथं-नास्ति ६ पु० । (२) तदैवाणुकर्मणा-पा० ७ पु० ।

(३) तस्मात्-पा० ५ पु० ।

(४) गुणासम्भवात्कर्मणो नित्यत्वं-पा० ६ पु० ।

आश्रयविनाशात्तन्त्वोरेव विभागो विनष्टो न तन्त्वं-
इवन्तरविभाग इति एतस्मादुत्तरो विभागो जायते(१)
अङ्गुल्याकाशविभागच्छरीराकाशविभागवत् तस्मि-

कालान्तरावस्थायिन्वमदोषः । एतद्विशदयति । आश्रयेति । यदा
हि तन्तौ वर्तमानेन कर्मणा तन्त्वन्तराद्विभागः क्रियते तदा
तदवयवादेशोरपि विभागः क्रियते अङ्गुलिकर्मणा कुड्याविभाग-
समकालं कुड्यावयवविभागवत् । स च विभागो विनाशकारणा-
भावादस्त्येव तस्मादुत्तरो विभागः संजायते अङ्गुल्याकाश-
विभागादिव शरीराकाशविभाग इति निदर्शनम् । यद्यपि प्रस्तुते
क्रियावतस्तन्तोर्निष्क्रियणाकाशादिदेशेनात्तरो विभागो निदर्शने
च निःक्रिययोरेव शरीराकाशादिदेशयोरिति वैषम्यं तथापि
किमेनेन कार्यैकार्थसमवायलक्षणायाः प्रत्यामत्तेः पूर्वभावनि-
यमस्य चाविशेषात् । कर्मणोऽकारणत्वस्य चाभयत्रापि स-
मानत्वात् । इदं पुनरवशिष्यते द्रव्यारम्भकसंयोगविरोधिवि-
भागजनकं यत् कर्म तदविरोधिनं न जनयतीति प्राङ्गिष्टं कि-
तम् । अन्यथा तन्तौ वर्तमानेन कर्मणा अप्वन्तरविभागं जनय-
ताऽऽकाशादिदेशविभागोपि किं न जन्यते को नु स्वत्वकार-
णविभागत्वेनानयोर्विशेषः । मूर्तामूर्तविभागजनकत्वेन प्रा-
ग्व्यवस्था कृता यदाऽवयवान्तरान्न तदाकाशादिदेशादिति व-
चनादित्यपि नास्ति अमूर्तविभागारम्भानारम्भयोरतीन्द्रियत्वा-
त् मूर्तविभागजनकत्वेन विरोधाच्च तस्मात्तन्तुकर्मणा तन्त्व-
न्तरविभागजनकेनाप्वन्तरविभागो न जन्यत एवेति कथं तद्वाधकः
परीहार इति । अपरमाणुकारणेपि वर्तमानस्य विभागविशेषस्य

नैव काले कर्म(१) संयोगं कृत्वा विनश्यतीत्यदोषः ।

द्रव्यारम्भकसंयोगविरोधित्वाविशेषात् । यथा ह्यंगुल्यां वर्तमानेन कर्मणा कुड्यपरमाणुपर्यन्तविभागाद्द्रव्यारम्भकसंयोगविरोधित्वाविशेषात् युगपज्जन्यते तथा तन्तौ वर्तमानेन कर्मणा तन्वन्तरपरमाणुपर्यन्तविभागाद्द्रव्यारम्भकसंयोगविरोधित्वाविशेषाद्युगपज्जन्यत इत्यदोषः । यथा च परमाणवो अणुकादिप्रक्रमेण स्थूलकार्यमारम्भन्ते परमाणुकर्माणि तन्संयोगद्वारेण परमाणुसंयोगाश्च अणुकादिसंयोगद्वारेणेति कारणत्वमविशिष्टं साक्षात्परम्परया वेति सूक्ष्मेक्षिका तथा परमाणुविभागा अपि स्थूलकार्यारम्भकसंयोगविरोधिन एव अणुकादिविभागजननद्वारेणेति सूक्ष्मेक्षिका । न ह्यंशविभागो द्वितन्तुकारम्भकतन्तुसंयोगविरोधी स विभागो न सम्भवतीति सम्भवति । तस्मात् द्रव्यारम्भकसंयोगविरोधित्वाविशेषात्तन्तुविभागसमकालं अप्वन्तरविभागोपि कर्मणैव क्रियते स चान्तरविभागमारभत इति सुष्ठुक्तं तन्वन्वन्तरविभागाद्विभाग इत्यदोष इति । अथवा तन्तुकर्मसमकालं तदणावपि कर्मोत्पन्नं विनश्यदवस्थतन्तुतदण्वाकाशादिदेशेभ्यो युगपद्विभागानारभते द्रव्यारम्भकसंयोगाविरोधित्वेनाविशेषात् । तत्र तन्तौ नष्टं तदाश्रित एव विभागो नष्टोऽन्यस्तु वृत्ते । स च तन्वन्वन्तरविभाग उच्यते तन्वायेदण्वन्तरमणुविंशपस्तदीयत्वात् । तेनाण्वाकाशविभागात्तन्वाकाशविभागो जायते तथा चाङ्गुल्याकाशविभागाच्छरीराकाशविभाग इत्युदाहरणं स्फुटम् । शरीरशब्दस्त्वत्र हस्तोपलक्षणपरः । आरम्भारम्भकवादस्पतिपेधात् अङ्गुलीशरीरान्तराले च हस्ताद्युपलब्धेरिति कृतं वि-

(१) शरीराकाशविभागवदिति ततस्तस्मिन्नुत्पन्नं विभागे कर्म-पा० ५ पु० ।

अथ वा अंशवन्तरविभागोत्पत्तिसमकालं^(१) तस्मिन्ने-
व तन्तौ कर्मोत्पद्यते ततोऽवन्तरविभागात्^(२) तन्त्वा-
रम्भकसंयोगविनाशः तन्तुकर्मणा च तन्त्वन्तरा-
द्विभागः क्रियते इत्येकः कालः । ततः संयोगविना-
शात् तन्तुविनाशः तद्विनाशाच्च तदाश्रितयोर्विभा-
गकर्मणोर्युगपद्विनाशः^(३) । तन्तुवीरणयोर्वा संयोगे

स्तरेण । निस्तीर्णं कथञ्चित्चक्षुरधाराचक्राचक्रमणमिति । नित्य-
त्वप्रसङ्गस्त्वपरिज्ञातोत्तरं प्रयोजयति अनागम्भके हि परमाणवु-
त्पन्नकर्मद्रव्यारम्भकसंयोगप्रतिद्वन्द्विन्वाविशेषण द्व्यणुकादि-
वत् व्योमादिदेशादपि विभागमारभमाणं तत्र कुतश्चिद्विभे-
ति द्रव्यारम्भकसंयोगविराधिविभागजनकं यत् तत् विरुद्धकार्य-
तया तत्रारभत इत्युक्तमिति न प्रस्मर्तव्यमित्येव तु तत्र प-
रिहार इत्यभिप्रायः । एवं तावदविभक्तावयवद्रव्यकर्मणा ज-
नितो विभागो द्रव्यान्तरस्यावयवक्रियाविभागादिन्यायेन वि-
नाशाद्विनश्यतीति दर्शितम् । सम्प्रति यत्रैवावयवे क्रियाविभा-
ग आरब्धस्तस्यैवावयवक्रियाविभागादिन्यायेन विनाशात् सह
कर्मणा विभागो विनश्यतीत्यपि कापि स्यादित्याह अथवेति ।
उत्तरसंयोगस्त्वत्र न जायत एव समवायिकारणाभावात् ।
न चैवं कर्मणोनुपभोग्यत्वदोषः सत्याश्रये ह्युत्तरसंयोगानुत्प-
त्तावनुपभोग्यत्वदोषो नत्वन्यथा आश्रयविनाशे तु कारणसामर्थ्ये-
न लब्धजन्मनः कर्मणा प्रक्रियाचिताया एवोपभोग्यत्वादिति ।

(१) अंशुविभागोत्पत्तिसमकाले—पा० ६ पु० ।

(२) ततो विभागात्—पा० ७ पु० ।

(३) इति—अधिकम् ५ पु० ।

सन्ति द्रव्यानुत्पत्तौ पूर्वोक्तेन विधानेनाश्रयविनाश-
संयोगाभ्यां तन्तुवीरणविभागविनाश इति ।

परत्वमपरत्वं च(१) परापराभिधानप्रत्ययनिमित्त-

एवमुत्तरसंयोगादाश्रयनाशाच्च प्रत्येकं विभागनाशं व्युत्पाद्य द्वा-
भ्यां समुच्चिताभ्यां विनाशमाह तन्तुवीरणयोर्वेति । द्रव्या-
नुत्पत्तावित्यनारम्भके वीरणे वर्तमानस्य कर्मणो द्रव्यारम्भ-
कसंयोगप्रतिद्वन्द्विविभागजनकतया तन्तोराकाशादिदेशाच्च युग-
पद्विभागोत्पत्तिं सूचयितुम् तथा च पूर्वोक्तेन विधानेनाणुक्रिया-
विभागादिना वीरणकर्मविभागादिना च प्रकारेण अणुकर्म-
समकालं वीरणकर्मसंचिन्तनादेतल्लभ्यत इति सङ्क्षेपः ।

परस्परानुविद्धव्यवहारकारणतया व्युत्पत्तिवैशद्यार्थं सङ्क्षे-
पार्थं चैकग्रन्थेन परन्वापरत्वे निरूपयति । परत्वमपरत्वं चे-
ति । यथासंख्यं परापराभिधानयोः परापरप्रत्यययोश्च निमि-
त्तं विशेषणम् । यद्विशिष्टे द्रव्ये परमित्यभिधानं प्रत्ययो वा तत्
परत्वम् । यद्विशिष्टे द्रव्ये अपरमित्यभिधानं प्रत्ययो वा तदपर-
त्वमिति लक्षणमुक्तम् प्रमाणञ्च । संयुक्तसंयोगाल्पयिस्त्वभूयस्त्व-
योरेव परापरव्यवहारनिमित्तत्वान्न ततोधिकयोस्तयोः प्रमाणम-
स्ति संयोगाल्पत्वमेव हि सन्निकृष्टत्वं प्रत्यासन्नत्वमपरत्वं वो-
च्यते तद्वहुत्वमेव च विप्रकृष्टत्वं दूरत्वं परत्वं वोच्यत इति
चेत् । न । तदपेक्षया प्रमातर्यपि परापरप्रत्ययप्रसङ्गात् संयो-
गबहुत्वभावस्याविशेषात्, भवति हि यावत्त्यस्ति मत्तो वाराण-
सी तावति वाराणस्या अहमपि न तु सा किञ्चिदपेक्ष्य मत्तः
परापरा वेति अहमपि तस्याः परो अपरो वेति तदविशेषात् ।

म्(१)। तत्तु द्विविधं दिक्कृतं कालकृतं च। तत्र दिक्कृतं दिग्विशेषप्रत्यायकम्। कालकृतं च वयोभेदप्रत्यायकम्। तत्र दिक्कृतस्योत्पत्तिरभिधीयते। कथम्। एकस्यां दि-

परत्वापरत्वात्पत्तिनियमे कारणं वाच्यमिति चेत् । न । कारणशक्तिनियमादेव तन्नियमोपपत्तेः । भेदाकाशसंयोग-
स्योभयाश्रितत्वादिशेषेपि नभस्येव शब्दो न भेदातिविवृत-
संयोगाल्पत्वबहुत्वाविशेषेपि प्रमेय एव परत्वापरत्वं न प्रमा-
नरीति । सर्वमुपपन्नम् । ननु व्यवहारादिनिमित्ताविशेषेपि व्यवहा-
रविशेष उपपद्यते अनिप्रसङ्गात् इत्येवं व्यवस्थिते कारणभेदाद्वे-
दमाह द्विविधमिति । तत्पुनः परत्वं चापरत्वं च प्रत्येकं द्विविधं
दिक्कृतान्दिकसंयोगाममवायिकारणकृतं कालकृतं कालसं-
योगाममवायिकारणकृतमित्यर्थः । कार्यविशेषाद्विशेषमाह
दिक्कृतं दिग्विशेषप्रत्यायकमित्यादि । विशिष्यत इति
विशेषो दिगेव विशेषो दिग्विशेषः कालात् । एवं वयोभेदापि
कालविशेष उच्यते यथा च परत्वापरत्वाभ्यां दिक्कालावनु-
मीयेते तथा प्रागुक्तम् । अथवा दिग्विशेषो देशविशेषः । सन्नि-
कृष्टविप्रकृष्टलक्षणः । वयोभेदः । शरीरावस्थाविशेषो बाल्य
कौमारादिलक्षणः । तत्प्रत्यायकं श्रुताभ्यां हि परत्वापरत्वा-
भ्यां देशविशेषो वयोविशेषश्चानुर्मायते । तथा च लोकव्यवहा-
रो हानोपादानादिः सिद्ध्यतीति शिष्याणामवधानाद्योत्पत्ति-
मभिधातुं प्रतिजानीते तत्रेति । यदि हि दिक्पिण्डसंयोगा-
त् परत्वमपरत्वं चोत्पद्यते सर्वत्र सर्वदा सर्वथोत्पद्ये-
ताविशेषात् । परस्परापेक्षया च तन्नियमे इतरेतराश्रयत्वं

इयवस्थितयोः (१) पिण्डयोः संयुक्तसंयोगबहुल्यभावे
 सत्येकस्य द्रष्टुः सन्निकृष्टमवधिं कृत्वा (२) एतस्माद्विप्र-
 कृष्टांयमिति परत्वाधारेऽसन्निकृष्टा बुद्धिरुत्पद्यते (३) ।
 ततस्तामपेक्ष्य परेण दिक्प्रदेशेन संयोगान् परत्वस्यो-
 त्पत्तिः । तथा विप्रकृष्टं चावधिं कृत्वा एतस्मात् सन्निकृ-
 ष्टांयमिति अपरत्वाधारे इतरस्मिन् सन्निकृष्टा
 बुद्धिरुत्पद्यते । ततस्तामपेक्ष्यापरेण दिक्प्रदेशेन
 स्मादिन्यभिप्रायवान् पृच्छति कथमिति । अभिप्रायस्यमाक्षेपं
 परिहरन्नाह एकस्यामिति । अत्रैकदिद्वियमान्न सर्वत्र एकद्र-
 ष्टुनियमान्न सर्वथा अपेक्षाबुद्धिनिवमान्न सर्वदेति संयुक्तसं-
 योगाल्पत्ववदुत्त्वलक्षणयोः सन्निकृष्टत्वविप्रकृष्टत्वयोरपेक्षा-
 बुद्धिविशेषयोश्च स्वकारणादुत्पत्तेः स्वप्रमाणात्प्रतीतिश्च परस्पर-
 गानपेक्षत्वात् परस्परश्रयदोष इति । परत्वाधार इति भविष्य-
 त्परत्वाधारः । परेण दिग्प्रदेशेनेति । परत्वोत्पादको दिक्प्रदेशः
 परः स च विप्रकृष्टो बुद्धिमन्निहितः तथा तेन पूर्वमुत्तरत्रापीत्यनेन
 विधिना समवाय्यसमवायिनिमित्तेभ्यः पिण्डदिक्पिण्डसंयोगापे-
 क्षाबुद्धिभ्यः परत्वोत्पत्तिं दर्शयित्वा अपरत्वस्यात्पत्तिमाह वि-
 प्रकृष्टं चेति । एकादिगवस्थितयोरेकस्य द्रष्टुरित्यनुकर्षणा-
 र्थश्चकारः । कालकृतयोः परत्वापरत्वयोस्तुत्पत्तिमाह कालकृ-
 तयोरपीति । अत्र पिण्डस्य समवायित्वं कालपिण्डसंयोगस्य
 चासमवायित्वं अपेक्षाबुद्धेर्निमित्तत्वमित्यपरोर्थः । तर्हि कार-

(१) दिशि व्यवस्थितयोः—पा० ५ पु० ।

(२) दत्त्वा—पा० १ पु० ।

(३) असन्निकृष्टबुद्धिरिति पाठः सम्यक् । (एवमग्रेषु)

संयोगादपरत्वस्योत्पत्तिः । कालकृतयोरपि कथम् ।
वर्तमानकालयो(१)रनियतदिग्देशसंयुक्तयोर्युवस्थवि-
रयो रूढश्मश्रुकार्कश्य(२)बलिपलितादिमान्निध्ये स-
त्येकस्य द्रष्टुर्युवानमवधिं कृत्वा स्थविरे विप्र-
कृष्टा बुद्धिरुत्पद्यते । ततस्तामपेक्ष्य परेण काल-
प्रदेशेन संयोगात् परत्वस्योत्पत्तिः । स्थविरं चा-
वधिं कृत्वा यूनि सन्निकृष्टा बुद्धिरुत्पद्यते । ततस्ता-
मपेक्ष्यापरेण कालप्रदेशेन संयोगादपरत्वस्योत्पत्ति-
रिति । विनाशस्त्वपेक्षाबुद्धिसंयोगद्रव्यविनाशात् ।

णविशेषात् कार्यविशेषं कथं भविष्यतीति । न हि तदविशेषे
कालकल्पनायामपि किञ्चिद्बीजमस्तीत्यभिप्रायवान पृच्छति ।
कथमिति । विदिताभिप्रायस्यात्तरं वर्तमानेति । अवर्त-
मानस्य समवायिकारणत्वे अवधित्वं च नास्तीति वर्तमान-
योरित्युक्तम् । अनियतदिग्देशयोरिति । दिक्कृताद्यवच्छेत्तुं
युवत्वस्थविरत्वे शरीरावस्थाविशेषौ तत्प्रतिपत्तये रूढन्यादि ।
आदिग्रहणात् परिमाणमामर्थाऽनतीन्द्रियापाटवविशेषाः । बहु-
तरतपनपरिस्पन्दान्तरितजन्मत्वं विप्रकृष्टत्वम् । अन्यतरतमाप-
हवहनव्यवहितजन्मत्वं सन्निकृष्टत्वम् । परत्वात्पादकत्वं कालप्र-
देशस्य परत्वम् अपरत्वात्पादकत्वं चापरत्वमिति । एव-
मुत्पत्तिं निरूप्य विनाशं निरूपयति विनाशस्त्विति । अपेक्षा-
बुद्धिसंयोगद्रव्यनाशात् पृथक्पृथक्त्वाभ्यां द्वाभ्यां च सर्वेभ्यो
विनाशः सप्रधानयोरिति सङ्गहः । अत्र प्रथमां विधां व्युत्पा-

(१) वर्तमानयोरिति-पा० १ । १ । ६ पु० ।

(२) वार्द्धक्य-पा० ६ पु० ।

अपेक्षाबुद्धिविनाशात्तावदुत्पन्ने परत्वे यस्मिन्काले
सामान्यबुद्धिरुत्पन्ना भवति । ततोपेक्षाबुद्धेर्वि-
नश्यत्ता सामान्य(१)ज्ञानतत्सम्बन्धेभ्यः परत्वगुण-
बुद्धेरुत्पद्यमानतेत्येकः कालः । ततोपेक्षाबुद्धेर्वि-
नाशो गुणबुद्धेश्चोत्पत्तिः ततोऽपेक्षाबुद्धिविनाशाद्गुण-
स्य विनश्यत्ता गुणज्ञानतत्सम्बन्धेभ्यो द्रव्यबुद्धेरु-
त्पद्यमानतेत्येकः कालः । ततो द्रव्यबुद्धेरुत्पत्तिर्गुणस्य
विनाश इति(२) । संयोगविनाशादपि(३) कथम् ।
अपेक्षाबुद्धिसमकालमेव परत्वाधारे कर्मोत्पद्यते तेन
कर्मणा(४) दिक्पिण्डविभागः क्रियते अपेक्षाबुद्धितः

दयति अपेक्षेति । तावच्छब्दः क्रमे । उत्पन्ने परत्वे विभज्यमा-
नावयवस्थिरद्रव्ये समवायिनीति शेषः । ततस्तस्मिन् काले ।
एवमुत्तरत्रासाद्यश्चैतत् पूर्ववत् समाधेयमिति । द्वितीयां विधामाह ।
संयोगेति । अपेक्षाबुद्धिसमकालमविनश्यदवस्थे परत्वाधारे कर्म-
सञ्चिन्तनादेतल्लभ्यते इति सङ्केपः । तथाहि । अपेक्षाबुद्धिकर्मणी
परत्वोत्पत्तिर्दिक्पिण्डविभागो परत्वसामान्यबुद्धिर्दिक्पिण्डसंयो-
गविनाशो । अथ सामान्यबुद्धेरपेक्षाबुद्धिविनाशगुणबुद्ध्युत्पत्ती
दिक्पिण्डसंयोगनाशात् परत्वस्य नाश इत्यपेक्षाबुद्धिनाशस्य
परत्वनाशसमसमयभावितया न तदुत्पादकत्वम् । अथ
संयोगनाशस्य परत्वनाशहेतुत्वं कुतः सिद्धं उपपन्नं हि प-

(१) परत्वसामान्य-पा० ६ पु० ।

(२) गुणस्य च नाश इति-पा० ६ पु० । अत्र विनाश इत्यत्र
नाश इति दृश्यते ।

(३) कालसंयोगविनाशादपि-पा० ६ पु० ।

(४) तत्कर्मणा-पा० १ पु० ।

परत्वस्योत्पत्तिरित्येकः कालः(१) । ततस्सामान्यबुद्धे-
रुत्पत्तिः दिक्पिण्डसंयोगस्य च विनाशः ततो यस्मिन्
काले गुणबुद्धिरुत्पद्यते तस्मिन्नेव काले दिक्पिण्ड-
संयोगविनाशाद्गुणस्य विनाशः । द्रव्यविनाशादपि
कथम् । परत्वाधारावयवे कर्मोत्पन्नं यस्मिन्नेव
कालेऽवयवान्तराद्धिभागं करोति तस्मिन्नेव काले
अपेक्षाबुद्धिरुत्पद्यते ततो विभागाद्यस्मिन्नेव काले
संयोगविनाशः तस्मिन्नेव काले परत्वमुत्पद्यते
ततः संयोगविनाशाद्द्रव्यविनाशस्तार्द्धिनाशाच्च(२)

रत्वमपेक्षाबुद्धिव्यावृत्तेर्ग्व व्यावर्तते दिक्पिण्डसंयोगव्यावृत्तौ तु
कारणाभावात् परत्वान्तरं न जायते इत्येतावन्नदनुपलभ्य
उपपद्यत इति न विप्रकृष्टत्वेन चापरत्वस्य व्याप्तत्वात् व्यापक-
निवृत्तौ च व्याप्यनिवृत्तेरवयवभावित्वात् सत्त्वार्थाप चापेक्षाबुद्धौ
विप्रकृष्टत्वं निवर्तते तन्निवृत्तिकारणोपनिर्गतादिति दर्शितम् ।
न चाहेतुकां विनाशस्तस्माद्विप्रकृष्टलक्षणस्य दिक्पिण्डसंयोगस्य
निवृत्तेरपरत्वं निवर्तते इत्येव रमणीयम् । उपलक्षणं चेत्तत् ।
परत्वाधारे कर्मोत्पद्यत इति । अवयवद्रष्टारन्यतरकर्मणापि
दिगवधिदिग्द्रष्टृसंयोगविनाशादपि परत्वविनाशात् । युक्तेर-
विशेषादिति । तृतीयां विधामाह द्रव्येति । परत्वाधारावयव-
कर्मजविभागसमकालमपेक्षाबुद्धिसंचिन्तनादेतल्लभ्यत इति संक्षे-
पः । तथाहि पिण्डावयवविभागापेक्षाबुद्धौ संयोगनाशपरत्वो-
त्पत्तौ द्रव्यनाशपरत्वसामान्यज्ञाने परत्वनाशगुणबुद्धौ इति ।

(१) क्रियते परत्वस्योत्पत्तिरिति-शा० ५ पु० ।

(२) द्रव्यनाशः सामान्यबुद्धेश्चान्पादः द्रव्यनाशाच्च-पा० ६ पु०

तदाश्रितस्य गुणस्य विनाशः । द्रव्यापेक्षाबुद्ध्यो-
र्युगपद्विनाशादपि(१) कथम् । यदा परत्वाधारा-
वयवे कर्मोत्पद्यते तदैवापेक्षाबुद्धिरुत्पद्यते(२) कर्मणा
चावयवान्तरादिभागः क्रियते परत्वस्योत्पत्तिरित्येकः
कालः । ततो यस्मिन्नेव कालेऽवयवविभागाद् द्रव्यार-
म्भकसंयोगविनाशस्तस्मिन्नेव काले सामान्यबुद्धि-
रुत्पद्यते तदनन्तरं संयोगविनाशात् द्रव्यविनाशः
सामान्यबुद्धेश्चापेक्षाबुद्धिविनाशः इत्येकः कालः ।
ततो द्रव्यापेक्षाबुद्ध्योर्विनाशात् परत्वस्य विनाशः ।
द्रव्यसंयोगविनाशादपि कथम् । यदा परत्वाधारावय-
वे(३) कर्मोत्पन्नमवयवान्तरादिभागं करोति(४) तस्मि-
न्नेव काले पिण्डकर्मपेक्षाबुद्ध्योर्युगपदुत्पत्तिः । ततो(५)

द्रव्यापेक्षाबुद्ध्योर्युगपद्विनाशेन चतुर्थी विधामाह द्रव्यापेक्षाबुद्ध्यो-
रिति । पिण्डावयवकर्मसमकालमपेक्षाबुद्ध्युत्पत्तेरेतल्लभ्यते ।
तथाहि परत्वाधारावयवकर्मपेक्षाबुद्धी । अवयवान्तरविभाग-
परत्वोत्पत्ती । ततो आरम्भकसंयोगविनाशसामान्यज्ञाने ।
द्रव्यविनाशापेक्षाबुद्धिविनाशौ । अथ परत्वस्य विनाश
इति । द्रव्यसंयोगविनाशाभ्यां पञ्चमीं विधामाह । पिण्डाव-
यवकर्मपेक्षाबुद्ध्यौगपद्यचिन्तयैतल्लभ्यते । तथा ह्यवयववि-
भागपिण्डकर्मपेक्षाबुद्धयः अवयवसंयोगनाशदिक्पिण्डविभाग-

(१) बुद्ध्योर्विनाशादपि-पा० १ पु० ।

(२) तदैवापेक्षाबुद्धिरुत्पद्यते-इति नास्ति १ पु० ।

(३) द्रव्यावयवे-पा० ३ पु० । यदा कर्मोत्पन्नं-५ पु० ।

(४) तत-इति अधिकं ५ पु० ।

(५) तत-इति नास्ति ५ पु० ।

यस्मिन्नेव काले परत्वस्योत्पत्तिस्तस्मिन्नेव काले विभागाद्(१) द्रव्यारम्भकसंयोगविनाशः पिण्डकर्मणा दिक्पिण्डस्य च विभागः क्रियते(२) इत्येकः कालः । ततो यस्मिन्नेव काले सामान्यबुद्धिरुत्पद्यते तस्मिन्नेव काले द्रव्यारम्भकसंयोगविनाशात् पिण्डविनाशः पिण्डविनाशाच्च पिण्डसंयोगविनाशः(३) ततो गुणबुद्धिसमकालं पिण्डदिक्पिण्डसंयोगविनाशात्(४) परत्वस्य विनाशः । संयोगापेक्षाबुद्ध्योर्युगपद्विनाशादपि कथम् । यदा परत्वमुत्पद्यते तदा परत्वाधारे कर्म ततो यस्मिन्नेव काले परत्वसामान्यबुद्धिरुत्पद्यते तस्मिन्नेव काले पिण्डकर्मणा(५) दिक्पिण्डविभागः क्रियते ततः सामान्यबुद्धितोऽपेक्षाबुद्धिविनाशो विभागाच्च दिक्पिण्डसंयोगविनाश इत्येकः कालः । ततः संयोगापेक्षाबुद्धिविनाशात् परत्वस्य विनाशः । अथा-

परत्वोत्पत्तयः द्रव्यनाशदिक्पिण्डसंयोगनाशपरत्वसामान्यबुद्धयः अथ द्रव्यसंयोगनाशाभ्यां परत्वनाशः । सामान्यबुद्धितो गुणबुद्धेर्जन्मापेक्षाबुद्धेश्च विनाश इति । संयोगनाशापेक्षाबुद्धिनाशाभ्यां षष्ठीं विधामाह । संयोगापेक्षाबुद्ध्यांगिति । परत्वोत्पत्तिसमकालं पिण्डकर्मचिन्तयैतल्लभ्यते । तथाहि परत्वोत्पत्ति-

(१) विभागात्- नास्ति ५ पु० ।

(२) क्रियते उभयस्मिन्नेव काले-इति ५ पु० ।

(३) पिण्डविनाशो विभागाच्च दिक्पिण्डसंयोगविनाश इति ५ पु० ।

(४) संयोगयोर्विनाशात्-पा० ५ पु० ।

(५) कर्मणा-इति ४ पु० ।

णां समवाय्यसमवायिनिमित्तकारणानां(१) युगपद्वि-
नाशादपि कथम् । यदाऽपेक्षाबुद्धिरुत्पद्यते पिण्डावयवे
कर्म ततो यस्मिन्नेव काले कर्मणावयवान्तराद्विभागः
क्रियतेऽपेक्षाबुद्धेः(२) परत्वस्य चोत्पत्तिस्तस्मिन्नेव काले
पिण्डेऽपि कर्म ततोऽवयवविभागात्पिण्डारम्भकसंयोग-
विनाशः(३) पिण्डकर्मणा च दिक्पिण्डविभागः क्रियते
सामान्यबुद्धेश्चोत्पत्तिरित्येकः कालः । ततः संयोगवि-
नाशात्पिण्डविनाशः विभागाच्च दिक्पिण्डसंयोगवि-
नाशः सामान्यज्ञानादपेक्षाबुद्धेर्विनाश इत्येतत्सर्वं
युगपद्वयाणां समवाय्यसमवायिनिमित्तकारणानां(४)
विनाशात् परत्वस्य विनाश इति ॥

पिण्डकर्मणा सामान्यज्ञानाद्विक्पिण्डविभागौ । अपेक्षाबुद्धिना-
शाद्विक्पिण्डसंयोगनाशौ अथ परत्वस्य नाश इति । समवा-
य्यसमवायिनिमित्तानां युगपद्विनाशेन मत्तमीं विधामाह ।
त्रयाणामिति । परत्वात्पत्यवयवविभागेत्पत्तिममकालं पि-
ण्डकर्मचिन्तयैतन्मुलभम् । तथा अपेक्षाबुद्ध्यावयवकर्मभ्यां
परत्वावयवविभागो स्वकारणात् पिण्डकर्मैत्येकः कालः । अथ
परत्वसामान्यज्ञानमवयवसंयोगविनाशः दिक्पिण्डविभागश्च ।
ततोऽपेक्षाबुद्धिनाशद्रव्यनाशद्विक्पिण्डसंयोगनाशाः । तेभ्यः पर-
त्वनाश इति ॥

(१) निमित्तानां-पा० १ पु० ।

(२) अपेक्षाबुद्धेरिति-नास्ति १ पु० ।

(३) ततो पिण्डारम्भकसंयोगविनाश-इति ५ पु० ।

(४) निमित्तानां-१ पु० ।

बुद्धिरुपलब्धिर्ज्ञानं प्रत्यय इति पर्यायाः(१) । सा

क्रमप्राप्तां बुद्धिं निरूपयति । बुद्धिरिति । यद्यपि बुद्धिर्ज्ञानमित्येतावतैव स्वस्थं यस्मिन् सत्यात्मनि जानामी-
त्यनुव्यवसायो भवति सा बुद्धिः तथापि बुद्ध्यादिशब्दानां के-
चिदनुभेदमाहुस्तत्प्रत्याख्यानार्थं पर्यायोत्कीर्तनम् । सांख्या हि
प्रकृतेः सत्त्वप्रधानं प्रथमं परिणामं महदाख्यमन्तःकरणाविशेषं
बुद्धिमाहुः बुद्धेर्विषयाकारः परिणतिभेदो घटपट इत्यादि-
ज्ञानमाचक्षते । बुद्धावादर्शभूतायां वर्तमानेन ज्ञानेन चितिशक्तेः
पुरुषस्य भेदाग्रहात्तद्वदभिमानमुपलब्धिं प्रचक्षते । बुद्धिस्थं च
सुखादिकं परिणतिविशेषं यदुपलभत इति । तदनेन प्रत्याख्या-
यते । यदि तावद्बुध्यतेनेनेति बुद्धिरित्यन्तःकरणमभिमतन्तन्न
वारयामो मनस इष्टत्वात् । ततोऽप्यधिकेन्तःकरणे न प्रमाणमस्ति ।
ज्ञानायौगपद्यादेस्तावतैवोपपत्तेः । बांधां बुद्धिरिति भावार्थो विव-
क्षितश्चेत् सान्तःकरणसाध्यः । स च प्रत्यक्षमिद्धो अहं बुद्ध इत्य-
परोक्षानुव्यवसायात् । नास्मदन्तःकरणमतीन्द्रियम् अत एव
नतद्धर्मोपि आत्मधर्मतयैव प्रत्यक्षमिद्धत्वात् । न चान्म-
धर्मत्वमस्याप्रामाणिकं तदन्यधर्मत्वस्य प्रागेव प्रतिषेधात् यद्धर्मः
खल्वयं बुद्धिः तस्यैव लोकवेदयोरालम्ब्येन प्रसिद्धेः । नचै-
वाकांठस्थविरोधो धर्मस्य प्रवृत्तिनिवृत्त्योरपि धर्मिणोऽत्यन्तभे-
देनापि तत्त्वाविरोधात् । अत्यन्तभेदेपि च स्वभावनियमादेव
धर्मधर्मिभावनियमोपपत्तेः । एतेन तद्वदभिमानो व्याख्यातः ।
तत एव धर्मत्वव्युत्पादनात् । सुखादिकं त्वधिकमिष्यते न
तु प्रत्ययशब्दवाच्यं बुद्ध्यते उपलभते जानाति प्रत्येतीति लोके

चानेकप्रकाराऽर्थानन्त्यात्प्रत्यर्थनियतत्वाच्च । तस्याः
सत्यप्यनेकविधत्वे समासतो द्वे विधेः(१) विद्या चा-
विद्या चेति । तत्राविद्या चतुर्विधा संशयविपर्ययान-
ध्यवसायस्वप्नलक्षणा ॥

समानार्थम् । न तु प्रत्येतीति सुखी दुःखीति वा कश्चिद्व्यवहरति
परिभाषा तु परिशिष्यते सा तु परिभाषैवेति । तस्माद्बुद्ध्यादि-
शब्दाः पर्यायाः समानार्था इति सुष्ठुक्तम् । भेदस्त्वस्या विषयतः
कारणतश्च ताभ्यामेव स्वरूपकृतापि निरूप्यत इति तद्द्वारैव
वक्ष्यते । तत्र विषयतस्तावदाह सा चेति । अनन्तार्थत्वादित्य-
र्थः । नन्वर्थस्यानन्त्येपीश्वरबुद्धिरेकैवेत्याशङ्क्याह प्रत्यर्थनियतत्वा-
च्चेति । यावन्तमर्थमानन्त्योत्पन्ना बुद्धिः सा तावदर्थे नियताऽर्था-
न्तरं न स्पृशतीति न चास्पृश्यं परिहरति अभावपरिहारप्रस-
ङ्गात् । तथा चार्थस्यानन्त्यात् बुद्धिरप्यनन्ता भवतीतीश्वरबुद्धि-
रपि नियतार्थैव न हि साप्यवगाढमर्थं परिहरति अनवगाढं वा-
वगाढत इति भावः । व्यासमुक्त्वा समासमाह तस्या इति । समा-
सतः सङ्क्षेपतः सेति पूरणीयम् । विद्या चाविद्या चेति । यथार्थं
ज्ञानं विद्या अयथार्थं ज्ञानमविद्या परस्परममुच्चयार्थाभ्यां च-
काराभ्यां तृतीयः प्रकारो व्यवच्छिद्यते न चासौ सम्भवति ।
शङ्काया अपि व्याहतत्वात् । तत्र विद्यापूर्वकत्वादविद्यायाः
पश्चादुक्ताया अपि लघुप्रतिपत्तित्वात्प्रथमं विभागमाह तत्राविद्ये-
ति । यद्यपि मूलबुद्धावयवार्थायां स्मृतिरप्ययथार्थैव यथा रज्जुं
भुजङ्गतयोपलभ्यमानस्य तथैव स्मृतिः स सर्प इति तथापि
तद्विवक्षया यथायथं संशयादिरूपभेदेनैव तद्व्यवहारः । यथार्था

तु स्मृतिः प्रत्यक्षादिषु विद्याभेदेषु नान्तर्भवतीति पृथग्व्यवहृ-
ष्यत इति । अथ तर्कः किं न गणितः । अनुभूयते हि संशयं
निर्णयश्चान्तरा संशयान्प्रच्युतो निर्णयश्चाप्राप्तः प्रमाणानामनुग्रा-
हक ऊहापगनामा प्रसङ्गात्मा प्रमाकरणनिष्ठः पौर्व्वेयो व्यापारः
कुठारगोचर इवाद्यमननिपातनादिः । अस्य ह्यविज्ञानतत्त्वो विषयः
कारणोपपत्तिः पराभ्युपगतहेतुलक्षणा जननी । प्रमाणमनुग्राह्यः
अनियतजिज्ञासाविच्छेदेन नियतजिज्ञासाजननमनुग्रहः सैव सं-
भावनेत्युच्यते प्रमाणाङ्गस्य एतस्य तत्फलं नैव फलवत्ता इह भू-
तले यद्यभविष्यत् घट इदमिव व्यज्ञास्येत इत्येवमाकारं शरीरम् ।
न च संशय एवायमेककोटिकत्वात् । न निर्णयोऽयथार्थत्वात् ।
न यथार्थ आकारोपि तद्धेतुरसमर्थत्वात् । यदि स्यात् दृश्ये-
तेति यद्यलंकृतार्थः सत्य एवेति चेन्न । अनियतकोट्युपनिपाते
नियतकोटिपरिग्रहस्य यद्यर्थत्वात् न चैतावतैव सत्यत्वम् आभा-
दकसत्यत्ववदापाद्यसत्त्वस्यापि बाधितत्वात् । कथं हि प्रमाण-
मप्यनुगृहीयात् अनियतेच्छाविच्छेदेनेत्युक्तम् न हि कुर्या न कु-
र्यामित्यनियतचिकीर्षः कर्ता किञ्चित् करोति । अनियतेच्छा-
विच्छेदे कथं स्मर्यादिति चेत् । अनिष्टापत्तिनियतत्वादस्य । यथा
सनिकर्षान्नभक्षणाद्यतस्य सन्निपदिदं यदि भक्षयिष्यसि म-
रिष्यसीत्यनिष्टापत्तेर्न भक्षयेयमिति तत्स्मरणमेवेच्छाविच्छित्तिः ।
प्रमातुश्च द्वयमनिष्टं प्रमितहानिरप्रामाणिकोपगमश्चेति तदिदं
तुरगारूढस्य तुरगविस्मरणं यत्तार्किकाभिमानमुद्ग्रहन्नपि तर्कान्न
गणयति । अनेनैव हि परीक्षको लौकिकमनिविशते इति । तसत्य-
मेवैतत् विपर्ययभेदत्वात् पृथक् नोपदिष्टः । तथापि न्यायाङ्गतया
विशेषतो व्युत्पादनमर्हतीति चेत् । तस्य छलादिवत् सर्वतन्त्र-
विषयत्वादिति ॥

संशयस्तावत् प्रसिद्धानेकविशेषयोः सादृश्य-
मात्रदर्शनादुभयविशेषानु(१)स्मरणाद्धर्माच्च किंस्वि-
दिन्युभयावलम्बी विमर्षः(२) संशयः । स च द्वि-
विधः । अन्तर्बहिश्च । अन्तस्तावत् आदेशिकस्य

तत्रोद्देशक्रमानुसारेण संशयं निरूपयति । संशयस्ताव-
दिति । तावच्छब्दः क्रमे संशयः प्रथमं कथयते । ततो विपर्ययः
कर्तव्य इत्यर्थः । किंस्विदिन्याकारं दर्शयति किंस्विदिदमेव-
मथैवमित्येवमाकारः प्रत्ययः संशय इत्यर्थः । विमर्षो विरुद्ध-
नानायावमपे इति । विपर्ययः संशयस्वरूपमुत्क्रमेणैव स्पष्टी-
कर्तुमुभयावलम्बीति विरोध्युभयप्रकारवद्धर्मविलम्बीत्यर्थः ।
प्रसिद्धेन्यादिकारणकथनम् । प्रसिद्धाः प्रतीताः अनेकविशेषाः
परस्परव्यावर्तका धर्माः शिरःपाण्यादयो वक्रकोटगादयश्च ययोः
विशेषादर्शनादिति लभ्यते । उभयोर्यो विशेषो स्थाणुपुरुषत्वे इति
यावत् । तयोरनुस्मृतौ सत्यां संशयो जायते । एतदुक्तं भवति ।
उभयविशेषानुस्मरणनिर्णायकविशेषादर्शनेमहिमान् समानधर्म-
वद्धर्मिदर्शनादिति । संशयस्य च नित्यं दुःखहेतुत्वम् अन्यथा
तद्वाधनार्थं विशेषजिज्ञासानुपपत्तेः । दुःखतन्माधनयोश्चाधर्महेतु-
कवान्नोक्ताः न त्वकारणत्वादिति । अवान्तरभेदमाह स चेति ।
ज्ञातृधर्मनिमित्तकोन्तःसंशयो ज्ञेयधर्मनिमित्तको बहिरिति वि-
भागः । प्रथमां विधा माह अन्तस्तावदिति । आदेशिको ज्योतिषि-
कोऽविपर्यस्ततया सम्यगप्रतीततया मिथ्यादिश्य ग्रहोपरागादि
पुनरादिशतः कथयतः त्रिषु कालेषु प्रतीच्यां पञ्चमेहानि ग्रहयु-

(१) उभयगतविशेषा-पा० ६ पु० ।

(२) उभयावलम्बी विमर्षः-पा० ५ पु० ।

सम्यग्भिधया चोद्दिश्य पुनरादिशतस्त्रिषु कालेषु संशयो भवति(१) । किन्तु सम्यङ्भिधया वेति । बहिरपि द्विविधः(२) प्रत्यक्षविषये चाप्रत्यक्षविषये च । तत्राप्रत्यक्षविषये तावत् साधारणलिङ्गदर्शनादुभयविशेषानुस्मरणादधर्माच्च संशयो भवति । यथाटव्यां विषाणमात्रदर्शनाद्गौर्गवयो वेति । प्रत्यक्षविषयेपि स्थाणुपुरुषयोरूर्ध्वतामात्रसादृश्यदर्शनान(३) वक्रादिविशेषानुपलब्धितः(४) स्थाणुत्वादिमामान्यविशेषानभिव्यक्तावुभयविशेषानुस्मरणादुभयत्राकृत्यमाणस्य आत्मनः(५) प्रत्ययो दंलापते किन्तु ग्वल्वयं स्थाणुः स्यात्पुरुषो वेति ॥

द्धमभूत्प्राच्यामथ पर्जन्यो वर्षति पौर्णमास्यां चन्द्रोपरागो भविष्यतीति सुगणितज्ञाने संशयो भवति । भ्रान्तोद्दमस्मिन्नर्थे सम्यग्दर्शी वेति । द्वितीयां विधां विभजते । बहिरपीति । साधारणलिङ्गदर्शनादुभयमाधारणचतुःपदमात्रलिङ्गदर्शनात् । उभयविशेषेति । गौर्गवरूपविशेषानुस्मरणात् । प्रत्यक्षविषयेपीति । एतदुक्तं भवति । यथा समानधर्मत्वाविशेषेपि प्रत्यक्षाप्रत्यक्षविषयतयान्तर्ज्ञानिको भेदः तथा समानधर्मत्वाविशेषेपि ज्ञातुस्तज्ज्ञेयतद्धर्मजन्योऽन्तर्ज्ञानिको भेदः न तु समानधर्मज्ञत्व-

(१) त्रिष्वपि कालेषु संशयः स्यात्—पा० ६ पु० ।

(२) बहिरर्द्धिविधः—पा० ६ पु० ।

(३) ऊर्ध्वतामात्रदर्शनात्—पा० ६ पु० ।

(४) उपलब्धेः—पा० ६ पु० ।

(५) उभयत आकृत्यमाणस्य—पा० १ पु० ।

विपर्ययोपि प्रत्यक्षानुमानविषय एव(१) भवति ।

विरोधेन तथाहि ज्ञानत्वाद्ययथार्थं नु यथार्थं वेति ज्ञायमान-
त्वात्तथाभूतमतथाभूतमिति वा समानादेव धर्मात् । एवम-
योग्यत्वे तद्वनयाऽनुपलभ्यमानत्वादित्यपि समानादेव धर्मात्
तथा व्याहृतप्रतिपत्तिन्वात् व्याहृतप्रतिपत्तिविषयत्वाच्चेति ।
समानादेव धर्मात् तेषां मध्येषां तदन्तर्माधारणत्वादिति । अ-
साधारणस्तु धर्मोऽग्रे निरूपयिष्यत इति इत्येकविध एव सं-
शय इति । ननु स्थाणुर्वा पुरुषो वेति वा शब्दः सादृश्यार्थस्त-
थात्र स्थाणुर्ग्वि पुरुष इवेति स्यात् । स्थाणुपुरुषमदृशोयमिति
च ज्ञानं यथार्थमेव कथमविद्याप्रभेद इति । न सारूप्यज्ञाना-
द्विकल्पज्ञानस्याधिकस्यानुभवमिद्वन्वात् असंशयेपि सारूप्योप-
लब्धिस्तद्यथा स्थाणुपुरुषमदृशीयं छांयति । तथापि सदृशदर्श-
नजमुभयस्मरणमात्रं विद्येवेति चेत् । न । उभयस्मृतेरस्यातिरे-
कात् । स्थाणुपुरुषावयं तन्मदृशः पाषाणस्तम्भ इति निश्चयात्मकः
प्रत्ययः संशयस्तु न तदात्मक इति भेदाग्रहं तं वक्ष्यामः । न
वाधिकोप्ययं यथार्थः । नो खलु विकल्पमानं वस्त्वस्त्यर्थ-
क्रियासु बोधयुज्यते । कथं तद्वारोप्येतापीति चेत् । न । पर-
स्परविरुद्धयोर्वैकस्मिन्धर्मिणि समारोप्यमाणयोर्विकल्पाविषय-
त्वात् । तयोरपि प्रत्येकं प्रतीतत्वादित्येतत्सर्वमभिसन्धायोक्त-
मुभयत आकृष्यमाणस्यात्मनः प्रत्ययो दोलायत इति ॥

तदेवमनर्थजत्वाविशेषेण निश्चयात्मकात् संशयात् नि-
श्चयात्मकतया विपर्ययो भिद्यत इति द्वितीयमविद्याप्रभेदमाह ।
विपर्ययोपीति । अन्तर्बहिश्चेत्यपेरर्थः । अतस्मिन्स्तदिति प्रत्ययो

(१) विशेष-पा० ६ पु० ।

प्रत्यक्षविषये(१) तावत् प्रसिद्धानेकविशेषयोः पित्तक-
फानिलोपहृतेन्द्रियस्यायथार्था(२)लोचनात् असन्निहि-
तविषयज्ञानजसंस्कारोपेक्षादात्ममनसाः संयोगादध-
र्माच्चातस्मिन्तदिति प्रत्ययो विपर्ययः । यथा गव्येवाश्व

विपर्ययः । अतस्मिन्नित्ययथार्थता दर्शिताऽनेन विद्यातोऽममान-
जातीयादव्यवच्छेद इति । तदिति निश्चयाकारता तेनानिश्चयान्म-
कात् समानजातीयाद्व्यवच्छेदः । प्रत्यय इति जागरावस्थत्वं तेन
स्वप्नव्यवच्छेद इति । एतदुक्तम्भवति । अयथार्थनिश्चयान्मकं
जागरावस्थाज्ञानं विपर्यय इति । लोके तथैव प्रसिद्धेः । कारणमाह
प्रसिद्धेति । प्रसिद्धाः प्रतीताः अनेकं विशेषाः परस्परव्यावृत्ति-
हेतवो धर्मा ययोरारोप्यारोपविषयाः तौ तथाक्तौ तयोः न ह्यारो-
प्यारोपविषयापरिज्ञानं कश्चिद्विपर्ययेति । आरोप्यापरिज्ञाने साम-
र्थ्यानुपलब्धौ तद्धेतुत्वासम्भवेन हानादिव्यवहारानुपपत्तेः अनुप-
लब्धे संस्कारस्यासम्भवेन सादृश्यानुपयोगप्रसङ्गाच्च अन्वयव्य-
तिरेकाभ्यां सादृश्यदर्शनस्य विभ्रमं प्रति कारणन्वावधारणात् ।
आरोपविषयाप्रतीतौ निरालम्बनत्वापातात् । अन्यथाख्याति-
पक्षे च सालम्बनत्वनियमादिति । ननु पीतः शङ्खस्तिक्तो
गुड इति सारूप्याभावेऽपि भ्रान्तिदर्शनात् कथमेतत् । न आरो-
प्यज्ञानजनितसंस्कारसहकारितया तदुपस्थापनेन हि सारूप्यमु-
पपद्यते न त्वन्यथा । न च पीतिमतिक्तत्वयो रजतादेरिव संस्का-
रोपस्थाप्यत्वं प्रत्यक्षत एवोपस्थितेः । न च तिक्तत्वपीतिभ्रां
संसर्गत्वं च तथा तच्च संसृष्टगुणे नास्यास्तीति न किञ्चि-

(१) प्रत्यक्षत्वविषय-पा० ६ पु० ।

(२) सम्प्रत्यययथार्था-पा० ५ पु० ।

इति । असत्यपि प्रत्यक्षे प्रत्यक्षाभिमानो भवति ।

दनुपपन्नम् । स्यादेतन्न किं तयोरित्यत उक्तम् अथार्थालोचनात्
यथार्थालोचनाभावात् । तच्चाग्रहादिति यावत् । सम्प्रति वि-
भ्रमकाले स्वतो विशेषनिषेधान् । साधारणधर्मवतो धर्मिणो
ग्रहे मतीति लभ्यते यस्यामौ विभ्रमो भविष्यति तस्य
पित्तकफानिओषहेन्द्रियस्येति समवायिकारणम् प्रदर्शयता
मन्निहितविशेषाग्रहे चामन्निहितविशेषारोपे चेन्द्रियोपघातस्य
हेतुत्वमुक्तं भवति । अन्यव्यतिरेकसिद्धं चैतत् । न च दोषाः
सहजशक्तिविघातहेतव एवाविरुद्धमहकारिसन्निवेशादेकस्यापि
विरुद्धकार्यजननाविरोधान् । धर्माधर्माभ्यामान्मनः सुखदुःखवत् ।
परेषां वा तस्यैव ज्ञानस्य भेदग्रहेण विपरीतव्यवहारवत् ।
अमन्निहितेत्यादिनापेक्षणीयं निमित्तमुक्तम् । आत्ममनसोः
संयोगादित्यममवायिकारणमुक्तम् । यद्यपि विभ्रमात् कचित्
सुखमपि भवति तथापि दुःखोदकस्म इत्यवश्यमधर्मो हेतुर-
स्तीति अभिप्रायवतोक्तमधर्माच्चेति । उदाहरणं यथा गव्ये-
वाश्व इति । ननु सम्भवत्येतत् दृश्ये दृश्यान्तरस्य सुमदृश-
स्य समारोपः कथं पुनरतीन्द्रियस्य परात्मनो निषेधान्मेपाद्य-
नुपस्थितस्य प्रत्यक्षेऽन्यन्तविमदृशे समारोपो अयमसौ सुखी प-
ण्डितः कामीश्वरइत्यादिप्रत्ययस्तद्वरं सत्य एवायं प्रत्ययोस्त्व-
ति चार्वाकास्तान्प्रत्याख्यातुमाह असत्यपीति । शब्दलिङ्गा-
नुमितं व्यापकममूर्तमाकाशमिति वस्तुगतिः । तद्व्यपगतजलद-
पटले विततालोकमण्डलेऽयस्वच्छनवच्छिन्नदेशतया व्यूह-
नाविष्टम्भनापेक्षतया सारूप्यमारोप्यत इति लोकानुभवसिद्धम् ।
तद्वदात्मनोपि दृश्यमूर्तान्तराप्रयोज्यतया तत्प्रयोजकतया च

यथा व्यपगतघनाटलमचलजलनिधिमदृशमम्बर(१)-
मञ्जनचूर्णपुञ्जद्वयमं शार्वरं तम इति । अनुमानविष-
सारूप्येण शरीरतादान्म्यारोप इति भावः । यत्तु विशिष्टनय-
ना नीलिमानमाकलयन्ति तदतिदृग्गमा नयनरश्मयस्निग्मकर-
किरणाभिघातपरावृत्ताः स्वाधिष्ठानगोलकाभिमम्बद्वास्तदी-
यामेव द्यामिकां गगने पीतिमानमिव शंखादावारो-
पयन्तीति केचित् । तत्र काचलाक्षाः माक्षीकर्तुमुचिताः ।
यथाह भगवान् पातञ्जलिस्तथा ग्राह्यं भूगोलमध्यमेर्द्धाभूतस्य सु-
मेरोः प्रसृगुदक्पागव्वक्रिमेण रजतमुवर्णपद्मरागमरकतमयानि
चत्वारि शृङ्गाणि तस्य दक्षिणे इन्द्रनीलमयस्य शिखरस्य प्र-
भयाकाशं नीलमाभाति अन्यत्र सितपीतलोहितमिति । तथापि
निष्क्रिये नीरूपेऽत्यन्तनिसदृशे कथं क्रियारूपाद्यारोपः । सादृश्य-
निबन्धनत्वात् भ्रान्तेऽस्ति तत् । उदाहरणान्तरमाह । अञ्जनेति ।
शर्वर्या इदं शार्वरं भाऽवस्थितस्य तमसः चक्षुर्मात्रग्राह्यतया शुक्ल-
भास्वरविरोधितया च सारूप्येण नियमादृष्टवशाच्च संस्कारोपस्था-
पितस्यामतयाऽवभासो यथा तथा निष्क्रियस्यात्मनो देशान्तरो-
पलब्धिलक्षणक्रियावत्सारूप्यान्नीरूपस्यापि संयुक्तममवायेन
रूपसन्निकर्षलक्षणरूपलक्षणवत्सारूप्यात्तथाभास इति । एवमन्य-
दपि त्रसरेणौ परमाणुगिति । चलत्सु तारकादिषु वायुरयं वाती-
ति जले चलति तत्प्रतिबिम्बितं सतारकं नभश्चलतीत्युदाहरण-
मूहनीयम् । अनुमानविषयेपीति । अलिङ्गे लिङ्गाभिमानादतथा-
भूते तथाभूतानुमानमित्यनुमित्याभास इत्यनेकोदाहरणानुगतः
सङ्क्षेपः । एवं लौकिकविपर्ययमुक्त्वा परीक्षकं विपर्ययमुदाहरति ।

येऽपि बाष्पादिभिर्धूमाभिमतैर्वन्ध्यनुमानं गवयविषा-
णदर्शनाच्च(१) गौरिति । त्रयीदर्शनविपरीतेषु
शाक्यादिदर्शनेष्विदं श्रेय इति मिथ्याप्रत्ययः वि-
पर्ययः । शरीरेन्द्रियमनस्स्वात्माभिमानः(२) कृतके

त्रयीति । ऋग्यजुःमात्रां त्रयं त्रयी सैव दर्शनम् दृश्यतेऽनेन
पारलौकिकः पन्थाः । तद्विपरीतेषु तद्विरुद्धेषु शाक्या बौद्धाः ।
आदिग्रहणादिगम्भिरादयः । तेषां दर्शनेषु दर्शनप्रतिरूपकेषु
इदं श्रेयः प्रशस्ततरमिति । वस्तुनः प्राशस्त्यस्य सिद्धप्रामाण्य-
त्रयीमिद्वत्त्वात् । शरीरेन्द्रियमनःस्वात्माभिमानस्तेषामनात्मत्वस्य
प्रत्यक्षमिद्वत्त्वात् कृतकेषु पृथिव्यादिषु नित्यत्वदर्शनं दृष्टिः
कारणवैकल्ये कार्योत्पत्तिज्ञानमकर्तृकं विश्वं मोक्षं सुखं तत्र
ज्ञानं चेति हितमुपदिशन्तु वेदवृद्धेष्वहितमिति अहितं चोपदिश-
न्तु तथैव हितमिति । अथवा वस्तुगत्या यदहितं तद्वितमिति उ-
पदिशन्तु पाखण्डेषु हितमिति ज्ञानमिन्त्यर्थः । इह विभ्रमतो
प्रवृत्तिनिवृत्तियोग्याथः परिस्फुरतीत्यनुभवमिदम् । न चास-
तो सत्तया स्फुराणे प्रवृत्तिरस्ति तेन ह्यमदिहेदं रजतमित्यवगम्य
रजतार्थी प्रवर्त्तते इति सम्भवति । एवं ज्ञानाकारपवेदनेपि
प्रवृत्त्यनुपपत्तिः । न हि ज्ञानात्मनो रजतस्य बहिर्व्यवहारे
सामर्थ्यमस्ति । न चासमर्थस्यानवगतसामर्थ्यस्य वा प्रवृत्तिवि-
षयत्वं ततोऽसता सत्त्वेनासमर्थस्य समर्थत्वेनावभासनं तद्देश-
ग्रहो वेति द्वयमवशिष्यते । विचारासहलक्षणा निर्वचनीयत्वा-
त्तावपि तथा न हि विचारासहमतद्रजतमित्यवधार्य कश्चित्प-

(१) गवये विषाणमात्रदर्शनाच्च-पा० ६ पु० ।

(२) मनस्यात्माभिमानः-पा० ५ पु० ।

नित्यत्वदर्शनं कारणवैकल्ये कार्योत्पत्तिज्ञानं हित-
मुपदिशत्स्वहितमिति ज्ञानम् अहितमुपदिशत्सु हि-
तमिति ज्ञानम् ॥

वर्तते तस्मात्तत्रापि विचारसहत्वेनावभासनं तद्भेदाग्रहो वेति
द्वयमेवावशिष्यते । तत्र प्रथमे विपरीतरूपातिपक्षपान एव वादि-
नामित्यर्द्धं तावदवसितं भावस्य । द्वितीये तु विचिन्त्यते । अन्यज्ञा-
नादन्यत्र प्रवृत्तावनिप्रसङ्गे कः प्रतीकार इति । प्रवर्तकज्ञानमा-
रूप्यं भेदाग्रह इति चेत् । न निवर्तकसारूप्यस्य भेदाग्रहस्या-
सम्भवात् । न च सारूप्यादन्यकार्यमन्यः कर्माणि स्फुलि-
ङ्गसारूप्यात् स्वयंतेनापि दाहप्रसङ्गात् । स्यादेतत् । न च-
यमभेदग्रहव्यवहारेङ्गमङ्गीकृत्य सारूप्याद्विभ्रमो व्यवहारयती-
त्याचक्ष्महे किन्नाम सर्वत्र भेदाग्रह एव व्यवहारकारणं तत्र
पुरोवर्तिज्ञानस्य यदापेक्षितार्थज्ञानं सन्निहितं तदा तद्भेदाग्रहश्च
वर्तते यदा तु हेयज्ञानं सन्निहितं तदा तद्भेदाग्रहान्निवर्तते ।
यदा तु भयज्ञानं सन्निहितं तदा तद्भेदाग्रहो दोलायन इति को-
तिप्रसङ्गः । सत्यज्ञानेपि भेदाग्रहादेव व्यवहरतीत्यनियतहे-
तुकत्वेन युगपत्प्रवृत्तिनिवृत्ती इति । न । अस्मन्नये अने-
क्षितभेदग्रहस्यानपेक्षितभेदग्रहमाहचर्यनियमवत्तत्रापि नये अने-
क्षितानपेक्षितभेदाग्रहस्य युगनद्धवाहित्वात् । अन्यथा विपर्य-
येऽतिव्याप्त्यापत्तेः । इदं रजतमिति ह्यवधारणात्मकं नेदं रजत-
मिति नियतानियतम् । तथा च रजताद्भेदस्य ग्रहे विपरीतरूपा-
तिरापद्यते । न । अरजतात्मनस्तदनात्मनावभासमानत्वान् भेदा-
ग्रहमात्रेण निवृत्तेरप्यापत्तिः अनपेक्षितभेदाग्रहस्य निवृत्तिकार-
णत्वेनाभ्युपगमात् । नेदं रजतमित्यनपेक्षितभेदाग्रहो चार्थ

अनध्यवसायोपि प्रत्यक्षानुमानविषय एव स-
ञ्जायते । तत्र प्रत्यक्षविषये तावत् प्रसिद्धार्थेऽवप्रसिद्धा-

इति तत्कुतो भेदग्रह इति चेत् । न । माभूत् भेदाग्रहस्तावत्तत्र कंठ-
गतेरपि प्राणैरपरिहेयः तथाप्यनपेक्षिताभेदाग्रहान्न निवर्तत इति
चेत् । न । यद्येवमपेक्षिताभेदाग्रहात् प्रवर्ततेपीति नायं पन्थाः ।
न च सर्वत्र भेदाग्रहस्य प्रवृत्तिकारणत्वमभ्युपगच्छतोऽभेदग्रहे
किञ्चित् प्रमाणमस्ति । अवाधितमामानाधिकरण्यप्रतीतिरेव प्र-
माणमित्यपि वार्तम् । यदाभेदग्रहादेव मामानाधिकरण्यव्यवहा-
रस्तदा कुतोऽयं विभाग इति चिन्त्यम् । अभेदग्रहस्य व्यवहारा-
नङ्गतया व्यवहारेण व्यवस्थापयितुमशक्यत्वात् । भेदस्य यो-
ग्यानुपलब्धिबाधितत्वादिति चेत् अथ कोऽयं भेदस्य बाधो य-
द्यनुपलम्भमात्रं नाभेदमिद्धिः तथा भेदप्रतिपत्तिः । तत्र कि-
मस्यां प्रमाणमित्येव चिन्त्यते व्यवहारस्य अन्यथैव सिद्धेरि-
ति कृतं विस्तरेण ॥

संप्रत्यनध्यवसायलक्षणां तृतीयामविद्यामाह । अनध्यवसायो
पीति । अनुपलब्धसपक्षविपक्षसंस्पर्शस्य धर्मस्य दर्शनात् विशेष-
त उपलब्धानुपलब्धकोटिकं ज्ञानमनध्यवसायः । अत एवायं
संशयाद्भिद्यते । स ह्युपलब्धसपक्षविपक्षसंस्पर्शधर्मदर्शनादु-
त्पद्यते उपलब्धाव्यवस्थितकोटिविषय इति लोकप्रामिद्धिः । त-
दनुमागित्वाच्च परीक्षकाणां तदिदमुक्तं प्रसिद्धार्थं संज्ञितया
आत्मादिषु सुप्रसिद्धार्थेषु च संज्ञितया । पनसादिष्विति । व्या-
सङ्गात् विषयान्तराकृष्टत्वात् । ननु तथासति तस्मिन् ज्ञा-
नं न जायेतैव न व्यासङ्गशब्देन तत्कार्यस्य विषयान्तरार्थत्वा-
तिशयस्य विवक्षितत्वात् । घटपटोर्पलम्भेऽपि हि घटार्थो घट एव

र्थेषु वा व्यासङ्गादर्थित्वाद्वा(१) किमित्यालोचनमा-
त्रमनध्यवसायः । यथा वाहीकस्य पनसादिष्वन-
ध्यवसायो भवति । तत्र(२) सत्ताद्रव्यत्वपृथिवीत्व-
वृक्षत्वरूपवत्त्वादशाखाद्यपेक्षोऽध्यवसायो(३) भवति ।
पनसत्वमपि पनसंष्वनुवृत्तमात्रादिभ्यो व्यावृत्तं प्र-
त्यक्षमेव केवलं तृपदेशाभावाद्धिशेषमंज्ञाप्रतिपत्ति-
र्न भवति । अनुमानविषयेपि नारिकेल(४)द्वीपवासिनः
व्यवहरति न पटे । तदिदमुक्तं भवति । अनर्थित्वान्चेति । वि-
शेषनिश्चयाभावे सतीति शेषः । किमित्यालोचनमात्रमिति ।
मात्रशब्देन विशेषनिश्चयानात्मकतां दर्शयति । एतदेव स्पष्ट-
यति तत्रेति । विशेषमंज्ञाविनिश्चयो न भवतीति । निश्चयनि-
षेधेनानिश्चयात्मकता दर्शिता न तु निश्चयाभावमात्रं विशेष-
निषेधस्य शेषाभ्यनुज्ञाफलकत्वात् । सामान्येन ह्यनेन निमित्ते-
न काचिदत्र मंज्ञा प्रवर्त्तते इति निश्चितमेवाविशेषात् । का
पुन रसौ प्रसिद्धा अप्रसिद्धा चेत्यनध्यवसाय इत्यर्थः । द्वितीयां
विश्यामाह । अनुमानविषयेपीति । नारिकेलद्वीपवासिन इत्य-
प्रसिद्धगोत्वोपलक्षणपरम् । सास्त्रामात्रदर्शनादित्यनन्यत्रोप-
लब्धचेष्टमानावयवविशेषदर्शनोपलक्षणपरं को नु खल्वत्र
प्राणी स्यात् प्रसिद्धोऽप्रसिद्धो वेत्यर्थः । यद्यपि को नु खलु
स्यादिति जिज्ञासा तथापि तत्कारणेनानिश्चयात्मना ज्ञानेन
भवितव्यं प्रथमं न हि निश्चितेयं जिज्ञासोत्पद्यते नापि सर्वथै-

(१) अनर्थित्वादिति-पा० १ । ६ । ७ पु० ।

(२) तत्र हि-पा० ५ । ६ पु० ।

(३) वृक्षरूपमत्त्वादशाखाद्यपेक्षोऽनध्यवसाय एव-पा० ७ पु० ।

(४) नारिकेल-पा० १ पु० ।

(१) सास्नामात्रदर्शनात् को नु खल्वयं प्राणी स्यादित्य-
नध्यवसायो भवति ॥

उपरतेन्द्रियग्रामस्य प्रलीनमनस्कस्येन्द्रियद्वारेणैव
यदनुभवनं मानसं तत् स्वप्नज्ञानम् । कथम् । यदा बु-
द्धिपूर्वादात्मनः (२) शरीरव्यापारादहनि स्विन्नस्य प्रा-
णिनः (३) निशि विश्रामार्थं (४) माहारपरिणामार्थं चा-

वाज्ञात इति ॥

स्वप्नलक्षणां चतुर्थीमविश्रामाह उपरतेति । स्वकार्या-
द्विरतवदिन्द्रियवर्गस्य प्रलीनमनसो निरिन्द्रियप्रदेशावस्थिता-
न्तःकरणस्येन्द्रियद्वारेणैव यदनुभवनं पूर्वज्ञानप्रत्यवेक्षणैकं ज्ञानं
यत्रासत्यपि चक्षुरादिव्यापारे चक्षुषावश्यामिममर्थं पश्यामीमं श्रो-
त्रेण शृणोमीत्यनुव्यवसायः तत् स्वप्नज्ञानम् । अयथार्थत्वेप्यु-
परतेन्द्रियग्रामस्वभावाद्विपर्ययाच्चवच्छेदः नियतकोटिकत्वात्
संशयानध्यवसायाभ्यामनुभवनमिति स्मृतेः । यद्यपि यथा-
र्थमपि क्वचित् स्वप्नज्ञानं भवति यथाहमिह शय्यायां सं-
विष्टस्तिष्ठामि तथापीन्द्रियद्वारकता तत्र यथार्थैवेति प्रतिपादना-
र्थमिन्द्रियद्वारेणेत्युक्तम् । इन्द्रियग्रामोपरमार्थं प्रलीनमनस्क-
स्येति । तदेतत् प्रश्नपूर्वकं विवृणोति कथमित्यादिना । बुद्धिपूर्व-
काद्वितीच्छापूर्वकः प्रयत्नो विवक्षितः शरीरव्यापाराच्चक्षालक्ष-
णात् । अहनीति जागरावस्थोपलक्षणपरम् । स्विन्नस्य विश्रान्तस्य ।

(१) बने-इत्यधिकं-पा० ५ पु० ।

(२) पूर्वकादात्मनः-पा० ५ पु० ।

(३) स्विन्नानां प्राणिनां-पा० ५ । ६ पु० ।

(४) विश्रामार्थं-पा० ६ पु० ।

दृष्टकारितप्रयत्नापेक्षादात्मान्तःकरणसम्बन्धान्मनसि क्रियाप्रबन्धा(१)दन्तर्हृदये निरिन्द्रिये आत्मप्रदेशे(२) निश्चलं मनस्तिष्ठति तदा प्रलीनमनस्क इत्याख्यायते प्रलीने च तस्मिन्नुपरतेन्द्रियग्रामो भवति तस्यामवस्थायां प्रबन्धेन प्राणापानसन्तान(३)प्रवृत्तावात्ममनःसंयोगविशेषात् स्वापाख्यात् संस्काराच्चेन्द्रियद्वारैर्वा-सत्सु विषयेषु ग्रन्थक्षाकारं स्वप्रज्ञानमुत्पद्यते । तत्तु

निशीति । शयनकाले विश्रामार्थं परिश्रमोपशमार्थमाहार-स्थाशितपीतस्य रसादिभावेन परिणामार्थं परिपाकार्यं चादृष्टज-नितं प्रयत्ननिमित्तमपेक्षमाणादात्ममनःसम्बन्धात् संयोगादमम-वायिकारणान्मनसि समवायिकारणक्रियाप्रबन्धात् क्रियामन्ता-नादन्तर्हृदयं प्राप्य तस्मिन्नन्तर्हृदये तस्य विवरणं निरिन्द्रिया-त्मप्रदेशे निश्चलं निवृत्तपूर्वक्रियामन्तानं तिष्ठति । पुनः स-हसैव न चलति । तदेति । ततः किमत आह । तस्यामिति । प्रबन्धेन प्रस्तावेन । अत्राप्यदृष्टकारितप्रयत्नापेक्ष आत्मप्राणसंयो-गः कारणमित्यूहनीयम् । प्राणापानसन्तानेति । प्राणनं प्राणो-ऽपाननमपानः तत्सन्ताने प्रवृत्तावात्ममनसोः संयोगविशेषाद-दृष्टादिसाचिव्येन संयोगमात्रव्यावृत्तत्वात् स्वाप इत्याख्या-यस्य तस्मात् । एतेन शयनपदार्थस्थले न निरुक्त इति मन्त-व्यम् । असत्सु विषयेष्विति । अर्द्धगात्रे प्रसुप्तो यानाह्निकानर्था-

(१) सम्बन्धा-पा० १ पु० ।

(२) यदा-इत्याधिकं ५ पु० ।

(३) वायुसन्तान-पा० ६ पु० ।

त्रिविधम् । संस्कारपाटवाद्धानुदोषाददृष्टाच्च । तत्र संस्कारपाटवात् तावत् कामी कुट्टो वा यदा य-
मर्थमादृतश्चिन्तयन्(१) स्वपिति तदा सैव चिन्ता-
सन्ततिः प्रत्यक्षाकारा मञ्जायते । धातुदोषाद्धानप्रकृ-

ननुपश्यति । न च ते तथा वाराणस्यां सुप्तः पाटलिपुत्रे प-
श्यति । न चामौ पाटलिपुत्रे न च ते वाराणसीयाः । एवम-
जातानेव जातान् मृतानिव जीवनः यून् एव स्थविगानित्यादि ।
अनेनाविद्यान्वमुपदर्शितम् । मुमुक्षुवस्थाविशेषे ज्ञानं स्वप्नज्ञानं
कर्मधारयपक्षे मुष्मन्त्वानुपपत्तेः । इन्द्रियद्वारेणैव प्रत्यक्षाकारं
साक्षात्कर्गेतीति चोपलक्षणं लिङ्गद्वारेणैवानुमित्याकारं कचिदि-
त्यपि द्रष्टव्यम् । यथास्मिन्देहे धूमादग्निरित्ययमेवमाहेत्यादि ।
तस्यान्तर्गेणितं भेदमाह तत्तु त्रिविधमिति । यद्यपि सर्वत्र सर्वेषां
कारणत्वमस्ति तथाप्यतिशयमाश्रित्य त्रैविध्यं तदाह तत्रेति ।
कामी कुट्टो वा यमर्थं कामिनीमरातिमर्थं वाऽदृष्टः प्रयत्नवान्
चिन्तयन् स्मरन् स्वपिति निद्रयाभिभूयते । तदा सैव चिन्ता-
सन्ततिस्तज्जनितः संस्कारसन्तानः कारणशब्दस्य कार्य उपचा-
रान्, प्रत्यक्षाकारा साक्षात्कारवती एकविषयत्वात् कार्यकारण-
रूपत्वाच्च संस्कारसन्ततिरेव स्वप्नप्रतीतिरुक्ता । धातुदोषादिति ।
धातवोऽमृज्झांसादयः शरीरधारणात् तेषां दूषकत्वादोषाः ।
वातपित्तश्लेष्माण एव वा धातवः शरीरास्थितिहेतुत्वात् त-
दोषादुपचयलक्षणान् स्वप्नान् पश्यति । तद्विवृणोति । वातेति ।
स्वभावादेव वाताधिको वातप्रकृतिरित्युच्यते आगन्तुकेन नि-
मित्तेन क्षोभितवातो वातदूषितः आकाशगमनादीनीत्यादिशब्दे-

तिस्तदूषितो(१) वा आकाशगमनादीन् पश्यति(२) ।
 पित्तप्रकृतिः पित्तदूषितो वाग्निप्रवेशकनकपर्वतादीन्
 पश्यति । श्लेष्मप्रकृतिः श्लेष्मदूषितो वा सरित्स-
 मुद्रप्रतरणहिमपर्वतादीन् पश्यति । यत्स्वयमनुभूते-
 ष्वननुभूतेषु वा प्रसिद्धार्थेष्वप्रसिद्धार्थेषु वा य-
 च्छुभावेदकं गजारोहणच्छत्रलाभादि तत्सर्वं संस्का-

नाधःपदेशे फलकपर्यभ्रमणभूकम्पादिग्रहणम् । एवं पित्तप्रकृतिः
 स्वभावन एव पित्ताधिकः पित्तदूषितो वा आगन्तुकेन नि-
 मित्तेन अग्निप्रवेशकनकपर्वतादीनीत्यादिग्रहणान्मध्यान्हातपादि-
 ग्दाहादिग्रहणम् । तथा श्लेष्मप्रकृतिः स्वभावन एव श्लेष्माधि-
 कः श्लेष्मदूषितो वा आगन्तुकेन निमित्तेन सरित्समुद्रप्रतर-
 णादीनि पश्यति । तृतीयां विधामाह यदिति । स्वयमनुभूतेषु
 प्राप्तेष्वननुभूतेषु अप्राप्तेषु च प्रसिद्धेष्वर्थेष्विव जन्मनि प्रतीतेषु
 अप्रसिद्धेषु चेह जन्मन्यप्रतीतेषु मध्ये यत् शुभावेदकं गजारो-
 हणच्छत्रलाभादीन्यादिग्रहणात् पर्वतारोहणपायसभक्षणादीनि,
 स्वयं प्राप्ते इह जन्मनि प्रतीतेषु मध्ये यत् शुभावेदकं गजारोहण-
 च्छत्रलाभादि लब्धविषयं स्वयं प्राप्ते त्विह जन्मन्यनुपलब्धविषयं
 यत् ब्राह्मणेन पुण्येनागम्यागमनादि इह जन्मन्यप्रतीतविषयन्तु
 मेरुपृष्ठारोहणदेवतादर्शनमन्दाकिनीविगाहनादि तत्सर्वं संस्कार-
 धर्माधर्माभ्यां यदि पूर्वदिवसे पुराणादिश्रवणमस्याभूत् ।
 तद्विपरीतमशुभावेदकं तैलाभ्यञ्जनोष्णारोहणादीत्यादिग्रहणाद-

(१) वातदूषितो-पा० ६ पु० ।

(२) घातुदोषाद्वा वातप्रकृतिर्वा वातदूषितो वा आकाश-
 गमनादीनि पश्यति-पा० ५ पु० ।

रधर्माभ्यां भवति विपरीतं च(१) तैलाभ्यञ्जनखरो-
ष्टारोहणादि तत्सर्वमधर्मसंस्काराभ्यां भवति(२) । अ-
त्यन्ताप्रसिद्धेष्वदृष्टादेवेति । स्वप्नान्तिकं यद्यप्युपर-
तेन्द्रियग्रामस्य भवति तथाप्यतीतस्य ज्ञानप्रबन्ध-
स्य प्रत्यवेक्षणात् स्मृतिरेवेति भवत्येषा चतुर्वि-
धाऽविद्येति(३) ॥

न्धकारपातपङ्कपज्जनादिकं सर्वमधर्मसंस्काराभ्यां यदि पूर्व-
दिने कथंचिदस्यार्थस्य चिन्तनमभूत् । अन्यन्ताप्रसिद्धेषु आदि-
त्यविगलनादिषु पूर्वश्चारोपनोप्यचिन्तितेषु । समर्गविषयश्चा-
त्र संस्कारो नेष्यते संसृज्यमानविषयस्त्वस्त्येवेति अत एव स्मृ-
तिरेव पटीयमीति ये स्वप्नं वदन्ति ते मूढमनसोऽनुकम्पनी-
याः इदं रजतमिति विपर्ययस्यापि तथाभावापत्तेश्चेति स्वप्नज्ञा-
नमध्ययाति । स्वप्नज्ञानविषयस्य यत् स्मरणन्तदप्युपरतेन्द्रियग्रा-
मस्य प्रलीनमनसो भवति यस्य स्वप्नीमीतिप्रसिद्धिः । स्वप्न-
स्यान्तो अवयवविशेषो विषयतया अस्यास्तीति व्युत्पत्त्या तत्
कुत्रान्तर्भवति । न तावद्विद्यायां यथार्थत्वात् । नापि विद्यायां
उपरतेन्द्रियग्रामस्येत्यादिस्वप्नलक्षणायोगात् । अतिव्यापकतया न
चेदं लक्षणमित्याशङ्क्याह । स्वप्नान्तिकमिति । पूर्वज्ञानप्रत्यवे-
क्षणादसौ मया दृष्टस्तन्मया पायसम्भक्षितमित्याद्यनुसन्धा-
नात् स्मृतिरेव तल्लक्षणयोगात् । तथा च विद्यायां व्याख्यास्य-
ते ॥ न चैवं स्वप्नलक्षणस्यातिव्याप्तिः । अनुभवमिति विशेषणा-
दिति भावः । उपसंहरति एषेति ॥

(१) तद्विपरीतन्तु—पा० ५ पु० ।

(२) भवत्यधर्मसंस्काराभ्यां—पा० ६ पु० ।

(३) भवत्यविद्येति—पा० ५ पु० ।

विद्यापि चतुर्विधा प्रत्यक्षलैङ्गिकस्मृत्यांर्षलक्षणा ।
तत्राक्षमक्षं प्रतीत्योत्पद्यते इति प्रत्यक्षम्(१) । अक्षा-
णीन्द्रियाणि घ्राणरसनचक्षुस्त्वक्छ्रोत्रमनांसि षट् ।

सम्प्रति क्रमप्राप्तां विद्यां विभजते विद्यापीति । यथार्था प्रति-
पत्तिर्विद्येति सामान्यलक्षणमुक्तम् । सापि चतुर्विधाऽविद्यावदि-
त्यपेरर्थः । किं नामधेयास्ताश्चतस्रो विधा इत्यत आह प्रत्यक्षे-
ति । लक्ष्यते प्रतिपाद्यतेऽनेनेति लक्षणं नाम सा तथोक्ता ।
किमनपेक्षितावयवार्थाज्ञानेनेत्याह तत्राक्षमक्षमिति । प्रतीत्य
प्राप्य अपार्थक्यञ्चैतन् प्रतिगतमक्षं प्रत्यक्षमिति प्रत्यक्षादिर्नाम
यस्याः सा तथोक्ता तत् प्रत्यक्षमिति कुगतिममामः ।
अव्ययीभावे हि परवल्लिङ्गतायां प्रत्यक्षा बुद्धिर्गिति न स्यात् ।
अक्षशब्दस्य पुण्डरीकाक्षादौ चक्षुष्येव प्रसिद्धिप्राचुर्यात् । मङ्गो-
चो माभूदित्यभिप्रायवानाह । अक्षाणीन्द्रियाणि घ्राणादीनि षट्
न त्वेकादश सांख्यवत् पञ्च वा बौद्धवत् । सत्त्वाहङ्कारप्रभव-
त्वस्य लक्षणत्वस्य लक्षणस्यासिद्धेर्हङ्कारादिप्रक्रियाया एवा-
नभ्युपगमात् । इन्द्रस्यात्मन उपकारकाणीन्द्रियाणीन्यस्य श-
रीरादिगतत्वेनातिव्यापकत्वात् । शरीरसंयुक्तं साक्षात्प्रतीति-
साधनमित्येव तु लक्षणम् बौद्धापि युगपत् ज्ञानानुपपत्त्या मनोधि-
कमिन्द्रियमङ्गीकारयितव्यः । अन्यथा व्यामङ्गानुपपत्तेः । ज्ञाना-
न्तरभावाद्ध्यासङ्गोपपत्तौ चक्षुरादिकमपि हापयितव्य इति । तदे-
तद् व्युत्पत्तिनिमित्तं स्मृतिसंशयादिसाधारणत्वात् । उपलक्षणं
चैतत् लक्षणं तु यदनेनोपलक्ष्यते साक्षात्कारि यथार्थं ज्ञानं
प्रत्यक्षमिति हि तत् । तत्र बुद्ध्याधिकारेण ज्ञानमिति लब्धे अ-

तद्धि द्रव्यादिषु पदार्थेषूत्पद्यते । द्रव्ये तावद् त्रिविधे
(१)महत्तन्नेकद्रव्यवत्त्वोद्भूतरूपप्रकाशचतुष्टयसन्निक-
र्षाद् धर्मादिसामग्ये च स्वरूपालोचनमात्रम्(२) ।

ज्ञानव्यवच्छेदः । विद्याप्रभेदाधिकागत् यथार्थमिति लब्धे
अविद्याप्रभेदविपर्ययाद् व्यवच्छेदः इन्द्रियापोद्यत्वेन च साक्षा-
त्कारित्वे लब्धे क्षिप्तं तेनानुमानादित्रयव्यवच्छेदः । न चैवमि-
न्द्रियतःसंयोगाव्याप्तिर्दोषाय । न ह्यत्र प्रत्यक्षं प्रमाणमधिकृत-
मपि तु बुद्धिप्रसङ्गात् यदि तदपि अपेक्षितं तदा तत्माधन-
मिति गृह्यताम् । तदेतद्विषयतः कारणतः स्वरूपभेदेन प्रपञ्चयति
तद्धीति । हिशब्दः स्वत्वर्थः । स्पष्टतामाह । द्रव्यादीति । वि-
षयीकृत्य स्पष्टमुत्पद्यत इति लोकप्रसिद्धमेतन्नाप्रत्यक्षमित्यर्थः ।
तदेतदनुपदमेव वक्ष्यति इत्येतदस्मदादीनामिति । द्रव्ये ता-
वद् त्रिविधे पृथिव्यामप्सु तेजसि चेत्यर्थः । किमविशेषात्सर्वत्र
नेत्याह । महति महत्त्ववती तेन महत्त्वस्य द्रव्यग्रहणकारण-
त्वमुक्तम् । अकारणत्वे तत्प्रकर्षानुविधानानुपपत्तेः । न ह्यकार-
णस्य प्रकर्षमकार्यमनुविधत्ते न च परिमाणप्रकर्षः कारणसं-
ख्याप्रकर्षमनादृत्य सम्भवति । तत्र परिमाणप्रकर्षोत्पाद-
द्वारेण तस्यापि प्रत्यक्षकारणत्वमस्ति तदाह अनेकद्रव्यवत्त्व
इति । अनेकं द्रव्यमारम्भकं येषामवयवानां तेऽनेकद्रव्या अव-
यवास्तद्वत्त्वमनेकद्रव्यवत्त्वं च स्वभावं प्रकाशस्यालोकः तैः
सहिताः, चतुष्टयसन्निकर्षात् आत्मा मनो बहिरिन्द्रियं ग्राह्यं
च द्रव्यमिति चतुष्टयसंयोगात् धर्मादिसामग्ये सति ध-

(१) पृथिव्युदकज्वलनसञ्ज्ञके-इत्याधिकं-५ पु० ।

(२) प्रत्यक्षमित्यधिकम् ६ पु० ।

सामान्यविशेषद्रव्यगुणकर्मविशेषणापेक्षादात्ममनः-
(१)सन्निकर्षात् प्रत्यक्षमुत्पद्यते सद् द्रव्यं पृथिवी वि-
षाणी शुक्लो गौर्गच्छतीति । रूपरसगन्धस्पर्शेष्वनेकद्र-
व्यसमवायात् स्वगतविशेषात् स्वाश्रयसन्निकर्षान्निय-

र्माधर्मौ दिकालात्रीश्वरश्चेति साधारणानि निमित्तानि तेषां स-
मग्राणां भावे सति स्वरूपस्यालोचनं निर्विकल्पकं प्रत्यक्षं सा-
क्षात्कार्युत्पद्यत इति भाविनामम्बन्धः । नन्वेतत् स्वचरित-
विरुद्धं सामान्यज्ञानं द्रव्यज्ञानं गुणज्ञानमिति पूर्वपूर्वापेक्षमुत्त-
रोत्तरमिति द्वित्वादां व्युत्पादितं यत्र तु द्रव्यज्ञानमेव प्रथमत
इत्याशङ्क्याह सामान्येति । विशेष्यज्ञानमधिकृत्य तदुक्तं नालो-
चनमधिकृत्यालोचनकाले सर्वेषां योग्यदेशस्थानान्तदुपलब्धि-
सामग्रीमन्निधाने स्फुरणस्येष्ट्यमाणत्वात् विशेष्यज्ञानं प्रति हि
विशेषणज्ञानं कारणं न हि दृढत्वमनुपलभ्य कश्चिदण्डीति प्रत्ये-
ति स्वरूपन्तु दण्डीप्रतीतावपि गृह्यत एवेति भावः । न च समवा-
यिनो धर्मा द्रव्यस्य व्यञ्जका इति नियमो गत्वाद्यप्रतीता-
वपि तदाश्रयस्य प्रतीतेः । अन्यथा संशयाद्यनुपपत्तिप्रसङ्गात् ।
योपि रूपादिव्यञ्जकः सोपि सत्तया न तु स्वज्ञानेन महारजताद्य-
भिभूते धवलस्त्रि पटस्य प्रतीतेरिति । तथापि सन्निकल्प-
कोत्पत्तावपि इन्द्रियार्थयोः सामर्थ्ये निर्विकल्पकसमसमयमेव त-
दुत्पद्यते असामर्थ्ये पश्चादपि नोत्पद्यत इत्यत्राप्येतदेवोत्तरं सा-
मान्यविशेषेत्यादि न हि कार्यविशेषानुविहितभावाभावं सह-
कारिविशेषमपेक्ष्यमाणस्य सामर्थ्यं हीयते । तथा च घटस्या-
लोचनेपि चक्षुषः प्रकाशापेक्षितया शक्तिरवसीदते । ननु वि-

शिष्टं वस्तु नास्त्येव स्वरूपतोषिकं सामान्यादीनां कल्पित-
त्वात् व्यावृत्तेश्च व्यावृत्तिमतोनन्यत्वात् तुच्छत्वाच्च । ततस्तै-
मिरिककेशज्ञानवत् वस्त्वन्ननुरोधितया न सविकल्पकज्ञानं प्र-
त्यक्षम् अत्राप्येतदेवोत्तरं सामान्येति । स्वैर्यसिद्धौ सामान्या-
दीनां विशेषणानां व्यावृत्तेश्च विशिष्टताया अविराधेनानुभवासि-
द्धत्वात् । अन्येषां च बाधकानां निराकृतत्वात् निराकरिष्यमा-
णत्वादिति भावः । एतेन प्रत्यक्षवत्तदभिलापसंसर्गयोग्यप्रतिभासं
यथा निर्विकल्पकं यदभिलापसंसर्गयोग्यप्रतिभासं तत्प्रत्यक्षं
यथा शब्दलैङ्गिकविकल्पाविति प्रत्यक्षविपर्ययौ प्रत्याख्यातौ वे-
दितव्यौ अभिलापनिमित्तानां सामान्यादीनां परमार्थसत्त्वे प्रत्य-
क्षाभिलापसंसर्गयोग्यप्रतिभासत्वयोरधाश्च ? न च निर्विकल्पकस्य
प्रत्यक्षत्वप्रयुक्ताभिलापसंसर्गयोग्यप्रतिभासत्वमपि तु तथा प्रति-
भाससामग्रीविरहप्रयुक्तम् । नाप्यभिलापसंसर्गयोग्यप्रतिभासप्र-
युक्तमप्रत्यक्षत्वं शब्दलैङ्गिकविकल्पानाम् अपि त्वनिन्द्रियकरण-
त्वप्रयुक्तमिति त एवान्यौपाधिकमस्य साक्षात्कारत्वं मुख्ये
बाधकाभावात् । तद्वत्त्वेनानुभवाच्च बाधकं त्रिनाप्यनुभयमान-
स्यावधारणेतिप्रसङ्गात् । तदिदमुक्तम् प्रत्यक्षमुत्पद्यत इति । न च
साक्षात्कारित्वेऽपि भ्रान्तत्वादस्य प्रत्यक्षाभासत्वमिति युक्तम् ।
तद्धि न देशकालाकारकृतं जात्यादियोजनायां सम्भवति गेहस्थस्य
मणेः क्वचित् वस्तुत्वबद्देश्वेऽस्यभावादध्वरात्रस्थस्य मध्याह्नोप-
लम्भवत् कालवैकल्यानुपपत्तेः पीतशङ्खवत् स्वरूपविपर्ययानुप-
पत्तेः अस्थिरस्य स्थिरत्वेनासमर्थस्य समर्थत्वेनास्थूलस्य स्थूल-
त्वेनावभासो विकल्प इति तु स्वप्नदर्शनम् क्षणमङ्गस्य भङ्गादपोह-
वादस्यापोहत्वादव्युपद्रवाणां विद्रावणादिति । नापि दित्यो-
यमित्यादिनामयोजनायामनर्थात्मनः शब्दस्य तदर्थतयावभास-

तेन्द्रियनिमित्त(१)मुत्पद्यते। शब्दस्य त्रय(२)सन्निकर्षा-
नादभ्रान्तत्वसम्भवात् । न हि दित्थोयण्डित्थशब्द इति क-
श्चिदुपदिशति अपि तु दित्थशब्दवाच्य इति । न चैतदन्य-
था । अथ श्रोत्रस्य शब्दस्य चिरध्वस्तस्य चाक्षुषे विकल्पे
कथमवभासो विभ्रमादन्यत्र न चाक्षुषोयमिति न कथंचि-
त्तटस्थ एव तु स्मर्यमाणः संज्ञिनमुपलक्षयतीति न किंचिद-
नुपपन्नमिति । न चैवं शाब्दादिस्मृतेरिन्द्रियव्यापारव्यवधायक-
त्वसहकारित्वाच्चवधायकत्वानुपपत्तेः । तथात्वे चातिप्रसङ्गा-
दिति संक्षेपः । सामान्यान्येव परस्परतो विलक्षणत्वात् विशे-
षाः सामान्यविशेषाः । द्रव्यं च गुणकर्म च तान्येव विशेषणा-
नि व्यवच्छेदकानि । तदपेक्षादात्ममनःसंयोगादित्येकदेशोत्की-
र्तनेन सर्वमेव पूर्वोक्तं स्मारयति । उदाहरति । सदिति । सत्ता-
विशिष्टं, द्रव्यमिति द्रव्यत्वविशिष्टं पृथिवीति पृथिवीन्त्वविशिष्टं
विषाणीति विषाणद्रव्यविशिष्टं शुक्ल इति शुक्लगुणविशिष्टम् गौ-
रिति गोत्वविशिष्टं गच्छतीति क्रियाविशिष्टम् । अथवा सदित्यादि
सामान्यद्रव्यगुणकर्मविशिष्टं गोद्रव्यावगाहकमेवेदं ज्ञानमिति । एवं
प्रत्यक्षं द्रव्यस्य व्याख्याय गुणस्याह । रूपेति । अनेकद्रव्यवद्द्र-
व्यसमवायान्महत्त्ववद्द्रव्यसमवायात् । स्वगतविशेषादुत्तरसमा-
ख्यातात् सामान्यविशेषात् स्वाश्रयसन्निकर्षात् इन्द्रियेण संयुक्त-
समवायादिति यावत् । नियतमिन्द्रियं निमित्तं यस्य चक्षुरेव
रूपज्ञानस्य रसनमेव रसनज्ञानस्य घ्राणमेव गन्धज्ञानस्य त्वगि-
न्द्रियमेव स्पर्शज्ञानस्य तथोक्तम् । शब्दस्य त्रयसन्निकर्षात् आ-
त्ममनःश्रोत्रसन्निकर्षात् संयोगलक्षणात् श्रोत्रसमवेतस्य तेनैव श्रो-

(१) निमित्तज्ञानमुत्पद्यते-पा० ५ । ६ पु० ।

(२) तु त्रितयसन्निकर्षात्-पा० ५ । ६ पु० ।

छल्लोत्रसमवेतस्य तेनैवोपलब्धिः । संख्यापारिमाणपृ-
थक्त्वसंयोगविभागपरत्वापरत्वस्नेहद्रवत्ववेगकर्मणां
प्रत्यक्षद्रव्यसमवायाच्चक्षुः(१)स्पर्शनाभ्यां ग्रहणम् । बुद्धि-

त्रेणैवोपलब्धिः संख्यादीनान्द्रव्यग्रहणयोग्यतान्भूतयोग्यतानां
द्रव्यवज्ज्यामिन्द्रियाभ्यामुपलब्धिरित्याह संख्येति । तदुक्तं प्रत्यक्ष-
द्रव्यसमवायादिति । सामान्यगुणानां स्नेहस्य विशेषगुणस्य कर्म-
णश्च कर्मप्रत्यक्षमित्येके न क्षमन्ते । संयोगविभागपरंपरैव केवल-
मुपलभ्यते यः पुनरयं चलतीति प्रत्ययः संयोगविभागानुमित-
कर्मगोचर इति तदसत् सिद्धे ह्यप्रत्यक्षप्रत्यक्षत्वे तत्प्रत्ययस्या-
न्यथासमर्थनमुचितम् यथा वायोर्न त्वन्यथातिप्रसङ्गात् । तदेव
तु कुतः सिद्धमिति वाच्यम् न तावदुपलब्धेरेव तस्याः सा-
ध्यत्वात् नाशुतरविनाशित्वादिति व्यभिचारात् । नापि
समनन्तरदेशसंयोगव्यवहितत्वात् विभागेन व्यभिचारात् ।
न परमाणुवृत्तित्वात् तत एवासिद्धेश्च । महति द्रव्येतिवर्तमानं
तत्प्रत्यक्षमिष्यते न परमाणौ । यदि तत्प्रत्यक्षमेकस्यामपि कर्म-
व्यक्तौ व्युत्पन्नायां चलतीति प्रत्ययः किं न स्यादिति चेत्
न संयोगविभागयोरपि तुल्यमेतत् । तथा च कथमनुमीयेतापि ।
कर्मत्वादेव परमाणुकर्मवादिति चेत् न परमाणुगुणदृष्टान्तेन
सर्वगुणानामध्यतीन्द्रियत्वापातात् । आश्रयामहत्त्वमेव तत्-
प्रयोजकं न परमाणुगुणत्वमतो रूपादिप्रत्यक्षस्यानन्यथासिद्धे-
स्तद्वाध एव दूषणमिति चेत् । तुल्यमिति । यदि च पूर्वदेशविभा-
गोत्तरदेशप्राप्तिपरम्परया गतिरनुमीयते आदित्यादेरिव सर्वत्र
चलतीति प्रसयो न स्यात् । न ह्युपलभ्यमानदेशान्तर-

सुखदुःखेच्छाद्वेषप्रयत्नानां द्वयोरात्ममनसोः संयोगा-
दुपलब्धिः(१) । भावद्रव्यत्वगुणत्वकर्मत्वादीनामुप-

प्राप्तिरपि मयूखमाली चलतीति कश्चित्प्रत्येति । तत्र दे-
शान्तरप्राप्तिर्न प्रतीयत एव । देशान्तरस्यैवाकाशादेरप्रतीतिरि-
ति चेत् न तर्हि सन्तमसे स्वद्योतस्यापि देशान्तरप्राप्तिरवसीयते
तथा च गतिरपि नानुमीयेत । तस्य भागैरेव संयोगविभागाः प्र-
तीयन्त इति चेत् । गभस्तिमालिनोप्येवमस्तु । तदालोकस्य
व्यापकत्वात् न तेन संयोगविभागौ लक्ष्येते इति चेत् । अव्या-
पकेनापि स्वद्योतालोकेन तस्य तौ न लक्ष्येते । घनोदकवत् यु-
गपत् संचारित्वात् अवयवावयवितया संयोगविभागासम्भवाद्वा
देशान्तरस्य चाकाशादेरनुपलब्धिरुभयत्रापि तुल्येति । अथ
द्रव्यत्वे चाविशिष्टत्वे व्यवधानाद्यनुपपत्तौ अचलनचक्षुषोप-
लब्धावनुपलभ्यमानत्वाद्देशान्तरप्राप्तिमनुमाय तथा गतिरनुमी-
यते इति मन्यमे तदेतदुभयत्रापि तुल्यं कथमेकत्र चल-
त्यन्यत्र चलतीतिप्रत्यय इत्येषा दिक् । बुद्ध्यादीनामान्तरा-
णां प्रत्यक्षतामाह बुद्धीति । द्वयोरात्ममनसोः सन्निकर्षात्
संयोगात् आत्मसमवेतानामिति शेषः । तत्र बुद्धौ केचित्
स्वसंवेदनं प्रत्यक्षमाहुः । अन्ये त्वप्रत्यक्षैव बुद्धिः प्राकट्यानु-
मेयेत्याचक्षते उभयत्रापि प्रमाणाभावः । बुद्धिः स्वव्यवहारे
वेदनान्तरनिरपेक्षा वेदनत्वात् । यत्तु पुनः स्वव्यवहारे वेदनान्त-
रापेक्षं न तद्वेदनं यथा पटादीति चेत् न । परेण परवेदन-
व्यवहारे कर्तव्ये वेदनस्यापि वेदनान्तरापेक्षत्वेन बाधितत्वात् ।
तत्परिहारेणान्यत्र साधने विपक्षगामितया विरुद्धत्वाच्च ।

लभ्याधारसमवेतानामाश्रयग्राहकैः(१)रिन्द्रियैर्ग्रहणमित्येतदस्मदादीनां प्रत्यक्षम् । अस्माद्विशिष्टानान्तु योगि-

एतेन स्वव्यवहारे सर्वे सजातीयापेक्षा यथा घटो घटव्यवहार इत्यादि निरस्तं वेदितव्यम् । अनवस्थाप्रसङ्गस्त्ववश्यवेद्यत्वानभ्युपगमेन निरसनीयः । प्रकाशत्वादित्यसाधारणमसिद्धं वेति । विवादाध्यासितवेदनं वेदनान्तरगोचरः वेदनत्वात् पुरुषान्तरवेदनवत् अवेदने तद्व्यवहाराविलोपप्रसङ्गः । स्वयमेव वेदने पुरुषान्तरवेदनेपि च वेदनान्तरापेक्षत्वप्रसङ्ग इति । कार्यलिङ्गानुमेयत्वे तदसिद्धिप्रसङ्गः वेदनप्राकट्यव्यवहारयोरुपपत्तेरिति संक्षेपः । भावेति । भावः सत्ता तेषां सामान्यानां मुपलभ्याधारसमवेतानामिति । आश्रययोग्यतान्तर्भूतयोग्यत्वमपीषां दर्शयति । अन्यथा परमाण्वादिव्यपि सत्तादिकं प्रत्यक्षमापद्येत स्वरूपयोग्यताया अविशेषात् । अयोग्यत्वे घटादावनुपलब्धिप्रसङ्गात् अत एवाह स्वाश्रयग्राहकैरिन्द्रियैरिति । तत्र सत्तायां गुणत्वेन सर्वेन्द्रियजज्ञानं द्रव्यत्वसंख्यादिसामान्ये त्वैन्द्रियं पृथिव्यादिषु त्वैन्द्रियकं रूपादिषु नियतेन्द्रियनिमित्तं बुद्धित्वादौ मानमिति । द्रव्ये संयोगात् रूपादिषु बुद्ध्यादिषु च संयुक्तसमवायात् । रूपत्वादौ संयुक्तसमवेतसमवायात् । शब्दत्वादिषु समवेतसमवायात् किमनेन प्रपञ्चेन इन्द्रियेण स्वाश्रयसन्निकर्षात् देवगुणादीनां ग्रहणादीनां ग्रहणादिति केचित् । स्वाश्रयसन्निकर्षादिति कोर्यः । तत्समवेतस्येन्द्रियेण सन्निकर्षादिति । तदेवं विषयविवर्त्यसौमपरीधानमनुहरति । वयं हि ब्रूमो यदिन्द्रियेण सन्निकृष्टं

नां युक्तानां योगजधर्मानुगृहीतेन मनसा(१) स्वात्मान्तराकाश(२)दिक्कालपरमाणुवायुमनस्सु तत्समवेत(३) गुणकर्मसामान्यविशेषेषु समवाये चावितथं स्वरूपदर्श-
 तत्समवायादिति । अभावस्य तु योग्यप्रतियोगिनो विशेषण-
 भावादिति चानुक्तमपि लभ्यते तत्र तत्र विशिष्टस्यापदा-
 दित्यभिप्रायवानुपसंहरति इत्येतदिति । अयोगिनामित्यर्थः । यो-
 गिप्रत्यक्षमाहास्मद्विशिष्टानामिति । विवरणं योगिनामिति ध्या-
 निनामित्यर्थः । ते च द्विविधाः । युक्तवियुक्तभेदात् । तत्र
 युक्ता इन्द्रियेभ्यः प्रत्याकृत्य साक्षात्कर्तव्यवस्तुन्यादरेण मनो
 विधायाप्रवर्तमानचिन्तामन्तानाः वियुक्तास्त्वत्यन्ताभ्यासेन
 परमवशीकारमापन्नविगतावरणाः सर्वतः प्रद्योतमानमो निरवशे-
 षिताभ्यासाः । तत्र युक्तानां समाधिस्थानां योगजधर्मानुगृही-
 तेन मनसेति । आभ्यासिकस्य संस्कारप्रचयस्य कर्मान्तरका-
 मिनीज्ञानसाधारण्येन प्रत्यक्षैकहेतुता । नापि प्रमाणपरिगृहीतार्थ-
 विषयत्वं भावनाया विशेषः धूमेन पर्वतनितम्बवर्तिनाग्निमनु-
 माय शीतार्तस्य ध्यायत इन्धननिवृत्तौ निवृत्तेऽपि दहने त-
 त्साक्षात्कारस्य प्रत्यक्षतापत्तेः । अत उक्तं योगजधर्मानुगृहीते-
 नेति । योगाच्च धर्मो जायत इत्यत्र योगविधय एव प्रमाणम्
 तेषां कर्मविधितुल्ययोगक्षेमत्वात् । तेनानुग्रहः सहकारिता ।
 अस्मिन्नात्मनि ततोऽन्यास्मिन्वात्मान्तरे आकाशे दिशि काले
 वायौ परमाणुषु चतुर्विधेषु मनःसु तत्समवेतेषु यथा-
 सम्भवं गुणेषु कर्मसु सामान्येषु विशेषेषु समवाये चावि-

(१) योगजधर्मानुगृहीतेन मनसा-पा० ६ पु० ।

(२) आत्मनि आत्मान्तराकाश-पा० ६ पु० ।

(३) तत्समवेतेषु च-पा० ५ पु० ।

नमुत्पद्यते । वियुक्तानां(१) पुनश्चतुष्टयसन्निकर्षाद्योगज-
धर्मानुग्रहसामर्थ्यात् सूक्ष्मव्यवहितविप्रकृष्टेषु(२) म-
त्यक्षमुत्पद्यते(३) । तत्र सामान्यविशेषेषु स्वरूपालोचन-
तथं सत्यस्य विवरणम् अरूपदर्शनमिति । यद्यप्यर्थोऽस्मदादीनां
कदाचित् विगलितशरीरादिमिश्रभावः क्षणमात्रमान्गत्येव ? ।
तथापि बलवदविद्यासंस्कारमध्यपतितमेतद्विज्ञानं प्रतिपक्ष-
कक्षाप्रवेशेन वशीकृतशरीरं ज्ञानकलापकवलितायां भूमाविव
कलमबीजं संस्काराङ्कुराय न कल्पत इत्यसत्कल्पतया अपेक्ष्य
योगिप्रत्यक्षे दर्शितमित्यवधेयम् । वियुक्तानामाह । वियुक्तानां
पुनरिति । न हि समाधयः समाधिप्रभावाद्विकरणधर्मा गोणिमा-
द्याः कार्यसिद्धीर्दूरश्रवणाद्याश्चेन्द्रियसिद्धीरासादितवन्तः तथा
च तेषां चक्षुरादिनैव सृष्टोपि परमाण्वादौ व्यवहिते ना-
गलोके देशविप्रकृष्टे सुरसदनादिके कालविप्रकृष्टे अतीतादि-
के मनसा योगजधर्मानुग्रहरूपात्सामर्थ्यात् ज्ञानमुत्पद्यत इति
चतुष्टयसन्निकर्षादित्यनेनेन्द्रियसन्निकर्षजत्वमुपलक्ष्यते । प्रमाणं तु
योगिप्रत्यक्षे स्वर्गापूर्वदेवतादयः कस्यचिन्न प्रत्यक्षाः प्रमे-
यत्ववस्तुत्वसत्त्वादिभ्यः पटवदिति विपक्षबाधके तदनुविधि-
वैयर्थ्यप्रसङ्गः । ननु प्रयोजकं सर्वमेतत् स्वकारणमामग्रीमंभव-
प्रयुक्तकार्यं न तु विषयधर्मप्रमेयत्वादिमात्रं न हि प्रमेयत्वात्
पार्थिवाः परमाणव आप्यद्रव्याश्रयाः तत्परमाणुवत् । नापि
रसादयः चाक्षुषाः प्रमेयत्वाद्रूपादिवदिति शक्यम् । न च प्रत्य-
क्षादिषु प्रत्यक्षसामग्री सम्भवति । चक्षुरादीनां सम्बद्धवर्तमान-

(१) विमुक्तानां तु—पा० ५ पु० । विमुक्तानां च—पा० ६ पु० ।

(२) अर्थेषु—इत्यधिकं पु० ।

(३) ज्ञानम्—इत्यधिकं ५ पु० ।

मार्गं प्रत्यक्षं प्रमाणं प्रमेया द्रव्यादयः पदार्थाः प्रमा-

प्रतिनियतविषयत्वात् मनसश्च बहिरस्वातंत्र्यात् । कर्मान्तर-
स्वप्रकामिनीज्ञानादौ चक्षुराद्यनेपेक्षस्यापि मनसः स्वातन्त्र्यमुप-
लब्धमिति चेत् । न । तस्य स्वप्रवहनाडीसिद्धोपघातेन विक्षत-
त्वात् । ननु विष्णुं ते साक्षात्कारेण कचिन्मनसो बहिः स्वा-
तन्त्र्यमधिगतन्तथा सत्यनुवधिराद्यभावप्रसङ्गादिति । अत्रो-
च्यते । न तावद्वयं कारणमनाहत्य स्वर्गादौ प्रत्यक्षं साधयामो
येनाप्रयोजकत्वमाशङ्क्येत किन्तु कारणपुरस्कारेणैव मनसश्च
यथा सिद्धोपघातापेक्षस्य बहिरूपप्लवजनकत्वान्नानुवधिराद्य-
भावप्रसङ्गः तथा योगजधर्मानुगृहीतस्य बहिरनुपप्लवजननेपि
सिद्धोपघातादेवान्वयव्यतिरेकाभ्यां मनःसहकारित्वमुपप्लवैव
गतिः योगजस्यापि धर्मस्य तद्विधेरनुपप्लव इति न कश्चिद्विशेषः ।
अप्रामाण्ये वा पुराणादीनां कर्मविधिष्वपि कः समाश्वास इति ।
यत्तु पार्थिवाः परमाणवः आप्याश्रयद्रव्याश्रया इति किं न सा-
ध्यते इत्युक्तं तत्र प्रतिज्ञापद्रव्याघातनिरस्ततया कथं साध्यता-
म् । तथाहि यदि पृथिवीकार्यानुमितास्ते कथमाप्यद्रव्याश्रयाः
अथाप्यद्रव्याश्रयाः कथं पार्थिवाः । मूर्त्तानां समानदेश-
ताविरोधात् । तेषामारम्भकत्वस्य विजातीयानारम्भकत्वनि-
यतस्यैव धर्मिग्राहकप्रमाणसिद्धेस्तसाधने बाधनाच्च । एवं र-
सादयः कस्यचिच्चाक्षुषा इत्यत्रापि रसादिषु मध्ये रूपैक-
व्यञ्जकमिन्द्रियं चक्षुरिति मतं रूपस्य व्यञ्जकमिति वा
यदि हि रसादिषु मध्ये रूपमात्रग्राहकं चक्षुः कथं तद्ग्राह्या
रसादयोऽथ तद्ग्राह्या रसादयः कथम् । तद्रूपमात्रग्राहकमिति
द्वितीये सिद्धसाधनं मनसः सर्वविषयत्वादिति । न चैवं त-

तात्मा प्रमितिर्द्रव्यादिविषयं ज्ञानम् । सामान्यविशेष-

वापि व्याघातः स्वर्गादीनामतीन्द्रियत्वेनैव मिद्धेः । तथा च स्व-
र्गादयः कस्यचित् प्रत्यक्षा इत्यतीन्द्रिया ऐन्द्रियका इत्युक्तं भवति ।
न । प्रतिपक्षभेदेनाविरोधात् । न हि बुद्ध्यादयो अप्रत्यक्षा इति
स्वयमेवां प्रत्यक्षत्वं विरुध्यते । तथापि योगिनो नातीन्द्रियार्थ-
दर्शिनः प्राणिन्वादस्मदादिवन् । तद्वद्विषयि न परमाण्वादिविषया
बुद्धिवदिति । तदिन्द्रियं नातीन्द्रियार्थविषयमिन्द्रियत्वाद्-
स्मदादीन्द्रियवन् इत्यादीनां प्रतिपक्षपाधनानां का गतिरिति
चेत् मीमांसागुप्तो मीमांसानभिज्ञाः प्राणिन्वात् । तद्वु-
द्धिर्न वेदार्थविवेकवती बुद्धित्वात् । तन्मनो न तद्विषय-
मिन्द्रियत्वात् । न एव दृष्टान्ताः इत्येवां का गतिरिति संक्षेपः ।
ननु प्रत्यक्षमिति प्रमाकर्णायप्येव इति प्रसिद्धम् । तत्कृतमदत्र
प्रमाणं किं वाच्य फलान्तर्यामिमन्त्राय प्रमाणफलविभागमाह ।
तत्रेति । तेषु साक्षात्कारिण्यु समीचीनज्ञानेषु मध्ये सामान्यविशे-
षेषु द्रव्यगुणकर्मसम्बन्धेषु स्वरूपालोचनमात्रं अविकल्पकं प्रत्यक्षं
प्रमाणं प्रमायतेऽनेनेति व्युत्पत्त्या प्रमेया द्रव्यादयः पदार्था यथा
यथं सर्व एव परिच्छेद्या विज्ञेया इति यावत् । प्रमाता परि-
च्छेत्ता आत्मा यथासम्भवं योगी चायोगी च । प्रमितिर्द्रव्यादि-
विषयं ज्ञानं सम्यक् निश्चयः । अत्र प्रमाकर्णमिति प्रमाणलक्षणं
प्रमाणविषय इति प्रमेयस्य प्रमाश्रय इति प्रमातुः सम्यगनुभू-
तिरिति प्रमायाः । साक्षात्कारित्वेन विशेषितमतदेव प्रत्यक्षप्र-
मायाः । नन्वेवंलक्षणकतया सामान्यविशेषज्ञानमपि प्रमितिः
तथा च तत्र किं प्रमाणमत आह । सामान्येति । अविभक्तं
ज्ञानाविशिष्टं शुद्धमिति यावत् । किं तदालोचनमात्रं आलोच्यते-

ज्ञानोत्पत्तावधिभक्त(१)मालोचनमात्रं प्रत्यक्षं प्रमाणम्
अस्मिन्नन्यत्प्रमाणान्तर(२)मस्ति अफलरूपत्वात्(३) ।
अथवा सर्वेषु पदार्थेषु चतुष्टयसन्निकर्षादवितथमव्य-
पदेश्यं यज्ज्ञानमुत्पद्यते तत्प्रत्यक्षं प्रमाणम् प्रमेया

नेनेत्यालोचनमिन्द्रियार्थसन्निकर्षः स एव मात्रा शरीरं यस्य
तत्तथोक्तं तत्प्रत्यक्षं प्रमाणमस्मिन् साध्ये नान्यत्प्रमाणमपि कुतः
तस्याफलरूपत्वात् । प्रमारूपं फलं यत्तन्न भवतीत्यर्थः । प्रमा हि
प्रमाणसाध्या न तु कार्यमात्रं कारणान्तरन्तु तदपेक्षत इति । न
चैवमनवेस्था दोषाय अनादित्वादिति । प्रमाणफलविभागे प्रमा-
णान्तरमाह । अथवेति । वाशब्दः समुच्चये न तु विकल्पे(४) हे-
यादिज्ञानोत्पत्तावपि द्रव्यादिज्ञानं प्रमाणमिति वाक्यार्थः । तदे-
वाह सर्वेषु पदार्थेषु द्रव्यादिष्व(५)वितथं संशयविपर्ययरहितम्
अव्यपदेश्यं शब्दाजन्यं यत्परिज्ञानं जायते तत्प्रत्यक्षं प्रमा-
णम् । प्रमाकरणं शब्दाजन्यमिति तु न सविकल्पकव्यवच्छेदार्थं
किन्तु अव्युत्पन्नस्य सन्निहितेऽप्यर्थे व्याप्तिप्रमाणे चक्षुषि शब्द-
श्रुतेरनन्तरं यद्गौरिति तत्र ज्ञानं जायते तत्र रेखोपरेखाद्यर्थं
प्रत्यक्षोपयोगोऽपि(६) शब्दस्यैव कारणत्वात् तद्व्यवच्छेदार्थ-
मिति द्रष्टव्यम् । तस्य फलमाह प्रमितिरेति । किं पुनस्तदि-

(१) अवियुक्त-पा० ५ पु० ।

(२) न च तस्मिन्नन्यत्प्रमाणान्तर-पा० ५ पु० ।

(३) अफलस्वरूपत्वात्-पा० ५ पु० ।

(४) न विकल्पे-पा २ पु० ।

(५) द्रव्यादिषु विषयेषु-पा० २ पु० ।

(६) रेखोपरेखादिव्यवच्छेदोपयोगे-पा० २ पु० ।

ब्रह्मादयः पदार्थाः प्रमातात्मा प्रमितिर्गुणदोषमा-
ध्यस्थ्यदर्शनामिति ॥

लिङ्गदर्शनात् सञ्जायमानं लैङ्गिकम् । लिङ्गं पुनः ।
यत आह गुणेति । गुणदर्शनमुपादेयत्वज्ञानं दोषदर्शनं हे-
यत्वज्ञानं माध्यस्थ्यदर्शनं न हेयं नोपादेयमिति ज्ञानम् । यद्यपि
चैतत्पदार्थस्वरूपबोधमात्रेण स्फुरति । तथापि तज्जातीयत्व-
लिङ्गदर्शनमभवत्तया तस्य च प्रत्यक्षफलतया पारम्पर्येणैतदव-
गन्तव्यम् ।

प्रत्यक्षानन्तरमुद्देशक्रमानुरोधेनानुमानलक्षणं व्याख्यातुमा-
रभने लिङ्गदर्शनादिनि । द्विविधः स्वल्पमनुमानशब्दो भाव-
साधनः करणसाधनश्च । अनुमितिरनुमानम् । अनुमीयतेनेनेति
चानुमानम् । तत्र यद्यपि प्रमाणत्वेन करणस्वरूपमेव व्युत्पाद-
यितुमभिमतं तथापि करणस्य कारकविशेषतया तस्य क्रिया-
सम्बन्धोपहितसंमततया अनुमितिरूपक्रियास्वरूपोपदर्शनेनैतदुप-
दर्शितं भवतीति भावप्रधानमेव निष्क्रुष्य व्याख्यातवान् । लिङ्ग-
दर्शनात्संजायमानं लैङ्गिकं लिङ्गजन्यमनुमितिरूपं फलमित्यर्थः ।
बुद्ध्यधिकारात् ज्ञानफललाभे लिङ्गदर्शनजन्ये तद्बोधरसंस्कारे
नातिप्रसङ्गः (१) । दर्शनं ज्ञानं तथाच दृष्टादनुमितात् स्मृताच्च
लिङ्गादित्यर्थः । एतावांस्तु विशेषो वैशेषिकनये शब्दादी-
न्यनुमानशरीर एवान्तर्भवन्तीत्यनुमितानुमानमेव तत् सर्वमिति ।
संशब्देन चासम्यगर्थानां संशयविपर्ययस्मृतीनां व्युदासः ।
स्मृतिरपि यथानुभवा न तु यथार्थेति वक्ष्यमाणत्वात् । सञ्जाय-
मानमिति वर्तमानोपदेशस्यापि यथार्थत्वोपदर्शन एव तात्पर्यम् ।

(१) ज्ञानफललाभः तेन लिङ्गजन्यतद्बोधरसंस्कारे नातिप्रस-
ङ्गः-पा० २ पु० ।

यदनुमेयेन सम्बद्धं प्रसिद्धं च तदन्विते ।

तदभावे च नास्त्येव तल्लिङ्गमनुमापकम् ॥

ननु लिङ्गं किमुच्यते अत आह लिङ्गं पुनरिति । लिङ्गं पुनः प्रसिद्धमेवेत्यर्थः । निरूपाधिकसाध्यसम्बन्धशालि लिङ्गमिति (१) लोकप्रसिद्धमेवेत्यर्थः । न चैवंविधमपि लिङ्गमितिकर्तव्यतामन्तरेण स्वरूपमात्रेण प्रमाणम् । अन्तःकरणव्युत्पत्तिनिमित्तस्य प्रमाणस्य लक्षणार्थं सङ्गठश्लोकं पठति । यदनुमेयेन सम्बद्धमिति । तल्लिङ्गमनुमापकमिति । तल्लिङ्गं प्रमाणमनुमापकम् (२) अनुमितिरूपप्रमाकरणम् । एतेन परामृष्टप्रमाणं लिङ्गमनुमानम् । तथा च लिङ्गस्यावान्तरव्यापारवत्त्वेन करणत्वमिति सङ्गच्छत इति (३) भावः । इह श्लोके तच्छब्दस्योपात्तत्वात्तस्य (४) च नित्यं यच्छब्दसापेक्षत्वात् पूरयति (५) यदिति । याल्लिङ्गमनुमेयेन संबद्धं अनुमितिक्रियाव्याप्तमिष्टं तत्साधर्म्यविशिष्टेन धर्मेणा यत्सम्बद्धमयुक्तं समवेतं विशेषणीभूतं च तस्मिन्वर्तत इत्यर्थः । एतेन सप्तधर्मता लभ्यते एवं च सति चतुर्विधाः परमाणवो अनित्याः गन्धवच्चादिति भागासिद्धमपि परिहृतम् । सपक्षसत्त्वं दर्शयति । प्रसिद्धं च तदन्विते चशब्दोप्यर्थः । तदन्विते साध्यधर्मान्विते सपक्षे प्रसिद्धमपि तेन सपक्षैकदेशवृत्तेरपि ग्रहणम् । तच्छब्देन योग्यतया साध्यधर्म एव परामृश्यते । विपक्षाद्यावृत्तिमाह तदभावे च नास्त्ये-

(१) सम्बन्धो यस्य ताल्लिङ्गमिति-पा० २ पु० ।

(२) तल्लिङ्गमनुमापकमनुमितिरूपप्रमाकरणं-पा० २ पु० ।

(३) अपि संगृहीतमिति-पा० २ पु० ।

(४) तच्छब्दस्य-पा० २ पु० ।

(५) सूचयति-पा० २ पु० ।

विपरीतमतो यत्स्यात् एकेन द्वितयेन(१) वा ।

विरुद्धासिद्धसन्दिग्धमलिङ्गं काश्यपोऽब्रवीत् ॥

तदभावे अनुमेयाभावे अनुमेयविपर्यये विपक्ष इति या-
वत् । यथा स्वयमेव च व्याख्यास्यते अनुमेयविपरीते चेति ।
विपक्षैकदेशवृत्तेरपि निराकरणार्थमवधारणम् । यद्यपि च लिङ्गे
निरूपित एव तद्विधर्मा लिङ्गाभासा इत्यर्थो लभ्यते तथाप्य-
सिद्ध्यादिरूपविशेषसंज्ञाज्ञापनार्थमाह विपरीतमिति । एतेन
प्रतियोगिनिरूपणालिङ्गप्रतिपत्तिः शिष्याणां सुकरा भवति ।
लिङ्गाभासव्यावृत्तं लिङ्गमिति व्यतिरेकिणापि लिङ्गलक्षणं दर्शितं
भवति । अत उक्तलक्षणालिङ्गात् कालान्ययापदिष्टप्रकरणस-
मत्त्वरहितात् एकेन लिङ्गलक्षणेन द्वाभ्यां लिङ्गलक्षणाभ्यां
वा शब्दात् त्रितयेन च यद्विपरीतं रहितं तदलिङ्गं सामा-
न्यतो लिङ्गाभासं काश्यपात्मजः कणादोऽब्रवीत् । का पुन-
स्तस्य विशेषसंज्ञा अत आह विरुद्धासिद्धमिति । समाहारे
द्वन्द्वः । एतेनैतद्दर्शितं भवति । एकस्मिन्नपि दृष्टे यथायोगं
बहूनि दूषणानि सम्भवन्ति । परिषदादिजिज्ञासायां सम्-
स्तान्यपि तान्युद्भावनीयानि । अजिज्ञासायां त्वेकमेव दू-
षणमुद्भाव्यमिति । यद्यपि सिद्धे हेतुस्वरूपे तदुत्तरकालमितरेषां
विरुद्धत्वादिदोषाणामवकाश इति प्रथममसिद्धमेव हेत्वाभास-
मुदाहरन्ति । तथापि यद्यत्र स्फुटप्रतिभासं बलवच्च दूषणं तदेव
वचनीयम् । अथवा सिद्धिः पक्षव्यवस्थितिः । सा चाविरुद्धस्यैव
साधनस्य घटने न तु विरुद्धस्येति प्रथमं विरुद्धस्यैवोपन्यास
इति विभावनार्थं समानतन्त्रमिद्धस्य(२) व्यतिक्रमः । तत्र सन्दि-

(१) यस्मादेकेन द्वितीयेन-पा० १ पु० ।

(२) क्रमस्य-इत्यधिकं २ पु० ।

यदनुमेयेनार्थेन देशविशेषे कालविशेषे वा सह-
कारितमनुमेयधर्मान्विते चान्यत्र सर्वस्मिन्नेकदेशे वा
प्रसिद्धमनुमेयविपरीते च सर्वस्मिन् प्रमाणतोऽसदेव

गधानैकान्तिको अनैकान्तिक इति यावत् । स हि धर्मद्वयसद्भा-
वेपि न विपक्षात् व्यावर्तक इत्येकेन लिङ्गलक्षणेन विपरीतः ।
यथा शब्दोऽनित्यः प्रमेयत्वादिति । विरुद्धस्तु पक्षधर्मता-
सद्भावेपि न सपक्षे वर्तते नापि विपक्षाद्यावृत्त इति धर्मद्वयेन
विपरीतः यथा शब्दो नित्यः कृतकत्वात् । असिद्धस्त्वे-
केन द्वाभ्यां त्रिभिश्च विपरीता भवति यथा अनित्यः
शब्दः सामान्यवत्त्वे सति चाक्षुषत्वात् इत्येकेन विपरीतः ।
तथाहि तस्य सपक्षे घटादौ सद्भावेपि विपक्षात् सामान्यादे-
व्यावृत्तावपि पक्षधर्मत्वं नास्तीति । द्वाभ्यां च विपरीतः यथा
शब्दोऽनित्यः अप्रमेयत्वात् इति । अप्रमेयत्वस्य विपक्षाद्यावृत्ता-
वपि न पक्षे सद्भावो नापि सपक्षे इति । त्रिभिर्विपरीतो यथा अ-
नित्यः शब्दोऽकार्यत्वात् अस्य हि न शब्दे सद्भावो नापि
सपक्षे घटादौ नापि विपक्षाद्यावृत्तिरिति । पूर्वोक्तसङ्ग्रहवाक्ये
अनुमेयेन सम्बद्धमित्यस्य विवरणम् अनुमेयेनेत्यादि । य-
द्यपि चानुमाने देशकालौ व्यभिचारिणौ न हि पर्वतादिदेश-
एव नापि प्रभातादिकाल एव धूमादहनसिद्धिरिति प्रसिद्धमेव ।
तथापि कचिदनुमानविशेषे तयोरपि प्रयोजकत्वद्योतनार्थमुक्तं
देशविशेषे कालविशेषे चेति । एतच्चैवं सर्वत्र देशकालावि-
नाभूतमित्यत्राग्रे स्फुटीभविष्यति । प्रसिद्धं च तदन्वित इत्यस्य
विवरणमनुमेयधर्मान्विते चेति । प्रसिद्धं भूयो दृढव्याप्तिकतया
गृहीतम् प्रमाणत इत्यनुषज्यते । तदभावे च नास्त्येवेत्यस्य विव-

तदप्रसिद्धार्थस्याः(१)नुमापकं लिङ्गं भवतीति । य-
त्तु यथोक्ताल्लिङ्गादेकेन धर्मेण द्वाभ्यां वा विपरीतं
तदनुमेयस्याधिगमे लिङ्गं न भवतीत्येतदेवाह सूत्र-
कारः अप्रसिद्धोऽनपदेशोऽसन् सन्दिग्धश्चेति(२) ।

रणमनुमेयविपरीते चेति । व्यतिरेकदृष्टान्तस्यापि प्रामाणिक-
स्यैव परार्थमुपादानम्(३) । अन्यथा काल्पनिकस्यापि दृष्टान्तत्वे
हेत्वाभासव्यवस्थानुपपत्तेः । एतच्च व्यतिरेकबलप्रयुक्तक्षण-
भङ्गादिमाधननिराकरणावसरे तत्तत्पदेशे व्याख्यातमेव । तल्लि-
ङ्गमनुमापकमित्यस्य विवरणं तदप्रसिद्धार्थस्येति । द्वितीय-
संग्रहवाक्यविवरणं यत्तु यथोक्तादिति । ननु यदि यथोक्त-
रूपत्रयसम्पत्तिमात्रेण गमकत्वं तदा कालात्ययापदिष्टप्रकरण-
समयोरपि गमकत्वं प्राप्तमत आह इसाह सूत्रकार इति । अप-
दिश्यते व्यपदिश्यतेनेत्यपदेशो हेतुः नापदेशोनपदेशः । अहेतु-
स्तद्विरोधी हेत्वाभास इत्यर्थः । कोसौ हेत्वाभासस्तत्रा-
हापमिद्ध इति । दृढव्याप्तिकनया हि ज्ञानं प्रसिद्धिः । सा च
सपक्ष एव चिन्त्यते । विरुद्धस्तु हेत्वाभासः सजातीये नास्ति
प्रत्युत साध्यविपर्ययव्याप्त(४) इति व्युत्पत्त्या पक्षे अप्र-
सिद्धो अगृहीतव्याप्तिको विरुद्ध एवाभिधीयते इत्यर्थः । न
केवलं विरुद्धोनपदेशः किन्तु पक्षेऽसन्नप्यमिद्धोऽनपदेश इत्यर्थः ।
न केवलं विरुद्धासिद्धो किन्तु सन्दिग्धानैकान्तिकश्चान-
पदेश इत्यर्थः । चकारादनपदेशस्य च पुनरावर्तनादन्योपि

(१) अप्रसिद्धस्यार्थस्या-पा० ७ पु० ।

(२) अ.३आ०१सू० १५ । असन् सन्दिग्धश्चानपदेश-पा० ६ । ७ पु० ।

(३) प० मुपादानम्-पा० १ पु० ।

(४) साध्यविपरीत-पा० २ पु० ।

विधिस्तु यत्र धूमस्तन्नाग्निरग्न्यभावे धूमोपि न भवतीति । एवं प्रसिद्धसमयस्थामन्दिग्धधूमदर्शनात् साहचर्यानुस्मरणात् । तदनन्तरमग्न्यध्यवसायो भवतीति(१) ।

कालात्ययापदिष्टप्रकरणममरूपो हेत्वाभासोस्तीति सूचितम् । निःप्रतिपक्षमेव पदुतरप्रत्यक्षाद्यबाधितमेव हि साध्यं प्रायशः साधनार्हमिति लोकप्रसिद्धत्वाद् व्यक्तमभिधानम् । अप्रसिद्धपदेन संग्रहो(२) न पुनरभावात् तथाच वक्ष्यते । प्रसिद्धं च तदन्विते इत्यनेन च तयोर्निराकरणमिति रमणीयम् । न पुनर्यदनुमेयेन सम्बद्धमित्यनेनापाततस्तयोरपि पक्षधर्मत्वात् व्याख्यानेन त्वपक्षधर्मतायामसिद्धत्वं सर्वमसिद्ध एवान्तर्भवतीति(३) । न चैवं सन्धन्वयव्यतिरेकमात्रस्यैवंदं लक्षणमिति वाच्यम् । केवलान्वयिनः केवलव्यतिरेकिणोपि प्रमाणमिद्वत्त्वात् । अन्वया वैधर्म्यदृष्टान्तव्युत्पादनस्यापि वैयर्थ्यात् । ननु स्वरूपत्रय(४)सम्पत्तिमतां न गमकत्वं व्यभिचारात् । ततोऽप्यधिकस्य गमकत्वे तदुदाहरणप्रसङ्गात् । सत्यं वस्तुगत्या हि चतुरूपसम्पत्तिः पञ्चरूपसम्पत्तिरेव च गमिका । अनुमानत्रयसाधारण्यदबाधितविषयत्वासत्प्रतिपक्षत्वयोः पृथगनुदाहरणम् । प्रयोजकद्वारेण रूपत्रयमात्रमुदाहृतम् । तथाहि सपक्षे सत्त्वं प्रयोजकीकृत्य केवलान्वयी विपक्षासत्त्वं च प्रयोजकीकृत्य केवलव्यतिरेकी । पक्षधर्मतापि तर्हि साधारणत्वान्न वाच्येति चेत् । न तथा सति नि-

(१) तत्परं तद्भवतीति ३ पु० अधिकम् ।

(२) पदेन त्वभिधानमेव-पा० २ पु० ।

(३) व्याख्याने त्वपक्षधर्मताऽसिद्ध एवान्तर्भवतीति-पा० १ पु० ।

(४) रूपत्रय-पा० २ पु० ।

राश्रयस्य हेतोर्निरूपणोपन्यासस्याप्यशक्यत्वात् । न हि निराश्रयं किञ्चिद्विधीयते प्रतिषिध्यते चेति । तस्मात् सुष्ठूक्तं त्रिरूपादिति(१) । तत्रानुमेयेन सम्बद्धं प्रसिद्धं च तदन्वित इत्यन्वयिनो लक्षणम् इदमेव तदभावे च नास्त्येवेति सहितं व्यतिरेकिणः समस्तं त्वन्वयव्यतिरेकिणः । अनुमानजनकत्वं च सामान्यलक्षणं त्रयाणामित्यवगन्तव्यम् । यथोक्तमपि लिङ्गमगृहीताविनाभावस्य सकृद्ग्रहणेपि वा विस्मृताविनाभावस्य न गमकमत आह विधिस्त्विति । तुशब्दस्तादात्म्यतदुत्पत्त्यादेर्व्याप्तिग्रहणोपायत्व-निरासार्थः । विधिस्त्वविनाभावग्रहणप्रकारस्तु । कोसावित्यत आह यत्रेति । तदनेनान्वयव्यतिरेकावेव भूयोदर्शनसहचारिणौ तद्ग्रहणोपाय इति दर्शितम् । अन्वयव्यतिरेकाभ्यां प्रथमदर्शने एव व्याप्तिर्गृह्यते । शङ्कामात्रं तु भूयोदर्शनेन न निराक्रियत इति मतं व्युदस्यति एवं प्रसिद्धसमयस्येति । एवमन्वयव्यतिरेकाभ्यां प्रसिद्धो गृहीतः सुदृढप्रमाणेन भूयोभूयः समयोऽविनाभावो येन पुरुषेण तस्येत्यर्थः । इदमत्राकृतम् । यो यमुपाधिमादाय येन सह सम्बद्ध्यते स निरुपाध्यवस्थायां तस्य गमकः । यथा वह्निर्धूमस्य । सोपाध्यवस्थायामप्युपाधेः केवलस्यैव सामर्थ्यं स एव गमको न तूपाहितः । यथाहारपरिणतिभेदस्यैव गमकत्वे मैत्रीतनयत्वम् । यत्र तूपाधिः केवलो व्यभिचारी तत्र सोपाधिरपि गमक एव । यथार्धेन्धनवान् वह्निर्धूमस्य तत्कस्य हेतोर्विशिष्टस्य निरुपाधित्वात् । भूयोदर्शनं हि तज्ज्ञानजनितसंस्कारसहितमिन्द्रियमुच्यते । मणिभेदतत्त्वं चात्र स्फुटमुदाहरणम् । तथाहि मणिर्यैर्विषयैस्त-

तस्यवहारविषयो भवति धारयितुः तत्तत्फलसम्पादकश्री-
यते ते सूक्ष्मविशेषाः(१) परीक्षकेण भूयोभिरेव दर्शनैरुक्तीयन्ते
तथात्रापि प्रथमं हि काकतालीयव्युदासाय ततः सातत्योर्ध्व-
गमनविशेषनिश्चयाय ततश्चोपाधिनिरासाय । न चात्र वारसं-
ख्यानियमोपयोगो निरुपाधिसम्बन्धबोधावधिनियमात् । अस-
न्दिग्धधूमदर्शनाद्धूम एवायमविच्छिन्नमूलो न बाष्पादिकमिति
ज्ञानात् । तदनेन विपतिपक्षं प्रति विशिष्टधूमवत्त्वादिति प्रयोक्त-
व्यमिति दर्शितम्(२) । अतथाविधं प्रति करणादेरनङ्गत्वात्(३) ।
न च पूर्वमविनाभावग्रहेऽपि तदर्थलिङ्गग्रहेऽपि(४) विस्मृता-
विनाभावस्यापि तद्भवतीत्यत उक्तं साहचर्यानुस्मरणादिति ।
तदनेन दृष्टान्तेन प्रथमत एकं लिङ्गग्रहणं तदनु पक्षे
द्वितीयं लिङ्गग्रहणमिति दर्शितम् । न चैतावन्मात्रमनुमितेः
कारणं तथाहि द्वितीयलिङ्गग्रहणं(५) वस्तुगत्या लिङ्गग्रहणमि-
त्येतावतैव व्याप्तिस्मृतेः सहकारि लिङ्गत्वरूपेणोल्लेखितया वा ।
न तावदाद्यः । दूराद्धूमविषयवस्तुत्वज्ञानस्यापि प्रकारान्तराया-
तव्याप्तिस्मृतिं प्रति सहकारित्वप्रसङ्गात् । द्वितीयस्तु द्वितीयलिङ्ग-
दर्शने नास्त्येव तस्माल्लिङ्गत्वोल्लेखि तृतीयलिङ्गदर्शनमास्थेयम्
इत्याह अनन्तरमग्न्यध्यवसायो भवतीति । अग्निरध्यवसीयते-
नेनेत्यध्यवसायः परामर्शः । तत्परं तद्भवति । प्रमाणं भवती-
त्यर्थः । यद्यपि द्वितीयलिङ्गदर्शनस्य स्मृत्या सह विनश्यदव-

(१) ते च सूक्ष्मासूक्ष्मविशेषाः-२ पु० पा० ।

(२) भवतीत्यधिकं-२ पु० ।

(३) तथाविधं प्रति प्रकरणादेरनङ्गत्वादिति १ पु० पाठः सम्यक्

(४) तदर्थलिङ्गग्रहेऽपि-इति नास्ति १ पु० ।

(५) लिङ्गदर्शनं-पा० २ पु० ।

त्यस्यैव परामर्शज्ञानजनकत्वं क्वचित् दृष्टं तथापि यत्र दृष्टमात्र एव
 शक्तिनिवृत्तौ निवृत्तौ धूमः कालान्तरे जिज्ञासावशात् परामृश्यते
 तत्र द्वयोरपि लिङ्गदर्शनयोरतीतत्वात् परामर्शज्ञानं प्रति साह-
 चर्यानुस्मरणमेव कारणम्(१) । यस्तु सर्वथा परामर्श(२) नेच्छति
 तेन वाक्यस्य चतुर्थोऽवयव उपनयो नेष्टव्यः । पक्षधर्मताप्रति-
 पादकत्वेनास्योपयोगः परार्थानुमाने । स्वार्थानुमाने तु सा द्वि-
 तीयलिङ्गदर्शनादेवावगतेति किं परामर्शेनेति चेत् न पक्षध-
 र्मता हि व्याप्त्या सह प्रतिसंहितानुमानोपयोगिनी तादृशी चो-
 पनयेन व्यञ्ज्यते प्रदर्श्यते न द्वितीयलिङ्गदर्शनेन तस्य हि
 व्याप्त्यनुसन्धानरहितं पक्षधर्मतामात्रमेव गोचरः । न च तद-
 नुमानोपयोगि तस्मादुपनयार्थो न द्वितीयलिङ्गदर्शनविषयः ततः
 स्वार्थानुमाने यद्यस्ति तस्योपयोगो नूनं परामर्शोऽपि तृतीयः
 स्वीकर्तव्यः । नास्ति चेत् परार्थानुमानेऽपि परामर्शकार्थ उप-
 नयो नादरणीयः । ननु कोऽयं प्रतिबन्धो नाम । अनौपाधि-
 कः सम्बन्ध इति ब्रूमः । नन्वयमप्यव्यभिचारस्य तस्मिन्ना-
 नीभूतोपाध्यभावस्य वाऽनिश्चयेऽशक्यनिश्चय एव न च तादा-
 त्म्यतदुत्पत्तिनिश्चयपन्नरेणान्यस्तदुपायः सम्भवति । यदि
 हि कारणमात्मानं वा कार्यात्मानौ व्यभिचरतस्तदा कार्या-
 कस्मिकत्वप्रसङ्गस्य निःस्वभावत्वप्रसङ्गस्य च विपक्षे बल-
 वद्वाधकोपलम्भस्य(३) सङ्गात् । भवेदेवं यदि तादात्म्यतदु-
 त्पत्तिरूप एव प्रतिबन्धः । ताभ्यां समानोपायो वा तयोरेव
 वा प्रतिबन्धपर्यवसानमेत एव(४) वा प्रतिबन्धनिश्चयोपायः ।

(१) परामर्शज्ञानमेव कारणम्—पा० २ पु० ।

(२) परामर्शज्ञानं—पा० २ पु० । (३) कोपलम्भस्य—पा० २ पु० ।

(४) त एव—पा० ३ पु० ।

उपायत्वमपि तयोः सहचारावसाये वा व्यभिचारशङ्कानिरासे वा । व्यभिचारशङ्काप्युपाधिदर्शनाद्वा । तच्छङ्कया वा । भूयोभूयः सहचरितयोश्च(१) कयोश्चिदन्ययोर्व्यभिचारदर्शनानुसन्धानमात्रेण वेति । तत्र सहचारावसायस्तावादिन्द्रियसन्निकर्षाधीनोत्पत्तिः तदुत्पत्त्यनिश्चयेपि बहिधूमयोः सिद्ध्यति । व्यभिचारशङ्कापि योग्यानामुपाधीनां योग्यानुपलम्भादेव निरस्ता । अतीन्द्रियाणामुपाधीनां तु अन्यत्र प्रमाणपरिदृष्टानां शङ्का यथा निवर्तते तथा बक्ष्यामः । प्रमाणपथानवतीर्णोपाधिशङ्का तु तदुत्पत्तिनिश्चयमप्यास्कन्दतीति कथमेतेन सा निवर्तनीया । सहचरितयोरन्ययोर्व्यभिचारदर्शनमात्रेण तु व्यभिचारशङ्का कार्यकारणयोरपि समाना । तदुत्पत्तिलक्षणविशेषसिद्धौ विपक्षे बाधकप्रमाणप्रवृत्त्याशङ्का निवृत्तिरिति यदि तदाऽस्माकमपि स्वाभाविकसम्बन्धसिद्धौ विपक्षे बाधकप्रमाणप्रवृत्त्यै च शङ्कानिवृत्तिरिति समः समाधिः । विशेषस्तु स्वाभाविकसम्बन्धस्य व्यापकत्वं तदुत्पत्त्यादेस्तु प्रत्येकमव्यापकत्वं न चोभयगामि किञ्चिदेकं साधारणं निमित्तमस्ति । न च तादात्म्येपि शिंशपात्ववत् वृक्षत्वमपि गमकं संयोगित्वाविशेषेपि धूमस्यैव बन्धिगमकत्ववत् नियामकस्य सम्बन्धस्वभावस्य बन्धानतिरेकात् । न च समानोपायत्वादुभयोरन्यतरानिश्चये अन्यतरानिश्चयो न भवतीति साम्प्रतम् । प्रतिबन्धानिश्चयेपि हुताशनभस्मणोः(२) कार्यकारणभाववधारणात् । कार्यकारणभावानिश्चयेपि वाऽनलधूमयोः प्रतिबन्धावबोधात् । यतो नातीतमेव बहिमनुमिमते । न च तयो

(१) सहचरितयोरपि उपलब्धयोरिति २ पु० ।

(२) हुताशनभस्मणोः-पा० २ पु० ।

रेव प्रतिबन्धः पर्यवस्यति तथा सति रसाद्रूपानुमानं न स्यात् । एकसामग्यधीनस्य रूपादे रसतो गतिरिति वदता त्वयैव नानयोस्तादात्म्यं न तदुत्पत्तिरिति प्रतिज्ञातम्(१) । न च भेदे सति व्याप्यव्यापकभाव एव कार्यकारणभाव इति प्रज्ञावता समाधेयम् तस्य पापादपि पापीयस्त्वात् । तथा हि नियामकविरहे भिन्नयोरव्यभिचारः शङ्काकलङ्कित इति दुरवधारणः । तामपनेतुं कार्यकारणभावोनेन दर्शितः स चेत्तद्रूप एव कथं तन्निश्चयेनेवाव्यभिचारनिश्चय इति । न चैतत्संकीर्तेरनुमतं यदसेन रूपानुमाने अन्यथापायमाह । यदि च सर्वलोकमतिवाह्य स्वयं कृतलक्षणैर्व्यवहारस्तदा भेदे सतीत्येतदपि त्यज्यताम् । अव्यभिचारमात्रे तदुत्पत्तिरित्येवास्तु लाघवात् तादात्म्येऽप्येतदस्तीति चेत् । अस्तु शिंशपापि वृक्षकार्यम् । कथं तेनैव तत्कर्तव्यमिति चेत् । को दोषः । असिद्धं सिद्धेन साध्यते न च तदेव सिद्धमसिद्धं चेति सम्भवतीति चेत् हन्तैवमनागतमपि कथं व्यापकतामात्रेण करणमसिद्धत्वात् । वर्तमानमपि कथं व्याप्यतामात्रेण कार्यं सिद्धत्वात् । एवं समानकाले अपि कथमविनाभावमात्रेण कार्यकारणभूत इति । असिद्धावस्थायामुभयोरपि असाधकत्वाविशेषात् । सिद्धावस्थायामुभयोरपि साध्यत्वाविशेषात् । तस्मान्नियतपूर्वापरकालत्वमेव कार्यकारणभावः अविनाभावस्तु नियममात्रमिति भावः । न च त एव प्रतिबन्धा अद्यतनतपनोदयेन श्वस्तनतपनोदयानुमाने तादात्म्यतदुत्पत्त्योरन्यतरस्याभावात् । तादात्म्यं च गमकत्वेन प्रत्युत विरुद्धमेव । न हि तदेव निश्चयं तदेवानिश्चायकमपि भवति नि-

(१) तदाप्युपगतं त्वयैव नानयोस्तदुत्पत्तिः न च तादात्म्यमिति प्रतिज्ञाहानम्-पा० २ पु० ।

क्षितानिक्षितयोः परस्परविरुद्धत्वात् । भवतु वा अभेदेऽपि गम्य-
 गमकभावः । तथापि वृक्षत्वसामान्यस्यानिश्चये तद्विशेषशिक्षा-
 त्वस्य निश्चय इति दुर्लभम् । यस्तु भिक्षयोरेव व्यावृत्त्योर्गम्यग-
 मकभावः । किन्त्वभिक्षाध्यवसेयं सम्बन्धात्तादात्म्यं व्यवहियते
 इति समर्थयते स यद्यभिक्षदेवदत्तसम्बन्धात् छत्रकुण्डलयोरपि
 अभेदं व्यवहरति । तदा को वारयिता प्रमाणाभावः स चेहापि
 समानः । तस्मादनौपाधिकत्वमेव स्वाभाविकत्वम् । तादात्म्यतदु-
 त्पत्त्यालीढयोरप्यव्यभिचारे निरुपाधिकत्वमेव बीजं निरुपाधि-
 त्वनिश्चयेऽपि यदि शङ्कापिशाच्यवकाशः तदा कार्यकारणभावादि-
 क्मपि स्ववचनप्रतिहतमेव । यद्यपि सोपाधाववश्यं व्यभिचारो
 निरुपाधाववश्यमव्यभिचारः व्यभिचारे अवश्यमुपाधिः अ-
 व्यभिचारे चावश्यमुपाध्यभावः । तथापि यत्र स्फुटो व्यभिचार-
 स्तत्र निष्फलमुपाध्यनुसरणम् । अस्फुटस्तु व्यभिचारस्तन्निदा-
 नोपाधिसद्भावनिश्चयेनैव प्रतिपाद्यते । ननु तदभाव एव कथमव-
 गम्यते किमत्र दुर्घटं(१) प्रमाणपदवीमवतीर्णस्यैवोपाधित्वेन
 शङ्कनीयत्वात् । अन्यथा तदुत्पत्तावपि शङ्काकलङ्कस्य दुःपरिहर-
 त्वात् । सन्ततः सप्तघटिकाद्याहारकरणे(२)प्यप्रवृत्तिप्रसङ्गात् ।
 अर्थसन्देहात्तत्र प्रवृत्तिरिति न युक्तं यत्र प्रमाणानि परिभूय
 शङ्कापिशाची प्रसरन्ति कुतस्तत्रार्थसम्भावनापि । तदयं संक्षेपः ।
 व्यभिचार एव प्रतिबन्धाभावः । उपाधेरेव व्यभिचारशङ्काऽप्र-
 माणनिश्चित एवोपाधित्वेन शङ्कनीयः । साधने सोपाधिः साध्ये
 निरुपाधिरेवोपाधित्वेन निश्चयः अतोऽन्यथात्वेन न च प्रमाण-

(१) दुर्घटं-पा० २ पु० ।

(२) पर्यन्ततः सप्तघटिकादिकरणे-पा० ३ पु० ।

परिदृष्ट एव कश्चिदुपाधित्वेन शङ्कनीयः । तथाहि धूममानुमाने प्रत्यक्षेणोपलभ्यास्तावदुपाधयो योग्यानुपलब्धेरेव निरस्ताः । प्रमाणान्तरपरिदृष्टानां व्यापकानामुपाधित्वे बन्धेः सार्वत्रिकत्वप्रसङ्गात् । अव्यापकानामपि नित्यानामुपाधित्वे बन्धेः सर्वदानुवृत्तिप्रसङ्गः । अनित्यास्तु त्रिविधाः । उभयाव्यभिचारिणः उभयव्यभिचारिणो अन्यतराव्यभिचारिणश्चेति । तत्र प्रथमद्वितीया उपाधिलक्षणाभावाद्भोपाधयः । अन्यतराव्यभिचारिणस्तु द्विरूपाः धूममात्राव्यभिचारिणो वह्निमात्राव्यभिचारिणश्चेति । पूर्वे लक्षणाभावादेव नोपाधयः । वह्निमात्राव्यभिचारिणोपि द्विविधाः । व्याप्यमात्ररूपा उभयरूपाश्च । पूर्वे पूर्ववत् उभयरूपास्तु सामग्रीतोऽपरे न विद्यन्ते । सामग्री च न कचिदुपाधिः धूमस्य वह्निनेव तथापि स्वभावमम्बन्धात् । वह्निजननसामग्र्या बह्नेरप्यन्तर्भावाच्च । न च साध्यधर्मसंजातीयेतरत्वमुपाधिः तस्य प्रमाणवैधैकनियतत्वात् । अत एवोपाध्यदर्शनेपि विरोधिप्रमाणसदसद्भावनिश्चयव्यग्रतया मुहूर्तमनुमितौ विलम्बन्ते तदेवमनुमानमात्रे द्रष्टव्यम् । तर्कश्च सर्वशङ्कानिराकरणपटीयान् विराजते । उपाधिलक्षणं तु साध्यव्यापकत्वे सति साधनाव्यापकत्वमित्युक्तमेव । किं पुनर्व्याप्तिग्रहणे प्रमाणं न तावन्मानसं मनसो बहिरस्वातन्त्र्यात् । दर्शनादर्शनरूपबाह्यसहकारित्वार्थमिति चेत् । न असाधारणनिमित्तसव्यपेक्षत्वेन प्रमाणान्तरतापत्तेः । किञ्च जात्यन्धस्य पूर्वानुभूतरूपादिविज्ञानजनितसंस्कारसहकारिणा मनसा रूपादिसाक्षात्कारजनने अन्धानन्धयोरविशेषापत्तिः । कार्यदर्शनादत्रैवं कल्पयत इति चेत् । न तस्यान्यथाप्युपपत्तेः । तस्माद्व्याप्तिः प्रत्यक्षयोस्सम्बन्धिनोर्बाह्येन्द्रियजन्यसविकल्पकग्राह्यैव संज्ञास्मरणस्य चात्र प्रकारान्त-

एवं सर्वत्र देशकालाविनाभूतामितरस्य लिङ्गम् ।

रेणापि सम्भवात् निर्विकल्पकस्यापि नापेक्षेति । क्वचित्सादृश्या-
दिवन्निर्विकल्पकेनैव गृह्यते इति । तदेवं धूमानुमानं सिद्धवत्
व्युत्पाद्यान्यत्रानुमानेऽप्यभिदिशति । एवं सर्वत्रेति । एवमुक्तेन
क्रमेण धूमानुमानवत् सर्वानुमाने व्याप्तिनिश्चय इत्यर्थः ।
यद्यपि देशकालौ व्यभिचारिणावित्युक्तमेव तथाप्येव-
मेव निरुपाधित्वेन तावपि गमकावित्याह । देशकालावि-
नाभूतमित्येवमित्यनुषज्यते इतरस्य साध्यधर्मस्य लिङ्गम् यथा
मगधायां कर्कटवृश्चिकभीतवत् ऐन्द्रियमृत्तिकालक्षणं तज्जन्य-
विषापनोदस्य लिङ्गम् । कालाविनाभूतं च यथा भगवतो
योगीश्वरस्य विषुवत्पर्वणि श्रद्धातिशयेनोपस्थानं परमाभ्युदयं
लिङ्गम् । ननु सूत्रविरुद्धमेतत् । अस्येदं कारणं कार्यं संयोगि
विरोधि समवायि चेति(१)लङ्घिकमिति सूत्रे चतुर्धा सम्बन्धि-
नियमादिति । तथा ह्यस्येदं कार्यं अस्येदं कारणमिति क्वचित्
कार्यं क्वचित्कारणं प्रयोजकीकृत्योक्तम् । यथान्त्यतन्तुसंयोगा-
त्पटचरमकारणात् भविष्यत् पटानुमानम् । वस्तुगत्या तु कार्य-
कारणभाव एकलक्षण एव सम्बन्धः । एतद्वितयोदाहरणं
स्फुटमेव । विरोध्युदाहरणं तु विस्फूर्जितमहिं दृष्ट्वा घटाद्यन्तरि-
तस्य नकुलस्यानुमानम् । यत्पुनरभूतं वर्षकर्म भूतस्य वा वाद्यवभ्र-
संयोगस्य कथं विरोधि प्रत्युतानुकूलमेवेति दूषितं किमेतावता ।
न ह्येकद्विकोदाहरणे दूषित एव विरोधिलक्षणं दूषितं भवति ।
तत्रापि विरोधस्य दुःपरिहरत्वात् । न ह्यन्यस्याभावमात्रेणान्य-
स्य भावो नियमेन सम्पद्यते(२) विरोधित्वे तु तथा सम्भवति ।

शास्त्रे(१) कार्यादिग्रहणं निदर्शनार्थं कृतं नावधारणार्थं
कस्माद्व्यतिरेकदर्शनात्(२) । तद्यथा अध्वर्युरोऽप्रावयन्

यद्विधौ यस्य नियमेन प्रतिषेधो यन्निषेधेन यस्य नियमेन वि-
धिस्तयोरेव विरोधित्वादिति । समवाय्युदाहरणम् यथा वारि-
संयुक्तसमवेत उष्णस्पर्शा वारिस्थं तेजो गमयतीति । तदयं
नियमो देशकालाविनाभावमात्रस्य गमकत्वेऽनुपपन्न इत्यत आह ।
शास्त्र इति । अस्येदमिति सम्बन्धमात्रेऽनुमित्यङ्गतया प्रति-
ज्ञातेऽपि निदर्शनार्थं निश्चयेन विशेषोदाहरणमनिष्टं कृत्वा
तस्यैव दर्शनार्थं कार्यादिग्रहणं न त्ववधारणार्थम् । विप्रतिपन्नः
पृच्छति कस्मादिति कथमेतदित्यर्थः । तथा ह्यस्येदमिति सम्बन्ध-
प्रतिपादकनैव(३) सर्वोपसङ्गहाच्छेषाभिधानं व्यर्थम् । न च स-
म्बन्धपदोपात्तस्याप्यतिप्रसक्तिः शेषपदैर्निवार्यते । तथा सति
शेषपदान्येव सन्तु कृतमस्येति पदेन । तस्मादेव सम्बन्धभेदा-
नामधिगतेः । न चैवं सत्यनुमित्यङ्गस्य सम्बन्धस्य चातुर्विध्यमपि
तथेप्स्यते तस्मादस्येदं कार्यमस्येदं कारणमस्येदं संयोगि अ-
स्येदं विरोध्यस्येदं समवायीत्यवधारणार्थमेवैतदित्यर्थः । ज्ञाता-
भिप्रायस्योत्तरं व्यतिरेकदर्शनात् कार्यादिव्यतिरेकेणापि लिङ्ग-
दर्शनात् अस्येदमव्याभिचारीति सम्बन्धमात्रमेव गमकम् । तस्यैव
तु शिष्यानुरोधाद्विशदीकरणम् एतस्य फलं तत्रोक्तमेव । यत्र
कार्यादिव्यतिरेकः तद्दर्शयति यथाध्वर्युरिति । होतुरित्यनेन
होतृसन्निहितयागभूमिमुपलक्षयति । प्रयोगस्त्वयम् अध्वर्युरवि-

(१) शास्त्रे च-पा० ५ पु० ।

(२) व्यतिरेकलिङ्गदर्शनात्-पा० ५ , ६ पु० ।

(३) प्रतिपादकपदेनैव-पा० २ पु० ।

व्यवाहितस्य होतुर्लिङ्गम् चन्द्रोदयः समुद्रवृद्धेः कुमुद-
विकासस्य च शरदि जलप्रसादोऽगस्त्योदयस्येति ।
एवमादि तत्सर्वमस्येदमिति सम्बन्धमात्रवचनात्(१)
सिद्धम् । तत्तु द्विविधम् । दृष्टं सामान्यतो दृष्टं च । तत्र

दूरदेशेन होत्राऽनुसंहितः यागभूमावोश्चावयेतिशब्दकर्तृत्वात्
पूर्वोपलब्धाध्वर्युवत् । अत्र च कार्यताद्यभावः स्पष्ट एव । उदाहर-
णान्तरमाह चन्द्रोदय इति । न चात्रापि तदनन्तरभाविता-
मात्रेण कार्यत्वमाशङ्कनीयमन्यथासिद्धत्वात् । स्वावयवाना-
मुत्तरदेशप्राप्तिरूपायाः समुद्रवृद्धेः परस्परदलविभागरूपस्य कुमु-
दविकासस्य च पूर्वरूपनिवृत्तौ रूपान्तरोत्पत्तिविशिष्टोत्पाद(२)-
लक्षणस्य च जलप्रसादस्य तत्कालसन्निपातिस्वकारणाधीनक-
र्मनिबन्धनत्वात् । कार्यादिव्यतिरिक्तस्यापि लिङ्गस्य दर्शनान्न्यूनं
सूत्रमिति शिष्यभ्रमनिरासार्थं पूर्वोक्तमेव स्मारयन्नुपसंहर-
ति । एवमादि तत् सर्वमिति । अस्येदमिति सम्बन्धमात्रवचनात्
सिद्धं सूत्रकृता प्रमाणसिद्धं कृतमित्यर्थः । मात्रशब्दः सम्ब-
न्धविशेषकार्यकारणादेर्व्यवच्छेदार्थः । तदेवं मिद्धे लैङ्गिके तद्भेदं
प्रदर्शयति । तत्तु द्विविधमिति । तुशब्दोऽवधारणार्थः । द्विविधमे-
वेत्यर्थः । नन्वेतत्संज्ञाद्वयमन्वर्थ(३) वा स्यात् । तस्मिन् सति
पारिभाषिकं वा । तत्र प्रथमे सर्वमेवानुमानं दृष्टं प्रमाणप्रती-
तं सर्वं च सामान्यतो गृहीतव्याप्तिकतयैव दृष्टं भवतीति
कथं द्वैविध्यम् । द्वितीये तु समानतन्त्रन्यायेन त्रिविधम् । सामा-

(१) सम्बन्धमात्रदर्शनात्-पा० १ पु० ।

(२) अपूर्वविशिष्टरूपोत्पाद-पा० ५ पु० ।

(३) संज्ञाद्वयं सम्बन्धमात्रे-पा० २ पु० ।

दृष्टं प्रसिद्धसाध्ययोरत्यन्तजात्यभेदेऽनुमानम् । यथा
गव्येव सास्नामात्रमुपलभ्य(१) देशान्तरेपि सास्ना-
मात्रदर्शनाद्गवि प्रतिपत्तिः(२) । प्रसिद्धसाध्ययो-

न्यतोदृष्टपदेन नवन्तर्भाव उचित इत्यतो द्वैविध्यं दर्शयति
तत्रेति । तत्र द्वयोर्मध्ये दृष्टं प्रसिद्धसाध्ययोरत्यन्तजात्यभेदेऽनु-
मानम् प्रसिद्धं साध्यं ययोस्तौ तथा पक्षसपक्षावित्यर्थः ।
एकस्य हि व्याप्त्याऽपरस्य स्वात्मनि व्याप्तिग्रहणाविषयतयैव
साध्यं प्रसिद्धम् । तदनयोः पक्षमपक्षयोरजात्यभेदे एक-
जातीयत्वे सति यदनुमानं तद्दृष्टं यथा गव्येव सास्नामुपल-
भ्य देशान्तरे गवि प्रतिपत्तिः । सा गौः सास्नावत्त्वात् दृश्य-
मानगोपिण्डवदिति । अथवा प्रसिद्धं यत्पूर्वलिङ्गेन सह दृष्टं
साध्यं यत् सम्प्रत्यनुमेयं तयोरत्यन्तजात्यभेदे सतीति नेयम् ।
तत्र हि पूर्वं गोत्वजातिविशिष्टाया एव व्यक्तं सास्नोपलम्भात्
सम्प्रत्यपि गोत्वजात्याक्रान्तायाश्च व्यक्तेरनुमानमित्यत्यन्त-
जात्यभेदः । सामान्यतोदृष्टमुदाहरति प्रसिद्धसाध्ययोरिति । पूर्व-
(३)मत्यन्तजातिभेदे सति लिङ्गं चानुमेयधर्मश्च लिङ्गानुमेयधर्मौ
तयोः सामान्ये लिङ्गानुमेयधर्मसामान्ये तयोरनुवृत्तितो लिङ्ग-
सामान्यस्य साध्यसामान्येन सहाविनाभावाद्यदनुमानं तत्सा-
मान्यतो दृष्टम् । यथा कर्षकवणिग्ग्राजपुरुषाणां प्रवृत्तेः फल-
वत्त्वमुपलभ्य वर्णाश्रमिणामपि प्रवृत्तेः फलानुमानम् । अत्र
हि धान्यादिकं काञ्चनादिकं वाजिवारणादिकं यथासंख्यं

(१) सास्नामात्रदर्शनात्—पा० ७ पु० ।

(२) प्रतीतिः—पा० ६ पु० । भवति—अधिकं ५ पु०

(३) पूर्ववदिति—पा० ३ पु० ।

रत्यन्तजातिभेदे लिङ्गानुमेयधर्मसामान्यानुवृत्तिनो-
ऽनुमानं(१) सामान्यतो दृष्टम् । यथा कर्षकवणिग्राज-
पुरुषाणां च प्रवृत्तेः फलवत्त्वमुपलभ्य(२) वर्णाश्रमि-
णामपि दृष्टं प्रयोजनमनुद्दिश्य(३) प्रवर्तमानानां फला-

त्रयाणां फलं वर्णाश्रमिणां प्रवृत्तेः फलमित्यत्यन्तजातिभेदः ।
मिद्धमाध्यतापरिहारार्थं च दृष्टं प्रयोजनमनुद्दिश्येति । अनुमानन्तु
प्रवृत्तित्वसामान्यस्य फलत्वसामान्ये सहायिनाभावात् । अत
एव सामान्यतोदृष्टं तेनैवानुकारेण(४) नियमदर्शनात् । स्वर्गादि-
रूपफलविशेषलाभस्तु पक्षधर्मतावशात्(५) । तदेवं प्रमाणशब्दस्य
प्रमासाधनत्वाभिधानं करणव्युत्पत्तिसिद्धं फलमन्तरेण न
सङ्गच्छते अतः प्रमाणफलविभागं दर्शयति । तत्रेति । तत्र तयो-
र्मध्ये लिङ्गदर्शनं प्रमाणं प्रमाकरणमित्यर्थः । प्रमितिरग्निज्ञानं
प्रमाकरणस्य फलम् । यद्यपि लिङ्गदर्शनस्य परामर्शरूपस्यो-
त्पत्त्यनुबन्धितया लिङ्गमेव विषयस्तथापि व्यापारानुबन्धि-
तया बहिरेव विषय इति करणफलयोर्न व्यधिकरणत्वम् ।
नन्वयं प्रमाणप्रमेयभावो न नियतः । सोपाधित्वादुपाधीनां
चानियतत्वात् । तथासति यन्नियतं न भवति । न तत्परमार्थस-
त् । यथा रज्ज्वामारोपितं सर्पत्वमिति युक्त्यनुमारात् प्रमा-
णप्रमेयभावस्य काल्पनिकत्वमापतितम् अत आह । अथवेति ।
सत्यमयमनियतः प्रमाणप्रमेयभावो न च परमार्थासत्(६) ।
उपाधीनां नियतत्वात् । न हि येनोपाधिना प्रमाणत्वमिष्यते ।

(१) सामान्यतो-पा० ६ पु० (२) फलमुपलभ्य-पा० ७ पु० ।

(३) मनुपलभ्य-पा० ५ पु० । (४) प्रकारेण-पा० २ पु० ।

(५) इति-इत्यधिकं ३ पु० । (६) न चापरमार्थसत्त्वं-पा० २ पु० ।

गुमानमिति । तत्र लिङ्गदर्शनं प्रमाणं प्रमितिरग्निज्ञान-
म् । अथवाग्निज्ञानमेव प्रमाणं प्रमितिरग्नौ गुणदोषमा-
ध्यस्थ्यदर्शनमित्येतत् स्वनिश्चितार्थमनुमानम् ॥

तदैव तेनोपाधिना तन्नेष्यत इति कस्याभ्युपगमात्(१) । एकोपा-
धिसद्भावे(२) उपाध्यन्तरमपि सम्भवतीति चेत् किं नः
छिन्नं सम्भवति सन्नयं पार्थिवो द्रव्यं घटश्चेति तत्त्वज्ञानमेव
यद्गुणलिङ्गदर्शनस्य फलमासीत्तदेव(३) प्रमाणं प्रमाकरणं प्रमितिः
प्रमाकरणफलम् । अग्नौ गुणदोषमाध्यस्थ्यज्ञानम् । हेयोपादेयो-
पेक्षाप्रतिपत्तिरित्यर्थः । वस्तुस्वरूपमात्रदर्शने च तज्जातीयत्वादि-
लिङ्गप्रतिसन्धानमन्तरेण हेयोपादेयत्वादिकं न परिस्फुरति ।
अपेक्षाबुद्धिश्च हेयोपादेययोरन्या तृतीयास्तीति व्यक्तमेवेति
उपसंहराने । एतत्स्वनिश्चितार्थमिति । स्वनिश्चितमिति भावे क्तः ।
स्वनिश्चयार्थमित्यर्थः । स्वनिश्चयो हि स्वज्ञानमस्य पश्चादवयवाद्य-
परामर्शेऽपि सुकरः । विपर्यस्तादिप्रतिपादने तु सकलपरिकर-
शुद्धिरवश्यापेक्षणीयेत्यर्थः ॥

इह खलु शब्दे त्रिविधा विप्रतिपत्तिः । प्रामाण्यतो भेदतो
लक्षणतश्च । तत्र प्रथमो विकल्पः स्ववचनविरोधादेव निरस्तः ।
तत्प्रामाण्यमनभ्युपगम्य विवक्षितार्थस्य प्रतिपादयितुमशक्य-
त्वात् । प्रतिपादने वा तत एव प्रामाण्यसिद्धेः । ननु यस्य यत्र
प्रतिबन्धो नास्ति न तत्र तस्य प्रामाण्यं यथा दहने अप्रतिबद्धस्य
रासभस्य । न चास्ति शब्दस्य बहिरर्थेन सम्बन्ध इति चेत् न
अविनाभावरूपसम्बन्धाभावादप्रामाण्यं तत्सम्बन्धमात्राभावाद्वा

(१) भ्युपगमः—पा० ३ पु० । (२) एकोपाधिसम्भवे तु—पा० ५ पु० ।

(३) तद्वदग्निज्ञानमेव यद्गुणरूपमासीत्तदेव—पा० ६ पु० ।

प्रथमे चक्षुषोपि रूपज्ञानेऽप्रामाण्यम् । न हि तत्र तस्याविनाभावः । न च चक्षुरपि रूपकार्यत्वादेव रूपं प्रकाशयतीति वाच्यम् । तथा सति तद्रूपत्वादेव रसादीनपि गमयेत् रूपरसादिसमुदायो हि घटादिविषयः । अविनाभावज्ञानं चापेक्षेत न ह्यविनाभावस्यैवं महिमा यदयं सत्तामात्रेणैव(१) गमयति तथात्वे धूमादपि चक्षुष इव सत्तामात्रावस्थितादेव वह्निः प्रतीयते । अपि च ज्ञानसमममयो वार्थः प्रकाशते । अनन्तरसमयो वा । आद्ये न ग्राह्यग्राहकानियमः सव्येतरविषाणयोरिव । न च तस्माच्चक्षुषो जन्म स्वकारणादेवायमस्य स्वभावभेदलाभो यदनात्मानमप्यकारणमपि कारणत्वाविशेषेपि रूपमेवाज्ञातमेव सत् प्रकाशयतीति रूपोपलब्धिकार्यदर्शनबलादेव व्यवस्थाप्यते । तस्याशक्यापह्नवत्वादिति चेत् । एवं तर्हि यस्य यत्रेत्यादिव्यापकानुपलब्धिस्त्वैवानैकान्तिकी कृता स्वभावसम्बन्धश्च दर्शित इति किमत्र वक्तव्यम् । तस्माद्यथा चक्षुरादिषु यथार्थानुभवजनननिबन्धनः प्रमाणव्यवहारः तथा तन्निबन्धनः शब्दस्यापि तदनुगुणः स्वभावभेदः स्वकारणादायातो व्यवस्थाप्यते यतस्तत्तत्शङ्कितोपधानं तमर्थं(२) प्रतिपादयति । यद्यपि च सङ्केतः पुरुषार्थीनत्वादनियतस्तथापि यदा यदन्यत्वे यस्य यत् प्रतिपाद्यं(३) तदा तत्रोपाधिनिमित्तस्य कर्तुमशक्यत्वात् प्रामाण्यकथा सुदूरप्रतिहतेति तज्ज्ञेदे लक्षणे च विप्रतिपत्तिरवशिष्यते । तत्र भेदो व्यावर्तकधर्मयोगादेव सिद्ध्यति । लक्षणं च तथाभूतमतस्तदेव निरूपयितुमुचितमित्यभिप्रायेण सिद्धवदाह शब्दादीनामप्यनुमानेन्तर्भाव इति । यद्यपि समानतन्त्रादिषु

(१) न सत्तामात्रेणैव-पा० ७ पु० ।

(२) तत्तत्संकेतोपधानस्तं तमर्थं-पा० २ पु० ।

(३) यदस्य प्रतिपाद्यं-पा० ३ पु० ।

शब्दादीनामप्यनुमानेन्तर्भावः समानविधित्वात् ।
यथा प्रसिद्धसमयस्यासिद्धलिङ्ग(१)दर्शनप्रसिद्ध-
(२)नुस्मरणाभ्यामतीन्द्रियेभ्यो भवत्यनुमानम् । एवं
शब्दादिभ्योपि इति । श्रुतिस्मृतिलक्षणोऽप्याम्नायो

उपन्यासक्रमेणान्तर्भावक्रमो दर्शयितुमुचितः । तथापि शब्द-
स्य बहुविषयत्वान्नियतविषयोपमानादेरुत्कर्षः(३) । शब्दादीनां
सिद्धप्रमाणभावानामप्यनुमानेन्तर्भावः अपिशब्दश्च वक्ष्यमाणो-
पमानादिप्रमाणापेक्षया । अथवा शब्दादीनामनुमानेऽप्यन्तर्भावः
अभावादीनां कचित्प्रत्यक्षेपीति योजना । अत्र हेतुमाह समान-
विधित्वात् । समानप्रवृत्तिकारणत्वात् विजातीयलक्षणानाक्रा-
न्तत्वादिति यावत् । अप्रतिबन्धकत्वे अप्रामाण्यमेव साक्षा-
त्प्रतिबन्धकत्वे प्रत्यक्षान्तर्भावः । परम्पराप्रातिबन्धकत्वे चानुमान
एवान्तर्भावः । ननु समानविधित्वमेवासिद्धमत आह यथाप्रसि-
द्धसमयस्येति । समयः सम्बन्धमात्रम् अव्यभिचारइति यावत् ।
प्रसिद्धः समयोऽव्यभिचारो यस्य तस्य लिङ्गदर्शनप्रसिद्ध्यनुस्म-
रणाभ्यां लिङ्गदर्शनं च प्रसिद्धेर्व्याप्तिरनुस्मरणं च । यथातीन्द्रियेभ्यो
अनुमानं भवति । एवमनुमानप्रवृत्तिप्रकारं स्मारयित्वातिदिशति
एवं शब्दादिभ्योपीति । इदमत्राकूतम् । यद्यप्येते पदार्था मित्यः सं-
सर्गवन्तो वाक्यत्वादिति व्यधिकरणम् पदार्थत्वादिति चानैकान्ति-
कम् पदैः स्मारितत्वादित्यपि तथा । यद्यपि चैतानि पदानि
स्मारितार्थसंसर्गवन्ति तत्स्मारकत्वादित्यादौ साध्याभावः ।

(१) समवायस्य लिङ्ग-पा० १ पु० ।

(२) प्रसिद्धार्था-पा० ६ पु० ।

(३) विषयोपमानादिषूत्कर्षः-पा० ४ पु० ।

न ह्यत्र संसर्गः संयोगः सप्रवायः तादात्म्यं विशेषणवि-
 शेष्यभावो वा सम्भवति । ज्ञाप्यज्ञापकभावश्च स्तातन्व्येणानुमा-
 नान्तर्भाववादिभिर्नेष्यते । न च लिङ्गतया ज्ञापकत्वं यल्लिङ्गस्य
 तदेव तस्य विषयः परस्पराश्रयप्रसङ्गात् । तदुपलम्भे हि
 व्याप्तिमिद्धिः । तन्मिद्धौ च तदनुमानमिति । तथाप्याका-
 ङ्गादिमाद्धिः पदैः स्मारितत्वात् गामभ्याजेतिपदार्थवत् इति
 स्यात् । न च विशेषासिद्धिर्दोषः संसर्गस्य संसृज्यमान-
 विशेषापेक्षयैव विशिष्टत्वात् । यद्वैतानि पदानि स्मारितार्थसं-
 सर्गज्ञानपूर्वकाणि आकाङ्क्षादिमन्वे सन्ति तन्स्मारकत्वान्
 गामभ्याजेति पदकदम्बवदिति । न चैवमर्थासिद्धिर्दोषः ।
 ज्ञानावच्छेदकतयैव तत्सिद्धेः । तस्य संसृज्यमानो-
 पहितस्यैवावच्छेदकत्वात् न विशेषाप्रतिलम्भ इति । तदेवं
 प्राप्ते नैयायिकादयः प्रत्यवतिष्ठन्ते । किं पुनरत्र प्रथमानुमा-
 ने साध्यम् एते पदार्थाः संसर्गवन्तः संसृष्टा एवेति नियमो वा
 सम्भावितसंसर्गा इति वा । तत्र न प्रथमः अनाप्तोक्तपदकदम्बस्मा-
 रितैरनैकान्तात् । आप्तोक्त्या विशेषणीयमिति चेत् । न वाक्या-
 र्थप्रतीतेः प्राक् तदसिद्धेः । न हि अविप्रलम्भकत्वमात्रमाप्तशब्द-
 न विवक्षितम् तदुक्तेरपि पदार्थसंसर्गाव्यभिचारात् । अपि तु तद-
 नुभवप्रामाण्यमपि । न चैतत् शक्यमसर्वज्ञेन सर्वदा सर्वत्रायं स-
 म्यक्ज्ञानवानिति (१) निश्चेतुं भ्रान्तेः पुरुषधर्मत्वात् । यत्र च कचि-
 दाप्तत्वमनाप्तस्यापि अस्तीति न तेनोपयोगः । ततोऽस्मिन्नर्थे अय-
 मभ्रान्त इति केनचिदुपायेन ग्राह्यम् । न चैतत् संसर्गविशेषमप्रती-
 त्य शक्यं बुद्धेरर्थभानमन्तरेण निरूपयितुमशक्यत्वात् । पदार्थ-
 मात्रे चाभ्रान्तत्वसिद्धावपि न किञ्चित् अनाप्तसाधारण्यात्

नापि द्वितीयः । योग्यतामात्रसिद्धावपि संसर्गानिश्चयात् । वा-
क्यस्य तदैकफलकत्वात् । योग्यतामात्रस्य च प्रागेव सिद्धेः । अ-
न्यथा तदसिद्धावासन्नसाक्षात्पदस्मारितत्वादित्येव हेतुः स्या-
त् । तथा चाग्निना सिञ्चेदित्यादिस्मारितैरनैकान्तः । तथा-
विधानां संसर्गयोग्यत्वादेति । एवं द्वितीयेपि प्रयोगे हेतुराका-
ङ्क्षादिमन्वे सतीति । अत्राकाङ्क्षापदार्थो न तावद्विशेषणविशेष्य-
भावो नापि तद्योग्यता नाप्यविनाभावमात्रम् । नापि विशेषा-
सिप्तसामान्याविनाभावं नापि प्रतिपत्तुर्जिज्ञासा । किं तर्हि ?
गुणक्रियाद्यविशेष(१)जिज्ञासायामपि पदस्मारितविशेषजिज्ञासा
आकाङ्क्षेति निरूपितम् । तत् किमस्यां ज्ञातार्यामन्वयप्रत्ययो
अज्ञातायामिति । तत्र प्रथमे अनया व्यभिचारनिवर्तनीयो हे-
तुर्न विशेषणीयो मनःसंयोगादिवत् सत्तामात्रेणोपयोगात् । आ-
सत्तियोग्यतामात्रविशिष्टस्तु निश्चितापि न गमको अयमेति पुत्रो
राज्ञः (२) पुरुषोपसार्थतामित्यादौ व्यभिचारात् । द्वितीयस्तु स्या-
दपि यद्यनुमानान्तरवत् आकाङ्क्षाज्ञानव्यतिरेकेणा(३)न्वयप्रत्ययो
न स्यात् । न त्वेवमस्ति आसत्तियोग्यताप्रतिसन्धानमात्रादेव सा-
क्षात्स्य सर्वत्र वाक्यार्थप्रत्ययात् निवृत्ताकाङ्क्षस्य च तदभावात् ।
सत्तामात्रेणैवोपपत्तावनुपलभ्यमानज्ञानकल्पनानवकाशात् न वा-
काङ्क्षार्यां सत्यामप्यवश्यं वाक्यार्थप्रत्ययः । यदा ह्ययमेति पुत्रो
राज्ञः पुरुषोपसार्थतामिति वक्तोच्चारयति श्रोता च व्यासङ्गादि-
ना निमित्तेनायमेति पुत्र इत्यश्रुत्वैव राज्ञः पुरुषोपसार्थतामि-
ति शृणोति तदास्त्याकाङ्क्षादिमन्वे सति पदकदम्बकत्वं न च

(१) गुणाद्यविशेषविशेष—पा० ४ पु० ।

(२) अयमुपैति पुत्रो राज्ञः—पा० २ पु० ।

(३) ज्ञानवैधुर्यादन्वय—पा० ४ पु० ।

स्मारितार्थसंसर्गज्ञानपूर्वकत्वम् इति । स्यादेतत् । समभिव्याहृतत्वेनाप्तोक्तत्वेन च विशेषितहेतौ नायं दोषः एवं च सति कतिपयपदश्राविणां यः कश्चित् कचित् संसर्गप्रत्ययोऽलिङ्ग एव लिङ्गत्वाध्यारोपात् । असंसर्गाग्रहमात्रेण तत्(१)संसर्गप्रत्ययात् । न चैवं संसर्गो न सिद्ध्यति । आप्तवाक्येषु तत्सिद्धेः । न सर्वविषयाप्तत्वस्यासिद्धेः । यत्र कचिदाप्तत्वस्यानैकान्तिकत्वात् । प्रकृतविषये चाप्तत्वसिद्धौ संसर्गविशेषस्य प्रागेव सिद्ध्यभ्युपगमात् किमनुमानेन्तर्भावनीयम् । न च सर्वत्र जिज्ञासानिवन्धनम् अजिज्ञासोरपि वाक्यार्थप्रत्ययात् । आकाङ्क्षापदार्थस्तर्हि कः जिज्ञासां प्रति यौग्यता सा च स्मारिततदाक्षिप्ताविनाभावे सति श्रोतरि तदुत्पाद्य संसर्गावगमप्रागभावः न चैषोपि स्वज्ञानमपेक्षते प्रतियोगिनिरूपणाधीननिरूपणत्वादभावस्य तस्य च विषयनिरूप्यत्वादिति सिद्धमनुमानात् पृथक्त्वं शब्दस्येति । अत्रोच्यते । संसृष्टा एवेति नियम एव साध्यः आप्तोक्तत्वेन विशेषणान्न व्यभिचारः । न च संसर्गविशेषनिश्चयमन्तरेणाप्तोक्तत्वमशक्यनिश्चयम् । तथा हि निपुणन्तावदालोचयत्वायुष्मान् यद्यपि भवता शब्दः प्रमाणं पृथक् स्वीकृतः तथापि किं शब्दमात्रादर्थप्रतीतिः । आहोस्विदाप्तोक्तत्वादिसहिताच्छब्दविशेषात् । न प्रथमः अनाप्तवाक्ये व्यभिचारात् । ननु तत्राप्यर्थप्रतीतिर्जायत एव कथमन्यथा ततः प्रवर्तेत इतरथा हि द्वाविडादिवचनेष्विव गौडदेशीयस्य प्रवृत्तिसङ्कल्पोपि न स्यात् किन्तु ज्ञाताप्यर्थप्रतिपत्तिरप्रामाण्यशङ्काकलङ्कितत्वेन न निःशङ्कमवृत्त्युपयोगिनीति प्रामाण्यनिश्चयार्थमाप्तोक्तत्वावधारणप्रयासः । ननु लिङ्गमपि तदानीमर्थज्ञानं जनयत्येव केवलं तत्त्वप्रामाण्यप्रति-

पर्यर्थः(१)मविनाभावप्रतिपत्तिरिति किं न कल्पते कथमन्य-
था लिङ्गाभासेपि प्रवृत्तिसम्भवः । भवेदेवं यदि शब्दवत् सत्ता-
मात्रेण लिङ्गमपि गमकं स्यात् । न हि धूमस्वरूपमेवात्र(२)
लिङ्गमपि तु साध्ये निरुपाधिसम्बन्धशालि अबाधितवि-
षयत्वादिरूपसम्पन्नमेव तथा च साध्ये निरुपाधिसम्बन्धशालि
अथ च सम्बन्धः(३) विनापि भविष्यति इति कुतः शङ्काक-
लङ्कावकाशः प्रामाण्यालिङ्गितस्यैव तद्रूपत्वात् । तदेतत् शब्देपि
समानम् न हि शब्दमात्रं विवक्षितार्थप्रतिपादकं घटशब्दस्यापि
पटार्थप्रतिपादकतापत्तेः । नाप्यर्थप्रतिपादकत्वमात्रं शब्दत्वं शब्दा-
पशब्दविवेकानुपपत्तेः । तद्विभागव्यवस्थापकव्याकरणादिवैय-
र्थ्याच्च । किन्तु यः शब्दो यदुपाधिसम्बन्धाद्यस्मिन्नर्थे आप्तेन
शङ्कितः(४) स एव तस्य प्रतिपादक इति । न चैनच्छब्दमात्रे
सम्भवति । न चैवं सति सृण्येव जर्फरी तु फर्फरी तु इत्यादे-
र्बन्धवाक्यादाप्तोक्तत्वप्रतिसन्धानमात्रेणाविदितपदार्थस्यापि अर्थ-
प्रतीतिप्रसङ्गः । न ह्याप्तेनोच्चारणमात्रं तदुक्तत्वं किन्तु सङ्ग-
तिसत्तया प्रतिपादनम् । कथं तर्हि शब्दाभासेपि प्रवृत्ति-
सम्भवः । अशब्द एव शब्दत्वाध्यारोपात् । अलिङ्ग एव लिङ्गत्वा-
ध्यारोपात् यथा चलन्ती पताकां दृष्ट्वा वायुवर्तीत्यादिष्वप्यवि-
नाभावशालिषु प्रचुरतराभ्यासदशापन्नत्वेन मुहूर्तमप्यनुमितौ
न विलम्बन्ते तथा शब्देपीति न कश्चिद्विशेषः अन्यथा त्वा-

(१) तत्प्रामाण्यार्थ—पा० ३ पु० ।

(२) धूमस्वरूपमात्रमेव—पा० १ पु० ।

(३) साध्यं—पा० २ पु० ।

(४) यः शब्द उपाधिसम्बन्धाद्यस्मिन्नर्थे आप्तेन सङ्केतितः—
पा० ३ पु० ।

सोपदेशः शब्द इति लक्षणस्यापि निर्लक्षणत्वापातात् । द्वि-
 तीये तु यदि संसर्गावगमात् पूर्वमशक्यमाप्तोक्तत्वावधारणम् ।
 तदानीमाप्तोपदेशः शब्द इति दुःपरिहरमन्योन्याश्रयत्वम् । य-
 धेन रूपेण न निश्चीयते न तत्तथा व्यवहियते यथा रध्या-
 पुरुषः सर्वज्ञत्वेन न निश्चीयते च त्रिवादाध्यासितः पुरुष
 आप्तत्वेनेति बौद्धानुमतव्यापकानुपलब्धिश्च सशिरसि पा-
 तिता भवति इति । यदि तूभयोः समः समाभिर्दोषो वा
 न तर्हि वयमेके पर्यनुयोज्या इति । एतेन द्वितीयेऽप्यनुमाने
 दूषणं प्रत्युक्तम् । यत् पुनराकाङ्क्षायां सत्यामपि क्वचित् सं-
 सर्गावगमो न भवति इत्यनुकूलमेवैतत् । न हि सति भावमात्रं
 कारणत्वम् न च केवलमाकाङ्क्षसत्तियोग्यतारहिता तत्र कारण-
 मपि तु समुदिता । तथा च समुदायात् कारणैकदेशमपकृष्य
 व्यभिचारदर्शनं मृत्पिण्डादीनामपि कारणत्वं खण्डयति । आका-
 ङ्क्षाव्यतिरेकेणापि क्वचिद्भविष्यतीति चेत् । इदं त्वशक्यं
 संसर्गावगमप्रागभावो ह्याकाङ्क्षा इति निरूपितम् । न च भावः
 स्वप्रागभावमनुपमृश जायते न चायमपि सनया हेतुः तथा सति
 सर्वस्य सर्वत्र वाक्यार्थप्रत्ययप्रसङ्गात् । अस्मदादीना(१)मनादौ
 संसारे संसर्गावगमप्रागभावः(२) क नाम नास्ति । स्मारिततदा-
 क्षिप्ताविनाभावे स्तीति तु विशेषणे तज्ज्ञानमेव प्रकारान्तरेण
 वक्ष्यत इत्यलं नैयायिकेऽतिनिबन्धेनेति । ननु य एवालौ-
 किकास्त एव वैदिका इति न्यायाल्लोके चाप्तत्वावधारणे
 शब्दादर्थनिश्चयः तर्हि(३) वेदवाक्यस्यापि तथा स्यात् । न च

(१) असर्वज्ञानामित्याधिकं- २ पु० । (२) धाष्ट्येनेति-पा० ४ पु० ।

(३) तथा च लोके वेदाप्तोक्तत्वद्वारेण शब्दादर्थनिश्चयः-पा० १ पु० ।

वक्तृप्रामाण्यापेक्षः तद्वचनादात्मनायप्रामाण्यम्(१)
लिङ्गाच्चानित्यो बुद्धिपूर्वा वाक्यकृतिर्वेदे(२) बुद्धिपूर्वो
ददातिरित्युक्तत्वात्(३) ।

तत्र कर्तृमात्रमेव सम्भावितमत आह श्रुतिस्मृतीति । श्रुतिस्मृती
एव लक्षणं रूपं यस्य वाक्यसमुदायस्य स तथा । सन्दिग्धाप्त-
कर्तृत्वेनैतयोरुदाहरणं न केवलं लौकिको वाक्यसमुदायो
श्रुतिस्मृतलक्षणोऽप्यास्य यां वक्तुः प्रामाण्यमपेक्ष्य प्रत्यायकः
न त्वाप्नोक्तत्वादिति साध्यविपर्ययव्याप्त एवायं हेतुः विप्रलि-
प्साविरहेऽपि भ्रमप्रमादयोः पुरुषेऽवश्यंभावितया तच्छङ्काप-
ङ्गलोपस्य दुरुपह्वत्वात् नित्यत्वे पुनरस्य शङ्कैव नास्तित्यत
आह तद्वचनादात्मनायप्रामाण्यमिति सूत्रकारवचनादित्यर्थः । त-
दित्यनेन चास्मद्विद्भिभ्यो लिङ्गमृषेरिति सूत्रे अभिप्रायोक्त-
स्य(४) चास्मद्विशिष्टस्य वक्तुः परमेश्वरस्य परामर्षः । तद्व-
चनात्तेन प्रणयनात् आत्मनायस्य वेदस्य प्रामाण्यम् । यथार्था-
नुभवजनकत्वं हि प्रामाण्यं न तु नित्यत्वप्रयुक्तं तदपि
दोषाभावप्रयुक्तं(५) तच्च धर्मिग्राहकप्रमाणादेव परमेश्वरे सिद्ध-
मिति भावः । प्रयोगस्तु आप्तोक्ता वेदाः महाजनपरिगृहीत-
त्वात् । यत् पुनर्नाप्तोक्तं न तत् महाजनपरिगृहीतं यथा रथ्या-
पुरुषवाक्यम् । इदानीं श्रूयमाणवेदवाक्यसजातीयेषु वेदवाक्येषु

(१) वैशेषिकसूत्रे अ० १ आ० सू० ३ ।

(२) वेदः—पा० २ पु० । अ० ६ आ० १ सू० १ ।

(३) अ. १ आ. १ सू. ३ ।

(४) प्रतिपादितस्य—पा० २ पु० ।

(५) यथार्थानुभवजनकप्रयुक्तस्तदपि दोषाभावनिबन्ध—पा० ३ पु० ।

स्वतन्त्रपुरुषपूर्वकत्वम् आसौक्तत्वम् सर्वदर्शनान्तःपातिपुरुषानु-
ष्ठीयमानार्थत्वं च महाजनपरिग्रहः । सिद्धे च प्रामाण्ये कचिःफ-
लाभावः कर्मकर्तृसाधनवैगुण्यनिबन्धनो न व्यभिचाराय तत्-
साकल्ये तत एव फलदर्शनात् । तदेवं वाक्यसमुदायस्यान्यत्रा-
गमने आवरणासम्भवे चाविकले श्रवसि श्रोतरि चावहिते य-
पदुलभ्य पुनरनुपलम्भनं तत् घटादिवदानित्यत्वैकनिबन्धन-
मिति यद्यपि प्रत्यक्षत एव परिच्छिन्नं तथाप्यस्मर्यमाणकर्तृ-
कत्वादिना वैधर्म्येण यः प्रत्यवतिष्ठते तं प्रत्याह लिङ्गा-
च्चानित्य इति । न केवलं प्रत्यक्षालिङ्गाच्चानित्य इति ।
अनित्यत्वप्रतिपादकं तावत् प्रत्यक्षमनन्यथासिद्धतया दुःपरि-
हरम् । नित्यत्वप्रतिपादकं तु प्रत्यभिज्ञानमन्यथापि सङ्गच्छते ।
प्रत्युतानुमानमपि चात्रार्थेऽस्माकमस्ति तदेवमुभयप्रमाण-
सिद्धे(१) वस्तुनि वैधर्म्यमात्रमप्रयोजकमिति भावः । अनुमा-
नमेव दर्शयति । बुद्धिपूर्वा वाक्यकृतिरिति । यत्र हि शब्द-
मात्रस्यैवानित्यतामुपपादयिष्यामः । कुतस्तत्र तत्समूहस्य
पदस्य कुतश्चित्तद्विशेषसमूहस्य वाक्यस्य नित्यतेत्यर्थः । वेद-
वाक्यस्य कृतिर्वाक्यरचना बुद्धिपूर्वका वाक्यरचनात्वात् ।
लौकिकवाक्यरचनावत् । अस्मर्यमाणकर्तृकत्वं चानुकूलमेव
यत एव हि स्फुटतरं स्मरणं नास्त्यत एव कर्ता साध्यते
न च कदाचित्(२) स्फुटतरास्मरणमात्रेणाकर्तृकत्वं तथात्वे
त्वित्यादिवाक्यानामन्धकूपानां चाकर्तृत्वप्रसङ्गात् । न चास्मरण
मपि नाहरासीन्न रात्रिरासीदित्यादिवेदवाक्यादेवं तस्मात्तपस्ते
पानाद्यत्वारो वेदाऽजायन्त इति कर्तृस्मरणात् । अनुवादमात्रमे

(१) मन्यभयप्रमाणसिद्धे- पा० ४ पु० ।

(२) कस्यचित् कचित्-पा० '१ पु० ।

तदिति चेत् न कर्तृस्मरणस्य सर्वत्राविध्यर्थत्वात् तथा च कालिदासादिवाक्यस्याप्यकर्तृकत्वप्रसङ्ग इति । ननु परिदृष्टसामर्थ्यकारकचक्रमभितिष्ठत एवेश्वरस्यापि कर्तृत्वम् तथा च स्थानकरणादीनामन्वयव्यतिरेकाभ्यां वर्णनिष्पत्तिं प्रति सामर्थ्यावगमात् । तदधिष्ठानशून्यतया न वेदकर्तृत्वं भवेत् । न च शरीरमन्तरेण तस्य स्थानकरणादिसम्भवः । तेषां ताल्वादिविवृतत्वादिरूपत्वादिति चेत् । न । अनवबोधात् । न हि वयमस्य भगवतः कार्यविशेषेणानुविहितभावतयोपकरणशरीरं निराकुर्मः । व्यणुकादिनिष्पत्तये व्यणुकादिवत् शरीरान्वयव्यतिरेकानुविधायिकार्थनिष्पत्तये तदुपग्रहस्यापीष्यमाणत्वात् गृह्णातीश्वरोपि शरीरमन्तरान्तरा दर्शयति च विभूतीरिति । अपि त्वाऽऽयतनतया कर्तृत्वनिर्वाहकतया व्यापकतया च तत्तस्य नेष्यते भोगाभावात् कर्तृत्वस्य नित्यत्वात् । कार्यस्य कर्ता निरुपाधिसम्बन्धात् शरीरव्यभिचाराच्चेति । लिङ्गान्तरमाह । वेदे ददातिशब्दो बुद्धिपूर्वको ददानिविमुक्तित्वात् लौकिकददानिशब्दवदिति । लौकिकददानिशब्दो हि सम्प्रदानमभिप्रेत्य प्रयुज्यते । ददानिकर्मणा यमभिप्रेति कर्ता स सम्प्रदानं वेदे च कर्तुरभावादददानिशब्दो व्यर्थ एवेति भावः । ननु नित्यनिर्दोषतया वेदस्य स्वत एव प्रामाण्यमुत्पद्यते कृतं तत्राप्तिस्वीकारेणेति चेत् । न प्रामाण्यमुत्पद्यत इत्यस्यैव व्याहतत्वान् । औपाधिकसामान्यविशेषो हि प्रामाण्यं परापरभावानुपपत्तेः । यदि हि ज्ञानत्वं परमपरं च प्रामाण्यं तदाऽज्ञानरूपेष्विन्द्रियादिषु प्रामाण्यं न स्यात् । अथ प्रामाण्यं परं ज्ञानत्वमपरं तदानीं संशयविपर्ययादिष्वप्रमाणेषु ज्ञानत्वं न स्यात् । प्रमारूप उपाधिरुत्पद्यते न चासौ स्वत एवोत्पद्यते(१) । तथाहि । प्रमा ज्ञानहेत्विति-

कृतसमय(१)भेदात् । तत्र कृतसमया तावच्चेष्टाऽभिप्रायस्थशब्दस्मरणमात्रोपयोगिनी लिपिवत् । शब्द एव तु चेष्टयोत्पादितस्मरणसमारूढः प्रमाणमर्थे । न च स्मृत्युत्पादनात् शब्दविषयमेवास्याः प्रामाण्यं प्रमाफलस्य तथात्वात् । न च स्मृतिरेवास्यावान्तरव्यापारः । यदि हि चेष्टोपधानमन्तरेणावगतोपि हि शब्दो नार्थमपेक्षेदेवमपि सम्भवेत् । न चैतदस्ति । नन्वेवं सति चेष्ट्यैडमूकस्य व्यवहारानुपपत्तिः न ह्यमौ ततः शब्दस्मृतिमान् अगृहीतसमयत्वादिति चेत् । अत एव तं प्रति समयबलेन शब्दवदर्थेपि चेष्टायाः कुण्ठत्वमेव व्यवहारस्त्वन्वयव्यतिरेकाभ्यां नियतविषयाविनाभावस्य प्रवृत्तिनिवृत्त्यापयिकाभिप्रायानुमानादेडमूकस्य करितुंगयोः कशाङ्कुशाभिघातादिवेति । अकृतसमया चेष्टा न प्रमाणान्तरमविनाभावात् । न हि यत्र धूमस्तत्राग्निरित्यनौपाधिकम्वन्धव्यत्रोर्ध्वतर्जनी तत्र दशसंख्यापदार्थस्मरणमिति नियमः । भयोपदर्शनादिषु व्यभिचारात् । स्मारयतु वा पदाथोन तथापि न प्रमाणम् । द्विधा हि सा समयप्रकारभेदात् । कृत्यन्वयिनी ज्ञप्त्यन्वयिनी च । तत्र कृत्यन्वयिनी प्रयोजकाभिप्रायं स्मारयन्ती प्रवर्तयति न तु किञ्चिन्प्रमापयति घटीप्रहरकशङ्खध्वनिवदतो न प्रमाणमेव । ज्ञप्त्यन्वयिनी कारकेषु कर्तृकर्मादिरहिता केवलप्रातिपदिकार्थप्रधाना यथोर्ध्वतर्जन्या दशेति । क्रियासु वर्तमानप्रधाना यथा आकुञ्चितहस्ताहानादागच्छेति । तथापि गौर्गश्च इत्यादिपदैरिव स्वतन्त्रेषु पदार्थेषु स्मारितेषु परस्परमन्वयायोगः । पदैकदेशविभक्तिविशेषवच्चेष्टैकदेशविशेषात् प्रकरणविशेषाद्वा कारकादिस्मृतिनियम इति

आप्तेनाप्रसिद्धस्य(१) गवयस्य गवा गवयप्रतिपाद-
नादुपमानमाप्तवचनमेव ।

चेत् न चेष्टैकदेशेऽपि विशेषाभावात्(२) । न ह्यतीतानागतवर्त्त-
मानादिप्रतिपादकं चेष्टैकदेशविशेषं पश्यामः । प्रकरणाद-
यस्तु विषयविशेषे शब्दादीन्निमग्नयन्ति न तु कारकार्थकाल-
विशेषे नियमयन्ति तथात्वे वा गौरश्च इत्यादावपि प्रकरणादि-
भिः कर्मन्वादीनुन्नोय विवक्षितानुव्यवसायः स्यात् । न हि चे-
ष्टाकलापे प्रकरणादयः कारकविशेषानाज्ञप्तुमलम् । ननु पदक-
दम्ब इत्यास्ति नियमः तथा च कालमंख्याविशेषप्रतिपादक-
विभक्तिममभिव्याहारवैयर्थ्यप्रसङ्गः । कथं तर्हि ततो व्यवहार-
विशेषाः संशयप्रतिभयोरन्यतरस्मान् विशेषानुपलम्भेऽपि
दूरवर्त्तिनि समानधर्मिणि स्थाण्वर्थिन इवेति । तस्मादुभ-
यथापि चेष्टा न प्रमाणम् तदिदमुक्तं कृताभिनयस्येति । अ-
कृताभिनयतत्रेष्टायाः प्रामाण्यमम्भावनैव नास्ति कृताभिनयस्य
तु चेष्टा स्वरूपतो यद्यपि न प्रमाणं तथापि संशयज्ञानबालि-
कृतया प्रमाणमित्यर्थः ॥

उपमानमन्तर्भावयति आप्तेनेति । आप्तेन प्रसिद्धसादृश्येना-
प्रसिद्धगवयस्य अज्ञातगवयस्य क्रीटगवय इति जिज्ञासावतो ग-
वा गोमादृश्येन गवयशब्दवाच्यस्य प्रतिपादनान् यथा गौस्त-
था गरय इति आप्तवचनमेवातिदेशवाक्यमेवोपमानं प्रमाण-
मित्यर्थः । वाक्यादेव संज्ञासंज्ञिसम्बन्धपरिच्छेदस्यापि सिद्धेः ।
तथ हि न तावदस्य विषयः सादृश्यपदव्यपदेश्यं पदार्थान्तर-

(१) अप्रसिद्धावयवस्य-॥० ३ पु० ।

(२) चेष्टैकदेशाभावात्-॥० ४ पु० ।

मेव सम्भावनीयम् सादृश्यस्य सामान्यानातिरेकात् भूयोवयवसा-
मान्ययोग एव हि सादृश्यं न चैतत्सदृशोसावितिज्ञानं न प्रत्यक्ष-
मिन्द्रियासम्बन्धत्वात् । विशिष्टाननुभवेन चास्मरणरूपत्वादुपमानं
प्रमाणमिति वाच्यम् तथा सत्येतद्विसदृशोसावित्यस्याप्युपमा-
नत्वापत्तेः । सादृश्यनियतं चैतत् । अथैतदर्थोपत्तिरेवेति मनोरथः
तथा च कृतमस्मास्वपि विद्वेषेणेति । संज्ञासंज्ञिसम्बन्धपरिच्छेदः
प्रत्यक्षाद्यसाध्यत्वादुपमानफलमिति चेत् न वाक्यादेव समय-
परिच्छेदोपपत्तेः । यः खलु गोसदृशस्तस्य गवयशब्दः संज्ञेति-
वाक्यादेवानेन समयस्य परिच्छिन्नत्वात् केवलमिदानीं प्रत्यभि-
जानाति अयमसाविति । भवेदेवं यदि सादृश्यं शब्दप्रवृत्तिनिमित्तं
स्यात् तथा सत्यप्रतीतगूनामव्यवहारप्रसङ्गात् । न चोभयमपि
निमित्तम् । स्वयंप्रतीतसमयसम्बन्धे(१) अतिदेशवाक्यप्रयोगानुप-
पत्तिरिति चेत् न गवयशब्दे वृद्धव्यवहारात् गवयत्वे व्युत्पन्नो
यदि वा सादृश्य इति कथमेतन्निर्द्धारणीयम् । ननु मानमनिर्द्धार-
यताम् तथाप्यापाततः सन्दिहानत्वात् एतावतैव वाक्यमफलमिति
चेन्न । पूर्वं निमित्तानुपलब्धेर्न फलमिद्धिः इदानीन्तु तस्मि-
न्नुपलब्धे तदेव वाक्यं स्मृतिसमयारूढं फलिष्यति । अध्यय-
नसमयगृहीत इव वेदराशिरङ्गोपाङ्गपर्यवदातस्य कालान्तरे ।
न च वाक्यं वाक्येन स्वार्थस्य प्रागेव वा बोधितत्वात्
पर्यवसितमिति । गोसदृशपदस्योपलक्षणनिमित्तयोरन्यतरत्ता-
त्पर्यसन्देहात् । इदानीन्तु गवयत्वेऽधिगते तर्कपुरस्कारात् सा-
दृश्यस्योपलक्षणतायां व्यवस्थापितायां गङ्गायां घोष इतिवत्
वाक्यादेवान्वयप्रतीत्युपपत्तेः । तदत्र निपुणाः प्रत्यवतिष्ठन्ते ।
नन्वेवमपि वाक्यं पर्यवसितमेव तथाहि गोसदृशो गवयं

दर्शनार्थादर्थापत्तिर्विरोधेव श्रवणा(१)दनुमिना-
नुमानम् ।

इति सामानाधिकरण्येनैवान्वयोपपत्तौ विशेषसन्देहेपि वा-
क्यस्य पर्यवसितत्वेन मानान्तरोपनीतानपेक्षणात् । भ-
वति हि रक्तारक्तसन्देहेपि पटो भवतीति वाक्यपर्यवसानम्
अन्यथा वाक्यभेददोषात् । यत्र तु गङ्गायां घोष इत्यादौ पदार्था
एवान्वयायोग्यास्तत्र प्रमाणान्तरोपनिपातेनाप्यन्वयः । तस्माद्गो-
सदृशो गवयशब्दवाच्य इति(२) वाक्यान्निश्चिनेपि सामान्यविशे-
षवाचकत्वे अस्य मानान्तरमनुसरणीयम् । न च तदनुमानादिकं
सम्भवतीत्युपमानमेव तदाचक्षत इति माधु विरचितमाएतत्तु मुहूर्त-
मात्रमवधीयताम् द्विविधं हि सामानाधिकरण्यं शाब्दमार्थं च तत्र
न तावच्छाब्दसामानाधिकरण्यमात्रेणान्वयोपपत्तिः । माता मे
बन्ध्येत्यादिष्वपि प्रसङ्गात् । नापि क्रियाकारकयोः परस्परमपेक्षा-
मात्रेण तथा सति गङ्गायां जलमिति वद्गङ्गायां घोष इत्यत्रापि
परस्परमाधाराधेयभावप्रतीतावन्वयप्रसङ्गात् । आर्थे तु सामाना-
धिकरण्यं यथा घोषपदार्थपर्यालोचनायामिह दुर्लभम् तथा गो-
सदृशो गवय इत्यत्रापि दुर्लभमेव । गोसादृश्यं गवयपदप्रवृत्तिनि-
मित्तं न भवतीत्यायुष्मतैव निष्ठुङ्कितम् । उपलक्षणमात्रेण चोदाहृते-
न गोसादृश्येन यदुपलक्षणीयं गवयत्वं तेन सह यद्यन्वयः तदा
गङ्गापदेनाप्युपलक्षणीयतीरेणैव सह घोषस्यान्वयोपपत्तौ कथम-
न्वयवैधुर्यम् । तस्माद्वास्तवसामानाधिकरण्यविरहादपर्यवसानं वा-
क्यमेवंविधां प्रमां करोति तच्चानुमानशरीरमेवेति ॥

(१) शब्दश्रवणा-पा० २ पु० ।

(२) तस्माद्गवयशब्दो वाचक-पा० ४ पु० ।

अर्थापत्तिमन्तर्भावयति दर्शनार्थापत्तिरिति । दृश्यते उल-
 भ्यते इति दर्शनमुच्यते । उपलभ्यते हेयोपादेयत्वादिना विषयी-
 क्रियत इत्यर्थः । दर्शनं चासावर्थश्चेति दर्शनार्थः दृश्यमानोर्थो
 यत्रानुपपद्यमानः सन्नर्थान्तरं कल्पयति सा दर्शनार्थापत्तिः
 यथा जीवन् देवदत्तो गृहे नास्तीति । इह हि गृहासत्त्वं दृढतर-
 प्रमाणोपलब्धं जीवता कापि भवितव्यमिति सामान्यतः प्रवृत्ता-
 नुमानविरोधादन्यथानुपपद्यमानमर्थान्तरं बहिःसत्त्वरूपं कल्प-
 यतीति तदेतद्दूषयति विरोध्येवेति । विरोध्यनुमानमेवेत्यर्थः ।
 यद्यपि जीवतो गृहाभावस्य बहिःसद्भावो न विरोधी किन्वनुकूल
 एवोपपादकत्वात् तथापि जीवनगृहासत्त्वयोः परस्परविरोधित्वा-
 दनुमानं विरोध्यनुमानम् । इदमत्राभिसंहितम् । न तावदनिप-
 म्यानियामकयोः परस्परमुपपाद्योपपादकभावः । अतिप्र-
 सङ्गात् । अथानेन सहैव स्थितिरेनेन विना नावस्था यस्य स्व-
 भावादेव मिलितम् । एवं तर्हि व्याप्तिरेवेयमन्वयव्यातिरेकमुखनि-
 रूप्येति कृतमर्थान्तरत्वग्रहेणेति(१) । न च सख्यविनाभावे तज्-
 ज्ञानवैधुर्यात् प्रमाणान्तरत्वम् अनुपपत्तिप्रतिसन्धानस्यावश्याभ्यु-
 पगन्तव्यत्वात् । अन्यथाऽतिप्रसङ्गात् । अर्थापत्त्याभासानवका-
 शाच्च । यदाहमिह तदा नान्यत्र यदा वःन्यत्र तदा नेहेति(२) व्या-
 प्तिग्रहस्य च प्रत्यक्षत एव सुकरत्वात् । न चाविनाभावनिश्चये
 प्यपक्षधर्मत्वादर्थापत्तित्वं व्यधिकरणेनाविनाभावस्यैव निश्च-
 यायांगात् । न चात्र प्रमाणद्वयविरोधोपि तथामपि रज्जुसर्पवदे-
 कस्य मिथ्यात्वप्रसङ्गान्न विभिन्नविषयत्वाच्च । काप्यस्तीति सामा-

(१) अतिप्रसङ्गात् तथाचानेन व्याप्तिरेवेयमन्वयव्यातिरेकमुखेन नि-
 रूप्येति कृतमर्थान्तरत्वग्रहेण-पा० २ पु० ।

(२) यदाहमिह तदानान्यत्र यदा नान्यत्र तदाहमिहेति-पा० ३ पु०

न्यतो गेहस्यापि प्रवेशादेकविषयताप्यस्तीति चेत् यद्येवं कचिदस्ति
 कचिन्नास्तीतिवन्न विरोधः । नन्वत्रापि विरोध एवार्थापत्त्या
 चोभयोरप्युपादानाद्विषयव्यवस्थेति चेत् न विभिन्नदेशतयानयोः
 सर्वत्र सम्भवः (१) व्यतिरेकेणैकविषयतया विरोध एव न सङ्ग-
 च्छते तच्च व्याप्तिशरीरमेवेति । प्रसिद्धानुमानसाधारणं चैतत् न
 हि धूमोपि विना वह्निनोत्पद्यते धूमादह्निना भवितव्यमनुप-
 लब्धेश्च न भवितव्यमिति । प्रमाणद्वयविरोधे चार्वाग्भागपरभाग-
 व्यवस्थापनस्य सफलत्वात् । अनुमानाभावे विरोधस्यैवासि-
 द्धेः गिति चेत् न व्याप्तिग्राहकेण प्रमाणेन विरोधस्योक्तत्वात् ।
 तस्मान् सुष्टुक्तं विरोध्यनुमानमेवेति । ननु तथापि श्रुतार्थापत्तिः
 पृथगस्तु केवलव्यतिरेक्यादिवत् किञ्चिद्वैधर्म्यादिन्याह श्रवणा-
 दिति । एकस्य शब्दस्य श्रवणादनुपपद्यमानतया यच्छब्दान्तर-
 कल्पनं सा श्रुतार्थापत्तिः । यथा पीनो देवदत्तो दिवा न भुङ्क्त इति
 श्रवणाद्वात्रो भुङ्क्त इति वाक्यकल्पना शाब्दी ह्याकाङ्क्षा शब्देनैव
 परिपूर्ति न हि भवति किं पचतीत्युक्तं कलायमिति शब्दप्रयोग-
 मन्तरेण प्रत्यक्षोपदर्शितं कर्मणि श्रोतुराकाङ्क्षानिवृत्तिः । कचिदधू-
 सङ्केतादावः (२) अपि चेष्टाविशेषादभिप्रायस्थशब्दविशेषानुमानादेव
 ताद्विनिवृत्तेः । ननु वाक्येन प्रागेव स्वार्थस्य बाधितत्वात् किमत्रा-
 नुपपन्नम् वाक्यस्वरूपमेव गौरव इतिवत् परस्परमन्वयाभावात्
 इति दूषयति अनुमितानुमानमिति । लिङ्गभूताद्वाक्यादनुमितेन
 पीनत्वेन तत्कारणीभूतं हि रात्रिभोजनमनुमीयते अत्राप्येतदभि-
 संहितम् श्रुतार्थापत्तिस्तावत् स्वसिद्धान्तविरोधिनी तथाहि सिद्ध-
 स्ताद्भेदार्थः प्रमाणस्य विषयो न तु तेनैव कर्तव्यः । न च पीनो

(१) सर्वत्रापलम्भ-पा० ३ पु० ।

(२) धूसङ्केतादावपि-पा० २ पु० ।

सम्भवोऽप्यविनाभावित्वादानुमानमेव ।

अभावोऽप्यनुमानमेव यथोत्पन्नं कार्यं कारणसद्भावे
लिङ्गम् । एवमनुत्पन्नं कार्यं कारणासद्भावे लिङ्गम् ।

देवदत्तो दिवा न भुङ्क्त इत्यत्र रात्रौ भुङ्क्त इति वाक्यशेषोऽस्ति
अनुपलम्भबाधितत्वात् । उत्पत्तिव्यक्तिसामग्रीतात्वादिव्यापार-
विरहादयोग्यस्याशङ्कितुमशक्यत्वात् । तस्मादभिप्रायस्य एव प-
रिशिष्यते । गत्यन्तराभावात् वेदरूपे च वाक्ये वक्तुरभावात् स
चेदभिप्रायो नास्ति नास्ति श्रुतार्थापत्तिरिति । न च लोके तद्व्यु-
त्पादनं निष्प्रयोजनत्वात् । लौकिकवैदिकयोरल्पत्वाच्च । तस्मा-
त्स्वीकरणीयं वेदस्य पौरुषेयत्वं प्रतिहर्तव्या वा श्रुतार्थापत्तिरिति
दुरुत्तरं व्यसनम् । यत् पुनः शाब्दी ह्याकाङ्क्षा शब्देनैव पूर्यत इति
किमेतावता यस्य यथा नियमस्तस्य तथैव गमकन्वम् अर्थवच्छ-
ब्देऽपि तस्याविशेषात् । तस्मात् सूक्तम् अनुमितानुमानमिति ॥

सम्भवमन्तर्भावयति । सम्भवोऽपीति । द्विविधो हि सम्भवः
योग्यताकारो निश्चयाकारश्च । तत्र प्रथमोऽप्रमाणमेव अनिश्चाय-
यकत्वात् । यथा सम्भवति क्षत्रिये शौर्यं सम्भवति च ब्राह्मणं
तपः । द्वितीयस्तु यथा सम्भवति शतं सहस्रे सम्भवति पुण-
पुराणेष्विति । तदर्थमाह । अविनाभावित्वादिति । सहस्रं हि
शतेनाविनाभूतं न हि कार्यं कारणेन विना भवतीत्यनुमानमेव

स्यादेतत् । उपमानादौ प्रमाणान्तरप्रसक्तिसंभावनय-
यत् तत्रान्तर्भावचिन्तनं तदुचितमेव यत्र तु प्रमाणान्तरस्यै-
व प्रसक्तिविरोधः (१) तदभावाख्यं प्रमाणमवश्याभ्युपगन्तव्यम् ।

आहाभावोप्यनुमानमेवेति । अपिशब्दात् कचित्प्रत्यक्षमेवेत्यर्थः ।
नन्वभावस्य नेन्द्रियेण सन्निकर्षो नापि सत्तामात्रेण व्याप्रिय-
माणस्य क्वचित्(१) लिङ्गत्वमत आह । यथोत्पन्नमिति । यथोत्पन्नं
कार्यं कारणस्य सामग्याः मद्भावे लिङ्गमेवमनुत्पन्नं कार्यं कार्य-
प्रागभावः कारणभावे सामग्या अभावे लिङ्गं ज्ञापकम्(२) ।
म चाभावः क्वचित् प्रत्यक्षः क्वचित्चानुमानिक इति लोकमिदमे-
वेत्यर्थः । ननु इह भूतले घटो नास्तीतिप्रतीतेः साक्षात्कारि-
त्वममिदम् । प्राज्ञास्मितादिष्विन्द्रियव्यतिरेकेणापि तथाविधा-
भावप्रतीनेगिति चेत् । न वैजान्यात् । न हि साक्षात्कृत्यनु-
मित्योरेकजानीयत्वम् । तथा व्यभिचारे वा साक्षात्परि-
दृश्यमानमपि वद्विज्ञानं न प्रत्यक्षतामियात् । तत्राप्यनुमीयमान-
वद्व्यादाविन्द्रियव्यभिचारमम्भवान् साक्षात्कारिजानीये चा-
भावज्ञाने तस्य वञ्चलेष्यमानत्वात् । अभावज्ञानमानुमानिक-
मित्येतदेवासङ्गतम् । तथाविधलिङ्गाभाव इत्यपि न वाच्यम् ।
भवति हि तद्भूतलं तदा चैत्राभाववत् एकज्ञानग्रहणयोग्यस्य
ज्ञायमानत्वेऽपि चैत्रवत्तया अज्ञायमानत्वादिति । न च प्रदेशान्तरे
घटवत्तया अज्ञायमाने प्रदेशान्तरे च तद्वत्तया ज्ञायमानेन भूतले-
नेदमनैकान्तिकमिति वाच्यम् । तत्रेतिपदेन विशेषणात् । न चैवं
सति ज्ञानाभावस्यात्मधर्मेन भूतलधर्मेन्वाभावाच्चधिकरणत्वं
भूतलज्ञानाभावयोर्विषयविषयिभावलक्षणमम्बन्धस्य विद्यमान-
त्वात् । यत् पुनरत्र प्रलपितम् ज्ञानाभावां न तावद्भूतलमात्रेण
निरूप्यते घटवत्यपि तथाभावप्रसङ्गात् घटाभाववद्भूतलनिरूप्य-
त्वप्रक्षेऽन्योन्याश्रयः(३) । प्रवृत्ते ह्यनुमाने तत्राभावग्रहणं गृहीते

(१) कस्यचित्-पा० ४ पु० । (२) ज्ञापकः-पा० ४ पु० ।

(३) प्रसङ्गात् द्वितीयप्यन्योन्याश्रयः-पा० २ पु० ।

च तस्मिन्स्तस्य लिङ्गतायामनुमानप्रवृत्तिः । परस्य तु व्यधिकरणा-
 न्यनुपलब्धिर्व्यवहारयतीति । तदसत् । वस्तुगत्या घटाभाववतैव
 भूतलमात्रेण ज्ञानाभावस्य निरूपणाभ्युपगमात् । न चातिप्रस-
 ङ्गः तत्र घटाभावात् । न चान्योन्याश्रयः सत्तामात्रेणोपयोगात् ।
 यदि घटाभाववता भूतलेनानुपलब्धिर्निरूप्येत तदा विपरीत-
 स्यैव घटसम्बन्धस्य प्रसङ्गः स्यात् । तस्य जात्युत्तरत्वमेव न चे-
 देवमनुपलब्धिस्वीकारेऽप्यप्रतीकारादिति । स्यादेतत् इन्द्रिया-
 न्वयव्यतिरेकानुविधाने सत्यपि तेन सहाभावस्यायोग्यत्वेन
 सम्बन्धाभावात् । अधिकरणमात्रनिष्ठतया तत् सङ्कोच्यते यथा
 पर्वतोऽयं वह्निमान् धूमवच्चादिति चेत् । भवेदेवं यदि रूपादिष्व-
 पि चक्षुरादेर्योग्यतामीक्षामहे कार्यदर्शनात् तत्कल्पनमिहापि स-
 मानम् । न च योग्यताया अनिश्रयमात्रेण स्फुटतरमाक्षात्कारा-
 पहवः । तथा सत्यन्योन्याश्रयप्रसङ्गात् । कुतो वानुमीयमानवद्व्या-
 दावपि चक्षुर्न प्रवर्तते । तस्य सम्बद्धवर्तमानविषयत्वात् । वहंश्च
 व्यवधानवशेनासम्बद्धत्वादिति चेत् । नन्वेतदेव कुतः । व्यवधाने
 साक्षात्कारिप्रत्ययप्रमङ्गादिति चेत् । तर्हि यत्र साक्षात्कारस्त-
 त्राव्यवधानमिति कृतमस्मासु मिथ्याभिनिवेशेन । यद्यधिकरण-
 ग्रहणे तदुपक्षिणं स्यात् अन्धस्यापि त्वगिन्द्रियोपनीतघटा-
 दौ रूपविशेषाभावप्रतीतिः स्यात् । अस्ति हि तस्याधिकरण-
 ग्रहणमस्ति च प्रतियोगिस्मरणम् । अस्ति च इयामे रक्तत्वस्य
 योग्यस्याभावोऽनुपलब्धिश्च । अधिकरणग्राहकेन्द्रियग्राह्याभाववा-
 दिनोपि समानमेतदिति चेत् न प्रतियोगिग्राहकेन्द्रियग्राह्योऽभाव
 इत्यभ्युपगमात् । ममापि प्रतियोगिग्राहकेन्द्रियेणाधिकरणग्रहणे
 अनुपलब्धिः प्रमाणमित्यभ्युपगम इति चेत् । न वार्यो त्वगि-
 न्द्रियोपनीते रूपाभावप्रतीत्यनुदयप्रसङ्गात् । तथापि तत्तत्र सन्नि-

कृष्टमिति चेत् । हन्तैवं तदन्यत्र चरितार्थमिन्द्रियमवस्थापेक्षणीयं
 च रूपाभावाद्यनुभवेनेति सिद्धं नः समीहितम् । यत्पुनरेकाकि-
 भूतलस्वरूपातिरिक्तमभावाख्यं प्रमेयमेव नास्तीति । तदसत् ।
 एकत्वसंख्याया घटेपि सति तदवस्थत्वात् । अद्वितीयमात्रस्य
 व्यभिचारात् । घटद्वितीयभूतलेऽघटव्यवहारात् अद्वितीयमात्रेण
 च घटाभाववत् पटाभावव्यवहारस्यापि प्रसक्तरविशेषात् । प्रति-
 योगिविशेषाद्विशेषो दृश्यमाने स्मर्यमाणे वा प्रतियोगिनि तथा-
 भूतभूतलस्याभावाव्यवहारहेतुत्वादिति चेत् । कस्य पुनः प्रति-
 योगी घटः । न तावद्भूतलतद्विज्ञानयोर्घटेन सह सम्भवात् ।
 परस्परमवध्यत्वाच्च । नाप्यभावव्यवहारस्य असत्यप्यभावे स-
 घटेपि घटाभावव्यवहारस्यापि(१) प्रसञ्जितत्वात् । यत् पुनः
 कीदृशेन भूतलेनाभावो निरूप्यते इति तदसत् भावव्यवहारस्यापि
 लोपप्रसङ्गात् । तथाहि घटस्य व्यवहारो न तावद्भूतलमात्रेण
 निरूप्यते अघटवत्यपि प्रसङ्गात् । नापि सद्वितीयेन पटशकट-
 वत्यपि प्रसङ्गात् । (व्यवहर्तव्यद्वितीयेनेति चेत् । तत्रैव संशयः ।
 किं विरोधिना भूतलेन सम्बद्ध्यते अनुकूलेन वा । विरोधित्वादेव
 न प्रथमः । द्वितीये तु घटवद्भूतलेनैव निर्वाह इति ।)(२) व्यव-
 स्थानुपपत्तेश्च । घटवत्ता तु तन्निरूपणे घटसम्बन्धात् प्राक् तत्स-
 म्बन्धानुपपत्तेः । सति सम्बन्धे वा पश्चात् घटस्वीकारवैयर्थ्य-
 प्रसङ्गात् । तस्माद्भावव्यसनमपि त्यज्यतां स्वीक्रियतां वाऽभावः
 प्रमेयमिति । स च प्रथमतो द्विधा संसर्गाभावः तादात्म्याभावश्च ।
 संसृज्यमानप्रतियोगिनिरूप्योऽभावः संसर्गाभावः । तदात्मत्वा-
 भिमानप्रतियोगिनिरूप्यश्च तादात्म्याभावः । न च स्तम्भेधिकर-

(१) घटाभावस्य-पा० २ पु० ।

(२) () एतच्छिहस्थः पाठो २ पु० नास्ति ।

तथैवेतिह्यमप्यवितथमाप्नोपदेश(१) एवेति ।

णे पिशाचस्य तादात्म्यं नास्तीति अयमपि संसर्गाभाव एवेति वाच्यम् न वै स्तम्भपिशाचयोस्तादात्म्यं प्रमाणसिद्धं किञ्चिदस्ति यत् प्रतिषेधनीयम् । किन्तु स्तम्भात्मतया प्रसञ्जितस्य पिशाचस्यायं प्रतिषेध इति । संसर्गाभावः प्राक्ध्वंसात्यन्तभेदेन त्रिधा भिद्यते । चरमसामग्रीनिपतितसमवायिकारणजातीये सम्भावितोत्पत्तिकस्य कार्यजातीयस्य स्वोत्पत्तेः प्राक् संसर्गाभावः प्रागभावः । तथाजातीये कारणे उत्पन्नस्य पश्चात् संसर्गाभावः प्रध्वंसाभावः । सम्बन्धिमात्रे सम्बन्धिमात्रस्यानियतकालसंसर्गाभावोऽत्यन्ताभावः । तदनेनेह भूतले घटो नास्तीति व्याख्यातम् । घटतत्संसर्गाभावयो(२)रत्यन्तनिषेधासम्भवेपि संसर्गविशेषव्यक्तेरत्यन्तमभावात् । न चाप्रसक्तप्रतिषेधः सामान्यतस्तस्यापि प्रसक्तत्वादिति । स चायं नोत्पद्यते नापि विनश्यति इतरेतराभावो सामान्यवदविनाशित्वान्नित्य इति ॥

तथैतिह्यमन्तर्भावयति तथैतिह्यमिति । इतिहेतिनिपातममुदायः । पुरावृत्ते वर्तते तस्य भाव एतिह्यम् यथादूरनिर्दिष्टप्रवक्तृकप्रवादपारम्पर्यमेतिह्यम् । श्रुतिस्मृत्यादिवाक्यवत् प्रसिद्धप्रकृष्टवक्तृकं यन्न भवति । लोके च प्रसिद्धमबाधिताकारं प्रवादपरम्परया यदभिसन्धाय पठन्ति आचारात् स्मृतिं ज्ञात्वा स्मृतेश्च श्रुतिकल्पनमिति । एतादृशं चावितथमेवेत्याप्नोपदेश एव । तथा चानुमान एवान्तर्भवतीति भावः ।

ननु सिद्धमनुमानं पञ्चावयवप्रयोगसहायता तु तज्ज्ञानस्या(३)नुपपन्ना तद्व्यतिरेकेणापि सुखमनुमानोदयात् । न चात्रार्थे

(१) आप्तवचनमिति-पा० ५ । ७ पु० ।

(२) घटतत्संसर्गमात्रयो-पा० ३ पु० । (३) तस्या पा० ५ पु० ।

पञ्चावयवेन वाक्येन स्वनिश्चितार्थप्रतिपादनं परार्थानुमानम् । पञ्चावयवेनैव वाक्येन संशयितविपर्यस्ताव्युत्पन्नानां परेषां स्वनिश्चितार्थ(१)प्रतिपादनं परार्थानुमानं विज्ञेयम् ।

अप्रतिपन्न एवासौ तथा सति परप्रतिपादनस्याप्यनुपपत्तेरत आह पञ्चावयवेनेति । अर्थ्यते गम्यते अनुमेयमनेनेत्यर्थो लिङ्गं तस्यार्थस्य स्वनिश्चितस्य साध्याविनाभावितया स्वयं गृहीतस्य प्रतिपाद्यतेऽनेनेति प्रतिपादनं प्रतिपादकं यत् परार्थं परसन्देहव्युदासार्थं तत् परार्थानुमानम् । केन रूपेण पुनस्तत्प्रतिपादकत्वं तदाह पञ्चावयवेन वाक्येनेति । इत्थंभूतलक्षणे तृतीया पञ्चावयववाक्यरूपं तदित्यर्थः । अथवा सुनिश्चित(२)स्यानुमेयस्य प्रतिपादनं प्रतिपत्तिर्येन लिङ्गप्रतिपादनावान्तरव्यापारवता पञ्चावयवेन वाक्येन स्मृतिममारूढेन परार्थं भवति तत्तथाभूतं वाक्यं परार्थानुमानमिति । न चैवं सत्यनुमेयप्रतिपत्तेः शाब्दत्वप्रसङ्गः केवलस्य शब्दस्यानिमित्तत्वात् । न च लिङ्गप्रतिपादनमात्रेण विरम्य व्यापाराभावो विभिन्नविषयत्वादिति । नतु बौद्धानां व्यवयववादिनामपि वाक्येन संव्यवहारो भवत्यतस्तद्व्युदासार्थं स्वोक्तमेव विवेचयति पञ्चावयवेनेति । इतरव्यवच्छेदाऽवधारणार्थः । तच्च व्युत्पादयिष्यते प्रकृतमर्थमधिकृत्य सन्दिग्धवद्विपर्यस्ताव्युत्पन्नयोरपि जल्पवितण्डाभ्यां गलितेऽहङ्कारे सन्दिग्धतामेव नीत्वा प्रतिपादनम् । इयांस्त्वत्र विशेषः कस्यचित् स्वरसवाही सन्देहः कस्यचित्त्वाहार्य इति । तदनेन सन्दिग्धप्रतिपत्तये पञ्चावयववाक्यमङ्गमेवेति(३) दर्शितम् । न हि स्वयं स्वभ्यस्तशा-

(१) परेषामनिश्चितार्थ-पा० १ पु० ।

(२) स्वनिश्चित-पा० ४ पु० । (३) सङ्गतमेवेति-पा० २ पु० ।

स्वस्य पुस्तकोपादानमेकान्ततोऽनुपयुक्तमिति अनभ्यस्तस्याऽपि
 तथा सम्भवतीति भावः । पदानि पुनः परस्परान्वितं स्वा-
 र्थं बोधयन्ति । वाक्यार्थस्य लिङ्गमन्यर्थेवेति किमार्द्रकव-
 णिजो बहित्रचिन्तया । न हि स्वातन्त्र्येण शब्दस्य प्रामाण्यम-
 स्माद्भविष्यते किन्तु वक्तृज्ञानोपक्षया । न चा^(१) न्विताभि-
 धाने प्रमाणमस्ति । अन्वितार्थप्रतीतेरन्यथाप्युपपत्तेः । यत्र
 व्युत्पत्तिस्तद्वस्तुगत्या पदार्थान्तरान्वितमिति तु न प्रकृतो-
 पयोगि न हि यत्र चक्षुषः सामर्थ्यमधिगतं तद्वस्तुगत्या
 स्पर्शवदिति तद्वत्ताप्यस्य विषयः । आकाङ्क्षानुपपत्तिरस्तु न
 हि सामान्यतो नधिगमं^(२) विशेषजिज्ञासा स्यादिति चेत् । न
 दृष्टेरविशेषे जिज्ञासावदाक्षपतोऽप्युपपत्तेः । शब्दमहिमानमन्त-
 रेण यतः कुतश्चिदपि स्मृतेषु पदार्थेषु अन्वयप्रतीतिः स्यात् । न
 चैवं ततः शब्दशक्तिरवश्यं कल्पनीयेति चेत् । आधुनिककवि-
 काव्यानुपपत्तेः । न हि संसर्गविशेषमप्रतीत्य वाक्यरचना नाम ।
 न च स्वोत्प्रेक्षायां चिन्तावशेन पदार्थस्मरणव्यतिरिक्तमन्यत-
 प्रत्यक्षादि सम्भवति ततः स्मृतानां कविभिः संसर्गो नावगम्येत
 न हि येन यन्नियमेनापेक्षते तत्र तेनावश्यं स्वशक्तिराधेया
 तथा च सति कारकज्ञापकादिभिः कार्यज्ञेयादिषु शक्तिकल्पना
 गौरवस्य सर्वत्र दुर्वारत्वात् । स्यादेतत् । पञ्चावयववाक्यं
 तदर्थधियमाधत्त इत्यसङ्गतं निरवयवस्य हि स्फोटस्य शब्द-
 रूपत्वात् । यद्यपि च नाप्रतिपादितात् शब्दार्थप्रतीतिर-
 र्थप्रतिपत्तौ च सत्यां तदन्यथानुपपत्त्या स्फोटाभिधानस्य प्रति-
 पत्तिरित्यन्योन्याश्रयग्रस्ततया नार्थापत्तिः प्रमाणं तथापि

(१) प्रामाण्यमिष्यते । न चा-पा० ३ पु० ।

(२) सामान्यतो न्वितावगमे-पा० २ पु० ।

गोपदमित्यभिन्नाकारावगाहि प्रत्यक्षमेव नानावर्णातिरिक्तमेकम-
वयव्यादिवदभिन्नार्थं स्फोटं साधयति । न चैतदौपाधिकन्त-
दभावात् । न तावदेकधीविषयत्वमुपाधिः । अनुभवानां क्रमशा-
लितया तत्प्रभवसंस्काराणां क्रमवत्त्वात् तज्जनितस्मृतीणामपि
क्रमवत्त्वात् । अननुसंहितोपाधेरुपहितप्रत्ययायोगाच्च । नाप्येकत्व-
प्रतीतिः(१) हेतुत्वमुपाधिः । अन्योन्याश्रयप्रसङ्गात् । प्रतीते ह्येक-
पदस्य एकत्वप्रतीतिहेतुत्वमवगते तस्मिन् एकपदत्वमिद्धिरिति ।
अत एव नैकार्थमम्बन्ध्याख्यानमप्युपाधिः तस्मादुपाधेरसंवेद-
नात् वनादिप्रत्ययवदयं प्रत्ययो न भ्रान्त इति । अत्रोच्यते ।
औपाधिक एवायमभिन्नार्थप्रत्ययः । सम्भवति च एकार्थप्र-
तीतिहेतुत्वमेवोपाधिः । न चान्योन्याश्रयत्वं पूर्वमेकपदत्वावधा-
रणानभ्युपगमात् । एकत्वप्रतीतिहेतुत्वं च क्षणिकत्वेपि स्म-
र्यमाणानां नियतानुपूर्वीविशिष्टानां यावन्तो यादृशा ये चेत्या-
दिपरिगृहीतानां मुक्तमेव अन्यथा तु स्फोटस्वीकारेपि
समानत्वादिति कृतं विस्तरेण । पूर्वपूर्वपदस्मरणानुगृहीतमन्त्य-
पदं स्मर्यमाणं वाक्यं न पुनरनुभूयमानं क्रमवद्वर्णसमुदायस्य पद-
स्य श्रवणंन्द्रियजातानुभवगोचरत्वासम्भवात्(२) । यथा च पूर्व-
वर्णानुस्मृतिनिचयसहितान्त्यवर्णानुभवस्योपान्त्यान्त्यवर्णवस्तु-
स्मृत्यनुभवयोर्निरन्तरं द्रुतमुच्चार्यमाणवस्तुपक्षे विनश्यदवस्थयो-
रुपान्त्यान्त्यानुभवयोः लब्धस्मृत्यनुभवरूपवैचित्र्यस्यैकस्य वा
ज्ञानकारणत्वं न सम्भवति तत् सर्वं समानतन्त्रासिद्धत्वात् ।
नेह प्रतन्यते । पदप्रक्रिया तु प्रथमवर्णज्ञानस्योत्पादः संस्का-
रस्योत्पद्यमानतेत्येकः कालः ततः संस्कारस्योत्पादः तेनैव

(१) एकार्थप्रत्यय-पा० ३ पु० ।

(२) ज्ञानगोचरत्वासम्भवात्-पा० ३ पु० ।

पूर्ववर्णानुभवसंस्कारसचिवेन द्वितीयसंस्कारस्योत्पद्यमानता
 प्रथमवर्णज्ञानस्य विनश्यत्तेत्येकः कालः । ततः संस्कारस्योत्पादः
 द्वितीयवर्णज्ञानस्य विनश्यत्ता प्रथमवर्णज्ञानस्य च विनाशः ।
 अन्त्यवर्णानुभवस्योत्पादः उत्पन्नेन संस्कारेणान्त्यवर्णानुभवस-
 हकारिणा पूर्ववर्णद्वयविषयस्मरणस्योत्पाद्यमानतेत्येकः का-
 लः(१) ततः स्मरणस्योत्पादः अन्त्यवर्णानुभवस्य विनश्यत्ता
 द्वितीयवर्णज्ञानस्य नाशः ततः समयस्मृतेरुत्पद्यमानतेत्येकः
 कालः । ततः समयस्मृतेरुत्पादः । स्मरणस्य विनश्यत्ता अ-
 न्त्यवर्णानुभवस्य विनाशः पदार्थप्रतिपत्तेरुत्पद्यमानतेत्येकः का-
 लः ततः पदार्थप्रतिपत्तेरपि संस्कारोत्पत्तिः(२) । स्मरणस्य
 विनाशः । सङ्केतस्मृतेर्विनश्यत्ता संस्कारस्योत्पद्यमानतेत्येकः
 कालः । ततः संस्कारस्योत्पादः । पदार्थस्मृतिप्रतिपत्ते(३)-
 र्विनश्यत्ता सङ्केतस्मृतेर्विनश्यत्तेत्येकः कालः । पदार्थस्मृतिप्र-
 तिपत्तेरपि(४) संस्काराद्विनाश इति । अस्यां तु प्रक्रियायां
 सङ्केतस्मृतिसमय एवान्त्यवर्णानुभवस्य स्मरणेन विनाशितत्वात् ।
 पदार्थप्रतिपत्तौ पूर्वभावित्वमपि नास्तीति कारणत्वं न स्यात्
 इति दोषस्मरणानुभवयोरविरोध एव परिहार इति मन्तव्यम् ।
 वाक्यप्रक्रिया तु अन्त्यवर्णानुभवस्योत्पादः स्मरणस्य विन-
 श्यत्ता । ततः संस्कारपदप्रतिसन्धानयोरुत्पद्यमानतेत्येकः कालः ।
 अथ तयोरुत्पादः । स एव पदप्रतिसन्धानात्मा समयसंस्कारो-

(१) उत्पन्नेन च संस्कारेणान्त्यवर्णानुभवसहकारिणा पूर्ववर्ण
 द्वयनिचयस्मरणस्योत्पद्यमानतेत्येकः कालः-पा० २ पु० ।

(२) पदार्थप्रतिपत्तेरुत्पत्तिः-पा० २ पु० ।

(३) पदार्थप्रतिपत्तेर्विनश्यत्ता-पा० ३ पु० ।

(४) पदार्थस्मृतेरपि-पा० ४ पु० ।

अवयवाः पुनः प्रतिज्ञापदेशनिदर्शनानुसन्धान-
प्रत्याम्नायाः । तत्रानुमेयोद्देशोऽविरोधी प्रतिज्ञा प्रति-
पिपादयिषितधर्मविशिष्टस्य धर्मिणोऽपदेशविषयमा-
पादयितुं(१)मुद्देशमात्रं प्रतिज्ञा । यथा द्रव्यं वायुरिति ।

होषः । सम्बन्धस्मरणस्योत्पद्यमानता संस्काराद्विचित्रस्याप्रत्य-
यस्य विनश्यत्तेत्येकः कालः । अथ समयस्मरणस्योत्पादः विचि-
त्रप्रत्ययस्य विनाशः । पदार्थानुसन्धानस्याविनश्यत्तेत्येकः कालः ।

पञ्चावयवं वाक्यमित्युक्तं तत्र च विशेषनिश्चयार्थमाहावयवा
इति । पुनःशब्देनावधारणार्थेन जिज्ञासादयो निराकृताः । तेषा-
मशब्दरूपत्वात् । तत्र न्यायप्राप्तत्वात् प्रथमं प्रतिज्ञामुदाहरति ।
तत्रानुमेयोद्देशोऽविरोधी प्रतिज्ञेति । तत्र तेष्ववयवेषु मध्ये । नन्वेवं
मति यत् कृतकं तदनित्यमित्यस्यापि प्रतिज्ञात्वं स्यात् अनुमेयो-
द्देशत्वात् । अतः प्रोक्तमेव विवृणोति प्रतिपिपादयिषितेत्यादि-
ना । अस्तित्वादिधर्मापेक्षया सर्व एव हि धर्मिणो धर्मविशि-
ष्टाः । अतः प्रतिपादयितुमिष्टेन धर्मेण विशिष्टो यो धर्मी पक्ष-
स्तस्योद्देशमात्रमभिधानमात्रं साधनरहितं प्रतिज्ञा । न च तच्छून्य-
मुद्देशमात्रं किञ्चित्करमिन्याह । अपदेशविषयमापादयितुमिति ।
अपदेशो हेतुः । नन्वेवमप्यसाधनाङ्गत्वात् नैतत् प्रयोगार्हमिति
चेत् । कथं न पुनरस्याः साधनाङ्गत्वम् किं सर्वथैव कथास्व-
नुपयोगात् । अथोपयुक्तस्याप्यन्यथैव परिग्रहात् । आद्ये विप्र-
तिपत्तिमपि नोद्भावयेत् । अनुद्भावयन् कथमपि विवदत्(२) ।
अद्विवदतः कथं वचनं कथाङ्गत्वमियात् । तथाच कथं कथको

(१) अपदेशविषयापादनार्थ-पा० १ । ६ पु० ।

(२) कथमिव प्रतिवदत्—पा० २ पु० ।

निगृह्येत(१) निगृहीयाद्वा । नापि द्वितीयः । स हि विवादाद्वा अवयवान्तराद्वा । विवादादपि व्यवहिताद्वा अवयवान्तरैकवाक्यतापन्नाद्वा । अवयवान्तरादपि साक्षादाक्षेपाद्वा । न तावदाद्यः । आसत्तेरभावात् एकवाक्यतानुपपत्तेः । आसत्तावान्तरालिकसाधनाङ्गवचनेन निगृह्यते । अनिग्रहे वा परः पर्यनुयोज्योपेक्षणमासादयेत् । द्वितीये त्वविवाद एव । वयमपि च पराभ्युपेतपक्षविपरीतां कोटिमुपनीय तन्मिद्वयेऽवयवान्तरमभिदध्यादिति ब्रूमः । न ह्येवंभूतविपरीतकोट्युपनीतदर्शकवाक्यव्यतिरेकेणान्यतरवाक्यप्रतिज्ञास्वरूपमस्ति(२) । नापि तृतीयः । न हि प्रतिज्ञार्थो हेत्वादिभिश्चतुर्भिर्गभिधीयत इति वक्ष्यामः । नापि चतुर्थः । स हि अपेक्षाकाले वाऽन्यदा वा । न तावदाद्यः । न ह्यनित्यं शब्दं बुभुत्समानानामनित्यः शब्द इत्यनुक्त्वान्यत् किञ्चिदपेक्षितम् कृतकत्वादिति वा यत् कृतकं तदनित्यमिति वा कृतकश्च शब्द इति वा सर्वस्यापाततोऽन्वयेनावगतिहेतुत्वाभावात् । प्रतिपन्नविवादविषयाः हि तदर्थतन्निवृत्तहेतुं साधनं(३) बुभुत्सामहे । न तु साधनं प्रथमतः प्रतीत्य पश्चाद्विवादविषयम् । तथाच तस्यैव प्रथममभिधाने प्राप्ते अन्याभिधानानुपयोगादाक्षेपस्यापि कुतोवकाशः । अपेक्षितकरणेपि वचनव्यतिरेकेणापेक्षितसिद्धेरभावात् । नाप्यन्यदा न हि यत् कृतकं तदनित्यं यथा घटः कृतकश्च शब्द इति वचनमवधानकारकम् परस्पराश्रयप्रसङ्गात् । अवधाने सत्यर्थनिश्चयस्तस्माच्चावधानमिति । वाक्यसाम-

(१) ऽनुगृह्येत—पा० ४ पु० ।

(२) न ह्येवं भूतकोट्युपदर्शनमन्तरेण प्रतिज्ञायाः शून्यमस्ति—पा० ४ पु० ।

(३) तदनु तन्निर्णयाय हेतुसाधनं—पा० ५ पु०

अविरोधिग्रहणान् प्रत्यक्षानुमानाभ्युपगतस्वशास्त्रस्व-
वचन(१)विरोधिनो निरस्ता भवन्ति । यथानुष्णोऽग्नि-
प्रीनियमानादरे तु तदुदाहरणक्रमोपि नाद्रियेत । प्रतिपाद्यापेक्ष-
नियमानुरोधश्च समान इति । अनित्यः शब्द इत्यपेक्षिताभिधा-
नविषये(२) कृते कुत इत्यपेक्षाया कृतकत्वादिति हेतोः समुचितं
समुत्थानमिति रमणीयम् । प्रतिज्ञोदाहरणमाह द्रव्यं वायुरिति ।
वायुर्द्रव्यमित्यर्थः । यो हि वायुरूपं ज्ञानन्नपि तस्य द्रव्यत्वे
सन्दिग्धस्तं प्रति सिपाधायिषितेन द्रव्यत्वेन विशिष्टस्य वा-
योरभिधानं प्रतिज्ञा । कथायां नियमः शास्त्रे तु प्रतिपत्तिमात्रं
समीहितमिति भावय । द्रव्यं वायुरिति व्यत्ययाभिधानम् ।
अविरोधिपदस्य तात्पर्यमाह अविरोधिग्रहणादिति । प्रत्यक्षेणानु-
मानेन वाभ्युपगतं प्रतिपन्नं तद्विरोध्यनुमानाभास इत्यर्थः । एवं-
विधस्य भ्रमादिना कदाचित् अनुमातुमिष्टत्वात् । ननु वैशे-
षिकस्य प्रत्यक्षानुमानरूपप्रमाणद्वयमात्रमभ्युपगच्छतः स्वशास्त्रा-
द्विविरोधस्य कुतः प्रसक्तिः न हि शास्त्रं नाम पृथक् प्रमाणम-
स्तित्यत आह अभ्युपगतेति । न केवलमुभयसिद्धेनानुमानेना-
पि तु लोके शब्दतया प्रसिद्धेन अस्माभिश्चानुमानतयाभ्युप-
गतेनेति नेयम् अभ्युपगमनमात्रस्य स्वशब्दैर्नैव लब्धत्वात् । अथ
वा न केवलं प्रत्यक्षानुमानाभ्याम् । अपि तु परशास्त्रमपि यत्
स्वयमभ्युपगतम् आगततयाभ्युपगतप्रामाण्यं तेनापि यद्विरुद्धं त-
दपि प्रतिज्ञाभासमित्यर्थः । प्रत्यक्षविरुद्धमुदाहरति यथाऽनु-
ष्णोऽग्निरिति । प्रत्यक्षविरोधी यथाग्निरर्थस्त्विति योजना । प्रस-

(१) शास्त्रवचन-पा० ७ पु ।

(२) मिधायिप्रतिज्ञावचने-पा० ६ पु० ।

रिति(१) प्रत्यक्षाविरोधी घनमम्बरमित्यनुमानविरोधी
 ब्राह्मणेन(२) सुरा पेयेत्यागमविरोधी वैशेषिकस्य
 क्तं प्रतिषिध्यते न च तेजोव्यतिरिक्तोन्यस्मिन् क्वचित् उष्णत्वमुप-
 लब्धम् । अनुमानादेवावगते त्वन्धपरम्परापातप्रसङ्गात् प्रत्यक्षेण
 प्रतीतौ तद्विषयमनुमानमनेनैव बाध्यत इति । नन्वयुक्तमेतद्वाध्या-
 विनाभावयोः सहासम्भवात् । बाधे ह्यपक्षधर्मत्वमनैकान्तिकत्वं
 च स्यात् इति चेत् । अत एवेदं पृथक् दूषणमिति वदामः । न
 हि सर्वोपसंहारव्याप्त्यादिपरिगृहीतस्य बह्वैर्विपक्षत्वमपक्षत्वं वा
 असति बाधे वेधसापि सुवचम् । बाधे तु दृष्टे तूत्तरकालीनमनैका-
 न्तिकत्वादि सम्भवत्यपि किन्तेनोपजीवकंनोपजीव्यस्य बाध्यस्य
 क्रियते अन्यथा विरुद्धस्यापि परिहारप्रसङ्गात् । तत्र हि सा-
 ध्यस्य निश्चितत्वे हेतुरभिद्धो हेतुनिश्चयेनैव साध्यं बाधितमिति
 वा कुतो विरुद्धावकाशः । उपजीव्योपजीवकभावेन तद्व्यवस्था
 प्रकृतेऽपि समानेति । अनुमानविरुद्धमुदाहरति । घनमम्बरमिति ।
 अनुमानविरोधीति । आकाशं हि स्वकार्यभूतेन शब्देन सम-
 वायिकारणतयाऽनुमीयते । शब्दश्च विभुगुणत्वात् सार्वत्रि-
 कांप्यसमवायिकारणप्रादेशिकत्वान्नियम्यते । यदि पुनर-
 समवायिवत् समवायिकारणमप्यस्य निबिडावयवतया नि-
 यतदेशं स्यात् न तर्हि गन्धवत् सर्वत्रोपलभ्येत । ततो धर्मि-
 ब्राह्मकप्रमाणादेव घनमम्बरमिति प्रतिज्ञा बाध्येत इति । आगम-
 विरुद्धमुदाहरति । ब्राह्मणेनेति । क्षीरपानोदाहरणबलेन हि
 द्रवद्रव्यत्वात् सुरापानस्य पवित्रत्वं दर्शयता तत्साधनत्वं ताव-
 दवश्यमभ्युपगन्तव्यम् । न च तत्रानुमानं प्रभवति श्रुतिस्मृतिभ्यामे-

कसमाधिगम्यत्वात्(१) । तथा च दृष्टान्तमाधकेनैव स्वयमभ्युप-
गतेन सुखापानस्य पवित्रत्वं बाधितं भवति । स्वशास्त्रविरुद्धमु-
दाहरति । वैशेषिकस्येति । ननु किमियं परिभाषा यत् स्वशा-
स्त्रेणोक्तं तत्तथैव श्रद्धेयमन आह वैशेषिकस्येति । विशेषो व्य-
वच्छेदः तत्त्वनिश्चयः । तेन व्यवहरतीत्यर्थः । न च सत्कार्य-
वादे प्रमाणं निश्चायकमस्तीत्यर्थः । विवादाध्यासितो भावः
कारणव्यापारादपि प्राक्काले सन् कार्यत्वात् यत् पुनः कारण-
व्यापारात् प्राक् सन्न भवति न तत् कार्यम् । यथा प्रधानमिति
चेत् । न व्याघातात् । यद्यपि साध्यक्रियामाधारणक्रियामात्र-
विषयत्वं रूपकार्यत्वत्वहेतौ नासिद्धिः नाप्यसत् इव गगनकु-
सुमादेः सतोपि प्रधानादेः कार्यत्वस्य व्यावृत्तत्वादसाधारण-
व्यापारात् प्राक् मतीतिविशेषणात् । नाप्यसन्दिग्धव्य-
तिरेकित्वं घटो जायते जनिक्रियाप्रतिकर्ता भवतीत्यादिप्राक्-
कारणत्वोपदर्शकपयोगस्य विपक्षे बाधकस्य सम्भवात् न हि
कारकमसद्भवति । न चेदं भ्रान्तं मुख्ये बाधकाभावात् । न च
सत्कार्यदूषणमेव बाधकम् अन्योन्याश्रयप्रसङ्गात् । तथापि
कारकव्यापारात् प्रागपि सन्निति प्रतिज्ञापदयोरेव व्याघातात् ।
न हि सति कारकव्यापारसाफल्यमाकलयामः । असत्यपि
तुल्यमेतदिति चेत् न सतोऽसतोऽजन्यत्वात् । स्वकारणसत्तास-
मवायरूपाया उत्पत्तेर्नित्यत्वेपि तत्क्रियाविषयत्वेपि भावरूपे
वस्तुनि हि कारकसाफल्यात् । सत्कार्यवादपक्षे त्वभिव्यक्ति-
मृतिव्यंग्यस्यापि सत्त्वात् । अतिप्रसक्तिश्च सत्त्वेपि समानाधि-
करणविशेषनियमान्नियमः । सोपि तुल्यः कारणसम्बन्धस्त्व-
सति सम्भाव्यते न त्वमतीति तु विशेषः । न च कर्तव्य-

सत्कार्यमिति ब्रुवतः स्वशास्त्राविरोधी न शब्दोऽर्थ-
प्रत्यायक(१) इति स्ववचनाविरोधी ॥

इति प्रशस्तपादभाष्ये बुद्धिनिरूपणम् ॥

स्वरूपसाधनत्वे क्रियामात्रात्तत्त्वविरहादकारणत्वप्रसक्तिः । कृ-
तिविशेषस्यैव क्रियात्वव्यपदेशात् । धात्वर्थमात्रस्य चातिव्या-
पकत्वात् अन्यथा सत्कार्यवादेऽप्यप्रतीकारात् । एतेनोपादानग्र-
हणात् । सर्वसम्भवाभावात् । शक्तस्य शक्यकरणात् । कारण-
भावात् । सत् कार्यमिन्यहेतुचतुष्टयं निरस्तमिति ॥

इति श्रीमहामहोपाध्यायश्रीमदुदयनाचार्यविरचितायां
गुणकिरणावल्यां बुद्धिनिरूपणं समाप्तम् ॥



(१) लिङ्गवचनमपदेशः । यदनुमेयेन सहचरितं तत्समानजातीये सर्वत्र सामान्येन प्रसिद्धं तद्विपरीते च सर्वस्मिन्नसदेव तल्लिङ्गमुक्तं तस्य वचनमपदेशः । यथा क्रियावत्त्वादुणवत्त्वाच्च(२) तथा च तदनुमेयेऽस्ति तत्समानजातीये च सर्वस्मिन् गुणवत्त्वमसर्वस्मिन् क्रियावत्त्वम् । उभयमप्येतद्द्रव्ये नास्त्येव तस्मात् तस्य वचनमपदेश इति सिद्धम्(३) ॥

एतेनासिद्धविरुद्धसन्दिग्धानध्यवसितवचनानामपदेशत्वमुक्तम्भवति । तत्रासिद्धश्चतुर्विधः । उभयासिद्धोऽन्यतरासिद्धः तद्भावासिद्धोऽनुमेयासिद्धश्चेति । तत्रोभयासिद्धः उभयोर्वादिप्रतिवादिनोरसिद्धः यथाऽनित्यः शब्दः सावयवत्वादिति । अन्यतरासिद्धः यथाऽनित्यः शब्दः कार्यत्वादिति । तद्भावासिद्धो यथा धूमभावेनाग्न्यधिगतौ कर्तव्यायामुपन्यस्यमानो वाष्पो धूमभावेनासिद्ध इति । अनुमेयासिद्धो यथा पार्थिवं द्रव्यं तमः कृष्णरूपवत्त्वादिति । यो ह्यनुमेयेऽविद्यमानोऽपि तत्समानजातीये सर्वस्मिन्नास्ति तद्विपरीते चास्ति स विपरीतसाधनाविरुद्धः यथा यस्माद्विषाणी तस्मादश्व इति(४) । यस्तु

(१) किरणावलीटीका अतः परं नोपलभ्यत इति ग्रन्थपूर्त्यर्थं प्रशस्तपादभाष्यं मूलमात्रं मुद्रितं भवतीति विज्ञेयम् ।

(२) चेति सिद्धम्-पा० ६ पु० ।

(३) यथा क्रियावत्त्वादुणवत्त्वाच्च तथा च तदुभयमपि द्रव्येऽस्ति अद्रव्ये नास्त्येव तस्य वचनमपदेश इति सिद्धम्-पा० १ पु० ।

(४) तस्मादुष्ट इति-पा० ५ पु०

सन्ननुमेये तत्समानासमानजातीययोः साधारणः
 सन्नेव स सन्देहजनकत्वात् सन्दिग्धः यथा यस्माद्वि-
 षाणी तस्माद्गौरिति । एकस्मिंश्च द्वयोर्हेत्वोर्धयोक्तल-
 क्षणयोर्विरुद्धयोः सन्निपाते सति संशयदर्शनादय-
 मन्यः सन्दिग्ध इति केचित् । यथा मूर्तत्वामूर्तत्वं
 प्रति मनसः क्रियावत्त्वास्पर्शवत्त्वयोरिति । नन्वय-
 मसाधारण एवाचाक्षुषत्वप्रत्यक्षत्ववत् संहतयोरन्य-
 तरपक्षासम्भवात्(१) ततश्चानध्यवसित इति वक्ष्यामः ।
 ननु शास्त्रे तन्नत्रोभयथा दर्शनं संशयकारणमपदि-
 श्यत इति न संशयो विषयद्वैतदर्शनात् । संशयो-
 त्पक्षौ विषयद्वैतदर्शनं कारणम् तुल्यबलत्वे च तयोः
 परस्परविरोधान्निर्णयानुत्पादकत्वं स्यान्न तु संशय-
 हेतुत्वम् न च तयोस्तुल्यबलवत्त्वमास्ति अन्यतरस्या-
 नुमेयोद्देशस्यागमबाधितत्वादयं(२) तु विरुद्धभेद एव ।
 यश्चानुमेये विद्यमानस्तत्समानासमानजातीययोरस-
 न्नेव सोऽन्यतरासिद्धोऽनध्यवसायहेतुत्वादनध्यवसित
 यथा सत्कार्यमुत्पत्तरिति । अयमप्रसिद्धोऽनपदेश
 इति वचनादविरुद्धः(३) । ननु चायं विशेषः संशयहेतु-
 रभिहितः(४) शास्त्रे तुल्यजातीयेष्वर्थान्तरभूतेषु(५)
 विशेषस्योभयथा दृष्टत्वादिति(६) नान्यार्थत्वाच्छब्दे

(१) पक्षः सम्भवति-पा० ६ पु० ।

(२) आगमविरोधित्वात्-पा० ६ पु० ।

(३) अविरुद्धः-पा० १ । ६ । ७ पु० ।

(४) उक्तः-पा० ६ पु० । (५) अर्थान्तरेषु च-पा० ५ पु० ।

(६) दर्शनात्-पा० ६ पु० ।

विशेषदर्शनात् । संशयानुत्पत्तिरित्युक्ते(१) मायं द्रव्यादीनामन्यतमस्य विशेषः स्याच्छाव्यत्वं किन्तु सामान्यमेव सम्पद्यते कस्मात्(२) तुल्यजातीयेष्वर्थान्तरमूतेषु(३) द्रव्यादिभेदानामेकैकशो विशेषस्योभयथा दृष्टत्वादित्युक्तं न संशयकारणम् अन्यथा षट्स्वपि पदार्थेषु संशयप्रसङ्गात् तस्मात् सामान्यप्रत्ययादेव संशय इति ॥

द्विविधं निदर्शनं साधर्म्येण वैधर्म्येण च । तत्रानुमेयसामान्येन लिङ्गसामान्यस्यानुविधानदर्शनं(४) साधर्म्यनिदर्शनम् । तद्यथा यत् क्रियावत् तद्द्रव्यं दृष्टं यथा शर इति(५) । अनुमेयविपर्यये(६) च लिङ्गस्याभावदर्शनं(७) वैधर्म्यनिदर्शनम् । तद्यथा यद्द्रव्यं तत् क्रियावन्न भवति यथा सत्तेति ॥

अनेन(८) निदर्शनाभासा निरस्ता भवन्ति । तद्यथा नित्यः शब्दोऽमूर्तत्वात् यदमूर्तं दृष्टं तन्नित्यम् यथा परमाणु(९) यथा कर्म यथा स्थाली यथा त-

(१) नुत्पत्तिरित्युक्तम्-पा० ६ पु० ।

(२) कस्मात्-इति नास्ति १ पु० । (३) अर्थान्तरेषु-पा० १ पु० ।

(४) दर्शनात्-पा० ६ पु० । (५) अन्वयव्याप्तिदर्शनमिति यावत् ।

(६) यथा वाण इति एवं विपर्यये-पा० ५ पु० ।

(७) व्यतिरेकव्याप्तिदर्शनमिति यावत् ।

(८) एतेन-पा० ६ । ७ पु० ।

(९) यथा परमाणुरिति लिङ्गासिद्धो निदर्शनाभासः परमाणोरमूर्तत्वात् । यथा कर्मति अनुमेयासिद्धः कर्मणोऽनित्यत्वात् । यथा स्थालीत्युभयासिद्धः स्थाल्यां नित्यत्वामूर्तत्वयोस्साध्यहेत्वोरभावात् । तत्र इत्याभयेणासिद्धः तस्य वस्तुत्वाभावात् । अम्बरवादिति

सः(१) अम्बरवदिति यद् द्रव्यं तत् क्रियावद्दृष्ट-
मिति च लिङ्गानुमेयोभयाश्रयासिद्धाननुगतविपरी-
तानुगताः साधर्म्यनिदर्शनाभासाः । यदनित्यं तन्मूर्ते
दृष्टम् । (२) यथा कर्म यथा परमाणुर्यथाकाशं यथा
तमः घटवत् यन्निष्क्रियं तदद्रव्यञ्चेति लिङ्गानुमेयो-
भयाव्यावृत्ताश्रयासिद्धाव्यावृत्तविपरीतव्यावृत्ता वै-
धर्म्यनिदर्शनाभासा इति ॥

निदर्शने(३)ऽनुमेयसामान्येन सह दृष्टस्य लि-
ङ्गसामान्यस्यानुमेयेऽन्वानयनमनुसन्धानम् । अनुमे-
यधर्ममात्रत्वेनाभिहितं लिङ्गसामान्यमनुपलब्धशक्ति-
कं निदर्शने साध्यधर्मसामान्येन सह दृष्टमनुमेये
येन वचनेनानुसन्धीयते तदनुसन्धानम् । तथा च
वायुः क्रियावानिति । अनुमेयाभावे च तस्यासत्त्व-
मुपलभ्य न च तथा वायु(४)र्निष्क्रिय इति ॥

अननुगतो निदर्शनाभासः । तत्रोभयसत्त्वेऽपि यदमूर्तं तन्नित्यमिति
प्रतीत्यभावात् अम्बरवदिति साधारणनिदर्शनेऽप्रतिपक्षसाध्यसा-
धनयोरम्बरे न सद्भावप्रतीतिरित्यननुगतोऽयं निदर्शनाभासः ।

(१) तमोऽवयवः-पा० ६ । ७ पु० ।

(२) यथा कर्मेति लिङ्गाव्यावृत्तो वैधर्म्यनिदर्शनाभासः कर्मणो-
ऽमूर्तत्वात् । यथा परमाणुरिति अनुमेयाव्यावृत्तोऽनुमेयस्य नित्यत्व-
स्य तत्र भावात् । आकाशमित्युभयाव्यावृत्तो ततोऽमूर्तत्वनित्य-
त्वयोरव्यावृत्तत्वात् । यथा तम इति आश्रयासिद्धः पूर्ववत् ततश्च
कथमुभयव्यावृत्तिः ? घटवदित्यव्यावृत्तः तत्रोभयव्यावृत्तिसत्त्वे-
ऽपि यदनित्यं तन्मूर्तमिति अनुक्ते न उभयव्यावृत्तिप्रतिपत्तिः । य-
न्निष्क्रियं तदद्रव्यमिति विपरीतव्यावृत्तः साध्यसाधनयोरिव तद-
भास्योर्व्याप्यव्यापकभावात् ।

(३) निदर्शनेन-पा० ६ । ७ पु० ।

(४) वायुः-पा० १ पु० ।

अनुमेयत्वेनोद्दिष्टे(१) चानिश्चिते च परेषां निश्च-
या(२)पादनार्थं प्रतिज्ञायाः पुनर्वचनं(३) प्रत्याज्ञा-
यः । प्रतिपाद्यत्वेनोद्दिष्टे चानिश्चिते च परेषां हेत्वा-
दिभिरवयवैराहितशक्तीनां परिसमाप्तेन वाक्येन
निश्चयापादनार्थं प्रतिज्ञायाः पुनर्वचनं प्रत्याज्ञा-
यः(४) । तस्माद्द्रव्यमेवेति । न ह्येतस्मिन्नसति परे-
षा(५)मवयवानां समस्तानां व्यस्तानां वा तदर्थ-
वाचकत्वमस्ति(६) । गम्यमानार्थत्वादिति चेन्न अति-
प्रसङ्गात् । तथाहि प्रतिज्ञानन्तरं हेतुमात्राभिधानं
कर्तव्यम् विदुषामन्वयव्यतिरेकस्मरणात्(७) तदर्था-
वगतिर्भविष्यतीति तस्मादत्रैवार्थपरिसमाप्तिः(८) ।
(९)कथम् अनित्यः शब्द इत्यनेनानिश्चिता(१०)नित्यत्व-
मात्रविशिष्टः शब्दः कथ्यते प्रयत्नानन्तरीयकत्वा-
दित्यनेनानित्यत्वसाधनधर्ममात्रमभिधीयते । इह यत्

(१) निर्दिष्टे-पा० ५ पु० ।

(२) अनुमेयत्वेनोद्दिष्टेषु च परेषां पूर्वनिश्चया-पा० ७ पु० ।

(३) प्रतिज्ञावचनं-पा० ५ पु० ।

(४) प्रतिपाद्यत्वेन-इत्यादिः प्रत्याम्नायः-इत्यन्तः पाठो
नास्ति ६ । ७ पु० ।

(५) पूर्वेषां-पा० ६ । ७ पु० । (६) वाचकत्वमेवेति-पा० ५ पु० ।

(७) व्यतिरेकाभ्यां-पा० ५ पु० । अनुस्मरणात्-पा० ६ पु० ।

(८) निगमनवाक्यादेव सकलसामर्थ्येऽधिगते तत्रैवार्थस्य सा-
ध्यस्य प्रतीतिपर्यवसानसम्भवे कृतम् हेत्वादिनेति तात्पर्यम् ।

(९) एकदैवास्त्रिलावयवानां रूपं संहृत्य प्रश्नपूर्वकं पञ्चावयव-
वाक्यप्रयोगापेक्षां दर्शयति कथमिति ।

(१०) इत्यनेन साध्ये सामान्येनाविश्चिता-पा० ५ पु० ।

प्रयत्नानन्तरीयकं तदनित्यं दृष्टम् यथा घट इत्यनेन साध्यसामान्येन साधनसामान्यस्यानुगममाश्रमुच्यते । नित्यमप्रयत्नानन्तरीयकं दृष्टम् यथाकाशमित्यनेन साध्याभावेन साधनस्यासत्त्वं प्रदर्श्यते । तथा च प्रयत्नानन्तरीयकः शब्दो दृष्टो न च तथाकाशब-
दप्रयत्नानन्तरीयकः शब्द इत्यन्वयव्यतिरेकाभ्यां दृ-
ष्टसामर्थ्यस्य साधनसामान्यस्य(१) शब्देऽनुसन्धानं
गम्यते तस्मादनित्यः शब्द इत्यनेनानित्य एव श-
ब्द इति प्रतिपिपादयिषितार्थपरिसमाप्तिर्गम्यते त-
स्मात् पञ्चावयवेनैव वाक्येन परेषां स्वनिश्चितार्थप्र-
तिपादनं क्रियते इत्येतत्परार्थानुमानं सिद्धमिति ॥

विशेषदर्शनजमवधारणज्ञानं संशयविरोधी निर्-
णयः । एतदेव प्रत्यक्षमनुमानं वा(२) । यद् विशेषद-
र्शनात् संशयविरोध्युत्पद्यते(३) स प्रत्यक्षनिर्णयः ।
यथा(४) स्थाणुपुरुषयोर्ध्वतामात्रसादृश्यालोचना-
विशेषेष्वप्रत्यक्षेषु भयविशेषानुस्मरणात् किमयं स्था-
णुः पुरुषो वेति संशयोत्पत्तौ शिरःपाण्यादिदर्शनात्
पुरुष एवायमित्यवधारणज्ञानं प्रत्यक्षनिर्णयः । विषाण-
मात्रदर्शनाद् गौर्गवयो वेति संशयोत्पत्तौ सास्त्रमात्र-
दर्शनाद् गौरेवायमित्यवधारणज्ञानमनुमाननिर्णय इति ।

(१) साधनसामान्यस्य—इति नास्ति १ पु ० ।

(२) प्रत्यक्षानुमानाभ्यां—पा० ६ पु० । अनुमानं च—पा० ५ पु० ।

एतेन निर्णयस्य प्रत्यक्षानुमानयोरन्तर्भावं प्रदर्शयता तस्य
प्रमाणान्तरत्वाद्ः खण्डितः ।

(३) विरोध्युत्पत्त्यपेक्षते—पा० ६ । ७ पु० । (४) तत्र—पा० ६ पु० ।

लिङ्गदर्शनेच्छानुस्मरणाद्य(१)पेक्षादात्ममनसोः
संयोगविशेषात् पदभ्यासादप्रत्ययजनिताच्च सं-
स्काराद् दृष्टश्रुतानुभूतेष्वर्थेषु शेषानुव्यवसाये(२)-
च्छानुस्मरणद्वेषहेतुरतीतविषया स्मृतिरिति ॥

(३)आम्नायविधातृणामृषीणामतीतानागतवर्तमाने-
ष्वतीन्द्रियेष्वर्थेषु धर्मादिषु ग्रन्थोपनिबद्धेष्वनुपनिब-
द्धेषु चात्ममनसोः संयोगाद् धर्मविशेषाच्च यत् प्राप्ति-
भं यथार्थनिवेदनं ज्ञानमुत्पद्यते तदार्पमित्याचक्षते ।
तत् तु प्रस्तारेण देवर्षीणाम् कदाचिदेव लौकिकानां
यथा कन्यका ब्रवीति इवो मे आताऽऽगन्तेति हृदयं
मे कथयतीति ॥

सिद्धदर्शनं न ज्ञानान्तरं(४) कस्मात्(५) प्रयत्न-
पूर्वकमञ्जनपादलेपवद्भगुलिकादिसिद्धानां दृश्यद्रष्टृ-
णां सूक्ष्मव्यवहितविप्रकृष्टेष्वर्थेषु(६) यद्दर्शनं तत्प्र-
त्यक्षमेव । अथ दिव्यान्तरिक्षभौमानां प्राणिनां ग्र-
हनक्षत्रसञ्चारादिनिमित्तं(७) धर्माधर्मविपाकदर्शनमि-

(१) अ० ३ आ० २, ४४ सूत्रोक्तानि प्रणिधानादीनि आदिपद-
ग्राह्याणि ।

(२) विशेषार्थव्यवसाये-पा० ५ पु० ।

(३) आर्षमाह आम्नायेति । धर्मविशेषः विधातपःसमाधिजः
प्रकृष्टो धर्मः इति कारणत्वनिर्देशः । प्रस्तारेण बहुशः । उभयकोटि-
कत्वाभावात् नायं संशय इति ।

(४) प्रत्यक्षानुमानाभ्यां-इत्यधिकम् ६ । ७ पु० ।

(५) कथं यत्-पा० ५ । ६ । ७ पु० ।

(६) कृष्टार्थेषु-पा० ५ पु० ।

(७) प्राणिनां-इति अधिकम् ५ पु० ।

ष्टम् तदप्यनुमानमेव । अथ लिङ्गानपेक्षं धर्मादिषु दर्शनमिष्टं तदपि प्रत्यक्षार्थयोरन्यतरस्मिन्नन्तर्भूतमित्येवं बुद्धिरिति(१) ॥

(२) अनुग्रहलक्षणं सुखम् । स्रगाद्यभिप्रेतविषयसा-
न्नधिष्ये सतीष्टोपलब्धीन्द्रियार्थसन्निकर्षादधर्माद्यपेक्षा-
दात्ममनसोः संयोगाद(३) अनुग्रहाभिष्वङ्गनयनादि-
प्रसादजनकमुत्पद्यते तत् सुखम् । अतीतेषु विषये-
षु(४) स्मृतिजम् । अनागतेषु सङ्कल्पजम् । यत्तु वि-
दुषामसत्सु विषयानुस्मरणेच्छासङ्कल्पेष्वाविर्भवति
तद्विद्याशमसन्तोषधर्मविशेषनिमित्तमिति ॥

उपघातलक्षणं दुःखम् । विषाद्यसभिप्रेतविषय-
सान्निध्ये सत्यनिष्टोपलब्धीन्द्रियार्थसन्निकर्षादधर्मा-
द्यपेक्षादात्ममनसोः संयोगा(५) यदमर्षोपघातदैन्य-
निमित्तमुत्पद्यते तद्दुःखम् । अतीतेषु(६) सर्पव्या-
घ्रचौरादिषु स्मृतिजम् । अनागतेषु सङ्कल्पजमिति ॥

स्वार्थं परार्थं वाऽप्राप्तप्रार्थनेच्छा । सा चात्मम-
नसोः संयोगात् सुखाद्यपेक्षात् स्मृत्यपेक्षाद्वोत्पद्य-
ते । प्रयत्नस्मृतिधर्माधर्महेतुः । कामोऽभिलाषः रागः

(१) इत्यदोषा बुद्धिरिति-पा० ६ । ७ पु० ।

(२) विद्याऽविद्यादिभेदविस्तृतां बुद्धिं व्याख्याय तत्कार्यत्वाद-
नन्तरं सुखं व्याचष्टे ।

(३) आत्ममनःसंयोगविशेषात्-पा० ६ पु० ।

(४) अतीतविषयेषु-पा० ६ पु० ।

(५) आत्ममनःसंयोगा-पा० ५ पु० ।

आत्ममनसोः संयोगविशेषात्-पा० ६ पु० ।

(६) विषयेषु-इत्याधिकम् ६ पु० ।

सङ्कल्पः कारुण्यं वैराग्यम् उपधा भाव इत्येवमादय
इच्छाभेदाः । मैथुनेच्छा कामः । अभ्यवहारेच्छा(१)-
ऽभिलाषः । पुनः पुनर्विषयानुरञ्जनेच्छा रागः । अना-
सन्नक्रियेच्छा सङ्कल्पः(२) । स्वार्थमनपेक्ष्य परदुःखप्रहा-
णेच्छा कारुण्यम् । दोषदर्शनाद्विषयत्यागेच्छा वै-
राग्यम् । परवञ्जनेच्छा उपधा । अन्तर्निगूढेच्छा भा-
वः(३) । चिकीर्षाजिहीर्षेत्यादिक्रियाभेदादिच्छाभे-
दा भवन्ति ॥

प्रज्ज्वलनात्मको(४) द्वेषः । यस्मिन् सति प्रज्ज्व-
लितमिवात्मानं मन्यते स द्वेषः । स चात्ममनसोः
संयोगाद् दुःखापेक्षात् स्मृत्यपेक्षादोत्पद्यते । प्रयत्नस्मृ-
तिधर्माधर्महेतुः । (५)क्रोधो द्रोहः मन्थुरक्षमाऽमर्ष
इति द्वेषभेदाः ॥

प्रयत्नः संरम्भ उत्साह इति पर्यायाः । स द्वि-
विधो जीवनपूर्वकः इच्छाद्वेषपूर्वकश्च । तत्र जीव-
नपूर्वकः सुप्तस्य प्राणापान(६)सन्तानप्रेरकः प्रबो-
धकाले चान्तःकरणस्येन्द्रियान्तरप्राप्तिहेतुः । अस्य

(१) अभ्यवहरणेच्छा-पा० ५ पु० ।

(२) अनापन्नक्रियावश्यङ्कर्तव्यता सङ्कल्प इति मिश्राः ।

(३) अन्तर्निगूढतो भावः-पा० ६ पु० ।

(४) ज्वलनात्मको-पा० ६ पु० ।

(५) अलक्षितविकाराश्चरानुबद्धापकारावसानो द्रोहः । शरी-
रादिविकारहेतुः क्षणविनाशी द्वेषः क्रोधः । अपकारासमर्थस्यान्त-
र्निगूढो द्वेषो मन्थुः । परगुणद्वेषोऽक्षमा । स्वगुणपरिभवाक्षमो
द्वेषोऽमर्षः ।

(६) प्राणापानादि-पा० ६ पु० ।

जीवनपूर्वकस्यात्ममनसोः संयोगाद्धर्मापेक्षादुत्पत्तिः ।
इतरस्तु हिताहितप्राप्तिपरिहारसमर्थस्य व्यापारस्य
हेतुः शरीरविधारकश्च । स चात्ममनसोः संयोगादि-
च्छापेक्षाद् द्वेषापेक्षादोत्पद्यते ॥

गुरुत्वं जलभूम्योः पतनकर्मकारणम् । अप्रत्यक्षं
पतनकर्मानुमेयं संयोगप्रयत्नसंस्कारविरोधि । अस्य
चाषादिपरमाणुरूपादिवन्नित्यानित्यत्वनिष्पत्तयः(१)॥

द्रवत्वं स्थन्दनकर्मकारणम् अिद्रव्यवृत्तिः । तत्तु
द्विविधम् सांसिद्धिकं नैमित्तिकं च । सांसिद्धिकमपां
विशेषगुणः । नैमित्तिकं पृथिवीतेजसोः सामान्यगुणः ।
सांसिद्धिकस्य गुरुत्ववन्नित्यानित्यत्वनिष्पत्तयः । स-
ङ्घातदर्शनात्(२) सांसिद्धिकमयुक्तमिति चेन्न । दिव्ये-
न तेजसा संयुक्तानामाप्यानां परमाणूनां परस्परं सं-
योगो द्रव्यारम्भकः सङ्घाताख्यः तेन परमाणुद्रव-
त्वप्रतिबन्धात्(३) कार्ये हिमकरकादौ द्रवत्वानुत्पत्तिः ।
नैमित्तिकं च पृथिवीतेजसोरग्निसंयोगजम् । कथम् ।
सर्पिर्जतुमधूच्छिष्टादीनां कारणेषु परमाणुष्वग्निसं-
योगाद्वेगापेक्षात्(४) कर्मोत्पत्तौ तज्जंभ्यो विभागेभ्यो
द्रव्यारम्भकसंयोगविनाशात् कार्यद्रव्यनिवृत्तावाग्नि-
संयोगादौष्ण्यापेक्षात् स्वतन्त्रेषु परमाणुषु द्रवत्व-
मुत्पद्यते ततस्तेषु भागिनामदृष्टापेक्षादात्माणुसंयो-

(१) इति-मधिकम् ५ पु० ।

(२) सङ्घातत्वान्नैमित्तिकत्वमनुमेयमित्यर्थः ।

(३) द्रवत्वस्य प्रतिबन्धत्वात्-पा० ६ । ७ पु० ।

(४) संयोगापेक्षात्-पा० ६ । ७ पु० ।

मात् कर्मोत्पत्तौ तज्जेभ्यः संयोगेभ्यो ह्यणुकादिप्रक्रमेण कार्यद्रव्यमुत्पद्यते तस्मिंश्च रूपाणुत्पत्तिसमकालं कारणगुणप्रक्रमेण द्रवत्वमुत्पद्यत इति ॥

स्नेहोऽपि विशेषगुणः । सङ्ग्रहमृजादिहेतुः(१) । अस्यापि गुरुत्ववर्त्मित्यानित्यत्वानवपसयः ॥

संस्कारस्त्रिविधो वेगो भावना स्थितिस्थापक(२)-
श्च । तत्र वेगो मूर्निमत्सु पञ्चसु द्रव्येषु निमित्तविशेषापेक्षान् कर्मणां जायते(३) नियतदिक्क्रियाप्रबन्धहेतुः स्पर्शवद्द्रव्यसंयोगविशेषविरोधी कचित्कारणगुणपूर्वक्रमेणोत्पद्यते । भावनासञ्ज्ञकस्त्वात्मगुणो दृष्टश्रुतानुभूतैष्वर्थेषु स्मृतिप्रत्यभिज्ञानहेतुर्भवति ज्ञानमददुःखादिविरोधी । पटुभ्यासादप्रत्ययजः(४) । पटुप्रत्ययापेक्षा(५) दात्ममनसाः संयोगा(६) दाश्चर्येऽर्थे पटुः संस्कारान्तिशयो(७) जायते । यथा दाक्षिणात्यस्योष्ट्रदर्शनादिति । (८) विद्याशिल्पव्यायामादिष्वभ्यस्यमानेषु तस्मिन्नेवार्थे पूर्वपूर्वसंस्कारमपेक्षमाणादुत्तरो-

(१) सङ्ग्रहः पिण्डीभावहेतुः संयोगविशेषः । मृजा शरीरशुद्धिः । आदिशब्दात् मृदुत्वं ग्राह्यम् ।

(२) स्थितस्थापकः-पा० १ पु० ।

(३) विशेषात् कर्मण उपजायते-पा० ७ पु० ।

(४) पटुप्रत्ययादभ्यासप्रत्ययादादप्रत्ययाच्च संस्कारो भवतीति भावः ।

(५) पटुभ्यासापेक्षा-पा० ६ । ७ पु० ।

(६) संयोगविशेषा-पा० ५ पु० ।

(७) संस्कारो जायते-पा० ५ पु० ।

(८) अभ्यासप्रत्ययजमाह विद्येति ।

स्तरस्मात् प्रत्ययादात्ममनसोः संयोगात् संस्काराति-
शयोजायते । (१) प्रयत्नेन मनश्चक्षुषि स्थापयित्वाऽपूर्व-
मर्थं दिदृक्षमाणस्य विद्युत्सम्पातदर्शनवदादरप्रत्ययः
तमपेक्षमाणादात्ममनसोः संयोगात् संस्कारातिश-
यो जायते । यथा देवहूदे राजनसौवर्णपद्मदर्शनादि-
ति । स्थितिस्थापकस्तु (२) स्पर्शवद्द्रव्येषु वर्तमानो
घनावयवसन्निवेशविशिष्टेषु कालान्तरावस्थायिषु
स्वाश्रयमन्यथाकृतं (३) यथावस्थितं स्थापयति । स्था-
वरजङ्गमविकारेषु धनुःशाखाशृङ्गदन्तास्थिमृत्रवस्त्रा-
दिषु भुग्नसंवर्तितेषु स्थितिस्थापकस्य कार्यं संलक्ष्य-
ते । नित्यानित्यन्वान्पक्षयोऽस्यापि गुरुत्ववत् (४) ॥

धर्मः पुरुषगुणः कर्तुः प्रियहितमोक्षहेतुः अतीन्द्रि-
योऽन्त्यसुखसंविज्ञानविरोधी पुरुषान्तःकरणसंयो-
गविशुद्धाभिसन्धिजः (५) वर्णाश्रमिणां प्रतिनियतसा-
धननिमित्तः । तस्य तु साधनानि श्रुतिस्मृतिविहितानि
वर्णाश्रमिणां सामान्याविशेषभावेनावस्थितानि द्र-
व्यगुणकर्माणि । (६) तत्र सामान्यानि धर्मे श्रद्धा अहिं-
सा भूताहितत्वं सत्यवचनमस्तेयं ब्रह्मचर्यमनुपधा

(१) आदरप्रत्ययजन्यं संस्कारमाह प्रयत्नेनेति ।

(२) स्थितस्थापकस्तु-इति क्वाचित् ।

(३) अन्यथाभूतं-पा० १ पु० ।

(४) द्रष्टव्या-इत्यधिकम् ५ पु० ।

(५) पुरुषान्तःकरणेति । आत्ममनःसंयोगज इत्यर्थः आत्मविशे-
षगुणत्वात् सुखवत् । विशुद्धोऽभिसन्धिः दम्भादिरहितः संकल्पः ।

(६) सर्वेषां वर्णाश्रमिणां सामान्यतया धर्मसाधनान्याह तत्रेति ।

क्रोधवर्जनमभिषेचनं शुचिद्रव्यसेवनं विशिष्टदेवता-
भक्तिरूपवासोऽप्रमादश्च । ब्राह्मणक्षत्रियवैश्यानामि-
ज्या(१)ध्ययनदानानि(२) । ब्राह्मणस्य विशिष्टानि प्र-
तिग्रहाध्यापनयाजनानि स्ववर्णाविहिताश्च(३) संस्का-
राः । क्षत्रियस्य सम्यक्प्रजापालनमसाधुनिग्रहो यु-
द्धेष्वनिवर्तनं स्वकीयाश्च संस्काराः । वैश्यस्य क्रय-
विक्रयकृषिपशुपालनानि स्वकीयाश्च संस्काराः । शू-
द्रस्य पूर्ववर्णपारतन्त्र्यममन्त्रिकाश्च क्रियाः । आश्र-
मिणां तु ब्रह्मचारिणो गुरुकुलनिवासिनः स्वशास्त्र-
विहितानि गुरुशुश्रूषामीन्धनभैक्ष्याचरणानि मधु-
मांसदिवास्वप्नाञ्जनाभ्यञ्जनादिवर्जनं च । विश्याव्रत-
स्नानकस्य कृतदारस्य गृहस्थस्य शालीनयायावर(४)-
वृत्त्युपार्जितैरथैभूतमनुष्यदेवपितृब्रह्माख्यानां पश्चानां
महायज्ञानां सायम्प्रातरनुष्ठानम् एकाम्निविधाने-
न पाकयज्ञसंस्थानां(५) च नित्यानां शक्तौ विद्यमाना-
यामग्न्याधेयादीनां च(६) हविर्यज्ञसंस्थानामग्निष्टोमा-
दीनां सोमयज्ञसंस्थानां च । ऋत्वनन्तरेषु ब्रह्मचर्यम-

(१) विशामिज्या-पा० ५ पु० ।

(२) अत्र यज्ञादिविषयं दानं ग्राह्यं तेन शुद्रदाननिरासः ।

(३) नियताश्च-पा० ५ पु० ।

(४) यावता धान्येन कुम्भीपात्रं पूर्यते ज्यहमेकाहं वा वर्त्तनं
भवति तावन्मात्रस्य परेण स्वयमानीयमानस्य धद्रया दीयमानस्य
पारम्रहः शालीना वृत्तिः । परप्रतिग्रहं विना प्रत्यङ्गनं भिक्षाटनं या-
यावरवृत्तिः ।

(५) पाकयज्ञविशेषाणामष्टकादीनां नित्यानां कर्मणाम् ।

(६) हविर्यज्ञविशेषाणां दर्शपौर्णमास्यादीष्टानाम् ।

पत्योत्पादनं च । ब्रह्मचारिणो गृहस्थस्य वा ग्रामाग्नि-
र्गतस्य वनवासो(१) बल्कलाजिनकेशश्मश्रुनखरोम-
(२)धारणं च । वन्यहुतातिथिशेषभोजनानि वानप्रस्थ-
स्थ(३) । त्रयाणामन्यतमस्य श्रद्धावतः सर्वभूतेभ्यो
नित्यमभयं दत्त्वा संन्यस्य स्वानि कर्माणि यमनि-
यमेष्वप्रमत्तस्य षट्पदार्थप्रसंख्यानयोगप्रसाधनं प्रव्र-
जितस्येति । दृष्टं प्रयोजनमनुद्दिश्यैतानि साधनानि
भावप्रसादं चापेक्ष्यात्ममनसोः संयोगाद्धर्मोत्प-
त्तिरिति ॥

अधर्मोऽप्यात्मगुणः । कर्तुरहितप्रत्यवायहेतुरती-
न्द्रियोऽन्त्यदुःखसंविज्ञानविरोधी । तस्य तु साधना-
नि शास्त्रे प्रतिषिद्धानि(४) धर्मसाधनविपरीतानि
हिंसानृतस्तेयादीनि विहिताकरणम्(५) प्रमादश्चै-
तानि दुष्टाभिसन्धिं चापेक्ष्यात्ममनसोः संयोगा(६)-
द्धर्मस्योत्पत्तिः ॥

(७)अविदुषो रागद्वेषवतः प्रवर्तकाद्धर्मात् प्रकृष्टान्
स्वल्पाधर्मसाहितात् ब्रह्मेन्द्रप्रजापतिपितृमनुष्यलोके-
ष्वाशयानुरूपैरिष्टशरीरान्द्रयविषयसुखादिभिर्योगो

(१) ग्रामाद्बहिर्निःसृत्य वनेषु वासो-पा० ५ । ६ पु० ।

(२) नखलोम-पा० ६ पु० ।

(३) भोजनानि वनस्थस्य-पा० ५ । ६ पु० ।

(४) शास्त्रप्रतिषिद्धानि-पा० ७ पु० ।

(५) अवश्यकर्तव्याकरणं-पा० ५ पु० ।

(६) आत्ममनःसंयोगा-पा० ६ । ७ पु० ।

(७) अधर्मसाधनमुक्त्वा तत्साध्यमाह अविदुष इति ।

भवति । तथा प्रकृष्टादधर्मात् स्वल्पधर्मसहितात्
प्रेततिर्यग्योनिस्थानेष्वनिष्टशरीरेन्द्रियविषयदुःखा-
भियोगो भवति । एवं प्रवृत्तिलक्षणाद्धर्मादधर्मस-
हिताद्देवमनुष्यतिर्यङ्मनारकेषु पुनः पुनः संसारबन्धा
भवति ॥

ज्ञानपूर्वकात् कृतादसकृत्पितफला(१) विशुद्धे
कुले जातस्य दुःखविगमोपाय(२) जिज्ञासोराचार्य-
मुपसङ्गम्योत्पन्नषट्पदार्थतत्त्वज्ञानस्याज्ञाननिवृत्तौ वि-
रक्तस्य रागद्वेषाद्यभावात् तज्जयो धर्माधर्मयोरनुत्पत्तौ
पूर्वसञ्चितयोश्चोपभोगान्निरोधे सन्तोषसुखं शरी-
रपरिच्छेदं(३) चोत्पाद्य रागादिनिवृत्तिलक्षणः
केशलो धर्मः परमार्थदर्शनज(४) सुखं कृत्वा निवर्तते ।
तदा निरोधान् निर्बीजस्यात्मनः(५) शरीरादिनि-
वृत्तिः पुनः शरीराद्यनुत्पत्तौ(६) दग्धेन्धनानलवदुप-
शमो मोक्ष इति ॥

शब्दोऽम्बरगुणः श्रोत्रग्राह्यः क्षणिकः कार्यका-
रणोऽभयविरोधी(७) संयोगविभागशब्दजः प्रदेशवृत्तिः

(१) ज्ञानपूर्वकात् तु कर्मणः तत्कृतादसकृत्पितफलात्-पा० ५ पु०

(२) विनियोगोपाय-पा० ७ पु० ।

(३) शरीरपरिच्छेदं-पा० १ पु० ।

(४) परमात्मदर्शनज-पा० ५ पु० ।

(५) तदा तस्यात्मनः-पा० १ ।

(६) शरीरादिनिवृत्तौ-पा० ५ पु० ।

(७) आद्यशब्दः स्वकार्येण विरुध्यते अन्त्यः स्वकारणेनाभ्य-
शब्देन अन्त्यस्य विनाशकारणस्योभावात् मध्यस्तुभयत इति
उभयविरोधी ।

समानासमानजातीयकारणः । स द्विविधो वर्णलक्षणो ध्वनिलक्षणश्च(१) । तत्र अकारादिर्वर्णलक्षणः । शब्दादिनिमित्तो ध्वनिलक्षणश्च(२) । तत्र वर्णलक्षणस्योत्पत्तिरात्ममनसोः संयोगात् स्मृत्यपेक्षाद्वर्णोच्चारणेच्छा तदनन्तरं प्रयत्नस्तमपेक्षमाणादात्मवायुसंयोगाद्वायौ कर्म जायते(३) स चोर्ध्वं गच्छन्(४) कण्ठादीनभिहन्ति ततः स्थानं वायुसंयोगापेक्षाद्वैर्याकाशसंयोगादुत्पद्यते । वेणुपर्वविभागाद्(५) वेणवाकाशविभागाच्च(६) शब्दाच्च संयोगविभागनिष्पन्नाक्षीचीसन्तानवच्छब्दसन्तान इत्येवं सन्तानेन(७) श्रोत्रप्रदेशमागतस्य ग्रहणम् (८) श्रोत्रशब्दयोर्गमनागमनाभावादप्राप्तस्य ग्रहणं नास्ति(९) परिशेषात् सन्तानासद्विरिति ॥

इति प्रशस्तपादभाष्ये गुणपदार्थः समाप्तः(१०) ॥

(१) अवर्णलक्षणश्च-पा० ५ । पु० ।

(२) अवर्णलक्षणः-पा० ६ पु० ।

(३) जायते-इति नास्ति १ पु० ।

(४) वायुरुर्ध्वं गच्छन् पुनः-पा० ५ पु० ।

(५) विभागापेक्षात्-पा० ५ पु० ।

(६) वेणुपर्वकाशविभागाच्च-पा० ६ । ७ पु० ।

(७) सन्तानन्यायेन-पा० ६ । ७ पु० ।

(८) नन्वियं कुकल्पना, इत्यत्राह । श्रोत्रेति ।

(९) चानुपलब्धेः-पा० १ पु० ।

(१०) इति प्रशस्तपादाचार्यविरचिते वैशेषिकभाष्ये गुणपदार्थः समाप्तः-पा० ७ पु० ।

अथ कर्मपदार्थनिरूपणम् ।

(१) उत्क्षेपणादीनां पञ्चानामपि कर्मत्वसम्बन्धः (२) ।
 एकद्रव्यवत्त्वं (३) क्षणिकत्वं (४) मूर्तद्रव्यवृत्तित्वम् अ-
 गुणवत्त्वं गुरुत्वद्रवत्वप्रयत्नसंयोगजत्वं स्वकार्यसंयो-
 गविरोद्धित्वं (५) संयोगविभागनिरपेक्षकारणत्वम् अ-
 समवायिकारणत्वं स्वपराश्रयसमवेतकार्यारम्भकत्वं
 समानजातीयानारम्भकत्वं द्रव्यानारम्भकत्वं च प्र-
 तिनियतजातियोगित्वम् । दिग्विशिष्टकार्यारम्भकत्वं
 च विशेषः ॥

(६) तत्रोत्क्षेपणं शरीरावयवेषु तत्सम्बद्धेषु च य-
 दूर्ध्वभाग्भिः प्रदेशैः (७) संयोगकारणमधोभाग्भिश्च
 प्रदेशैः (८) विभागकारणं कर्मोत्पद्यते गुरुत्वप्रयत्नसंयो-
 गेभ्यस्तदुत्क्षेपणम् ॥

(१) उत्क्षेपणादीनां परस्परसाधर्म्यमितरपदार्थवैधर्म्यं च प्रति-
 पादयन्नाह उत्क्षेपणादीति ।

(२) कर्मत्वयोगः—पा० ६ पु० । (३) एकद्रव्यवृत्तित्वम्—काचित् ।
 एकदा एकस्मिन्द्रव्ये एकमेव कर्म वर्तते एकं कर्म एकत्रैव द्रव्ये वर्तते
 इति एकद्रव्यवत्त्वम् । यद्येकस्मिन्द्रव्ये युगपद्विरुद्धोभयकर्मसमवायः
 स्यात् तदाऽन्योन्यप्रतिबन्धादिग्विशेषसंयोगविभागानुपपत्तौ संयो-
 गविभागयोरनपेक्ष कारणं कर्मेति कर्मलक्षणानुपपत्तिः स्यात् ।

(४) अनेकत्वं—पा० ६ । ७ पु० ।

(५) स्वकार्यसंयोगविनाशयत्वं न तु विभागनाशयत्वमुत्तरसंयो-
 गाभावप्रसङ्गात् ।

(६) दिग्विशिष्टकार्यकर्तृत्वं दर्शयति तत्रेति ।

(७) प्रदेशैः—इति नास्ति १ पु० । (८) प्रदेशैः—इति नास्ति १ पु० ।

तद्विपरीत(१)संयोगविभागकारणं कर्मापक्षेपण-
म्(२) ॥

अजुनो द्रव्यस्याप्रावयवानां तद्देशैर्विभागः सं-
योगश्च मूलप्रदेशैर्वेन कर्मणावयवी कुटिलः सञ्जायते
तदाकुञ्चनम् ॥

तद्विपर्ययेण संयोगविभागोत्पत्तौ(३) येन कर्म-
णावयवी अजुः सम्पद्यते तत्प्रसारणम् ॥

यदनियतदिक्प्रदेशसंयोगविभागकारणं तद्ग-
मनामिति ॥

एतत्पञ्चविधमपि कर्म शरीरावयवेषु तत्सम्बद्धेषु
च सत्प्रत्ययमसत्प्रत्ययं च(४) यदन्यत्सदप्रत्ययमेव ते-
ष्वन्येषु च तद्गमनामिति । (५)कर्मणां जातिपञ्चकत्व-
मयुक्तम् गमनाविशेषात्(६) । सर्वे हि क्षणिकं कर्म
गमनमात्रमुत्पन्नं(७) स्वाश्रयस्योर्ध्वमधस्तिर्यग्वाप्य-
णुमात्रैः(८) प्रदेशैः संयोगविभागान् करोति सर्वत्र
गमन(९)प्रत्ययोऽविशिष्टस्तस्माद्गमनमेव सर्वमिति ।
(१०)न वर्गशः प्रत्ययानुवृत्तिव्यावृत्तिदर्शनात् इहोत्क्षे-
पणं परस्वापक्षेपणमित्येवमादि सर्वत्र वर्गशः(११) प्र-

(१) तद्विपर्ययेण-पा० १ पु० । (२) कर्मापक्षेपणम्-पा० ७ पु० ।

(३) अप्रावयवानां मूलप्रदेशविभागादुत्तरदेशसंयोगे सतीत्यर्थः ।

(४) प्रयत्नपूर्वकमप्रयत्नपूर्वकञ्चेत्यर्थः । (५) शङ्कते ।

(६) गमनात् सर्वेषामविशेषात्-पा० ५ पु० ।

(७) सर्वे हि कर्म चलनमात्रमुत्पन्नं-पा० ५ पु० ।

(८) तिर्यग्वा परमाणुविवरमात्रैः-पा० ७ पु० ।

(९) सर्वत्र कर्मकर्तृगमन-पा० १ पु० ।

(१०) समाचक्षते नेति । (११) बहुशः-पा० ७ पु० ।

प्रत्ययानुवृत्तिव्यावृत्ती(१) दृष्टे तद्धेतुः सामान्यविशेष-
भेदोऽवगम्यते । तेषामुदाद्युपसर्गविशेषात् प्रतिनिय-
तदिग्विशिष्टकार्यारम्भत्वादुपलक्षणभेदोऽपि सिद्धः ।
(२) एवमपि पञ्चैवेत्यवधारणानुपपत्तिः । निष्क्रमणप्रवे-
शनादिष्वपि वर्गशः(३) प्रत्ययानुवृत्तिव्यावृत्तिदर्श-
नात् । यद्युत्क्षेपणादिषु सर्वत्र वर्गशः(४) प्रत्ययानुवृ-
त्तिव्यावृत्तिदर्शनाज्जातिभेद इष्यते एवं च निष्क्रम-
णप्रवेशनादिष्वपि । कार्यभेदात् तेषु प्रत्ययानुवृत्ति-
व्यावृत्ती इति चेत् न उत्क्षेपणादिष्वपि कार्यभेदा-
देव प्रत्ययानुवृत्तिव्यावृत्तिप्रसङ्गः । अथ समाने वर्ग-
शः(५) प्रत्ययानुवृत्तिव्यावृत्तिमद्भावे उत्क्षेपणादी-
नामेव जातिभेदो न निष्क्रमणादीनामित्यत्र विशे-
षहेतुरस्तीति न(६) जातिसङ्करप्रसङ्गात् निष्क्रमणा-
दीनां जातिभेदात् प्रत्ययानुवृत्तिव्यावृत्तौ जाति-
सङ्करः प्रसज्यते । कथम् ? द्वयोर्द्रष्टोरेकस्मादपवरकाद-
पवरकान्तरं गच्छतो युगपन्निष्क्रमणप्रवेशनप्रत्ययौ
दृष्टौ तथा द्वारप्रदेशे प्रविशति निष्क्रामतीति च ।
यदा तु प्रतिसीराद्यपनीतं भवति तदा न प्रवेशन-
प्रत्ययो नापि निष्क्रमणप्रत्ययः किन्तु गमनप्रत्य-
य एव भवति । तथा नालिकायां वंशपत्रादौ पत-

(१) प्रत्ययानुवृत्तिः व्यावृत्तिश्च-पा० ५ पु० ।

(२) पुनः शङ्कते । (३) बहुशः-पा० ७ पु० ।

(४) बहुशः-पा० ६ पु० । (५) बहुशः-पा० ६ पु० ।

(६) न विशेषहेतुरस्तीति चेन्न-पा० ५ पु० । विशेषहेतुर्ना-
स्ति-पा० ६ । ७ पु० ।

ति ब्रह्मणां ब्रह्मणां युगपद्भ्रमणपतनप्रवेशनप्रत्यया
 दृष्टा इति जातिसङ्करप्रसङ्गः(१) । न चैवमुत्क्षेपणादिषु
 प्रत्ययसङ्करो दृष्टः तस्मादुत्क्षेपणादीनामेव जातिभे-
 दात् प्रत्ययानुवृत्तिव्यावृत्ती(२) निष्क्रमणादीनां तु
 कार्यभेदादिति । कथं युगपत्प्रत्ययभेद इति चेत् ।
 अथ मतम् यथा जातिसङ्करो नास्ति एवमनेककर्मस-
 मावेशोऽपि नास्तीत्येकस्मिन् कर्माणि युगपद्ब्रह्म-
 णां भ्रमणपतनप्रवेशनप्रत्ययाः कथं भवन्तीति ।
 (३)अत्र ब्रूमः न अवयवावयविनोर्दिग्विशिष्टसंयोग-
 विभागानां भेदात् । यो हि द्रष्टा अवयवानां पार्श्वतः
 पर्यायेण दिक्प्रदेशैः संयोगविभागान् पश्यति तस्य
 भ्रमणप्रत्ययो भवति यो ह्यवयविन ऊर्ध्वप्रदेशैर्वि-
 भाग(४)मधःसंयोगं चावेक्षते तस्य पतनप्रत्ययो
 भवति । यः पुनर्नालिकान्तर्देशे संयोगं बहिर्देशे च
 विभागं पश्यति(५) तस्य प्रवेशनप्रत्ययो भवतीति
 सिद्धः कार्यभेदान्निष्क्रमणादीनां प्रत्ययभेद इति । भ-
 वतूत्क्षेपणादीनां जातिभेदात् प्रत्ययभेदः(६) निष्क-
 मणादीनां तु कार्यभेदादिति(७) ॥

अथ गमनत्वं किं कर्मत्वपर्यायः(८) आहोस्विद-

(१) जातिसङ्करः-पा० १ पु० ।

(२) प्रत्ययव्याप्तिः-पा० ६ । ७ पु० ।

(३) सिद्धान्तमाह अत्रेति ।

(४) ऊर्ध्वप्रदेशाद्विभाग-पा० ६ । ७ पु० ।

(५) अन्तर्देशसंयोगं बहिर्देशविभागं च पश्यति-पा० १ पु० ।

(६) कार्यभेदः-पा० १ पु० । (७) प्रत्ययभेदादिति-पा० ७ पु० ।

(८) गमनं किं कर्मपर्यायः-पा० १ पु० ।

परं सामान्यमिति । (१)कृतस्ते संशयः । (२)समस्ते-
षूत्क्षेपणादिषु(३) कर्मप्रत्ययवद्गमनप्रत्ययाविशेषात्
कर्मत्वपर्याय इति गम्यते । यतस्तूत्क्षेपणादिविशेषस-
ञ्ज्ञयाभिहितं तस्मादपरं सामान्यं स्यादिति । (४)न ।
कर्मत्वपर्यायत्वात् । आत्मत्वपुरुषत्ववत्कर्मत्वपर्याय
एव गमनत्वमिति । (५)अथ विशेषसञ्ज्ञया किमर्थं
गमनग्रहणं कृतमिति (६)न भ्रमणाद्यवरोधार्थत्वात् ।
उत्क्षेपणादिशब्दैरनवरुद्धानां भ्रमणपतनस्पन्दनादी-
नामवरोधार्थं गमनग्रहणं कृतमिति । अन्यथा हि या-
न्येष चत्वारि विशेषसञ्ज्ञयोक्तानि तान्येव सामान्य-
विशेषमंशाविषयाणि(७) प्रसज्येरन्निति । अथवा अ-
स्त्वपरं सामान्यं गमनत्वमनियत(८)दिग्देशसंयोग-
विभागकारणेषु भ्रमणादिष्वेव वर्तते गमनशब्दश्चो-
त्क्षेपणादिषु भाक्तो द्रष्टव्यः स्वाश्रयसंयोगविभाग-
कर्तृत्वसामान्यादिति ॥

(९)सत्प्रत्ययकर्मविधिः । कथम् ? चिकीर्षितेषु य-
ज्ञाध्ययनदानकृष्यादिषु यदा हस्तमुत्क्षेप्तुमिच्छत्यप-

(१) गमनत्वं कर्मत्वपर्याय उतापरं सामान्यमिति संशये सिद्धा-
न्तिनः प्रश्नः कुतस्ते संशय इति । (२) संशयं विभजते ।

(३) भ्रमणादिषु च-पा० ५ पु० । (४) समाधत्ते नेति ।

(५) अथ विशेषतो पृथग्गमनं किमिति कृतमिति आक्षिपति
अथेति ।

(६) उत्तरयति नेति । (७) सामान्यविषयाणि-पा० ५ पु० ।

(८) न नियत-पा० ७ पु० ।

(९) प्रयत्नपूर्वककर्मप्रकारः कथ्यते सत्प्रत्ययेति ।

क्षेप्तुं वा(१) तदा हस्तवत्यात्मप्रदेशे प्रयत्नः सञ्जायते तं प्रयत्नं गुरुत्वं चापेक्षमाणादात्महस्तसंयोगा(२)द्वस्ते कर्म भवति हस्तवत् सर्वशरीरावयवेषु पादादिषु शरीरे चेति । तत्सम्बद्धेष्वपि कथम् ? यदा हस्तेन मुसलं(३) गृहीत्वेच्छां करोति उत्क्षिपामि हस्तेन मुसलमिति तदनन्तरं प्रयत्नस्तमपेक्षमाणादात्महस्तसंयोगाद्यस्मिन्नेव काले हस्ते उत्क्षेपणकर्मोत्पद्यते तस्मिन्नेव काले तमेव प्रयत्नमपेक्षमाणाद्वस्तमुसलसंयोगात् मुसलेऽपि कर्मेति । ततो(४) दूरमुत्क्षिप्ते मुसले तदर्थेच्छा निवर्तते पुनरप्यपक्षेपणेच्छात्पद्यते तदनन्तरं प्रयत्नस्तमपेक्षमाणाद्यथोक्तात् संयोगा(५)द्वस्तमुसलयोर्युगपदपक्षेपणकर्मणी भवतः ततोऽन्त्येन(६) मुसलकर्मणोलूखलमुसलयोरभिघाताख्यः संयोगः क्रियते स संयोगो मुसलगतवेगमपेक्षमाणोऽप्रत्ययं(७) मुसले उत्पतनकर्म करोति । तत्कर्माभिघातापेक्षं मुसले संस्कारमारभते तमपेक्ष्य मुसलहस्तसंयोगोऽप्रत्ययं हस्तेऽप्युत्पतनकर्म करोति । (८)यद्यपि प्राक्तनः संस्कारो

(१) अवक्षेप्तुं वा-पा० ५ पु० ।

(२) असमवायिकारणात्-इत्यधिकं क्वचित् ।

(३) मुसलं-पा० १ पु० । एवमग्रेऽपि ।

(४) तदनन्तरं-पा० ५ पु० ।

(५) हस्तात्मसंयोगाद्वस्तमुसलसंयोगाद्येत्यर्थः ।

(६) ततोऽन्त्येन-पा० ५ पु० । (७) अप्रयत्नपूर्वकमित्यर्थः ।

(८) प्राक्तनापक्षेपणसंस्कारस्याभिघातेन विनष्टत्वात् कथमपेक्षाकारणाभावात् मुसलेऽप्रत्ययमुत्पतनकर्मोत्पतनसंस्कारमारभत इत्यत आह । वक्ष्यतीति ।

विनष्टः तथापि मुसलोलूखलयोः संयोगः पटुकर्मो-
त्पादकः संयोगविशेषभावात् तस्य संस्कारारम्भे(१)
साचिष्यसमर्थो भवति । अथवा प्राक्तन एव पटुः
संस्कारोऽभिघाता(२)द्विनिश्चयवस्थित इति । अतः
संस्कारवति पुनः संस्कारारम्भो नास्त्यतो यस्मिन्
काले संस्कारापेक्षादभिघातादप्रत्ययं मुसले उत्पत्तन-
कर्म तस्मिन्नेव काले तमेव संस्कारमपेक्षमाणान् मुस-
ल(३)हस्तसंयोगादप्रत्ययं हस्तेऽप्युत्पत्तनकर्मैति(४) ॥

पाणिमुक्तेषु गमनविधिः । कथम् ? (५)यदा तोमरं
हस्तेन गृहीत्वोत्क्षेप्तुमिच्छोत्पद्यते तदनन्तरं प्रयत्नः
तमपेक्षमाणाद्यथोक्तात् संयोगद्वयात्(६)तोमरहस्त-
योर्युगपदाकर्षणकर्मणी भवतः । प्रसारिते च हस्ते त-
दाकर्षणार्थः(७) प्रयत्नो निवर्तते तदनन्तरं तिर्यग्ूर्ध्वं
दूरमासन्नं वा क्षिपामीतीच्छा सञ्जायते तदनन्तरं
तदनुरूपः(८) प्रयत्नस्तमपेक्षमाणस्तोमरहस्तसंयोगो

(१) कर्त्तव्ये-इत्यधिकं ५ पु० । (२) अविभागा-पा० ७ पु० ।

(३) मुसलशब्दस्य स्थाने सर्वत्र मुसल इति-पा० १ पु० ।

(४) करोतीत्यधिकम् ६ पु० । अस्मिन्पक्षे हस्तमुसलोत्पत्तनक-
र्मणी युगपद्भवत इत्याशयः ।

(५) पाणिमुक्तद्रव्येषु गमनप्रकारः कथमुत्पद्यते इति प्रश्ने
आह । यदेति ।

(६) आत्महस्तसंयोगात् हस्ततोमरसंयोगाच्च-इत्यधिकं क-
चिन्मूले क्वचिच्च टीकायाम् । (७) कर्षणाद्यः-पा० ५ पु० ।

(८) तिर्यक्क्षेपणेच्छायां तिर्यक्क्षेपणप्रयत्न ऊर्ध्वक्षेपणेच्छायां
ऊर्ध्वक्षेपणप्रयत्नः दूरक्षेपणेच्छायां महान् प्रयत्नः आसन्नक्षेपणेच्छा-
यां क्षिपितप्रयत्नो जायत इति तदनुरूपशब्दाभिप्रायः ।

नोदनाख्यः तस्मात् तोमरे(१) कर्मोत्पन्नं नोदनापेक्षं तस्मिन् संस्कारमारभते ततः संस्कारनोदनाभ्यां तावत् कर्माणि भवन्ति यावद्धस्ततोमरविभाग इति । ततो विभागान्नोदने निवृत्ते संस्कारादूर्ध्वं निर्यग्-दूरमासन्नं वा प्रयत्नानुरूपाणि(२) कर्माणि भवन्त्यापतनादिति ॥

तथा यन्त्रमुक्तेषु(३) गमनविधिः । कथम् ? यो बलवान् कृतव्यायामो(४) वामेन करेण(५) धनुर्विष्टभ्य दक्षिणेन शरं सन्धाय सशरां ज्यां मुष्टिना गृहीत्वा आकर्षणेच्छां करोति सज्येष्वाकर्षयाम्येतद्धनुरिति । तदनन्तरं प्रयत्नस्तमपेक्षमाणादात्महस्तसंयोगादाकर्षणकर्म हस्ते यदैवोत्पद्यते तदैव तमेव प्रयत्नमपेक्षमाणाद्धस्तज्याशरसंयोगाद् ज्यायां शरे च कर्म प्रयत्नविशिष्टहस्तज्याशरसंयोगमपेक्षमाणाभ्यां ज्याकोटिसंयोगाभ्यां कर्मणि भवतो धनुष्कोट्योरित्येतत् सर्वं युगपत्(६) । एवमाकर्णादाकृष्टे धनुषि नातः परमेन(७) गन्तव्यामिति यज्ज्ञानं ततस्तदाकर्षणार्थस्य प्रयत्नस्य विनाशस्ततः पुनर्मोक्षणच्छा सञ्जायते तदनन्तरं प्रयत्नस्तमपेक्षमाणादात्माङ्गुलिसंयोगादङ्गुलिकर्म तस्माज्ज्याङ्गुलिविभागः(८) ततो विभागात्

(१) तस्मान्नोदनाख्याद्यधोक्तात् तोमरे-पा० ५ पु० ।

(२) संस्कारात् तदनुरूपाणि-पा० १ पु० ।

(३) यन्त्रमुक्तेष्वपि-पा० ६ । ७ पु० । (४) कृतायुधाभ्यासः ।

(५) पाणिना-पा० १ पु० । (६) कारणयौगपद्यात् इत्यर्थः ।

(७) परेण-पा० ५ पु० । (८) ज्याङ्गुलिशरविभागः-पा० ५ पु० ।

संयोगविनाशः तस्मिन् विनष्टे प्रतिबन्धकाभावा-
द्यद्वा धनुषि वर्तमानः स्थितिस्थापकः संस्कारो म-
ण्डलीभूतं धनुर्यथावस्थितं स्थापयति तदा तमेव सं-
स्कारमपेक्षमाणाद्धनुर्ज्यासंयोगाज्ज्यायां शरे च कर्मो-
त्पद्यते तत्स्वकारणापेक्षं ज्यायां संस्कारं करोति त-
मपेक्षमाण इषुज्यासंयोगो नोदनं तस्मादिषावायं
कर्म नोदनापेक्षमिषौ संस्कारमारभते । तस्मात् सं-
स्कारान्नोदनसहायात् तावत् कर्माणि भवन्ति याव-
दिषुज्याविभागो विभागान्निवृत्ते नोदने कर्माण्युत्तरो-
त्तराणीषुसंस्कारादेवापतनादिति । (१) बहूनि कर्माणि
क्रमशः । कस्मात् ? संयोगबहुत्वात् एकस्तु संस्कारो-
ऽन्तराले कर्मणोऽपेक्षाकारणाभावादिति ॥

एवमात्माधिष्ठितेषु सत्प्रत्ययमसत्प्रत्ययं च कर्मो-
क्तम् । अनधिष्ठितेषु बाह्येषु चतुर्षु (२) महाभूतेष्व-
प्रत्ययं कर्म गमनमेव नोदनादिभ्यो भवति (३) ॥

तत्र नोदनं गुरुत्वद्रवत्ववेगप्रयत्नान् समस्तव्य-
स्तानपेक्षमाणो यः संयोगविशेषो नोदनमविभागहे-
तोरकस्य (४) कर्मणः कारणम् तस्माच्चतुर्ष्वपि महा-
भूतेषु कर्म भवति । यथा पङ्काख्यायां पृथिव्याम् ॥

(१) ज्याविभक्तस्येयोरन्तराले क्रमशो बहूनि कर्माणि भवन्ति
इति कस्मात्कल्प्यते न त्वकमेवेति अभिप्रायेणाशङ्कते बहूनीति ।

(२) तेषु-पा० ६ पु० ।

(३) आत्मनाऽसाधारणेन सम्बन्धिनानधिष्ठितेषु बाह्येष्वप्रयत्न-
पूर्वकं गमनाख्यमेव कर्म भवति नोत्क्षेपणापक्षेपणादिकमिति भावः ।

(४) अधिभागकृत एकस्य-पा० १ पु० ।

वेगापेक्षो यः(१) संयोगविशेषो(२) विभागहे-
तोरैकस्य(३) कर्मणः कारणं सोऽभिघातः(४) ।
तस्मादपि चतुर्षु महाभूतेषु कर्म भवति यथा पा-
षाणादिषु निष्ठुरे वस्तुन्यभिघातितेषु तथा पा-
दादिभिर्नुद्यमानायामभिहन्यमानायां वा पक्काख्यायां
पृथिव्यां(५) यः संयोगो नोदनाभिघातयोरन्यतरापेक्ष
उभयपेक्षो वा स संयुक्तसंयोगः तस्मादपि पृथिव्या-
दिषु कर्म भवति । ये च प्रदेशा न नुद्यन्ते नाप्य-
भिहन्यन्ते तेष्वपि कर्म जायते ॥

(६) पृथिव्युदकयोर्गुरुत्वविधारकसंयोगप्रयत्नवेगा-
भावे सति गुरुत्वाद्यदधोगमनं तत्पतनम् । यथा मुस-
ले(७) शरीरादिषूक्तम् । तत्राद्यं गुरुत्वाद् द्वितीया-
दीनि तु गुरुत्वसंस्काराभ्याम् ॥

(८) स्रोतोभूतानामपां स्थला(९) श्लिम्नाभिसर्पणं यत्त-
द्द्रवत्वात् स्यन्दनम् । कथम् समन्ताद्रोधः संयोगेना-
वयविद्रवत्वं प्रतिषद्धम् अवयवद्रवत्वमप्येकार्थसम-

(१) वेगाख्यो यः-पा० ५ पु० ।

(२) अभिघात्याभिघातकयोः परस्परविभागो जायते यतः कर्म-
णः, तस्यैकस्य हेतुः संयोगविशेषोऽभिघात इत्यर्थः ।

(३) विभागकृत एकस्य-पा० १ पु० ।

(४) सोऽभिघाताख्यः-पा० ५ पु० ।

(५) पृथिव्याम्-इति नास्ति १ पु० ।

(६) गुरुत्वस्य कर्महेतुत्वमाह पृथिवीति ।

(७) मुसल-पा० ५ पु० ।

(८) द्रवत्वस्य कारणत्वमाह स्रोतोभूतानामिति । अपां यत्र
स्थलाश्लिम्नाभिसर्पणं जायते तत्स्यन्दनं द्रवत्वाज्जायत इत्यर्थः ।

(९) स्थान-पा० ५ पु० ।

वेतं तेनैव प्रतिषद्धमुत्तरोत्तरावयवद्रवत्वानि संयुक्त-
संयोगैः(१) प्रतिषद्धानि । यदा तु मात्रया सेतुभेदः(२)
कृतो भवति तदा समन्तात् प्रतिषद्धत्वादवयवविद्र-
वत्वस्य कार्यारम्भो नास्ति सेतु(३)समीपस्थस्यावय-
वद्रवत्वस्योत्तरोत्तरेषामवयवद्रवत्वानां प्रतिषन्धका-
भावाद्दृष्टिलाभः । ततः क्रमशः संयुक्तानामेवाभिस-
र्पणम् ततः पूर्वद्रव्य(४)विनाशे सति प्रबन्धेनावस्थि-
तैरवयवैर्दीर्घं द्रव्यमारभ्यते तत्र च कारणगुणपूर्व-
क्रमेण द्रवत्वमुत्पद्यते तत्र च कारणानां संयुक्तानां
प्रबन्धेन गमने(५) यदवयविनि कर्मोत्पद्यते तत् स्व-
न्दनारूपमिति(६) ॥

(७)संस्कारात् कर्म इष्टादिषूक्तम् । तथा चक्रादि-
ववयवानां पाद्वर्तः प्रतिनियतदिग्देशसंयोगविभा-
गोत्पत्तौ यदवयविनिः(८) संस्कारादनियतदिग्देश-
संयोगविभागानिमित्तं कर्म तदूभ्रमणमिति(९) । एव-
मादयो गमनविशेषाः ॥

(१) उत्तरोत्तराणि त्ववयवद्रवत्वानि संयुक्तसंयोगैः-पा० ५ पु० ।

(२) सेतुभेदः-पा० ५ पु० । (३) सेतोः-पा० १ पु० ।

(४) ततः द्रव्यसंयोग-पा० ५ पु० । पूर्वसंयोगविनाशे-पा० १ पु० ।

(५) गमनेन-पा० ६ । ७ पु० ।

(६) द्रवत्वात्तत्स्यन्दनम् । तत्र तस्मिन्द्रवत्वे उत्पन्ने सति कार-
णीभूतानामवयवानां प्रबन्धेन गमने पङ्क्तिभावेनैकदेशतया गमने
सति यदवयविनि द्रवत्वात्कर्म तत्स्यन्दनम् इत्यर्थः ।

(७) अत्र यथापदमध्याहृत्य तथा चक्रादिष्वित्यन्वयो बोध्यः ।

(८) तदवयविनि-पा० ७ पु० ।

(९) तदूभ्रमणाख्यामिति-पा० ५ । ६ पु० ।

प्राणारूपे तु वायौ कर्म आत्मवायुसंयोगादिच्छा-
 द्वेषपूर्वकप्रयत्नापेक्षाजाग्रत इच्छानुविधानदर्शनान्
 सुप्तस्य तु जीवनपूर्वकप्रयत्नापेक्षात्(१) । (२)आकाश-
 कालदिगात्मनसां सत्यपि द्रव्यभावे(३) निष्क्रियत्वं
 सामान्यादिबदमूर्तत्वात् । मूर्तिरसर्वगतद्रव्यपरिमा-
 णम् तदनुविधायिनी च क्रिया सा चाकाशादिषु
 नास्ति तस्मान्न तेषां क्रियासम्बन्धोऽस्तीति ॥

सविग्रहे मनमीन्द्रियारसम्बन्धार्थं जाग्रतः कर्म
 आत्ममनःसंयोगादिच्छाद्वेषपूर्वकप्रयत्नापेक्षात् अन्व-
 भिप्रायमिन्द्रियान्तरेण विषयान्तरोपलब्धिदर्शना-
 त्(४) । सुप्तस्य प्रबोधकाले जीवनपूर्वकप्रयत्नापेक्षात् ।
 अपसर्पणकर्मोपसर्पणकर्म चात्ममनःसंयोगाददृष्टापे-

(१) जीवनपूर्वकप्रयत्नापेक्षादिति । सुप्तस्य जीवनपूर्वकप्रयत्नापे-
 क्षादात्मवायुसंयोगात् सुप्तस्य प्राणक्रिया प्रयत्नकार्या प्राणक्रिया-
 त्वात् जाग्रतः प्राणक्रियावत् । स च प्रयत्नो नेच्छाद्वेषनिमित्तः
 सुप्तस्य तदभावात् तस्माज्जीवनपूर्वक एवेति निर्णयते प्राणधा-
 रणस्य तत्पूर्वकत्वात्

(२) क्रियात्वं मूर्तत्वव्याप्तम् मूर्तत्वस्याकाशादिष्वभावात् सुप्त-
 रां क्रियाभाव इति आशादिषु क्रियोत्पत्तिर्न विचारितेत्याहाकाशा-
 दिति ।

(३) द्रव्यत्वे-पा० ७ पु० ।

(४) अत्रायमनुमानप्रकारः मनःक्रिया इच्छादिविशिष्टप्रयत्न-
 साध्या जागराद्यवस्थायामभिप्रायानतिक्रमेण चाक्षुषादिसाक्षात्का-
 रात् एवञ्चान्तःकरणसम्बन्धमतरा बाह्येन्द्रियस्य विषयग्राहकत्वं
 नास्ति इति इच्छाद्वेषपूर्वकात्प्रयत्नान्मनसि क्रियोत्पद्यत इति
 तात्पर्यम् ।

ज्ञात्(१) । कथम् यदा जीवनसहकारिणोर्धर्माधर्मयो-
रुपभोगात् प्रक्षयोऽन्याभिभवो वा(२) तदा जीवनस-
हाययोर्वैकल्यात्(३) तत्पूर्वकप्रयत्नवैकल्यात् प्राण-
निरोधे(४) सत्यन्याभ्यां लब्धवृत्तिभ्यां धर्माधर्माभ्या
मात्ममनःसंयोगसहायाभ्यां मृतशरीराद्विभागकारण-
मपसर्पणकर्मोत्पद्यते । ततः शरीराद्वहिरपगतं ताभ्या-
मेव धर्माधर्माभ्यां समुत्पन्नेनातिवाहिकशरीरेण सम्ब-
ध्यते तत्साहकान्तं च स्वर्गं नरकं वा गत्वा आशयानुरू-
पेण शरीरेण सम्बध्यते(५) तत्संयोगार्थं कर्मोपसर्पण-
मिति(६) । योगिनां च बहिरुद्रेचितस्य मनसोऽभिप्रे-
तदेशगमनं प्रत्यागमनं च । तथा सर्गकाले प्रत्यग्रेण
शरीरेण सम्बन्धार्थं कर्मादृष्टकारितम् । एवमन्यदपि
महाभूतेषु यत्प्रत्यक्षानुमानाभ्यामनुपलभ्यमानकार-
णमुपकारापकारसमर्थं च भवति तदप्यदृष्टकारितम् ।
यथा भर्गादावणुकर्म अग्निवाय्वोरुद्धवतिर्यग्गमने
महाभूतानां प्रक्षोभणम् । अभिविक्तानां मणीनां(७)
तूष्करं प्रति गमनम् । अयसोऽयस्कान्ताभिसर्पणं चेति॥

इति प्रशस्तपादभाष्ये कर्मपदार्थः(८) समाप्तः ॥

(१) इच्छापेक्षात्-पा० ७ पु० (२) भवति-इत्याधिकं ५ पु० ।

(३) जीवनसहकारिवैकल्यात्-पा० १ पु० । जीवनसहायवैकल्ये-
पा० ६ । ७ पु० । (४) प्राणवायोर्निरोधे-पा० ५ पु० ।

(५) संयुज्यते-पा० १ पु० ।

(६) उपसर्पणाख्यम्-पा० १ पु० ।

(७) अधिवासितमणीनां-पा० क्वचित् ।

(८) इति प्रशस्तपादभाष्ये कर्मपदार्थः-पा० ७ पु० ।

अथ सामान्यपदार्थनिरूपणम् ।

सामान्यं द्विविधम् परमपरं च । स्वविषयसर्वग-
गतमभिज्ञात्मकमनेकवृत्तिः(१)एकद्विवहुत्वात्मस्वरूपा-
नुगमप्रत्ययकारि(२)स्वरूपाभेदेनाधारेषु प्रबन्धेन वर्त-
मानमनुवृत्तिप्रत्यय(३)कारणम् । कथम् प्रतिपिण्डं सा-
माम्यापेक्षं प्रबन्धेन ज्ञानोत्पत्तावभ्यासप्रत्ययजनिनाच-
मंस्कारादतीतिज्ञानप्रबन्धप्रत्यवेक्षणाद् यदनुगत(४)-
मस्ति तत्सामान्यमिति । तत्र सत्तासामान्यं परमनु-
वृत्तिप्रत्ययकारणमेव । यथा परस्परविशिष्टेषु चर्मव-
स्त्रकम्बलादिष्वेकस्मात्(५)नीलिद्रव्या(६)भिसम्बन्धात्
नीलं नीलमिति प्रत्ययानुवृत्तिः तथा परस्परविशिष्टेषु
द्रव्यगुणकर्मस्वविशिष्टा सत्सदिति प्रत्ययानुवृत्तिः
सा चार्थान्तराद्भवितु(७)मर्हतीति यत्तदर्थान्तरं सा
सत्तेति सिद्धा । सत्तानुसम्बन्धात् सत्सदिति प्रत्यया-
नुवृत्तिः तस्मात् सा(८) सामान्यमेव । अपरं द्रव्यत्व-
गुणत्वकर्मत्वादि अनुवृत्तिव्यावृत्ति(९)हेतुत्वात् सा-
मान्यं विशेषश्च भवति । तत्र द्रव्यत्वं परस्परविशि-

(१) सर्वगतमभेदात्मकवृत्ति-पा० ६ पु० ।

(२) अनुवृत्तिप्रत्ययकारणं-पा० ५ पु० ।

(३) अनुवृत्तिबुद्धिकारणं-पा० ५ पु० ।

(४) यत् सदनुगतमस्ति-पा० १ पु० ।

(५) कम्बलादिष्वन्यस्मात्-पा० ४ पु० ।

(६) नीलिद्रव्या-पा० ६ पु० ।

(७) सा चार्थान्तरसम्बन्धाद्भवितु-पा० ५ पु० ।

(८) सत्ता-पा० ५ पु० । (९) अनुवृत्तिव्यावृत्तिप्रत्ययहेतुत्वा-

त्-पा० ५ पु० ।

ष्टेषु पृथिव्यादिष्वनुवृत्तिहेतुत्वात्(१) सामान्यम् गुणकर्मभ्यो व्यावृत्तिहेतुत्वात्(२) विशेषः । तथा गुणत्वं परस्परविशिष्टेषु रूपादिष्वनुवृत्तिहेतुत्वात् सामान्यम् द्रव्यकर्मभ्यो व्यावृत्तिहेतुत्वात्(३) विशेषः । तथा कर्मत्वं परस्परविशिष्टेषूत्क्षेपणादिष्वनुवृत्तिप्रत्ययहेतुत्वात् सामान्यं द्रव्यगुणेभ्यो व्यावृत्तिहेतुत्वाद्विशेषः(४) एवं पृथिवीत्वरूपत्वोत्क्षेपणत्वगोत्वघटत्वपटत्वादीनामपि प्राण्यप्राणिगतानामनुवृत्तिव्यावृत्तिहेतुत्वात्(५) सामान्याविशेषभावः सिद्धः । एतानि तु द्रव्यत्वादीनि प्रभूतविषयत्वात् प्राधान्येन सामान्यानि स्वाश्रयविशेषकत्वाद्भूत्या विशेषारूपानीति ॥

लक्षणभेदादेषां द्रव्यगुणकर्मभ्यः पदार्थान्तरत्वं सिद्धम् । अत एव च नित्यत्वम् । द्रव्यादिषु वृत्तिनियमात् प्रत्ययभेदाच्च परस्परतन्त्राभ्यत्वम्(६) । प्रत्येकं स्वाश्रयेषु लक्षणाविशेषाद्विशेषलक्षणाभावाच्चैकत्वम् । यद्यप्यपरिच्छिन्नदेशानि सामान्यानि भवन्ति तथाप्युपलक्षणनियमात् कारणसामग्रीनियमाच्च स्वविषयसर्वगतानि । अन्तराले च संयोगसमवायवृत्त्यभा-

(१) अनुवृत्तिप्रत्ययहेतुत्वात्-पा० ५ पु० ।

(२) अनुवृत्तिव्यावृत्तिप्रत्ययहेतुत्वात्-पा० ५ पु० ।

(३) व्यावृत्तिप्रत्ययहेतुत्वात्-पा० ५ पु० ।

(४) व्यावृत्तिप्रत्ययहेतुत्वात्-पा० ५ पु० ।

(५) तथा कर्मत्वं परस्परविशिष्टेषूत्क्षेपणादिष्वनुवृत्तिप्रत्ययहेतुत्वात् सामान्यं द्रव्यगुणेभ्यो व्यावृत्तिहेतुत्वाद्विशेषः-इति नास्ति १ पु० ।

(६) परस्परतन्त्राभ्यत्वम्-पा० ५ पु० ।

वादव्यपदेशयानोति ॥

इति प्रशस्तपादभाष्ये(१) सामान्यपदार्थः समाप्तः ॥

अथ विशेषपदार्थानुरूपणम् ।

अन्तेषु भवा(२) अन्त्याः स्वाश्रयविशेषकत्वा-
द्विशेषाः । विनाशारम्भरहितेषु नित्यद्रव्येण्यणवाका-
शकालदिगात्ममनस्सु प्रतिद्रव्यमेकैकशो वर्तमानाः
अत्यन्तव्यावृत्तिबुद्धिहेतवः(३) । यथास्मदादीनां ग-
वादिष्वश्ववादिभ्यस्तुल्याकृतिगुणक्रियावयवसंयोगनि-
मित्ता प्रत्ययव्यावृत्तिर्दृष्टा गौः शुक्लः शीघ्रगतिः पी-
नककुद्धान(४) महाघण्ट इति । तथास्मद्विशिष्टानां
योगिनां नित्येषु तुल्याकृतिगुणक्रियेषु परमाणुषु सु-
क्तात्ममनस्सु च अन्यनिमित्तासम्भवाद् येभ्यो निमि-
त्तेभ्यः प्रत्याधारं विलक्षणोऽयं विलक्षणोऽय(५)मिति
प्रत्ययव्यावृत्तिः देशकालविप्रकर्षे(६) च परमाणौ स
एवायमिति प्रत्यभिज्ञानं च भवति तेऽन्त्या(७) वि-
शेषाः । यदि(८)पुन(९)रन्त्याविशेषमन्तरेण योगिनां
योगजाद्धर्मात् प्रत्ययव्यावृत्तिः प्रत्यभिज्ञानं न स्यात्
ततः किं स्यान्नैवं भवति(१०) । यथा च योगजाद्धर्माद-

(१) इति प्रशस्तपादान्चार्यविरचिते वैशेषिकभाष्ये-पा० ५ पु० ।

(२) अन्ते भवाः-पा० ३ पु० । (३) विशेषा-इत्यधिकं ५ पु० ॥

(४) पीन-इति नास्ति १ पु० ।

(५) प्रत्याधारमयमस्माद्विलक्षणोऽयं-पा० ५ पु० ।

(६) विप्रकृष्टे-पा० ६ । ७ पु० ।

(७) भवतीति यतस्तेऽन्त्याः-पा० ५ पु० ।

(८) यत्र-पा० १ पु० । (९) योगिनां पुनः-पा० १ पु० ।

(१०) ततः किं नैवं भवति-पा० ५ पु० ।

शुक्लप्रत्ययः सञ्जायते अत्यन्तादृष्टे च(१) प्रत्याभिज्ञा-
नम् । यदि स्यान्मिथ्या भवेत्(२) तथेहाप्यन्त्यविशे-
षमन्तरेण योगिनां न योगजाद्धर्मात् प्रत्ययव्यावृत्तिः
प्रत्याभिज्ञानं वा भवितुमर्हति(३) । (४)अथान्त्यविशे-
षेष्विव परमाणुषु कस्मान्न स्वतः प्रत्ययव्यावृत्तिः क-
ल्प्यते इति चेन्न(५) तादात्म्यात् । (६)इहातदात्मकेष्व-
न्यनिमित्तः प्रत्ययो भवति यथा घटादिषु प्रदीपात् न
तु प्रदीपे प्रदीपान्तरात् । यथा गवाश्वमांसादीनां
स्वत एवाशुचित्वं तद्योगादन्येषाम् तथेहापि तादा-
त्म्यादन्त्यविशेषेषु स्वत एव प्रत्ययव्यावृत्तिः तद्यो-
गान् परमाण्वादिष्विति ॥

इति प्रशस्तपादभाष्ये(७) विशेषपदार्थः समाप्तः ।

अथ समवायपदार्थनिरूपणम् ।

अयुतमिद्धानामाधार्यधारभूतानां यः सम्बन्ध इ-
हप्रत्ययहेतुः स समवायः । द्रव्यगुणकर्मसामान्यविशे-
षाणां कार्यकारणभूतानामकार्यकारणभूतानां(८) वायु-

(१) अत्यन्तादृष्टपूर्वे च-पा० ५ पु० ।

(२) मिथ्याप्रत्ययः स्यात्-पा० ५ पु० ।

(३) अधिकरोति-पा० ८ पु० । (४) शङ्कते अथेति ।

(५) तादात्म्यान्नेवमित्याशयेनाह नेति ।

(६) तादात्म्यमेव स्फुटयति इहेति ।

(७) इति प्रशस्तपादाचार्यविरचिते वैशेषिकभाष्ये-पा० ७ पु० ।

(८) कार्यकारणभूतानामवयवावयविनाम् अनित्यद्रव्यतद्गुणानां
नित्यद्रव्यतत्समवेतानामनित्यगुणानां कर्मतद्गुणानां, अकार्यकारणं
भूतानां नित्यद्रव्यतद्गुणानां सामान्यतद्गुणानां अन्त्यविशेषतद्गुणानां
समवाय इत्यर्थः ।

तसिद्धानामाधारार्थाधारभावेनावस्थितानामिहेदमिति-
 बुद्धिर्यतो भवति यतश्चासर्वगतानां(१)मधिगतान्य-
 त्वानामविश्वग्भावः(२) स समवायारूपः सम्बन्धः ।
 कथम् यथेह कुण्डे दधतिप्रत्ययः सम्बन्धे सति दृष्ट-
 स्तथेह तन्तुषु पटः इह वरिणेषु कटः इह द्रव्ये'गुण-
 कर्मणी(३) इह द्रव्यगुणकर्मसु सत्ता इह द्रव्ये
 द्रव्यत्वम् इह गुणे गुणत्वम् इह कर्मणि कर्मत्वम्
 इह नित्यद्रव्येऽन्त्या विशेषा इतिप्रत्ययदर्शनादस्त्येषां
 सम्बन्ध इति ज्ञायते ॥

(४)न चासौ संयोगः सम्बन्धिनामयुतसिद्धत्वात्
 अन्यतरकर्मादिनिमित्तासम्भवात्(५) विभागान्त-
 त्वाददर्शनादधिकरणाधिकर्तव्ययोरेव भावादिति ॥

स च द्रव्यादिभ्यः पदार्थान्तरं भावबल्लक्षणभे-
 दात् । यथा भावस्य द्रव्यत्वादीनां स्वाधारेषु आत्मा-
 नुरूप(६)प्रत्ययकर्तृत्वात् स्वाश्रयादिभ्यः परस्परत-
 द्धवार्थान्तरभावः तथा समवायस्यापि पञ्चसु पदार्थे-

(१) यतश्च सर्वगतानां-पा० ६ पु० ।

(२) अविश्वग्भावः-पा० कचित् ।

(३) इह द्रव्ये द्रव्यगुणकर्माणि-पा० ६ पु० ।

(४) नन्वयं संयोग एव भविष्यतीत्यत आह न चेति । संयोगो
 हि युतसिद्धानामेवायन्तु अयुतसिद्धानामित्यर्थः । एवं संयोग-
 स्यान्न्यतरकर्मादिजन्यत्वाद्विभागनाश्वत्वात् स्वतन्त्रयोरेपि भावाच्च
 तद्विपरीततया नायं संयोग इति भावः ।

(५) कर्मादिनिमित्तप्रतीत्यभावात्-पा० ६ पु० । अन्यतरकर्म-
 जत्वादि-पा० ९ पु० ।

(६) अर्थानुरूप-पा० ६ पु० ।

द्विहेतिप्रत्ययदर्शनात् तेभ्यः पदार्थाभ्यन्तरत्वमिति । न च संयोगवन्नानात्वं भाववल्लिङ्गाविशेषात्(१) विशेष-
लिङ्गाभावाच्च तस्माद्भाववत्सर्वत्रैकः समवाय इति ॥

ननु(२) यद्येकः समवायो द्रव्यगुणकर्मणां द्रव्य-
त्वगुणत्वकर्मत्वादिविशेषणैः सह सम्बन्धैकत्वात्
पदार्थसङ्कर(३)प्रसङ्ग इति न आधाराधेयनियमात् ।
यद्यप्येकः समवायः सर्वत्र स्वतन्त्रः तथाप्याधाराधेय-
नियमोऽस्ति । कथम् द्रव्येष्वेव द्रव्यत्वं गुणेष्वेव गुणत्वं
कर्मस्वेव कर्मत्वमेति । एवमादि(४) कस्मादन्वयव्यति-
रेकदर्शनात्(५) । इहेतिसमवायानिमित्तस्य ज्ञानस्यान्व-
यदर्शनात् सर्वत्रैकः समवाय इति गम्यते । द्रव्यत्वा-
दिनिमित्तानां व्यतिरेकदर्शनात् प्रतिनियमो ज्ञायते ।
(६) यथा कुण्डदध्नोः संयोगैकत्वे भवत्याश्रयाश्रयिभा-
वनिघमः । तथा द्रव्यत्वादीनामपि समवायैकत्वेपि
व्यङ्ग्यव्यञ्जकशक्तिभेदाधाराधेयनियम इति ॥

(१) यथा सत्सदिति लक्षणस्य सर्वत्राविशेषात् विशेषे भेदे लिङ्ग-
स्य प्रमाणस्याभावाच्च सर्वत्रैको भावस्तथा इहेति-प्रत्ययरूपलक्षणस्य
सर्वत्रावैलक्षण्याद्भेदे प्रमाणाभावाच्च सर्वत्रैकस्समवाय इति भावः ।

(२) ननु-इति नास्ति ६ पु० । (३) पदार्थधर्मसङ्कर-पा० ९ पु० ।

(४) शङ्कते एवमादीति । द्रव्येष्वेव द्रव्यत्वमित्यादि कथमिति
प्रश्नार्थः ।

(५) द्रव्यत्वानिमित्तस्य प्रत्ययस्य द्रव्येष्वन्वयो गुणकर्मभ्यो व्य-
तिरेक इत्यादि दृश्यते तस्मादन्वयव्यतिरेकदर्शनाद्द्रव्यत्वादीनां
नियमो ज्ञायत इत्यर्थः ।

(६) समवायैक्येपि कुतोऽयं नियमो यद्द्रव्यत्वस्य पृथिव्या-
दावेव समवायो नान्यत्रेत्यत आह यथेति ।

(१) सम्बन्धनित्यत्वेऽपि न संयोगवदनित्यत्वं भाववदकारणत्वात् । यथा प्रमाणतः कारणानुपलब्धे-
नित्यो भाव इत्युक्तम् तथा समवायोऽपीति । न ह्यस्य
किञ्चित् कारणं प्रमाणत उपलभ्यते इति । (२) कया
पुनर्वृत्त्या द्रव्यादिषु समवायो वर्तते । न संयोगः स-
म्भवति तस्य गुणत्वेन द्रव्याश्रितत्वात् । नापि सम-
वायस्तस्यैकत्वात् न चान्या वृत्तिरस्तीति । न तादा-
त्म्यात् (३) । यथा द्रव्यगुणकर्मणां सदात्मकस्य भावस्य
नान्यः सत्तायोगोऽस्ति । एवमविभागिनां वृत्त्यात्मकस्य
समवायस्य नान्या वृत्तिरस्ति तस्मात् स्वात्मवृत्तिः ।
अत एवातीन्द्रियः सत्तादीनामिव प्रत्यक्षेषु वृत्त्यभा-
वात् स्वात्मगतसंवेदनाभावाच्च । (४) तस्मादिह बुद्ध्य-
नुमेयः समवाय इति ॥

इति प्रशस्तपादभाष्ये (५) समवायपदार्थः

समाप्तः ॥

योगाचारविभूत्या यस्तोषयित्वा महेश्वरम् ।

चक्रे वैशेषिकं शास्त्रं तस्मै कणभुजे नमः ॥ (६)

इति प्रशस्तपादविरचितं द्रव्यादिषद्-

पदार्थभाष्यं समाप्तम् ॥

(१) स्यादेतत् संयोगवदयमनित्य आहोस्विन्नैत्य इति संशयं
सत्याह सम्बन्धनित्यत्वेपीति ।

(२) शङ्कते कथेति । (३) समाधत्ते न तादात्म्यादिति ।

(४) उपसंहरति तस्मादिति । (५) पदार्थोद्देशे-पा० ६ पु० ।

(६) पद्यमिदं ६ पुस्तक एवास्ति ॥

वैशेषिकदर्शनस्य

विज्ञापनस्य शुद्धिपत्रम् ।

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|------------------|-------------|------------------|------------|
| २ १७ सुषुप्त्य | सुषुप्त्य | १४ २ ब्राह्म | ब्राह्म |
| ३ ६ प्रारिप्सित | प्रारिप्सित | १७ २१ बाण | बाण |
| ३ १२ वाक्यम् | वाक्यम् | १७ २४ सन्दिग्धं | सन्दिग्धं |
| ५ १० परितोष | परितोष | २९ ४ विन्दुभिः | विन्दुभिः |
| ७ २ स्थीयतां | स्थितं | १४ २ मञ्जाता- | मञ्जाता अ- |
| ७ ७ इहरी | इहरी | शुद्धयो | शुद्धयो |

वैशेषिकदर्शनसुत्राणां शुद्धिपत्रम् ।

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|------------------|---------|------------------|------------|
| ३ १८ हवत्स्व | हवत्स्व | ७ १० व्याख्याते | व्याख्याते |
| ९ २ भाव च | भावे च | ११ २६ दिग् | दिग् |
| १३ ८ अप्स | अप्सु | | |

सटीकप्रशस्तपादभाष्यस्य शुद्धिपत्रम् ।

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|------------------|-------------|------------------|-----------|
| १ १८ एच्छास्त्र | एतच्छास्त्र | " १९ दाह | दाह |
| २ ११ बहुत्वे | बहुत्वे | १० ७ यद्यैकैको | यद्यैकैको |
| " १३ बहुत्वं | बहुत्वं | ११ २१ वात्मधीः | वात्मधीः |
| " १३ बहुवचने | बहुवचने | १४ २४ प्रश्ने न | प्रश्नेन |
| ३ २५ कल्पेते | कल्प्येते | १० १६ सप्तसिद्ध | सप्तसिद्ध |
| ४ ५ सम्बलित | सम्बलित | ३५ १८ वर्तत | वर्तत |
| ५ २० पदार्थः | पदार्थाः | ३६ ४ रिन्द्रिय | रिन्द्रिय |
| ६ ५ स्थाण्वायो | स्थाण्वादयो | ३९ १ नैमित्तिक | नैमित्तिक |
| ७ ३ मनन्ताप- | मनन्तामप- | ४२ २ राख | रा ख |
| पवर्ग | वर्ग | " १७ लोके न | लोकेन |
| " १६ अस्वास्थ्य- | मस्या अ- | ५४ २३ संयोगा- | संयोगा |
| वेति | स्थेवेति | ५० २० वगाहमाने- | वगाहने- |
| ८ ५ मवर्गे | मपवर्गे | नापि | नापि |

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|---------------------|----------------|----------------------|----------------|
| ६६ २२ व्यापकत्वे | व्यापकत्वे- | ९९ २४ बल | बल |
| नोपाधेः | नोपाधेः | १०३ २२ मानसत्वा | मानसत्वा |
| ६७ १९ पार्थिवे | पार्थिवे | १०४ ९ नुपपत्ति | नुपपत्ति |
| ७० ९ यद्यापःश- | यद्यापः श- | " १८ कर्तृत्वा | कार्यत्वा |
| रीरं | रीर | १०६ २१ शंखा | शंखा |
| " १८ तथाप्यप्त्वा | तथाप्यन्वा | १०८ ७ व्यघातः | व्याघातः |
| " २० ननु | न तु | १०९ १२ सन्दिग्धा | सन्दिग्धा |
| ७४ १० तून्मीलन्नेव | तून्मीलन्त्येव | ११० १० आकाशं | आकाशं |
| " २१ तथावा | तथाचा- | ११४ २१ व्योमशिखा | व्योमशिखा |
| ७५ २० बाह्या | बाह्या | " २२ सत्त्वात् | सत्त्वात् |
| ७६ २० निराकरि- | निराकरि- | ११६ १२ प्रसङ्गः | प्रसङ्गः |
| रपती | रपती- | १२५ १९ रवि | रवि |
| ७७ तथा प्रदर्श- | तथाऽप्रद- | " २३ समवायि | समवायि |
| नात् | शनात् | १२६ १८ दक्षिणत्व | दक्षिणत्व |
| ७८ १७ संयोगा | संयोगा | " २४ समवायि | समवायि |
| ७९ २२ वायुत्वव्य- | वायुत्वव्य- | " " वारणाय | वारणाय |
| स्था | वस्था | १३२ ९ प्रयत्न | प्रयत्न |
| ८० १६ द्वेगद् | द्वेगवद् | १३३ १९ सङ्घटनं | सङ्घटनं |
| ८५ ३ नुपलब्धेः | नुपलब्धे- | १३४ १८ गतिमत् | गतिमत्त्वाद् |
| " १३ रूपद्रव्य | रूपवद्द्रव्य | १३५ १४ विलव | विलव |
| ८५ १४ सन्धिन्वे | सम्बन्धिन्वे | " २० विषय | विषय |
| ८७ २ रुद्धं | रुद्धं | " २१ प्रेक्षक | प्रेक्षक |
| ८८ २२ कार्या | कार्या | १३६ ९ धिष्टात्रेति | धिष्टात्रेति |
| ८९ ७ विवेपः | विशेषः | १३८ १२ स्पर्शद्विशेष | स्पर्शवद्विशेष |
| " ९ व्यावहारं | व्यवहारं | १३९ ८ धिक्करणं | धिक्करणं |
| ९२ ४ नुत्तरस्मि | नुत्तरस्मि | मीषां | ऽमीषां |
| " ६ परमण्व | परमाण्व | १४० १५ तन्मूलाः | तन्मूलाः |
| " १९ तिष्ठन्ते | तिष्ठन्ते | १४५ १० बध्वा | बध्वा |
| ९४ १ भनसि | नभसि | " २० यद्यपनिबन्ध | यद्यपनिबन्ध |
| ९५ १० तनैर्भूर्भुवा | तनैर्भूर्भुवा | १५० ४ दपवृत्त | दपवृत्त |
| ९८ १८ नुपस्थाना | नुपस्थापना | १५२ २० कुबिन्द | कुबिन्द |

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|---------------------------------|-------------|-------------------------|------------------|
| १५४ ७ मेत्स्यती | सेत्स्यती | १८० १८ बहुवचन | बहुवचन |
| " १६ एकैवा | एकैक- | १८२ १५ सम्पगा | सम्पगा |
| स्मिन् | स्मिन् | १८५ २१ मुषामि | बुषामि |
| " १९ दिवेत्यर्थः | देवेत्यर्थः | १८६ ११ जात्यभि | जात्यभि |
| १५६ पत्रस्थं टिप्पणं १५७ मूर्त- | | " १७ ददुद्गावा | तदुद्गावा |
| त्वमित्यत्र द्रष्टव्यम् । | | १८७ १८ स्थितेः | स्थितेः |
| १६० ८ भूषण | भूषणः | १८८ ५ स्फुटनान् | स्फुटनात् |
| " १८ नपक्षत्वभ्यां | नपक्षत्वा- | " ६ बह्वभ्यास | बह्वभ्यास |
| भ्यां | | " १७ द्व्यणुक | द्व्यणुक |
| " २३ समुद्धृता- | समुद्धृतो- | १९ १७ संयोगो | संयोगो |
| यम् | यम् | " १९ विभाग | विभाग |
| १६३ २२ तरेभ्यो | तरेभ्यो | १९१ १५ रक्ताद्युत्पत्ति | रक्ताद्युत्पत्ति |
| १६५ ११ मप्याध्याहा- | मप्यध्या- | १९३ २ साधारण- | साधार- |
| र्यम् | हार्यम् | त्वान् | णत्वात् |
| १६६ १७ विभागजाव- | विभाग- | " १२ त्वनित्वे | त्वानेकत्वे |
| ति | जाविति | " १८ नियमौ | नियमो |
| १६७ ८ काणत्वे | कारणत्वे | १९४ ६ क्षण्यं | क्षण्यं |
| १६९ १० वश | वंश | १९८ २१ तस्मान् | तस्मात् |
| " १२ स्वश्रये | स्वाश्रये | १९९ ८ तयोर्यौ | तयोर्यौ |
| " १६ स्वश्राये | स्वाश्रय | " १६ विनश्यते | विनश्यत्ते |
| १७२ १४ मुपाधि | मुपाधि | २०० १९ विनाश्यत्वं | विनाश्यत्वे |
| १७३ २ स्पर्शवद्वा | स्पर्शद्रव- | २०६ १३ घातक | घातक |
| नि | त्वानि | २१२ १ चोत्पाद्य (१) | चोत्पा- |
| १७५ ८ व्याख्याताः | व्याख्याताः | मह | द्य (१) मह |
| " २० कनिञ्च | कानिञ्चि | २२० १२ सम्भवय- | सम्भवन्ति |
| १७६ १ परमाणुषु | परमाणुषु | न्ति | |
| " १४ आदिशब्देन | आदिशब्देन | २३७ १८ निःक्रियस्ये- | निःक्रिय- |
| १७७ १३ रूपवद् | रूपवद् | वे | स्यैवे |
| १७८ ३ सन्त्येष | सन्त्येष | २३८ १६ संयोगो- | संयोगोप्य- |
| " ९ समावायि | समावायि | प्यस्य | स्य |
| १७९ १४ धीक्रियामाह | धीक्रियामाह | २४६ १५ कर्म | कर्म |

| पृ० पं० अशुद्धम् | शुद्धम् | पृ० पं० अशुद्धम् | शुद्धम् |
|-----------------------------------|---------------|---------------------------|---------------|
| २५१ २३ त्वपरोर्यः | त्वपेरर्यः | २९९ ७ निश्चयेनेवा | निश्चयेनैवा |
| २५८ १० त दनेन | तदनेन | ३०० ३३ न्यधात्वेन | न्यधात्वे न |
| २७४ २० धर्माधर्माभ्यां धर्माभ्यां | | ३१५ २० आ०सू० ३ | आ०१ सू० ३ |
| २७५ १३ स्वपीमीति | स्वपिमीति | " २२ अ० १ | अ० ६ |
| २७७ २० तद्वत्त्व | तद्वत्त्व | ३१६ ४ साकूले | साफूले |
| २८३ १० न्यानां मुप | न्यानामुप | ३१६ २४ मन्यमय | मन्यतर |
| २८४ १० विधायप्रव | विधायप्रव | ३१८ २३ (१)ज्ञायते | पाठान्तरं |
| " ११ मापन्नवि- | मापन्ना- | पृ० ३१७ मध्ये द्रष्टव्यम् | |
| गता | विगता | ३२५ १ सुष्ठुक्तं | सुष्ठुक्तं |
| " " मानसो | मनसो | ३२९ ४ द्वितीयमात्र | द्वितीयमात्र |
| २८५ ५ मान्गत्येव | वान्मवन्त्येव | ३३२ ५ ज्ञानोपक्षया | ज्ञानोपक्षया |
| १० धर्मागो | धर्माणो | ३३९ १० विषयत्वरूप | विषयत्वरूप |
| २९८ १६ साधारण | साधारणं | ३५५ ४ संसारबन्धा | संसारबन्धो |
| १८ स्वभावस्य | स्थ भाव- | ३६४ २२ तदनुकूपाणि | तदनुकूपाणि |
| बन्धा | सम्बन्धा | ३६८ ८ त्रिन्तयार | त्रिद्वयान्तर |
| | | ३६९ ८ तत्संक्रान्तं | तत्संक्रान्तं |



